

श्रीः ।

निर्मयास्तम् ।

(धर्मशास्त्रनिबन्धः)

विष्णुसंहितासंग्रहप्रमाणप्रमाणानुसारम्

पण्डितश्रीनिवास ।



मद्रास



प्राचीनपुस्तकोपलब्धपाठनिवेशनपुरःसरसंशो

धनेन शास्त्रिद्वारा परिष्कृत्य

मुद्रणम्

खेमराजश्रीकृष्णदास

इत्यनेन

स्वकीये "श्रीवेंकटेश्वर" मुद्रणालये

मुद्रायत्वा प्रकाशितम् ।

संवत् १९५२ शके १८१७

इस पुस्तकका रजिस्टरी हक यंत्राधिकारीने स्वाधीन रक्खा है.



५१२१०

५१२२

५५२

Q 2: 4800 Sur.

1505

✓ 15679



साहित्य-विभाग

पुस्तक-नाम	कीमत
चर्मशिला ग्रंथाः ।	
भद्रकालि सान्ध्य भाषाटीका कुल्लुभ- प्रहरे अनुकूल गलेन	२॥
तथा एक...	३)
इतराज अतिउत्तम निष्पत्ती सहित जि- स्मयभारती संस्तिधियाके अंतर्गत- वर्तनीय कथार्थ	४)
मेवरा जनेष्पणी साहित्यक	१॥
निर्णयप्रसन्न कल्पलहे	
भक्तवत्सलसमृति भिलासुरा के- संदर्भत एव, योजना, भाषाव्य और सांख्यिक और दिग्दर्शक तथा भाषा- दीक्षासाहित्य अंतर्गत	५)
निर्णयसिद्धि दिग्दर्शक अंतर्गत	३)
तथा एक...	१॥
अष्टादशसमृति उत्तम शुद्ध भोटा देव	२॥
इनसमृति सटीक कुल्लुभप्रहरेटीका- सहित जिस्मय	२)
विनाशप्रसन्न... के अंतर्गत	
राजनीति	३)
बृहन्नारायणसमृति (भवशास्त्र)	१॥
भारतवर्षसमृति का उत्तराखंड	५)
शुद्धनीति भाषाटीकासहित (अनुसम- राजनीति)	१॥
कुल्लुभविमोहपद्धति	३)
शुद्धविमोह पद्धति	३)
अर्धसंसारविक (इस जन्मसंसारका अर्थ कर्तव्य कर्म)	१)
भक्तिविमोह कुल्लुभ	७)
आत्मनिर्णय	२)
भक्तवत्सल सान्ध्य	४)
आत्मनिर्णय	३)
भक्तवत्सल भाषाटीकासहित	३॥
भक्तिविमोह	२)
संसारवत्सल भाषाटीकासहित	
भक्तवत्सल भाषाटीकासहित	१॥
कर्मकांड ग्रंथाः ।	
संसारवत्सल भक्तवत्सल भाषाटीकासहित	
विनाशप्रसन्न और भक्तवत्सल	३॥

पुस्तक-नाम	कीमत
जन्मदिव पुत्रा पद्धति	२)
भोटाव पद्धति	७)
पुत्रपंचकभाष्य	१)
भक्तवत्सल विमोह भाषाटीका	३)
स्वस्तिवाचन (पुण्यवाचन)	१॥
आचार्य...	३॥
अन्ताराष्ट्र...	३॥
दशकर्मपद्धति	१२)
सांख्यिकविमोहपद्धति	३)
संयोगविमोहपद्धति	१)
शुद्धविमोह (तब आचार्य विमोह)	३॥
शुद्धविमोह	३)
पुत्रोद्दिष्टाचार्य अंतर्गत	२)
पुत्रोद्दिष्टाचार्य अंतर्गत	२)
भक्तवत्सल पद्धति (अन्तर्गत भक्तवत्सल)	३॥
कर्मविमोहपद्धति अंतर्गत भक्तवत्सल	३॥
कर्मविमोह भाषाटीका सहा	१॥
वेदोक्तवत्सलपद्धति	१२)
भक्तवत्सलपद्धति (तब अन्तर्गत)	३॥
दानवत्सल	३२)
संसारवत्सलपद्धति (अन्तर्गत भक्तवत्सल)	
भोटा ग्रंथ अन्तर्गत भक्तवत्सल	१)
नववत्सलपद्धति भाषाटीकासहित	३॥
भक्तवत्सलपद्धति (भोटाव अंतर्गत विमोह)	
तीर्थ कर्तव्य भाषाटीकासहित	३॥
भाषाटीका	३)
उत्प्रेक्षापद्धति	३)
पंचकलापद्धति	३)
नववत्सलपद्धति	३)
संसारवत्सलपद्धति भाषाटीका, अंतर्गत	
का उत्तरार्ध	१॥
संसार अन्तर्गत भक्तवत्सल	३॥
तथा भाषाटीका	३॥
संसारवत्सल	३)
संसारवत्सल	३)

पुस्तक मिलनेका निकास
खेमराज श्रीकृष्णदास
 " आचार्य " अन्तर्गत भक्तवत्सल

स्मृतधर्मकमाहुः। यथा चोक्तं श्रीभगवता स्वमुखेनैव
 श्रीगीतासु—“परित्राणाय साधूनां विनाशाय च दुष्कृताम् । धर्मसंस्थापनार्थाय संभवामि
 युगे युगे ॥” इति—“यदा यदा हि धर्मस्य ग्लानिर्भवति भारत । अभ्युत्थानमधर्मस्य
 तदात्मानं सृजाम्यहम् ॥” इति च । एतावता चायं भारतखण्डप्रचलितो वेदोक्तः
 स्मृत्युक्तश्च धर्मः स साक्षाद्भगवदुपदिष्ट इति तावत्सिद्धम् । वेदोक्तो हि धर्मो वैदिकः
 स्मृत्युक्तः स्मार्त इति हि व्यवहारः । स्मृत्युक्तो हि धर्मो वेदोक्तधर्मावरुद्धः ।
 स्मृतीनां वेदार्थपरिवृंहणैकनिबन्धनत्वात् । वेदस्य चानादित्वाभित्यत्वाद्भगवतोत्पादि-
 तत्वाच्चासत्त्वेन धर्ममूलत्वमस्ति—“अनादिनिधना नित्या वागुत्सृष्टा स्वयंभुवा ।”
 इति मतुस्मृत्यादौ स्पष्टम् । वेदो हि कर्मकाण्ड-ज्ञानकाण्ड-उपासनाकाण्डात्मकः । तत्र
 कर्मकाण्डो विधिनिषेधात्मकः । अप्राप्तं फलवत् चार्थं यः स्वसामर्थ्येन प्रकाशयति स
 विधिः । स विधिश्चतुर्धा-उत्पत्तिविधिः, विनियोगविधिः, प्रयोगविधिः, अधिकारिवि-
 धिश्चेति । तत्र कर्मस्वरूपमात्रबोधको विधिरुत्पत्तिविधिः । अंगसंबन्धबोधको विधि-
 विनियोगविधिः । प्रयोगे शैश्यबोधको विधिः प्रयोगविधिः । फलस्वाम्यबोधको
 विधिरधिकारिविधिश्च । निषेधश्च विधिप्रतियोगी । अनयोर्विधिनिषेधयोरुभयोः
 पुरुषार्थानुबन्धित्वम् । तत्र विवेकश्चेत्यम्-यथा विधेर्विधेयार्थपरिच्छेदकत्वेनार्थ-
 वत्त्वं, तथाऽनर्थहेतुकर्मणः सकाशात्पुरुषस्य निवृत्तिकरणत्वं निषेधस्येति द्वयोरपि
 पुरुषार्थानुबन्धनानुकूलत्वमेकमेव फलं पर्यवसन्नम् । ज्ञानकाण्डोपासनाकाण्डयोर्विचारः
 प्रकृतेः प्रयोजनकतया नेह लिखितः—एवंच कर्मकाण्डात्मकवेदस्य नितरां गूढार्थपरिज्ञान-
 मल्पज्ञसांसारिकजीवानां दुर्लभमिति मत्वा परमकारुणिका महर्षयो वेदार्थविशदीकर-
 णाय नानाविधान्स्मृतिग्रन्थानरीरचन् । तथाच महर्षिबाहुल्यान्मतिबाहुल्येनानन्तवेदार्थ-
 विवरणरूपास्ते स्मृतिग्रन्थाः सुबोधा बभूवुः केवलं वेदापेक्षया । परंतुतरोत्तरमस्मा-
 द्ज्ञानां मन्दमतीनां जीवानां तेष्वतिविशालेषु स्मृतिग्रन्थरत्नाकरेष्ववगाहनासाम-
 र्थ्यमालोच्य “राजा धर्मस्य रक्षकः” इति शास्त्रिकशास्त्रानुशासनानुसारेणानेकैः
 सद्धर्मानिष्ठैर्भूपालैरनेकविद्वज्जनेभ्यः स्वाश्रयं दत्वा तद्वारा नानाधर्मस्मृतिग्रन्थोद्गा-
 पोदनपुरःसरं वर्णधर्माचारप्रतिपादकान्धर्मनिबन्धग्रन्थाभिर्माप्याचारप्रबन्धोऽप्रतिहतः
 पृथिव्यां यथापरंपरं प्रवर्तितः । सोऽयं तेषामुर्वीपतीनामुपकारी यद्यपि वयं सर्वेऽपि
 वर्णाः स्वस्ववर्णाश्रमधर्माचारान्प्रतिपालयामः । अस्त्येवेदं प्रायः सकलविदुषां विदितम् ।
 प्रकृतं तावत्प्रस्तुतमः किञ्चित् । पूर्वमुक्तरित्या श्रीसूर्यसेनमहामहेन्द्रेण सकलवैभ-



कर्मप्रवृत्तिपरिज्ञानाय प्रेरितेन स्वाश्रितेन पण्डितमण्डलायमानेन मीमांसकसीमंतमणि-
ना श्रीमदल्लाटनाथपण्डितेन सर्वधर्मस्मृतिपुराणग्रंथपर्यालोचनपूर्वकं सकलस्वधर्मकर्मा-
चारबोधनायायं “निर्णयामृत” नामा निबन्धो विरचितः । अयं च निबन्धग्रन्थो
निर्णयसिन्धोरपि प्राचीन इत्युपलभ्यते । निर्णयसिन्धौ निर्णयामृतनिबन्धस्थवचनानां प्रा-
माण्यनोपादानदर्शनात् । तथा चायं ग्रन्थः प्राचीनः सन्सप्रमाणो महन्मान्यतया सर्व-
मान्यतामर्हत्येवेति तावत्सिद्धम् ।

सोऽयं “निर्णयामृत” नामा ग्रन्थोऽस्माभिर्महतायासेन संपाद्य शास्त्रिजनद्वारा
संशोध्य च स्वकीये “श्रीवेङ्कटेश्वर” मुद्रणालये मुद्रयित्वा प्रकाशितः ।

विज्ञापयामश्च विद्वज्जनान्—इमं ग्रंथं संगृह्यैतदुत्तरीत्या स्वधर्मकर्माण्यनुष्ठाय सफ-
लयन्तु स्वकीयं मानवीयं जन्मेति ।

विद्वज्जनकृपाकांक्षी-

खेमराज श्रीकृष्णदास.

“श्रीवेङ्कटेश्वर” छापाखाना—मुंबई.

श्रीः ।

अथ निर्णयामृतानुक्रमणिका ॥

विषयाः.	पृ. पं.
मंगलाचरणम्	१-१
ग्रंथावतारः	१-१०
व्रततिथिनिर्णयस्यानुक्रमणिका	४-१९
श्राद्धप्रकरणस्यानुक्रमणिका....	८-२३
द्रव्यशुद्धिप्रकरणस्यानुक्रमणिका	९-१३
आशौचप्रकरणस्यानुक्रमणिका....	९-१९
तिथिनिर्णयः । तत्र प्रसंगप्राप्तं	
विधिलक्षणम्	१०-१३
एकभक्तादिव्रतानां स्वरूपं	
कालश्च	१४-२०
मक्तनिर्णयः	१६-१३
प्रसंगात्तत्रव्रतकालः	१८-१८
उपवासादिव्रतसाधारणयुग्म	
तिथिनिर्णयः	२०-१७
अथ प्रतिपदादिविशेषतिथि	
निर्णयः । तत्र निर्णयलक्ष	
णम्	२४-९
प्रतिपत्सामान्यनिर्णयः	२४-१२
प्रतिपद्विशेषनिर्णयः । तत्र चैत्र	
शुक्लप्रतिपत्तिर्णयः	२५-१७
भाद्रपदशुक्लप्रतिपत्तिर्णयः	२६-२३
कार्तिकशुक्लप्रतिपत्तिर्णयः	२७-६
कार्तिकशुक्लप्रतिपत्कृत्यम्	२८-१४
अत्रैव प्रसंगात्कृत्वा द्विशेषः	२९-२५
सामान्यप्रतिपत्कृत्यम्	३०-२५
अथ द्वितीयासामान्यनिर्णयः	३२-१
विशेषनिर्णयः । तत्र चैत्रशुक्ल-	
द्वितीयाकृतम्	३२-२१
आवणादिचातुर्मास्यद्वितीया	
कृत्यनिर्णयः	३३-१
कार्तिकशुक्लद्वितीयाकृत्यम् ।	
इयमेव यमद्वितीया....	३३-४
अन्यमासद्वितीयाकृत्यनिर्णयः....	३३-१८

विषयाः.	पृ. पं.
सिद्धविरुद्धादिकनिर्णयः	३३-२३
अथ तृतीयासामान्यनिर्णयः....	३४-१९
विशेषनिर्णयः । तत्र चैत्रशुक्ल-	
तृतीयाकृत्यम्	३५-१५
वैशाखशुक्ले अक्षय्यतृतीयाव्रतम्	३६-६
ज्येष्ठशुक्लतृतीयायां रंभातृतीया	
व्रतम्	३७-१६
भाद्रपदशुक्लतृतीयाकृत्यम्	३९-१
माघशुक्लतृतीयाकृत्यम्....	३९-५
अन्यमासतृतीयासुविशेषः	३९-८
सिद्धविरुद्धादिकनिर्णयः	३९-११
अत्र अन्यानि कृत्यानि	३९-१६
अथोपवासादिषु चतुर्थीसामा	
न्यनिर्णयः	३९-२४
विशेषनिर्णयः । तत्र चैत्रशुक्ल	
चतुर्थीकृत्यम्	४०-२५
ज्येष्ठशुक्ल चतुर्थीकृत्यम्	४१-३
भाद्रपदशुक्लचतुर्थी गणेश	
व्रतम्	४१-७
अस्यामेव रात्रौ चंद्रदर्शननिषेधः	४१-१५
अंगारकचतुर्थी सूर्यग्रहणतुल्य	
फलदा....	४१-२१
शुक्लचतुर्थी चंद्रदर्शनविषये	
विशेषः....	४१-२४
आश्वयुजचतुर्थी देव्या अभ्यंगादि	४२-४
माघशुक्ले वरदाख्या कुंदचतुर्थी	४२-१५
वर्षचतुष्टयसाध्यवरचतुर्थीव्रत	
निर्णयः....	४३-२
फाल्गुनादिमासचतुष्टयसाध्यं	
गणेशचतुर्थीव्रतम्	४३-९
तत्र विशेषः	४३-२०
वैनायकव्रतम्	४३-२४
चतुर्थीविषये सिद्धविरुद्धादिकम्	४४-११

विषयाः.	पृ. पं.	विषयाः.	पृ. पं.
अथ पंचमीनिर्णयः	४४-२४	सप्तमीविषये सिद्धविरुद्धादि-	
चैत्रशुक्लपंचम्यां नागपूजनव्रतम्	४५-२२	कथनम्	५४-४
श्रावणशुक्लपंचम्यां द्वारपार्श्वे		अथाष्टमीनिर्णयः	५४-१८
गोमयनागपूजनम्	४६-३	चैत्रशुक्लपक्षेऽशोकाष्टमीव्रतम्	५५-१७
भाद्रपदशुक्लपंचम्यामृषिपंचमी		अत्रैव देव्या महापूजा....	५५-२०
व्रतम्	४६-१०	वैशाखशुक्लाष्टम्यामाघकलरस-	
आश्विनशुक्लपंचम्यां शच्यासह		स्नानम्	५६-२
कुशमयनागपूजनम्	४७-१०	ज्येष्ठशुक्लाष्टम्यां शुक्लादेवी	
माघशुक्लपंचम्यां श्रीपंचमीव्रतम्	४७-११	पूजनम्	५६-११
अन्यपंचमीनिर्णयः	४७-२८	ज्येष्ठकृष्णाष्टम्यां शिवपूजा	५६-१३
पंचमीविषये सिद्धविरुद्धादिकम्	४७-२३	आषाढशुक्लाष्टम्यां महिषघ्नी	
अथ षष्ठीनिर्णयः	४८-१६	पूजनम्	५६-१५
आषाढशुक्लपक्षे स्कंदषष्ठीनिर्णयः	४९-५	श्रावणकृष्णपक्षे कृष्णजन्माष्टमी	
भाद्रपदशुक्लषष्ठ्यां कार्तिकेयदर्शनम्		व्रतनिर्णयः	५६-२२
तस्यामेव सूर्यषष्ठीव्रतम्	४९-७	भाद्रपदशुक्लपक्षे दूर्वाष्टमीनिर्णयः	६१-८
भाद्रपदकृष्णपक्षे कपिलाषष्ठीनिर्ण-		तत्रैव ज्येष्ठाष्टमीनिर्णयः	६२-१०
यः तस्यामेव चंद्रषष्ठीव्रतम्	४९-१५	आश्विनकृष्णपक्षे महालक्ष्मी	
आश्विनशुक्लषष्ठ्यां बिल्वनिमंत्र-		व्रतनिर्णयः	६३-२२
णम्	५०-८	आश्विनशुक्लपक्षे महाष्टमी	
कार्तिकशुक्लषष्ठ्यां वह्निमहोत्सव		निर्णयः । तत्र दुर्गोत्सव	
व्रतम्	५०-१२	विधानम्	६४-१
मार्गशीर्षशुक्लषष्ठ्यां गुहपूजा....	५०-१७	दुर्गोत्सवप्रसंगाद्दशम्यामपरा-	
षष्ठीविषये सिद्धविरुद्धादिनि-		जितापूजनम्	७६-२४
र्णयः	५०-२४	कार्तिकशुक्लपक्षे गोपाष्टमीव्रत	
अथ सप्तमीनिर्णयः	५१-२२	निर्णयः	७७-५
चैत्रशुक्लसप्तम्यां दमनकादिभिः		पौषशुक्लाष्टम्यां महाभद्रानिर्णयः	७७-८
सूर्यपूजा	५२-८	माघशुक्लाष्टम्यां भीष्माष्टमीनिर्णयः	७७-१८
वैशाखशुक्लसप्तम्यां निंबसप्तमी		फाल्गुनशुक्लाष्टम्यां लक्ष्मीसीता	
व्रतम्	५२-११	पूजनम्	७७-२१
आषाढशुक्लसप्तम्यां विवस्वत्पूजा	५२-१३	बुधाष्टमीनिर्णयः	७८-१
आश्विनशुक्लसप्तम्यां बिल्वपार्श्व-		अष्टमीविषये सिद्धविरुद्धादि-	
कापूजा	५२-१८	कथनम्	७८-६
मार्गशीर्षशुक्लसप्तम्यां मित्रसप्तमी		अथ नवमीनिर्णयः	७९-९
व्रतम्	५२-२४	वैशाखनवमीद्वये चंडिकापूजा	७९-१९
माघशुक्लपक्षे जयन्त्यचलासप्त-		ज्येष्ठशुक्लनवम्यां ब्रह्माण्डमा	
मीव्रतनिर्णयः....	५३-९	पूजनम्	७९-२४
षष्ठीराविचारयुक्तायां सप्तम्यां		आषाढनवमीद्वये त्रिदुर्गापूजनम्	८०-३
पद्मकालयोगकथनम्	५३-२५		

निर्णयामृतामुक्रमणिका ।

३

विषयाः.	पृ. पं.
श्रावणनवमीद्वये कौमारीदुर्गा	
पूजा	८०- ८
भाद्रपदशुक्लनवम्यां नन्दादुर्गा	
पूजा	८०-१६
भाद्रपदकृष्णनवम्यां देवीप्रबोधः	८०-२०
आश्विनशुक्लनवमी मन्वादिः	८०-२२
कार्तिकशुक्लनवमी युगादिः	८०-२३
कार्तिकशुक्लनवमीनन्दिनी	
निर्णयः	८०-२४
मार्गशीर्षशुक्लपक्षे नन्दिनीनवमी	
निर्णयः	८१- १
माघशुक्लपक्षे महानन्दानवमी	
निर्णयः	८१- ४
सर्वासु नवमीषु सरस्वतीपूजनम्	८१- ८
नवमीविषये सिद्धविरुद्धादि	
निर्णयः	८१- ९
अथ दशमीनिर्णयः	८१-२१
चैत्रशुक्लदशम्यां यमपूजा	८२- ४
ज्येष्ठशुक्लदशम्यां दशहरानिर्णयः	८२- ७
तत्र गंगामाहात्म्यम्	८३- २
आश्विनशुक्लदशम्यामपरा	
जितापूजा. विजयादशमी	
निर्णयः	८३-११
दशमीविषये सिद्धविरुद्धादि	
निर्णयः	८४- २
अथैकादशीनिर्णयः	८४-१२
उपवासस्वरूपम्	८८-१९
उपवासकृतां नियमाः	८९-१२
उपवासनियमे विशेषांतरम्	९१- १
एकादश्याः शुद्धाविद्धेत्यष्टादश-	
भेदनिर्णयः, उपोषणपारणनिर्णयश्च	९१-२४
चैत्रशुक्लैकादशीकृत्यनिर्णयः	१०२-१४
ज्येष्ठशुक्लपक्षे निर्जलैकादशीनि-	
र्णयः	१०२-२२
आषाढशुक्लपक्षे देवशयन्येकाद-	
शीनिर्णयः	१०३- १
भाद्रपदशुक्लपक्षे पार्श्वपरिवर्त-	
न्येकादशीनिर्णयः	१०३-२४

विषयाः.	पृ. पं.
आश्विनशुक्लैकादशीनिर्णयः	१०४- ३
कार्तिकशुक्लैकादश्यां प्रबोधो-	
त्सवनिर्णयः	१०४- ८
मार्गशीर्षाद्येकादशीषु धरणीव्र-	
तनिर्णयः	१०५-१९
पौषमासैकादश्यां कूर्मपूजनम्	
कूर्मद्वादशीव्रतनिर्णयश्च	१०७-२०
माघशुक्लैकादश्यां कूर्मपूजनम्	
वराहद्वादशीव्रतनिर्णयश्च	१०८-१०
फाल्गुनशुक्लैकादश्यां नृसिंहपूज-	
नम्, नृसिंहद्वादशीव्रतनिर्ण-	
यश्च । सैवामर्दक्येकादशी	१०८-२३
चैत्रशुक्लैकादश्यां वामनपूजनम्	
वामनद्वादशीव्रतनिर्णयश्च	१०९-१०
वैशाखशुक्लैकादश्यां परशुराम	
पूजनम्, जामदग्न्यद्वादशीव्रत	
निर्णयश्च	१०९-२०
ज्येष्ठशुक्लैकादश्यां रामलक्ष्मण	
पूजनम्, रामद्वादशीव्रतनि-	
र्णयश्च	११०- ५
आषाढशुक्लैकादश्यां वासुदेव	
पूजनम्, वासुदेवद्वादशीव्रत	
निर्णयश्च	११०-१४
श्रावणशुक्लैकादश्यां दामोदर	
पूजनम्, द्वादशीव्रतनिर्णयश्च	११०-२१
भाद्रपदशुक्लैकादश्यां कालिकपूज-	
नम्, कालिकद्वादशीव्रतनिर्ण-	
यश्च	१११- ३
आश्विनशुक्लैकादश्यां पद्मनाभ	
पूजनम्, पद्मनाभद्वादशीव्रत	
निर्णयश्च	१११- ९
कार्तिकशुक्लैकादश्यां योगीश्वर	
पूजनम्, योगीश्वरैकादशीव्रत	
निर्णयश्च	१११-१७
एकादशीविषये सिद्धविरुद्धा-	
दिकथनम्	११२-१०
अथ द्वादशीनिर्णयः	११२-२१
भाद्रपदशुक्लपक्षे श्रावणद्वादशी	

विषयाः	पृ. पं.
निर्णयः ११३- १	
भाद्रपदशुक्लपक्षे इन्द्रध्वजोत्थापनम् ११४-१५	
कार्तिककृष्णपक्षे वत्सद्वादशी निर्णयः ११४-१९	
माघकृष्णपक्षे तिलद्वादशी निर्णयः ११४-२२	
द्वादशीविषये सिद्धविरुद्धादि कथनम् ११५- ६	
अथ त्रयोदशीनिर्णयः ११५-१७	
चैत्रशुक्लपक्षेऽनंगत्रयोदशीनिर्णयः ११६- २	
सर्वमाससर्वत्रयोदशीषु कामपूजनम् ११६-१८	
भाद्रपदकृष्णत्रयोदशी युगादिः ११६-२१	
सैव गजच्छायेति कथनम् ११६-२२	
कार्तिककृष्णपक्षे यमत्रयोदशी निर्णयः ११७- १	
शनिप्रदोषनिर्णयः ११७- ५	
त्रयोदशीविषये सिद्धविरुद्धादि निर्णयः ११८-१२	
अथ चतुर्दशीनिर्णयः ... ११८-२०	
चैत्रशुक्लचतुर्दश्यां दमनकेन शिवपूजा ११९- ४	
ज्येष्ठशुक्लचतुर्दश्यां पंचतपोव्रतम् ११९-२०	
भाद्रपदशुक्लचतुर्दश्यामनंतव्रतानेर्णयः ११९-२३	
कार्तिककृष्णचतुर्दश्यां महाचतुर्दशीमेतच्चतुर्दशीनिर्णयः १२१- ७	
कार्तिकशुक्लपक्षे पाषाणचतुर्दशी निर्णयः १२२-११	
माघशुक्लपक्षे आरटन्तीचतुर्दशी निर्णयः १२२-१४	
शिवरात्रिनिर्णयः १२३- ८	
चतुर्दशीविषये सिद्धविरुद्धादि निर्णयः १२५-२१	
अथ पूर्णिमानिर्णयः ... १२६- ४	
चैत्रपूर्णिमायामिन्द्रपूजानिर्णयः १२६-१४	

विषयाः	पृ. पं.
वैशाखपूर्णिमायां कृष्णमृगाजिनदानम् १२७- १	
ज्येष्ठपूर्णिमायां तिलपात्रादिदानम् १२७- ७	
आषाढपूर्णिमायां हरिपूजा १२७-११	
श्रावणपूर्णिमायां जलक्रीडादि १२७-१५	
उपाकर्मनिर्णयः १२७-२२	
उत्सर्जननिर्णयः १२१-१३	
रक्षाबंधननिर्णयः १२२-१०	
भाद्रपदपौर्णमास्यां सावित्रीव्रतनिर्णयः १२२-२१	
अत्रैव लोकपालपूजानिर्णयः १२३- २	
आश्विनपौर्णिमाकृत्यनिर्णयः १२३-१०	
तस्यामेव पौर्णिमायामिन्द्रलक्ष्मीपूजनम् १२४- १	
कार्तिकपूर्णिमाकृत्यनिर्णयः १२४- ४	
कोजागरव्रतनिर्णयः ... १२४-२३	
कृत्तिकादिनक्षत्रयोगे तस्यामहत्त्ववर्णनम् १२५-१७	
मार्गशीर्षपौर्णमास्यां चंद्रपजा १२६- ३	
पौषपौर्णमास्यामलक्ष्मीनाशनस्नानादिनिर्णयः १२६-१३	
माघपौर्णमास्यां तिलश्राद्धादि निर्णयः १२६-२५	
फाल्गुनपौर्णमास्यां होलिका निर्णयः १२७- ८	
फाल्गुनपौर्णमासी मन्वादिः १२९-१६	
चैत्रादिपौर्णमासीनां चित्रायुक्षसाहित्ये महाचैत्र्यादिष्वनिर्णयः, १२९-१६	
अथामावास्यादिनिर्णयः १४०-२०	
घटसावित्रीव्रतनिर्णयः १४१- १	
कार्तिकामावास्यायां सुखरात्रिनिर्णयः, कौमुदीमहोत्सवश्च १४१-२५	
माघामावास्यायां ब्रह्मसावित्रीपूजनम् । तस्यामेव योगविशेषेण श्राद्धादिनिर्णयः १४२-१९	

निर्णयामृतानुक्रमणिका ।

६

विषयाः.	पृ. पं.
अर्द्धोदयविधिः	१४३-७
अमावास्याया योगविशेषेण	
श्रेष्ठचवर्णनम्	१४३-२२
अथ यागानुष्ठानसिद्धयर्थं पूर्णिमा	
मावास्यायोर्निर्णयः	१४४-१९
अनध्यायतिथिनिर्णयः	१४७-२१
अथ मासकृत्यनिर्णयः	१४९-१८
चैत्रमासकृत्यनिर्णयः	१४९-१८
वैशाखमासकृत्यनिर्णयः	१५०-१
ज्येष्ठमासकृत्यनिर्णयः	१५०-५
आषाढमासकृत्यनिर्णयः	१५०-१०
श्रावणमासकृत्यनिर्णयः	१५०-१४
भाद्रपदमासकृत्यनिर्णयः	१५०-१८
आश्विनमासकृत्यनिर्णयः	१५०-२२
कार्तिकमासकृत्यनिर्णयः	१५१-१
मार्गशीर्षमासकृत्यनिर्णयः	१५१-८
पौषमासकृत्यनिर्णयः	१५१-१३
माघमासकृत्यनिर्णयः	१५१-१७
फाल्गुनमासकृत्यनिर्णयः	१५२-१
अगस्त्यार्धविधिनिर्णयः	१५२-५
चातुर्मास्यव्रतनिर्णयः	१५२-२१
चातुर्मास्येवर्ज्यपदार्थादिनियम	
निर्णयः	१५२-२४
व्रतबंधनिर्णयः	१५४-२२
सीमंतोन्नयननिर्णयः	१५५-१५
अष्टचत्वारिंशत्संस्कारनामधेयानि १५६-५	
नामकरणसंस्कारनिर्णयः	१५६-१९
निष्क्रमणसंस्कारनिर्णयः	१५७-२४
कर्णवेधनिर्णयः	१५८-६
अन्नप्राशननिर्णयः	१५८-१३
चूडाकर्मनिर्णयः	१५८-२३
क्रीसंस्कारनिर्णयः	१५९-९
विद्यारंभकालनिर्णयः	१५९-१९
उपनयनकालनिर्णयः	१६०-५
विवाहोपयुक्तमासादिनिर्णयः १६१-३	
विवाहे युक्तायुक्तादिविचारः १६३-५	
विवाहप्रासंगिककृत्यवर्णनम्	१६३-११
विवाहे पौर्वापर्यनिर्णयः	१६३-१९

विषयाः.	पृ. पं.
विवाहे ज्येष्ठनिर्णयः	१६४-१२
कार्तिकीविवाहनिर्णयः	१६४-१५
विवाहोत्तरं प्रासंगिकनिर्णयः	१६५-५
द्विरागमनकालनिर्णयः	१६५-११
अथ श्राद्धप्रकरणम्	१६६-१३
श्राद्धकालनिर्णयः	१६६-२०
अमावास्याश्राद्धनिर्णयः	१६८-१
मृताहनिर्णयः	१७१-१७
श्राद्धप्रदेशनिर्णयः	१७३-१५
श्राद्धकर्तृनियमनिर्णयः	१७३-२५
श्राद्धाधिकारिनिर्णयः	१७३-५
संघातमृतश्राद्धनिर्णयः	१७५-५
आब्दिकश्राद्धनिर्णयः	१७७-२
द्रव्याभावे श्राद्धनिर्णयः ...	१७९-४
क्षयाहतिथौ ग्रहणे श्राद्धनिर्णयः १८०-३	
आमश्राद्धनिर्णयः	१८०-१४
जीवत्पितृककर्तृकश्राद्धकाल	
निर्णयः	१८१-२१
जीवत्पितृकवर्ज्यश्राद्धनिर्णयः १८२-२५	
महालयापरपक्षश्राद्धनिर्णयः	१८३-१०
नक्षत्रादिकाम्यश्राद्धनिर्णयः	१८९-२२
नित्यश्राद्धनिर्णयः	१९०-१७
नैमित्तिकश्राद्धनिर्णयः	१९०-२२
नवश्राद्धनिर्णयः	१९१-२४
मासिकश्राद्धनिर्णयः, षोडशश्रा-	
द्धनिर्णयश्च	१९१-१३
सर्पिडीकरणकालनिर्णयः	१९४-१६
सर्पिडीकरणकृत्यकर्त्रादिनिर्णयः १९६-८	
संकल्पश्राद्धनिर्णयः	२०१-११
आभ्युदयिकश्राद्धनिर्णयः	२०१-१९
नांदीमुखस्याभ्युदयिकत्वम्	२०२-५
नांदीमुखनिमित्तनिर्णयः, वृद्धि	
श्राद्धनिर्णयश्च	२०२-६
जीवतः पुरुषस्य श्राद्धनिर्णयः २०२-२३	
अथ संक्रातिनिर्णयः	२०२-२६
संक्रातिप्रसंगाद्गदीनां रजोदोष	
निर्णयः	२०८-६
मलमासाधिमासनिर्णयः	२०८-१५

विषयाः.	पृ. पं.	विषयाः.	पृ. पं.
द्विविधेषु मलमासे नित्यनैमि- त्तिककृत्यनिर्णयः २०९-१९		नागबलिविधाननिर्णयः २४८-११	
अथ ग्रहणनिर्णयः ... २१४-२२		नारायणबलिनिर्णयः २४९- ३	
श्राद्धे ग्राह्यद्रव्यनिर्णयः २२०- ७		अन्वारोहणसहगमननिर्णयः २४९-२३	
श्राद्धे वर्ज्यद्रव्यनिर्णयः २२१- ६		प्रथमाहादिदशाहान्तकृत्यनिर्णयः २५२-२३	
द्रव्यशुद्धिनिर्णयः २२१-२५		रजस्वलाशुद्धिनिर्णयः २५४-२३	
भूशुद्धिनिर्णयः २२२- १		पंचकमृतदाहविधिनिर्णयः २५५-२४	
पात्रशुद्धिनिर्णयः २२३-१३		दशाहमध्ये दर्शपातेनिर्णयः २५५-२५	
धान्याद्यन्नशुद्धिनिर्णयः २२६-१३		आशौचकालनिर्णयः २५७- १	
जलशुद्धिनिर्णयः २२९-१६		सद्यःशौचनिर्णयः सामान्येनाशौ- चन्यूनधिककालनिर्णयः २५८-१७	
वस्त्रादिशुद्धिनिर्णयः २३१- ८		देशांतरजनने देशांतरमरणे चाशौचनिर्णयः २६३-१५	
देहशुद्धिनिर्णयः २३३-१२		देशांतरलक्षणनिर्णयः २६५- २	
भोज्याभोज्यान्नशुद्धिनिर्णयः २३३-१२		अतिक्रान्ताशौचनिर्णयः २६५- ९	
कलिनिषिद्धनिर्णयः २३७-१९		देशांतरमृतस्य 'पर्णशरदाह' निर्णयः २६५-१९	
अथाशौचप्रकरणम् २३८-१२		प्रोषितस्य जीवद्वार्त्तानाकर्णने कृत्यनिर्णयः ... २६६- ५	
जननाशौचनिर्णयः २३८-१७		शवातुगमने आशौचनिर्णयः २६६-२१	
मृताशौचनिर्णयः । तत्राकृतसं- स्काराणां वयोऽवस्थाकृताशौ- चनिर्णयः २४०-२१		आशौचसन्निपाते विशेषनिर्णयः २६७-२०	
कृतसंस्काराणां वर्णविशेषेणा- शौचविशेषनिर्णयः २४३- ६		आशौचे कर्तव्याकर्तव्यनिर्णयः २६९-१२	
द्वादशविधपुत्रनिर्णयः प्रेतकृत्य- कर्तृपुत्राद्यावश्यकधिकारि- निर्णयः २४३-१७		ग्रंथसमाप्तौ ग्रंथकर्तुर्नामादि कथनम् २७२-१४	

इति निर्णयामृतस्यानुक्रमणिका समाप्ता ॥

श्रीः ।

अथ निर्णयामृतप्रारम्भः ।



॥ श्रीमद्रामरणचरणाभ्यां नमः ॥ ॥ ॐ नमो भगवते वासुदेवाय ॥
कारणमेकं जगतां वारणमास्येन वारणं विपदाम् ॥ किमपि महो महनी
यं प्रत्यूहव्यूहदारणं वंदे ॥ १ ॥ भावयामि दृढभक्तिभावनाभावितां त्रियुग
लां सुमंगलाम् ॥ इष्टदांसततमिष्टदेवतां मंत्रवत्सकलमंत्रमातरम् ॥ २ ॥
औपाधिकः स्फुरतियत्र कलादिभेदस्तद्ब्रह्मतत्त्वमपि यस्य न वेद वेदः ॥
सर्गस्थितिप्रलयहेतुमहेतुमेकं कालस्वरूपमहमन्वहमानमामि ॥ ३ ॥
यैः कृतः श्रुतिमहार्णवपारप्राप्तिहेतुरिह संग्रहसेतुः ॥ तान्नमामि मनु
विष्णुयमाद्यान्कालनिर्णयकृतोप्यहमाद्यान् ॥ ४ ॥ अव्यादव्याहतै
श्वर्यभव्याभाव्यार्त्तिनाशिनी ॥ दिष्टादिष्टानमद्भुतकामाकामारिका
मिनी ॥ ५ ॥ जयंति भूमाविहवाहुवाणाः क्षितीश्वरा विश्रुतबाहुवा
णाः ॥ प्रकुर्वते ये विशदार्थशोभिर्जगत्प्रवित्रं च सदा यशोभिः ॥ ६ ॥
बभूव भूपस्त्रिदशैः सरूपस्तदन्ववाये बलवान्सरूपः ॥ चकार नित्यं च स
माहितानां परिक्षयं परमाहितानाम् ॥ ७ ॥ तस्यात्मजन्मा जनिकर्ण
देवस्त्यागेन यो विश्रुतकर्णदेवः ॥ वपुःश्रियानिर्जितकामदेवः सदा समा
राधितवामदेवः ॥ ८ ॥ तदात्मभूरुद्धगणः क्षितीन्द्रः कृतीन्द्रभोर्गीन्द्रनिभा
नुभावः ॥ शुभावदाता यतकीर्तिरार्त्तिहरः सतां श्रीपतिमूर्तिरासीत् ॥
॥ ९ ॥ स्वकीर्तिवल्ली प्रभवालवालस्थली वडिल्ली नगरी मतल्ली ॥ भल्ली
शतप्रोतशकेशकुंभीकुंभास्रनीरैः समसिंचितेन ॥ १० ॥ प्रव्यक्तमासुक्तम
हेभकुंभमुक्ताव्यमुक्तागणपोषसक्ताः ॥ रक्तासवैः संयतियेन कालीव्याली
हविश्चाप्यभितर्प्यते स्म ॥ ११ ॥ उद्धरणं शुद्धरणमुद्धरणं विद्विषांसमुद्ध

१ प्रकुर्वते ये विशदार्थ (स) शोभिर्जगत्प्रवित्रं च सदा यशोभिरिति मूलपाठः । २ निर्जित
इति पाठः ।

रणम् ॥ सुहृदां पुरा न तद्ददां न मति तमां को न नाम तमनामः ॥ १२ ॥ सौंद
 र्येण विजृम्भितो रतिपतिः शौर्येण च श्रीपतिर्गाभीर्येण सरित्पतिर्विलसता
 धैर्येण भूभृत्पतिः ॥ सत्कांत्योडुपतिः श्रियाधनपतिर्यस्तेजसाऽ
 हर्षतिस्तेनार्योद्धरणेश्वरेण सुमतिः स्पर्द्धेत क्रक्षमापतिः ॥ १३ ॥
 असावसावाहितसत्प्रतापः स्वसन्निवेशोचितरम्यदेशम् ॥ अध्यास्त
 ऋध्यास्तसमस्तशक्रारूपदं पुरं सादरमेकचक्रम् ॥ १४ ॥ राजते
 यत्पुरं रम्यं राजमंडलमंडितम् ॥ कमलोच्छासिसद्गन्तं रत्नाकरविभूति
 मत् ॥ १५ ॥ लसद्विलासिनीसिंजन्नूपुरं भातियत्पुरम् ॥ पुरं पुरं द
 रस्येव भूरि सुंदरमंदिरम् ॥ १६ ॥ यस्योपकंठेशितिकंठकंठस्पर्द्धि
 प्रभाभानुसुतावहंती ॥ तदुत्थवेदध्वनिसन्निकर्षादभ्यस्यतीवाखिलपा
 वनत्वम् ॥ १७ ॥ यत्रानिशंसत्रकृतः पवित्राः सत्रास्वगोत्रैर्गृहिणो वसं
 ति ॥ यद्धोमधूमः कुरुतेति भूमावनावनैर्मैदुरमंतरिक्षम् ॥ १८ ॥ यत्सौ
 धजालेषु निविश्य रात्रौ तद्वासधूपैः पृथुलीकृतांगाः ॥ निर्याणनिर्यत्न
 तया भजंते नीलांबुदानीलशिलाविलासम् ॥ १९ ॥ यदुच्चसौधध्वज
 चैलं जालजातानिलैर्हैलिहयाः सलीलम् ॥ विश्रान्तिमश्रान्तमितः श्रयंतः
 कुतोपिनः श्रान्तिमवाप्नुवंति ॥ २० ॥ व्यजैषिभूलोकपुरीं सुराणां पुरीं व्य
 जैषिध्वजदंडघातैः ॥ जेष्यामि पातालमिति स्रवंती विवक्षतीदं प्रतिवि
 बदं भात् ॥ २१ ॥ प्रत्याशमापूरितयाचकाशं मान्यं वदान्यान्वयमत्र
 वीक्ष्य ॥ वृंदारकाणां त्रिदिवेपिवृंदैर्मंदारकाणां वसतिर्विगीता ॥ २२ ॥
 पुरं शशासैष पुरं दराभस्तदेव चक्राख्यमनेकचक्रः ॥ असंख्यसंख्या रि
 जयार्जिताख्या विख्यातशुष्मोद्धरणः क्षितीशः ॥ २३ ॥ अमुद्रेरपि
 यः सप्तसमुद्रैर्मुद्रितां महीम् ॥ पालयंस्तन्महीपालः पुरालंकुरुते पुरम् ॥
 ॥ २४ ॥ गुणरत्नकराच्चन्द्रश्चंद्रसेनस्ततो भवत् ॥ महामहामहादेवशा
 लिमौलिविभूषणः ॥ २५ ॥ यस्य विश्वोपकाराय दातुमभ्युद्यते करे ॥
 सशंकधनदः स्वेरंचकंपेकनकाचलः ॥ २६ ॥ अमनोवृत्तिगम्येनय

स्यदानेनदीव्यता ॥ अर्थिप्रत्यर्थिनोव्युच्चैःप्रापुरेवनदुर्गतिम् ॥ २७ ॥
यस्यधाटीषुघोटीनांप्रखरंखुरजंरजः ॥ चकाराच्छाद्यगगनंदुर्दिनंरिपुमं
दिरे ॥ २८ ॥ यस्यविश्राणनस्योच्चैःश्रवणेननरस्यच ॥ सुराःसुरालयंस्व
ल्पमनल्पमपिमेनिरे ॥ २९ ॥ तस्यात्मजन्माचरितार्थजन्माश्रोसूर्यसेनो
जयतिक्षितींद्रः ॥ सुदर्शनेनेवविभक्तिगोपीनारायणत्वंभुवियःप्रसिद्धम्
॥ ३० ॥ संतानशोभमानःकविगुरुबुधमित्रमंगलैःसहितः ॥ जिष्णु
र्यदेषयुक्तंश्रितशतकोटिःसुधर्माढ्यः ॥ ३१ ॥ यस्मिन्धारायतिक्षोणि
मेणीद्वकिचत्तहारिणि ॥ शेषेपिफणिनामीशेनविशेषधियोवयम् ॥ ३२ ॥
ददतोयस्यपाणिस्थपारिहार्यरवच्छलात् ॥ रमारौतीवसततंराजावि
तरतीतिमाम् ॥ ३३ ॥ द्विषोस्ययत्रावलिभिःपरिधानंप्रकुर्वते ॥
तद्योषितांततोमन्येतच्छून्याःस्तनमंडलाः ॥ ३४ ॥ बुधानानंदयन्स
र्वात्राजावसुभिर्हर्जितैः ॥ कथंमौलौमहेशानंनपदंकुरुतेसदा ॥ ३५ ॥ नि
हत्यशत्रून्निखिलांस्तदीयादेशाःसदावग्रहखिन्नवेषाः ॥ तदंगनानांघन
नादयुक्तैर्नेत्रांबुभिर्येनकृताःसवर्षाः ॥ ३६ ॥ समुद्यतेयस्यकरेप्रदातुमा
लोक्यतेह्यत्रमहद्विचित्रम् ॥ वनीपकानामवनीपकत्वं वनीपकत्वंत्व
वनीपकानाम् ॥ ३७ ॥ जलेनदिव्येनसदाभिषिक्ताःसिंहासनाध्याश्र
यिणोनिरस्ताः ॥ श्रीसूर्यसेनेनवनेपिराज्यंकांतातपत्राःकलयंत्यमि
त्राः ॥ ३८ ॥ यत्कीर्तिश्चरिर्कर्त्तिकर्त्तिकशशिश्येनीयमन्यादृशं
धातुःसर्गेनिसर्गमित्रकुतुकंस्पर्शादमुष्यायतः ॥ कैलासंतिनगावलंति
मनुजाःक्षीरार्णवंत्यर्णवाश्चक्रायंतिखगाहरंत्यपिसुराःशेषेत्यशेषाहयः
॥ ३९ ॥ चकास्तिथस्यातिबलप्रतापःप्रतापसेनोवरजःप्रसिद्धः ॥
भक्त्याभिरामस्यसदाग्रजस्ययोलक्ष्मणाकारमुपैतिभव्यम् ॥ ४० ॥ औ
दार्यसौंदर्यदयानयाज्ञाविज्ञानशौर्यादिगुणेषुनान्यम् ॥ प्रतापसेनस्यस
मंसमंतालोकेविलोकेत्रविचित्रलोके ॥ ४१ ॥ श्रीदेवसेनस्तनयोपिगोपी
नारायणस्याजनिकामरूपः ॥ लब्ध्वाप्रसादेनमहेश्वरस्यरामारतिस्तु

ष्टिमुपैतियत्र ॥४२॥ देवसेनकुमारस्यकुमारस्यचनान्तरम् ॥ आर्यानं
 दकृतो नित्यं विभ्रतः शक्तिमुत्तमाम् ॥४३॥ श्रीसूर्यसेनः पुरमेकचक्रं वरां
 गमध्यास्यजयत्यजस्रम् ॥ यमेत्यकांतं जितनाककांतं गुर्वीयमुर्वीचसंदो
 वरास्ते ॥४४॥ विद्वत्सुसत्स्वपिमहत्सुसमाश्रितेषु श्रीसिद्धलक्ष्मणसुतः
 सुतराममुष्य ॥ श्रीसूर्यसेननृपतेरुपतेजसोभूद्वल्लाटनाथमातिमानाति
 मानपात्रम् ॥ ४५ ॥ एवं कदापि सुमतिर्नृपतिः स्वनाम्ना श्रौतादिकर्म
 सुसकालविनिर्णयाय ॥ आदिक्षदक्षपतिसाम्ययशोनिशातशस्त्राहता
 हितशतः शतमन्युकल्पः ॥ ४६ ॥ अगाधग्रंथपाथोधिमथालोढ्याधि
 यामया ॥ समुद्धृतं नृपादेशात्तेनेदं निर्णयामृतम् ॥ ४७ ॥ मनुस्मृतिं
 विष्णुपराशरापस्तंबस्मृतीर्वीक्ष्यमिताक्षरांच ॥ तथा परार्कार्णवपारि
 जातान्स्मृत्यर्थसारं स्मृतित्चंद्रिकांच ॥ ४८ ॥ मात्स्यं कौर्मचवाराहं दृ
 ष्ट्वा वैष्णववामने ॥ मार्कंडेयपुराणंच भविष्योत्तरभारते ॥ ४९ ॥
 परिशिष्टं हेमाद्रिमनंतभट्टीयगृह्यपरिशिष्टे ॥ कालादर्शचिंतामणित्रिदं
 डीचकृत्यकल्पतरुम् ॥ ५० ॥ धवलपुराणसमुच्चयदुर्गोत्सवराम
 कौतुकानितथा ॥ संवत्सरप्रदीपंसंभोजराजीयदेवदासीयम् ॥ ५१ ॥
 रूपनारायणीयं विद्याभट्टपद्धतिवितताम् ॥ वीक्ष्य महादेवीयं शुभं नि
 बंधंच विश्वरूपकृतम् ॥ ५२ ॥ श्रीसूर्यसेननृपतेरादेशात्सिद्धलक्ष्मण
 तनूजः ॥ वल्लाटनाथसूरिः संग्रहमिहकालनिर्णयेकृतवान् ॥ ५३ ॥
 इति ग्रंथावतारः ॥ ॥ अथानुक्रमणी ॥ ॥ ग्रंथे श्रीसूर्यसेनस्य नि
 र्णयामृतसंज्ञके ॥ आदावस्मिन्नुदाहारः कथितः प्रथितक्रमः ॥ १ ॥
 एकभक्तादिकानां तु व्रतानां तदनंतरम् ॥ निरूपितं स्वरूपं च तत्ति
 थिनांच निर्णयः ॥ २ ॥ साधारणे द्वितीयादियुग्मानामथ निर्णयः ॥
 प्रतिपन्निर्णयश्चाथ सामान्यः समुदाहृतः ॥ ३ ॥ चैत्रप्रतिपदत्रैवह
 च्छयानंगपूजनम् ॥ मौनव्रतप्रतिपदो निर्णयस्तद्विधिस्तथा ॥ ४ ॥

दीपोत्सवप्रतिपदोर्निर्णयःकृत्यमत्र च ॥ अथसिद्धविरुद्धादियोगाः
 प्रतिपदीरिताः ॥ ५ ॥ तत्रकार्यविवर्ज्यादिप्रतिपत्स्वखिलासुच ॥
 वहेःपूजेतिकथितःप्रतिपत्तिर्णयक्रमः ॥ ६ ॥ अथद्वितीयासामान्य
 निर्णयःसमुदाहृतः ॥ अशून्यशयनाख्येचद्वितीयानिर्णयोव्रते ॥ ७ ॥
 चैत्रशुक्लद्वितीयायामुमेशाग्निप्रपूजनम् ॥ अथोयमद्वितीयायांयमपू
 जादिकक्रमः ॥ ८ ॥ अथसिद्धविरुद्धादियोगायेचद्वितीयया ॥
 तत्रकार्याणिवर्ज्यानिवेधसश्चप्रपूजनम् ॥ ९ ॥ ततस्तृतीयासामान्य
 निर्णयस्तदनंतरम् ॥ आंदोलनतृतीयायांविधिश्चैत्रेप्रकीर्तितः ॥
 ॥ १० ॥ सौभाग्यशयनाख्यंचव्रतंतत्रैवकीर्तितम् ॥ मन्वादिकतिथी
 नांचवर्णनंतदनन्तरम् ॥ ११ ॥ अथाक्षय्यतृतीयायानिर्णयःकृत्यमत्र
 यत् ॥ विधानवर्णनंचात्रश्राद्धदानादिवर्णनम् ॥ १२ ॥ अत्रैवलक्ष्मी
 सहितविष्णुपूजाततःपरम् ॥ ज्येष्ठेरंभातृतीयायानिर्णयस्तद्विधिस्तथा
 ॥ १३ ॥ भाद्रशुक्लतृतीयायांहेमगौरीप्रपूजनम् ॥ माघशुक्लतृतीयायां
 गुडदानादिकंतथा ॥ १४ ॥ तथासर्वतृतीयासुगौरीपूजाप्रकीर्तिता ॥
 ततःसिद्धविरुद्धादिकार्यवर्ज्यादिवर्णनम् ॥ १५ ॥ ततश्चतुर्थीसामान्य
 निर्णयःपरिकीर्तितः ॥ गणनाथचतुर्थ्याश्चनिर्णयस्तदनंतरम् ॥ १६ ॥
 चैत्रेगणेशपूजाचचतुर्थ्याज्येष्ठमासिच ॥ उमापूजाभाद्रपदेगणेशाभ्य
 र्चनेविधिः ॥ १७ ॥ चंद्रदर्शनदोषश्चतत्रतच्छांतिरेवच ॥ अथाश्विनचतु
 र्थ्यातुदेवीकेशप्रसाधनम् ॥ १८ ॥ माघेकुंभचतुर्थ्यातुकुंदपुष्पैःशिवार्च
 नम् ॥ तत्रैवपार्वतीपूजाविधिर्दानफलादिकम् ॥ १९ ॥ व्रतंवरचतु
 र्थ्यातुचातुर्मास्यव्रतंपरम् ॥ नागोपवासःसर्वासुगणेशस्यचपूजनम् ॥
 ॥ २० ॥ अथसिद्धविरुद्धादिकार्याकार्यनिरूपणम् ॥ पंचम्यास्त्वथसामा
 न्यनिर्णयःकथितोत्रच ॥ २१ ॥ स्कंदोपवासश्चैत्रेतुपंचम्यांनागपू
 जनम् ॥ तथाश्रावणपंचम्यांनागलेखप्रपूजनम् ॥ २२ ॥ तत्रैवऋ

(६)

निर्णयामृते-

पिपूजादिपंचम्यामाश्विनस्यतु ॥ नागपूजासहेंद्राण्यादेव्याश्चस्नपन
क्रिया ॥ २३ ॥ माघशुक्लस्यपंचम्यांकामपूजोत्सवादिके ॥ पंचमी
षुचपूजासुफणीशानांप्रपूजनम् ॥ २४ ॥ तथासिद्धविरुद्धादिकार्या
कार्यविनिर्णयः ॥ अथसामान्यतःषष्ठीनिर्णयःसमुदाहृतः ॥ २५ ॥
आषाढशुक्लपष्ठ्यांचकार्तिकेयस्यपूजनम् ॥ भाद्रपष्ठ्यांतुस्नानादि
कार्तिकेयावलोकनम् ॥ २६ ॥ तत्रैवसूर्यपूजादिकपिलाषष्ठ्यतः
परम् ॥ कृष्णपक्षेतथाचैवचंद्रपष्ठीव्रतंशुभम् ॥ २७ ॥ आश्विनेशु
क्लपष्ठ्यांतुबिल्ववृक्षनिमंत्रणम् ॥ कार्तिकेशुक्लपष्ठ्यांतुप्रोक्तोवह्निम
होत्सवः ॥ २८ ॥ मार्गशीर्षस्यषष्ठ्यांतुस्कंदपूजाप्रकीर्तिता ॥ सर्वा
सुचैवषष्ठीषुकार्तिकेयस्यपूजनम् ॥ २९ ॥ तथासिद्धविरुद्धादिकृत्या
कृत्यविनिश्चयः ॥ अथसामान्यतःप्रोक्तःसप्तम्यास्तुविनिर्णयः ॥ ३० ॥
चैत्रेतरवेःपूजावैशाखेनिंबसप्तमी ॥ तथैवाषाढसप्तम्यांविवस्व
त्पूजनव्रतम् ॥ ३१ ॥ सप्तम्यामाश्विनेमासिपत्रिकायाःप्रवेशनम् ॥
मार्गशीर्षेतथामित्रसप्तम्यांरविपूजनम् ॥ ३२ ॥ अचलासप्तमी
माघयोगःपद्मकसंज्ञकः ॥ सप्तमीषुचसर्वासुपूजनंभास्करस्य
तु ॥ ३३ ॥ तथासिद्धविरुद्धादिकार्याकार्यविनिर्णयः ॥ अथाष्टम्यास्तु
सामान्यनिर्णयःपरिकीर्तितः ॥ ३४ ॥ चैत्रेशोकाष्टमीकृत्यंवैशाखे
चाष्टमीव्रतम् ॥ ज्येष्ठाष्टम्यांतथादेवीशिवयोःपूजनंक्रमात् ॥ ३५ ॥
आषाढमासिचाष्टम्यांमहिषघ्नाःप्रपूजनम् ॥ श्रावणेमासिकृष्णस्यज
न्माष्टम्याविनिर्णयः ॥ ३६ ॥ भाद्रेदूर्वाष्टमीशुक्लातथाज्येष्ठाष्टमीविधिः ॥
महालक्ष्मीव्रतंतद्वन्महाष्टम्याविनिर्णयः ॥ ३७ ॥ देवीपूजाविधिश्चा
त्रबलिदानविनिर्णयः ॥ लोहाभिसारिकंकर्ममंत्राच्छत्रादिपूजने ॥ ३८ ॥
तथापराजितायाश्चपूजाप्रोक्ताप्रसंगतः ॥ पौषाष्टम्यामीशपूजामाघे
भीष्माष्टमीविधिः ॥ ३९ ॥ फाल्गुनेमासिचाष्टम्यांसीतालक्ष्मीप्रपू
जनम् ॥ बुधाष्टमीनिर्णयश्चसर्वासुशिवपूजनम् ॥ ४० ॥ तथासिद्ध

विरुद्धादिकार्याकार्यविनिर्णयः॥ नवम्यानिर्णयःप्रोक्तःसामान्यस्तदनं
तरम् ॥ ४१ ॥ नवम्यामासिवैशाखेचंडिकापूजनेविधिः ॥ ज्येष्ठेकुमा
रिकापूजात्वाषाढेनवमीद्वये ॥ ४२ ॥ ऐश्याःपूजाश्रावणेतुकौमार्या
नवमीद्वये ॥ भाद्रेतुनंदानवमीशुक्लाकृष्णाप्रबोधिनी ॥ ४३ ॥ नवमी
नंदिनीमार्गैमहानंदातपस्यथ ॥ उक्तासरस्वतीपूजासर्वासुनवमीष्वपि
॥ ४४ ॥ अथसिद्धविरुद्धादिकार्याकार्यविनिर्णयः ॥ अथसामान्यतः
प्रोक्तोदशम्यास्तुविनिर्णयः ॥ ४५ ॥ यमपूजातत्रचैत्रेज्येष्ठेदशहरा
विधिः ॥ विधिर्विजययात्रायादशम्यामाश्विनस्यच ॥ ४६ ॥ दशमी
षुचसर्वासुप्रोक्तापूजांतकस्यच ॥ तथासिद्धविरुद्धादिकार्याकार्यविनि
र्णयः ॥ ४७ ॥ एकादशीनिर्णयोथतद्वेदाश्चप्रकीर्तिताः॥व्रतानुकल्पा
श्चात्रोक्ताःसूतकादौव्रतक्रमः ॥ ४८ ॥ व्रतस्यान्यनियोगेनकरणेफल
निर्णयः॥चैत्रेतुरुक्मिणीपूजावास्तुपूजाहरेर्दिने ॥ ४९ ॥ आन्दोलनंचात्र
विष्णोर्निर्जलैकादशीव्रतम् ॥ आषाढशुक्लैकादश्यांविष्णोःप्रस्वापन
क्रमः ॥ ५० ॥ एकादश्यांभाद्रपदेतत्पार्श्वपरिवर्त्तनम् ॥ कार्तिके
मासिशुक्लायामेकादश्यांप्रबोधनम् ॥ ५१ ॥ रथयात्रोत्सवश्चैवहरेः
प्रोक्तस्ततःपरम् ॥ मार्गशीर्षादिमासेषुद्वादशैकादशीषुच ॥ ५२ ॥
प्रोक्तःक्रमेणधरणीव्रतदानार्चनेविधिः ॥ शिवपूजासुसर्वासुपक्षयोरुभ
योरपि ॥ ५३ ॥ अथसिद्धविरुद्धादिकार्याकार्यविनिर्णयः॥द्वादशीनिर्णय
श्चाथश्रवणद्वादशीव्रतम् ॥ ५४ ॥ शक्रध्वजोत्थापनंचद्वादश्यां
वत्सपूजनम् ॥ माघेतिलद्वादशीचविष्णुपूजाचसर्वतः ॥ ५५ ॥ तथा
सिद्धविरुद्धादिकार्याकार्यविनिर्णयः ॥ त्रयोदशीनिर्णयोथतथाऽनंगत्र
योदशी ॥ ५६ ॥ त्रयोदशीगजच्छायायमदीपश्चकार्तिके ॥ पूजाश
नित्रयोदश्यांप्रदोषेशंकरस्यच ॥ ५७ ॥ तथासिद्धविरुद्धादिकार्या
कार्यविनिर्णयः॥सामान्योऽथचतुर्दश्यानिर्णयश्चैत्रमासिच ॥ ५८ ॥ शि
वपूजाचतुर्दश्यांदमनेनतथात्रच ॥ कामनिर्वापणविधिःकथितःक्रीड

(८)

निर्णयामृते-

नादिभिः ॥ ५९ ॥ हेमधेनुप्रदानंचज्येष्ठेवैशिवतुष्टये ॥ तथानंतव्रत
स्यापिनिर्णयःपरिकीर्तितः ॥ ६० ॥ तथाप्रेतचतुर्दश्याआरट्या
स्तथैवच ॥ शिवरात्रिश्चतुर्दश्याःसर्वासुशिवपूजनम् ॥ ६१ ॥ तथासि
द्धविरुद्धादिकार्याकार्यविनिर्णयः॥सामान्योऽथसमुद्दिष्टः पौर्णमास्या
विनिर्णयः॥६२॥ कृत्यंचैत्रस्यपूर्णायांवैशाख्यांतदनंतरम् ॥ ज्येष्ठ्यां
कृत्यमथाषाढ्यांश्रावण्यांकृत्यमप्यथ ॥ ६३ ॥ उपाकर्मविधिश्चात्र
सप्रपंचो निरूपितः ॥ भाद्रपद्यांपौर्णमास्यांसावित्रीपूजनक्रमः ॥६४॥
तत्रैवलोकपालानांपूजनंपरिकीर्तितम् ॥ आश्विन्यांचनिकुंभोपद्रवशां
तिरुदाहृता ॥ ६५ ॥ कौमुद्याख्यात्रलक्ष्मीद्रपूजादानंवृत्तस्यच ॥
कार्त्तिक्यामथदुग्धाब्धिदानंदामोदरार्चनम् ॥ ६६ ॥ वृषोत्सर्गक्रिया
नीलवृषदानभिहात्रच ॥ मार्गशीर्ष्यांचंद्रपूजाप्रदानंलवणस्यच॥६७॥
अलक्ष्मीनाशनंस्नानादिकंपौष्यामथोदितम् ॥ माध्यांचतिलपात्रादि
दानंश्राद्धंतिलैस्तथा६८॥ होलिकानिर्णयश्चाथपूर्णिमालभ्ययोगकाः॥
स्नानंतीर्थविशेषाणांमहाचैत्र्यादिषूदितम् ॥ ६९ ॥ चंद्रपूजातुसर्वासु
पूर्णिमांसुसमीरिता ॥ तथासिद्धविरुद्धादिकार्याकार्यविनिर्णयः॥७०॥
व्रतादिषुततःप्रोक्तश्चामासामान्यनिर्णयः ॥ निर्णयोवटसावित्र्याःसुख
रात्रेश्चनिर्णयः ॥ ७१ ॥ माघामायांब्रह्मपूजालभ्ययोगास्तथोदिताः ॥
अर्द्धोदयविधिश्चात्रकालभागस्ततःपरम् ॥ ७२ ॥ यागानुष्ठानसि
द्धयर्थपर्वद्वयविनिर्णयः ॥ तिथयश्चाप्यनध्यायेमासकृत्यान्यतःपरम्
॥ ७३ ॥ अगस्त्यार्घ्यविधिश्चैवचातुर्मास्यव्रतानिच ॥ निर्णयोव्रत
बंधस्यविवाहस्यतथैवच ॥ ७४ ॥ द्विरागमनकालश्चप्रोक्तःप्रकरणे
त्वह ॥ ७५ ॥ ॥ इति श्रीसूर्यसेनमहीमहेंद्रविरचितेनिर्णयामृ
तेव्रततिथिनिर्णयप्रकरणस्याद्यानुक्रमणिकासमाप्ता ॥१॥ ॥ अथद्वि
तीयस्यश्राद्धप्रकरणस्यानुक्रमणिका॥ तत्रादौकथ्यतेश्राद्धविषयामा
विनिर्णयः ॥ श्राद्धस्वरूपंतद्भेदाःश्राद्धकालास्ततःपरम् ॥ १ ॥

अष्टकानिर्णयश्चाथमृताहस्यचनिर्णयः ॥ श्राद्धदेशाश्चतत्रोक्तास्त
 थैकोदिष्टपार्वणे ॥ २ ॥ नियमाश्चतथास्त्रीणांपृथक्श्राद्धविधि
 क्रमः ॥ एकस्मिन्नह्यनेकेषांश्राद्धानां करणक्रमः ॥ ३ ॥ तथा
 शौचाद्यंतरितेश्राद्धेकालांतरक्रमः ॥ आमश्राद्धविधिश्चाथतत्काला
 श्चप्रकीर्तिताः ॥ ४ ॥ श्राद्धकालास्तथाजीवत्पितृकस्येहकीर्तिताः ॥
 जीवत्पितामहादेश्वप्रोक्तःश्राद्धविधिस्तथा ॥ ५ ॥ ततश्चाहरहःश्राद्धं
 महालयविनिर्णयः ॥ काम्यश्राद्धंततःप्रोक्तंनवश्राद्धान्यतःपरम् ॥ ६ ॥
 निर्णयोमासिकानांचसर्पिंडीकरणंतथा ॥ सर्पिंडीकरणेस्त्रीणांपतिश्च
 श्वादिभिःक्रमात् ॥ ७ ॥ सापिंड्यंक्षत्रियादीनांसंकल्पश्राद्धमेवच ॥
 तथाभ्युदयिकंश्राद्धंजीवच्छ्राद्धंततःपरम् ॥ ८ ॥ संक्रांतिनिर्णयश्चा
 थमलमासविनिर्णयः ॥ शुक्रगुर्वोस्तथामौढ्यग्रहणस्याथनिर्णयः ॥
 ॥ ९ ॥ ॥ इति श्रीसूर्य्यसेनमहीमहेंद्रविरचितेनिर्णयामृतेद्वितीय
 स्यश्राद्धप्रकरणस्यानुक्रमणिकासमाप्ता ॥ २ ॥ ॥ अथतृतीयस्य
 द्रव्यशुद्धिप्रकरणस्यानुक्रमणिका ॥ ॥द्रव्यप्रकरणेत्वादौश्राद्धीयद्रव्य
 संग्रहः ॥ ततोनिषिद्धद्रव्याणिद्रव्यशुद्धिस्ततःपरम् ॥ १ ॥ भूशुद्धि
 रत्रप्रथमंपात्रशुद्धिस्ततःपरम् ॥ ततोधान्यादिशुद्धिस्याजलशुद्धि
 स्तथैवच ॥ २ ॥ वस्त्रादिशुद्धिस्तदनुक्रमेणपरिकीर्तिता ॥ अशुद्धेर
 पवादश्चद्रव्याणांकथितस्ततः ॥ ३ ॥ ॥ इतितृतीयस्यद्रव्यशुद्धिप्रकर
 णस्यानुक्रमणिका ॥ ३ ॥ अथचतुर्थस्याशौचप्रकरणस्यानुक्रमणिका ॥
 शावाशौचंतुतत्रादौपाताशौचंततः परम् ॥ ततश्चजननाशौचंपष्ठ्या
 दिविधिरत्रच ॥ १ ॥ वयोवस्थाकृताशौचंसर्वसाधारणंततः ॥ दाहा
 दिकेषुसंस्कारेष्वधिकारिक्रमस्ततः ॥ २ ॥ नारायणबलिस्तद्वत्सर्प
 पूजाक्रमस्ततः ॥ तथान्वारोहणविधिःसंघातमरणेविधिः ॥ ३ ॥
 प्रत्यवायोहीनवर्णसंस्कारेषूत्तमस्यच ॥ बीजक्षेत्रविवेकश्चानेकपुत्रक्रि
 याक्रमः ॥ ४ ॥ रजस्वलासूतिकयोर्मृतयोःशुद्धिरप्यथ ॥ रजस्वला

याः शुद्धिश्चकालभेदास्तथोदिताः ॥ ५ ॥ पंचकेषु मृतानां च दोषशान्ति
 रतः परम् ॥ कालस्तथांगस्पर्शस्य दर्शयान्ते क्रियाक्रमः ॥ ६ ॥
 पुनः संस्कारकालश्च कथितस्तदनंतरम् ॥ तथा वर्णविशेषेण विशेषः सू
 तकस्य च ॥ ७ ॥ दशाहादिकसंख्या च दिनरात्रिविभागतः ॥ देशभेदास्त
 थाशौचे सद्यःशौचादिकंततः ॥ ८ ॥ अनुलोमविजातीयसर्पिण्डाशौचम
 प्यथ ॥ तथा मातामहाचार्याद्याशौचनियमस्ततः ॥ ९ ॥ अनौरसादि
 काशौचं नृपाशौचमतः परम् ॥ सद्यःशौचं राजशिल्पिप्रभृतीनां स्वकर्म
 सु ॥ १० ॥ देशान्तरमृताशौचं तद्देशान्तरलक्षणम् ॥ अस्थिपर्णशरा
 देश्वसंस्कारविधिरीरितः ॥ ११ ॥ प्रोषितस्य तथा जीवद्वार्तानां कर्णनेवि
 धिः ॥ अथानुगमनाशौचं प्रायश्चित्तंचतत्रयत् ॥ १२ ॥ आशौचसन्नि
 पातस्य निर्णयस्तदनंतरम् ॥ आशौचे कार्यवर्जादिकर्मणो निर्णयस्त
 तः ॥ १३ ॥ ॥ इति श्री० निर्णयामृते चतुर्थस्याशौचप्रकरणस्याऽ
 नुक्रमणिकासमाप्ता ॥ ४ ॥ ॥ अथ तिथयो विध्युक्तकर्मानुष्ठानफल
 सिद्धयर्थं तदंगतयानि निर्णीयन्ते ॥ अत्यंता प्राप्तप्रापणं हि विधिः ॥ तदुक्तम् ॥
 विधिरत्यंतमप्राप्तौ नियमः पाक्षिके सति ॥ तत्र चान्यत्र च प्राप्तौ परिसं
 ख्याविधीयत इति ॥ सच विधिर्वैदवाक्यम् ॥ तस्य च प्रामाण्यं सिद्ध
 मेव ॥ तन्मूलत्वात् स्मृतिपुराणानामपि विधित्वेन प्रामाण्यम् ॥ सद्वि
 धिः ॥ प्रवर्तको निवर्तकश्चेति ॥ तत्र प्रवर्तको यथा ॥ अमावा
 स्यायामपराह्णेर्षिण्डापितृयज्ञेन चरंतीति ॥ तथा ॥ दर्शे स्नात्वा पितृ
 भ्यो यदद्यात्कुशतिलोदकम् ॥ अन्नं च विधिवद् दद्यात्संततिस्तेन व
 र्द्धत इति ॥ निवर्तको यथा ॥ अमावास्यायां नाधीयीत नाध्याप
 येत् ॥ न छिद्याद्दार्द्रदारुणाद्यादन्नं परस्य चेति ॥ तथा ॥ अमावा
 स्यां न गच्छेत्तु प्राप्तकालमपि स्त्रियम् ॥ तैलं च न स्पृशेदामवृक्षादींश्च न छे
 दयेदिति ॥ एवमुक्तो भयविधिविध्युक्तकर्मणोधिकरणत्वेन तिथ
 यौगम् ॥ तदुक्तम् ॥ काले हि कर्मचोद्यतेन कर्मणिकाल इति ॥ तासा

मंगत्वमपिविधिसिद्धमेव ॥ तथाचविधिः ॥ पौर्णमास्यांपौर्णमा
स्यांयजेत ॥ अमावास्यायाममावास्यायांयजेतेति ॥ गर्गेणाऽ
प्युक्तम् ॥ तिथिनक्षत्रवारादिसाधनंपुण्यपापयोः ॥ प्रधानगुणभा
वेननस्वातंत्र्येणतेक्षमाइति ॥ अतश्चतिथयोविध्यंगत्वेननिर्णेतव्याः ॥
ननुतिथयोनिर्णेतव्याइत्युक्तम् ॥ कास्तास्तिथयइतिचेत् ॥ सत्यम् ॥
प्रतिपदाद्याःषोडश तिथयःप्रसिद्धाएव ॥ तत्रत्रिंशन्मुहूर्त्तात्मके
नाहोरात्रेणसूर्यमंडलात्सकाशाच्चंद्रस्यप्रथमकलानिर्गमेशुक्लप्रतिपद्भ
वति ॥ द्वितीयाहोरात्रेणद्वितीयकलानिर्गमेद्वितीयाभवति ॥ एवंतृतीया
दयोद्वष्टव्याः ॥ एवंक्रमेणपंचदशेनाहोरात्रेणपंचदश्याःकलायानिर्ग
मेसूर्याचंद्रमसोरत्यंतविप्रकर्षात्पूर्णिमाभवति ॥ एवमस्यांपूर्णिमायां
संपूर्णमंडलस्येंदोःषोडशेनाहोरात्रेणएकंकलायारविमंडलप्रवेशेकृष्ण
प्रतिपद्भवति ॥ एवंप्रवेशक्रमेणद्वितीयाद्याविज्ञेयाः ॥ एवंत्रिंशत्त
मेनाहोरात्रेणपंचदश्याःकलायाःप्रवेशे सूर्याचंद्रमसोरत्यंतसंनिकर्षाद
मावास्याभवति ॥ तदुक्तंगोभिलेन ॥ यःपरोविप्रकर्षःसूर्या
चंद्रमसोःसापौर्णमासी ॥ यःपरःसंनिकर्षःसामावास्येति ॥ श्रुति
रप्याह ॥ “ अहोरात्राणिविदधद्विथ्वस्यमिपतोवशी ॥ सूर्याचंद्रम
सौधातायथापूर्वमकल्पयत् ” इति ॥ ननुत्रिंशन्मुहूर्त्तात्मकेनाहोरा
त्रेणेत्युक्तम् ॥ तत्रमुहूर्तस्वरूपंनिरूपणीयम् ॥ सत्यम् ॥ लोक
प्रसिद्धौद्रौनिमेषौत्रुटिः ॥ तौद्रौलवः ॥ तौद्रौक्षणः ॥ तेदशकाष्ठा ॥
तास्त्रिंशत्कला ॥ तास्त्रिंशन्मुहूर्त्तइति ॥ तथाचगार्ग्यः ॥ अक्षिपक्ष्मज
निक्षेपोनिमेषःपरिकीर्तितः ॥ द्रौनिमेषौत्रुटिर्नामद्रौत्रुटीतुलवःस्मृतः ॥
द्रौलवौक्षणइत्युक्तःकाष्ठाप्रोक्तादशक्षणैः ॥ त्रिंशत्काष्ठाःकलाप्रोक्ता
कालास्त्रिंशन्मुहूर्तकः ॥ तेतुत्रिंशदहोरात्रइत्याहभगवान्हरिइति ॥
अस्यप्रमाणंप्रकारांतरेणमहाभारतेनिरूपितम् ॥ कर्षेणाभ्यधिकैःषड्
भिःपलैस्ताम्रस्यभाजनम् ॥ त्रिंशदंगुलिविस्तारमुच्छ्रितंचतुरंगुलम् ॥

स्वर्णमाषेणकृत्वाचचतुरंगुलकंटिकाम् ॥ मध्यभागेतयाविद्धंसानाम
 घटिकास्मृता ॥ तद्रंध्रेणांभसापात्रंयावत्कालेनपूर्यते ॥ सकालो
 नाडिकातस्याःषष्टिभागोविनाडिका ॥ नाडीद्वयंमुहूर्तस्तुतेपंचद
 शवासरः ॥ एवंरात्रिस्तथापक्षमासत्र्वयनवत्सराइति ॥ स्वर्णमा
 षादिमानंचागस्त्येनोक्तम् ॥ यवःस्यात्सर्षपैःषड्विगुंजाचस्यात्रिभिर्य
 वैः॥गुंजाभिःपंचभिश्चैकोमाषकःपरिकीर्तितः ॥ भवेत्षोडशभिर्माषैः
 सुवर्णस्तैःपुनःस्मृतः ॥ पलंसुवर्णाश्चत्वारःपंचवापरिकीर्तितमिति ॥
 कर्षस्तुपलस्यचतुर्थोभागः ॥ सएवसुवर्णोपि ॥तदुक्तंत्रिकांड्याम् ॥
 मानंतुलांगुलिप्रस्थैर्गुंजापंचाथमाषकः ॥ तेषोडशाक्षःकर्षोऽस्त्रीपलं
 कर्षचतुष्टयमिति ॥ नन्वेवमपितिथीनांविध्यंगत्वेनविधिनैवसिद्धत्वा
 तन्निर्णयस्याप्यप्रयोजकतयानारंभणीयत्वमितिचेत् ॥ सत्यम् ॥ त्रिं
 शन्मुहूर्तात्मकाहोरात्रकालावच्छिन्नानांतिथीनांसंपूर्णत्वेनानिर्णयत्वे
 ऽपिचूणांधर्माधर्माभ्यांयत्रवृद्धिद्वासौभवतः तत्रैकस्यास्तित्थेर्दिन
 द्वयव्यापित्वेनतत्तिथौविहितंकर्मकुत्रकर्तव्यमिति संदेहेऽवश्यंनिर्णयः
 कर्तव्यइतिसिद्धम् ॥ धर्माधर्मवशात्तिथेर्वृद्धिद्वासौगोभिलेनोक्तौ ॥
 खर्वोदपस्तथाहिंसात्रिविधंतिथिलक्षणम् ॥धर्माधर्मवशादेवतिथिस्त्रेधा
 विवर्ततइति॥ खर्वःसमतिथिः ॥ यथा ॥ एका तिथिःपूर्वदिनेमध्याह्न
 व्यापिनी अन्याप्यन्यस्मिन्दिनेतावत्येवेति ॥ तद्योगात्तिथिरपिख
 र्वइत्युपचारः ॥ दर्पो यथा ॥ एका पूर्वोह्निमध्याह्नादधिकावर्तते ॥
 अन्याप्यन्यस्मिन्स्तथैवपूर्वतिथेरधिका ॥ हिंसाक्षयः तद्योगात्ति
 थिरपिहिंसेत्युपचारः ॥ यथा ॥ एका पूर्वदिनेमध्याह्नन्यूनाअन्याप्य
 न्यस्मिन्स्तथैवपूर्वतिथेर्न्यूनेति ॥ ननुतथापिद्वितीयादितिथौविहित
 स्यकर्मणः पूर्वदिनेपरदिनेवाद्वितीयादिभागएवविधानान्निर्णयोप्रयोज
 कइतिचेन्न ॥ तैलाभ्यंगादिनिषेधविषयकस्यापूर्वस्यतिथिभागमात्रेसि
 द्धावपिनित्यनैमित्तिककाम्यरूपविधिजन्यस्यापूर्वस्यसिद्धिः ॥ पूर्ववि

द्धात्वेनपरविद्धात्वेनवापूज्यायामपि तिथौभवति ॥ तथाचोक्तंवृद्धगा
 ग्येण ॥ निमित्तकालमादायवृत्तिर्विधिनिषेधयोः ॥ विधिः पूज्यतिथौतत्र
 निषेधः कालमात्रके ॥ तिथीनांपूज्यतानामकर्मानुष्ठानतामता ॥ निषे
 धस्तुनिवृत्त्यात्माकालमात्रमपेक्षतइति ॥ ननुपूर्वविद्धात्वेनपरविद्धा
 त्वेनचपूज्यायांतिथावित्युक्तंसवेधः कीदृशइतिचेत् ॥ उच्यते ॥ सर्वा
 स्तिथयः पक्षद्वयेपिसामान्येन पूर्वयापरयाचतिथ्यात्रिभिर्मुहूर्तैर्विद्धाः
 स्युः ॥ तदाहपैठानसिः ॥ पक्षद्वयेपितिथयस्तिथिपूर्वामथोत्तराम् ॥
 त्रिभिर्मुहूर्तैर्विध्यंतिसामान्योयंविधिःस्मृतइति ॥ नन्वयंवेधविधिस्ति
 थिसामान्यविषयोनसंभवति ॥ तदुक्तंस्कंदपुराणे ॥ नागोद्वादशना
 डीभिर्दिक्पंचदशभिस्तथा ॥ भूतोष्टादशनाडीभिर्दूषयत्युत्तरांति
 थिमिति ॥ सत्यम् ॥ अयंविशेषवेधउत्तरतिथिविषयः ॥ सामान्यवि
 हितस्तुत्रिमुहूर्तवेधःपूर्वतिथिविषयः ॥ तदुक्तंकूर्मपुराणे ॥ चतुर्दशी
 पंचमीचतथाचदशमीतिथिः ॥ पूर्वातिथिदूषयंतित्रिभिरेवमुहूर्तैरि
 ति ॥ ननुदशमीपंचदशनाडीभिरेकादशींविद्धयतीत्युक्तम् ॥ तत्तु ॥
 अरुणोदयकालेतुदशमीयदिदृश्यते ॥ पापमूलंतदाज्ञेयमेकादश्या
 मुपोषणम् ॥ तथा ॥ कलार्द्धेनापिविद्धास्याद्दशम्येकादशीयदा ॥
 तदाह्येकादशींत्यक्त्वाद्वादशींसमुपोषयेदितिभविष्यत्पुराणस्मृतिवा
 क्याभ्यांविबुद्धमिवदृश्यते ॥ सत्यम् ॥ अरुणोदयादिसर्वप्रकारवेध
 स्तुवैष्णवोपवासविषयः ॥ यश्चपंचदशनाडीवेधस्तुवैष्णवव्यतिरिक्तवि
 षयः ॥ तदुक्तंनिगमे ॥ सर्वप्रकारवेधोयमुपवासस्यदूषकः ॥ सार्द्धं
 सप्तमुहूर्तस्तुवेधोयंवाधतेव्रतमिति ॥ नन्वत्रवाक्येवैष्णवव्रतव्यतिरि
 क्तेति यदाश्रयणात्पंचदशनाडीवेधस्यतद्विषयत्वंकुतोवगम्यतइति
 चेत् ॥ सत्यम् ॥ प्रदोषव्यापिनीग्राह्यासदानक्तव्रतेतिथिः ॥ उदय
 स्थासदापूज्याहरिनक्तव्रतेतिथिरिति स्कंदपुराणवचनेनसर्वनक्तव्रता
 नांप्रदोषव्यापिनीतिथावेवविहितत्वेपिहरिनक्तव्रतस्योदयिकतिथावेव

विधानेन पूज्यत्वमभिहितम् ॥ किमुतोपवासादीनामिति ॥ अयंचत्रिमु
 हूर्तादिवेधउदयादूर्ध्वपूर्वतिथ्या अस्तमयात्प्राक्परतिथ्याचेत्यवगम्य
 ते ॥ कुतोवचनसामर्थ्यात् ॥ सातिथिस्तदहोरात्रयस्यामभ्युदितोर
 विः ॥ वर्द्धमानस्यपक्षस्यह्रासेत्वस्तमयस्तिथिः ॥ यांतिथिसमनुप्रा
 प्यउदयंयातिभास्करः ॥ सातिथिः सकलाज्ञेयास्नानदानजपादिषु ॥
 उदयत्रेवसवितायांतिथिंप्रतिपद्यते ॥ सातिथिः सकलाज्ञेयादानाध्य
 यनकर्मसु ॥ सातिथिस्तदहोरात्रयत्रास्तंयातिभास्करः ॥ उदितेदै
 विकंभानौपित्र्यंचास्तंगतेरवौ ॥ द्विस्त्रिमुहूर्तमहोयासातिथिर्हव्यक
 व्ययोरिति ॥ अस्यायमर्थः ॥ उदयद्विमुहूर्तंव्यापिन्यादैविकंकर्म ॥ अस्त
 मयत्रिमुहूर्तंव्यापिन्यांपित्र्यंकर्मकार्यमिति ॥ एवंजावालिविष्णुसुमं
 तुवचनैरुदयास्तमयव्यापिनीनामेवतिथीनांसामस्त्येनप्राशस्त्याभि
 धानात्पूर्वापरवेधोप्युदयास्तमयकालीनएवेत्यवसीयते ॥ एवंपूर्वापरवे
 धेनप्राशस्तासुतिथिषुविहितस्यकर्मणः फलातिशयप्रापकत्वात्तदर्थं
 तिथयोवश्यंनिर्णेतव्याइतिसिद्धम् ॥ ॥ इतितिथ्युदाहरणप्रकरणम् ॥
 श्रीसूर्यसेनभृष्टमलयशःक्षीरसागरादुदिते ॥ इतिनिर्णयामृतेऽस्मिन्ना
 द्यउदाहरणनिर्णयोजातः ॥ श्रीमत्पंडितसिद्धलक्ष्मणसुतः श्रीसिद्धल
 क्ष्मीपदद्वंद्वाराधनसुप्रसिद्धमहिमायः सिद्धसारस्वतः ॥ आदेशादकृ
 तैपसूर्यमहसः श्रीसूर्यसेनप्रभोवैधेकर्मणिकालनिर्णयमसावह्लाटनाथः
 सुधीः ॥ ॥ एवंतिथीनां निर्णयत्वेसिद्धेतासांतिथीनामेकभक्तादिब्रतां
 गत्वादेकभक्तादिब्रतानांस्वरूपंकालश्चनिरूप्यते ॥ ॥ तत्रतानिब्रतान्ये
 कभक्तनक्तायाचितोपवासभेदेनचतुर्धाभवंति ॥ तत्रैकभक्तंनामदिनार्ध
 रूपमध्याह्नादुपरिनियमेनभोजनम् ॥ तदुक्तम् ॥ दिनार्द्धसमये
 ऽतीतेभुज्यतेनियमेनयत् ॥ एकभक्तमितिप्रोक्तमतस्तत्स्याद्विवे
 वहीति ॥ एतच्चैकभक्तव्रतमध्याह्नव्यापिन्यांतिथौकर्तव्यम् ॥
 तदुक्तंस्मृतिसंग्रहे ॥ मध्याह्नव्यापिनीयास्यादेकभक्तेसदातिथिरिति ॥

बौधायनोप्याह ॥ उदयेतूपवासस्यभक्तस्यास्तमयेतिथिःमध्याह्न
व्यापिनीग्राह्याएकभक्तव्रतेतिथिरिति ॥ अत्रमध्याह्नानामपं
चधाविभक्तस्याहस्तृतीयोभागः ॥ विभागक्रमश्चामावास्या
निर्णयेवक्ष्यते ॥ एवंत्रयोदशींघटिकामारभ्याष्टादशींघटिकांया
वत् षड्घटिकात्मकोमध्याह्नस्तत्राप्युत्तरस्मिन्घटिकात्रयेएकभक्तं
कर्तव्यम्॥अन्यथादिनार्द्धसमयेऽतीतइतिवचनस्यानर्थक्यंप्रसज्येत॥
एकस्यांचैकभक्तित्थौपूर्वादिनेमध्याह्नव्यापिन्यांसत्यां द्वितीयदिनेम
ध्याह्नपर्यंतस्थितायामपि तदुत्तरतिथिवृद्धौवृद्धिनाडिकार्द्धसंयोगे
नद्वितीयदिनेपिमध्याह्नव्यापित्वंप्रसज्येत ॥ तथापूर्वादिनेमध्याह्नादुप
रिप्रवृत्तायां द्वितीयदिनेक्षयवशान्मध्याह्नैकदेशव्यापिन्यां परतिथेः
परमह्नासादस्याअपिह्नासनाडिकार्द्धवियोगेनमध्याह्नव्यापित्वंप्रसज्ये
त॥ तदाहलौगाक्षिः॥तिथेःपरस्याघटिकाश्चयाःस्युर्न्यूनास्तथाचाभ्य
धिकाश्चतासाम् ॥ अर्द्धवियोज्यंचतथाप्रयोज्यंह्नासेचवृद्धौप्रथमेदिने
स्यादिति॥एवंचसतिकुत्रैकभक्तव्रतमितिचेत्सत्यम्॥तस्यामेवमध्या
ह्नव्यापिन्यांकार्यम् ॥अत्रपरतिथिसंबन्धिन्योर्द्वासवृद्धचोरप्रयोजकत्वा
त् ॥ तथाचोक्तम् ॥ कर्मणो यस्ययःकालस्तत्कालव्यापिनी
तिथिः ॥ तयाकर्माणि कुर्वीतह्नासवृद्धीनकारणमिति ॥ यदातुपूर्वादि
नार्द्धौत्तरघटिकात्रयेस्वलपंसृष्ट्वापरदिनेमध्याह्नादूर्ध्वमप्येकभक्तति
थिर्व्याप्नोति तदाद्वितीयएवदिनेएकभक्तंकार्यम् ॥ मध्याह्नव्यापिन्या
मेवैकभक्तविधानात् ॥ बहुमुख्यकर्मकालव्यापित्वाच्चतिथिवृद्धौदर्प
त्वाच्च ॥ तथाचोक्तम्॥स्वर्वादौपरौपूज्यौर्हिंसास्यात्पूर्वकालिकीति ॥
योयस्यविहितःकालः कर्मणस्तदुपक्रमे ॥ विद्यमानोभवेदंगंनोज्झि
तोपक्रमेणत्विति वचनाच्च ॥ यदापुनर्दिनद्वयेपिमुख्यकर्मणःकालैकदे
शमपिनव्याप्नोति ॥ तदापूर्वैवग्राह्या ॥ मुख्यकालव्यापित्वेपिगौण
कर्मकालरूपशर्शनात् ॥ तिथिक्षयेणर्हिंसात्वाच्च ॥ हिंसास्यात्पूर्वका

लिक्तीतिवचनात् ॥ यदापुनरेकस्मिन्नपिदिनेकृत्स्नंमध्याह्नंनव्या
 प्रोति ॥ किंतुपूर्वस्मिन्नपिदिनेस्वलपमध्याह्नंस्पृशति उत्तरस्मिन्न
 पिदिनेतावंतमेवतदातिथेःसाम्येनखर्वत्वादुत्तरैवग्राह्या ॥ खर्वदपौर
 वौपूज्यावित्युक्तत्वात् ॥ यदापुनर्दिनद्वयेपिमध्याह्नव्यापिनीतदायु
 ग्मवाक्येननिर्णीयते ॥ तदुक्तंमोक्षेश्वरेण ॥ व्याप्रोतिकर्मकालंया
 तिथिर्भचतिथिद्वये ॥ वेधवाक्येननिर्णीयग्राह्यापूर्वपरापिचेति ॥ अ
 यंचनिर्णयःस्वतंत्रैकभक्तविषयः॥अन्यव्रतांगभूतमेकभक्तंतुतत्तिथावे
 वकार्यम्॥तथाचोक्तं ॥तिथिर्यथोपवासेस्यादेकभक्तेपिसातिथिरिति॥
 तत्तूपवासानुकल्पत्वेनविधीयमानैकभक्तविषयमितिगम्यते ॥ अन्य
 थास्मृतिसंग्रहवौधायनवाक्याभ्यामध्याह्नव्यापिन्यामेवैकभक्तविधा
 नाद्विरोधःस्यात् ॥ अस्यचोपवासानुकल्पत्वमेकादशीविषयेकूर्मपु
 राणेनिर्दिष्टम् ॥ यथा ॥ एकभक्तेननक्तेनक्षीणवृद्धातुरःक्षपेदिति ॥
 ॥ ॥ इत्येकभक्ततिथिनिर्णयः ॥ ॥ अथनक्ततिथिनिर्णयः ॥
 नक्तंनामाहरशनंवर्जयित्वा रात्रौभोक्तव्यमितिनियमाद्विवारात्रिव्रतम्
 तस्मादेतद्विवारात्रिव्यापिन्यामेवतिथौकर्तव्यम्॥तदुक्तंस्कंदपुराणे॥
 दिवारात्रिव्रतंयच्चएकमेवतिथौस्मृतम् तस्यामुभयव्यापिन्यांकुर्या
 देवव्रतंव्रती ॥ अत्रोभयव्यापिन्यामेवेत्यन्वयः॥कूर्मपुराणेपि ॥ प्रदोष
 व्यापिनीयत्रिमुहूर्तादिवायदि ॥तदानक्तव्रतंकुर्यात्स्वाध्यायस्यनिषे
 धवदिति ॥ ॥ प्रदोषलक्षणंचतत्रैवोक्तम्॥ ॥ उदयात्प्राक्तनीसंध्या
 घटिकात्रयमिष्यते ॥ सायंसंध्यात्रिघटिका अस्तादुपरिभा
 स्वतः ॥ प्रदोषस्त्रिमुहूर्तःस्याद्रवावस्तंगतेसति ॥ इति ॥ अत्रयदि
 कश्चिद्भूयात् ॥ षड्घटिकात्मकेप्रदोषेआद्यंघटिकात्रयंसंध्याकालः ।
 तदतिक्रम्योत्तरस्मिन्घटिकात्रये नक्तव्रतनिमित्तंभोजनंकार्यम्॥ सं
 ध्यायांभोजननिषेधात्॥ तथाचस्मृतिः ॥ चत्वारीमानिकर्माणिसंध्या
 यांपरिवर्जयेत् ॥ आहारंमैथुनंनिद्रांस्वाध्यायंचचतुर्थकमिति ॥ संप्र

त्युच्यते ॥ भोजननिषेधस्य मुख्यसंध्याकालसंबन्धेनैव वक्तुं शक्यत्वात् ॥
 गौणत्रिघटिकात्मकसंध्याश्रयणकारणाभावात् ॥ संध्यानामदि
 नरात्र्योः संधौ विहिता संध्योपासनादिक्रिया ॥ संधिश्च खंडमार्तंड
 मंडलोपलब्धिसमयः ॥ तस्याल्पत्वात् क्रियायाश्च विततत्वेन तावत्काले
 कर्तुं मशक्यत्वान्मुख्यार्थबाधे सति संध्याशब्देन संधिसंबन्धी पूर्वापरोवा
 क्रियापर्याप्तकालोलक्ष्यते ॥ अतश्च खंडमण्डलोपलब्ध्यादिस्तारको
 दयांतो मुख्यः सायं संध्याकालः । किंचिदलक्ष्यतारकात् सूर्यदर्शनाव
 धिर्मुख्यः प्रातः संध्याकाल इति ॥ यथा चोक्तम् ॥ याज्ञवल्क्येन ॥
 प्रातः संध्यां सनक्षत्रां सायं संध्यां सभास्कराम् इति प्रक्रम्य ॥ जपत्रा
 सीतसावित्रीं प्रत्यगातारको दयात् ॥ संध्यां प्राक् प्रातरैवं हिति ष्ठे दासू
 र्यदर्शनात् इति ॥ त्रिघटिकात्मकः संध्याकालस्तु मुख्यकाले देवा
 दकृतानां संध्योपासनादीनां घटिकात्रयपर्यंतं कर्तव्यताभ्यनुज्ञापनार्थं
 संध्यागर्जितादिनाविहितानध्ययनादिपरश्च ॥ नक्तव्रतविहितभोजनं तु
 नक्षत्रदर्शन एव कर्तव्यम् ॥ नक्तभोजनस्य नक्षत्रदर्शनविधानं भवि
 ष्यपुराणेभिहितम् ॥ यथा ॥ मुहूर्त्तौ नन्दिनं नक्तं प्रवदंति मनीषिणः ।
 नक्षत्रदर्शनात् नक्तमहं मन्ये गणाधिपेति ॥ अत्र वचनेन नक्षत्रदर्शनादिति
 ल्यब्लोपे पंचमी ॥ अतश्च नक्षत्रदर्शनं प्राप्य नक्तविहितं भोजनं विधेयमि
 त्यर्थः ॥ नक्तस्य पूर्वाद्धेनैव विधानात् ॥ ननु यातिथिर्दिवा त्रिमुहूर्त्तव्या
 पिनी प्रदोषव्यापिनी च तस्यां नक्तव्रतं कार्यमित्युक्तम् ॥ यदा पुनर्न
 क्ततिथिः पूर्वदिने प्रदोषं व्याप्नोति परदिनेऽस्तमयादवाचीनं त्रिमुहूर्त्तं
 व्याप्नोति किंचिद्वा स्पृशति तदा कुत्र नक्तव्रतं कार्यमिति चेत् ॥ उच्य
 ते ॥ पूर्वत्रैव कार्यम् ॥ प्रदोषव्यापित्वात् ॥ तदुक्तं जाबालिना ॥
 अतः स्युस्तिथयः पुण्याः कर्मानुष्ठानतो दिवा ॥ नक्तव्रतेषु सर्वत्र
 रात्रियोगः प्रशस्यते इति ॥ एवमेकादशी नक्तव्रतेऽपि प्रसक्तौ व्यासे
 नोक्तम् ॥ ॥ प्रदोषव्यापिनी ग्राह्या सदानक्तव्रतेतिथिः ॥ एकादशी

विनासर्वाशुक्लाकृष्णाऽपिवासमेति ॥ यदानक्ततिथिःपूर्वापरयोरहोः
 प्रदोषंव्याप्नोति तदापरैवग्राह्या ॥ दिवारात्रिव्यापित्वात् ॥ तदाहजावा
 लिः ॥ यदिस्यादुभयोरहोःप्रदोषव्यापिनीतिथिः ॥ तत्रोत्तरत्र
 नक्तंस्यादुभयत्रापिसायत ” इति ॥ उभयत्रापिदिवारात्रावपीत्यर्थः ॥
 यदानक्ततिथिःपूर्वापरयोरहोःप्रदोषंनव्याप्नोति तदापिपरैवग्राह्या
 किंतु दिवैवात्मनश्छायाद्वैगुण्येननक्तंकार्यम् ॥ तदुक्तंस्कन्दपुराणे ॥
 “ प्रदोषव्यापिनीनस्यादिवानक्तंविधीयते ॥ आत्मनोद्विगुणांछाया
 मतिक्रामतिभास्करे ॥ तन्नक्तंनक्तमित्याहुर्ननक्तंनिशिभोजनमिति ॥
 ननुनक्तव्रतस्यरात्रौभोजनमनेकवचनविहितम् ॥ आत्मच्छायाद्वै
 गुण्यभोजनेतद्विरोधइतिचेन्न ॥ विषयविशेषवचनेनसामान्यवच
 नानांवाधइतिनविरोधः ॥ यदानक्ततिथिःपूर्वदिनेप्रदोषमधिकंस्पृ
 शति परदिनेस्वलपंस्पृशति तदाप्युत्तरत्रैवस्यात् ॥ दिवारात्रि
 व्रतत्वेनदिवारात्रिस्पृश्येवतिथौविधेयत्वात् ॥ सौरनक्तव्रतंतुप्रदोषव्या
 पिन्यामेवतिथौदिवानक्तंकार्यम् ॥ तदाहसुमन्तुः ॥ “ त्रिमुहूर्तस्पृगेवाह्नि
 निशिवातावतीतिथिः ॥ तस्यांसौरचरेन्नक्तमहन्येवतुभोजनम् ” इति ॥
 कूर्मपुराणेप्युक्तम् ॥ “ नरस्यद्विगुणांछायामतिक्रामेद्यदारविः ॥ तदा
 सौरचरेन्नक्तंकुर्यान्निशिभोजनम् ” इति ॥ ॥ इतिनक्ततिथिनिर्णयः ॥ ॥
 अथप्रसंगान्नक्षत्रव्रतकालउच्यते ॥ ॥ सूर्यास्तमयकालव्यापिनिनक्षत्रे
 नक्षत्रव्रतंकार्यम् ॥ यदाऽत्यंतक्षयगामिनक्षत्रांदिनद्वयेप्यस्तमय
 कालव्यापिनभवतितदार्द्धरात्रादर्वाक्चंद्रेणयुक्तेनक्षत्रेकायम् ॥ त
 दुक्तंविष्णुधर्मोत्तरे ॥ “ उपोषितव्यंनक्षत्रंयस्मिन्नस्तमियाद्रविः ॥ यु
 ज्यतेयत्रवातारानिशीथेशशिनासह ” इति ॥ अत्रनिशीथशब्देनार्द्धरा
 त्रादर्वाचीनकालोलक्ष्यते ॥ अन्यथासुमंतुवचनेनविरोधःस्यात् ॥ यदु
 क्तम् ॥ “ यत्रार्द्धरात्रादर्वाक्नक्षत्रंप्राप्यतेतिथौ ॥ तन्नक्षत्रेव्रतंकुर्यादतीति
 पारणंतथा ” इति ॥ नक्षत्रोपवासेयातिथिःसैवनक्षत्रविहितनक्तैकभक्त

तयास्मिन्नभ्यवहरणेतदयाचितं नाम ॥ ननु “एकभक्तेन न क्तेन तथैवाया
 चितनेच ” इत्यादिवचनेष्वयाचितस्याभ्यवहारविषयत्वाविशेषदर्श
 नात्तद्विषयत्वं कुतो वसीयत इति चेत् ॥ सत्यम् ॥ शिष्टाचारादेवाभ्य
 वहारश्च भक्ष्यभोज्यलेह्यपेयचोष्यभेदेन पंचविधः ॥ तत्र दंतैरवखं
 व्यावखंडं च यन्निगीर्यते तद्भक्ष्यम् ॥ दंतावखंडनमंतरेण मुखव्यापारेणै
 व यन्निगीर्यते तद्भोज्यम् ॥ लेह्यं नाम जिह्वागृहीत्वा यदंतर्गिल्यते ॥ पे
 यं प्रसिद्धं क्षीरादि ॥ चोष्यं नाम द्रव्यांतर्गतं साररसं मुखव्यापारेण दंतव्या
 पारेण वा गृहीत्वा यन्निगिल्यते असारंत्यज्यते यथा म्रफलेक्षुदंडादि ॥ अ
 तश्चायाचितमेवान्यप्रार्थनयाभ्यवहरिष्याम्येवेति प्रातःसंकल्प्य तथा
 विधमभ्यवहरणमयाचितव्रतम् ॥ अस्य च सामान्यत एकभक्तरूपत्वादे
 कभक्तवन्मध्याह्नव्यापिन्यामेव तिथौ सतिसंभवे विधेयत्वम् ॥ दिवसे प
 रप्रार्थनया भोजनासंभवे सति रात्रौ वा परप्रार्थनया भोक्तव्यम् ॥ अन्य
 थाभ्यवहरिष्याम्येवेति संकल्पभग्नप्रसंगात् ॥ नन्वयाचितस्यैकभक्त
 तुल्यत्वेनैकभक्तकाल एव विधानात् ॥ तत्रासंभवे तन्न क्रियत एवेति चे
 न्न ॥ कालस्यांगभूतत्वेनांगभूतस्य कालस्य लोपेऽगिनो व्रतस्य लोपा
 संभवात् ॥ ननु यत्कर्म यस्मिन्काले विहितं तस्याप्राप्तौ तन्न क्रियत एवे
 ति प्रसिद्धविरोध इति चेत् ॥ सत्यम् ॥ स्वतंत्रकर्मविषयत्वात् प्रसिद्धेः ॥
 अयाचितस्य च पराधीनत्वात् ॥ किंच ॥ दैवादंतरितस्योपासनस्य दिनां
 तरे विधानदर्शनात् ॥ तथा तन्मासिकृष्णैकादश्यां कुर्यादिति दुक्षयेऽपि
 वेत्यतीतस्य प्रत्याब्दि कादेरपि कृष्णैकादश्यादिकालांतरे विधानाच्च ॥
 अन्यथा दैवादंतरितस्योपासनादेरपि कालांतरे विधानायोग्यत्वादकर
 णं प्रसज्येत ॥ क्रियते च कालांतर इति शिष्टाचारप्राप्तप्रसिद्धिसद्भावा



चनप्रसिद्धविरोधइतिनकिंचित्कष्टम् ॥ एवमेकभक्तादिव्रतानांखंड
 तिथिविहायखंडतिथावेवोपक्रमसमाप्त्योर्विहितत्वात्खंडाखंडस्वरूपं
 निरूप्यतंनिषेधविधीअभिधीयेते ॥ यातिथीरुदयादारभ्यदिनार्द्ध
 व्यापिनीनस्यात्साखंडतिथिः ॥ तस्यांव्रतानांप्रारंभंसमापनंचनकु
 र्यात् ॥ तदाहसत्यव्रतः ॥ उदयस्थातिथिर्याहिनभवेदिनमध्यगा ॥
 साखंडानव्रतानांस्यात्तत्रारंभःसमापनम् इति ॥ यातिथीरुदयादार
 भ्यदिनार्द्धव्यापिनीसात्वखंडा ॥ तस्यांव्रतानामारंभंसमाप्तिचकुर्या
 त् ॥ तदाहबृहद्वसिष्ठः॥ अखंडवर्त्तिमार्तडाद्यद्यखंडाभवेत्तिथिः॥ व्रत
 प्रारंभणंतस्यामनष्टगुरुशुक्रयुग्मइति ॥ नन्वव्रवचनेसमाप्तिपदाश्रयणा
 दत्रसमाप्तिःकर्त्तव्येति कुतोऽवगम्यतइतिचेत् ॥ सत्यम् ॥खंडतिथौनि
 षेधबलादेवाखंडतिथौविधानंप्राप्तम् ॥ भावाभावौविहायतृतीयावस्था
 याःक्वचिदर्शनात्॥ ॥इति श्रीसूर्यसेनमहीमहेंद्रविरचितेनिर्णयामृतए
 कभक्तादिनिर्णयः ॥ ॥ श्रीसूर्यसेनभूभृद्विमलयशःक्षीरसागरादुदिते॥
 श्रीनिर्णयामृतेस्मिन्भुक्तभक्तादिनिर्णयोजातः ॥ श्रीमत्पंडित
 सिद्धलक्ष्मणसुतःश्रीसिद्धलक्ष्मीपदद्वंद्वाराधनसुप्रसिद्धमहिमायाःसि
 द्धसारस्वतः ॥ आदेशादकृतैषसूर्यमहसःश्रीसूर्यसेनप्रभोर्वैधेकर्मणि
 कालनिर्णयमसावल्लाटनाथःसुधीः॥ ॥अथउपवासादिव्रतसाधारण
 युग्मतिथिनिर्णयःप्रस्तूयते ॥ ॥ तत्रशुक्लपक्षेद्वितीयातृतीयायुक्ता
 ग्राह्या ॥ तृतीयाचद्वितीयायुक्ता ॥ चतुर्थीपंचम्या ॥ पंचमीचतु
 र्थ्या ॥ षष्ठीसप्तम्या ॥ सप्तमीषष्ठ्या ॥ अष्टमीनवम्या ॥ नवम्यष्ट
 म्या॥एकादशीद्वादश्या॥ द्वादश्यैकादश्या ॥ चतुर्दशीपौर्णमास्या ॥
 पौर्णमासीचतुर्दश्या ॥ अमावास्याप्रतिपदा ॥ प्रतिपदमावास्ययेति॥
 तदुक्तंनिगमे ॥ “ युग्माग्नियुग्मभूतानिषण्मुनिर्वसुरंध्रके ॥ रुद्रेणद्वाद
 शीयुक्ताचतुर्दश्यातुपूर्णिमा॥ प्रतिपद्यप्यमावास्यातिथ्योर्युग्ममहत्फ

दत्तानशुक्लपक्षयुग्मानातिकथंज्ञायित॥उच्यते॥चतुर्दश्याचपूणिमिति
 प्रतिपद्यमावास्येति च चतुर्दशीपूर्णिमायुग्मसाहचर्यात्प्रतिपदमावा
 स्यायुग्मसाहचर्याच्च॥एतयोःकृष्णपक्षेऽसंभवात् ॥ दशमीएकादशी
 युतानवमीयुतावाकार्या ॥ तदुक्तम् ॥ “संपूर्णादशमीकार्यापरयापूर्व
 याथवा ॥ युक्तानद्विषितायस्मादतःसासर्वतोमुखी ॥ पुराणसमुच्चयेऽ
 पि ॥ संपूर्णादशमीकार्यामिश्रितापूर्वयाथवेइति ॥ अत्रसंपूर्णेति
 शुक्लपक्षसंबन्धिनीत्यर्थः ॥ संपूर्णचंद्रसंबन्धात् ॥ पूर्वयाथवेतिपक्षांत
 रस्वीकारएकादशीव्रतांगभूतदशमीनियमेषुएकादशीयुताकार्या ॥
 तदसंभवेनवमीयुतावाकार्येत्यर्थः ॥ केवलदशमीसंबन्धिव्रतेषुतुप्राये
 णनवमीयुताकार्या ॥ तदुक्तमापस्तंबेन ॥ दशमीचप्रक
 र्तव्यासदुर्गाद्विजसत्तमेति ॥ सदुर्गानवमीयुक्ता ॥ शुक्लत्रयोदशीतु
 द्वादशीयुताकार्या ॥ तदाहसुमंतुः ॥ “त्रयोदशीतुकर्तव्या
 द्वादशीसहितामुने”इति ॥ ननुयुग्मवाक्येएकादशीद्वादश्योरेवयुग्म
 त्वमुक्त्वाएतद्व्यस्तंमहादोषमित्युक्तत्वादशम्येकादश्योर्द्वादशीत्रयो
 दश्योश्चयुग्मत्वकथनेतन्निमित्तमवैपरीत्यंस्यादितिचेत् ॥सत्यम् ॥ महा
 दोषत्वकथनमेकादशीद्वादशीविहितकर्माभिप्रायेण नतुदशमीत्रयोद
 शीविहितकर्माभिप्रायेण॥इदंतुवचनद्वयंदशमीत्रयोदश्योर्विहितकर्मा
 भिप्रेत्यप्रवृत्तमिति नवैपरीत्यम् ॥ ॥ अथकृष्णपक्षयुग्मानि ॥ ॥तत्र
 प्रतिपदादिकाविषमतिथिःपरयुताकार्या ॥ द्वितीयादिकासमतिथिः
 पूर्वयुताकार्या ॥ तदुक्तमापस्तंबेन ॥ प्रतिपत्सद्वितीयास्याद्वि
 तीयाप्रतिपद्युता ॥ चतुर्थीसंयुतायाचसातृतीयाफलप्रदा॥पंचमीचप्र
 कर्तव्याषष्ठ्यायुक्तातुनारद ॥ कृष्णपक्षेष्टमीचैवकृष्णपक्षेचतुर्दशी ॥

१ ग्राह्येतिवा ।

पूर्वविद्धातुकर्तव्यापरविद्धानकुत्रचित् ॥ दशमीचैवकर्तव्यासदुर्गा
 द्विजसत्तम ॥ कृष्णाष्टमीह्यमावास्याकृष्णपक्षेत्रयोदशी ॥ एताःपर
 युताःपूज्याः परापूर्वेणसंयुता ” इति ॥ अत्रकृष्णपक्षेत्रयोदशीति
 कृष्णपक्षसंबंधस्त्रयोदश्याएव नतुषष्ठ्यष्टम्योः ॥ तयोर्पूर्वयुतयो
 रेववचनसामर्थ्येनोपादानात् ॥ वचनंच ॥ “पंचमीतुप्रकर्तव्याप
 ष्ट्यायुक्ताचनारद ” ॥ कृष्णपक्षेऽष्टमीत्यादिच ॥ एकादशीकृष्णपक्षेपि
 द्वादशीयुतैवकार्या ॥ रुद्रेणद्वादशीयुक्तेत्येतद्युग्मवचनविरोधिव
 चनांतराभावात् ॥ एवंप्रतिथीनांयुग्मत्वेनप्राशस्त्येसत्त्वेकस्मिन्दिने
 द्वितीयादितिथिद्वयसंभवेद्वितीयादिविहितंकर्म द्वितीयादिभागेएव
 कार्यम् ॥ नतुतृतीयादिभागेइतिचेत् ॥ नातिथिद्वयभागेपिकर्तव्यम् ॥
 सामान्यवेधस्यत्रिमुहूर्त्तात्मिकत्वात् ॥ त्रिमुहूर्त्तादिकाले इतरव्रता
 नांशक्यविधानत्वेपिनक्तोपवासयोःकर्तुमशक्यत्वात् ॥ ननुतृती
 यादिविहितनक्तोपवासादपिद्वितीयादिभागमतिक्रम्य तृतीयादिभा
 गप्रवेशमारभ्यक्रियेतामितिचेत् ॥ नैवम् ॥ व्रतस्यप्रातरारभ्योपक्रम्य
 कर्तव्यताविधानात् ॥ तदाहदक्षः ॥ “प्रातरारभ्यमतिमान्कुर्या
 व्रतव्रतादिकम् ॥ नापराह्णेनमध्याह्णेपित्र्यकालोदितौस्मृतौइति ॥
 अत्रप्रारंभश्चसंकल्परूपः ॥ उक्तंच ॥ भारंभोवरणंयज्ञेसंकल्पोव्र
 तसत्रयोः ॥ नांदीमुखंविवाहादौश्राद्धेपाकपरिक्रिया”इति ॥ नन्वेवं
 युगभूतानीतिचतुर्थ्याःपरविद्धत्वेनपूज्यत्वम् ॥ पंचम्याःपूर्वविद्धात्वेन
 पूज्यत्वम् ॥ अतश्चतुर्थीविहितंकर्मपंचमीविद्धतिथौप्रसक्तम् ॥ पंचमीवि
 हितंकर्मचतुर्थीविद्धतिथौप्रसक्तम् ॥ एवंचसतिव्रतद्वयस्यैकस्मिन्दिने
 कर्तव्यत्वेप्राप्तिकथंविधानम् ॥ एकेनप्रातरारभ्यैकभक्तनक्तादिरूपद्वय
 स्यकर्तुमशक्यत्वात् ॥ उत्तरम् ॥ कर्तृभेदेनकर्तुंशक्यत्वान्ना
 नुपपत्तिः ॥ एकेनारब्धेव्रतद्वयेतदितरस्यकर्तृत्वाभावात्कर्तृभेदे

नकर्तुंशक्यत इत्यसंगतमितिचेन्न ॥ कारयेद्धर्मपत्नीं वा पुत्रं
 वा विनयान्वितम् इतिविधानोदकभक्तायाचितोपवासादिषुभा
 र्यादिनियोगाद्विधानमुपपद्यते ॥ देवार्चनादिनियमस्वरूपव्रतादि
 ष्वेकेनैवकर्तुंशक्यत्वानुपपत्तिः ॥ नन्वेवंतिथिद्वयविहितस्य
 स्नानाद्याह्निकस्यापिद्विविधानंप्रसज्येत ॥ मैवम् ॥ तिथि
 द्वयमेकेनकर्तुंशक्यंव्रतद्वयमेवपृथक्कुर्यात् ॥ तदुक्तंमरीचिना ॥
 तिथिद्वयोदितंत्युव्रतंतत्पृथगाचरेत् ॥ तिथ्योर्द्वैधेतुस्नानादि
 सकृदाह्निकमाचरेत् इति ॥ अतस्तिथिद्वयभागेपिनक्ता
 दिव्रतंकुर्यादितिसिद्धम् ॥ नन्वेवंयुग्मतिथीनामेवंपूर्वपरविद्ध
 तयाप्राशस्त्येसति ॥ वर्द्धमानस्यपक्षस्यसोदयापूज्यतेतिथिः ॥
 यदापक्षक्षयंयातितदास्यादापराह्निकी ॥ तथा ॥ त्रिमुहूर्त्तापिकर्त्त
 व्यायातिथिवृद्धिगामिनी ॥ षण्मुहूर्तानकर्त्तव्यायातिथिःक्षयगामिनी
 इतिचबौधायनषट्त्रिंशन्मतवाक्याभ्यांतिथीनांक्षयवृद्धिभ्यांपूज्यत्व
 मुक्तम् ॥ शुक्लपक्षेतिथिर्ग्राह्यायस्यामभ्युदितोरविः ॥ कृष्णपक्षेतिथि
 र्ग्राह्यायस्यामस्तमितोरविः ॥ इत्यत्रापिवाक्येशुक्लपक्षकृष्णपक्षपदा
 भ्यांवृद्धिक्षयावेवलक्ष्येते ॥ तदुक्तम् ॥ शुक्लपक्षेहिचंद्रस्यवृद्धिर्भव
 तिभास्करात् ॥ कृष्णपक्षेक्षयस्ताभ्यांतिथीनामपितौखलु इति ॥
 अतश्चशुक्लपक्षकृष्णपक्षपदयोर्वृद्धिक्षयोपलक्षकत्वाद्नेनशंखवचने-
 नापिवृद्धिक्षयाभ्यामेवतिथीनांपूज्यत्वमुक्तम् ॥ तच्चव्यर्थस्यादिति
 चेत् ॥ मैवम् ॥ विषयभेदादुपपत्तेः ॥ युग्मादिवाक्यस्यव्रतादि
 विषयत्वाद्वृद्धिद्वासयोः प्रत्याब्दिकादिविषयत्वात् ॥ तथाचनिगमे ॥
 द्वितीयादिकयुग्मानां पूज्यतानियमादिषु ॥ एकोदिष्टाब्दवृद्ध्या
 दौवृद्धिद्वासादिचोदनेति ॥ नियमादिषुव्रतादिष्वित्यर्थः ॥ ब्रह्म
 वैवर्त्तेऽपि ॥ तिथिद्वासादियुग्मानां वृद्धिद्वासविधिःसदा ॥ व्रत

श्राद्धविभागेनविज्ञातव्याव्यवस्थितिरिति ॥ अतश्चद्वितीयादिक
 युगमतयापूज्यासुतिथिषुव्रतादिकंकर्तव्यम् ॥ तिथिक्षयवृद्धिभ्यांपू
 ज्यास्वेकोद्दिष्टाब्दिकादिकर्तव्यमिति व्यवस्था सुस्था ॥ ॥ इति श्री
 सूर्यसेनमहामहेंद्रविरचिते निर्णयामृते सामान्यतिथिनिर्णयप्रकरणम् ॥
 ॥ श्रीसूर्यसेनभूभृद्विमलयशःक्षीरसागरादुदिते ॥ इति निर्णयामृतेऽ
 स्मिंस्तिथिसामान्यस्य निर्णयो यमभूत् ॥ श्रीमत्पंडितसिद्धलक्ष्मण
 सुतः श्रीसिद्धलक्ष्मीपदद्वंद्वाराधनमुप्रसिद्धमहिमायः सिद्धसारस्वतः ॥
 आदेशादकृतैषसूर्यमहसः श्रीसूर्यसेनप्रभोर्वैधेकर्मणिकालनिर्णयमसा
 वल्लाटनाथः सुधीः ॥ ॥ अथ प्रतिपदादिविशेषतिथिनिर्णयः प्रारभ्यते ॥
 ॥ तत्र निर्णयो नाम विप्रतिपन्नानां वाक्यानां परस्परविरोधपरिहारः ॥
 तदेव तत्त्वदर्शनमुच्यते ॥ तदुक्तम् ॥ तत्त्वे विप्रतिपन्नानां वाक्याना
 मितरेतरम् ॥ विरोधपरिहारोत्रनिर्णयस्तत्त्वदर्शनम् इति ॥ तत्र प्र
 थमं प्रतिपन्निर्णीयते ॥ अस्याश्च निरुक्तिर्भविष्योत्तरे प्रोक्ता ॥ यथा ॥
 तिथीनां प्रवरायस्माद्ब्रह्मणा समुदाहृता ॥ प्रतिपद्यपरे पूर्वै प्रतिप
 तेन सोच्यते इति ॥ शुक्लप्रतिपदमावास्यायुतैव ग्राह्या ॥ तदुक्तं
 युगमवाक्ये ॥ प्रतिपद्यप्यमावास्या इति ॥ पैठीनसिनाप्युक्तम् ॥ पंच
 मीसप्तमीचैव दशमीच त्रयोदशी ॥ प्रतिपन्नवमीचैव कर्तव्या संमुखी
 तिथिरिति ॥ संमुखी सायाह्नव्यापिनी ॥ वृद्धवसिष्ठोपि ॥ द्वितीया
 पंचमीवेधादशमीच त्रयोदशी ॥ चतुर्दशीचोपवासे हन्युः पूर्वोत्तरे तिथी ॥
 उपवासे सप्तमीतुवेधाद्धंत्युत्तरं दिनम् इति ॥ द्वितीयापंचमीदशमी
 त्रयोदशीचतुर्दश्यः स्ववेधादुपवासादिविषये स्वस्मात्पूर्वामुत्तरांच ति
 थिहन्युः ॥ सप्तमीतुस्ववेधादुत्तरामेव तिथिं हंतीत्यर्थः ॥ एतेन प्रति
 पत्तृतीयाचद्वितीयाविद्वानोपोष्यत इति लभ्यते ॥ एवं चतुर्थी
 षष्ठीचपंचमीयुतानोपोष्यते ॥ नवम्येकादशीचदशमीयुतानोपो
 ष्यते ॥ द्वादशीचतुर्दशीचत्रयोदशीयुतानोपोष्यते ॥ त्रयोदशी पूर्णि

मामावास्याश्चतुर्दशीयुतानोपोष्यन्ते ॥ नन्वेवंसतिप्रतिपत्सद्वितीया
स्यादित्यापस्तंबवचनविरोधःस्यादितिचेन्न ॥ आपस्तंबवचनस्यतिल
काशोककरवीरव्रतविषयत्वात् ॥ ननुचतुर्थीषष्ठ्योः पंचमीवेधानिषेधेऽ
पियुग्मभूतानीतिनिगमवचनविरोधइतिचेत् ॥ मैवम् ॥ युग्मवचनस्य
गणेशचतुर्थीव्यतिरिक्तविषयत्वात् ॥ पंचमीवेधानिषेधस्यगणेशव्रत
विषयत्वादित्यविरोधः ॥ नन्वत्रवाक्येचतुर्दशीस्ववेधात्पूर्वात्रयोदशीं
परांपूर्णिमांचहंतीत्युक्तम् ॥ तत्तु षष्ठ्यष्टमीअमावास्याकृष्णप
क्षेत्रयोदशी ॥ एताःपरयुताःपूज्याःपरापूर्वेणसंयुता ॥ इत्यापस्तंबवच
नेनचतुर्दश्याचपूर्णिमेतियुग्मवचनेनचविरुद्ध्येतितिचेत् ॥ मैवम् ॥ आप
स्तंबवचनस्यकृष्णत्रयोदशीविषयत्वात् ॥ निषेधस्यशुक्लत्रयोदशी
विषयत्वादित्यविरोधः ॥ युग्मवाक्यस्यचवटसावित्रीव्रतव्यतिरिक्त
व्रतविषयत्वादित्यविरोधः ॥ ननुसप्तमीस्ववेधादष्टमीहंतीत्युक्तम् ॥ त
दपि ॥ कृष्णपक्षेष्टमीचैवकृष्णपक्षेचतुर्दशी ॥ पूर्वविद्धाप्रकर्तव्यापरवि
द्धानकुत्रचित् ॥ इत्यापस्तंबवचनेनविरुद्धमितिचेन्न ॥ निषेधवाक्यस्य
शुक्लाष्टमीविषयत्वात् ॥ एवंवृद्धवसिष्ठवाक्यस्यनिगमादिवाक्यैर्विरो
धः परिहृतः ॥ अन्यान्यप्येवंविधविरुद्धवाक्यान्युक्तविषयेष्वेवव्यव
स्थापनीयानि ॥ ॥ इतिप्रतिपत्सामान्यनिर्णयः ॥ ॥ अथविशेष
निर्णयः ॥ ॥ तत्रचैत्रकृष्णप्रतिपदिपूर्वविद्धायांनीराजनादिकर्मकर्त्त
व्यम् ॥ अस्यचहोलिकानंतरकर्त्तव्यत्वाद्धोलिकायाश्चपूर्वविद्धायाएवप्र
शस्तत्वादेतदपिपूर्वविद्धायामेवेत्यवसीयते ॥ अत्रप्रतिपदिप्रातरुत्था
यश्चपचंसृष्ट्वास्नानंकुर्यात् ॥ ततोहोलिकाविभूतिंवदित्वागोमहिषी
बालकादीनलंकृत्यतोरणाधोनयेत् ॥ तदुक्तंभविष्योत्तरे ॥ चैत्रेमासिमहा
बाहोपुण्यप्रतिपदापरा ॥ यस्तस्यांश्चपचंसृष्ट्वास्नानंकुर्यान्नरोत्तमः ॥
नतस्यदुरितंकिंचिन्नाधयोव्याधयोनृप ॥ भवंतिकुरुशार्दूलतस्मा

त्स्नानं समाचरेत् ॥ दिव्यं नीराजनं तद्धिसर्वरोगविनाशनमिति ॥
 तथा ॥ प्रवृत्ते मधुमासे तु प्रतिपद्युदिते रवौ ॥ कृत्वा चावश्यकार्याणि सं
 तर्प्य पितृदेवताः ॥ वंदयेद्भोलिकाभूतिं सर्वदुष्टोपशान्तये ॥ विभूतिवन्दन
 मंत्रः ॥ वंदितासि सुरेन्द्रेण ब्रह्मणा शंकरेण च ॥ अतस्त्वं पाहिनो देवि विभूते
 भूतिदा भवेति ॥ तथा च ॥ गोमहिष्यादियत्किञ्चित् तत्सर्वं भूषयेत्तृपः ॥
 चूर्णवस्त्रादिभिः सर्वैस्तोरणाधस्ततो नयेदिति ॥ अत्रैव कृत्यान्तरमाह ॥
 गोमयेनोपलिप्ते चतुष्कैश्चार्चिते गृहाङ्गणेशु कुवस्त्राच्छादिते शुभआसने
 प्राङ्मुख उपविष्टो ब्राह्मणैः कृतस्वस्त्ययनः मङ्गलद्रव्यान्वितस्थालह
 स्तया सुलक्षणया सुवासिन्या कृतचन्दनतिलकनीराजनादिमङ्गलः सचन्द
 नमाग्नमुकुलं प्राश्रीयत् ॥ एषा च हृच्छयकामपूजा क्रियते जनैरिति ॥
 तदुक्तं युधिष्ठिरं प्रति कृष्णेन ॥ यत्पिबन्ति वसन्ताद्ये चूतपुष्पसचन्दनम् ॥
 सत्यं हृत्स्थस्य कामस्य पूजनं क्रियते जनैरिति ॥ वसन्ताद्ये चैत्रकृष्णप्रति
 पदीत्यर्थः ॥ पुराणसमुच्चयेऽप्युक्तम् ॥ वृत्ते तुषारसमये सितपञ्चदश्यां
 प्रातर्वसन्तसमये समुपस्थिते च ॥ संप्राश्य चूतकुसुमं सहचन्दनेन सत्यं
 हि पार्थ पुरुषोत्तमं सुखी स्यात् ॥ समां संपूर्णं संवत्सर इत्यर्थः ॥ काला
 ध्वनोरत्यन्तसंयोगे इति द्वितीया ॥ प्राशनमंत्रश्च ॥ दूतमग्न्यं वसन्तस्य मा
 कंदकुसुमंतव ॥ सचन्दनं पिबाम्यद्य सर्वकर्मार्थसिद्धय इति ॥ ततः प्रातर्द्वि
 तीयायां पुत्रमित्रादिसंयुतः ॥ नृपतिर्वितते देशे वितानवरशोभिते ॥ सर्व
 तश्च समाकीर्णैरत्नकंबलशोभिते ॥ उपविश्या सने रम्ये पौरजानपदैः
 सह ॥ सिंदूरकुङ्कुमक्षोदपट्टवासैः सचन्दनैः ॥ विकीर्य लोकांस्तांबूलैः समा
 न्य च पृथक् पृथक् ॥ नृत्यगीतविनोदैश्च कुर्यात्काममहोत्सवम् ॥ एवं कुर्वन्न
 वामोति यावत्संवत्सरं सुखमिति ॥ ॥ इति चैत्रप्रतिपत्तिर्निर्णयः ॥ ॥
 अथ भाद्रपदशुक्लप्रतिपत् ॥ ॥ तत्र महत्तमाख्यं शिवव्रतं कार्यं तदेव मौ
 नव्रतमित्युच्यते ॥ तदुक्तं स्कंदपुराणे ॥ नन्दिकेश्वर उवाच ॥ देवकेन
 विधानेन व्रतपुण्यं महत्तमम् ॥ कस्यांतिथौ प्रकर्तव्यं विधानं तद्ददस्व मे ॥

॥ स्कंद उवाच ॥ मासिभाद्रपदे शुक्ले पक्षे च प्रतिपत्तिथौ ॥ नैवेद्यं तु पचे
 न्मौनात् षोडशत्रिगुणानि च ॥ फलानि पिष्टपक्वानि दद्याद्विप्राय षोडश ॥
 देवाय षोडशैतानि दातव्यानि प्रयत्नतः ॥ भूज्यंते षोडश तथा व्रतस्य
 नियमाश्रयादित्यादि ॥ इदं च व्रतं पूर्वविद्धायामेव कर्तव्यं रुद्रव्रत
 त्वात् ॥ तदुक्तं ब्रह्मवैवर्ते ॥ रुद्रव्रतेषु सर्वेषु कर्तव्या संमुखीतिथिरिति ॥
 ॥ इति भाद्रपदप्रतिपद्विशेषनिर्णयः ॥ ॥ अथ कार्तिकशुक्लप्रतिपत् ॥ ॥ सा च ति
 थि क्षये गोक्रीडादौ पूर्वयुतैव कार्या ॥ तिथिवृद्धौ तूदयव्यापिनी ग्राह्या ॥
 तदुक्तं पुराणसमुच्चये ॥ “ वर्द्धमानेतिथौ नंदाय दासार्धत्रियामिका ॥
 द्वितीया वृद्धिगामित्वा दुत्तरातत्र चोच्यत इति ॥ तथा चोक्तम् ॥
 त्रियामगादर्शतिथिर्भवेत्सार्धत्रियामा प्रतिपद्विवृद्धौ ॥ दीपोत्स
 वे ते मुनिभिः प्रदिष्टे अतो न्यथा पूर्वयुते विधेये इति ॥ ननु पूर्वविद्धा प्रकर्त
 व्याशिवरात्रिर्वलेर्दिनमिति ॥ तथा ॥ याकुहूः प्रतिपन्मिश्रातत्रगाः पू
 जयेन्नृप ॥ पूजनाग्नीषिर्वर्धते प्रजागावो महीपतिरिति च ॥ पूर्वयुता
 या एव विधानात् ॥ तथा च ॥ नंदाया दर्शने रक्षावलिदानं दशासुवा ॥
 भद्रायां गोकुलक्रीडासदेशो वै विनश्यतीति ॥ भद्रायां द्वितीयायाम् ॥
 ॥ देवलोपि ॥ प्रतिपददर्शसंयोगे क्रीडनं तु गवां मतम् ॥ परविद्धेषु यः
 कुर्यात्पुत्रदारधनक्षय इति ॥ तथा ॥ प्रतिपद्यग्निकरणं द्वितीयायां
 तु गोर्चनम् ॥ छत्रच्छेदं करिष्येते वित्तनाशं कुलक्षयमित्यादि वाक्यैः प
 रविद्धानिषेधाच्च वर्धमानेतिथौ नंदेति त्रियामगादर्शतिथिरिति च वाक्या
 भ्यां विरोधः स्यादिति चेत्सत्यं ॥ यस्यां प्रतिपदि द्वितीया युक्तायां चंद्रद
 र्शनं संभाव्यते तद्विषयत्वाग्निषेधवाक्यानामिति न विरोधः ॥ प्रतिपद्यप
 राह्णात्मकत्रिमुहूर्तव्यापिन्यां द्वितीयायां चंद्रदर्शनं संभाव्यते ॥ तदुक्तम्
 न्वाधानविषये वृद्धशातातपेन ॥ द्वितीया त्रिमुहूर्ता चेत्प्रतिपद्याप
 पराह्णिकी ॥ अन्वाधानं चतुर्दश्यां परतः सोमदर्शनादिति ॥ अपराह्णश्च
 पंचधा विभक्तस्याह्णश्चतुर्थो भागः ॥ अतश्च यत्र प्रतिपदि षण्मुहूर्तव्या

पिनीद्वितीयातत्रचंद्रदर्शनसंभवाद्वोक्तीडननकार्यम् ॥ तदुक्तं
 पुराणसमुच्चये ॥ गवांक्तीडादिनेयत्ररात्रौदृश्येतचंद्रमाः ॥ सोमो
 राजापशून्हंतिसुरभिःपूजकांस्तथेति ॥ चंद्रदर्शनेतुद्वितीयायुतै
 वतिथेर्वृद्धगामित्वाद्वाह्या ॥ किंच ॥ सार्धत्रियामप्रतिपद्विवृद्धा
 वित्यत्रप्रतिपदःसार्धत्रियामव्यापित्वेनद्वितीयावेधोपिनसंभवति ॥ वे
 धस्यत्रिमुहूर्तात्मकत्वात् ॥ तिथिवृद्धौपूर्वविद्धानिषेधाच्चपरविद्धा
 प्राप्तिः ॥ तदुक्तंभाविष्योत्तरे ॥ यथाद्वादशभिर्मासैर्मासोवृद्धो
 मलिम्लुचः॥तथैवाहोरात्रवृद्धातिथिःप्रोक्तामलिम्लुचा॥यथामलिम्लु
 चः पूर्वोमासोदैवस्तथोत्तरः ॥ त्याज्यातिथिस्तथापूर्वाग्राह्याचैवतथो
 त्तरेति ॥ सर्वथाद्वितीयास्पर्शनिषेधाग्रहस्तुनयुक्तः ॥ तादृशवा
 क्यश्रवणात् ॥ चंद्रोदयेतुतत्रैवपूजयेत्सुरभीःसदेत्यादिवाक्यानर्थ
 क्यप्रसंगाच्चातश्चंद्रदर्शनासंभावनायांपूर्वाह्नेक्तीडनं गवामितिकर्मका
 लव्यापित्वात्तिथिवृद्धौपरैवप्रतिपद्वोक्तीडादौग्राह्येतिसर्वमनवद्यम् ॥
 ॥ अथात्रकृत्यमुच्यते ॥ ॥अत्रप्रातरेवगोवर्धनपूजाकार्या ॥ गाव
 श्चालंकृत्यपूज्याः ॥ वाहनदोहनेवर्जयेत् ॥ तदुक्तंस्कन्दपुराणे ॥
 प्रातर्गोवर्धनःपूज्योद्युतंचापिसमाचरेत् ॥ भूषणीयस्तथागावः
 पूज्याश्चावाहदोहनादिति ॥ गोवर्धनपूजामंत्रः ॥ गोवर्ध
 नधराधारगोकुलत्राणकारण ॥ बहुबाहुकृतच्छायगवांकोटिप्रदो
 भव ॥ गोपूजामंत्रौच ॥ लक्ष्मीर्यालोकपालानांधेनुहूपेणसं
 स्थिता॥घृतंवहतिसंज्ञार्थममपापंव्यपोहतु ॥अग्रतःसंतुमेगावोगावोमे
 संतुपृष्ठतः॥गावोमेहृदये संतु गवांमध्येवसाम्यहमिति॥अत्रैवापराह्णेपू
 र्वस्यांदिशिस्तंभवृक्षादिषुकुशकाशनिर्मितांमार्गपालींनिबध्यतस्या
 अधस्तलेनसर्वैवर्णागच्छेयुः ॥ तदुक्तंस्कन्दपुराणे ॥ ततोपराह्णसमये
 पूर्वस्यांदिशिभारत॥मार्गपालींप्रवध्नीयात्तुंगस्तंभेचपादपे ॥कुशकाश
 मयीदिव्यालंबकैर्वहुभिर्वृताम् ॥ कृतेहोमेद्विजेंद्रैस्तुवध्नीयान्मार्गपालि

काम्॥नमस्कारंततःकुर्यान्मन्त्रेणानेनसुव्रत ॥मार्गपालिनमस्तेस्तुसर्व
लोकसुखप्रदे ॥ विधेयैःपुत्रदाराद्यैःपुनरेहिब्रतस्यमे॥नीराजनंचतत्रैव
कार्यैराष्ट्रजयप्रदम्॥मार्गपालीतलेनेत्थंयांतिगावोगजावृषाः ॥ राजानो
राजपुत्राश्चब्राह्मणाःशूद्रजातयः॥मार्गपालींसमुल्लंघ्यनीरुजःस्युःसुखा
न्विताइति॥अथतत्रैवचवष्टिकाकर्षणमपिकार्यम्॥ तदुक्तमादित्यपुरा
णे॥कुशकाशमयींकुर्याद्वष्टिकांसुदृढान्वाम्॥तामेकताराजपुत्राहीनव
र्णास्तथान्यतः ॥गृहीत्वाकर्षयेयुस्तांयथासारंसुदुर्मुहुः॥जयेत्रहीनजा
तीनांजयोराज्ञस्तुवत्सरम्॥जयचिह्नमिदंराजाविदधीतप्रयत्नतइति ॥
अथतत्रैवरात्रौराजास्वसदनस्यांतेपंचरंगकैर्वक्ष्यमाणलक्षणंबलिमालि
ख्यसपरिवारःपोडशोपचारैर्बलिंपूजयित्वातत्प्रीत्यर्थंयथाशक्तिदानंद
द्यात्तदानमक्षयफलंभवति ॥ पौराश्चस्वस्वगृहेशय्यायांतंडुलैर्बलिमा
लिख्यपूजयेयुः॥तदुक्तंस्कंदपुराणे ॥ कृत्वैतत्सर्वमेवेहरात्रौदैत्यपतेर्व
लेः॥पूजांकृत्वानृपःसाक्षाद्भूमौमंडलकेशुभे ॥बलिमालिख्यदैत्येद्रवर्ण
कैः पंचरंगकैः॥सर्वाभरणसंपूर्णैर्विध्यावल्यासहान्वितम्॥कूष्माण्डबाण
जंभोरुमयदानवसंवृतम्॥संपूर्णहृष्टवदनंकिरीटोत्करसंकुलम् ॥ द्विभु
जदैत्यराजानंकारयित्वानृपःस्वयम्॥गृहस्यमध्येशालायांविशालायां
ततोऽर्चयेत्॥लोकैश्चापिगृहस्यांतःशय्यायांशुक्लतण्डुलैः॥संस्थाप्यबं
लिराजानंफलैःपुष्पैश्चपूजयेत्॥बलिराजनमस्तुभ्यंविरोचनसुतप्रभो॥
भविष्येन्द्रसुराराते पूजामेप्रतिगृह्यताम् ॥ इतिपूजामंत्रः ॥ बलिमु
द्दिश्यदीयंतेदानानिकुरुनंदन ॥ यानितान्यक्षयान्याहुर्मयैवंप्रदर्शित
म्॥यदस्यांदीयतेदानंस्वलपंवायदिवाबहु ॥तदक्षयंभवेत्सर्वविष्णोःप्री
तिकरंपरमिति ॥ ॥ इतिदीपोत्सवप्रतिपन्निर्णयः ॥ ॥ अन्यमासप्र
तिपत्सुकश्चिद्व्रतादिविशेषोनप्रसिद्धः ॥ यदिक्वचित्स्यात्तदासोऽपि
युग्मवाक्येनपूर्वविद्धायामेवकार्यः॥नक्तादिब्रतविशेषेतुतत्तत्कालव्या
पिनीग्राह्येतिसिद्धांतः॥ ॥ अत्रप्रासंगिकंकिंचिल्लिख्यते॥ ॥इयंप्रतिप

च्छुक्रवारेण युक्ता सिद्धोच्यते ॥ तदुक्तम् ॥ शुक्रेण प्रतिपत्पष्ठी एका
 दश्यात्रयोदशी ॥ सिद्धा भाग्योत्तराषाढा हस्तश्रवणरेवती इति ॥ अत्र
 सर्वाणि शुभकर्माणि कार्याणि ॥ इयं भौमवासरेण बुधवारेण च विरुद्धा ॥ त
 दुक्तम् ॥ कुजे तु वैश्वदेवार्द्रा प्रतिपत्पूर्वभाद्रपदात् ॥ वारुणं वसुदेवं च पूर्णया
 सहवर्जयेदिति ॥ तथा ॥ बुधे धनिष्ठा भरणीर्दशैर्मूलसमन्विता ॥ तृतीया
 नवमी प्रतिपद्देवतीभिर्विवर्जयेदिति ॥ ॥ सामान्यतः सर्वास्वपि प्रति
 दादिति तिथिष्वश्यादयस्तिथिपाः स्वतिथौ पूज्याः ॥ तिथयश्च रत्नमाला
 यामुक्ताः ॥ वह्निर्विचिगिरिजागणेशः फणी विशाखो दिनकृन्महेशः ॥
 दुर्गात्कोविष्णु हरिस्मराश्च शर्वः शशीचेति पुराणदृष्टा इति ॥ कालादर्श
 पि ॥ अग्निर्विचिगौरीश्च गणेशं फणिनं गुहम् ॥ सूर्यशंभुं सरस्वतीं यम
 मीशं हरिस्मरम् ॥ शिवं चंद्रं च प्रतिपदाद्या सुतिथिषु क्रमात् ॥ शुक्ले कृष्णे
 पि वापक्षे विधिकृत्परिपूजयेदिति ॥ रत्नमालायामेकादशी द्वादश्यां वि
 ष्णुवदेवतोक्ता ॥ अत्र त्वेकादश्याः शिवो द्वादश्या विष्णुरितीया भेदः ॥
 अतश्च सर्वमासपक्षद्वयगतासु चतुर्विंशतिसंख्यास्वपि प्रतिपत्सु तिथि
 पत्वेन वाह्निपूजा सर्वोपचारैरवश्यं कार्या ॥ तदुक्तं वाह्निपुराणे ॥ प्रतिपद्यग्नि
 पूजास्याद्वितीयायां च वेधसः ॥ दशम्यामंतकस्यापि पष्ठ्यां पूजा गुहस्य
 च ॥ चतुर्थ्यां गणनाथस्य गौर्यास्तत्पूर्ववासरे ॥ सरस्वत्या नवम्यां च स
 त्तम्यां भास्करस्य च ॥ अष्टम्यां च चतुर्दश्यामेकादश्यां शिवस्य च ॥ द्वाद
 श्यां च त्रयोदश्यां हरेश्च मदनस्य च ॥ शेषादीनां फणीशानां पंचम्यां पूजनं
 भवेत् ॥ पर्वणीदोस्तिथिष्वसुपक्षद्वयगतास्वपीति ॥ प्रतिपदादीनां पंच
 दशतिथीनां त्रिरावृत्त्या नंदाभद्राजयारिक्ता पूर्णैति च संज्ञा भवन्ति ॥ तदु
 क्तं रत्नमालायाम् ॥ नंदा च भद्रा च जया च रिक्ता पूर्णैति सर्वास्तिथयः क्रमा
 त्स्युः ॥ कनिष्ठमध्येष्टफलास्तु शुक्ले कृष्णे भवन्त्युत्तममध्यहीना इति ॥
 ॥ अथ प्रतिपत्कृत्यमुच्यते ॥ ॥ सर्वासु प्रतिपत्सु विवाहक्षेत्रवास्तुचि

त्रासवाद्यवश्यंकार्यं ॥ यथाहभोजः ॥ विवाहःप्रतिपत्पष्ठचोःक्षेत्रंवा
स्तुतथासवमिति ॥ भास्करोपि ॥ नदासुनर्तनक्षेत्रंवास्तुचित्रंतथा
सवमिति ॥ नंदाः प्रतिपत्पष्ठचेकादश्यः ॥ अत्रप्रतिपदिदंतकाष्ठंपूर्व
दिग्गमनंचवर्जयेत् ॥ तदुक्तम् ॥ नष्टंदुपष्टीप्रतित्सुधीमात्रजातुदंतो
त्कषणंविदध्यादिति ॥ तथाच ॥ क्रमात्पूर्वोत्तराज्ञेयानैर्ऋत्येया
म्यपश्चिमे ॥ वायव्येशानयोर्योगिन्यःस्युःप्रतिपदादिषु ॥ अयमर्थः ॥
प्रतिपदिनवम्यांचपूर्वस्यांयोगिनी ॥ द्वितीयादशम्योरुत्तरस्याम् ॥
तृतीयैकादशयोराग्रेय्याम् ॥ चतुर्थीद्वादश्योनैर्ऋत्यांपंचमीत्रयोदश्यो
र्दक्षिणस्याम् ॥ षष्ठीचतुर्दश्योःपश्चिमायाम् ॥ सप्तमीपौर्णमास्योः
वायव्याम् ॥ अष्टम्यमावास्ययोरैशान्यां योगिन्यः ॥ प्रतिवसंति
अतस्तासांसांमुख्येनयात्रानिषिद्धेत्यर्थः ॥ रविभौमशनीनामन्यतमे
ऋग्रहेमेपस्थेसतिप्रतिपत्पंचमीचदुष्टाभवति ॥ तदुक्तम् ॥ आद्याश्चत
स्रःक्रियपूर्वकाणामेपांचतुर्णामपिपंचमीस्यात् ॥ पराःपरेपांपरतस्त
थैवसऋरराशेरशुभातिथिःस्यादिति ॥ अयमर्थः ॥ प्रतिपदाद्याश्च
तस्रस्तिथयोमेपादीनांचतुर्णांसंबन्धिन्यः ॥ पंचमीप्रत्येकंचतुर्णांसंब
न्धिनी अतश्चरविभौमशनीनामन्यतमेऋग्रहेमेपस्थेसतिप्रतिपत्पंचमी
चदुष्टा ॥ वृषस्थेसतिद्वितीयापंचमीच ॥ मिथुनस्थेतृतीया
पंचमीच ॥ कर्कस्थेचतुर्थीपंचमीच ॥ पराःषष्ठ्याद्याश्चतस्रस्तिथयोद
शमीच सिंहादीनांचतुर्णांसंबन्धिन्यः ॥ दशमीप्रत्येकंचतुर्णाम् ॥ अत
श्चऋग्रहोसिंहराशिस्थितेषष्ठीदशमीचदुष्टे ॥ कन्यास्थेसप्तमीदशमी
च ॥ तुलास्थेअष्टमीदशमीच ॥ वृश्चिकस्थेनवमीदशमीच ॥ परतएका
दश्यादयश्चतस्रस्तिथयःपूर्णिमाचैवंधनुरादीनांचतुर्णांसंबन्धिन्यः ॥ अ
तश्चधनुस्थेऋरेएकादशीपूर्णिमाचदुष्टे ॥ मकरस्थेद्वादशीपूर्णिमाच ॥
कुंभस्थेत्रयोदशीपूर्णिमाच ॥ मीनस्थेचतुर्दशीपूर्णिमाचेत्यर्थः ॥
॥ ॥ इति श्रीसूर्यसेनमहीमहेंद्रविरचितेनिर्णयामृतेप्रतिपत्निर्णयः॥

॥ अथद्वितीयानिर्णीयते ॥ ॥ द्वितीयातिथिरुपवासादिषु तृतीयायुतै
 वग्राह्या ॥ तदुक्तं निगमे ॥ युग्माग्नीति ॥ तथा ॥ एकादश्यष्टमीषष्ठीद्वि
 तीयाचचतुर्दशी ॥ त्रयोदशी अमावास्या उपोष्याः स्युः परान्विता इति ॥
 अत्राष्टमीचतुर्दश्यौ शुक्ले त्रयोदशी कृष्णा ॥ अमावास्या वटसावित्री
 व्रतव्यतिरिक्ता ॥ ननु प्रतिपत्सद्वितीयास्याद्वितीया प्रतिपद्युतेति वा
 क्येन प्रतिपद्युक्तायाद्वितीयायाविधानात् ॥ तृतीयैकादशीषष्ठी तथाचै
 वाष्टमीतिथिः ॥ वेधादधस्ताद्वन्युस्ता उपवासेतिथीस्त्वमा इति वाक्ये
 न तृतीयायुतायानिषेधाच्च विरोध इति चेत् ॥ सत्यम् ॥ पूर्वविद्धाविधान
 स्य परविद्धानिषेधस्य च यमद्वितीयाऽऽशून्यशयनव्रतविषयत्वादविरो
 धः ॥ यमद्वितीयायां तु भगिनीभिर्भ्रातरौ भोज्यन्ते न तूपवासा
 दिकं क्रियत इति ॥ अशून्यशयनस्य चंद्रोदयव्रतत्वात्तत्कालव्यापिति
 थावेव कर्तव्यम् ॥ यदुक्तम् ॥ एकभक्तदिवानक्ते निशि चंद्रोदयव्रते ॥
 तिथिस्तात्कालिकी ग्राह्या पारणेत्वपरातिथिरिति ॥ संवत्तोपि ॥ कृ
 ष्णाष्टमी बृहत्तल्यासावित्री वटपत्रिका ॥ कामत्रयोदशी रंभा उपोष्याः
 पूर्वसंयुता इति ॥ बृहत्तल्पाऽऽशून्यशयनद्वितीया ॥ उपोष्येत्य
 त्रौपवासशब्दो व्रतपरः ॥ यत्तु चतुर्ष्वसितपक्षेषु मासेषु श्रावणा
 दिषु ॥ अशून्याख्यं व्रतं कुर्व्याजययातु फलाधिकमिति तृती
 यायुक्तायां प्राशस्त्यविधानं तद्दिनद्वयेऽपि परमवृद्ध्या चंद्रोदयव्या
 पित्वेन तिथिदर्पत्वात्तद्विषयत्वम् ॥ सर्वदृष्टौ परौ पूज्याविति दर्प
 तिथेः परयुताया एव पूज्यत्वविधानादित्यविरोधः ॥ ॥ इति द्विती
 या सामान्यनिर्णयः ॥ ॥ अथ विशेषनिर्णयः ॥ ॥ तत्र चैत्रशुक्ल
 द्वितीयायामुमापूजा शिवपूजाग्निपूजा च कार्या ॥ तदुक्तं भविष्यो
 त्तरे ॥ चैत्रशुक्लद्वितीयायामुमापूजा फलार्थिभिः ॥ शिवपूजाग्निपूजा
 च कर्त्तव्या मुनिसत्तमेति ॥ देवीपुराणे ॥ उमां शिवं हुताशं च
 द्वितीयायां प्रपूजयेत् ॥ हविष्यमंत्रैर्नैवेद्यं देयं गंधार्चनान्वितम् ॥ फलमा

प्रोतिविप्रेन्द्रसर्वकृतसमुद्भवमिति ॥ ॥ इति चैत्रद्वितीयानिर्णयः ॥ ॥ श्राव
णादिचातुर्मास्यकृष्णद्वितीयासु चतसृष्वशून्यशयनव्रतंकुर्यात् ॥ चतु
र्ष्वसितपक्षेष्वित्युक्तमेव ॥ अस्य व्रतस्य प्रसिद्धत्वाद्विधिर्न लिखितः ॥
कार्तिकशुक्लद्वितीयाचयमद्वितीया ॥ अस्यां यमुनास्नानं कृत्वा
यमंपूजयेत्तर्पयेच्च ॥ भगिनीभिर्भ्रातरो भोजनीयाः ॥ भ्रातृभिश्च भ
गिन्यो वस्त्रालंकारादिभिः सत्कार्याः ॥ तदुक्तं स्कंदपुराणे ॥ ऊर्जेशुक्ल
द्वितीयायामपराह्णेऽर्चयेद्यमम् ॥ स्नानं कृत्वा भानुजायां यमलोकं न पश्य
ति ॥ तथा ॥ ऊर्जेशुक्लद्वितीयायां पूजितस्तर्पितो यमः ॥ महिषा
सनमारूढो दंडमुद्गरधारिभिः ॥ वेष्टितः किंकरैर्दुष्टैस्तस्मै यच्छति
वांछितम् ॥ कार्तिकेशुक्लपक्षस्य द्वितीयायां तु नारद ॥ यमो यमुन
या पूर्वभोजितः स्वगृहेऽर्चितः ॥ द्वितीयायां महोत्सर्गे नारकीयास्तु त
र्पिताः ॥ पापेभ्यो विप्रयुक्तास्ते मुक्ताः सर्वनिबन्धनात् ॥ तेषां महोत्स
वो वृत्तो यमराष्ट्रे सुखावहः ॥ अतो यमद्वितीये यंत्रिषु लोकेषु विश्रुता ॥
अस्यां निजगृहे विप्रनभोक्तव्यं ततो बुधैः ॥ स्नेहेन भगिनीहस्ताद्भोक्तव्यं
पुष्टिर्वर्द्धनम् ॥ दानानि च प्रदेयानि भगिनीभ्यो विधानतः ॥ स्वर्णा
लंकारवस्त्राद्यैः पूज्याः सत्कारभोजनैः ॥ सर्वा भगिन्यः संपूज्या अभवे
प्रतिपन्नका इति ॥ पितृव्यादिपुत्र्यः अन्याश्च या भगिनीत्वेन प्रतिपन्नाः
॥ ॥ इति यमद्वितीयानिर्णयः ॥ ॥ अन्यमासद्वितीयासु व्रतविशेषः
कश्चित्प्रसिद्धो नास्ति ॥ यदिकचित्स्यात् तर्हि युग्मवाक्येन परवि
द्धाया भेवकार्यः ॥ नक्तादि व्रतविशेषे तु तत्कालव्यापिन्या भेवेति सिद्धां
तः ॥ पक्षद्वयगतासु चतुर्विंशतिसंख्यकास्वपि द्वितीयासु तिथिपोवे
धाः सर्वोपचारैः संपूज्यः ॥ तदुक्तम् ॥ द्वितीयायां च वेधस इति ॥
अथ सिद्धविरुद्धाधिकमुच्यते ॥ द्वितीया बुधवारेण सिद्धा भवति ॥
तदुक्तम् ॥ बुधवारे द्वितीया च द्वादशी सप्तमी पुनः ॥ मृगोनुराधा हस्तश्च
कृत्तिकासिद्धिदायकेति ॥ अत्र सर्वत्र कार्यारंभः सिद्धिदो भवति ॥

॥ श्रीपतिनाप्युक्तम् ॥ सोमपुत्रेचभद्रासर्वारंभेष्वेवसिद्धातिथिः
स्यादिति ॥ इयंशुक्रवारेणविरुद्धा ॥ अत्रशुभकर्मनकार्यम् ॥ तदु
क्तम् ॥ भार्गवरोहिणीज्येष्ठाद्वितीयासप्तमीपुनः ॥ पुष्योमघातथाऽऽ
श्लेषासर्वकार्येषुवर्जितेति ॥ द्वितीयायांवैवाहिकंकर्मभूषणकर्मरथा
दिनामार्गगमनं व्रतारंभं पौष्टिकंकर्मचकुर्वीत ॥ तदुक्तंभास्करेण ॥
॥ व्रतपौष्टिकेद्वितीयाद्वादशयोःसप्तमीषुकुर्वीत ॥ प्रत्युद्रहनविशेषं
गृहशयनशकटयानाध्वकर्माणीति ॥ द्वितीयायांब्राह्मणव्यतिरिक्तास्र
योवर्णामलापकर्षकस्नानंनकुर्युः ॥ तत्रस्नानात्पुत्रधननाशोभवति॥
तदुक्तंभास्करेण ॥ त्रयोदश्याद्वितीयायांदशम्यांचविशेषतः ॥ शूद्र
विद्वज्शत्रियाःस्नानंनचरेयुःकथंचनेति ॥ स्नातुस्तनूजान्दशमीत्रयो
दश्यर्थीद्वितीयाद्वितयन्निहांति ॥ मलापहस्नाननिषेधएषननित्यनै
मित्तिककाम्यकानामिति ॥ अत्रोत्तरस्यांदिशियोगिनीसांमुख्याद्यात्रा
नकार्या॥ क्रमात्पूर्वोत्तरेतियोगिनीसांमुख्यंप्रागेवोक्तम् ॥ धनुर्मीनस्थे
खौद्वितीयादग्धाभवति॥ तदुक्तंश्रीपतिना ॥ एकांतरादिनकरोतिथयो
द्वितीयापूर्वाधनुःशफरयोर्वृषकुंभयोश्च ॥ कर्काजयोश्चमिथुनाबलयोर्मृ
गेंद्रकौप्योस्तुलामकरयोश्चभवन्तिदग्धाइति॥ शफरोमीनः ॥ अजोमेषः
॥ अवलाकन्या ॥ मृगेंद्रःसिंहः ॥ कौर्षिर्वृश्चिकः ॥ क्रूरग्रहेवृषस्थिते
द्वितीयादुष्टाभवति ॥ आद्याश्चतस्रइत्याद्युक्तमेव ॥ ॥ इतिश्रीसू
र्यसेनमहामहेंद्रविरचितेनिर्णयामृतेद्वितीयानिर्णयः ॥ ॥ अथतृतीया
निर्णीयते ॥ ॥ तत्ररंभाव्यतिरिक्तातृतीयाचतुर्थीयुतैवोपवासादिषु
ग्राह्या ॥ तदुक्तंविष्णुधर्मोत्तरे ॥ एकादश्यष्टमीषष्ठीपौर्णमासीचतु
र्दशी ॥ अमावास्यातृतीयाचताउपोष्याःपरान्विताइति ॥ ननुयुग्मा
ग्रीतियुग्मवाक्येनतृतीयाद्वितीयायुक्ताग्राह्येत्युक्तम् ॥ तेनविरोधइति
चेन्न युग्मवाक्यस्यरंभात्रतविषयत्वात् ॥ तदुक्तंब्रह्मवैवर्ते ॥
रंभाख्यांवर्जयित्वातुतृतीयांद्विजसत्तम ॥ अन्येषुसर्वकार्येषुगणयुक्ता

प्रशस्यतइति ॥ तथा अनंगत्रयोदशीरंभाउपोष्याःपूर्वसंयुताइति ॥
स्कंदपुराणेपि ॥ कृष्णाष्टमीचतुर्थीचसावित्रीवटपैतृकी ॥ शुक्लत्रयो
दशीरंभानोपोष्याःपरसंयुताइति ॥ अतश्चरंभातृतीयापूर्वयुतैव
कार्या॥अन्याचतुर्थीयुतैव॥रंभाव्रतादन्यत्रद्वितीयायुतायांप्रत्यवायोऽ
पिश्रूयते॥तदुक्तंब्रह्मवैवर्ते ॥ तृतीयानतुकर्तव्याद्वितीयोपहताप्रभो ॥
द्वितीयोपहतायांतुयःकरोतिनराधमः ॥ संवत्सरकृतेनेहनरोधमेणमु
च्यतइति ॥ पुराणसमुच्चयेऽपि ॥ द्वितीयाशेषसंयुक्तांतृती
यांकुरुतेतुयः ॥ सयातिनरकंधोरंकालसूत्रंभयंकरमिति ॥ तथाच
तत्रैव ॥ द्वितीयाशेषसंयुक्तांयाकरोतिविमोहिता॥सावैधव्यमवाप्नोति
प्रवदंतिमनीषिणइति ॥ एवंस्त्रीणांद्वितीयासहिततृतीयाकरणेदोषंप्रद
श्यंचतुर्थीयुतायांफलाधिक्यंचप्रदर्शितम् ॥ तथाच ॥ चतुर्थी
सहितायातुसातृतीयाफलप्रदा ॥ अवैधव्यकरीस्त्रीणांपुत्रपौत्रप्रव
र्द्धिनीति ॥ एवमन्यान्यपिपूर्वविद्धाप्रतिपादकानिवाक्यानिरंभाव्रत
विषयेयोजनीयानीतिसिद्धांतः ॥ ॥ इतितृतीयासामान्यनिर्णयः ॥
॥ अथविशेषनिर्णयः ॥ ॥ अत्रचैत्रशुक्लतृतीयांऽऽदोलनतृतीयेत्युच्य
ते तत्रपार्वतीमीश्वरंचसंपूज्यांदोलयेत् ॥ रात्रौजागरणंदक्षिणादानंच
कुर्यात् ॥ तदुक्तंदेवीपुराणे ॥ तृतीयायांयजेद्देवींशंकरेणस
मन्विताम् ॥ कुंकुमागुरुकर्पूरमणिवस्त्रसुगंधकैः ॥ स्रग्गंधधूपदीपैश्च
दमनेनविशेषतः ॥ आंदोलयेत्ततोवत्सशिवोमातुष्टयेसदा ॥ रात्रौजा
गरणंकार्यंप्रातर्देयाचदक्षिणा ॥ हेमवस्त्रान्नपानानितांबूलानिस्रजस्त
थेति॥शंकरोमामूर्तिस्वरूपंचतत्रैवोक्तम् ॥सौवर्णीतुउमाकार्याराजतः
शंकरस्तथा॥चतुर्भुजस्तुदेवेशोद्विभुजातुउमास्मृतेति ॥ अत्रैवसौभा
ग्यशयनव्रतं ॥तदुक्तंमत्स्यपुराणे ॥ वसंतमासमासाद्यतृतीयायांजन
प्रिये ॥ सौभाग्यायसदास्त्रीभिःकार्यंपुत्रसुखेप्सुभिरिति ॥ अस्यचवि
धिर्मत्स्यपुराणएवद्रष्टव्यः विस्तरत्वादस्माभिर्नलिखितः ॥ इयंम

न्वादिरपि॥तदुक्तंमत्स्यपुराणे ॥आश्वयुक्शुक्लनवमीद्वादशीकार्तिके
 सिता ॥ तृतीयाचैत्रमासस्यतथाभाद्रपदस्यच ॥ श्रावणेचाष्टमी
 कृष्णापौषेचैकादशीसिता॥सिताषाढस्यदशमीमाघमासस्यसप्तमी ॥
 श्रावणेचाप्यमावास्याज्येष्ठेपंचदशीतथा ॥ आषाढीकार्तिकीमाघीचै
 त्रीचैवविशेषतः ॥ एतामन्वादयःप्रोक्तामुनिभिःपूर्वदर्शिभिः ॥ ॥ इति
 चैत्रतृतीयानिर्णयः ॥ ॥ अथवैशाखशुक्लतृतीयायांगौरीपूजांकृत्वा
 जलपूर्णकलशंदद्यात् ॥ तदुक्तंदेवीपुराणे गौरीपूजाप्रक्रमे ॥
 तृतीयायांतुवैशाखेरोहिण्यृक्षेप्रपूज्यतु ॥ उदकुंभप्रदानेनशिवलोके
 महीयतइति ॥ इयंचतृतीयात्रेतायुगादिरक्ष्यतृतीयेतिचो
 च्यते ॥ तदुक्तेरत्नमालायाम् ॥ माघेपंचदशी कृष्णानभस्येचत्रयो
 दशी ॥ तृतीयामाधवेशुक्लानवम्यूर्जेयुगादयः ॥ भविष्योत्तरेऽपि ॥
 नवम्यांशुक्लपक्षस्यकार्तिकेकृतनिर्गमः ॥ त्रेतासिततृतीयायांवैशा
 खेसमपद्यत ॥ दर्शेतुमाघमासस्यप्रवृत्तंद्वापरंयुगम् ॥ कलिःकृष्णत्र
 योदश्यांनभस्येमासिनिर्गतइति ॥ यत्तुब्रह्मपुराणे ॥ वैशाखेमासि
 शुक्लायांतृतीयायांजनार्दनः ॥ ब्रह्मलोकात्रिपथगांपृथिव्यामवतारय
 त् ॥ यवानुत्पादयामासयुगंचारब्धवान्कृतमितीयंकृतयुगादिरित्यु
 क्तम् ॥ तत्तुकल्पभेदेनव्यवस्थाप्यम्॥ इयंचविष्णुपूजाहोमदानादिषु
 पूर्वाह्णव्यापिनीग्राह्या ॥ तदुक्तंभविष्योत्तरे ॥ द्वेशुक्लेद्वेतथाकृष्णे
 युगाद्याःकवयोविदुः ॥ शुक्लेपूर्वाह्निकेग्राह्येकृष्णेचैवापराह्निकेइति ॥
 ॥ नारदीयेऽपि ॥ वसिष्ठउवाच ॥ वैशाखेशुक्लपक्षेतुतृतीया
 रोहिणीयुता ॥ दुर्लभाबुधवारेणसोमेनाऽपियुतातथा ॥ रोहिणी
 बुधयुक्तापिपूर्वविद्धाविवर्जिता ॥ भक्त्याकृताऽपिमांधातर्हतिपुण्यं
 पुराकृतम् ॥ गौरीविनायकोपेतारोहिणीबुधसंयुता ॥ विनापिरोहिणी
 योगात्पुण्यकोटिप्रदासदेति ॥ गौरीतृतीया विनायकश्चतुर्थी॥यत्तुका
 लादर्शेऽमावास्यानिर्णयेश्राद्धेऽमावास्याऽऽपराह्निकीग्राह्येत्युक्तम् ॥

एवंमन्वंतरादीनां युगादीनां विनिर्णयः ॥ महालयस्य पक्षस्याष्टकादी-
नामपि स्मृत इति ॥ युगादीनामपि सर्वेषामपराह व्यापित्वेन प्राशस्त्यमु-
क्तं तत्तु तत्र विहितश्राद्धादिविषयम् ॥ तत्र श्राद्धविधानं विष्णुपुराणे
प्रोक्तम् ॥ पानीयमप्यत्र तिलैर्विमिश्रितं दद्यात्पितृभ्यः प्रयतो मनुष्यः ॥
श्राद्धं कृतं तेन समाः सहस्रं रहस्यमेतन्मुनयो वदन्तीति ॥ मत्स्यपुराणेऽ-
पि ॥ कृतं श्राद्धं विधानेन मन्वादिषु युगादिषु ॥ हाय नानि द्विसाहस्रं
पितॄणां तृप्तिदं भवेत् ॥ महाभारतेऽपि ॥ यामन्वाद्या युगाद्याश्च तिथ-
यस्ता सुमानवः ॥ स्नात्वा हुत्वा च दत्त्वा च जप्त्वा नंत फलं लभेदिति ॥
अतश्च युगादिप्रयुक्त्या विहितश्राद्धविषये मावास्यावदापराह्णिकी ग्रा-
ह्या ॥ विष्णुपूजादौ चतुर्थीयुतैव ग्राह्येति सिद्धांतः ॥ अत्रैव लक्ष्मीसहि-
तविष्णुपूजा भविष्योत्तरेऽभिहिता ॥ वैशाखस्य तृतीयायां श्रीसमेतं
जगद्गुरुम् ॥ नारायणं पूजयेथाः पुष्पधूपविलेपनैरिति ॥ विशेषांत-
रंच तेनैवोक्तम् ॥ वैशाखे शुक्लपक्षे तु तृतीयायां तथैव च ॥ गंगातोये
नरः स्नात्वा मुच्यते सर्वकिल्बिषैः ॥ तस्यां कार्याय वैहोमोयवैर्विष्णुं सम-
र्चयेत् ॥ यवान्दद्याद्विजातिभ्यः प्रयतः प्राशयेद्यवानिति ॥ ॥ इत्यक्ष-
य्यतृतीयानिर्णयः ॥ ॥ अथ ज्येष्ठे मासि रंभा तृतीया यथा ॥ ॥ ज्येष्ठशु-
क्लतृतीयायां पतिपुत्रफलार्थिनी नारी सूर्योदये स्नात्वा सतीव्रतनियमं
गृहीत्वा च तसृषु दिक्षु कुंडेषु स्थंडिलेषु वाग्नीं संस्थाप्य पंचमोभास्कर-
इति पंचाग्निमध्ये वेदिकायारंभास्तंभोपशोभितां पुष्पमंडपिकां कृत्वा
तत्र सर्वशक्तिमयीं देवीमावाह्य ॥ तस्याः संमुखी पूर्वाभिमुखी वोपविश्य ॥
सर्वोपचारैर्देवीं नमोऽतैर्नाममंत्रैः संपूज्य सूर्यास्तमयपर्यंतं तिष्ठेत् ॥ ब्राह्म-
णाश्च प्रणवादिभिर्नमोऽतैर्नाममंत्रैः सौभाग्यद्रव्याणितेष्वग्निषु जुहुयुः ॥
ततो द्विजदांपत्यंचतुर्थीं भोजयित्वा यथाशक्त्या चार्याय गृहदानादि-
कंदद्यात् ॥ इदं व्रतं भविष्योत्तरे प्रोक्तम् ॥ यथा ॥ ज्येष्ठशुक्लतृतीयायां
स्नातानियमतत्परा ॥ कुरुपार्थेषु पंचाग्नीं ज्वलमानान्हुताहुतीन् ॥

गार्हपत्यं दक्षिणाग्निं सभ्यं चाहवनीयकम् ॥ पंचमं भास्करं तेज इत्ये
ते पंचवह्नयः ॥ एतेषां मध्यगाभूत्वा तिष्ठेः पूर्वमुखी स्थिरा ॥ चतुर्भुजां ध्या
नपरां पंकजोपरि संस्थिताम् ॥ मृगाजिनाच्छन्नकटीं जटावलकलधारि
णीम् ॥ सर्वाभरणसंयुक्तां देवीमभिमुखीं कुरु ॥ महासक्ष्मीर्महाकाली
महामायामहामही ॥ गंगाचयमुनासिंधुः शरयू नर्मदा नदी ॥ सरस्वती वैत
रणी सैव प्रोक्ता महासती ॥ सप्रणवैर्नमो तैश्च नामभिः पूजनं भवेत् ॥ चतुर्थी
सहितैश्चैव स्वाहा तैर्होम इष्यते ॥ तदा स्य प्रेक्षणपरा भवतद्भावना न्विता ॥
होमं कुर्युर्यतात्मानो ब्राह्मणाः सर्वतो दिशम् ॥ देव्याः पूजाप्रकर्तव्या पु
ष्पधूपादिना ततः ॥ बहुप्रकारं नैवेद्यं दातव्यं घृतपाचितम् ॥ स्थापयेदग्र
तो देव्याः सौभाग्याष्टकमेव च ॥ जीरकं धान्यकं चैव कौसुमं कुंकुमं त
था ॥ निष्पावाः पावनतिलालवणं शर्करा गुडम् ॥ निष्पावाः शिविधान्या
नि ॥ पावनतिलाभृष्टतिलाः ॥ शर्करा गुडमिति शर्करा गुडो वेत्यर्थः ॥
पुष्पमण्डपिकाकार्यारंभास्तंभोपशोभिता ॥ तत्र संपूजयेद्देवीं शक्त्या स्व
र्णादिनिर्मिताम् ॥ पद्मासनेन संतिष्ठयावत्परिणतोरविः ॥ ततः प्रणम्य रु
द्राणीं मंत्रमेतमुदीरयेत् ॥ “ वेदेषु सर्वशास्त्रेषु दिवि भूमौ रसातले ॥
श्रुतो दृष्टश्च बहुशो न शक्त्यारहितः शिवः ॥ त्वं शक्तिस्त्वं स्वधा स्वाहा त्वं
सावित्री स्वरस्वती ॥ पतिं देहि सुतान् देहि गृहं देहि नमोऽस्तु ते ” ॥ एवं क्षमा
पयेद्देवीं प्रणिपत्य पुनः पुनः ॥ देहि भक्त्या गृहं रम्यं विचित्रं बहुभूमिकम् ॥
गृहदानविधानेन ब्राह्मणाय तपस्विने ॥ सपत्नीकाय संपूज्य सर्वोपस्क
रसंयुतम् ॥ निर्वर्त्य विधिनानेन ततः पश्चात्समापयेत् ॥ दांपत्यानि
च भोज्यानि चतुर्थ्यां मधुरैरसैः ॥ इत्युक्तं ते मया सर्वं भावतमनुत्तमम् ॥
व्रतांतेऽगस्त्यमुनये त्वं प्रदत्स्व गृहं शुभम् ॥ इदं व्रतं मया प्रोक्तं याश्च रि
ष्यंति योषितः ॥ कांतार्थी पुरुषो वा पिख्यातरं भावतं भुवि ॥ भार्या पुत्र
गृहं भोगाः कुलवृद्धिर्भविष्यति ॥ स्त्रीणां चातुलसौभाग्यं गार्हस्थ्यं सार्व
कामिकम् ॥ सपत्नीदर्पदलनं वशीकरणमुत्तमम् ॥ मृताशिवपुरं याति

ततोविष्णुपुरं व्रजेदिति ॥ ॥ इति रंभा तृतीया व्रतम् ॥ ॥ अथ भाद्रपद तृतीयायां कांचन गौरीं कृत्वा संपूज्य गुडापूपनैवेद्यं दद्यात् ॥ तदुक्तं भविष्योत्तरे ॥ गुडापूपास्तु दातव्या मासि भाद्रपदे तथा ॥ तृतीया शुक्लपक्षस्य सर्वपापहरा स्मृतेति ॥ ॥ इति भाद्रपद तृतीया ॥ ॥ अथ माघ शुक्ल तृतीयायां मुमामहेश्वरप्रीत्यर्थं गुडलवणदानं कुर्यात् ॥ तदुक्तं भविष्योत्तरे ॥ माघ शुक्ल तृतीयायां गुडस्य लवणस्य च ॥ दानं श्रेयस्कं रंजन्स्त्रीणां च पुरुषस्य च ॥ गुडेन तुष्यते देवी लवणेन स्वयं प्रभुरिति ॥ एवमन्यान्यपि तृतीया व्रतानि चतुर्थ्या युक्ताया मेव कार्याणीति सिद्धांतः ॥ पक्षद्वयगतासु सर्वास्वपि तृतीयासु तिथिपतित्वेन गौरीपूज्या ॥ तदुक्तम् ॥ चतुर्थ्या गणनाथस्य गौर्यास्तत्पूर्ववासरे इति ॥ तत्पूर्ववासरे चतुर्थी पूर्वदिने तृतीयायामित्यर्थः ॥ अथ सिद्धविरुद्धादिकम् ॥ तृतीया भौमवारेण सिद्धा ॥ तदुक्तम् ॥ भौमेषष्ठी तृतीया स्यादष्टमि च त्रयोदशी ॥ मूलाश्विन्यौ मृगाश्लेषा सिद्धा उत्तरभाद्रपादिति ॥ तृतीया बुधवारेण विरुद्धा ॥ तदुक्तम् ॥ बुधे धनिष्ठां भरणीं हेस्तमूलसमन्विताम् ॥ तृतीयां नवमीं प्रतिपद्रेवतीं च विवर्जयेदिति ॥ विरुद्धयोगेशु भूकर्मनकार्यम् ॥ अथात्र कृत्या न्याह ॥ तृतीयादिजयातिथिषु संग्रामोपयोगिबलोपयोगिचकर्मसिद्धयति ॥ तदुक्तं रत्नमालायाम् ॥ जयासु संग्रामबलोपयोगिकार्याणि सिद्धयंति विनिर्मितानीति ॥ भास्करेणापि ॥ जयासु विदधीता जिवलकार्याणि नेर्वृतइति ॥ इयं तृतीया रविभौमशनीनामन्यतमे क्रूरग्रहे मिथुनराशिस्थिते सति दुष्टाभवति ॥ आद्याश्चतस्र इत्याद्युक्तमेव ॥ तृतीयायामग्नेय्यां दिशो गिन्यः प्रतिवसंति ॥ अतस्तत्र यात्रानकार्या ॥ क्रमात्पूर्वोत्तराग्नेय्यामित्याद्युक्तमेव ॥ ॥ इति श्रीसूर्यसेनमहीपहेंद्रविरचिते निर्णयामृत तृतीया निर्णयः ॥ ॥ अथोपवासादिषु चतुर्थी निर्णयते ॥ ॥ चतुर्थी गणेशव्रतकुंडचतुर्थी व्रतबहुला चतुर्थी व्रतव्यतिरिक्तेषु पंचमीयु

तैवग्राह्या ॥ तदुक्तंनिगमे ॥ युगभूतानीति ॥ विष्णुधर्मोत्तरेऽपि
 ॥ एकादशीतथाषष्ठीअमावास्याचतुर्थिका ॥ उपोष्याःपरसंयुक्ताः
 पराःपूर्वेणसंयुताइति ॥ गणेशचतुर्थीतुतृतीयायुतैवोपोष्या ॥ चतु
 र्थीगणनाथस्यमातृविद्धाप्रशस्यतइति ॥ ब्रह्मवैवर्तेऽपि ॥ चतुर्थीसहि
 तायातुसातृतीयाफलप्रदा ॥ चतुर्थीचतृतीयायामहापुण्यफलप्रदा ॥
 कर्तव्याव्रतिभिर्वत्सगणनाथसुतोषणीति ॥ गणनाथंसुतरांतोष
 यतीतिगणेशचतुर्थीत्यर्थः ॥ तथाचस्कंदपुराणे ॥ कृष्णाष्टमीचतुर्थी
 चसावित्रीवटपैतृकी ॥ शुक्लत्रयोदशीरंभानोपोष्याःपरसंयुताइति ॥
 अत्रापिचतुर्थीगणेशचतुर्थ्यैववेदितव्या ॥ अन्यथायुगभूतानीतिनि
 गमवाक्यविरोधःस्यात् ॥ एवंमाघशुक्लपक्षेगौरीचतुर्थी ॥ कुंडचतुर्थी
 तियाप्रसिद्धासाचबहुलाचतुर्थीचतृतीयायुतेएवोपोष्ये ॥ तदुक्तंपुराण
 समुच्चये ॥ गौर्याश्चतुर्थीवटधेनुपूजादुर्गार्चनंदुर्भरहोलिकेच ॥ वत्स
 स्यपूजाशिवरात्रिरेताःपराविनिघ्नंतिनृपंसराष्ट्रमिति ॥ अत्रधेनुपूजे
 तिवहुलाचतुर्थीविहितादीपोत्सवप्रतिपद्विहिताचधेनुपूजागम्यते ॥ व
 त्सस्यपूजेतिवत्सद्वादशीविहितधेनुपूजायाःपृथगुपादानात् ॥ अत्रवि
 नायकव्रतानुष्ठानेपिचतुर्थ्यामध्याह्नव्यापित्वंमुख्यंप्रयोजकम् ॥ चतु
 र्थीगणनाथस्यमातृविद्धाप्रशस्यते ॥ मध्याह्नव्यापिनीचेत्स्यात्परतश्चे
 त्परेहनीतिमाधवोदाहृतहस्यवचनात् ॥ यदापूर्वेद्युर्मध्याह्नव्यापि
 नीभवति ॥ तदामुख्यप्रयोजकस्यविद्यमानत्वान्मातृविद्धात्वगुणस्य
 चसंभवात्साग्राह्या ॥ तादृशेविषयेपरेद्युःसत्यामपिमध्याह्नव्यापिन्यां
 सात्याज्या ॥ ॥ अतएवप्रशस्यतइत्युक्तम् ॥ यदातुपरेद्युरेवमध्याह्नव्या
 पिनीतदामातृविद्धायागुणाभावेपि प्रधानप्रयोजनानुरोधेन परविद्धैव
 ग्राह्या ॥ तदाचतत्रैवस्मृत्यंतरवचनम् ॥ मातृविद्धाप्रशस्तास्याच्चतु
 र्थीगणनायके ॥ मध्याह्नात्परतश्चेत्स्यान्नागविद्धाप्रशस्यते ॥ ॥ इति
 चतुर्थीसामान्यनिर्णयः ॥ ॥ अथविशेषनिर्णयः ॥ ॥ चैत्रशुक्लचतु

थ्यालङ्कुकादिभिर्गणेशमर्चयित्वासर्वकामान्प्राप्नुयात् ॥ तदुक्तं देवी
पुराणे चैत्रमासतिथिकृत्यप्रकरणे ॥ गणेशेकारयेत्पूजां लङ्कुका
दिभिरादरात् ॥ चतुर्थ्याविघ्ननाशाय सर्वकामसमृद्धय इति ॥ ज्येष्ठ
शुक्लचतुर्थ्यास्त्रीभिरुमापूज्या ॥ तदुक्तं ब्रह्मपुराणे ॥ ज्येष्ठशु
क्लचतुर्थ्या तु जाता पूर्वमुमासती ॥ तस्मात्सा तत्र संपूज्या स्त्रीभिः सौभा
ग्यवृद्धये ॥ उपहारैश्च विविधैर्गीतनृत्योत्सवादिभिः ॥ होमैः पयोभिर्वस्त्रै
श्च पत्रपुष्पैः सुगन्धिभिरिति ॥ इति ज्येष्ठचतुर्थी ॥ अथ भाद्रपदशुक्ल
चतुर्थी शिवाख्या ॥ तत्र गणेशपूजनं स्नानदानादिकं चानंतगुणं भव
ति ॥ तदुक्तं भविष्योत्तरे ॥ शिवाशांतसुखाराजं चतुर्थी त्रिविधा
स्मृता ॥ मासि भाद्रपदशुक्ला शिवलोके प्रपूजिता ॥ तस्यां स्नानं त
थादानमुपवासोजपस्तथा ॥ क्रियमाणं शतगुणं प्रसादादंति नो नृपेति ॥
इयमेव गणेशचतुर्थी रविवारेण भौमवारेण वा समन्विता महाचतुर्थी त्यु
च्यते ॥ अत्र कल्पोक्तविधिना गणेशपूजनात् सर्वकार्यसिद्धिर्भवति ॥
तदुक्तं वाराहपुराणे ॥ भाद्रशुक्लचतुर्थ्या भौमेनार्केण वा युता ॥ महती सा
त्रविघ्नेशमर्चित्वेष्टं लभेन्नर इति ॥ अत्रैव रात्रौ चंद्रं न पश्येत् ॥ चंद्रद
र्शनान्मिथ्याभिशास्तिर्भवति ॥ प्रमादाद्दृष्ट्वापि विष्णुपुराणोक्तं श्लोकं त
द्दोषशांत्यर्थं पठेत् ॥ तदुक्तं पाराशरस्मृतौ ॥ कन्यादित्ये
चतुर्थ्या तु शुक्ले चंद्रस्य दर्शनम् ॥ मिथ्याभिदूषणं कुर्यात्तस्मात्पश्ये
न्न तंतदा ॥ तद्दोषशांतये सिंहः प्रसेनमिति वै पठेदिति ॥ कन्यादित्ये
भाद्रशुक्लपक्षे ॥ श्लोकश्च ॥ सिंहः प्रसेनमवधीत्सिंहो जांबवताहतः ॥ सुकु
मारकमारो दीस्तव ह्येष स्यमंतक इति ॥ अन्यापि शुक्लचतुर्थी भौमवारे
ण युता सूर्यग्रहणतुल्या ॥ तदुक्तं शंखेन ॥ अमावास्या तु सोमेन सप्त
मी भानुना सह ॥ चतुर्थी भूमिपुत्रेण सूर्यपुत्रेण चाष्टमी ॥ चतस्रस्ति
थयस्त्वेताः सूर्यग्रहणसन्निभा इति ॥ ब्रह्मपुराणेशुक्लचतुर्थ्या चंद्र
दर्शनविषये विशेष उक्तः ॥ वासुदेवो भिशास्तस्तु निशाकरमरीचिषु ॥

स्थितश्चतुर्थ्यामाद्यायांमनुष्याणांपतिश्चसः ॥ ततश्चतुर्थ्यांचंद्रंतुप्र
यत्नाद्दीक्ष्यमानवः॥पठेत्पौराणिकंवाक्यंप्राङ्मुखोवाप्युदङ्मुखइति ॥
प्रयत्नात्पठेदित्यन्वयः ॥ वाक्यं सिंहःप्रसेनमिति॥आद्यायांचतुर्थ्यांशु
क्लुचतुर्थ्यामित्यर्थः॥ ॥ इतिभाद्रपदशुक्लचतुर्थी ॥ ॥ अथभाद्रपद
शुक्लनवम्यांप्रबोधितायादेव्याआश्वयुक्शुक्लचतुर्थ्यामभ्यंगादिसंस्का
रैःकेशान्विशोधयेत् ॥ ततःशुक्लपंचम्यांपूर्वाह्नेगंधोदकैस्तांदेवींस्ना
पयेत् ॥ तत्सप्तम्यांतांबिल्वपत्रैःप्रपूजयेत् ॥ तदष्टम्यामुपोष्यरा
त्रौजागरणंकृत्वाप्रतियामंदेवींपूजयेत् ॥ तन्नवम्यांविधिवत्संपूज्यव
लिदानंकुर्यात् ॥ तद्दशम्यांदेवींस्थमारोप्यगीतवादित्रशब्दैःसहनग
रेभ्रामयेत् ॥ तदुक्तंदेवीपुराणे ॥ कन्यायांकृष्णपक्षेतुपूजयित्वाद्र्द
भेऽपिवा ॥ कन्यायांभाद्रपदइत्यर्थः ॥ नवम्यांबोधयेद्देवींगीतवादित्र
निःस्वनैः ॥ शुक्लपक्षेचतुर्थ्यांतुदेवीकेशविशोधनम् ॥ प्रातरेवतुप
ञ्चम्यांस्नापयेत्सलिलैःशुभैः ॥ सप्तम्यांपत्रिकापूजाह्यष्टम्यामप्युपो
षणम् ॥ पूजनंजागरंचैवरथमारोप्यवैपुरइति ॥ ॥ इत्याश्विनचतुर्थी॥
माघशुक्लचतुर्थीतुवरदाख्यातत्रकुंदपुष्पैःशिवमभ्यर्च्यनरोनक्तभोजी
श्रियमाप्नोति॥तदुक्तंकूर्मपुराणे॥कुंभेशुक्लचतुर्थ्यांतुकुंदपुष्पैःसदाशि
वम्॥संपूज्ययोहिनक्ताशीसप्राप्नोतिश्रियंनरइति ॥ इयमेवकुंदचतुर्थी
तिप्रसिद्धा ॥ अत्रैवब्रह्मपुराणेविशेषउक्तः ॥ उमाचतुर्थ्यामावेतु
शुक्लायांयोगिनीगणैः॥प्राग्भक्षयित्वासृष्ट्वाचभूयःस्वांगात्स्वकैर्गुणैः ॥
ससृजुःसहितायस्मात्तस्मात्प्रोक्तासतीह्युमा ॥तस्मात्सातत्रसंपूज्यान
रैःस्त्रीभिर्विशेषतः ॥ कुंदपुष्पैःप्रयत्नेनसम्यग्भक्त्यासमाहितैः ॥
कुंकुमालक्तकाभ्यांचरक्तसूत्रैःसकंकणैः ॥ अर्घैःपुष्पैस्तथाधूपैर्दीपैर्व
लिभिरेवच ॥ गुडार्द्रकाभ्यांपयसालवणेनाथपालकैः ॥ पूज्याःस्त्रिय
श्चाविधवातथाविप्राश्चशोभनाः ॥ सौभाग्यवृद्धयेपश्चाद्भोक्तव्यबंधु
भिःसहेति ॥ पालकैःकुंदैः ॥ देवीपुराणेत्वियंकुंडचतुर्थ्युक्ता ॥

यथा॥माघमासेतुसंप्राप्तेचतुर्थीकुंडसंज्ञिता ॥ सोपोष्याचसुरश्रेष्ठास्त
 तोराज्यंभविष्यति ॥ ॥ इतिमाघचतुर्थी ॥ ॥ अन्यच्चवर्षचतुष्टयसा
 ध्यंवरचतुर्थीव्रतमस्ति ॥ तदुक्तंस्कांदे ॥ चतुर्थीमार्गशीर्षेतु
 शुक्लपक्षेनृपोत्तम ॥ प्रारभ्यप्रतिमासंचचतुर्थीगणनायकम् ॥
 संपूज्यविधिनाकुर्यादेकभक्तंसमाहितः ॥ अक्षारलवणंत्वेवंपूर्णसंवत्सरे
 ततः ॥ द्वितीयवत्सरेचाथनक्तंप्रतिचतुर्थीच ॥ कुर्याद्गणेशमभ्यर्च्य
 तृतीयेयाचितंतथा ॥ एवमेवप्रकुर्वीतचतुर्थेस्यादुपोषणम् ॥ ततश्च
 तुर्थेसंपूर्णेतदुद्यापनमाचरेदिति ॥ इदंवरचतुर्थीख्यंव्रतंसर्वार्थसाध
 कमिति ॥ ॥ इतिवरचतुर्थीव्रतम् ॥ ॥ अथफाल्गुनादिमासचतुष्टय
 साध्यंगणेशचतुर्थीव्रतम् ॥ तदुक्तंवाराहपुराणे ॥ अथाविघ्नव्रतराजन्क
 थयामिशृणुष्वतत् ॥ चतुर्थीफाल्गुनेमासिग्रहीतव्यंव्रतंत्विदम् ॥ नक्ता
 हारेणराजेन्द्रतिलान्नंपायसंस्मृतम् ॥ तदेवाग्नौचहोतव्यंतद्देयंब्राह्मणेषु
 च ॥ चातुर्मास्यव्रतंचैवकृत्वैवंपंचमेतथा ॥ सौवर्णगजवक्रंतुकृत्वाविप्रा
 यदापयेत् ॥ आयसैःपंचभिःपात्रैरुपेतंपंचभिस्तथा ॥ एवंकृत्वा
 व्रतंचैवसर्वविघ्नैर्विमुच्यतइति ॥ पूजाहोमादिमंत्रश्च ॥ दिव्यायशूरायग
 जाननायलंबोदरायैकदंतायुधाय ॥ नगात्मजादेहसमुद्भवायकुठार
 हस्तायनमोवरायेति ॥ अनेनमंत्रेणपूजांकृत्वास्वाहांतेनतिलान्हु
 त्वाब्राह्मणेभ्योदत्त्वास्वयमपितदेवनक्तमश्रीयात् ॥ एवंमासचतुष्टयं
 व्रतंकृत्वा आषाढशुक्लचतुर्थीसौवर्णविनायकदानमात्रं कुर्यादितिप्र
 योगः ॥ भविष्योत्तरेतुविशेषउक्तः ॥ चतुर्थीतुयदाराजन्नारवारो
 व्रतान्वितः ॥ दद्यात्तिलान्नंविप्रायस्वयंभुङ्केतिलौदनम् ॥ वर्षत्रयं
 समाप्तिर्हिव्रतस्यतुयदाभवेत् ॥ विनायकस्तदातुष्टोददातिफल
 मीहितमिति ॥ मत्स्यपुराणेतु ॥ चतुर्थीनक्तभुग्दद्यादब्दां
 तेहेमवारणम् ॥ व्रतंवैनायकंनामशिवलोकफलप्रदमिति ॥ इदं
 व्रतंद्वादशस्वपिमासेषूभयचतुर्थीर्विधेयमितिगम्यते ॥ एवंमनोरथ

विनायकचतुर्थ्यादि विनायकव्रतानि कुंडचतुर्थ्यादिगौरिव्रतानिचतु
 तीयायुक्तचतुर्थ्यामेवकार्याणि ॥ अन्यानिनागचतुर्थ्यादीनिव्रतानि
 पंचमीयुक्तायांचतुर्थ्यामितिसिद्धांतः ॥ केषुचिद्देशेषुचतुर्थ्याचम
 ध्याह्नव्यापिन्यामुपोष्यनागान्क्षीरेणाप्याय्यपंचम्यांपारणंप्रकुर्युः ॥ त
 दुक्तपुराणसमुच्चये ॥ युगमध्यंदिनेयत्रतत्रोपोष्यफणीश्वरान् ॥ क्षीरेणा
 प्याय्यपंचम्यांपारयेत्प्रयतो नरः ॥ विषाणितस्य नश्यंति नैनं हि संति पत्र
 गा इति ॥ युगंचतुर्थी ॥ कूर्मपुराणेपि ॥ तिथौ युगाह्वयायांचसमुपोष्यय
 थाविधिः ॥ शंखपालादिनागानां शेषस्य च महात्मनः ॥ पूजाकार्यापुष्प
 गंधक्षीराप्यायनपूर्विकेति ॥ एतच्च कार्तिकशुक्लचतुर्थ्यानागव्रतमि
 तिकालादर्श ॥ पक्षद्वयगतासु सर्वास्वपि चतुर्थीषु तिथ्यधिपोगणेशः
 पूज्यः ॥ चतुर्थ्यागणनाथस्येत्युक्तत्वात् ॥ ॥ अथ सिद्धविरुद्धादिकं ॥ चतु
 र्थीशनिवारेण सिद्धाभवति ॥ तदुक्तम् ॥ शनौ चतुर्थी नवमी चतुर्दश्यथ
 रोहिणी ॥ शततारास्वाति मघा भाग्यं चैव तु सिद्धय इति ॥ चतुर्थी गुरुवारे
 ण विरुद्धा ॥ तदुक्तम् ॥ जीवेऽष्टमी चतुर्थी च आर्द्रा चोत्तरफाल्गुनी ॥ रोहि
 णी वारुणं चैव विरुद्धं मृगसंमितमिति ॥ अत्र कृत्यमुच्यते ॥ शत्रुवधाग्निवि
 षप्रयोगाद्यनिष्ठकर्मचतुर्थ्यादिरिक्ता तिथिषु कार्यैः ॥ तदुक्तं भास्करेण ॥
 चतुर्थ्यांच चतुर्दश्यां नवम्यां चारिमर्दनम् ॥ दमनबंधनं भेदमभियोगा
 भिचारकम् ॥ विषाग्निसंप्रयोगंच कुर्वीत कपटानि चेति ॥ चतुर्थ्या नैर्ऋ
 त्यां योगिन्यः प्रतिवसंति ॥ अतस्तत्सां मुख्यात्तत्र यात्रानकार्या ॥ क्र
 मात्पूर्वोत्तराग्नेय नैर्ऋत्य इत्युक्तत्वात् ॥ रविभौमशनीनामन्यतमे क्रू
 रग्रहे कर्कस्थे सति चतुर्थी शुभकार्येषु वर्जिता ॥ आद्याश्चतस्र इत्युक्त
 त्वात् ॥ सूर्ये वृषकुंभस्थिते सति चतुर्थी दग्धा भवति ॥ एकांतरा
 दिनकर इत्यादि द्वितीयानिर्णय एवोक्तम् ॥ ॥ इति श्रीसूर्यसेनमही
 महेंद्रविरचिते निर्णयामृते चतुर्थीनिर्णयः ॥ ॥ अथ पंचमीनिर्णी
 यते ॥ ॥ पंचमी तिथिरुपवासादिषु चतुर्थ्यायुतैव ग्राह्या ॥ तदुक्तं नि

गमे ॥ युगभूतानीति ॥ जावालिरपि ॥ प्रतिपत्पंचमीचैव
उपोष्यापूर्वसंयुतेति ॥ पैठीनसिरपि ॥ पंचमीसप्तमीचैवदशमीचत्र
योदशी ॥ प्रतिपन्नवमीचैवकर्तव्यासंमुखीतिथिरिति ॥ संमुखीसाया
ह्वयापिनी ॥ अत्रत्रयोदशीशुक्ला ॥ तथाच ॥ एकादशीतथाष
ष्ठीअमावास्याचतुर्थिका॥ उपोष्याःपरसंयुक्ताःपराःपूर्वेणसंयुताइति॥
चतुर्थ्याःपरापंचमीपूर्वयुताचतुर्थ्यायुतो पोष्येत्यर्थः ॥ एतैर्वाक्यैः
पंचम्याश्चतुर्थीयुतायाएवविधानात् ॥ ब्रह्मवैवर्तवचनेनपरविद्धानिषे
धाच्च ॥ यथा ॥ प्रतिपत्पंचमीचैवसावित्रीवटपूर्णिमा ॥ नवमीदशमी
चैवनोपोष्याःपरसंयुताइति ॥ यत्तुब्रह्मवैवर्तवचनम् ॥ पंचमीतुप्रकर्त
व्याषष्ठीयुक्तातुनारद ॥ नहिषष्ठीनागविद्धाकर्तव्यातुकदाचनोति ॥
तत्तुस्कंदोपवासविषयंनागपूजाविषयंच॥ननुकृष्णाष्टमीस्कंदषष्ठीशि
वरात्रिश्चतुर्दशी॥एताःपूर्वयुताःकार्यास्तिथ्यंतेपारणंभवेदिति ॥ स्कं
दोपवासस्यषष्ठ्याविधानात्पंचम्याः षष्ठीयुतत्वेनप्राशस्त्याभिधानं
स्कंदोपवासविषयविरुद्धमितिचेत् ॥ सत्यम् ॥ देशभेदेनव्यवस्था
कल्पनीया॥केषुचिद्देशेषुपंचम्यामुपोष्यषष्ठ्यांस्कंदंपूजयंति॥तदुक्तं
वाराहपुराणे॥आपाठेशुक्लपष्टीतुतिथिःकौमारिकास्मृता ॥कुमारमर्च
येत्तत्रपूर्वत्रोपोष्यवौदिनइति॥ पूर्वत्रादिनेपंचम्यामित्यर्थः ॥स्कंदपुराणे
पि॥स्कंदोपवासेस्वीकार्यापंचमीपरसंयुता॥त्रिमुहूर्तातुषष्ठ्यास्यात्पूर्
वयुक्तान्यथाभवेदिति ॥एषुवचनेषुस्कंदोपवासस्यपंचम्यांविधानात्पं
चम्याःषष्ठीयुतायाउपोष्यत्वविधानं देशभेदेनव्यवस्थितस्कंदोपवा
सविषयमित्यविरोधः॥ अतश्चस्कंदोपवासव्यतिरिक्तोपवासादिषुचतु
र्थीयुतैवपूज्येतिसिद्धांतः ॥ चैत्रशुक्लपंचम्यांत्वनंतादीन्नागाधिपान्सं
पूज्यक्षीरघृतनैवेद्यंदद्यात् ॥ तदुक्तंदेवीपुराणेचैत्रमासतिथिप्रक्रमे ॥
पंचम्यांपूजयेन्नागाननंताद्यान्महोरगान् ॥ क्षीरंसर्पिस्तुनैवेद्यंदेयं
सर्वसुखावहमिति ॥ मत्स्यपुराणेऽपिनागमूर्तिस्वरूपमुक्तम् ॥ यथा ॥

नागाश्चैवतुकर्तव्याः खड्गखेटकधारिणः ॥ अधः सर्पाकृतिस्तेषां नाभेरु
 ध्वेतुपौरुषी ॥ फणाश्चमूर्ध्निकर्तव्याद्विजिह्वाबहवोऽसमादिति ॥ अस
 माविषमसंख्याकाः ॥ ॥ इतिचैत्रपंचमीनिर्णयः ॥ ॥ अथश्रावणशु
 कृपंचम्यांद्वारस्योभयोः पार्श्वयोगोमयेननागान्विलिख्यदधिदूर्वाकुर
 पुष्पोपहारादिभिः संपूज्यतत्प्रीतयेब्राह्मणान्भोजयेत् ॥ एतेनसर्प
 भयंकुत्रचित्रभवति ॥ तदुक्तंभविष्योत्तरे ॥ श्रावणेमासिपंचम्यां
 शुक्लपक्षेनराधिप ॥ द्वारस्योभयतोलेख्यागोमयेनविषोल्बणाः ॥ पूज
 येद्विधिवद्वीरदधिदूर्वाकुरैःकुशैः ॥ गंधपुष्पोपहारैश्चब्राह्मणानांच
 तर्पणैः ॥ एतस्यांपूजयंतीहनागान्भक्तिपुरःसराः ॥ नतेषांसर्पतो
 वीरभयंभवतिकुत्रचिदिति ॥ ॥ इतिश्रावणपंचमी ॥ ॥ अथभाद्र
 शुक्लपंचम्यांऋषिपंचमीव्रतम् ॥ तत्रप्रायेणनार्यःकश्यपादीन्सप्तऋ
 षीन्संपूज्याकृष्टभूम्युत्पन्नश्यामाकादिमुन्यन्नशाकाहारेणोपोष्यसर्वपा
 पविनिर्मुक्ताःसर्वान्कामान्प्राप्नुवन्ति॥तदुक्तंब्रह्मपुराणे ॥ ऋषिरुवाच॥
 सुशीलेशृणुतत्सम्यग्ब्रतानामुत्तमंव्रतम् ॥ येनचीर्णेनसहसापापात्त
 स्मात्प्रमुच्यते ॥ दुःखत्रयाभिघातश्चजायतेनात्रसंशयः॥कल्याणानि
 विवर्धतेसंपदश्चनिरापदः॥नभस्यशुक्लपक्षेतुयदाभवतिपंचमी ॥ नद्या
 दिकेतदास्नात्वाकृत्वानियममेवच॥ब्राह्मणीक्षत्रियावैश्याशूद्राचापिव
 रानने ॥ कृत्वानैमित्तिकंकर्मगत्वानिजगृहंपुनः ॥ वेदींसम्यक्प्रकुर्वी
 तगोमयेनोपलेपिताम् ॥ रंगवल्लीसमायुक्तानानापुष्पोपशोभिताम्॥
 तत्रसप्तऋषीन्दिव्यान्भक्तियुक्ताप्रपूजयेत् ॥ गंधैश्चविविधैःपुष्पैर्धूपैर्दी
 पैःसुशोभनैः ॥ ततो नैवेद्यसंपन्नमर्घ्यदद्याच्छुभैःफलैः ॥ अर्घ्यमं
 त्रश्च ॥ “ कश्यपोत्रिभरद्वाजोविश्वामित्रोथगौतमः ॥ जमदग्निर्वसिष्ठ
 श्वसप्तैतेऋषयःस्मृताः ॥ गृहीतार्घ्यमयादत्तंतुष्टाभवतसर्वदेति ॥ एवं
 पूजांविनिर्वर्त्यऋषीन्ध्यात्वासमाहिता ॥ अकृष्टपृथ्वीसंजातशाकाहा
 रंप्रकल्पयेत् ॥ शयीतब्रह्मचर्येणऋषान्ध्यात्वासमाहिता॥अनेनविधि

नासप्तवर्षाणि व्रतमाचरेदिति ॥ अस्योद्यापनम् ॥ आदौ मध्ये तथा चांते
 कुर्यादुद्यापनं बुधः ॥ आचार्यान्वरयेत्सप्तवेदवेदांगपारगान् ॥ प्रति
 माः सप्तकुर्वीत सुवर्णेन स्वशक्तिः ॥ जटिलाः साक्षसूत्राश्च कर्मण्डलु
 समन्विताः ॥ संस्थाप्य कलशेष्वेतान् मृन्मयेष्वव्रणेषु च ॥ स्नापयेद्विधि
 वद्भक्त्या पंचामृतविधानतः ॥ एवं पूजां विनिर्वर्त्य अर्घ्यं दद्याद्यथापुरा ॥
 आचार्यान् पूजयेद्भक्त्या वस्त्रालंकारभूषणैः ॥ अनुज्ञया गुरोः पश्चाद्ब्राह्मणे
 भ्यो निवेदयेत् ॥ प्रतिमावस्त्रसंयुक्ता भोजयित्वा यथाविधि ॥ अनेन विधि
 नासम्यग्व्रतमेतत्समाचरेत् ॥ सर्वव्रतेषु यत्पुण्यं सर्वतीर्थेषु यत्फलम् ॥
 सर्वदानेषु यद्देयं तदेतद्व्रतधारणादिति ॥ ॥ इति ऋषिपंचमीव्रतम् ॥
 अथाश्विनशुक्लपंचम्यां शची सहितं कुशमयं नागं घृतक्षीरसालिलैः स्नाप
 यित्वा संपूज्य क्षीरसिक्तगोधूमां नैवेद्यं दद्यात् ॥ तदुक्तं भविष्यो
 त्तरे ॥ तथा चाश्वयुजे मासि पंचम्यां कुरुनंदन कृत्वा कुशमयं नाग
 मिंद्राण्या सह पूजयेत् ॥ घृतोदकाभ्यां पयसा स्नापयित्वा विशांपते ॥
 गोधूमैः पयसा सितैर्भक्ष्यैश्च विविधैस्तथा ॥ पूजयेत्कुरुशार्दूल तस्य शो
 षादयो नृप ॥ नागाः प्रीता भवंतीह शांतिमाप्नोति वैविभो इति ॥ अत्रैव
 प्रशोधितकेशाया देव्याः पूर्वाह्निस्नानं कारयेत् ॥ तदुक्तं देवीपुराणे ॥
 प्रातरेव तु पंचम्यां स्नापयेत्सालिलैः शुभैरिति ॥ ॥ इत्याश्विनपंच
 मी ॥ ॥ अथ माघशुक्लपंचमी श्रीपंचमी ॥ तत्र रतिसहितं मदनं संपूज्य वसं
 तोत्सवारंभः कार्यः ॥ तदुक्तं पुराणसमुच्चये ॥ माघमासे नृप श्रेष्ठ शुक्लायां
 पंचमीति थौ ॥ रतिकामौ तु संपूज्य कर्त्तव्यः सुमहोत्सवः ॥ दानानि च प्रदे
 यानि तेन तुष्यति माधव इति ॥ ॥ इति श्रीपंचमी ॥ एवमन्यान्यपि स्कंदो
 पवासनागपूजाव्यतिरिक्तानि पंचमीव्रतानि चतुर्थीयुक्तपंचम्यामेव का
 र्याणीति सिद्धम् ॥ अथ सिद्धविरुद्धादिकं लिख्यते ॥ पंचमी गुरुवा
 रेण सिद्धा भवति ॥ तदुक्तम् ॥ गुरौ दशमी पंचम्यौ पौर्णमासी विशा
 खिका ॥ भाग्या नुराधे सिद्धाः स्युस्तथा पुष्यपुनर्वसू इति ॥ इयं श

निवारेणविरुद्धा ॥ तदुक्तम् ॥ सौरेहस्तोत्तराषाढारेवतीचित्रयासह ॥
 पंचमीचैवषष्ठीचअर्यम्णासहवर्जितेति ॥ अर्यम्णोत्तराफाल्गुन्या ॥ अथा
 त्रकृत्यमुच्यते ॥ पंचम्यादिषुपूर्णातिथिषुमांगल्यविवाहयात्राशांति
 कपौष्टिकादिकर्माणिकार्याणि ॥ अमावास्यायांपूर्णात्वेपिपितृकर्ममु
 क्तवान्यच्छुभंकर्मनकार्यम् ॥ तदुक्तंभास्करेण ॥ विवाहयात्रोत्सवशांति
 कानिपूर्णासुकार्याणिचपौष्टिकानीति ॥ श्रीपतिरपि ॥ पूर्णासुमांगल्यवि
 वाहयात्रासपौष्टिकंशांतिककर्मकार्यम् ॥ सदैवदर्शेपितृकर्ममुक्तवाना
 न्यद्विदध्याच्छुभमंगलादीति ॥ पौष्टिकंनामायुर्वृद्धचर्थक्रियमाणंहोमा
 दिकंकर्म ॥ शांतिकंतुग्रहपीडोत्पातादिशांतयेक्रियमाणंदानहोमादि ॥
 शुभंशांतिकादि ॥ मंगलंविवाहादि ॥ इयंपंचमीरविभौमशनीनामन्य
 तमेरुग्रहेमेषादिराशिचतुष्टयस्थितेसतिदुष्टाभवति ॥ एषांचतुर्णाम
 पिपंचमीस्यादित्युक्तत्वात् ॥ अत्रदक्षिणस्यांदिशियोगिनीसांमुख्या
 तत्रयात्रानकार्या ॥ नैऋत्येयाम्यपश्चिमइत्याद्युक्तमेव ॥ पक्षद्वयगतासु
 सर्वास्वपिपंचमीषुतिथिपतित्वेनशेषाद्योनागाः पूज्याः ॥ उक्तंच ॥
 शेषादीनांफणीशानांपंचम्यांपूजनंभवेदिति ॥ ॥ इतिश्रीसूर्यसेनमही
 महेंद्रविरचितेनिर्णयामृतेपंचमीनिर्णयः ॥ ॥ अथषष्ठीनिर्णयः ॥ ॥
 षष्ठीतिथिरुपवासादिषुसप्तमीयुतैवग्राह्या ॥ तदुक्तं षण्मुन्योरिति ॥
 बृहस्पतिनाप्युक्तम् ॥ एकादश्यष्टमीषष्ठीद्वितीयाचचतुर्दशी ॥
 अमावास्यातृतीयाचताउपोष्याः परान्विताइति ॥ षष्ठ्याःसप्तमी
 युतायाःपूज्यत्वविधानात् ॥ तथाच ॥ नागविद्धातुयाषष्ठीभानु
 विद्धोमहेश्वरः ॥ चतुर्दशीकामविद्धातिस्रस्तामलिनामताइति ॥
 तथाच ॥ नहिषष्ठीनागविद्धाकर्तव्यातुकदाचन ॥ तथाच ॥
 नागविद्धातुयाषष्ठीशिवविद्धातुसप्तमी ॥ दशम्येकादशीविद्धानोपो
 ष्याःस्युःकथंचनेति ॥ तथाच ॥ द्वितीयापंचमीवेधादित्यादिभिर्जा
 बालिब्रह्मवैवर्त्तसौरपुराणवृद्धवसिष्ठवाक्यैः पंचमीयुक्तायानिषेधाच्च

तपस्वयनयाजनाधानातिस्त्रितः ॥ इतिषष्टासामान्यानेण
 यः ॥ ॥ आषाढशुक्लषष्ठीस्कंदषष्ठी॥ तत्रपंचम्यामुपोष्यषष्ठ्यांस्कंदं
 पूजयेत् ॥ तदुक्तं वाराहपुराणे ॥ आषाढेशुक्लषष्ठीतुतिथिः कौमारिका
 स्मृता ॥ कुमारमर्चयेत्तत्रपूर्वत्रोपोष्यवैदिनइति ॥ भाद्रपदशुक्ल
 षष्ठ्यामपिदक्षिणापथस्थंकार्त्तिकेयंदृष्ट्वाब्रह्महत्यादिपापैर्मुच्यते तत्र
 स्नानदानपूजादिकंकृतमक्षय्यंभवति ॥ ॥ तदुक्तंभविष्योत्तरे ॥
 ॥ येयंभाद्रपदेमासिषष्ठीस्याद्भरतर्षभ ॥ इयंपापहरापुण्याशिवाशां
 ताशुभानृप ॥ स्नानदानादिकंसर्वमस्यामक्षय्यमुच्यते ॥ येस्यां
 पश्यतिगांगेयंदक्षिणापथमाश्रितम् ॥ ब्रह्महत्यादिपापैस्तेमुच्यंतेनात्र
 संशयइति ॥ इयमेवसूर्यषष्ठी ॥ अत्रस्नात्वाभास्करंसंपूज्यपञ्चगव्यं
 प्राश्याश्वमेधफलंप्राप्यते ॥ तदुक्तम् ॥ शुक्लेभाद्रपदेषष्ठ्यांस्नानंभा
 स्करपूजनम् ॥ प्राशनंपञ्चगव्यस्यअश्वमेधफलप्रदमिति ॥ भाद्रप
 दकृष्णषष्ठीभौमवारेणरोहिणीनक्षत्रेणव्यतीपातयोगेनच युक्ता कपि
 लाषष्ठीत्युच्यते ॥ तत्रव्रतोपवासादिभिर्भास्करंपूजयित्वाब्राह्मणा
 यकपिलांदद्यात् ॥ तदुक्तं वाराहपुराणे ॥ नभस्यकृष्णपक्षेतुरोहि
 णीपातभूसुतैः ॥ युक्ताषष्ठीपुराणज्ञैः कपिलापरिकीर्तिता ॥ व्रतोपवा
 सनियमैर्भास्करंतत्रपूजयेत् ॥ कपिलांचद्विजाग्रयायदत्त्वाक्रतुफलं
 लभेदिति ॥ पुराणसमुच्चयेतुविशेषउक्तः ॥ भाद्रेमास्यसितेपक्षेभा
 नौचैवकरेस्थिते ॥ पातेकुजेचरोहिण्यांसाषष्ठीकपिलाभवेदिति ॥
 अत्रभाद्रपदकृष्णषष्ठीचांद्रमासाभिप्रायेणोक्ता ॥ अतश्चापरपक्षेकपि
 लाषष्ठीभवेदिति ॥ अत्रभाद्रपदमासकृष्णपक्षषष्ठ्यांरोहिणीनक्षत्रभौम
 वारव्यतीपातयोगानांसर्वेषांयोगपद्येनयोगेनैवप्राशस्त्यं नकेवलष



ष्ट्यादीनाम् ॥ तदुक्तम् ॥ संयोगेतुचतुर्णां तु निर्दिष्टा परमेष्ठिना ॥ सूर्य
 स्य हस्तस्थितत्वं सति संभवे फलातिशयप्रदम् ॥ अतश्चेयं षष्ठी पूर्वादिने प
 रदिने वा यत्रैव योगचतुष्टयसंभवः सैव ग्राह्या ॥ भाद्रपदकृष्णषष्ठी चंद्रष
 ष्ठी चोच्यते ॥ सा चंद्रोदयव्यापिनी ग्राह्या ॥ उभयत्र चंद्रोदयव्यापित्वे
 पूर्वविद्धैव प्रशस्यते ॥ तदुक्तम् ॥ तद्ब्रह्माद्रपदे मासि षष्ठ्यां पक्षे सिते तरे ॥
 चंद्रषष्ठी त्रतं कुर्यात्पूर्वविद्धा प्रशस्यत इति ॥ तथा ॥ चंद्रोदये यदा षष्ठी
 पूर्वाह्णे वा परे हनि ॥ चंद्रषष्ठ्यसिते पक्षे सैवोपोष्या प्रयत्नत इति ॥ ॥
 इति भाद्रपदषष्ठी ॥ ॥ अथाश्विनशुक्लषष्ठ्यां ज्येष्ठानक्षत्रयुक्तायामसं
 भवे केवलायां बिल्ववृक्षनिमंत्रणं कार्यम् ॥ तत्रायं मंत्रः ॥ “ॐ रावणस्य
 वधार्थाय रामस्यानुग्रहाय च ॥ अकाले ब्रह्मणा बोधो देव्यास्त्वयि कृ
 तः पुरा ॥ श्रीशैलशिखरे जातः श्रीफल श्रीनिकेतन ॥ नेतव्यो सिम
 थागच्छ पूज्यो दुर्गास्वरूपत इति ” ॥ ॥ इत्याश्विनषष्ठी ॥ ॥ कार्ति
 कशुक्लषष्ठ्यां भौमवारयुक्तायां वह्निं संपूज्य वह्निमहोत्सवं कुर्यात् ॥
 तदुक्तं मत्स्यपुराणे ॥ वृश्चिकार्केशुक्लषष्ठी भौमवारेऽप्युपस्थिता ॥
 महाषष्ठी तिसाप्रोक्ता सर्वपापहरातिथिः ॥ तस्यां स्वपिति वै वह्निः पूर्व
 त्रोपोष्य वै दिने ॥ षष्ठ्यां वह्निं समभ्यर्च्य कुर्याद्रह्निमहोत्सवमिति ॥
 वृश्चिकार्ककार्तिके मासीत्यर्थः ॥ ॥ इति कार्तिकषष्ठी ॥ ॥ अथ मार्गशी
 र्षशुक्लषष्ठ्यां स्कंदस्तारकं हतवानतस्तत्र स्कंदं संपूज्य स्नानदानादि
 कृतमक्षय्यं भवति ॥ तदुक्तं भविष्योत्तरे ॥ येयं मार्गशिरे मासि षष्ठी
 भरतसत्तम ॥ पुण्यापापहरा धन्या शिवाशांता गुहप्रिया ॥ निह
 त्य तारकं षष्ठ्यां गुहस्तारकराजजित् ॥ रराज तेन दायिता कार्तिकेय
 स्य सातिथिः ॥ स्नानदानादिकं कर्म तस्यामक्षय्यमुच्यत इति ॥ ॥
 इति मार्गशीर्षषष्ठी ॥ ॥ पक्षद्वयगता सुसर्वमास षष्ठीषु तिथिपतित्वेन
 स्कंदं संपूजयेत् ॥ तदुक्तम् ॥ षष्ठ्यां पूजा गुहस्य चेति ॥ अथ सि
 ङ्गविरुद्धादिकं लिख्यते ॥ तदुक्तं प्रतिपत्तिर्णये ॥ शुक्लेण प्रतिपत्ष

ष्टीत्यादि ॥ षष्ठीभौमेनापिसिद्धा ॥ भौमेषष्ठीतृतीयास्यादिति चोक्तमे
व ॥ षष्ठीशनिवारेण विरुद्धा ॥ तदुक्तम् ॥ सौरैहस्तोत्तराषाढारेव तीचित्र
या सह ॥ पंचमीचैव षष्ठीच अर्थम्णा सह वर्जितेति ॥ षष्ठ्यां शनिवारेण क्र
कचाभिधानो योगः ॥ तदुक्तं रत्नमालायाम् ॥ तिथेश्वारस्य च यत्र सं
ख्यया त्रयोदशस्युर्मिलने कृते सति ॥ स्मृतः स योगः क्रकचाभिधानको
विवर्जनीयः शुभकर्मसु ध्रुवमिति ॥ अत्रापि प्रतिपद्विहितमेव विवाहादिक
र्मकार्यम् ॥ विवाहं प्रतिपत् षष्ठ्योरित्याद्युक्तमेव ॥ अत्र दंतकाष्ठं तैलाभ्यं
गस्नानं निषिद्धम् ॥ यथा ॥ दंतकाष्ठे कुलद्रव्यजातिना शोयथाक्रमम् ॥
जायते षष्ठ्यमावास्या प्रतिपत्सुकृते सतीति ॥ तथा च रत्नमालायाम् ॥
षष्ठीषु तैलं पलमष्टमीषु क्षुरक्रियांचैव चतुर्दशीषु ॥ स्त्रीसेवनं नष्टक
लासु पुंसामाद्युःक्षयार्थं मुनयो वदन्ति ॥ अयं दंतकाष्ठादिनिषेधस्ता
त्कालिकतिथावेव ॥ तदुक्तम् ॥ स्नाने चाभ्यंजने चैव दंतधावनमै
थुने ॥ तिथिस्तात्कालिकी ज्ञेया तथा मरणजन्मनोरिति ॥ अत्र
षष्ठीषु तैलमित्युक्तत्वात् तिलतैलस्नानमेव निषिद्धम् ॥ न तु सर्पपादि
तैलस्नानम् ॥ तदुक्तं स्मृतिसमुच्चये ॥ यत्र तैलनिषेधः स्यात्तिलतै
लं निषिध्यते ॥ अभ्यंगस्य निषिद्धेतु सर्पपादे रपीष्यत इति ॥ रवि
भौमशनीनामन्यतमे क्रूरग्रहे सिंहस्थिते सति षष्ठीदुष्टा भवति ॥ पराः
परेषामित्याद्युक्तत्वात् ॥ तथा च ॥ कर्मेषु स्थेसूर्ये षष्ठीदग्धा भव
ति ॥ तत्र शुभकर्मनकार्यम् ॥ तच्च द्वितीयानिर्णये एकांतरादिनकरइ
त्याद्युक्तम् ॥ षष्ठ्यां पश्चिमे योगिनी सां मुख्याद्यात्रानकार्या ॥ याम्य
पश्चिम इत्याद्युक्तत्वात् ॥ ॥ इति श्रीसूर्यसेनमहीमहेंद्रविरचितो निर्णया
मृते षष्ठीनिर्णयः ॥ ॥ अथ सप्तमीनिर्णयः ॥ ॥ सप्तमीतिथिरुपवासादि
षु षष्ठीयुतैव ग्राह्या ॥ तदुक्तम् ॥ षण्मुन्योरिति ॥ तथा च ॥ षष्ठ्यष्टमी
अमावास्या कृष्णपक्षे त्रयोदशी ॥ एताः परयुताः पूज्याः पराः पूर्वैण सं
युता इति ॥ षष्ठ्याः परासप्तमी ॥ सा पूर्वयुता पूज्येत्यर्थः ॥ पैठीन

सिरपि ॥ पंचमीसप्तमीचेति ॥ एभिर्वचनैःसप्तम्याःपूर्वविद्धायाएववि
 धानात् ॥ तथा॥नागविद्धातुयाषष्ठीरुद्रविद्धोदिवाकरः ॥ कामविद्धो
 भवेद्विष्णुर्नग्राह्यास्तेतुवासराइति ॥अत्रनागःपंचमी ॥ रुद्रोऽष्टमी ॥
 दिवाकरःसप्तमी ॥ कामस्त्रयोदशी ॥ विष्णुर्द्वादशी ॥ तथाच ॥ स
 त्पत्नीनाष्टमीयुक्तानसप्तम्यायुताष्टमीति ॥ तथाच ॥ सप्तमीपरवि
 द्धातुनोपोष्यैवकदाचनेत्यादिवचनैःपरविद्धानिषेधाच्चसप्तमीषष्ठीयुतै
 वोपोष्येतिसिद्धांतः ॥ ॥ इतिसप्तमीसामान्यनिर्णयः ॥ ॥ अथ
 विशेषनिर्णयः ॥ ॥ अथचैत्रशुक्लसप्तम्यांदमनकादिभिःसूर्यपूजाक
 र्तव्या ॥ तदुक्तंदेवीपुराणे चैत्रमासतिथिप्रक्रमे ॥ भास्करस्य
 तुसप्तम्यांपूजांदमनकादिभिः ॥ कृत्वाप्राप्नोतिभोगादीन्विगतारिर्महा
 तपाइति ॥ वैशाखशुक्लसप्तम्यांनिवसप्तमीव्रतंकुर्यात् ॥ तदुक्तंभवि
 ष्योत्तरेसप्तमीप्रकरणे॥तृतीयासप्तमीवीरतच्छृणुष्वग्रतोमम ॥ निव
 पत्रैःस्मृतायातुपापघ्नीशोकनाशिनी॥ ॥अथआषाढशुक्लसप्तम्यांविव
 स्वान्नामसूर्योजातः ॥ तत्रवर्तुलमंडलस्थितंसूर्यधूपदीपानुलेपनादि
 भिःसंपूज्यभक्ष्यभोज्यादिनैवेद्यंदद्यात् ॥ तदुक्तंब्रह्मपुराणे ॥ आषाढ
 शुक्लसप्तम्यांविवस्वान्नमभास्करः ॥ जातःपूर्वतुतस्मात्तंतत्रोपोष्य
 जपेत्सदा ॥ रथचक्राकृतौरम्येमंडलेसर्वकामदम् ॥ भक्ष्यैर्भोज्यैस्त
 थापेयैःपुष्पैर्धूपैर्विलेपनैरिति ॥ ॥ आश्विनशुक्लसप्तम्यांमूलयुक्ता
 यांकेवलायांवापूर्वनिमंत्रितांफलद्वययुक्तांबिल्वपत्रिकामानीयतयास
 हपंचम्यांस्नापितांदेवींपूजयेत् ॥ तदुक्तंलिङ्गपुराणे ॥ मूलाभावेच
 सप्तम्यांकेवलायांप्रवेशयेत् ॥ युग्मभिन्नांचबिल्वस्यफलाभ्यांशाखि
 कांतथा ॥ तथाचप्रतिमांदेव्याःस्नात्वाभ्युक्ष्यप्रवेशयेदितिच ॥ पू
 जाचबिल्वपत्रैरेवकार्या ॥ तदुक्तंब्रह्मपुराणे ॥ सप्तम्यांपत्रिकापूजे
 ति ॥ ॥ मार्गशीर्षशुक्लसप्तमीमित्रसप्तमी ॥ तत्रपूर्वदिनेउपोष्यकृतव
 पनःस्नात्वारविंसवौपचारैःसंपूज्यब्राह्मणान्भोजयेत् ॥ ततःस्वयंम

धुपुतंपिष्टान्नंभुंजीत ॥ तदुक्तं ब्रह्मपुराणे ॥ यद्विष्णोर्दक्षिणं नेत्रं तदे
वाकृतिमत्पुनः ॥ अदितेः कश्यपाज्ज्ञेमित्रो नाम दिवाकरः ॥ सप्तम्यां
तेन साख्यातालोके स्मिन्मित्रसप्तमी ॥ षष्ठ्यां च सप्तपन्नं कार्यं तस्मै मित्रा
यभानवे ॥ तत्रोपवासः कर्तव्यो भक्ष्याण्यथ फलानि च ॥ रात्रौ जागरणं
कार्यं गीतनृत्यपुरस्कृतम् ॥ सप्तम्यां वपन्नं कुर्यात्तत्र स्नात्वा यजेद्भविम् ॥
नानाकुसुमसंभारैर्भक्ष्यापिष्टमयैः शुभैः ॥ मधुना च प्रभूतेन होमजाप्य
समाधिभिः ॥ ब्राह्मणान्भोजयेत्पश्चाद्दीनानां तथा श्रमानवान् ॥ अष्ट
म्यां संविभज्यांश्च तथा च नटनर्तकान् ॥ दिनद्वये च भोक्तव्यं पिष्टमन्नं मधु
भुतमिति ॥ दिनद्वये सप्तम्यामष्टम्यां च ॥ ॥ माघशुक्लसप्तमी अचला
सप्तमी जयंती चोच्यते ॥ ॥ सा सूर्यग्रहणतुल्या तस्यामरुणोदयव्या
पिन्यां स्नात्वा सूर्यायार्घ्यं दद्यात् ॥ तदुक्तं भविष्योत्तरे ॥ माघस्य शुक्ल
पक्षे तु सप्तमीयात्रिलोचन ॥ जयंती नाम सा प्रोक्ता सर्वपापहरातिथिरिति
॥ स्मृतिचन्द्रिकायामपि ॥ सूर्यग्रहणतुल्या तु शुक्लमाघस्य सप्तमी ॥
अरुणोदयवेलायां तत्र स्नानं महाफलमिति ॥ तथा ॥ माघे मासि सिते पक्षे
सप्तमी कोटिभास्करा ॥ कुर्यात्स्नानार्घ्यदानाभ्यामायुरारोग्यसंपद इ
ति ॥ अर्घ्यदानमंत्रश्च ॥ यद्यज्जन्मकृतं पापं मया जन्मसु सप्तसु ॥
तन्मे रोगं च शोकं च माकरीहंतु सप्तमीति ॥ इयमेवरविवारेण पुं नाम नक्ष
त्रेण च युक्ता महती प्रोक्ता तत्र सूर्यमर्चयेत् ॥ तदुक्तं गर्गेण ॥ रविवारेण यु
क्तायां सप्तम्यामुत्तरायणे ॥ पुत्रामधेय नक्षत्रे पूजयेच्च दिवाकरमिति ॥ उ
त्तरायणे माघमासे ॥ पुत्रामनक्षत्राणि च ॥ हस्तो भैत्रस्तथा पुष्यो मृग
शीर्षः पुनर्वसू ॥ पुं नामधेय नक्षत्राण्येतान्याहुर्मनीषिण इति ॥
अन्यापि सप्तमी भानुवारयुक्ता महाफलप्रदा ॥ तदुक्तम् ॥ सोमवारे त्व
मावास्या भानुवारे च सप्तमी ॥ अंगारकदिने प्राप्ते च तृतीया चतुर्दशी ॥
षष्टिवर्षसहस्राणितत्कर्त्ता विंदते फलमिति ॥ अत्र चतुर्थी शुक्ला ॥ चतुर्द
शी कृष्णा प्रशस्ततरा ॥ षष्ठी रविवाराभ्यां युक्तायां सप्तम्यां पद्मकारुथो

योगोभवति ॥ तदुक्तम् ॥ षष्ठीसप्तमिकायोगेवारश्चेदंशुमालिनः ॥
 योगोयंपद्मकोनामसहस्रार्कग्रहैःसमइति ॥ पक्षद्वयगतासुसर्वमाससप्त
 मीषुतिथिपतित्वेनादित्यःपूज्यः॥ उक्तंच ॥सप्तम्यांभास्करस्यचेति ॥
 ॥ अथसिद्धविरुद्धादिकंलिख्यते ॥ ॥सप्तमीबुधवारेणसिद्धाभवति ॥
 तदुक्तम् ॥ बुधवारेद्वितीयाचद्वादशीसप्तमीपुनरिति ॥ सप्तम्यांरवि
 वारेणसंवर्त्ताख्योविरुद्धोयोगोभवति॥ तदुक्तम् ॥सप्तम्यांदिनकरवास
 रोयदिस्याद्धारश्चेत्प्रतिपदिवेदुनंदनस्य ॥ संवर्त्तोमुनिभिरुदीरितःसयो
 गःसंत्याज्यःशुभफलकांक्षिभिःप्रयत्नादिति ॥सप्तमीरविवारादिविरुद्ध
 योगेषुकश्चिद्विशेषोलिख्यते॥यथा ॥ विरुद्धयोगास्तिथिवारजातानक्ष
 त्रवारप्रभवाश्चयेऽत्र ॥हूणेषुवंगेषुखशेषुवर्ज्याःशेषेषुदेशेषुनतेनिषिद्धा
 इति॥सप्तम्यांचद्वितीयांचतद्व्रतपौष्टिकादिकर्मकार्यम् ॥व्रतपौष्टिकेद्वि
 तीयाद्वादशीसप्तमीषुकुर्वीतेत्युक्तत्वात् ॥सप्तम्यामामलकस्नानंलक्ष्मी
 नाशकरम् ॥ तदुक्तम् ॥ सप्तम्यनिंदुनवमीषुचसंपदित्सुःस्नायात्कदा
 चिदपिनामलकैर्मनुष्यइति ॥ रविभौमशनीनामन्यतमेऋग्रहेकन्या
 राशिस्थितेसप्तमीशुभकर्मसुनिषिद्धा ॥ तदुक्तम् ॥ पराःपरेषामित्या
 दि॥सप्तम्यांवायव्यांदिशियोगिनीसांमुख्याद्यात्रानकार्या वायव्येशान
 योरित्युक्तत्वात् ॥ ॥ इतिश्रीसूर्यसेनमहीमहेंद्रविरचितेनिर्णयामृते
 सप्तमीनिर्णयः ॥ ॥ अथाष्टमीनिर्णयः ॥ तत्रशुक्लाष्टमीनवमीयुतैव
 ग्राह्या ॥ तदुक्तम् ॥ वसुरंध्रयोरिति ॥ ब्रह्मवैवर्तेपि ॥ नवम्यासहका
 र्यास्यादष्टमीसर्वदाबुधैरिति॥स्मृत्यंतरेपि ॥शुक्लपक्षेष्टमीचैवशुक्लपक्षे
 चतुर्दशी ॥पूर्वविद्वानकर्त्तव्याकर्त्तव्यापरसंयुता॥ उपवासेषुकार्येषुए
 षधर्मःसनातनइति॥बृहस्पतिरपि॥ एकादश्यष्टमीषष्ठीपौर्णमासीचतु
 र्दशी ॥ अमावास्यातृतीयाचताउपोष्याःपरान्विताइति ॥ निगमेपि॥
 षष्ठ्यष्टमीअमावास्येति॥एषुवाक्येष्वष्टमीचतुर्दश्यौशुक्लेवेदितव्ये॥इ
 त्यादिभिर्वाक्यैः परविद्धाविधानात् ॥ तथाच ॥ नाष्टमीसप्तमीयु

क्तासप्तमीनाष्टमीयुतेति ॥ तथा ॥ भानुविद्धोमहेश्वरइति ॥ तथा ॥
 उपवासेसप्तमीतुवेधाद्धृत्युत्तरांतिथिमित्यादिवाक्यैः पूर्वविद्धानिषेधा
 चशुक्लाष्टमीनवमीयुतैवोपोष्येति सिद्धांतः ॥ दूर्वाष्टमीतुशुक्लापिपूर्वैवो
 पोष्या ॥ कृष्णपक्षाष्टमीतुसामान्यतः पूर्वयुतैवग्राह्या ॥ तदुक्तम् ॥ कृष्ण
 पक्षेष्टमीचैव कृष्णपक्षेचतुर्दशी ॥ पूर्वविद्धातुकर्तव्यापरविद्धानकुत्रचि
 दिति ॥ ननु अष्टमीनवमीयुग्मेमहोत्साहोमहाधनैः ॥ शिवशक्तयोः शिव
 क्षेत्रेपक्षयोरुभयोरपीतिवाक्येनपक्षद्वयगतयोरष्टम्योर्नवमीयुक्तत्वेनप्रा
 शस्त्यमभिहितं कृष्णपक्षेष्टमीचेतिवाक्येनपूर्वविद्धाष्टम्याः प्राशस्त्य
 मुक्तमिति विरोधइति चेत् ॥ सत्यम् ॥ नवमीयुक्ताष्टम्या अर्द्धनारीश्वररूप
 त्वादुमामहेश्वरपूजाविषयेकृष्णाष्टमीनवमीयुतैवग्राह्या ॥ अन्यत्रतेषुसा
 मान्यतः सप्तमीयुतैवेत्यविरोधः ॥ तदुक्तम् ॥ अष्टम्यानवमीविद्धान
 वम्याचाष्टमीतथा ॥ अर्द्धनारीश्वरप्रायाउमामाहेश्वरीतिथिः ॥ अष्टमी
 नवमीयोगेतूमामहेश्वरपूजाभोजराजीयेनोक्ता ॥ यथा ॥ अष्टम्यां
 पूज्यतेरुद्रोनवम्यांशक्तिरर्च्यते ॥ द्वयोर्योगेतुसंप्राप्तेपूजायांतुमहाफल
 मिति ॥ अष्टमीनवम्योर्योगेद्वयोःशक्तिरुद्रयोःपूजायामहाफलमित्य
 र्थः ॥ अतश्चोमामहेश्वरपूजाकृष्णाष्टम्यामपिनवमीयुक्तायामेवकार्ये
 तिसिद्धम् ॥ इत्यष्टमीसामान्यनिर्णयः ॥ अथविशेषनिर्णयः ॥ तत्र
 चैत्रशुक्लाष्टमीत्वशोकाष्टमी ॥ तस्यांपुर्नवसुनक्षत्रयुतायामष्टावशोक
 कलिकाः प्राश्याः ॥ तदुक्तंलिंगपुराणे ॥ अशोककलिकाश्चाष्टौ
 येपिबन्तिपुनर्वसौ ॥ चैत्रेमासिसिताष्टम्यांनतेशोकमवाप्नुयुरिति ॥
 प्राशनमंत्रश्च ॥ त्वामशोककराभीष्टमधुमाससमुद्भवम् ॥ पिबामि
 शोकसंतप्तोमामशोकंसदाकुर्विति ॥ अत्राप्याश्विनशुक्लाष्टम्यामिव
 देव्यामहापूजाकार्या ॥ तदुक्तम् ॥ मार्कण्डेयपुराणे ॥ शरत्कालेमहापू
 जाक्रियतेयाचवार्षिकी ॥ तस्यांममैतन्माहात्म्यंश्रुत्वाभक्तिसमन्वित
 इत्यत्रयाचवार्षिकीत्यनेनसंवत्सरस्यादौचैत्रशुक्लप्रतिपद्युपक्रम्याष्टमी

पर्यंतं क्रियामाणा पूजाभिधीयते ॥ अतश्च शरद्वसंतयोस्तुल्य एव दुर्गो
 त्सवः कार्यः ॥ ॥ इति चैत्राष्टमी ॥ ॥ अथ वैशाखशुक्लाष्टम्यामुपो
 पित आम्रफलरसेन स्नात्वाऽपराजिताख्यां देवीं मांसीवालकवारिभिः
 स्नापयित्वा संपूज्य शर्कराक्षीरनैवेद्यं दत्त्वा नवम्यां तदेव ब्राह्मणान्कुमारी
 श्वभोजयित्वा पारणं कुर्यात् ॥ तदुक्तं देवीपुराणे ॥ सहकारफलैः स्नानं
 वैशाखे ह्यष्टमीदिने ॥ आत्मनो देवतां स्नाप्य मांसीवालकवारिभिः ॥
 लेपनं फलकर्पूरंधूपं दीपं सुगंधिकमिति ॥ फलं जातीफलम् ॥ संवत्सर
 प्रदीपे ॥ देव्याः पूजाप्रकुर्वीत केतव्या चंपकेन च ॥ शर्कराक्षीरनैवेद्यं
 कन्याविप्रेषु भोजनम् ॥ आत्मनः पारणंतद्दक्षिणां शक्तितो ददेत् ॥
 सर्वतीर्थाभिषेकं तु अनेनाप्नोति भार्गवेति ॥ ॥ इति वैशाखशुक्लाष्टमी ॥
 अथ ज्येष्ठशुक्लाष्टम्यां शुक्लां देवीं पूजयेत् ॥ तदुक्तं ब्रह्मपुराणे ॥ शुक्लाष्ट
 म्यां पुराजाता शुक्ला देवी महाशनिः ॥ वधाय दानवैद्राणां शुक्लपक्षे ततो
 यजेदिति ॥ ज्येष्ठकृष्णाष्टम्यां शिवपूजाकार्या ॥ तदुक्तं भविष्योत्तरे ॥
 ज्येष्ठे मासि द्विजश्रेष्ठकृष्णाष्टम्यां त्रिलोचनम् ॥ यः पूजयति देवेशमीश
 लोकं ब्रजेन्नर इति ॥ ॥ इति ज्येष्ठाष्टमी ॥ ॥ अथाषाढशुक्लाष्टम्या
 मुपोषितो हरिद्रातो येन स्नात्वा महिषघ्नीनाम्नीं देवीं तेनैव स्नापयित्वा
 पूजयेत् ॥ तदुक्तं देवीपुराणे ॥ अष्टम्यां च तथा षाढे निशातो येन स्नापये
 त् ॥ स्वयं स्नात्वा च कर्पूरैश्चंदनैस्तां विलेपयेत् ॥ धूपचंदनकर्पूरैर्वालकैः
 सितसिद्धकैः ॥ भक्ष्याञ्छर्करया पूर्णान्पानकानि शुभानि च ॥ दापये
 त्कन्यकाविप्रभोजनं चात्मनस्तथा ॥ शक्तितो दक्षिणां दद्यान्महिषघ्नीं
 च कीर्तयेत् ॥ दीपमालाघृतेनैव सर्वान्कामान्प्रयच्छतीति ॥ ॥ इत्या
 षाढाष्टमी ॥ अथ श्रावणे मासि महाविष्णोरष्टमावतारस्य श्रीकृष्णदे
 वस्य जन्माष्टमी निर्णीयते ॥ तत्र सकामैर्निष्कामैरपि सर्वथोपवासः क
 र्तव्यः ॥ अकरणे प्रत्यवायश्रवणात् ॥ यथा ॥ गृध्रमांसं खरं काकं श्येनं वामु
 निसत्तमं ॥ मांसं वाद्विपदां भुंक्ते कृष्णजन्माष्टमीदिने ॥ तथा ॥ कृष्णाष्टमी

दिनेप्रातेयेनभुक्तं द्विजोत्तम ॥ त्रैलोक्यजनितं पापं भुक्तं तेन न संशयः ॥
 ब्रह्मघ्नश्च सुरापश्च गोवधः स्त्रीवधोऽपि वा ॥ न लोको मुनिशार्दूलजयंती वि-
 मुखस्य च ॥ येन कुर्वति जानंतः कृष्णजन्माष्टमीव्रतम् ॥ ते भवंति महाप्रा-
 ज्ञव्यालामहतिकानने ॥ श्रावणे बहुले पक्षे कृष्णजन्माष्टमीव्रतम् ॥ न करो-
 तिनरो यस्तु स भवेत्क्रूरराक्षसः ॥ न करोति यदा विष्णोर्जयंती संभवं व्रतम् ॥
 ॥ यमस्य वशमापन्नः सह तेनारकीव्यथाम् ॥ अतीतानां गतं तेन कुलमेको-
 त्तरं शतम् ॥ पातितं नरके घोरयोभुंक्ते कृष्णवासर इत्यादि वाक्यैर्जन्माष्ट-
 म्यां भोजने महादोषः श्रूयते ॥ उपवासे महाफलसंबंधश्च ॥ तदुक्तं विष्णु-
 रहस्ये ॥ प्राजापत्यर्क्षसंयुक्ता कृष्णानभसि चाष्टमी ॥ मुहूर्तमपि ल-
 भ्येत सोपोष्यासामहाफलेति ॥ भविष्योत्तरेपि ॥ प्रतिवर्षविधाने-
 न मद्भक्तो धर्मनंदन ॥ नरो वाप्यथ वानारी यथोक्तं फलमाप्नुयात् ॥
 पुत्रसंतानमारोग्यं सौभाग्यमतुलं लभेत् ॥ इह धर्मरतिभूत्वा मृतो-
 वैकुण्ठमाप्नुयात् ॥ तत्रादिव्यविमानेन वर्षलक्षं युधिष्ठिर ॥ भो-
 गान्नानाविधान्भुक्त्वा पुण्यशेषादिहागतः ॥ सर्वकामसमृद्धे तु स-
 र्वासुखविवर्जिते ॥ सर्वधर्मयुते पार्थ सर्वगो कुलसंयुते ॥ कुलेनृपव-
 रिष्ठानां जायते त्रिदशोपमः ॥ यस्मिन्सदैव देशे तु लिखितं वापटार्पि-
 तम् ॥ समजन्मदिनं पुण्यं सर्वालंकारशोभितम् ॥ पूज्यते पांडवश्चे-
 ष्टजनैरुत्सवसंयुतैः ॥ परचक्रभयं तत्र न कदाचिद्भवेन्नृप ॥ पर्ज-
 न्यः कालवर्षा स्यादीति भ्योनभयं भवेत् ॥ गृहे वा पूज्यते यस्मिन् देव-
 कयाश्चरितं मम ॥ तत्र सर्वसमृद्धिः स्यान्नोपसर्गादिकं भयमिति ॥ तथा-
 स्कंदपुराणे ॥ व्रतेनाराध्यदेवेशं देवकीसहितं हरिम् ॥ त्यक्त्वा यम-
 पथं चोरं याति विष्णोः परं पदम् ॥ जन्माष्टमीव्रतं ये वै प्रकुर्वन्ति नरोत्तमाः ॥
 कारयंत्यथवा लोकां लक्ष्मीस्तेषां सदा स्थिरा ॥ स्मरणं वा सुदेवस्य मृत्यु-
 काले भवेन्मुने ॥ सिद्धयंति सर्वकार्याणि कृते जन्माष्टमीव्रत इत्यादि वा-
 क्यैः सोपवासव्रतकरणे ऐहिकामुष्मिकादिमहाफलश्रवणाच्च सर्वैरेवात्रो-

पवासव्रतं कार्यम् ॥ तच्च व्रतं कीदृश्यामष्टम्यां क्रियत इतीदानीं विचार्यते ।
 सा च जन्माष्टमी शुद्धा विद्धा भेदेन षोडशप्रकारा ॥ तत्र शुद्धाया अष्टौ भे-
 दाः ॥ यथा ॥ शुद्धा समान्यूनानाधिका चेति त्रिधा ॥ तत्र शुद्धा समारोहिणी
 सहिता तद्रहिता चेति द्विविधा ॥ शुद्धान्यूनानपिरोहिणी सहिता तद्रहिता चे-
 ति द्विविधा ॥ शुद्धाधिका तु पूर्वदिन एव रोहिणी सहिता परदिन एव रो-
 हिणी सहिता उभयत्रोहिणी सहिता उभयत्रोहिणीरहिता चेति चतु-
 र्विधा ॥ एवं शुद्धाष्टविधा ॥ एवं विद्धा समापि रोहिणी सहिता तद्रहिता चे-
 ति द्विविधा ॥ विद्धन्यूनानपिरोहिणी सहिता तद्रहिता चेति द्विविधा विद्धा
 धिका तु पूर्वदिन एव रोहिणी सहिता परदिन एव रोहिणी सहिता उभ-
 यत्रोहिणी सहिता उभयत्रोहिणीरहितेति चतुर्धा ॥ एवं वि-
 द्धाष्टविधा ॥ उभयेषां शुद्धा विद्धा भेदानां मेलने षोडशविधा भवन्ति ॥
 द्वावन्याववांतरभेदौ ॥ यथा ॥ अर्द्धरात्रे रोहिणी युक्ता जन्माष्टमी
 जयन्त्येका ॥ द्वितीयानवम्यां रोहिण्या बुधवारसोमवारयोरन्यतमे-
 नच युक्ता ॥ एवमष्टादशप्रकारा जन्माष्टमी ॥ तत्र शुद्धसमा शुद्धन्य-
 ना विद्धसमा विद्धन्यूनानाचरोहिणी सहितारोहिणीरहितायासैवोपोष्या ॥
 द्वितीयदिने अष्टम्या अभावात् ॥ एतेष्वष्टसु भेदेष्वविवादः ॥ तत्र
 रोहिणी सहितत्वं मुहूर्तमात्रेणापि ग्राह्यम् ॥ तदुक्तम् ॥ प्राजापत्यक्षंसंयु-
 क्ता कृष्णानभसि चाष्टमी ॥ मुहूर्तमपिलभ्येत सोपोष्या सामहाफलेति ॥
 नभसीति चांद्रमासाभिप्रायेण ॥ शुद्धाधिकापि योभयत्रोहिणी
 रहिता तस्यां संपूर्णायामुपवासं कृत्वा द्वितीये हित्तिथ्यंते पारणं कुर्यात् ॥
 ॥ तदुक्तम् ॥ तिथिनक्षत्रनियमेति तिथिभांते च पारणम् ॥ अतोऽन्य-
 था पारणे तु व्रतभंगमवाप्नुयादिति ॥ अथ या शुद्धाधिका पूर्वदिने पर-
 दिने रोहिणी युक्ता सैवोपोष्या ॥ तदुक्तं विष्णुरहस्ये ॥ मुहूर्तम-
 प्यहोरात्रे यस्मिन् युक्तं तुल्यते ॥ अष्टम्यां रोहिणी ऋक्षं तां सुपुण्यामु-
 पावसेदिति ॥ या शुद्धाधिकोभयत्रोहिणी युक्ता तां संपूर्णामुपोष्या द्वि-

तीयदिनेतिथिनक्षत्रवियोगेपारणंकुर्यात् ॥ तदुक्तम् ॥ रोहिणीसंयु-
ताचेयंविद्वद्भिःसमुपोषिता॥वियोगेपारणंकुर्युर्मुनयोब्रह्मवादिनइति ॥
तथा॥सांयोगिकेव्रतेप्राप्तेयत्रैकोपिनयुज्यते ॥ तत्रैवपारणंकुर्यादेवंवेद-
विदोविदुरिति॥तथाच॥भांतेकुर्यात्तिथेर्वापिशस्तंभारतपारणमिति॥
अथविद्धाधिकायोभयत्ररोहिणिरहितातस्यांविद्धायामेवोपोष्यतिथ्यं-
तेपारणंकुर्वीत ॥ तदुक्तम् ॥ कृष्णाष्टमीस्कंदपष्ठीशिवरात्रिश्चतुर्द-
शी ॥ एताःपूर्वयुताः कार्यास्तिथ्यंतेपारणंभवेदिति ॥ निगमेऽपि ॥
पूर्वविद्धासुतिथिषुभेषुचश्रवणंविना ॥ उपोष्यविधिवत्कुर्यात्तत्तदंतेतु-
पारणमिति ॥ विद्धाधिकापिपूर्वदिनेवायस्मिन्नोहिणीसहितासै-
वोपोष्या ॥ तदुक्तम् ॥ मुहूर्तमप्यहोरात्रेयस्मिन्युक्तंतुलभ्यते ॥
अष्टम्यारोहिणीऋक्षंतांसुपुण्यामुपावसेदिति ॥ यापुनर्विद्धाधिकोभय-
त्ररोहिणीसहितातांपूर्वामेवोपोष्यतिथ्यंतेपारणंकुर्यात् ॥ तदुक्तं
ब्रह्मवैवर्ते॥कार्याविद्धापिसप्तम्यारोहिणीसहिताष्टमीति ॥अत्राष्टम्यंते
पारणंकार्यंरोहिण्यंतोनापेक्षितः ॥ भांतेपारणविधानस्यरोहिणीश्र-
वणव्यतिरिक्तनक्षत्रविषयत्वात् ॥तदुक्तम्॥ याःकाश्चित्तिथयःपुण्याः
प्रोक्तानक्षत्रसंयुताः ॥ ऋक्षांतेपारणंकुर्याद्विनाश्रवणरोहिणीमिति ॥
ननुयदापूर्वविद्धोपवासेपरदिनेर्द्धरात्रेतदूर्ध्ववातिथ्यंतोभवति ॥ तदा
महानिशायांभोजननिषेधात् द्वितीयदिनेप्युपवासःप्रसज्येत सचन-
युक्तः॥पारणस्यचपारयातिकर्मत्वेनव्रतमितिसमाप्त्यर्थत्वात्तदभावेपू-
र्वव्रतस्यापरिसमाप्तिरेवस्यादितिचेत्॥सत्यम्॥ तिथिभांतकालःपार-
णस्यांगंपारणमंगि॥नह्यंगाभावेगिनएवलोपइतिप्रसिद्धिरस्ति॥अतश्च
तिथ्यंताभावेपिदेवैवपारणंकार्यम् ॥तदुक्तम् ॥ तिथ्यृक्षयोर्यदोच्छेदो-
नक्षत्रांतेमथापिवा॥अर्धरात्रेऽथवाकुर्यात्पारणंत्वपरेहनीत्यस्यायमर्थः
तिथ्यृक्षयोश्छेदेनक्षत्रांतेवापारणंकुर्यात् ॥ अथवायद्यर्धरात्रेतिथिभां-
तःस्यात्तदापरेऽहनिदिवसएवपारणं कुर्यात् ॥ दिवसपारणंचसर्वो

पवाससाधारणम् ॥ तदुक्तम् ॥ सर्वेष्वेवोपवासेषु दिवा पारणमिष्यत इति ॥
 ॥ तथा ॥ तिथ्यन्ते वोत्सवांते वा त्रती कुर्वीत पारणमिति ॥ अतश्च
 यदा भोजनानिषिद्धे काले तिथिभांतो भवति तदा तत्रैव पारणं कार्यम् ॥ अ-
 न्यथोत्सवांते एव पारणं कार्यमित्यलमिति प्रपञ्चेन ॥ ननु सप्तमी विद्धा-
 यामष्टम्यामुभयत्रोहिणीयुक्तायां द्वितीयाष्टम्या एवाष्टयामिकत्वेन प्रा-
 शस्त्याभिधानात् पूर्वविद्धोपवासविरोध इति चेत् ॥ यथा ॥ सप्तमीसं-
 युताष्टम्यां भूत्वा ऋक्षं द्विजोत्तम ॥ प्राजापत्यं द्वितीयेऽहिमुहूर्तांर्द्धभ-
 वेद्यदि ॥ तदाष्टयामिकं ज्ञेयं प्रोक्तं व्यासादिभिः पुरेति ॥ सत्यम् ॥
 एतद्वचनं नोपवासविषयम् ॥ उपवासशब्दाभावात् ॥ किंतु ॥ पूर्वदिन उपो-
 ष्यद्वितीयदिनविहितस्य पारणस्यांगत्वेन विधीयमानं ब्राह्मणभोजन-
 दक्षिणादिकं रोहिण्यष्टम्यतिक्रमेणापि संपूर्णत्वाभिधानेन रोहिण्यष्टम्यो-
 रेव कृतं स्यादिति महाफलत्वं बोधयति ॥ अथ शुद्धाविद्धावायाष्टमी अ-
 र्द्धरात्रे रोहिणीयुक्ता सा जयंतीत्युच्यते ॥ तदुक्तम् ॥ अर्द्धरात्रे तु रोहि-
 ण्यां यदा कृष्णाष्टमी भवेत् ॥ तस्यामभ्यर्चनं शौरेर्हति पापं त्रिजन्मजम् ॥
 सोपवासो हरेः पूजां कृत्वा तत्र न सीदति ॥ तथाच ॥ रोहिणीस-
 हिता कृष्णमासि भाद्रपदेष्टमी ॥ अर्द्धरात्रादधः साहिकलामात्रायदा-
 भवेत् ॥ तत्र जातो जगन्नाथः कौस्तुभी हरिरव्ययः ॥ तमेवोपवसेत्का-
 लं कुर्यात्तत्रैव जागरम् ॥ अर्द्धरात्रे तु योगः स्यात्तारापत्युदेयसति ॥ ज-
 यंती नाम सारात्रिस्तत्र जातो जनार्दनः ॥ नियतात्मा शुचिः स्नात्वा पू-
 जां तत्र प्रवर्तयेदिति ॥ अत्र भाद्रपद इति कृष्णप्रतिपदादिमासाभिप्रा-
 यम् ॥ मार्कण्डेयोऽपि ॥ प्राजापत्येन संयुक्ता कृष्णानभसि चाष्टमी ॥
 जयंती नाम सा प्रोक्ता सा ह्युपोष्या महाफलेति ॥ इयं पूर्वदिने परदिने-
 वायत्रैव अर्द्धरात्रे रोहिणीयोगः सैवोपोष्या ॥ यदा तु दिनवृद्ध्या दिनद्वयेऽ-
 प्यर्द्धरात्रे रोहिणीयोगस्तदा तूत्तरैवोपोष्या ॥ तदुक्तम् ॥ वर्जनीया प्रयत्ने-
 न सप्तमी संयुताष्टमी ॥ स ऋक्षापि न कर्त्तव्या सप्तमी स हिताष्टमी ॥

यदातुसूर्योदयेस्वल्पाप्यष्टमीसाचरोहिणीयुक्ताउपरि सकलानवमीबु
धवारणसोमवारणवाभवतिसामुक्तिदा॥संपूर्णमष्टमीपरित्यज्यसैवस्व
ल्पाप्युपोष्या ॥ तदुक्तं पद्मपुराणे ॥ उदयेचाष्टमीकिंचित्सकलान
वमीयदि ॥ भवेत्तुबुधसंयुक्ताप्राजापत्यर्क्षसंयुता ॥ अपिवर्षशतेनाऽ
पिलभ्यतेवानवाविभोइति ॥ तथाच ॥ प्रेतयोनिगतानांचप्रेतत्वंना
शितंनरैः ॥ यैःकृताश्रावणमासिअष्टमीरोहिणीयुता ॥ किंपुनर्बुध
वारणसोमेनापिविशेषतः ॥ किंपुनर्नवमीयुक्ताकुलकोट्यास्तुमुक्तिदे
ति॥ ॥ इति श्रीकृष्णजन्माष्टमीनिर्णयः ॥ ॥ अथभाद्रपदशुक्लाष्टमी
निर्णीयते ॥सैवदूर्वाष्टमी॥साशुक्लापिपूर्वविद्धैवग्राह्या॥ तदुक्तम् ॥श्रा
वणीदुर्गनवमीदूर्वाचैवहुताशनी॥ पूर्वविद्धातुकर्त्तव्याशिवरात्रिर्वलेदि
नमिति॥ अस्यांपूर्वविद्धायांज्येष्ठामूलनक्षत्ररहितायांसिंहस्थेसवितर्य
गस्त्यानुदयेदूर्वामभ्यर्च्यानग्निपक्वमन्नंभोक्तव्यम् ॥ एवंकृतेनारीसप्त
जन्मानिपतिपुत्रविरहंनाप्नुयात् ॥ उक्तवैपरीत्येमहादोषः ॥ तदुक्तं पु
राणसमुच्चये ॥ शुक्लाष्टमीतिथिर्यातुमासिभाद्रपदेभवेत् ॥ दूर्वाष्टमीतु
साज्ञेयानोत्तरासाविधीयतइति ॥ तथा ॥ प्राप्तेभाद्रपदेमासिशुक्लाष्ट
म्यांचभारत ॥ दूर्वामभ्यर्चयेद्भक्त्याज्येष्ठामूलं चवर्जयेदिति ॥
तथाज्येष्ठायांपूजनेदोषश्च ॥ ऐंद्रक्षेपूजितादूर्वाहंत्यपत्यानिनान्यथे
ति ॥ अथदूर्वायाअपूजनेदोषश्चपुराणसमुच्चयएवोक्तः ॥ यानपूजय
तेदूर्वामोहादिहयथाविधि ॥ त्रीणिजन्मानिवैधव्यंलभतेनात्रसंशयः ॥
तस्मात्संपूजनीयासाप्रतिवर्षवधूजनैः ॥ सुखसंतानजननीभर्तुःसौ
ख्यकरीसदेति ॥ स्कंदपुराणेऽपि॥ शुक्लेभाद्रपदेमासिदूर्वासंज्ञातथाष्ट
मी॥ सिंहेऽकैसाचकर्त्तव्यानकन्यास्थेकदाचन॥सिंहस्थेसोत्तमासूर्येऽ
नुदितेमुनिसत्तम॥अगस्त्यउदितेपूजायांदोषश्चतत्रैवोक्तः ॥ अगस्त्य
उदितेतातपूजयेदमृतोद्भवाम्॥वैधव्यंपुत्रशोकंचदशजन्मानिपंचच ॥
तथा ॥ दूर्वाष्टमीसदात्याज्याज्येष्ठमूलर्क्षसंयुता ॥ परविद्धातथाकृ

ष्णामुनिःशातातपोऽब्रवीदिति॥ननुयानपूजयतेमोहादित्यादिनाप्रति
वर्षदूर्वायाअपूजनेवैधव्यादिदोषोऽभिहितः॥ यदापुनर्ज्येष्ठादिविरहोन
संभवतितदाकिंकार्यमितिचेत् ॥ सत्यम् ॥ तदादूर्वामभ्यर्च्यैकभ
क्तंकार्यम् ॥तदुक्तम्॥ कर्त्तव्याचैकभक्तेनज्येष्ठामूलंयदाभवेत्॥ दूर्वा
मभ्यर्चयेद्भक्तयानबंध्यंदिवसंनयेदिति ॥ अतएवयदाज्येष्ठामूलेनभ
वतस्तदाग्निपक्वनाश्रीयादितिगम्यते ॥ दूर्वापूजामध्यादुपरिकर्त्त
व्या ॥ तदुक्तम् ॥ मुहूर्त्तरौहिणेऽष्टम्यांपूर्वावायदिवापरा ॥ दूर्वाष्टमीतु
साकार्याज्येष्ठामूलंचवर्जयेदिति ॥ रौहिणोनवमोमुहूर्त्तः ॥ परविद्धा
निषेधेऽपियदिवापरेतिपरविद्धाविधानंपूर्वस्यांकर्मकालव्यापिन्यांपरा
पिकार्यैतिज्ञापनार्थम् ॥ ॥इतिदूर्वाष्टमीनिर्णयः॥ ॥अथभाद्रपदशुक्ला
ष्टमीज्येष्ठानक्षत्रयुक्ताकेवलावाज्येष्ठाष्टमीत्युच्यते ॥ अत्रज्येष्ठादेवींपू
जयेत् ॥ तदुक्तंकालादर्शं ॥ भाद्रेशुक्लाष्टमीज्येष्ठानक्षत्रेणसम
न्विता ॥ महतीकीर्त्तितातस्यांज्येष्ठादेवींप्रपूजयेत् ॥ उपहारैर्बहुवि
धैरलक्ष्मीविनिवृत्तयइति ॥ लिंगपुराणेऽपि ॥ कन्याकैयाष्टमीशुक्ला
ज्येष्ठक्षेमहतीस्मृता ॥ अलक्ष्मीपरिहारायज्येष्ठांतत्रप्रपूजयेदिति ॥
पूजामंत्रश्च ॥ ज्येष्ठायैतेनमस्तुभ्यंश्रेष्ठायैतेनमोनमः ॥ शर्वायैतेनम
स्तुभ्यंशांकयैतेनमोनमइति ॥ प्रतिवर्षक्रियमाणंज्येष्ठाव्रतंनक्षत्राभा
वेतिथावेवकार्यम् ॥ यज्येष्ठानक्षत्रयुक्तायांस्यांकस्यांचित्तिथौनक्ष
त्रप्राधान्येनकेवलंव्रतंक्रियतेतत्केवलनक्षत्रएवकार्यम् ॥ तदुक्तंमत्स्य
पुराणे ॥ प्रत्याब्दिकंतथाउक्तंयज्येष्ठादैवतंव्रतम् ॥ प्रतिज्येष्ठाव्रतंयच्च
विहितंकेवलोडुनि ॥ तिथावेवाचरेदाद्यंद्वितीयंकेवलर्क्षतइति ॥ ऋक्ष
तऋक्षे ॥ तसिप्रत्ययांतः ॥ ॥इतिज्येष्ठाव्रतम् ॥ ॥ अथाश्विनेमासि
कृष्णपक्षाष्टम्यांदोषचतुष्टयरहितायांमहालक्ष्मीव्रतंकार्यम् ॥ तच्चचं
द्रोदयकालव्यापिन्यामेव चंद्रोदयएवपूजाध्यादिविधानात् ॥ हस्तप्रां
तदलस्थेसूर्यैतद्भतंसमापयेत् ॥ तदुक्तंपुराणसमुच्चये ॥ कन्यागतेऽ

कैप्रारभ्यकर्त्तव्यं न श्रियोर्चनम् ॥ हस्तप्रातदलस्थे कैतद्व्रतं न समापये
दिति ॥ ब्रह्मांडपुराणेऽपि ॥ सप्तमीपुष्यसंयुक्ताकर्त्तव्या चाश्विनाष्टमी ॥
दुर्गोत्सवे सिते पक्षे बहुलेश्च त्रितेशु भेद इति ॥ अत्र सप्तमीपुष्यसंयुक्तेति बहु
लाष्टम्या एव विशेषणम् ॥ सिताष्टम्यां पुष्यनक्षत्रासंभवात् ॥ आश्विनसि
ताष्टम्यां दुर्गोत्सवः कार्य इत्येतावन्मात्रं विधीयते ॥ तथाच ॥ अ
द्धरात्रमतिक्रम्य वर्तते योत्तरातिथिः ॥ तदा तस्यां तिथौ कार्यं महाल
क्ष्मीव्रतं शुभमिति ॥ दोषचतुष्टयवर्जनं च पुराणसमुच्चये प्रोक्तम् ॥ पूजनी
या गृहस्थेन अष्टमीप्रावृषि श्रियः ॥ दोषैश्चतुर्भिः संत्यक्ता सर्वसंपत्करी
तिथिरिति ॥ दोषाश्च तत्रैवोक्ताः ॥ पुत्रसौभाग्यराज्यायुर्नाशिनी सा प्र
कीर्तिता ॥ तस्मात्सर्वप्रयत्नेन त्याज्या कन्यागतेरवौ ॥ विशेषेण प
रित्याज्या नवमीदूषिता यदीति ॥ अत्र कन्यागतेरवौ निषेधो व्रतप्रारंभ
विषयः ॥ तथाच ॥ त्रिदिने चावमे चैव अष्टमी नोपवासयेत् ॥ पुत्रहान
वमीविद्धा स्वग्नीहस्तार्कगेरवौ ॥ धर्मग्नी त्रिदिने प्रोक्ता त्याज्या चैषावमेऽ
पिसेति ॥ स्वंद्रव्यं हंतीति स्वग्नी ॥ नवमीविधः रवेर्हस्तोत्तरद
लगतं त्रिदिनमवमं चेति दोषचतुष्टयम् ॥ त्रिदिनावमदिनयोर्लेक्षणं
चरत्नमालायामुक्तम् ॥ यत्रैकः स्पृशति तिथि त्रयावसानं वारश्चैव द्रवम
दिनं तदुक्तमाद्यैः ॥ यास्पृशाद्भवाति तिथि त्रयस्य चाह्नां स्त्रिद्युस्पृक्क
थितमिदं द्रव्यं चनेष्टमिति ॥ एतदोषवर्जनमुपक्रमोद्यापनयोरेव प्रायेण ज्ञे
यम् ॥ अन्यथा षोडशवर्षसाध्यस्य व्रतस्यांतरासंभवेऽकरणं प्रसज्ये
त ॥ अतः सति संभवे दोषवर्जनं न तु नियमेन ॥ तथाचोक्तम् ॥
श्रियोर्चनं भाद्रपदे सिताष्टमीं प्रारभ्य कन्यार्धगतेन सूर्ये ॥ समापयेत्तत्र
तिथौ च यावत्सूर्यस्य पूर्वाद्धगतो युवत्या इति ॥ नवमीविधनिषेधोपि
परदिने चंद्रोदयादर्वाग्ज्ञेयः ॥ चंद्रोदयादूर्ध्वं त्रिमुहूर्तव्यापित्वे तूत्तरैव नव
मीविद्धापिकार्या ॥ तदुक्तम् ॥ पूर्वावापरविद्धावाग्राह्या चंद्रोदये सदा ॥ त्रि
मुहूर्तापि सा पूज्या परतश्चोर्ध्वगामिनीति ॥ चंद्रोदयादूर्ध्वगामिनी त्रिमुहूर्
ताष्टमी चेत्तदा पराकार्या न चेत्पूर्वेत्यर्थः ॥ इति महालक्ष्मीव्रतनिर्णयः ॥

अथाश्विनेमासिशुक्लामहाष्टमीनिर्णीयते॥ साचनवमीयुक्तैवदुर्गोत्सवो
 पवासादिषुग्राह्या॥तदुक्तंवसुरंध्रयोरिति॥तथा ॥नाष्टमीसप्तमीयुक्तास
 प्तमीनाष्टमीयुता॥नवम्यासहकार्यास्यादष्टमीसर्वदाबुधैरिति॥ तथाच
 ॥अष्टमीनवमीयुग्मेमहोत्साहोमहोत्सवइति ॥तथाच॥ अष्टम्यांचनव
 म्यांचजगन्मातरमंबिकाम्॥पूजयित्वाऽऽश्विनेमासिविशोकोजायतेनर
 इत्यादिभिर्वाक्यैर्नवमीयुक्तायाएवप्राशस्त्याभिधानात् ॥ सप्तमीयुक्ता
 तुसतिसंभवेसर्वथावर्जनीया॥अत्रमहादोषश्रवणात् ॥ यथा ॥ पुत्रान्हं
 तिपशून्हंतिहंतिराष्टंसराजकम् ॥ हंतिजातानजातांश्चसप्तमीसहिता
 ष्टमी ॥तस्मात्सर्वप्रयत्नेनसप्तमीवेधसंयुता ॥ वर्जनीयाष्टमीपार्थभुवो
 राष्ट्रमभीप्सुभिरिति ॥ तथाच ॥ सप्तमीशल्यसंविद्धावर्जनीयासदाष्ट
 मी ॥ स्तोकापिसातिथिःपुण्यायस्यांसूर्योदयोभवेदिति ॥ भोजराजी
 ये ॥ भीमपराक्रमेपि॥नदिवाननिशापिचविष्टिहतानशुभाखलुसप्त
 मिकोपहता ॥यदिचाष्टमिशेषभवानवमीअमरैरपिपूज्यतमानवमीति
 ॥ इयंनवम्याभौमवारेणचयुक्ताप्रशस्ततरा ॥ यदुक्तम् ॥ अष्टम्या
 मुदितेसूर्येदिनातेनवमीभवेत् ॥ कुजवारोभवेत्तत्रपूजनीयाप्रयत्न
 तइति ॥ इयमष्टमीमूलनक्षत्रेणपूर्वाषाढानक्षत्रेणवायुक्तामहानवमी
 प्रोक्ता ॥ यथोक्तम् ॥ आश्वयुक्शुक्लपक्षेतुयाष्टमीमूलसंयुता ॥ यापू
 र्वाषाढयासार्द्धमृक्षद्वययुताथवा ॥ सामहानवमीज्ञेयात्रैलोक्योपिसुदु
 र्लभा ॥ तथाच ॥ कन्यागतेसवितरिशुक्लपक्षेऽष्टमीतुया ॥ मूलनक्षत्र
 संयुक्तासामहानवमीस्मृतेति ॥ मूलनक्षत्रयुक्तापिसप्तमीलेशसहिताचे
 तर्हिदुष्टैव ॥ यदुक्तं दुर्गोत्सवे ॥ मूलेनापिहिसंयुक्तासदात्याज्याऽ
 ष्टमीबुधैः ॥ लेशमात्रेणसप्तम्याअपिस्याद्यदिदूषितेति ॥ नवमी
 युतायाःप्राशस्त्यंदेवीपुराणेप्रोक्तम् ॥ संतर्जयंतीहुंकारैःखड्गोद्यत
 परायणा ॥ नवम्यांपूजितादेवीददात्यानंदजंफलम् ॥ सापुण्यासा
 पवित्राचसाधर्म्यासुखदायिनी ॥ तस्यांसंपूजनीयातुचामुंडामुंडमालि

नीति ॥ तथाच ॥ मूलपूर्वाषाढयोरेवंपूजाप्रशस्ता ॥ उत्तराषाढा
यांतुनिषिद्धा ॥ तदुक्तंरूपनारायणीये ॥ मूलेप्रपूजयेद्देवीं तथासलिलदै
वते ॥ वैश्वदेवेतुनक्षत्रेपूजितादुःखदाभवेदिति ॥ उत्तराषाढायांतु
निषेधश्चसतिसंभवेज्ञेयः ॥ तदुक्तंदुर्गोत्सवे ॥ मूलाभावेतुकर्तव्या
अष्टमीतोयसंयुता ॥ विश्वयुक्तापिकर्तव्याअष्टमीनवमीयुतेति ॥ तथा
च ॥ प्रतिपद्यांहरत्स्वङ्गद्वितीयायांधृतंधनुः ॥ तृतीयायांकरेचक्रं
चतुर्थ्यांचर्मनिर्मलम् ॥ पंचम्यामाददेशूलंषष्ठ्यांतुपरशुंतथा ॥ गदां
विभर्तिसप्तम्यामष्टम्यांशक्तिमुत्तमाम् ॥ नवमींचसदादेव्यामूर्तिर्दैत्य
विनाशिनी ॥ अतएवहिपूज्यासाअष्टमीनवमीयुतेति ॥ अत्रैवग्रथांतरेवि
शेषोक्तः ॥ यथा ॥ मूलेनागमनंदेव्याः पूर्वाषाढासुपूजनम् ॥ उत्त
रासुबलिंदद्याच्छ्रवणेचापराजितेति ॥ एवंनवमीयुक्ताष्टम्यांदेवींसंपू
ज्योदयव्यापिन्यांनवम्यांबलिंदद्यात् ॥ तदुक्तंदेवीपुराणे ॥ सूर्योदयेपरं
रिक्तापूर्णास्यादपरायादि ॥ बलिदानंप्रकर्तव्यंतत्रदेशशुभावहम् ॥
बलिदानेकृतेऽष्टम्यांपुत्रभंगोभवेन्नृपेति ॥ तथाच ॥ अष्टम्यामुदिते
सूर्येदिनातेनवमीभवेत् ॥ प्रभातेबलिदानेचकियन्मात्रापिलभ्यते ॥
नवम्यांतत्रसंपूज्यादुर्गादुर्गविनाशिनी ॥ नन्वत्रविरुद्धानिवाक्यानि
श्रूयंते ॥ यथा ॥ अहंभद्राचभद्राहंनावयोरंतरंक्रचित् ॥ सर्वसिद्धिं
प्रदास्यामिभद्रायामर्चिताप्यहम् ॥ भद्रायाभद्रकाल्याश्चमध्येस्याद
र्चनक्रिया ॥ तस्माद्वैसप्तमीविद्धाकार्यादुर्गाष्टमीबुधैरिति ॥ तथा ॥
विष्टित्यक्त्वामहाष्टम्यांममपूजांकरोतिथः ॥ तस्यपूजाफलंनस्यात्ते
नाहमवमानितेत्यादिभिर्वाक्यैः सप्तमीविद्धायामेवदुर्गोत्सवविधाना
द्विरोधइतिचेत् ॥ सत्यम् ॥ याष्टमीसप्तमीविद्धासतीद्वितीयदिने
तिथिक्षयवशान्नवर्धयतेतद्विषयत्वात्पूर्वविद्धाविधायकवाक्यानाम् ॥
तदुक्तंस्मृतिसंग्रहे ॥ यदासूर्योदयेनस्यान्नवमीचापरेहनि ॥ तदाष्टमीं

प्रकुर्वीतसप्तम्यासहितां नृपेति ॥ तथाचदुर्गोत्सवे ॥ उत्तरास्तिथयो
यत्रक्षयंयांतिनराधिप ॥ पूर्वाष्टमीतदाकुर्यादन्यथात्वशुभंभवेदिति ॥
यानिपुनः सप्तम्यामुदितेसूर्येपरतोयाष्टमीभवेत् ॥ तत्रदुर्गोत्सवंकु
र्यान्नकुर्यादपरेहनि ॥ यदाष्टमीतुसंप्राप्यअस्तंयातिदिवाकरः ॥ तत्र
दुर्गोत्सवंकुर्यान्नकुर्यादपरेहनि ॥ दुर्भिक्षंतत्रजानीयान्नवम्यांयत्रपूज्यतइ
त्यादीनि नवमीयुक्ताष्टमीनिषेधकवाक्यानि ॥ तानिकृष्णपक्षनवमीवि
हितेदेवीप्रबोधविषयाणि तदंगत्वेनकृष्णाष्टम्यां क्रियमाणदेवीपूजावि
षयाणि ॥ कृष्णपक्षेष्टमीचैवकृष्णपक्षेचतुर्दशीत्यादिवाक्यैःकृष्णाष्ट
म्याःपूर्वविद्धायाएवप्राशस्त्यविधानात् ॥ कृष्णपक्षनवम्यांदेवीप्रबोध
नमष्टम्यांदेवीपूजनंचदेवीपुराणएवोक्तम् ॥ यथा ॥ कन्यायांकृष्णपक्षे
तुपूजयित्वाद्र्भेऽपिवा ॥ नवम्यांबोधयेद्देवीगीतवादित्रनिःस्वनैरिति ॥
अत्रपूजयित्वेतिपूजनक्रियायाःसमानकर्तृकायाःपूर्वकालइतिक्त्वाप्र
त्ययस्यनवम्यांप्रबोधयेदितिबोधनक्रियाकालान्नवमीरूपात्पूर्वकाले
नवमीरूपात्पूर्वकालेष्टमीरूपविधानात् ॥ क्त्वाप्रत्ययसामर्थ्यादेवाष्ट
म्यांपूजानिश्चीयते ॥ आर्द्रभेपिवेत्यार्द्रानक्षत्रसहयोगाभिधानात् ॥
आर्द्रानक्षत्रस्यचाष्टम्यामेवसंभवादष्टम्यांपूजा नवम्यांप्रबोधइत्यर्थः
सिद्धोभवति ॥ एवमन्यान्यप्येवंविधानिवाक्यानिउक्तविषयएवयोज्या
नीत्यविरोध ॥ किंचः ॥ अष्टमीद्वयेपिपूजनमविशेषेणदेवीमाहात्म्ये
प्रोक्तम् ॥ यथा ॥ अष्टम्यांचचतुर्दश्यांनवम्यांचैकचेतसः ॥
स्तोष्यंतिचैवयेभक्त्यामममाहात्म्यमुत्तममिति ॥ अत्राष्टम्यामित्यवि
शेषेणाष्टम्यामुपादानात्स्तोत्रपाठस्यचपूजापूर्वकत्वात्कृष्णाष्टम्या-
मपिदेवीपूजादेवीमाहात्म्यस्तोत्रपाठश्चप्राप्तः ॥ अतश्चविरुद्धवाक्या
निकृष्णपक्षाष्टमीविषयाण्येवेत्यलमतिप्रपंचेन ॥ दुर्गोत्सवरूपनारा
यणभोजराजीयादिनीर्णयग्रंथेष्वेतान्यांतरालिककृतानिस्मृतिविरुद्ध
त्वादनादरणीयानीत्युक्तम् ॥ ननुरूपनारायणीयभोजराजीयादिवा

क्येभ्योविश्वरूपानिवंधलिखितमुनिवचनानां वैशिष्ट्यात्प्रागल्भ्यमिति चेत् ॥ न ॥ तत्र तेषां वचनानां मुनिप्रणीतत्वमेव संदिग्धम् ॥ यदितानि मुनिवचनानि स्युस्तर्हि वचनानीव तत्प्रणेतृमुनीनां नामापिलिख्येत ॥ नच लिखितमितितेषां मुनिप्रणीतत्वे संदेहः ॥ इयं ग्रंथशैली यन्मुनिना मपुरःसरं वचनानि लिख्यन्ते ॥ किंच ॥ संतु वामुनिवचनानि ॥ तथापि न सप्तमीवैधपराणि ॥ तथा हि ॥ महाष्टम्यां श्विने मासि शुक्ला कल्याणकारिणी ॥ सप्तम्यापियुता कार्या मूलेन तु विशेषत इति यद्वचनम् ॥ इदं यत्र सप्तमीविद्धाष्टमीपूर्वदिने परदिने कियन्मात्रापिन वर्धते ॥ सकलानवम्येव तद्विषयम् ॥ किंच ॥ मूलेन तु विशेषत इति मूलयोगवैशिष्ट्यविधिरयम् ॥ सप्तम्यापियुता कार्येति निषिद्धापि सप्तमीयुता मूलेन युता चेत् कार्येति मूलयोगवैशिष्ट्यविधेरर्थवादरूपमित्यपिशब्दात्प्रतीयते ॥ यथा वैश्वदेवे तु नक्षत्रे पूजिता दुःखदा भवेदित्युत्तराषाढायोगं निषिध्य विश्वयुक्तापि कर्तव्या अष्टमी नवमीयुतेति नवमीयुताविधेः प्रशंसार्थं पुनर्विधिः ॥ एवमत्रापि सप्तमीशल्यसंविद्धावर्जनीया सदाष्टमीति सप्तमीविद्धायानिषेधेपि मूलयोगविधेः प्रशंसार्थं पुनर्विधिः ॥ किंच ॥ सप्तमीविद्धाविधिः कृष्णपक्षे सिद्धत्वादनुवाद्यः मूलयोगप्राशस्त्यविधेः सानिध्यस्य सिद्धयर्थमुपदिश्यते ॥ तथा चोक्तं मीमांसैकदेशिना ॥ भूतभव्यसमुच्चारणे भूतं भव्यायोपदिश्यत इति ॥ भूतमनुवाद्यं भव्यं साध्यं तयोः समुच्चारणे सहाभिधाने भूतभव्यसिद्धयर्थमुपदिश्यत इत्यर्थः ॥ तथा च यत्परः शब्दः स शब्दार्थ इत्यनुवाद्यस्य विधेय एव तात्पर्याभिधानात् सप्तमीविद्धाविधेर्मूलयोगवैशिष्ट्यविधिपरत्वमेव न्याय्यम् ॥ न सप्तमीविद्धाविधानार्थत्वम् ॥ यच्च वचनम् ॥ महाष्टम्यां भगवति भद्रायामपि पूजिता ॥ ददाति चायुरारोग्यं यतो भद्रास्वरूपिणीति ॥ अत्रापि भद्राशब्दो न सप्तमीवचनः ॥ किंतु विष्टिकरणवचनः ॥ तत्र संपूर्णाष्टम्यां दिवा विष्टि संभवादि वारात्रिविहिते पूजाद्वये तावदिवा पूजा सकल

कार्यविरुद्धेपिविष्टिकरणेकार्येत्यर्थः ॥ तदतिक्रमणेप्रत्यवायश्रवणात् ॥ यथा ॥ विष्टित्यक्त्वामहाष्टम्यांममपूजांकरोतियः ॥ तस्य पूजाफलंनस्यात्तेनाहमवमानितेति ॥ पूजाद्वयविधानंचपुराणप्रासिद्धं यथाभविष्योत्तरे ॥ तत्राष्टम्यांभद्रकालीदक्षयज्ञविनाशिनी ॥ प्राहुर्भूतामहाघोरायोगिनीकोटिभिःसह ॥ हितार्थपूजनीयासातस्मिन्नहनिमानवैरिति ॥ अत्राहनीतिश्रवणात्दिवापूजाप्रतीयते ॥ तथा निशायांपूजितादेवीवैष्णवीपापनाशिनी ॥ तस्मात्सर्वप्रयत्नेनअष्टम्यांनिशिपूजयेदिति ॥ यत्तुभोजराजीयवचनम् ॥ नदिवाननिशासु चविष्टिहतानचसप्तमिशल्यसमोपहतेति ॥ इदंसप्तमीशल्यनिषेधपरम् ॥ सप्तमीविद्धायाएवदिवारात्रौचविष्टिहतत्वसंभवात् ॥ नकेलं दिवाविष्टिहता ॥ रात्रावपिविष्टिहतानकार्येत्यर्थः ॥ इदंचसंभवाभिप्रायंवेदितव्यम् ॥ अतश्चयान्यन्यान्यप्येवंविधानिवाक्यानि तान्युक्तविषयेष्वेवयोजनीयानीति ॥ नकिंचिद्विश्वरूपवाक्यानांवैशिष्ट्यम् ॥ रूपनारायणादिभिरष्टमीसामान्यनिर्णयवाक्यान्वेवल्लिखितानि नमहाष्टमीविशेषनिर्णयवाक्यानीतिचनाशंकनीयम् ॥ यतः ॥ आश्वयुक्शुक्लपक्षेतुयाष्टमीमूलसंयुतेति ॥ कन्यागतेसवितरिशुक्लपक्षेष्टमीतुयेति ॥ तथा ॥ मूलेनापिहिसंयुक्तासदात्याज्याष्टमीबुधैः ॥ लेशमात्रेणसप्तम्याअपिस्याद्यदिदूषितेति ॥ इत्यादिवाक्यानितत्रैवल्लिखितानि तानिनसामान्यनिर्णयपराणि ॥ आश्वयुजीति कन्यागतइति मूलयुक्तेत्यादिविशेषालिङ्गैर्महाष्टम्याएवप्रतिपादनात् ॥ तथा अनंतभट्टीयादिषु महाष्टम्यादिविशेषनिर्णयो नकृत इति चनाशंकनीयम् ॥ तेषांग्रथकर्तृणामियंशैली यत्रसामान्यनिर्णयेनैवविशेषनिर्णयोदीपोत्सवमहाष्टम्यादिषुसतुनप्रपंचितः ॥ तत्रतुनसामान्येनविशेषसिद्धिः ॥ तत्रजन्माष्टम्यादौविशेषनिर्णयःप्रपंचितइति ॥ अतश्चतदनुक्तःकश्चिद्विशेषोनाधुनिकनिबंधकारैःकृतइति

मंतव्यम् ॥ एवंसतिचिरंतनानंतभट्टादिनिर्णयानांस्मृतिमूलत्वात् ॥
तद्विरुद्धनिर्णयस्त्वप्रामाणिकत्वादुपेक्षणीयइत्यलमतिविस्तरेण ॥ ॥
अथात्रैवकश्चिद्विशेषोलिख्यते ॥ यदुक्तंविश्वरूपनिबंधे ॥ आश्वि
नस्यसितेपक्षेप्रारब्धेनवरात्रके ॥ श्रावसूतेसमुत्पन्नेक्रियाकार्याकथं
बुधैरितिप्रश्ने सूतकंवर्तमानेचेत्तत्रोत्पन्नंयदाभवेत् ॥ देवीपूजाप्रक
र्तव्यापशुयज्ञविधानतः ॥ तत्रनवरात्रेवर्तमानेसूतकंयदोत्पन्नंभवेदि
त्यन्वयः ॥ यथा ॥ सूतकेपूजनंप्रोक्तंदानंचैवविशेषतः ॥ देवीमु
दिश्यकर्तव्यंतत्रदोषोनविद्यतइति ॥ अत्रप्रारब्धेदेवीपूजादिकेसू
तकादौप्राप्तेसतिस्वयमेवपूजादिकुर्यादिति विधानादर्थान्प्राप्तप्रारब्धमे
ग्रिहोत्रादिवत्कारयितव्यमिति ॥ ॥ अथनवरात्रेदेवीपूजाविधिक्रिया
लिख्यते ॥ ॥ यथा ॥ आश्विनशुक्लप्रतिपदिकृतस्नानएकभक्ता
दिनियमंगृहीत्वानवमीयावद्वक्ष्यमाणलक्षणेमंडपेवक्ष्यमाणलक्षणांदे
वींसंस्थाप्यवक्ष्यमाणविधिनादेव्यामहापूजांकुर्यात् ॥ तत्रमंडपल
क्षणंभविष्योत्तरेप्रोक्तम् ॥ दुर्गागृहंप्रकर्तव्यंचतुरसंसुशोभनम् ॥ रह
स्यंस्वस्तिकाद्यैश्चार्चितंवस्त्रादिमंडितम् ॥ गौरमृद्धोमयाभ्यांचलितंश
स्त्रसमन्वितम् ॥ तन्मध्येवेदिकाकार्याचतुर्हस्तसमाशुभा ॥ तस्यांसिंहा
सनंक्षौमकंबलाजिनसंयुतम् ॥ तत्रदुर्गाप्रतिष्ठाप्यसर्वलक्षणसंयुताम् ॥
सर्वदेवमयींप्रौढायौवनोन्मादशालिनीम् ॥ भुजैश्चतुर्भिरुचिरैर्दशभिर्वा
विभूषिताम् ॥ तप्तहाटकवर्णांगीत्रिनेत्रांशशिशेखराम् ॥ पीताम्बरपरि
धानानीलकौशेयसंयुताम् ॥ ग्रैवेयहारकेयूरनूपुराभरणान्विताम् ॥
नानारत्नविचित्रेणमुकुटेनविराजिताम् ॥ अनेककुसुमाकीर्णांकपर्देन
सुशोभिताम् ॥ नितम्बबिंबसंबद्धकिंकिणीकाणनादिनीम् ॥ शूलच
क्रगदाशक्तिवज्रचापासिधारिणीम् ॥ घण्टाक्षमालाकरकपानपात्रल
सत्कराम् ॥ तदग्रेछिन्नशिरसंमहिषं रुधिरप्लुतम् ॥ निःसृतार्ध
तनूकंठनालंचर्मासिधारिणम् ॥ देवीकरधृतग्रीवंशूलेनोरसिताडितम् ॥

दैत्यंकरालदंष्ट्रास्यंविद्युत्कपिशमूर्धजम् ॥ नागपाशेनविक्षिप्तंहर्यक्षेणा
 पिविद्रुतम् ॥ वमद्बुधिरवक्रेणधुन्वन्नूर्ध्वसटरूपा ॥ ऊर्ध्वलांगूलदंडेन
 देव्यधिष्ठानशोभिना ॥ सर्वतोमातृचक्रेणसेव्यमानांसुरैस्तथा ॥
 पूजयेत्प्रयतोदेवींनरोनियममास्थितइति ॥ अत्रनियमाश्चदेवीपुराणे
 एवोक्ताः ॥ कन्यासंस्थेरवौशक्रशुक्लामारभ्यनंदिकाम् ॥ अयाची
 ह्यथवैकाशीनक्ताशीवाथवाग्यतः ॥ नन्दिकाम्प्रतिपदम् ॥ मार्कण्डे
 यपुराणेपि ॥ निराहारौयतात्मानावित्युक्तत्वात् ॥ शक्तौसत्यां
 निराहारोवास्यात् ॥ विध्यंतरंचदुर्गोत्सवेप्रोक्तम् ॥ भूमौशर्यातचामंत्र्य
 कुमारीभोजयेन्मुदा ॥ वस्त्रालंकारदानैश्चसंतोष्याः प्रतिवासरम् ॥
 बलिंचप्रत्यहंदद्यादोदनमांसमाषवत् ॥ त्रिकालंपूक्षयेद्देवींजपस्तोत्र
 परायणइति ॥ जपोगुरूपदिष्टविधिनामंत्रस्य ॥ स्तोत्रंसप्तशति
 कादि ॥ तत्रसप्तशतिकायाःपाठविधिर्दुर्गोत्सवेप्रोक्तः ॥ यथा ॥
 सुस्नातःप्रक्षालितवस्त्रंपरिधायचंदनमृगमदकुंकुमैः सर्वांगमनुलि
 प्यत्रिपुंड्रंकृत्वापूर्वाभिमुखोदेवीमुखोवाममुखोवासम्यगुपविश्यसोपग्र
 हपाणिराचम्याभिमतकामनाप्राप्त्यर्थंसप्तशतिकापाठंकरिष्यइतिसंक
 ल्प्यैकाग्रमनाःसंभाषणादिपरिहरन्दिशोनवलोकयन्देवींमनसाध्या
 त्वासंपूर्णवर्णस्वरोच्चारतत्परःपदमात्रविभक्तिविवेकज्ञानवान्पठेदि
 ति ॥ नवरात्रेशुक्लप्रतिपदमारभ्यनवमपर्यंतंप्रतिदिनमेकैकांकुमारीमे
 कोत्तरवृद्ध्याद्विगुणवृद्ध्यावाप्रतिदिनंनवनवापिवा वैभवानुसारेणसं
 पूज्यभोजयेत् ॥ तदुक्तंस्कंदपुराणे ॥ एकैकांपूजयेत्कन्यामेकवृद्ध्यात
 थैवच ॥ द्विगुणंद्विगुणंवापिप्रत्येकंनवकंतुवा ॥ नवभिर्लभतेभूमिमेश्वर्य
 द्विगुणेनच ॥ एकवृद्ध्यालभेत्क्षेममेकैकेनश्रियंलभेत् ॥ एकवर्षांतुया
 कन्यापूजार्थेतांविवर्जयेत् ॥ गंधपुष्पफलादीनांप्रीतिस्तस्यानविद्यते ॥
 द्विवर्षकन्यामारभ्यदशवर्षावधिक्रमात् ॥ पूजयेत्सर्वकार्येषुयथावि
 द्युक्तमार्गतः ॥ कुमारिकाद्विवर्षाचत्रिवर्षाचत्रिमूर्तिनी ॥ चतुर्वर्षातुक

ल्याणीपंचवर्षातुरोहिणी ॥ षड्वर्षातुभवेत्कालीसप्तवर्षातुचंडिका ॥
 अष्टवर्षाशांभवीतुदुर्गातुनवभिःस्मृता ॥ दशवर्षासुभद्रेतिनाम्नातु
 परिकीर्तिता ॥ अत ऊर्ध्वतुयाकन्यासर्वकार्येषु वर्जिता ॥ दुःखदारि
 द्यनाशायशत्रूणां नाशनाय च ॥ आयुष्यबलवृद्धयर्थं कुमारौ पूजयेन्नरः ॥
 आयुष्कामस्त्रिमूर्तितुत्रिवर्गस्य फलाप्तये ॥ अपमृत्युव्याधिपीडादुः
 खानामपनुत्तये ॥ सर्वसौख्यधनारोग्यपुत्रपौत्रादिवृद्धये ॥ कल्या
 णीपूजयेद्धीमान्नित्यं कल्याणवृद्धये ॥ आरोग्यसुखकामी च जयका
 मी तथैव च ॥ यशःकामी नरो नित्यं रोहिणीं परिपूजयेत् ॥ विद्यार्थी च ज
 यार्थी च राज्यार्थी च विशेषतः ॥ शत्रूणां च विनाशार्थं कालिकां पूजयेन्नरः ॥
 ऐश्वर्यशुभकामी च स्वर्गकामी च योनरः ॥ संग्रामे जयकामी च चंडि
 कां परिपूजयेत् ॥ दुःखदारिद्र्यनाशाय नृपसंमोहनाय च ॥ महापापवि
 नाशाय शांभवीं च प्रपूजयेत् ॥ सबलोत्कटशत्रूणामुग्रसाधनकर्माणि ॥
 दुर्गादुर्गविनाशाय पूजयेत्सततं बुधः ॥ सौभाग्यधनधान्यादिवांछि
 तार्थफलाप्तये ॥ सुभद्रां पूजयेन्मर्त्यो दासीदासविवृद्धये ॥ अथ पूजामं
 त्राश्च तत्रैवोक्ताः ॥ प्रातःकाले विशेषेण कृताभ्यंगो विशेषतः ॥ आवाहये
 त्ततः कन्यामंत्रेणानेन भार्गव ॥ आवाहनमंत्रः ॥ मंत्राक्षरमयी लक्ष्मीमातृ
 णारूपधारिणीम् ॥ नवदुर्गामिमांसाक्षात्कन्यामावाहयाम्यहम् ॥ ततः
 संपूजयेद्धीमान्मंत्रैरेभिः पृथक् पृथक् ॥ जगत्पूज्ये जगद्वंद्ये सर्वशक्तिस्वरू
 पिणि ॥ पूजां गृहाण कौमारिजगन्मातर्नमोस्तुते ॥ इति कुमारीपूजा ॥
 त्रिपुरां त्रिपुराधारां त्रिवर्गज्ञानरूपिणीम् ॥ त्रैलोक्यवंदितां देवीं त्रिमूर्तिं
 पूजयाम्यहम् ॥ इति त्रिमूर्तिपूजा ॥ कलात्मिकां कलातीतां कारुण्य
 हृदयां शिवाम् ॥ कल्याणज्ञानदानित्यं कल्याणीं पूजयाम्यहम् ॥ इति
 कल्याणीपूजा ॥ अणिमादिगुणाधारामकाराद्यक्षरात्मिकाम् ॥ अनंतश
 क्तिकां लक्ष्मीं रोहिणीं पूजयाम्यहम् ॥ इति रोहिणीपूजा ॥ कामचारां
 शुभां कांतां कालचक्रस्वरूपिणीम् ॥ कामदां करुणोदारां कालीं सं० ॥

इतिकालीपूजामंत्रः ॥ चंडवीरांचंडमायांचंडमुंडप्रभंजनीम् ॥ पूजया
 मिसदादेवींचंडिकांचंडविक्रमाम् ॥ चंडिकापूजामंत्रः ॥ सदानंदक
 रींशांतांसर्वदेवनमस्कृताम् ॥ सर्वभूतात्मिकांलक्ष्मींशांभवीपू० ॥
 इतिशांभवीपूजामंत्रः ॥ दुर्गमेदुस्तरेकार्येभवदुःखविनाशनीम् ॥
 पूजयामिसदाभक्त्यादुर्गादुर्गीर्तिनाशिनीम् ॥ इतिदुर्गापूजामंत्रः ॥ सुंद
 रींस्वर्णवर्णाभां सुखसौख्यप्रदायिनीम् ॥ सुभद्रजननींदेवींसुभद्रांपूजया
 म्यहम् ॥ इतिसुभद्रापूजामंत्रः ॥ एवमभ्यर्चनंकुर्यात्कुमारीणांप्रयत्नतः ॥
 कंचुकैश्चैववस्त्रैश्चगंधपुष्पाक्षतादिभिः ॥ नानाविधैर्भक्ष्यभोज्यैर्भोजये
 त्पायसादिभिरिति ॥ पूज्यापूज्यकुमारीस्वरूपंचतत्रैवनिरूपितम् ॥
 हीनाधिकांगींकुष्ठांगींविशीलकुलसंभवाम् ॥ ग्रंथिस्फुटितशीर्णांगींरक्त
 पूयव्रणादिताम् ॥ जात्यंधांकेकरांकाणींकुरूपांतनुलोमशाम् ॥ संत्य
 जेद्रोगिणींकन्यांदासीगर्भसमुद्भवाम् ॥ अरोगिणींसुपुष्ठांगींसुरूपांत्रण
 वर्जिताम् ॥ एकवंशसमुद्भूतांकन्यांसम्यक्प्रपूजयेत् ॥ ब्राह्मणींसर्वका
 र्येषुपूजयार्थेनृपवंशजाम् ॥ लाभार्थेवैश्यवंशोत्थांसुतार्थेशूद्रवंशजाम् ॥
 दारुणेचांत्यजातीनांपूजयेद्विधिनानरइति ॥ नवरात्रेदेवीपूजाकरणास
 मर्थेमहाष्टम्यामेवकुर्यात् ॥ तदुक्तंब्रह्मांडपुराणे ॥ अत्राष्टम्यांभद्रकाली
 दक्षयज्ञविनाशिनी ॥ प्रादुर्भूतामहाघोरायोगिनीकोटिभिःसह ॥ अ
 तोर्थपूजनीयासातस्मिन्नहनिमानवैः ॥ उपोषितैर्वस्त्रधूपदीपैर्माल्यानु
 लेपनैः ॥ आमिषैर्विविधैःशकैर्होमैर्ब्राह्मणतर्पणैः ॥ बिल्वपत्रैः श्रीफलैश्च
 चंदनेनघृतेनच ॥ नवम्यांतुकृतस्नानैःसर्वैःपूज्यास्तुब्राह्मणाइति ॥
 अथाश्वद्विर्नृपैराश्विनशुक्लप्रतिपदमारभ्य महानवमीयावदश्वशां
 त्यर्थलोहाभिसारिकंकर्मकार्यम् ॥ यथोक्तंदेवीपुराणे ॥ आश्वयुक्
 शुक्लप्रतिपत्स्वातियोगेशुभेदिने ॥ पूर्वमुच्चैःश्रवानामप्रथमंश्रिय
 मावहेत् ॥ तस्मात्साश्वेनरैस्तत्रपूज्योऽसौश्रद्धयासदा ॥ पूजनीयाश्चतु
 रगानवमीयावदेवहि ॥ शांतिःस्वस्त्ययनंकार्यंतदातेषांदिनेदिने ॥

धान्यं भल्लातकं कुष्ठं चार्द्रासिद्धार्थकांस्तथा ॥ पंचवर्णेन सूत्रेण ग्रंथितेषां तु
 बंधयेत् ॥ वायव्यैर्वारुणैः सौरैः शक्तैर्मन्त्रैः सवैष्णवैः ॥ वैश्वदेवैस्तथा
 अग्न्यैर्होमः कार्यादिनेदिने ॥ तुरगारक्षणीयास्तु पुरुषैः शस्त्रपाणिभिः ॥ न च
 ताड्याः क्वचित्तत्र न च बाह्याः कथंचनेति ॥ भविष्योत्तरे विशेष उक्तः ॥
 कन्यागते सवितरिशुक्लपक्षेष्टमीतुया ॥ मूलनक्षत्रसंयुक्ता सामहानव
 मीस्मृता ॥ तस्यांसदा पूजनीया चामुंडामुंडमालिनी ॥ तस्यां ये ह्युप
 युज्यन्ते प्राणिनो महिषादयः ॥ सर्वे ते स्वर्गातिं याति घ्नतां पापं न विद्यते ॥
 यावन्न चालयेद्वात्रं पशुस्तावन्न हन्यते ॥ न तथा बलिदानेन पुष्पधूप
 विलेपनैः ॥ यथा संतुष्यते मे पैर्महिषैर्विन्ध्यवासिनी ॥ बलिदानं च मां
 समापसहितौदनेन क्रियमाणम् ॥ एवं च विन्ध्यवासिन्यां नवरात्रोपवासि
 नः ॥ एकभुक्तेन नक्तेन स्वशक्त्या याचितेन वा ॥ पूजनीया जनैर्देवीस्थाने
 स्थाने पुरे पुरे ॥ स्नातैः प्रमुदितैर्हृष्टैर्ब्राह्मणैः क्षत्रियैर्नृप ॥ वैश्यैः शूद्रै
 र्भक्तियुक्तैर्मल्लैश्चैरन्यैश्च मानवैः ॥ स्त्रीभिश्च कुरुशार्दूलतद्विधानमिदं
 शृणु ॥ जयाभिलाषी नृपतिः प्रतिपत्प्रभृति क्रमात् ॥ लोहाभिसारिकं
 कर्म कारयेद्यावदष्टमी ॥ लोहाभिसारिकविधानं तत्रैवोक्तम् ॥ प्रागुदक्प्र
 वणे देशे पताकाभिरलंकृतम् ॥ मंडपं कारयेद्विव्यं नवसप्तकरं वरम् ॥
 षोडशहस्तप्रमाणमित्यर्थः ॥ अग्रेऽयं कारयेत्कुंडं हस्तमात्रं सुशोभ
 नम् ॥ मेखलात्रयसंयुक्तं योन्याश्च तथदलाभया ॥ राजचिह्नानि सर्वाणि
 शस्त्राण्यस्त्राणि यानि च ॥ आनीय मंडपे तानि सर्वाण्यत्राधिवासयेत् ॥
 ततस्तु ब्राह्मणः स्नातः शुक्लांबरधरः शुचिः ॥ ओंकारपूर्वकैर्मन्त्रैस्तल्लिङ्गै
 र्जुहुयाद्घृतम् ॥ लोहं नामाऽभवत्पूर्वं दानवस्तु महाबलः ॥ स देवैः समरे कु
 र्वैर्बहुधा शकलीकृतः ॥ तदंगं संभवं सर्वलोहं यद्दृश्यते क्षितौ ॥ शस्त्रास्त्रमन्त्रै
 र्होतव्यं पायसं घृतसंयुतम् ॥ हुतशेषं तुरंगाणां राजानमुपहारयेत् ॥ लोहा
 भिसारिकं कर्म तेनैतद्विधिभिः स्मृतम् ॥ घृतपल्याणकान् श्वान् गजांश्च स
 मलंकृतान् ॥ भ्रामयेन्नगरे नित्यं नंदिघोषपुरस्कृतान् ॥ प्रत्यहं नृपतिः स्ना

त्वासंपूज्यपितृदेवताः॥पूजयेद्राजचिह्नानिफलमाल्यविलेपनैः॥तस्या
 भिसरणाद्राज्ञोविजयःसमुदाहृतः॥पूजामंत्रान्प्रवक्ष्यामिपुराणोक्तानहं
 तव॥यैःपूजिताःप्रयच्छंतिकीर्तिमायुर्यशोबलमिति॥तत्रादौछत्रमंत्रः॥
 यथांबुदाश्छादयंतिशिवायेमांवसुंधराम्॥ तथाच्छादयराजानंविजया
 रोग्यवृद्धयइति ॥ अथचामरमंत्रः ॥ शशांककरसंकाशक्षीरपिंडीरपां
 डुर॥प्रोत्सारयाशुदुरितंचामरामरदुर्लभेति ॥अथाश्वमंत्रः ॥ गंधर्वकु
 लजातस्त्वंमाभूयाःकुलदूषकः ॥ ब्रह्मणःसत्यवाक्येनसोमस्यवरु
 णस्यच ॥ प्रभावाच्चहुताशस्यवर्धयत्वंतुरंगमान् ॥ तेजसाचैवसूर्य
 स्यमुनीनांतपसातथा ॥ रुद्रस्यब्रह्मवीर्येणपवनस्यबलेनच ॥ स्मर
 त्वंराजपुत्रत्वंकौस्तुभंचमणिस्मर ॥ यांगतिंब्रह्महागच्छेन्मातृहापि
 तृहातथा ॥भूमिहाऽनृतवादीचक्षत्रियश्चपराङ्मुखः॥सूर्याचन्द्रमसौवा
 युर्यावत्पश्यंतिदुष्कृतम् ॥ ब्रजाश्चतांगतिंक्षिप्रंतच्चपापंभवेत्तव ॥
 निकृत्तोयदिवाछिन्नोयुधेध्वनितुरंगम ॥ रिपून्विजित्यसमरेसहभर्त्रा
 सुखीभवेति ॥ अथध्वजमंत्रः ॥ शक्रकेतोमहावीर्यइयामवर्णार्चया
 म्यहम् ॥ पत्रिराजनमस्तेस्तुतथानारायणध्वज ॥ गरुत्मन्मारुतग
 तेत्वयिसंनिहितान्यतः ॥ सारवंत्यायुधान्यत्ररक्षत्वंचरिपुंदहेति ॥
 ॥ अथपताकामंत्रः ॥ हिरण्यकशिपोर्युद्धेयुद्धेदेवासुरेतथा ॥ का
 लनेमिवधेयद्रव्यद्रव्यिपुरघातने ॥ शोभितासितथैवाद्यशोभयास्मांश्च
 संस्मर ॥ पूतनारेवतीनाम्नीकालरात्रिश्चयास्मृता ॥ दहस्याशुरिपू
 न्सर्वान्पताकेत्वंमयार्चितेति ॥ अथहस्तिमंत्रः ॥ कुमुदैरा
 वणौपद्मःपुष्पदंतोऽथवामनः॥सुप्रतीकोजनोनीलएतेष्टौदेवयोनयः ॥
 तेषांपुत्राश्चपौत्राश्चवनान्यष्टौसमाश्रिताः॥मंद्रोभद्रोगजश्चैवराजासंकी
 र्णएवच ॥ वनेवनेप्रसूतास्तेयूथानितुमहांतिच ॥ पांतुत्वांसवोरुद्रा
 आदित्याःसमरुद्राः ॥ भर्तारंरक्षनागेंद्रस्वामीचप्रतिपाल्यताम् ॥
 अवाप्नुयाज्ययुद्धेगमनेस्वस्तितोव्रजेति ॥ अथखड्गमंत्रः ॥

नवरात्रे पूजाविधिः ।

(७५)

स्वयंभुवासमःखड्गस्तीक्ष्णधारोदुरासदः ॥ श्रीगर्भोविजयश्चैवधर्माधार
स्तथैवच ॥ इत्यष्टौतवनामानिस्वयमुक्तानिवेधसा ॥ हिरण्यस्वश
रीरंतेधातादेवोजनार्दनः ॥ पितामातामहादेवतन्मेपालयसर्वदेति ॥
॥ अथचापमंत्रः ॥ सर्वायुधमहामात्रसर्वदेवारिसूदन ॥ चापमांस
र्वदारक्षसाकंसायकसत्तमेति ॥ धृतंकृष्णेनरक्षार्थसंहारार्थहरेणच ॥
त्रयीमूर्तिगतदेवंचतुरस्त्रंनमाम्यहम् ॥ अथच्छुरिकामंत्रः ॥ सर्वायुधा
नांप्रथमानिर्भितासिपिनाकिना ॥ शूलायुधाद्विनिष्कृष्यकृत्वामुष्टि
ग्रहंशुभम् ॥ चंद्रिकायाःप्रदत्तासिसर्वदुष्टनिर्वहिणी ॥ तथाविस्तारिता
चासिदेवानांप्रतिपादिता ॥ सर्वसत्त्वांगभूतासिसर्वाशुभनिवारिणी ॥
छुरिकेरक्षमानित्यंशान्तित्यच्छनमोस्तुतइति ॥ अथकनकदंडमंत्रः ॥
प्रोत्सारणायदुष्टानांसाधूनांरक्षणायच ॥ ब्रह्मणानिर्मितश्चासिव्य
वहारप्रसिद्धये ॥ यशोदेहिसुखंदेहिजयदोभवभूपतेः ॥ ताडयस्व
रिपून्सर्वान्हेमदण्डनमोस्तुतइति ॥ अथदुंदुभिमंत्रः ॥ दुंदुभेत्वंसपत्ना
नांघोरोहृदयकंपनः ॥ भवभूमिपसैन्यानांतथाविजयवर्धनः ॥ यथाजी
मृतघोषेणप्रहृष्यंतिचवर्हिणः ॥ तथास्तुतवशब्देनहर्षोस्माकमुदावह
इति ॥ अथशंखमंत्रः ॥ पुण्यस्त्वंशंखपुण्यानामंगलानांचमंगलम् ॥
विष्णुनाविधृतो नित्यमतःशांतिप्रदोभवेति ॥ अथसिंहासनमं
त्रः ॥ विजयोजयदोयंतारिपुचातीशुभंकरः ॥ दुर्वहो धर्मदःशां
तः सर्वारिष्टविनाशनः ॥ एतेष्टौसंनिधौयस्मात्तवसिंहामहाबलाः ॥
तेनसिंहासनेतित्वमंत्रैर्वैदैश्चगीयसे ॥ नमस्तेसर्वतोभद्रभद्रदोभवभू
पतेः ॥ त्रैलोक्यजयसर्वस्वसिंहासननमोस्तुतइति ॥ तथैवकर्मचि
ह्नानिस्वानिपूज्यानिशिल्पिभिः ॥ लोहाभिसारिकंकर्मकृत्वैवंमंत्र
पूर्वकम् ॥ नियमंकृत्वातथाष्टम्यांपूर्वाह्नेस्नानमाचरेत् ॥ कुंकुमचं
पकचंदनचतुःसमैःशलपिष्टैश्च ॥ चर्चितगात्रां देवीकुंसुमैरभ्यर्चये
द्बहुभिः ॥ कुमुदैःसपद्मपुष्पैःसधूपदीपैःसनैवेद्यैः ॥ मांसैर्बल्युप

हारैर्मंगलशब्दैःसमुच्चलितैः ॥ चिह्नितछत्रैर्यानैःस्यन्दनसितशस्त्र
 धारिजनलोकैः ॥ तुष्टैरश्वास्त्रादितुनिवेद्यतेसर्वमेवभगवत्यै ॥
 अथपूजामंत्रः ॥ जयंतीमंगलाकालीभद्रकालीकपालिनी ॥ दुर्गाक्षमा
 शिवाधात्रीस्वाहास्वधानमोस्तुते ॥ अथबिल्वपत्रीमंत्रः ॥ अमृ
 तोद्भवंश्रीवृक्षंमहादेवप्रियंसदा ॥ बिल्वपत्रंप्रयच्छामिपवित्रंतेसुरेश्व
 रि ॥ दुर्गासापूजनीयाचतदिनेद्रोणपुष्पकैः ॥ सचाभीष्टःसुरेशा
 न्यास्तस्यारूढायतोग्रतः ॥ ततःखड्गंनमस्कृत्यशत्रूणांवधसिद्धये ॥
 इच्छेतविजयंराज्यंसुभिक्षंचात्मनोनृपः ॥ पुनःपुनःप्रणम्यार्यांसं
 स्मरेद्धृदयेशिवाम्॥सर्वकृत्वेतिकौरव्यह्यष्टम्यांजागरंनिशि॥नटनर्तक
 गीतैश्चकारयेत्सुमहोत्सवम् ॥ एवंहृष्टैर्निशांनीत्वाप्रभातेअरुणोदये॥
 चातयेन्महिषान्मेघानटदुन्नतकंधरान् ॥ शतमर्धशतंवापितदर्धवाय
 थेच्छया ॥ सुरासवभृतैःकुंभैस्तर्पयेत्परमेश्वरीम् ॥कापालिकेभ्यस्तद्दे
 यंज्वलाद्भिर्दीपवृक्षकैः ॥ कश्चिच्चोपोषितोधीरोविधृतोन्येनखड्गवा
 न्॥भूतेभ्यस्तुबलिंदद्यान्मंत्रेणानेनसामिषम् ॥ सरक्तंसजलंचात्रंगंध
 पुष्पाक्षतैर्युतम् ॥ त्रींस्त्रीन्वारान्सशूलेनदिविदिक्षुकिरेद्बलिम् ॥ मं
 त्राश्च॥बलिगृह्णंतिमंदेवाआदित्यावसवस्तथा ॥ मरुतश्चाश्विनौरुद्रा
 सुपर्णाःपन्नगाग्रहाः ॥ असुरायातुधानाश्चपिशाचोरगराक्षसाः ॥
 डाकिन्योयक्षवेतालायोगिन्यःपूतनाःशिवाः ॥ वीराश्चभैरवाश्चैवपूत
 नामातृमंडलम् ॥ दिक्पालालोकपालाश्चयेचविघ्नविनायकाः ॥
 जगतांशांतिकर्तारोब्रह्माद्याश्चमहर्षयः ॥ माविघ्नंमाचमेपापंमासंतु
 परिपंथिनइति ॥ महानवम्यांसंतुष्टाःकृत्वादुर्गामहोत्सवम् ॥ तेसर्वे
 पापनिर्मुक्तायांतिभागवतीपुरीम् ॥ इत्येतत्तेसमाख्यातंदुर्गादेव्या
 महोत्सवम् ॥ पठतांशृण्वतांचापिसर्वाशुभनिवारणमिति ॥ ॥ इ
 तिमहाऽष्टमीनिर्णयः ॥ ॥ अथदुर्गोत्सवप्रसंगादशम्यामपराजितापूजा
 विधिः ॥ ॥ यथा ॥ दशम्यांपूजयित्वातुमृन्मयींचापराजिताम् ॥

कलशिकांतोयसंपूर्णाजयंतीपल्लवाननाम् ॥ चतुर्वर्णैस्तदायात्राक
र्त्तव्यासाधनेनच ॥ दशम्यांचवलंराजापूजयित्वापराजिताम् ॥ द
शदिक्षुमनोयोगाद्यात्रांकृत्वाथवैनृपः ॥ नीराजनंस्वस्यकृत्वाततो
नीराजयेद्वलमिति ॥ नीराजनमंत्रः ॥ चतुरंगंवलंमह्यंनिररिष्टंवज
त्विह ॥ विजयोममसर्वत्रअस्तुयोगिप्रसादतः॥ ॥ इतिदुर्गोत्सवः॥ अ
थकार्तिकशुक्लाष्टमीगोपाष्टमी॥ तत्रगोपूजाकार्या ॥ तदुक्तंकूर्मपुराणे॥
शुक्लाष्टमीकार्तिकेतुस्मृतागोपाष्टमीबुधैः ॥ तत्रपूजांगवांकुर्याद्गो
प्रासंगोप्रदक्षिणाम् ॥ गवानुगमनंकार्यंसर्वान्कामानभीप्सतेति॥ अथ
पौषशुक्लाष्टमी ॥ साचबुधवारणयुक्तामहाभद्रेत्युच्यते ॥ तत्र
महेश्वरपूजादिकंकार्यम् ॥ तदुक्तंभविष्योत्तरपुराणे ॥ पौषेमासिय
दादेविशुक्लाष्टम्यांबुधोभवेत् ॥ तदातुसामहापुण्यामहाभद्रेतिकी
र्त्तिता ॥ तस्यांस्नानंजपोहोमस्तर्पणंब्रह्मभोजनम् ॥ मत्प्रीतयेम
हादेविपूज्योहंविधिवद्बुधैरिति ॥ इयमेवभरणीनक्षत्रयोगेनतुजयंती
प्रोच्यते ॥ यथाभविष्योत्तरे ॥ पौषेमासियदादेविअष्टम्यांनगजे
शुभे ॥ नक्षत्रंजायतेपुण्यंयल्लोकेरौद्रमुच्यते ॥ तदातुसामहापु
ण्याजयंतीअष्टमीशुभा ॥ तस्यांस्नानंतथादानंजपोहोमश्चतर्पणम्॥
सर्वकोटिगुणंदेविकृतंभवतिकृत्स्नशइति ॥ रौद्रंभरणी ॥
वराहमिहिरेणयथाभाणि ॥ रौद्राणिपूर्वाभरणीपिञ्ज्याणीति ॥ ॥ अथ
माघशुक्लाष्टमीसाचभीष्माष्टमीत्युच्यते ॥ तत्रभीष्मतर्पणंश्रा
द्धंचकार्यम् ॥ यथा ॥ माघमासिसिताष्टम्यांसतिलंभीष्मतर्पणम् ॥
श्राद्धंचयेसकृत्कुर्युस्तेस्युःसंततिभागिनइति ॥ अथफाल्गुनशुक्लाऽ
ष्टम्यांलक्ष्मीःसीताचपूज्या ॥ यदेवान्नादिकंब्राह्मणेभ्योदत्तंतदेव
भोज्यंनान्यत् ॥ तदुक्तंब्रह्मपुराणे ॥ प्रदत्तभुग्भिरष्टम्यांसुस्नातैः
समलंकृतैः ॥ लक्ष्मीस्सीताचसंपूज्यागंधमाल्यादिभिस्तथा ॥
ततःप्रदोषसमयेदीपादेयाःसहस्रशः॥ दत्तशिष्टंतदाभोज्यंभक्षितव्यंच

बंधुभिः॥ ॥अथबुधाष्टमी॥तस्यांसंपूर्णायांशुक्लाष्टम्यांयदायदाबुधवा
 रोभवतितदातदाकल्पोक्तविधिनाएकभक्तव्रतंकार्यम् ॥ तदुक्तंभवि
 ष्योत्तरे॥यदायदासिताष्टम्यांबुधवारोभवेद्यदि ॥ तदातदातुसाग्राह्या
 एकभक्ताशनेनृप ॥ बुधाष्टमीतुसंपूर्णायथोक्तफलदायिनी॥ ॥अथया
 निषिद्धातामाह ॥ ॥संध्याकालेतथारात्रौप्रसुप्तेचजनार्दने॥बुधाष्टमीन
 कर्त्तव्याहंतिपुण्यंपुराकृतमिति॥ ॥अथसिद्धविरुद्धादिकंचलिरुच्यते॥
 अष्टमीभौमेनसिद्धा ॥ भौमेषष्ठीतृतीयास्यादष्टमीचत्रयोदशीति
 सिद्धत्वमुक्तम् ॥ गुरुणातुविरुद्धा ॥ यथा ॥ जीवेष्टमीचतुर्थीति॥
 अत्रतृतीयावत्संग्रामबलोपयोगीनिकर्माणिकुर्यात् ॥ यथा ॥ जयासु
 विदधीताजिबलकार्याणिनिर्वृतइति ॥ अत्रतैलस्नानंमांसभक्षणंनारि
 केरभक्षणंचनिषिद्धम् ॥यथा॥नार्कारवारेनचसंक्रमेपिनवैधृतौनव्यति
 पातयोगे ॥नपक्षमध्येनचविष्टिषष्ठ्योरभ्यंगइष्टोनचपर्वसूक्तः ॥ पक्षम
 ध्येष्टम्याम्॥तथापलमष्टमीष्विति ॥तथाच॥अष्टम्यादिषुनाद्यादूर्ध्वग
 तीच्छुःकदाचिदपिविद्वान्॥शीर्षकपालांत्राणिचनखचर्मतिलानिचक्र
 मशइति॥अयमर्थः ॥अष्टम्यांशीर्षनारिकेलंनद्यात्॥नवम्यांकपालंतुं
 बीफलम्॥दशम्यामंत्रनालीशाकम्॥एकादश्यांनखानिश्णपुष्पाणि॥
 द्वादश्यांचर्मविल्वम् ॥ त्रयोदश्यांतिलान् वात्तांकंचनाद्यादित्य
 र्थः ॥ तेषांभक्षणंशीर्षादिभक्षणतुल्यमित्यभिप्रायः ॥ तथाऽष्ट
 म्यांदिवानभोक्तव्यम् ॥ तदुक्तम् ॥ भूताष्टम्योर्दिवाभुक्त्वारात्रौ
 भुक्त्वातुपर्वाणि ॥ एकादश्यामहोरात्रंभुक्त्वाचांद्रायणंचरेदिति ॥
 अत्रचतुर्दश्यष्टमीचैवअमावास्याचपूर्णिमा ॥ पर्वाण्येतानिराजें
 द्ररविसंक्रांतिरेवचेत्यत्राष्टमीद्वयमेकंपर्व चतुर्दशीद्वयमेकममावास्या
 पूर्णिमासंक्रांतिश्चेतिपंचपर्वाणिकालादशोक्तत्वात् ॥ भूताष्टम्योरपि
 पर्वत्वेतयोःपृथगुपादानात्पर्वणीतिभूताष्टमीव्यतिरिक्तंपर्वगृह्यते ॥
 अथवा ॥ शुक्लाष्टमीकृष्णचतुर्दशीचदर्शोथराकारविसंक्रमश्चेतिग्रंथा

तरे ॥ शुक्लाष्टमीकृष्णचतुर्दश्योरेवपर्वत्वाभिधानात् ॥ कृष्णाष्टमी
शुक्लचतुर्दश्योरपिदिवाभोजननिषेधप्राप्त्यर्थं पर्वणीत्युक्त्वापि भूता
ष्टम्योरितिपुनर्वचनम् ॥ पक्षद्वयगतासुसर्वास्वष्टमीषुतिथिषुतिथिप
तित्वाच्छिवः पूज्यः ॥ अष्टम्यांचचतुर्दश्यामित्याद्युक्तमेव ॥ अष्टमी
दशमीचक्रूरग्रहेतुलास्थितेसतिशुभकार्येषुवर्ज्या ॥ पराःपरेषामित्यु
क्तमेव ॥ तथामिथुनकन्यास्थेरवावष्टमीदग्धा ॥ मिथुनावलयोरि
त्याद्युक्तमेव ॥ अष्टम्यामीशान्यांदिशियोगिन्यःप्रतिवसन्ति ॥ अतस्तत्र
यात्रानकार्या ॥ वायव्येशान्ययोरित्याद्युक्तमेव ॥ ॥ इतिश्रीसूर्यसेनम
हीमहेंद्रविरचितेनिर्णयामृतेअष्टमीनिर्णयः ॥ ॥ अथनवमीनिर्णयः ॥
नवमीतिथिरुपवासादिष्वष्टमीयुक्तैवग्राह्या ॥ यदुक्तम् ॥ वसुरंध्रयो
रिति ॥ अथलघुतिथिनिर्णयः पद्मपुराणे ॥ अष्टम्यासहिताग्राह्या
नकदाचित्परायुता ॥ चामुंडापूजनंकृत्वापारणंचततःपरमिति ॥ तथा
देवीपुराणेष्युक्तम् ॥ अष्टम्यामुदितेसूर्येदिनांतेनवमीभवेत् ॥ पारणे
सातिथिःप्रोक्ताबलिदानंपरेहनीति ॥ तथामत्स्यपुराणेषि ॥ अष्टम्या
सहितारिक्ताकर्तव्यासर्वदाबुधैः ॥ पूर्णायुक्तांतदाकुर्यात्कचिन्नास्त्यष्ट
मीयुतेति ॥ तथाचब्रह्मवैवर्ते ॥ अष्टम्यानवमीविद्धाकर्तव्याफलांक्षि
भिरित्यष्टमीविद्धनवमीविधानात् ॥ तथा ॥ नकुर्यान्नवमीतात
दशम्यांतुकदाचन ॥ तथा ॥ नवमीदशमीचैवनोपोष्यापरसं
युतेतिपरविद्धानिषेधाच्च ॥ नवम्यष्टमीयुतैवोपोष्येतिसिद्धांतः ॥ ॥ अ
थवैशाखमासेउभयनवम्योरुपवासंकुर्याच्चंडिकांचपूजयेत् ॥ तदुक्तंभ
विष्योत्तरे ॥ वैशाखेमासिराजेन्द्रनवम्यांपक्षयोर्द्वयोः ॥ उपवा
सपरोभक्त्यापूजयानस्तु चंडिकाम् ॥ हंसकुंदेंदुसंकाशस्ते
जसाबुधसंनिभः ॥ विमानवरमारूढोदेवलोकेमहीयत इति ॥
ज्येष्ठशुक्लनवम्यांब्रह्मणीनाम्रीमुमां संपूज्यब्राह्मणीःकुमारीश्चयथाश
क्तिभोजयेत् ॥ तदुक्तंभविष्योत्तरे ॥ उपवासपरोभक्त्यानवम्यां

पूजयेदुमाम् ॥ ब्रह्मार्णोत्विति वैनाम्नींश्चेतरूपेण रूपिणीम् ॥ ज्येष्ठमासि
 नृपश्रेष्ठकृत्वानक्तस्य वैविधिम् ॥ शाल्यन्नं पायसोपेतं स्वयं भुंजीत वाग्य
 तः ॥ कुमारीभोजयेच्चापि स्वशक्त्या ब्राह्मणीस्तथेति ॥ अथापाठेऽप्युभया
 ष्टम्योः पंचगव्यस्नात उपोषितो नवम्योऽहं मैरावणगतामैर्द्रीनाम्नीं देवीं पू
 जयित्वानक्तं कुर्यात् ॥ तदुक्तं भविष्योत्तरे ॥ उपवासपरोभक्त्या
 नवम्यां पक्षयोर्द्वयोः ॥ आषाढे मासिराजेंद्रयः कुर्यान्नक्तभोजनम् ॥ पूजये
 च्छ्रद्धया दुर्गामैर्द्रीनाम्नीं तु नामतः ॥ ऐरावणगतां सुध्वांश्चेतरूपेण रू
 पिणीम् ॥ स ऐरावणमारुह्य इंद्रस्यानुचरो भवेदिति ॥ ॥ अथ श्रावणनव
 म्योः कौमारीनाम्नीं दुर्गासंपूज्य क्षीरान्नं नक्तं भुंजीत ॥ तदुक्तं भविष्यो
 त्तरे ॥ श्रावणे मासिराजेंद्रयः कुर्यान्नक्तभोजनम् ॥ क्षीरपाटिकभुक्तेन
 सर्वभूतहिते रतः ॥ उपवासपरो वीरनवम्यां पक्षयोर्द्वयोः ॥ कौमारीमिति
 नाम्नीं च चंडिकां पूजयेत्सदा ॥ कृत्वारौ प्यमर्यां भक्त्या चोरां वै पापनाशि
 नीम् ॥ करवीरैश्च कुसुमैर्गंधैश्चागुरुचन्दनैः ॥ धूपेन च दशांगेन मोदकै
 श्चापि पूजयेत् ॥ कुमारीभोजयेद्भक्त्या स्त्रियो विप्रांश्च शक्तितः ॥ भुंजीत वा
 ग्यतः पश्चाद्विल्वपत्रकृताशनः ॥ एवं यः पूजयेदर्यांश्च दद्यात्परयान्वितः ॥
 स याति परमं स्थानं यत्र देवो वृषध्वज इति ॥ ॥ अथ भाद्रशुक्लनवम्यां
 नंदानाम्नीं दुर्गासंपूज्य विष्णुलोकं प्राप्नोति ॥ तदुक्तं भविष्योत्तरे ॥ मासि
 भाद्रपदे यातु नवमी बहुलेतरा ॥ सातु नंदामहापुण्या कीर्तिता पापना
 शिनी ॥ तस्यां यः पूजयेद्दुर्गां विधिवत्कुरु नन्दन ॥ सोऽश्वमेधफलं विं
 द्याद्विष्णुलोकं च गच्छतीति ॥ अत्रैव कृष्णपक्षे नवम्यां देवीं बोधयेत् ॥
 तदुक्तं देवीपुराणे ॥ कन्यायां कृष्णपक्षे तु पूजयित्वा र्द्रभेपिवा ॥ नव
 म्यां बोधयेद्देवीं गीतवाद्यादिनिःस्वनैरिति ॥ ॥ अथाश्विनशुक्लनवमीम
 न्वादिः ॥ तदुक्तम् ॥ आश्वयुक् शुक्लनवमीति ॥ ॥ अथ कार्तिकशुक्ल
 नवमीयुगादिः ॥ तदुक्तम् ॥ नवम्यूर्जैर्युगादय इति ॥ ॥ अथ मार्गशी
 र्षशुक्लनवमीनंदिनीत्युच्यते ॥ तस्यां त्रिरात्रोपोषितो देवीं संपूज्याश्च

मेधफलंप्राप्नोति ॥ तदुक्तं भविष्योत्तरे ॥ मासिमार्गशिरेवीरशु
 कृपक्षेतुयाभवेत् ॥ सानंदिनीमहापुण्यानवमीपरिकीर्तिता ॥ यस्त
 स्यांपूजयेद्देवीत्रिरात्रोपोषितोनरः ॥ सोऽश्वमेधमवाप्येहविष्णुलोके
 महीयतइति ॥ अथमाघशुक्लनवमीमहानंदाप्रोक्ता ॥ तस्यांस्ना
 नदानादिकृतमक्षय्यंभवति ॥ तदुक्तंभविष्योत्तरे ॥ माघमासेतु
 याशुक्लानवमीलोकपूजिता॥महानंदेतिसाप्रोक्तासदानंदकरीनृणाम् ॥
 तस्यांस्नानंतथादानंजपोहोमउपोषितम् ॥ सर्वतदक्षयंप्रोक्तंयद
 स्यांक्रियतेनरैरिति ॥ सर्वासुनवमीषुतिथिपतित्वेनसरस्वतीपूज्या ॥
 तदुक्तम् ॥ सरस्वत्यानवम्यांचेति ॥ अथसिद्धविरुद्धादिकंलि
 ख्यते ॥ नवमीशनिवारेणसोमवारेणचसिद्धा ॥ यदुक्तम् ॥ शनौच
 तुर्थीनवमीति ॥ तथा ॥ सोमेतुनवमीपुष्यःश्रवणोरोहिणीमृगः ॥
 एतानिसर्वदावत्ससिद्धिदानिस्वकर्मस्विति ॥ बुधवारेणविरुद्धा ॥
 तृतीयानवमीत्याद्युक्तमेव ॥ नवम्यांशत्रुवधबंधनाद्युग्रकर्मका
 र्यम् ॥ तदुक्तम् ॥ चतुर्दश्यांचतुर्थ्यांतुनवम्यांचारिमर्दनमित्यादि ॥
 अत्रामलकस्नानंनकुर्यात् ॥ तदुक्तम् ॥ सप्तम्यानिंदुनवमीषुचेत्या
 दि ॥ अत्रदंतकाष्ठमपिवर्जयेत् ॥ तदुक्तंव्यासेन ॥ प्रतिपत्पर्व
 षष्ठीषुनवम्यांहरिवासरे ॥ दंतानांकाष्ठसंयोगोदहत्यासप्तमंकुलमि
 ति ॥ अत्रापिप्रतिपदीवयोगिनीसांमुख्यात्पूर्वदिशियात्रानकार्या ॥
 वृश्चिकस्थेऋश्रहेनवमीचाशुभाभवति ॥ उक्तंच ॥ पराःपरेषा
 मित्यादि ॥ नवम्यांतुंबीफलंनभक्षयेदित्युक्तमेव ॥ ॥ इति
 श्रीसूर्यसेनमहीमहेंद्रविरचितेनिर्णयामृतेनवमीनिर्णयः ॥ ॥ अथ
 दशमीनिर्णयः ॥ ॥ दशमीतिथिरुपवासादिषु नवमीयुतैव
 ग्राह्या ॥ तदुक्तंपैठीनसिना ॥ पंचमीसप्तमीचैवदशमीचत्रयोदशी ॥
 प्रतिपन्नवमीचैवकर्तव्यासंमुखीतिथिः ॥ आपस्तंबेनाप्युक्तम् ॥
 अष्टमीनवमीविद्धाकर्तव्याफलकांक्षिभिः ॥ दशमीतुप्रकर्तव्यासदुर्गा

द्विजसत्तमेति ॥ यत्तुवचनम् ॥ संपूर्णादशमीकार्यापरयापूर्वयाथवा ॥
 युक्तानदूषितायस्मादतःसासर्वतोमुखीति ॥ तत्तुपूर्वविद्धायाअलाभेउ
 दयकालव्यापिनीग्राह्येत्येवपरम् ॥ अथवैकादशीत्रतांगत्वेनक्रियमाण
 दशम्यामेकभक्तादिकंपरविद्धायांकार्यामिति सिद्धांतः ॥ अथचैत्रशुक्लद
 शम्यांयमपूजाकार्या ॥ यथादेवीपुराणे चैत्रमासतिथिकृत्यप्रक्रमे ॥ धर्म
 राजंदशम्यांतुपूजयित्वासुगंधकैः ॥ विगतारिर्निरातंकइहचातेपरंपद
 मिति प्राप्नुयादितिशेषः ॥ अथज्येष्ठशुक्लदशमीदशहरेत्युच्यते ॥ यथा
 स्कंदपुराणे ॥ ज्येष्ठस्यशुक्लदशमीसंवत्सरमुखीस्मृता ॥ तस्यांस्नानंप्र
 कुर्वीतदानंचैवविशेषतः ॥ यांकांचित्सरितंप्राप्यदद्याद्भर्तिलोदकम् ॥
 मुच्यतेदशभिःपापैःसमहापातकोपमैरिति ॥ अत्रैवब्रह्मपुराणेशेष
 उक्तः ॥ ज्येष्ठमासिसितेपक्षेदशमीहस्तसंयुता ॥ हरतेदशपापानित
 स्मादशहरास्मृतेति ॥ भविष्योत्तरेत्वन्योविशेषउक्तः ॥ यथा ॥ ज्येष्ठेशु
 क्लदशम्यांचभवेद्भौमदिनंयदि ॥ ज्ञेयाहस्तर्क्षसंयुक्तासर्वपापहरातिथि
 रिति ॥ वराहपुराणेऽपि ॥ दशम्यांशुक्लपक्षेतुज्येष्ठमासिकुजेऽहनि ॥
 अवतीर्णायतःस्वर्गाद्धस्तर्क्षेचसरिद्धरा ॥ हरतेदशपापानितस्मादश
 हरास्मृतेति ॥ स्कंदपुराणेतुदशहरायांदशयोगाउक्ताः ॥ यथा ॥ ज्येष्ठमा
 सिसितेपक्षेदशम्यांबुधहस्तयोः ॥ व्यतीपातेगरानंदेकन्याचंद्रेधृपेरवा
 विति ॥ अत्रवाराहपुराणुकुजवारयोगउक्तः ॥ स्कंदपुराणेतुधवार
 योगेइतिविरोधः ॥ सचकल्पव्यवस्थयापरिहरणीयः ॥ यथा ॥ अव
 तीर्णासरिद्धरेति अस्यांदशम्यांगंगावतारतिथित्वात्कस्मिंश्चित्कल्पे
 भौमवारयुक्तायांदशम्यांगंगावतीर्णा ॥ कस्मिंश्चिद्बुधवारयुक्तायामित्य
 विरोधः ॥ दशपापानिचमनुनाप्रोक्तानि ॥ परद्रव्येष्वभिध्या
 नंमनसाऽनिष्टचिंतनम् ॥ वितथाभिनिवेशश्चमानसंत्रिविधंस्मृतम् ॥
 पारुष्यमनृतंचैवपैशुन्यंचापिसर्वशः ॥ असंबद्धप्रलापश्चवाङ्मयंस्या
 चतुर्विधम् ॥ अदत्तानामुपादानंहिंसाचैवाविधानतः ॥ परदारोपसेवाच

कायिकं त्रिविधं स्मृतम् ॥ इयं दशहराय त्रैवयोगबाहुल्यं सैव कार्या ॥ इति
दशहरानिर्णयः ॥ ॥ अस्यां दशम्यां गंगाजले स्थितो दशवारांस्कंदपुरा
णोक्तदशहरास्तोत्रपाठपूर्वकं स्नानं कुर्यात् ॥ तदुक्तं स्कंदपुराणे ॥
तस्यां दशम्यामेतच्चस्तोत्रं गंगाजले स्थितः ॥ यः पठेद्दश कृत्वस्तु दरिद्रो
वापि चाक्षमः ॥ सोऽपि तत्फलमाप्नोति गंगां संपूज्य यत्नत इति ॥ गंगाया अ
संभवे तीर्थांतरेष्वप्यनेनैव विधिना स्नानं कार्यम् ॥ नद्यां नद्यंतरं स्मृत
मिति निषेधस्तु गंगाव्यतिरिक्तविषयः ॥ यच्चोक्तं स्कंदपुराणे ॥ स्ना
नकालेऽन्यतीर्थेषु जप्यते जाह्नवीजनैः ॥ विना विष्णुपदीं कान्यत्समर्थ
मवशोधन इति ॥ अवमर्षणविधौ श्रुतिरप्याह ॥ इमं मे गंगेयमुने सरस्वती
ति ॥ अतश्च गंगायमुना सरस्वती शतद्रूणां स्मरणं तीर्थांतरेऽपि न दुष्यति ॥
आश्विनशुक्लदशम्यां नवमीयुक्तायां श्रवणक्षयुक्तायां चापराजिता पूजां
कृत्वा प्रस्थानं कुर्यात् ॥ यदुक्तम् ॥ दशम्यां तु नरैः सम्यक् पूजनीया पराजि
ता ॥ ईशानीं दिशमाश्रित्य अपराह्णे प्रयत्नतः ॥ तथापि ॥ संपूर्णानवमी
युक्ता तस्यां पूज्या पराजिता ॥ क्षेमार्थं विजयार्थं च प्रसिद्धविधिना नरैः ॥
नवमीशेषयुक्तायां दशम्यामपराजिता ॥ ददाति विजयं देवी पूजिता ज
यवर्धिनी ॥ आश्विने शुक्लपक्षे तु दशम्यां पूजयेन्नरः ॥ एकादश्यां न कु
र्वीत पूजनं चापराजितम् ॥ स्कंदपुराणेऽपि ॥ दशमीयः समुल्लंघ्य प्रस्थानं
कुरुते नृपः ॥ तस्य संवत्सरं राज्येन कापि विजयो भवेत् ॥ इति वचनाद्
दशम्यामेव प्रस्थानं कार्यम् ॥ न चालस्यादिना दशमीमुल्लंघ्यैकादश्यां
कार्यमिति नियमार्थम् ॥ नवमीयुक्तत्वं श्रवणासंभवे वेदितव्यम् ॥ श्रवणसं
भवे तु श्रवणयुक्तायामेव दशम्यां प्रस्थानमपराजिता पूजां च ॥ तदुक्तम् ॥
श्रवणक्षेपु पूर्णायां काकुस्थः प्रस्थितो यतः ॥ उल्लंघयेयुः सीमानं तद्दिन
क्षेपतोनरा इति ॥ तथा ॥ श्रवणे चापराजितेति च ॥ श्रवणाभावे तु केवल
दशम्यामेव कार्यम् ॥ तदुक्तं लल्लेन तिथेः प्राशस्त्ये ॥ तिथिः श
रीरं तिथिरेव कारणं तिथिः प्रमाणं तिथिरेव साधनमिति ॥ इति विजयाद

शमीनिर्णयः ॥ ॥ पक्षद्वयगतासुसर्वास्वपिदशमीषुतिथिपतित्वेनां
 तकः पूज्यः ॥ यदुक्तम् ॥ दशम्यामंतकस्यापीति ॥ अथसिद्धवि
 रुद्धादिकंलिख्यते ॥ दशमीगुरुवारेणसिद्धा ॥ यथा ॥ गुरौदशमी
 पंचम्याविति ॥ दशम्यांभौमवारेणक्रकचयोगः॥दशम्यांपंचमीवन्मां
 गल्यविवाहयात्रादिकंकार्यमित्युक्तमेव ॥ सिंहकन्यातुलावृश्चिकरा
 शिस्थितेऋग्रहेदशमीअशुभाभवतीत्युक्तमेव ॥ एषांचतुर्णामपिपंच
 मीस्यादितिप्रागुक्तम्॥सिंहवृश्चिकस्थितेसूर्येदशमीदग्धाभवति ॥मृगे
 न्द्रकौप्योरित्युक्तम्॥दशम्यांक्षत्रियादित्रयोवर्णांअभ्यंगस्नानंनकुर्युः ।
 उक्तंच ॥ त्रयोदश्यांद्वितीयायांदशम्यामित्यादि॥ नालीकशाकंसर्वांड
 पिनाद्यात् ॥ उक्तंच ॥ शीर्षकपालांत्राणीति ॥ दशम्यांयोगिनीसांमु
 ख्यादुदग्दिग्गमनंनकुर्युः ॥ इति श्रीसूर्यसेनमहीमहेंद्रविरचितेनि
 र्णयामृतेदशमीनिर्णयोजातः ॥ ७४ ॥ ॥ अथैकादशीनिर्णीयते ॥
 एकादशीतिथिरुपवासादिषुरुद्रेणद्वादशीयुक्तेतियुग्मवाक्याद्यद्यपि
 द्वादशीयुतैवप्रशस्ता ॥ तथापिवृद्धिद्वासाभ्यांप्रपञ्चःप्रदर्शयिष्यते ॥
 नन्वत्रैकादशीव्रतविषयेनित्यत्वविधायकानिकाम्यत्वविधायकानिच
 बहूनिवाक्यानिश्रूयंते ॥ तत्रनित्यत्वेयथा॥गरुडपुराणे ॥ उपोष्यैका
 दशीनित्यंपक्षयोरुभयोरपीति ॥ तथासनत्कुमारेणोक्तम् ॥ एका
 दशीसदोपोष्यापक्षयोःशुक्लकृष्णयोरिति ॥ विष्णुरहस्येपि ॥ द्वा
 दशीनप्रमोक्तव्यायावदायुःसुवृत्तिभिरिति ॥ आग्नेयपुराणेपि ॥
 उपोष्यैकादशीराजन्यावदायुःसुवृत्तिभिरिति ॥ कण्वोपि ॥ एका
 दशीमुपवसेन्नकदाचिदतिक्रमेदिति ॥ विष्णुस्मृतिरपि ॥ एकाद
 श्यांनभुंजीतकदाचिदपिमानवइति ॥ तथा ॥ परमापदमापन्नोहर्षे
 वासमुपस्थिते ॥ सूतकेमृतकेवापिनत्याज्यंद्वादशीव्रतमिति ॥ अ
 करणेप्रत्यवायोपिसनत्कुमारेणदर्शितः ॥ यथा ॥ नकरोतिहियोमूढ
 एकादश्यामुपोषणम् ॥ सनरोनरकंयातिरौरवंतमसावृतमिति ॥

तथा ॥ एकादश्यामुनिश्रेष्ठयोभुंक्तेमूढचेतनः ॥ प्रतिग्रासम
सौभुंक्तेकिल्बिषंश्चादिविद्वसममिति ॥ तथा ॥ मद्यपानान्मुनिश्रे
ष्ठयोनैवनरकं व्रजेत् ॥ एकादश्यन्नकामस्तुपितृभिः सह मज्जतीति ॥
॥ नारदीयेपि ॥ यानिकानि च पापानि ब्रह्महत्यासमानि च ॥ अन्न
माश्रित्य तिष्ठन्ति संप्राप्ते हरिवासरे ॥ तानि पापान्युपाश्र्नातिभुंजानो
हरिवासर इति ॥ स्कंदपुराणेपि ॥ मातृहापितृहाचैव भ्रातृहा गुरु
हा तथा ॥ एकादश्यां तु योभुंक्ते पक्षयोरुभयोरपीति ॥ तथा ॥
वरं स्वमातृगमनं वरंगो मांसभक्षणम् ॥ वरं हत्यासुरापानं नैकादश्यां
तु भोजनमिति ॥ उपक्रम्याकरणेपि विष्णुरहस्ये दोष उक्तः ॥ समा
दायविधानेन द्वादशीव्रतमुत्तमम् ॥ तस्य भग्नं नरः कृत्वा रौरवं नरकं
व्रजेदित्यादीनि नित्यत्वविधायकवाक्यानि ॥ अथ काम्यत्वविधाय
कवाक्यानि ॥ यथाह विष्णुरहस्ये ॥ यदीच्छेद्विष्णुसायुज्यं शु
भासंपदमात्मनः ॥ एकादश्यां न भुंजीत पक्षयोरुभयोरपीति ॥ का
त्यायनोपि ॥ संसारसागरोत्तारमिच्छेद्विष्णुपरायणः ॥ ऐश्वर्यं स
ततिस्वर्गमुक्तिं चान्यद्यदिच्छति ॥ एकादश्यां न भुंजीत पक्षयोरुभयोर
पीति ॥ स्कांदेपि ॥ यदीच्छेद्विष्णुलान्भोगान्मुक्तिं चात्यंतदुर्लभाम् ॥
एकादश्यामुपवसेत् पक्षयोरुभयोरपीत्यादिकाम्यत्वविधायकानि वा
क्यानि ॥ एवं च सतीदमेकादशीव्रतं नित्यत्वविधायकवाक्यश्रवणादक
रणे प्रत्यवायश्रवणाच्च किं नित्यं किं वा काम्यत्वविधायकवाक्यश्रवणा
त्काम्यमिति ॥ अत्र कश्चिदाह नित्यं काम्यमिति तन्न युक्तिसहं नित्यं का
म्यमिति यदेव नित्यंतदेव काम्यमिति कर्मधारयसमासस्यार्थः ॥ तन्नोपप
द्यते ॥ नित्यत्वं नाम फलानपेक्षत्वम् ॥ काम्यत्वं च फलापेक्षत्वम् ॥ न ह्येक
स्यैव फलापेक्षत्वं तदनपेक्षत्वं च संभवति ॥ भावाभावयोः सामानाधिकर
ण्याभावात् ॥ अतश्च एकादश्यां नित्यं काम्यं चेति व्रतद्वयं विधीयते ॥
न नैकत्वं कस्मिन्नेकादशीरूपे काले व्रतद्वयस्य विधानमशक्यमिति

चेन्न ॥ कर्तृभेदेनशक्यत्वात् ॥ तथाच ॥ पूर्वामुपवसेत्कामी
 निष्कामस्तूत्तरांसदेत्यग्रेवक्ष्यते ॥ एकव्रतत्वेदिनद्वयविधानंकदा
 चिन्नोपपद्यते ॥ तथा ॥ एकादशीव्रतांगनियमोपि ॥ जह्याद्भुक्तद्वयं
 नित्ये काम्येभुक्त्वाचतुष्टयमितिभेदःप्रकीर्तितः ॥ अतश्चनिष्का
 मोनित्यविधिनानित्यैकादशीव्रतंकुर्यात् ॥ सकामस्तुकाम्यविधि
 नाकाम्यैकादशीव्रतंकुर्यादितिसिद्धम् ॥ अथैकादशीव्रताधिकारिणः
 प्रदर्श्यते ॥ कात्यायनः ॥ अष्टवर्षाधिकोमर्त्योह्यशीतिन्यूनवत्सरः ॥
 एकादश्यामुपवसेत्पक्षयोरुभयोरपीति ॥ एवंपक्षद्वयेप्यैकादशीव्रत
 स्यसर्वत्रप्राप्तौव्यवस्थयाविशेषःकालादर्शोभिहितः ॥ तथा ॥ विधवाया
 वनस्थस्ययतेश्चैकादशीद्वये ॥ उपवासोऽगृहस्थस्यशुक्लामेवपुत्रि
 णः ॥ भुजेर्निषेधःकृष्णायामसिद्धंतस्यततोव्रतमिति ॥ अतश्चपक्षद्व
 यैकादशीवनस्थयतिविधवाःकुर्युः ॥ विधवावनस्थयतिसमानधर्मत्वं
 गारुडपुराणेप्रोक्तम् ॥ यथा ॥ पुनःप्रभातसमयेघटिकैकादशमीभवे
 त् ॥ तत्रोपवासोविहितोवनस्थस्ययतेश्चतथा ॥ विधवायास्तुतत्रैवप
 रतोद्वादशीनचोदिति ॥ सकामःपुत्रवान्गृहस्थस्तुशुक्लामुपवसेत् ॥
 कृष्णायामशननिवृत्तिमात्रंकुर्यात् ॥ तदुक्तम् कूर्मपुराणे ॥ एका
 दश्यांनभुंजीतपक्षयोरुभयोरपि ॥ वनस्थयतिधर्मोयंशुक्लामेवसदा
 गृहीति ॥ स्कंदपुराणेपि ॥ एकादश्यांनभुंजीतपक्षयोरुभयोरपि ॥
 वानप्रस्थोयतिश्चैवशुक्लामेवसदागृहीति ॥ अतःकृष्णैकादश्यांपुत्रवा
 न्गृहीउपवासनिषेधादशननिवृत्तिमात्रमेवकुर्यान्नोपवासमितिगम्यते ॥
 कृष्णैकादश्यांपुत्रिणउपवासनिषेधः ॥ कूर्मपुराणे यथा ॥ संक्रांत्यां
 कृष्णपक्षेचरविशुक्लदिनेतथा ॥ एकादश्यांनकुर्वीतउपवासंच
 पारणमिति ॥ अत्रपुत्रवानित्यनुपज्जते ॥ कात्यायनोपि ॥ एकाद
 शीषुकृष्णासुरविसंक्रमणेतथा ॥ चंद्रसूर्योपरागेचनकुर्यात्पुत्रवान्
 तमिति ॥ व्रतमुपवासइत्यर्थः ॥ गौतमोपि ॥ आदित्येहनिसंक्रांता

वसितैकादशीषुच ॥ व्यतीपातेकृतेश्राद्धेपुत्रीनोपवसेद्ब्रूहीति ॥
 नन्वेषुवचनेषु तथा एकादश्यांतुकृष्णायांसंक्रमेग्रहणेपिवा ॥
 उपवासंनकुर्वीतगृहीपुत्रधनक्षयादित्यादिवाक्येषुचसंक्रांतिरविवारा
 दियुक्तायांशुक्लैकादश्यामपिपुत्रिणोगृहिणउपवासनिषेधःप्रतीयतइ
 तिचेन्न ॥ संक्रांत्यादिनिषेधस्तुसंक्रांत्यादिविहितोपवासविषयः ॥
 नतुतद्युक्तैकादश्युपवासविषयः ॥ तदुक्तंजैमिनिना॥ तन्निमित्तोपवा
 सस्यनिषेधोयमुदाहृतः ॥ नानुपंगकृतोग्राह्योयतो नित्यमुपोषणमि
 ति॥तन्निमित्तस्यसंक्रांत्यादिनिमित्तस्योपवासस्यनिषेधः॥नत्वनुपंग
 कृतःसंक्रांत्यादियोगकृतएकादश्युपवासेनिषेधो नभवतीत्यर्थः ॥यतो
 नित्यमुपोषणम् ॥ काम्यसंक्रांत्याद्युपवासनिषेधो नित्यैकादश्युपवास
 विषयो नभवतीत्यर्थः ॥ अतश्चकृष्णपक्षैकादश्यांपुत्रवान्गृहीनित्यो
 पवासंनकुर्यात् ॥ काम्योपवासेतुविशेषोवक्ष्याति ॥ नन्वेषुवाक्येषुकृ
 ष्णैकादश्यामुपवासो निषिद्धोनतुभोजननिवृत्तिरुक्ता ॥ तत्कथमुच्य
 ते कृष्णैकादश्यामशननिवृत्तिमात्रमिति ॥ सत्यम् ॥ कूर्मपुराणा
 दिवचनबलात् ॥ यथा ॥ नशंखेनपिवेत्तोयंनखादेत्कूर्मसूकरौ ॥
 एकादश्यांनभुंजीतपक्षयोरुभयोरपीति ॥ विष्णुधर्मोत्तरेपि सब्रह्महा
 सगोघ्नश्चस्तेयीचगुरुतल्पगः ॥ एकादश्यांचयोभुंक्तेपक्षयोरुभयोरपी
 त्यादिवाक्यैर्भोजननिवृत्तेः पक्षद्वयैकादशयोरपिप्रतिपादितत्वात् ॥
 ॥ तथा ॥ संक्रांत्यांकृष्णपक्षेचेत्यादिवाक्यैःकृष्णपक्षउपवासनिषेधा
 च॥शुक्लामेवसदागृहीत्यादिवाक्यैःशुक्लैकादश्यामुपवासविधानाच्च ॥
 सकामैर्गृहिभिःशुक्लैकादश्यामुपवासव्रतंकार्यम् ॥ कृष्णैकादश्याम
 शननिवृत्तिमात्रमिति सिद्धम् ॥ शयनीबोधिनीमध्येतुगृहस्थमात्रेणकृ
 ष्णैकादश्यामप्युपवासव्रतंकार्यम्॥तदुक्तम् ॥ शयनीबोधिनीमध्येया
 कृष्णैकादशीभवेत्॥सैवोपोष्यागृहस्थेननान्याकृष्णाकदाचनेतिपुत्री
 नोपवसेद्ब्रूहीतिपुत्रवतोगृहस्थस्यकृष्णैकादश्यामुपवासनिषेधात्सोऽ

पिशयनीबोधिनीमध्येकृष्णैकादशीषु किंचिद्भक्ष्यं कल्पयित्वा उपवासं
 कुर्यात् ॥ तदुक्तमनंतभट्टीये ॥ उपवासनिषेधेतु किंचिद्भक्ष्यं प्रकल्पये
 त् ॥ भक्ष्यंच विद्धा विषये दर्शितम् ॥ अविद्धानामलाभेतु पयोदधि
 फलानि च ॥ सकृदेवाल्पमश्रियादुपवासस्ततो भवेदिति ॥ वायुपुराणे
 त्वत्रैव विशेष उक्तः ॥ नक्तं हविष्यान्नमनोदनं वा फलं तिलाः क्षीरमथांबु
 वाज्यम् ॥ पञ्चादिगव्यं यदि वा पिवायुः प्रशस्तमत्रोत्तरमुत्तरंचेति ॥
 यानि पुनः ॥ यथोत्तरे दक्षिणे वा अयने परिकीर्तिते ॥ तुल्यं फलमवाप्नोति
 द्वादश्या रूभयोरपीति ॥ तथा ॥ सोमसूर्यग्रहौ पुण्यौ यथा वैमुनिभिः स्मृ
 तौ ॥ तथा सितासिते पुण्ये द्वादश्या विष्णुतुष्टिदइति कूर्मपुराण
 नारदपुराणादिवाक्यानि पक्षद्वयेऽप्युपवासविधायकानि तानियति वा
 नप्रस्थविषयाणि ज्ञेयानि ॥ कर्तृविशेषाभिधानात् ॥ अन्यथा ॥ शु
 क्लामेव सदा गृहीत्यादिवाक्यविरोधः स्यात् ॥ अयं नित्यैकादश्या उपवास
 निर्णयोगृहस्थस्य ॥ काम्येतु कामनानुसारेण निर्णयः ॥ सति चोभयैकाद
 श्या उपवासे अन्यतरैकादश्या उपवासे च भिन्नानि फलानि ॥ यथा कूर्मपुराणे ॥
 यदीच्छेद्विष्णुसायुज्यं श्रियं संततिमात्मनः ॥ एकादश्यामुपवासे तपक्ष
 योरूभयोरपीति ॥ गोभिलोपि ॥ एकादश्यां सिते पक्षे यश्च कुर्यादुपो
 षणम् ॥ स विष्णुलोकं व्रजति तृष्णया प्रविमुच्यत इत्यादिवाक्यैः फलवि
 शेषाभिधानात् तत्तत्फलापेक्षयोभयैकादश्या रन्यतरैकादश्यां वा का
 म्योपवासं कुर्यादित्यलमतिविस्तरेण ॥ ॥ अथोपवासस्वरूपं निरूप्य
 ते ॥ यदुक्तं विष्णुधर्मोत्तरे ॥ उपावृत्तस्य पापेभ्यो यस्तु वासोगुणैः
 सह ॥ उपवासः स विज्ञेयः सर्वभोगविवर्जित इति अत्र पापेभ्यो निवृ
 त्तस्येत्युक्तम् ॥ तानि कानि पापानीत्यत्र सुमंतुराह ॥ विहितस्यान
 नुष्ठानमिन्द्रियाणामनिग्रहः ॥ निषिद्धसेवनं जैह्वचं वर्जनीयं प्रयत्नत इति
 ॥ हारीतोपि ॥ पतितपाखंडिनास्तिकादिसंभाषणमनृताश्लीलादि
 कमुपवासादिने वर्जयेदिति ॥ विष्णुपुराणे ॥ तस्मात्पाखंडिभिः

पापैरालापस्पर्शनेत्यजेत् ॥ विशेषतः क्रियाकालेयज्ञादौवापिदोक्षे
तइति ॥ कूर्मपुराणे ॥ बहिर्गामात्यजेत्पूर्वपतितंचरजस्वलाम् ॥ नस्पृ
शेन्नाभिभाषेतनेक्षेत्रतवासरइति ॥ पाखंड्यादिस्पर्शनविषयेप्रायश्चि
त्तमपिविष्णुपुराणएवोक्तम् ॥ यथा ॥ स्पर्शनेचनरःस्नात्वाशुचिरा
सूर्यदर्शनादिति ॥ संभाष्यताञ्छुचिषदंचितयेदच्युतंबुधः ॥ तेषामा
लोकनेसूर्यप्रपश्येन्मतिमान्नरइति ॥ शुचिषदंशुद्धिप्रदम् ॥ विष्णुधर्मो
त्तरे ॥ असंभाष्यान्समाभाष्यतुलस्यतसिकादलम् ॥ आमलक्याः
फलंवापिपारणेप्राश्यशुद्ध्यतीति ॥ गुणैःसहवासइतिचोक्तम् ॥ तत्रगु
णाश्चापिविष्णुधर्मोत्तरएवोक्ताः ॥ यथा ॥ तज्जपश्चापितद्वचानंत
त्कथाश्रवणादिकम् ॥ तदर्चनंचतन्नामकतिर्नश्रवणादयः ॥ उपवास
कृतामेतेगुणाःप्रोक्तामनीषिभिरिति ॥ तच्छब्देनात्रप्रकृतत्वाद्विष्णु
रेवाभिधीयते ॥ अथोपवासकृतानिनियमाउच्यंते ॥ उपवासव्रतीदं
तधावनंहिसनानृतम् ॥ चौर्यमसकृज्जलपानंसकृत्तांबूलभक्षणम् ॥
स्त्रीसंयोगंदिवास्वापमांसंचवर्जयेत्सदा ॥ तदुक्तंवृद्धवसिष्ठेन ॥
उपवासेतथाश्राद्धेनकुर्यादंतधावनम् ॥ दंतानांकाष्ठसंयोगोदहत्या
सप्तमंकुलमिति ॥ उपवासादिषुदंतकाष्ठनिषेधेऽनुकल्पोव्यासेनोक्तः
॥ यथा ॥ अलाभेदंतकाष्ठानानिषिद्धायांतिथावपि ॥ अपांद्राद
शगंडूषैर्पत्रैर्वादंतधावनमिति ॥ दंतधावनेप्रायश्चित्तंविष्णुधर्मेष्युक्तम्
॥ श्राद्धोपवासादिवसेखादित्वादंतधावनम् ॥ गायत्र्याशतशःपूतमनु
प्राश्यविशुध्यतीति ॥ हिंसाचौर्ययोःप्रायश्चित्तंस्मृतिसंग्रहेप्रोक्तम् ॥
स्तेनहिंसकयोःसरुयंकृत्वास्तैन्यंचहिंसनम् ॥ प्रायश्चित्तंव्रतीकुर्याज्ज
पेन्नामशतत्रयमिति ॥ नाम विष्णुनाम ॥ मिथ्यावाददिवास्वापस
कृज्जलपानादिषुप्रायश्चित्तंकात्यायनेनोक्तम् ॥ मिथ्यावादेदिवास्वा
पेबहुशौबुनिषेवणे ॥ अष्टाक्षरंव्रतीजप्त्वाशतमष्टोत्तरंशुचिरिति ॥

१ बहिर्गामात्यजान्सूतीपतितंचरजस्वलामितिपाठान्तरम् ॥ २ प्राश्रियात्कदलीफळ
मितिपाठः ॥ ३ सूनिहिंसकयोरितिपाठः ॥

अष्टाक्षरमंत्रःॐ नमो नारायणायेति ॥ तांबूलचर्वणेस्त्रीसंभोगेमांसनिषे-
 वणेषु पैठीनसिनाप्रायश्चित्तमुक्तम् ॥ तांबूलचर्वणेस्त्रीसंभोगेमांसनिषे-
 वणे ॥ व्रतलोपो न वै कुर्यात्कृष्णे तद्भुजि वर्जितमिति ॥ अत्र सामान्ये-
 न स्त्रीसंभोग इत्युक्तेऽपि स्वदारेषु ऋतुकालगमनादिषु व्रतलोपो नास्ति ॥
 तदुक्तं कात्यायनेन ॥ रेतःसेकात्मसंभोगमृतेन्यत्रक्षयः स्मृत इति ॥
 रेतःसेकऋतुकाले गर्भाधाननिमित्तं तदात्मकं संभोगं वर्जयित्वा न्यत्र अ-
 न्यनिशासु संभोगे व्रतस्य क्षय इत्यर्थः ॥ ऋतुकालेऽपि षोडशनिशा-
 तिक्रमे दोषश्रवणात् ॥ व्रतदिवसेन कृतेऽपि गर्भाधाने षोडशनि-
 शापर्यंतं कालांतरेऽपि कर्तुं शक्यत्वात्त्रातक्रमे दोषः ॥ अतश्च षो-
 षडशनिशात्मक एव ऋतुकाले रेतःसेके व्रतभंगो नास्तीत्यर्थः ॥ स्वदा-
 रव्यतिरिक्तासु स्त्रीषु प्रेक्षणस्पर्शनादिभिरपि ब्रह्मचर्यभंगो भवति ॥
 यथा ॥ स्त्रीणां संप्रेक्षणस्पर्शात्ताभिः संकथनादपि ॥ भिद्यते
 ब्रह्मचर्यं तु स्वदारेष्वृतुसंगमादिति ॥ अत्र संप्रेक्षणादिकं सरागमेव ॥
 अतश्च मात्रादिदर्शने तत्पादस्पर्शने च न दोषः ॥ ऋतुसंगमादि-
 ति ॥ ऋतुरपि षोडशनिशाया अर्वाचीनः सावकाश एव ऋतुकालो-
 ज्ञेयः ॥ अन्यथा कात्यायनवचनविरोधः स्यात् ॥ अतश्च स्वदाराणां
 स्पर्शनादिभिरपि ब्रह्मचर्यभंगो नास्तीत्यर्थः ॥ मांसविषये व्यासे-
 न विशेषो दर्शितः ॥ वर्जयेत्पारणेमांसं व्रताहेष्यौषधं सदेति ॥ औपधा-
 त्मकमपि मांसं व्रताहेव वर्जयेदित्यर्थः ॥ इत्युक्तनियमसहितः प्रातःस्ना-
 नानंतरमुपवाससंकल्पं कृत्वोपवासं कुर्वीत ॥ तत्र नित्ये मनसैव मंत्रेण
 संकल्पयेत् ॥ मंत्रश्च ॥ एकादश्यां निराहारः स्थित्वा ह्रमपरे हनि ॥ भोक्ष्या-
 मि पुंडरीकाक्षशरणं मे भवाच्युतेति ॥ काम्ये तूपवासे जलपूर्णताम्रपात्रं ह-
 स्तेन गृहीत्वोदङ्मुखः सन् पूर्वोक्तमंत्रेण संकल्पमुच्चरेत् ॥ तदुक्तं देवलेन ॥
 गृहीत्वोदुंबरपात्रं वारिपूर्णमुदङ्मुखः ॥ उपवासं तु गृहीत्वा यथासंकल्पये-
 दुध इति ॥ अत्र यथासंकल्पयेदित्यनेन संकल्पानां बाहुल्यं व्योक्त्यते ॥
 अतश्च काम्यादिपदाभावेऽप्ययं काम्योपवासविधिरिति ज्ञायते ॥ नित्ये सं-

कल्पभेदाभावाद्यथासंकल्पयेदित्यसंगतमेवस्यात् ॥ अथोपवास
नियमेनित्यकाम्यभेदेचविशेषांतरमुच्यते ॥ नित्योपवासेकेवलमे
कादश्यांसायंप्रातश्चभोजनंवर्जयेत् ॥ दशमीद्वादश्याोनैकभक्त
नियमः ॥ तदुक्तंकात्यायनेन ॥ नित्योपवासीयोमर्त्यःसायंप्रा
तर्भुजिक्रियाम् ॥ संत्यजेन्मतिमान्विप्रःसंप्राप्तेहरिवासरइति ॥ विप्रइ
तिसर्ववर्णोपलक्षणम् ॥ काम्योपवासेतुदशम्यांद्वादश्यांचैकभक्तं
कार्यमेकादश्याञ्चोपवासःकार्यः ॥ तदुक्तंदेवलेन ॥ सायमाद्यंतयो
रहोःसायंप्रातश्चमध्यमे ॥ उपवासफलंप्रेप्सुर्जह्याद्भक्तचतुष्टयमिति ॥
अत्रफलंप्रेप्सुरित्यनेनैवास्यसकामविषयत्वंज्ञायते ॥ काम्यएवविशेषां
तरंकात्यायनेनोक्तम् ॥ अष्टाक्षरेणमंत्रेणत्रिजप्तेनाभिमंत्रितम् ॥ उपवा
सफलंप्रेप्सुःपिवेत्पात्रगतंजलमिति ॥ काम्योपवासेदशम्यादिदिनत्रयं
कांस्यादीनिवर्जयेत् ॥ तदुक्तंमत्स्यपुराणे ॥ कांस्यंमांसंसुरांशौद्रं
तैलंवितथभाषणम् ॥ व्यायामंचप्रवासंच दिवास्वापंचमैथुनम् ॥
तिलपिष्टंमसूरंचदशम्यादिषुवर्जयेदिति ॥ विष्णुधर्मोत्तरेपि ॥ कां
स्यंमांसंमसूरंचपुनर्भोजनमैथुने ॥ द्यूतंमद्यांबुपानंचफलंप्रेप्सुर्विवर्जये
दिति ॥ अत्रमांसमद्ययोयैषामेवप्राप्तिस्तेषामेवनिषेधः ॥ अन्येषांप्रा
प्तिर्ननिषेधः ॥ अम्बुपानमत्रासकृन्निषिद्धम् ॥ स्कंदपुराणेपि ॥
कांस्यंमांसंमसूरंचचणकंकोरूदूषकम् ॥ शाकंमधुपरात्रंचहन्धुरष्टा
विमेफलमिति ॥ शाकमुपोदकी ॥ व्रतप्रारंभश्चवाहिरंतःशोधनं
प्रायश्चित्तंकृत्वाकार्यः ॥ अत्रायंमंत्रः ॥ शरीरमंतःकरणोपवातंवाचश्च
विष्णुर्भगवानशेषम् ॥ शमंनयत्वाशुममेहशर्मभूयादनंतंतेहृदिसंनिवि
ष्टे ॥ अंतःशुद्धिर्बाहिःशुद्धिशुद्धोधर्ममयोच्युतः ॥ सकरोतुममैत
स्मिच्छुचिरेवास्मिसर्वदेति ॥ अनेनमंत्रेणशुद्धिकृत्वोक्तनियमोपेतउप
वासंकुर्यात् ॥ इदानीमुपवासानुष्ठानसिद्धयर्थंशुद्धाविद्धाविभेदेनएका
दश्याअष्टादशभेदाउच्यन्ते ॥ ॥ तत्रशुद्धैकादशीसमतान्यूनताधिक्य
योगात्रिविधात्रिविधा ॥ सापिद्वादशीसाम्यन्यूनताधिक्ययोगात्प्रत्येकं

त्रिविधाभवति ॥ एवंशुद्धायानवभेदाः ॥ यथा शुद्धसमाद्वादशीसमा
 १ शुद्धसमाद्वादशीन्यूना २ शुद्धसमाद्वादश्यधिका ३ शुद्धन्यूनाद्वा
 दशीसमा ४ शुद्धन्यूनाद्वादशीन्यूना ५ शुद्धन्यूनाद्वादश्यधिका ६
 शुद्धाधिकाद्वादशीसमा ७ शुद्धाधिकाद्वादशीन्यूना ८ शुद्धा
 धिकाद्वादश्यधिकाचेति ९ एवंविद्धापिसाम्यन्यूनताधिक्ययो
 गात्रिविधा ॥ सापिद्वादशीसाम्यन्यूनताधिक्ययोगात्प्रत्येकंत्रिवि
 धा ॥ एवंविद्धायाअपिनवभेदाः ॥ यथा ॥ विद्धसमाद्वादशीसमा १
 विद्धसमाद्वादशीन्यूना २ विद्धसमाद्वादश्यधिका ३ विद्धन्यू
 नाद्वादशीसमा ४ विद्धन्यूनाद्वादशीन्यूना ५ विद्धन्यूनाद्वादश्य
 धिका ६ विद्धाधिकाद्वादशीसमा ७ विद्धाधिकाद्वादशीन्यूना
 ८ ॥ विद्धाधिकाद्वादश्यधिकाचेति ॥ ९ ॥ एवंमिलित्वाअष्टादशभे
 दाभवंति ॥ अत्रसर्वेष्वपिभेदेष्वेकादशीद्वादश्योःसमत्वंनामपष्टिव
 टिकात्मकत्वम् ॥ ततोऽन्यूनत्वेऽन्यूनत्वम् ॥ आधिक्येअधिकत्वंचज्ञे
 यम् ॥ ॥ अत्रशुद्धसमाद्वादशीसमादिपङ्केदेषुसर्वैर्गृह्यतिभिःपू
 र्वैवोपोष्या ॥ तदुक्तंस्कंदपुराणे ॥ शुद्धायदासमाहीनासमाक्षीणाधि
 कोत्तरा ॥ एकादशीमुपवसेन्नशुद्धावैष्णवीमिति ॥ शुद्धाएकादशी
 समाउत्तराद्वादशीसमाक्षीणाधिकाच ॥ तथाशुद्धायदाहीनाउत्तराच
 पुनस्तथाएवंत्रिविधेषिशुद्धसमाभेदत्रयेऽशुद्धन्यूनाभेदत्रयेचैकादशी
 मुपवसेत् ॥ नशुद्धावैष्णवीद्वादशीमित्यर्थः ॥ यत्तुब्रह्मपुराणवचन
 म् ॥ एकालुताचसंयुक्तायदिवृद्धिपरातिथिः ॥ अथवैकादशीनास्ति
 दशम्यावाप्यसंगता॥द्वादशीतुकलाकाष्ठायदिस्यादपरेहनि ॥ द्वादश
 द्वादशीर्हतिपूर्वस्यांपारणंकृतमिति॥अस्यार्थः ॥ तिथिवृद्धिपरत्वेचए
 कादशीपरेदिनेलुतावास्ति अथवाअपरदिनेवास्ति तत्रोभयत्रापित्र
 योदश्याद्वादशीसद्भावाच्छुद्धद्वादश्यामेवोपवसेदिति ॥ इदंतुविद्धा
 समायाद्वादश्याधिक्ययुक्तायाविषयेसार्थकम् ॥ नतुशुद्धसमाशुद्ध

हानाविषयम् ॥ अन्यथानशुद्धावैष्णवीमिति वचनविरोधः स्यात् ॥
 द्वादशीसाम्ययुक्ताशुद्धाधिकाद्वादशीहानियुक्ताशुद्धाधिकाचपूर्वागृह
 स्थैरुपोष्या ॥ यतिभिस्तूत्तरेति व्यवस्थितम् ॥ तदुक्तं मार्कण्डेयपुराणे ॥
 संपूर्णैकादशीयत्रप्रभाते पुनरेवसा ॥ पूर्वामुपवसेत्कामी निष्कामस्तू
 त्तरांसदेति ॥ अत्रकामिनिष्कामपदाभ्यांगृहियतीत्युच्यते प्रायेणगृहि
 णांसकामत्वाद्यतीनां निष्कामत्वाच्च ॥ तथा ॥ एकादशीप्रवृद्धाचे
 च्छुक्लेकृष्णे विशेषतः ॥ तत्रोत्तरायतिः कुर्यात्पूर्वामुपवसेद्दृहीति ॥ स्कंद
 पुराणेपि ॥ संपूर्णैकादशीयत्रप्रभाते पुनरेवसा ॥ त्रयोदशीउषःकाले
 उपोष्यातत्रिका भवेत् ॥ उपोष्येद्वेतिथी तत्रविष्णुप्रीणनतत्परैरिति ॥ अ
 त्रापिद्वेतिथी उपोष्येद्वेतिगृहियतिभेदेन व्यवस्थाविज्ञेया ॥ शुद्धाधिका
 द्वादश्यधिका तु सर्वैरप्युत्तरेवोपोष्या ॥ तदुक्तं नारदेन ॥ संपूर्णैकाद
 शीयत्रप्रभाते पुनरेवसा ॥ तत्रोपोष्याद्वितीया तु पुत्रपौत्रप्रवर्धनीति ॥
 गरुडपुराणेपि ॥ संपूर्णैकादशीयत्रप्रभाते पुनरेवसा ॥ तत्रोपो
 ष्यापरापुण्यापरतोद्वादशीयदि ॥ स्मृत्यंतरेपि ॥ संपूर्णैकादशी
 यत्रप्रभाते पुनरेवसा ॥ वैष्णवीचत्रयोदश्यांवटिकैकापिदृश्य
 ते ॥ गृहस्थोपिपराङ्कुर्यात्पूर्वान्नोपवसेत्तदेति ॥ ॥ अथ
 विद्धाभेदेषूच्यते ॥ तत्रद्वादशीसाम्ययुक्ताविद्धसमा द्वादशी
 हानियुक्ताविद्धसमा पूर्वागृहस्थैरुपोष्यापरायतिभिरिति व्यवस्था ॥
 तदुक्तं पुराणसमुच्चये ॥ दशमीमिश्रितापूर्वाद्वादश्यांचविलुप्यते ॥
 एकादश्यांतदाब्रह्मन्नुपवासः कथं भवेदिति प्रश्ने ॥ शुद्धैवद्वादशी
 राजन्नुपोष्यामोक्षकांक्षिभिः ॥ सकामैर्गृहिभिः पूर्वाविद्धापीति विनि
 श्रय इति ॥ विद्धसमायांद्वादश्याधिक्यवत्यांतुद्वादश्यामेकादशीसद्भा
 वात्सर्वेषांपरत्रैवोपवासः ॥ तथाच स्मर्यते ॥ कलार्द्धेनापि विद्धां
 स्याद्दशम्यैकादशीयदि ॥ तदाप्येकादशीत्यक्त्वाद्वादशींसमुपोषये
 दिति ॥ विद्धहीनाद्वादशीसमाविद्धहीनाद्वादशीहानाविद्धहीनाद्वाद

इयधिकाचसर्वैरपिपूर्वैवोपोष्या ॥ शुद्धैकादश्याअलाभेनगत्यन्ता
 राभावात् ॥ तदुक्तंस्मृत्यन्तरे ॥ एकादशीनलभ्येतसकलाद्वादशी
 भवेत् ॥ उपोष्यादशमीविद्धाऋषिरुद्दालकोब्रवीदिति ॥ ऋष्य
 शृङ्गोपि ॥ सर्वत्रैकादशीकायांदशमीमिश्रितानरैः ॥ प्रातर्भवतुमा
 वाभूद्यस्मिन्नित्यमुपोषणमिति ॥ विद्धाधिकाद्वादशीसमाविद्धाधि
 काद्वादश्याधिकाचसर्वैरवोपोष्या ॥ तदुक्तं विष्णुधर्मोत्तरे ॥ एकादश्य
 ष्टमीचैवद्वितीयाचचतुर्दशी ॥ अमावास्यातृतीयाचउपोष्यास्युःप
 रान्विताइति ॥ अत्रभेदद्वयेद्वितीयदिनेएकादशीसद्भावात्परत्रैवोपवा
 सः ॥ दशमीवेधस्यनिषेधाच्च ॥ तदाहनारदः ॥ नोपोष्यादश
 मीविद्धासदैवैकादशीतिथिः ॥ तामुपोष्यनरोजह्यात्पुण्यं वर्षश
 तोद्भवमिति ॥ तथाच ॥ दशम्यानुगतायत्रतिथिरेकादशीभवे
 त् ॥ तस्यपुण्यंविनष्टंस्यात्परेत्यनरकं व्रजेदिति ॥ दशमीशेषसं
 युक्तागांधार्यासमुपोषिता ॥ तस्याःपुत्रशतंनष्टंस्मात्तांपरिवर्जयेत् ॥
 एवंविद्धहीनात्रयेपिदशमीवेधनिषेधोनाशंकनीयः ॥ तत्रत्रयोदश्यांपा
 रणपर्याप्तद्वादश्यसंभवात् ॥ तदुक्तमृष्यशृङ्गेण ॥ पारणायनलभ्येतद्वाद
 शीयदिकुत्रचित् ॥ तदानींदशमीविद्धाउपोष्यैकादशीतिथिरिति ॥ हा
 रीतोपि ॥ त्रयोदश्यांयदानस्याद्वादशीवटिकाद्वयम् ॥ दशम्यैकादशी
 मिश्रासैवोपोष्यासदातिथिरिति ॥ अत्रापिचटिकाद्वयमितिपारणपर्या
 सत्वोपलक्षणम् ॥ वायुपुराणेपि ॥ एकादशीयदाविद्धाद्वादशीचक्षयंग
 ता ॥ दशमीमिश्रितातत्रउपोष्यामुनिसत्तमेति ॥ विद्धानिषेधवाक्यानि
 तुसर्वाण्यपिद्वादश्याधिक्यवत्यांविद्धसमायांविद्धाधिकायांचज्ञातव्या
 नि ॥ नतुद्वादशीसाम्यवत्यांद्वादशीहानिमत्यांचविद्धहीनायां त्रयोद
 श्यांपारणयोग्यद्वादश्याअभावाद्विद्धायामेवोपवासेउपपद्यते ॥ द्वाद
 श्याधिक्यवत्यांविद्धहीनायांतुत्रयोदश्यांपारणयोग्यद्वादशीसंभवा-
 च्छुद्धद्वादश्यामेवोपवासोस्त्वितिचेत् ॥ सत्यम् ॥ तस्यविकल्पासहत्वे
 नोपवासयोग्यत्वान्नस्वीकारः ॥ यथा ॥ किंसूर्योदयादर्वाचीनेद्वादशीभा
 गेउपवासः ॥ किंचोदयादुत्तरस्मिन्द्वादशीभागे ॥ नाद्यः ॥ तस्यैका

दशीप्रत्यासन्नपरत्वेप्युपवासयोगपरत्वात् ॥ नापिद्वितीयः ॥ त
स्योपवासयोग्यत्वेप्येकादश्याःप्रत्यासन्नत्वात् ॥ अतश्चविद्वानि
षेधवाक्यान्युक्तविद्धायामप्येवेत्यनवद्यम् ॥ विद्धाधिकद्वादशीहीना
तुगृहस्थैःपूर्वैवोपोष्यायतिभिरुत्तरेतिव्यवस्था॥तदुक्तम् ॥ एकादशी
द्वादशीचरात्रिशेषेत्रयोदशी ॥ त्रितिथिस्पृगहोरात्रंनोपोष्यंतुसुतार्थि
भिरिति ॥ तथाच ॥एकादशीद्वादशीचरात्रिशेषेत्रयोदशी ॥ उपवा
सनकुर्वीतपुत्रपौत्रसमान्वितः ॥ इति गृहेणःपरत्रोपवासनिषेधात् ॥
उपवासस्यचनित्यत्वेनावश्यकत्वात्पूर्वत्रैवोपवासःप्रतीयते ॥ परवि
द्धाविधायकवाक्यसामर्थ्याद्यतीनांपरत्रैवोपवासोवसीयते ॥ यथाभवि
ष्योत्तरे॥द्वादशीसंगतायत्रभवत्येकादशिकला ॥ दिनक्षयेपिसापुण्या
नदशम्यायुताक्चिदिति॥तथाच ॥ त्रिस्पृगेकादशीयत्रतत्रसंनिहितो
हरिः॥पुण्यंक्रतुशतंप्रोक्तंत्रयोदश्यांतुपारणमिति ॥तथाच ॥ कलाप्ये
कादशीयत्रद्वादश्यानुगताभवेत् ॥ दिनक्षयेपिसापुण्यायतीनामुत्तरा
तिथिरिति॥यत्त्वनंतभट्टैरत्रवाक्येयतिपदंगृहस्थस्याप्युपलक्षणंनेतर
व्यावृत्त्यर्थम् ॥ तथासतिप्राप्त्यभावेनपुत्रवतोगृहस्थस्योपवासनिषेधा
नुपपत्तिरित्युक्तम्॥तद्भागवतमतपक्षपातेनैवेतिगम्यते ॥ यतः सर्वेषां
शब्दानांसजातीयोपलक्षकत्वादेवयतिपदस्यविजातीयगृहस्थोपलक्ष
कत्वेप्रसिद्धिविरोधः॥ किंच ॥ नित्यंमद्यंब्राह्मणोवर्जयेदित्यादौवाक्यां
तराप्राप्तमपिकामतःप्राप्तमेवमद्यपानादिकंनिषिध्यते ॥ एवमत्रापिपु
त्रतोगृहस्थस्यवाक्यांतराप्राप्तोपिकामतःप्राप्तस्त्रिस्पृगुत्तरदिनोप
वासोनिषिध्यतइतिनिषेधोप्युपपद्यते॥किंच॥अनन्तेनैवसंपूर्णैकादशी
त्यादिविज्ञानेश्वरसंग्रहसंमतिर्दर्शयित्वास्वपक्षविरुद्धायद्येषापूर्वविद्धा
भवतीतितस्यैवसंमतिर्दर्शिता ॥ तेचसंमतिश्चोकालिरूप्यंते ॥ शु
द्धाविद्धादशम्याक्चिदपिचततोद्वैधमेकादशीयंप्रत्येकञ्चत्रिधासौपुन
रपिसमतान्यूनताधिक्ययोगात् ॥ पक्षाःप्रत्येकभिन्नाःपुनरपिषडमी

द्वादशीन्यूनताद्यैः संबन्धादेवमष्टादशखलु मिलिताः कल्पनाः संभवन्ति
 ॥ १ ॥ संपूर्णैकादशीयानभवति परतः सासमावासमान्यूनानावा
 स्तिवास्यात्र जतिहरिदिनं द्वादशी सापिचोर्ध्वम् ॥ सर्वैकुर्युः परस्ता
 दुपवसनमथ द्वादशीनोर्ध्वमेति प्रत्राडत्र द्वितीयामुपवसतुजनाः पूर्वम
 न्येतु सर्वे ॥ २ ॥ यद्येषा पूर्वविद्धा भवति च परतः सासमावा
 समावासैकुर्युर्द्वितीयामथ हरिदिवसः पूर्वविद्धोपियायात् ॥ द्वा
 दश्यां सात्रिसंस्पृग्यदि भवति परमोक्षिणः पूर्वमन्येयद्वा विद्वानचोर्ध्वप-
 रमुपरि भवेत्तत्र सर्वे परस्तात् ॥ ३ ॥ पूर्वविद्धाथ वासानभवति प
 रतो द्वादशी सापिचोर्ध्वं कुर्यात्तत्रोपरिष्टान्मुनिजनानि करः पूर्वमन्ये च स
 र्वे ॥ विद्धं प्रातर्दशम्या हरिदिनमथवा द्वादशी रात्रि शेपे सर्वः पूर्वदतानी
 मुपवसतुजनः प्रीतयेकेशवस्येति ॥ ४ ॥ अतएव भागवतमतानुसारे
 णान्नंत भट्टव्याख्यानमिति प्रतीयते ॥ स्मार्त्तमते तु विज्ञानेश्वरौक्तैव गृहि
 यत्योर्व्यवस्थाग्राह्येत्यलमिति प्रपंचेन ॥ अथ प्रकृतमनुसंधीयते ॥ नन्वे
 कादशीयदा विद्धा द्वादशी च क्षयंगता ॥ क्षीणा सा द्वादशी ज्ञेयान्तं तत्र वि
 धीयते ॥ तथाच ॥ एकादशीयदा विद्धा द्वादशी च क्षयंगता ॥ त्रिदिनं
 तत्र विज्ञेयं यत्र पुण्यमनर्थकम् ॥ दानं वाप्येकभक्तं वा यथा कुर्यादया
 चितमिति च द्वादशीक्षयेन क्तादिकं विहितं तत्कथं गृहियति विपयत्वेन
 व्यवस्थेति चेत् ॥ सत्यम् ॥ एकादशीत्रतस्य नित्यत्वाद्वाच्यवस्थासि
 द्धिः ॥ तदुक्तम् ॥ अविद्धाह्यनिषिद्धा चेन्न लभ्येत यदा तिथिः ॥ मुहूर्तैः पंच
 भिर्विद्धाग्राह्याप्येकादशी भवेदिति पंचमुहूर्तविद्धाया अपि ग्रहणात् ॥
 नक्तैकभक्तादिविधयस्त्वशक्तविषयनक्तादिविध्यनुवादका इत्यविरो-
 धः ॥ ननु यतीनामुत्तरैकादश्यामुपवास इत्युक्तं तदा त्रयोदश्यां पारणं
 स्यात्तच्च निषिद्धम् ॥ तदुक्तम् ॥ कलाकाष्ठामुहूर्त्तावायदि चेन्न परेहानि ॥
 द्वादशद्वादशीर्हिति त्रयोदश्यां तु पारणमिति ॥ तथाच ॥ एकादशी
 मुपोष्यैव द्वादश्यां पारणं स्मृतम् ॥ त्रयोदश्यां न तत्कुर्याद्वादशद्वाद

शिक्षयादित्यादिभिर्मत्स्यकूर्मपुराणादिवाक्यैस्त्रयोदश्यांपारणनिषे-
धात्कथमुत्तरत्रयोपवासइतिचेत् ॥ सत्यम् ॥ त्रयोदशीपारणविधाय
कबलादितिब्रूमः ॥ तदुक्तंवायुपुराणे ॥ कलाप्येकादशीयत्रपरतो
द्वादशीनचेत् ॥ पुण्यंक्रतुशतस्योक्तंत्रयोदश्यान्तुपारणमिति ॥
स्कंदपुराणेपि ॥ एकादश्यांतुविद्धायांनोपवासार्चनादिकम् ॥ द्वा
दश्यामेवतत्कुर्यात्त्रयोदश्यांतुपारणम् ॥ शतयज्ञाधिकंपुण्यंमुक्तिरेव
परंफलमिति ॥ तर्हि विरोधोभविष्यतीतिचेन्न ॥ त्रयोदशीपारणविधि
निष्कामविषयः द्वादशीपारणविधिस्तुसकामविषयइत्यविरोधः॥तदु
क्तंस्कंदपुराणे ॥ पारणंतुत्रयोदश्यांनिष्कामानांविमुक्तिदमिति ॥
गरुडपुराणेपि ॥ पारणंतुत्रयोदश्यांनकर्तव्यंफलार्थिभिरिति ॥
नन्वेवंव्यवस्थितास्वेकादशीषुपारणव्यवस्थाप्यस्तु यत्रतुद्वादशीसा
म्यवत्यांविद्धाधिकायांगृह्यत्योरुत्तरत्रैवोपवासः ॥ तत्रकथमुपपत्ति
रितिचेत् ॥ सत्यम् ॥ तत्रतूत्तरत्रैकादशीविधायकवाक्यबलादेवत्रयो
दश्याम्पारणोपपत्तिरितिनकिञ्चित्कष्टम्॥यद्वा ॥ त्रयोदशीपारणनिषे
धवाक्यानिपारणापर्याप्तद्वादशीसंभवे तामतिक्रम्यत्रयोदश्यांपारणंन
कार्यमित्येवंपरत्वेनवर्णनीयमिति ॥ तदतिक्रमेदोषश्रवणात् ॥
यथा ॥ यदिकिञ्चित्त्रयोदश्यांद्वादशीचोपलभ्यते ॥ द्वादश्यांपारणं
तत्रवर्जयित्वात्रयोदशीम् ॥ महाहानिकरीत्येषाद्वादशीलंघिता
नरैः ॥ करोतिधर्महरणमस्मातेवसरस्वती ॥ननुयदाद्वादशीवटिकामा
त्राद्विषटिकावाभवतितदाद्वादश्यांप्रातर्माध्याह्निककर्मानुष्ठानासंभ-
वात्कथंद्वादश्यांपारणोपपत्तिरितिचेत् ॥ सत्यम्॥माध्याह्निकंकर्मापि
प्रातरेवापकृष्यकृत्वापारणंकार्यम्॥ तदुक्तंगरुडपुराणे ॥ यदास्वल्पा
द्वादशीस्यादपकर्षोभुजेर्भवेत् ॥ विधेर्माध्याह्निकस्यापितत्रस्याद
पकर्षणमिति ॥ स्कंदपुराणेपि ॥ यदाभवेदतीवाल्पाद्वादशी
पारणादिने ॥ उषःकालेद्वयंकुर्यात्प्रातर्माध्याह्निकंतदेति ॥यद्वा ॥ अ

लपायांद्वादश्यामद्भिः पारणं कृत्वानित्यकर्मानुष्ठानानंतरं भोजनं कुर्यात् ॥ तदुक्तं कात्यायनेन ॥ विध्यादिकं भवेन्नित्यं पारणन्तु निमित्ततः ॥ अद्भिस्तु पारयित्वा तु नैत्तिकान्ते भुजिर्भवेत् ॥ देवलोपि ॥ संकटे विषमे प्राप्ते द्वादश्यां पारयेत्कथम् ॥ अद्भिस्तु पारणं कुर्यात्पुनर्भुक्तेन दोष कृदिति ॥ पारणं तु मंत्रपूर्वकमुपवासं हरये निवेदनं कुर्यात् ॥ तदाह कात्यायनः ॥ मंत्राञ्जपित्वा हरये निवेद्योपोषणं व्रती ॥ द्वादश्यां पारणं कुर्याद्ब्रजयित्वा ह्युपोदकीमिति ॥ उपोदकी शाकविशेषः ॥ मंत्रस्तु ॥ अज्ञानतिमिरांधस्य व्रते नानेन केशव ॥ प्रसीद संमुखो भूत्वा ज्ञानदृष्टिप्रदो भव ॥ कृष्णकृष्णकृपालो त्वमगतीनां गतिप्रद ॥ संसारार्णवमग्नानां प्रसीद सुमुखो भवेति ॥ द्वादश्याश्चाद्याः पंचदशनाडिका हरिवासरसंज्ञकाः ता अतिक्रम्य पारणं कुर्यात् ॥ तदुक्तं विष्णुधर्मोत्तरे ॥ द्वादश्याः प्रथमः पादो हरिवासरसंज्ञकः ॥ तमतिक्रम्य कुर्वीत पारणं विष्णुतत्पर इति ॥ उपवासे त्वशक्तो वृद्धातुरादिरुपवासानुकल्पमेकभक्तादिकं कृत्वा द्वादश्यामेवोपवासव्रतं समापयेत् ॥ तदाह कात्यायनः ॥ उपवासे त्वशक्तानामशीतिरूर्ध्वजीविनाम् ॥ एकभक्तादिकं कार्यमाह बौधायनो मुनिरिति ॥ कूर्मपुराणेपि ॥ एकभक्तेन नक्तेन क्षीणवृद्धातुरः क्षपेत् ॥ नातिक्रमे द्वादशीं तु उपवासव्रतेन चेदिति ॥ मार्कण्डेयेऽपि ॥ एकभक्तेन नक्तेन तथैवायाचितेन च ॥ उपवासेन दानेन ननिर्द्वादशिको भवेदिति ॥ वायुपुराणेपि ॥ अथ वा विप्रमुख्येभ्यो दानं दत्त्वा स्वशक्तितः ॥ उपवासफलं तस्य समग्रं तु भविष्यतीति ॥ तत्र भोजनदोषोपितत्क्षणादेव नश्यतीति ॥ एकभक्तादिष्वशक्त उपवासादिव्रते भार्यादीन् विनियोजयेत् ॥ तदुक्तं स्कंदपुराणे ॥ असामर्थ्ये शरीरस्य व्रते च समुपस्थिते ॥ कारयेद्दर्मपत्नीं वा पुत्रं वा विनयान्वितम् ॥ भ्रातरं भगिनीं शिष्यं ब्राह्मणं दक्षिणादिभिः ॥ दक्षिणामंतरेणापि मातृगुर्वाद्यर्थमुपोषणे द्वयोरप्युपवास

फलंतुल्यम् ॥ यदाहकात्यायनः ॥ पितृमातृपतिभ्रातृगुर्वर्थेचवि
शेषतः ॥ उपवासंप्रकुर्वाणःपुण्यंशतगुणंलभेत् ॥ दक्षिणाचप्रदा
तव्याशुश्रूषाविहिताहिसेति ॥ तथाच ॥ नारीचपतिमुद्दिश्यएका
दश्यामुपोषिता ॥ पुण्यंशतगुणंयायादितिवौधायनोब्रवीत् ॥ उपवा
सफलंतस्याःपतिःप्राप्नोत्यसंशयम् ॥ तथाराजन्क्षत्रियार्थेचैकादश्यामु
पोषितः ॥ पुरोधाःक्षत्रिणासार्द्धफलंप्राप्नोतिनिश्चितम् ॥ उप
वासफलंताभ्यांसममेवसमाप्यते ॥ क्षत्रिणेतिच्छांदसःशब्दः ॥ पिता
महादीनुद्दिश्यएकादश्यामुपोषणम् ॥ कृतेतुतत्फलंविप्राःसमग्रंस
मवाप्नुयुः ॥ कृत्वाशतगुणंपुण्यंफलंप्राप्नोत्यसंशयमिति ॥ इदमे
कादशीव्रतंसूतकेदानार्चनादिवर्जितंकुर्यात् ॥ तदुक्तंवाराहपुराणे ॥
सूतकेतुनरःस्नात्वाप्रणम्यमनसाहरिम् ॥ एकादश्यांनभुंजीतव्रतमेवं
नलुप्यते ॥ यथा ॥ पूर्वसंकल्पितंयत्तुव्रतंसुनियतव्रतैः ॥ तत्क
र्तव्यंनरैःशुद्धंदानार्चनविवर्जितम् ॥ मृतकाशौचेत्वेकादश्या
मभोजनंकृत्वा द्वादश्यांस्नात्वाभुंजीत ॥ तदुक्तंवाराहपुराणे ॥
मृतकेहिनभुंजीतएकादश्यांसदानरः ॥ द्वादश्यांतुसमश्नीया
त्स्नात्वाविष्णुंप्रणम्यचेति ॥ कूर्मपुराणेपि ॥ काम्योपवासे
प्रकांतित्वंतरामृतसूतके ॥ काम्यंनामव्रतंकुर्यादानार्चनविव
र्जितमिति ॥ सूतकेवर्जितंदानादिकंतदंतंकुर्यात् ॥ तदुक्तंमत्स्य
पुराणे ॥ सूतकान्तेनरःस्नात्वापूजयित्वाजनार्दनम् ॥ दानंदत्त्वावि
धानेनव्रतस्यफलमश्नुते ॥ स्त्रीणांतुव्रतविषयेविशेषोलिख्यते ॥
नारीभर्तृपितृसुताद्यनुज्ञयैवव्रताधिकारिणीनान्यथा ॥ तदाहकात्या
यनः ॥ भार्याभर्तृमतेनैवव्रतादीनाचरेदिति ॥ मनुरपि ॥ नास्तिस्त्री
णांपृथग्यज्ञोनव्रतन्नाप्युपोषणमिति ॥ विष्णुरपि ॥ पत्यौजीव
तियानारीउपवासव्रतंचरेत् ॥ आयुष्यंहरतेभर्तुर्नरकंचैवगच्छतीति ॥
मार्कंडेयोपि ॥ नारीयात्वननुज्ञाताभ्रात्रापित्रासुतेनवा ॥ निष्फ

लंतुभवेत्तस्यायत्करोतिव्रतादिकमिति ॥ स्त्रीणां व्रते दंतधावनादिकं
 नदुष्टम् ॥ तथा च मनुः स्त्रीधर्मप्रकरणे ॥ पुष्पालंकारवस्त्राणि ग
 न्धधूपानुलेपनम् ॥ उपवासेन दुष्यंति दंतधावनमञ्जनम् ॥ रजस्व
 ला तु यानारीभर्तारं पुत्रभागिनी ॥ भ्रातरं वा प्रार्थनया पुत्रं वापि नियोज
 येत् ॥ दक्षिणां दत्त्वा ब्राह्मणं वा स्वयंचनभुंजीत ॥ तदाह पैठीनसिः ॥
 भार्यापत्युर्व्रतं कुर्याद्भार्यायाश्च पतिर्व्रतम् ॥ असामर्थ्ये परं ताभ्यां व्रत
 भंगो न जायते ॥ स्कंदोपि ॥ पुत्रं वा विनयोपेतं भगिनी भ्रातरं तथा ॥
 एषामभाव एवान्यं ब्राह्मणं वा नियोजयेत् ॥ यत्तु ॥ एकादश्यां न भुंजी
 त नारी दृष्टेरजस्यपि ॥ तथा ॥ संप्रवृत्तेऽपि रजसि न त्याज्यं द्वादशी व्रतम्
 ॥ तथा ॥ प्रारब्धदीर्घतपसां नारीणां यद्रजो भवेत् ॥ न तत्रापि व्रत
 स्थस्याद्वरोधः कदाचनेत्यादिवाक्यै रजस्वलाया अपि व्रतमुक्तम् ॥ त
 द्वापत्यादिना व्रतं कारयितव्यम् ॥ तेन कृतेऽपि तस्या व्रतफलं भवति
 ॥ अन्यथा शुचिना कर्मकर्तव्यमिति वचनविरोधः स्यात् ॥
 शुचित्वञ्च तस्याः पंचमेऽह्नि ॥ यथा ॥ पंचमेऽहनि शुद्धा स्याद्देवोपि
 त्र्येच कर्मणीति ॥ अतश्च रजस्वलानारीपत्यादिकं व्रते नियोजयेत् ॥
 एकादश्यां न भुंजीत नारी दृष्टेरजस्यपीति पुलस्त्यवचनान् स्वयमपि न भुं
 जीत ॥ रजस्वलापि सूतकन्यायेन पंचमेऽहनि दानार्चनं कुर्यात्तिसि
 द्धम् ॥ एकादश्यां सांवत्सरिकादिश्राद्धे संप्राप्तेऽपि तृशेषं समाधायोप
 वासं कुर्यात् ॥ तेन श्राद्धकर्तुर्विहितं भोजनमेकादश्यां विहितमभो
 जनञ्च कृतं भवति ॥ तदाह कात्यायनः ॥ उपवासो यदानित्यः श्राद्धेनै
 मित्तिकं भवेत् ॥ उपवासं तदा कुर्यादाध्यायपितृसेवितमिति ॥ तथा श्रु
 तिरपि ॥ अवघ्रेयमेव तन्नैव प्राशितं नैवाप्राशितमिति ॥ एवमेकाद
 श्याः स्मार्तमतेन निर्यणुक्तः ॥ अत्र विज्ञानेश्वरसंग्रहश्लोकाः पूर्वमेवो
 क्ताः ॥ इदानीं विश्वरूपनिबन्धोक्ताः संग्रहश्लोका उच्यन्ते ॥ यथा ॥
 शुद्धात्रेधा तथा विद्धाभेदैर्न्यूनसमाधिकैः ॥ प्रत्येकं च पुनस्त्रेधाद्वाद

इयूनसमाधिकैः ॥ आद्यासुषट्सुपूर्वैवव्यवस्थानंतरद्वयेः ॥ गृहमेधिय
तीनाञ्चनवमीचापरेहनि ॥ आद्यास्तिस्त्रस्तुपूर्वाःस्युर्व्यवस्थानंतर
द्वये ॥ अपरेहनिशेषाःस्युःसप्तमीचव्यवस्थयेति ॥ तथाग्रंथांतरे ॥
हीनाहीनाधिकाशुद्धाहीनाहीनाधिकापरा ॥ एवञ्चैकादशीविद्धाचात्र
निर्णयसंग्रहः ॥ शुद्धषट्केतथाविद्धेत्रिकेपूर्वाव्यवस्थिता ॥ द्वयेद्वयेस
प्तमेचशेषेष्वेकादशीपरेति ॥ यत्रैकादश्यामुपवासउक्तः सचचतु
र्विधः ॥ यथोक्तंभविष्योत्तरपुराणे ॥ सतांबूलमतांबूलंसभोजनमभो
जनम् ॥ साहारश्चनिराहारंचतुर्विधमुपोषणमिति ॥ अत्रसतांबूलंस
भोजनंसाहारंचेतित्रयोभेदाः ॥ चतुर्थस्त्वतांबूलादिपदैःसर्वगतःके
वलोपवासः ॥ चतुर्णामपिस्वरूपंतत्रैवोक्तम् ॥ यथा ॥ यावत्कृ
ताह्निकोनस्याद्यावन्नार्चयतेहरिम् ॥ तावदश्रातितांबूलंसतांबूलंतदु
च्यते ॥ पूजयित्वाच्युतंपूर्वपूर्णभुक्त्याभुनक्तियः ॥ भद्राभुक्तौपुनर्भु
क्तेतत्सभोजनमुच्यते ॥ श्राद्धंकृत्वापितृस्तर्प्यंसतर्प्यज्ञातिवांधवा
न्॥सर्ववर्णिकमाभोज्यसपत्नीब्रह्मभोजने ॥ समुपाग्रायपित्राब्रह्मभ्यो
दद्यात्प्रयत्नतः ॥ न्यूनोपवासनियमेतत्संहारंप्रकीर्तितमिति ॥ एतेत्र
योभेदादेशविशेषविषयाधिकारिविशेषविषयाश्चज्ञातव्याः ॥ चतुर्थ
स्तुसर्वसाधारणः ॥ अत्रशुद्धाविद्धाभेदेननिर्णयउक्तः ॥ तत्रकी
दृशीशुद्धा ॥ कीदृशीविद्धेत्यत्रसूर्यसिद्धातिउक्तम् ॥ यथा ॥ सर्वा
ह्येताश्चातिथयउदयादुदयांस्थिताः ॥ शुद्धाइतिविनिश्चेयापष्टिर्नाब्ज्यो
हिर्वैतिथिरिति ॥ नारदीयेप्युक्तम् ॥ आदित्योदयवेलायामारभ्यष
ष्टिनाडिका ॥ यातिथिस्सातुशुद्धास्यात्सार्वतिथ्योह्ययंविधीरिति ॥
अतश्चसूर्योदयमारभ्यपुनःसूर्योदयपर्यंतस्थितातिथिःशुद्धादिवस-
स्यादावन्तेचान्यतिथियुक्ताविद्धेत्यर्थः ॥ नन्वरुणोदयवेलायांदशमी
युतैकादशीविद्धेतिकैश्चिदुक्तम् ॥ अरुणोदयकालश्चस्कंदपुराणेप्रो
क्तः ॥ यथा ॥ उदयात्प्राक्चतस्रस्तुनाडिकाअरुणोदयः ॥ तत्र

स्नानं प्रशस्तं स्यात् द्विपुण्यतमं स्मृतमिति ॥ तत्रारुणोदयकाले दशमी
विद्वानोपोष्या ॥ यथा भविष्योत्तरे ॥ अरुणोदयकाले तु दशमीय
दिदृश्यते ॥ साविद्वैकादशी तत्र पापमूलमुपोषणमिति ॥ सौरधम
च ॥ आदित्योदयवेलायां प्राङ्मुहूर्तद्वयान्विता ॥ एकादशी तु स
पूर्णाविद्वान्यापरिकीर्तितेति ॥ इत्यादीन्यरुणोदयवेधनिषेधकान्य
न्यान्यपिवचनानि वैष्णवविषयाणि ज्ञातव्यानि ॥ तदुक्तं गरुडपुराणे ॥
दशमीशेषसंयुक्तो यदि स्यादरुणोदयः ॥ नैवोपोष्या वैष्णवैस्तु तत्र चै
कादशी व्रतमिति ॥ वैष्णवस्वरूपश्च स्कन्दपुराणे निरूपितम् ॥
॥ यथा ॥ परमापदमापन्ने हर्षे वासमुपस्थिते ॥ नैकादशीत्यजेद्य
स्तु यस्य दीक्षा तु वैष्णवी ॥ समात्मा सर्वजीवेषु निजाचारादविष्टुतः ॥
विष्णवर्षिताखिलाचारः सहैवैष्णव उच्यते इति ॥ अतश्चारुणोदयवेधे
पि दीक्षितैः परमभागवतैर्नोपवासः कार्यः ॥ अन्येषां स्मार्तमतानुसारि
णां सर्वेषामप्युक्तनिर्णयानुसारेणैवोपवासइतिसिद्धांतः ॥ अथ चैत्रा
द्येकादशीषुकृत्यविशेषोलिख्यते ॥ ॥ तत्र चैत्रैकादश्यां स्त्रीभारु
क्मिणी पूज्या ॥ तदुक्तं ब्रह्मपुराणे ॥ एकादश्यां ततः स्त्रीभिर्देवी
पूज्या च रुक्मिणी ॥ पुष्पालंकारधूपान्नवस्त्रब्राह्मणतर्पणैरिति ॥
तत्रैवापराह्णे वास्तु पूजाकार्या ॥ तदुक्तं ब्रह्मपुराणे ॥ तत्रापराह्णे
वास्तु वैवैश्मनां वंशधारकः ॥ अर्घ्यैर्माल्यैश्च वस्त्रैश्च पूज्यो रंगैः सुचित्रि
तैरिति ॥ तत्रैव रात्रौ सलक्ष्मीको वासुदेवः सोत्सवमांदोलनीयः ॥ तदुक्तं
ब्रह्मपुराणे ॥ चैत्रमासस्य शुक्लायामेकादश्यां तु वैष्णवैः ॥ आंदोलनी
यो देवेशः सलक्ष्मीको महोत्सवैः ॥ दमनेनार्चयित्वा च रात्रौ जागरणं च
रेदित्यादि ॥ ॥ इति चैत्रैकादशी ॥ ॥ अथ ज्येष्ठशुक्लैकादशी निर्जला प्राप्ति
द्वा ॥ तत्र निर्जलमुपवासं कुर्यात् ॥ तदुक्तं स्कन्दपुराणे ॥ ज्येष्ठे मासि
नृपश्रेष्ठया शुक्लैकादशी भवेत् ॥ निर्जलं समुपोष्याथ जलकुंभान्सशर्करा
न् ॥ प्रदाय विप्रमुख्येभ्यस्तापत्रयविवर्जितः ॥ विष्णुलोकमवाप्ये

हमोदतेविष्णुसंनिधाविति ॥ ॥ इतिनिर्जलैकादशी ॥ ॥ अ
थापाठशुक्लैकादशीदेवशयनीतत्रस्वशक्त्यावक्ष्यमाणलक्षणांसुवर्णा
दिनिर्मितालक्ष्मीनारायणप्रतिमांक्षीराब्धौशेषपर्यंकेसुतीकृत्वासंपूज्य
रात्रौजागरणाद्युत्सवंकुर्यात् ॥ तदुक्तं ब्रह्मपुराणे ॥ एकादश्यांतुशुक्ला
यामाषाढेभगवान्हरिः ॥ भुजङ्गशयनेशेतेयदाक्षीरार्णवेसदा ॥ तदा
तत्प्रतिमाकार्यासर्वलक्षणसंयुता ॥ सुतासुशेषपर्यंकेशैलमृद्धिःसुवारि
भिः॥ताम्रारकूटरजतैस्तथाचित्रपदेषुवा॥ लक्ष्म्याउत्संगहस्तेषुविन्य
स्तचरणांबुजा ॥ नानाविधोपकरणैः पूज्याचविधिपूर्वकम्॥उपवासः
प्रकर्तव्योरात्रौजागरणंतथा ॥तस्यांरात्र्यांव्यतीतायांद्वादश्यांपूजयेत्त
था॥त्रयोदश्यांततो नृत्यंगीतवाद्येनिवेदयेदिति ॥ पुराणसमुच्चयेप्युक्त
म् ॥आषाढस्यसितेपक्षेएकादश्यामुपोषितः॥स्वापयेत्प्रतिमांविष्णोः
शंखचक्रगदाधराम्॥पीताम्बरधरांसौम्यांपर्यंकेस्वास्तृतेशुभे ॥ शुक्लव
स्त्रसमाच्छेत्रेसोपधानेयुधिष्ठिर ॥ इतिहासपुराणज्ञोविष्णुभक्तोथवापु
मान् ॥ स्नापयित्यादधिक्षीरघृतक्षौद्रजलैस्तथा ॥ समालभ्यशुभैर्गंधै
र्धूपैर्वस्त्रैरलंकृताम् ॥ पूजयित्वासुमैःशुक्लैर्मंत्रेणानेनपांडव ॥ मंत्रश्च ॥
सुप्तेत्वयिजगन्नाथजगत्सुप्तंभवेदिदम् ॥ विबुद्धेत्वयिबुद्धेतजगत्सर्वचरा
चरमिति ॥ एवंसंपूज्यदेवस्याग्रेउपोषितश्चातुर्मास्यव्रतंकुर्यात् ॥
सनत्कुमारोप्याह ॥ एकादश्यांतुगृहीयात्संक्रांतौकर्कटस्यच ॥
आषाढ्यांवैनरोभक्त्याचातुर्मास्योदितव्रतमिति ॥ व्रतारंभेमंत्रश्च
सनत्कुमारेणोक्तः ॥ इदंव्रतंमयादेवगृहीतंपुरतस्तव ॥ निर्विघ्नंसिद्धि
मायातुप्रसन्नेत्वयिकेशव ॥ गृहीतेस्मिन्व्रतेदेवयद्यपूर्णंभ्रियाम्यहम्॥त
न्मेभवतुसंपूर्णत्वत्प्रसादाज्जनार्दनेति ॥अत्रैवविशेषोवृद्धगार्ग्येणोक्तः॥
नशैशवंनमौढ्यंवाशुक्रगुर्वौर्नवातिथेः ॥ खंडंचंचितयेज्जातुचातुर्मा
स्यव्रतेनरइति॥इतिशयनीयैकादशी ॥ ॥ अथभाद्रपदशुक्लैकादश्यां
शयनैकादश्यामिवपूजोत्सवादिकंकृत्वादेवस्यपार्श्वपरिवर्तनंकुर्यात्

॥ तदुक्तं भविष्योत्तरे ॥ प्राप्ते भाद्रपदे मासि एकादश्यां सिते हनि ॥
 कटदानं भवेद्विष्णोर्महापूजां प्रवर्तयेदिति ॥ कटदानं पार्श्वपरिवर्तनम् ॥
 इति भाद्रपदैकादशी ॥ ॥ अथाश्विनशुक्लैकादश्यामुपवास
 जागरणादिकं कृत्वा द्वादश्यादिषु विष्णुपूजां कुर्यात् ॥ तदुक्तं भविष्यो
 त्तरे आश्विनतिथिप्रक्रमे ॥ सोपवासैश्च कर्तव्या एकादश्यां प्रजाग
 रः ॥ द्वादश्यां वासुदेवश्च पूजनीयस्तु सर्वदा ॥ यात्रोत्सवश्च कर्तव्यस्तत्र
 यो दश्यां तु वैष्णवैः ॥ उपवासश्चतुर्दश्यां पौर्णमास्यां हरिं यजेदिति
 ॥ ॥ इत्याश्विनैकादशी ॥ ॥ अथ कार्तिकशुक्लैकादश्यां प्रसुप्तं
 देवं पूजा जागरोत्सवादिभिर्मन्त्रेण प्रबोध्य रथयात्रोत्सवं कुर्यात् ॥ तदुक्तं
 ब्रह्मांडपुराणे ॥ एकादश्यां च शुक्लायां कार्तिके मासिकेशवम् ॥ प्रसु
 प्तबोधयेद्रात्रौ श्रद्धाभक्तिसमन्वितः ॥ नृत्यैर्गीतैस्तथावाद्यैर्ऋग्यजुःसा
 ममंगलैः ॥ वीणावेणुप्रशब्दैश्च पुराणश्रवणेन वा ॥ वासुदेवकथाभिश्च
 स्तोत्रैरन्यैश्च वैष्णवैः ॥ पुष्पैर्धूपैश्च नैवेद्यैर्दीपैर्भक्ष्यैः सुशोभनैः ॥ होमै
 रम्यैरूपैश्च फलैः शार्करपायसैः ॥ हृद्याभ्यांश्चेतरक्ताभ्यां चन्दनाभ्यां च
 सर्वदा ॥ कुंकुमालक्तकाभ्यां च रक्तसूत्रैः सकंकणैः ॥ तस्यां राज्यां व्य
 तीतायां द्वादश्यामरुणोदये ॥ आदौ घृतेनैक्षवेणमधुना स्नापयेत्ततः ॥
 दध्नाक्षीरेण च ततः पंचगव्येन शास्त्रवित् ॥ उद्धर्तनं मापचूर्णं मसूरामल
 कानि च ॥ सर्पपाशप्रियंगुश्च मातुलिं गरसस्तथा ॥ सर्वौषध्यः सर्वगंधाः
 सर्वबीजानि कांचनम् ॥ मंगलानि यथाकामं रत्नानि च कुशोदकम् ॥
 एवं संशोध्य देवेशं दद्याद्दोरोचनां शुभाम् ॥ ततस्तु कलशादेया यथाप्रा
 साः स्वलंकृताः ॥ जातीपल्लवसंयुक्ताः सकलाश्च सकांचनाः ॥ पुण्याहवे
 दशब्देन वीणावेणुरवेण वा ॥ एवं संस्नाप्य गोविंदं स्वनुलितं स्वलंकृतम् ॥
 सुवाससं पूजयेच्च सुमनोभिः सकुंकुमैः ॥ धूपैर्दीपैर्मनोज्ञैश्च पायसेन च
 भूरिणा ॥ पात्रायात्रदानैश्च होमैः पुष्पैः सदक्षिणैः ॥ वासोभिर्धूपणैरन्यैर्गो
 भिरश्चैर्मनोजवैः ॥ ब्राह्मणाः पूजनीयाश्च विष्णोरीड्याश्च मूर्तयः ॥ यत्तु

सामादिमवादतवदनाय ॥ बुध्यस्वदवज्ञजगत्त्रिवासमंत्रप्रमाविणसु
 खेनदेवेति ॥ तथाच ॥ इयंचद्वादशीदेवप्रबोधार्थतुनिर्मिता ॥ त्वयैवसर्व
 लोकानांहितार्थशेषशायिना ॥ उत्तिष्ठोतिष्ठगोविंदत्यजनिद्रांजगत्पते ॥
 त्वयिसुप्तेजगत्सुप्तमुत्थितेह्युत्थितंजगत् ॥ एवमुत्थाप्यमंत्रेणपुष्पाञ्ज
 लिंदद्यात् ॥ मन्त्रस्तु ॥ चरणंपवित्रमिति वैदिकः ॥ पौराणिकस्तु गतामे
 वावियच्चैवनिर्मलंनिर्मलादिशः ॥ शारदानिचपुष्पाणिगृहाणममकेशव
 इति ॥ समुत्थितेततोविष्णौ क्रियाः सर्वाःप्रवर्तयेत् ॥ महातूर्यरवैरा
 त्रौभ्रामयेत्स्यंदनेस्थितम् ॥ उथितंदेवदेवेशंनागरैःप्रार्थितः स्वयम् ॥
 रात्रौजागरणंकुर्यादेकादश्यांसुरालये ॥ प्रभातेविमलेस्नात्वाभोज
 यित्वाद्विजोत्तमान् ॥ आचान्तेभ्यस्ततो दद्यात्त्यक्तंयार्त्तिकचिदेवहि ॥
 त्यक्तंचातुर्मास्येऽभ्यंजनादिकम् ॥ तदुक्तम् ॥ चातुर्मासेतुयत्यक्तंभ
 क्ष्यभोज्यादिकंचयत् ॥ चतुरोवार्षिकान्मासान्नियमंयत्स्वयंकृतम् ॥ क
 थयित्वाद्विजेभ्यश्चदद्याद्भक्त्यासदक्षिणम् ॥ दत्त्वाविसर्जयेद्विप्रांस्ततो
 भुंजीतवैस्वयमिति ॥ व्रतसमापनेमंत्रश्चसनत्कुमारेणोक्तः ॥ इदंव्रतंमया
 देवकृतंप्रीत्यैतवप्रभो ॥ न्यूनंसंपूर्णतांयातुत्वत्प्रसादाज्जनार्दनेति
 ॥ ॥ इति प्रबोधिन्वैकादशी ॥ ॥ मार्गशीर्षादिशुक्लैकादशीषुवराह
 पुराणोक्तधरणीव्रतान्युच्यन्ते ॥ यथा ॥ दुर्वासाःसत्यतपसंप्रत्याह ॥
 यदामार्गशिरेभासिदशम्यांनियतात्मवान् ॥ कृत्वादेवार्चनंधीमान
 ग्निकार्ययथाविधि ॥ शुचिवासाः प्रसन्नात्माहंव्यमंत्रंसुसंस्कृतम् ॥
 भुक्त्वापंचपदंगत्वापुनःशौचंतुपादयोः ॥ कृत्वाष्टांगुलमात्रंतुक्षीरवृ
 क्षसमुद्भवम् ॥ भक्षयेदंतकाष्ठंतुततश्चाचम्ययत्नतः ॥ स्पृष्ट्वाच
 खानिसर्वाणिचिरंव्यात्वाजनार्दनम् ॥ शंखचक्रगदापाणिंकिरीटिपी-

१ शिष्टामृतं पश्चादिति पा० । २ निश्चितः इ० पा० । ३ वन्यमिति पा० ।

तवाससम् ॥ प्रसन्नवदनं देवं सर्वलक्षणलक्षितम् ॥ ध्यात्वा पुनर्जलं हस्ते
 गृह्य भानुं जनार्दनम् ॥ ध्यात्वा ध्येयं दापयेत्तस्य करतो येन मानवः ॥ एवमु
 च्चारयेद्वाचं तस्मिन्काले महामुने ॥ एकादश्यां निराहारः स्थित्वा ह मपरेह
 नि ॥ भोक्ष्यामि पुण्डरीकाक्षशरणं मे भवाच्युत ॥ एवमुक्त्वा ततो रात्रौ
 देवदेवस्य सन्निधौ ॥ जपन्नारायणायेति स्वपेत्तत्र विधानतः ॥ ततः
 प्रभाते विमलानदीं गत्वा समुद्रगाम् ॥ इतरां वा तडागं वा गृहे वा निय
 मात्मवान् ॥ आनीय मृत्तिकां शुद्धां मंत्रेणानेन मानवः ॥ धारणं पो
 षणं त्वत्तोभूतानां देविसर्वदा ॥ तेन सत्येन मे पापं यावन्मोचय सुव्रते ॥
 ब्रह्मांडोदरतीर्थानिकरैः स्पृष्टानि ते रवे ॥ तैरिमां मृत्तिकां स्पृष्ट्वा माल
 भामित्वै धिताम् ॥ त्वयि सर्वैरसानित्याः स्थिता वारुण सर्वदा ॥ तैरि
 मां मृत्तिकां प्लाव्य पूर्तां कुरु च माचिरम् ॥ एवं मृदं तथा तोयं प्रसाद्यात्मा
 नमालभेत् ॥ त्रिःकृत्वा शेषमृदया कुण्डमालिख्य वैजले ॥ ततस्तस्मि
 न्नरः सम्यग्यथा विध्युपचारतः ॥ स्नात्वा चावश्यं कृत्वा पुनरेव गृहं
 व्रजेत् ॥ तत्राराध्य महादेवं योगनारायणं हरिम् ॥ पूजामन्त्राः ॥ केशवाय
 नमः पादौ कटिं दामोदराय च ॥ ऊरुयुग्मं नृसिंहाय चोरः श्रीवत्सधारिणे ॥
 कंठे कौस्तुभनाथाय वक्षःश्रीपतये तथा ॥ त्रैलोक्यविजयायेति वाहू सर्वा
 त्मने शिवः ॥ रथांगधारिणे च क्रंशं करायेति वारिजम् ॥ गंभीरायेति च ग
 दामं भोजं शांतमूर्तये ॥ एवमभ्यर्च्य देवेशं देवं नारायणं प्रभुम् ॥ पुनस्त
 स्याग्रतः कुंभांश्चतुरःस्थापयेद्बुधः ॥ जलपूर्णान्समालांश्च सितचंदनलेपि
 तान् ॥ चूतपल्लवसंयुक्तान्सितवस्त्रावगुंठितान् ॥ संयुक्तांस्ताम्रपा
 त्रैश्च तिलपूर्णैः सकांचनैः ॥ चत्वारस्ते समुद्रास्तु कलशाः परिकीर्तिताः ॥
 तेषामधः शुभं पीठं स्थापयेद्ब्रह्मगर्भितम् ॥ तस्मिन्सौवर्णरौप्यं वा
 ताम्रं वा दारुजं तथा ॥ अलाभे सर्वपात्राणां पालाशं पात्रमिष्यते ॥ तोय
 पूर्णञ्च तत्कृत्वा तस्मिन्पात्रे ततो न्यसेत् ॥ सौवर्णमत्स्यरूपेण कृत्वा दे
 वं जनार्दनम् ॥ वेदवेदांगसंयुक्तं श्रुतिस्मृतिविभूषितम् ॥ तत्राने

कविर्भक्ष्यैःफलैःपुष्पैश्चशोभितम् ॥ गंधपुष्पैश्चवस्त्रैश्चअर्चयित्वा
यथाविधि ॥ रसातलगतावेदायथादेवत्वयोद्धृताः ॥ मत्स्यरूपे
णतद्भन्मांभवादुद्धरकेशव ॥ एवमुच्चार्यतस्याग्नेजागरंतत्रकारयेत् ॥
यथाविभवसारेणप्रभातेविमलेतथा ॥ चतुर्णांब्राह्मणानाञ्चचतुरो
दापयेद्धटान् ॥ पूर्वचबह्वचेदद्याच्छंदोगेदक्षिणांतथा ॥ यजुःशा
खाच्युतेदद्यात्पश्चिमंवटमुत्तमम् ॥ उत्तरंकामठेदद्यादेषदानविधिः
स्मृतः ॥ ऋग्वेदःप्रीयतांपूर्वैःसामवेदस्तुदक्षिणैः ॥ यजुर्वेदःपश्चि
मतस्त्वथर्वाचोत्तरेणतु ॥ अनेनक्रमयोगेनप्रीयतामितिवाचयेत् ॥
मत्स्यरूपंतुसौवर्णमाचार्यायनिवेदयेत् ॥ वस्त्रगन्धादिधूपैश्चसंपू
ज्यविधिवत्पुमान् ॥ यस्त्विमंशंखहस्तंचमन्त्रेणैवोपपादयेत् ॥
विधिनातस्यतद्दानंभवेत्कोटिगुणोत्तरम् ॥ प्रतिपद्यगुरुयस्तुमोहा
द्विप्रतिपद्यते ॥ सजन्मकोटिनरकेपच्यतेपुरुषाधमः ॥ विधानस्य
प्रदाताव्योगुरित्युच्यतेबुधः ॥ एवंदत्त्वाविधानेनद्वादश्यांविष्णुम
र्चयेत् ॥ विप्राणांभोजनंदद्याद्यथाशक्त्याचदक्षिणाम् ॥ परमान्नघृ
तेनैवततःपश्चात्स्वयंनरः ॥ भुञ्जीतसहितोविप्रैर्वाग्यतःसंयतेन्द्रियः॥
अनेनविधिवायस्तुधरणीव्रतकृन्नरः ॥ तस्यपुण्यफलंचाग्न्यंशृणुतत्त्व
विदांवर ॥ यदिवक्रसहस्राणांसहस्राणिभवेदिह ॥ आपुश्चब्रह्मणस्तु
ल्यंभवेद्यदिमहाव्रतम् ॥ तदानीमस्यसर्वस्यफलंकथयितुंभवेत् ॥
यइमंश्रावयेद्भक्त्याद्वादशीफलमुत्तमम् ॥ शृणोतिवासपापैस्तुसर्वे
रेवप्रमुच्यते ॥ ॥ इतिधरणीव्रतेषुमत्स्यद्वादशीव्रतम् ॥ अथ
पौषमासस्यैकादश्यांपूर्ववन्नियतः स्नानादिकंकृत्वाकूर्मरूपिणंदेवं
संपूज्यद्वादश्यामाचार्यायदद्यात् ॥ कलशपात्रादिविधिस्तुमार्ग
शीर्षैकादश्यामुक्तएवकार्यः ॥ तदुक्तंवाराहपुराणे ॥ तथैवपौ
षमासेतुअमृतंमथितंसुरैः ॥ तत्रकूर्मोभवेद्देवःस्वयमेवजनार्दनः ॥
तस्येयंतिथिरुद्दिष्टाविष्णोर्वैकूर्मरूपिणः ॥ पौषमासस्यया शुद्धा

द्वादशीशुक्लपक्षतः॥ तस्यांप्राग्वत्संकल्पंप्राग्वत्स्नानादिकाः क्रियाः॥
 निर्वृत्याराधयेद्वात्र्यामेकादश्यां जनार्दनम् ॥ पृथङ्मंत्रैर्मुनिश्रेष्ठादेव
 देवं जनार्दनमिति॥ कूर्माय पादं प्रथमं प्रपूज्य नारायणायोतिहरेः कटिं च॥
 संकर्षणायेत्युदरं विशोकेत्युरोभवायेति तथैव कंठम् ॥ सुबाहवे चेति
 भुजौ शिरस्तु नमो विशालाय रथांगशंखौ ॥ स्वनाममंत्रेण सुगन्धपुष्पैर्ना
 नानिवेद्यैर्विविधैः फलैश्च ॥ अभ्यर्च्य देवं कलशं तदग्रे संस्थाप्य माल्यैः
 सितकंठदाम् ॥ तं रत्नगर्भं तु पुरे वकृत्वा स्वशक्तितो हेममयं तु देवम् ॥
 समंदरं कूर्मरूपेण कृत्वा संस्थाप्य ताम्रे घृतपूर्णपात्रे ॥ पूर्णवटस्थो परि
 संनिवेश्य तं ब्राह्मणायैव तु संप्रदद्यादिति ॥ दानब्राह्मणभोजनादिवि
 धिः पूर्वोक्त एव ग्राह्यः ॥ ॥ इति कूर्मद्वादशीव्रतम् ॥ ॥ एवं मावशुक्लै
 कादश्यां सौवर्णवाराहरूपिणं देवं सर्वबीजसंपूर्णकलशस्योपरि स्थापि
 तसौवर्णादिपात्रे स्थापयित्वा संपूज्य द्वादश्यां ब्राह्मणाय दद्यात् ॥ पूजा
 विधिस्तु मार्गशीर्षैकादश्युक्त एव ॥ तदुक्तं वाराहपुराणे ॥ एवं माव
 सिते पक्षे द्वादशीं धरणीभुजं ॥ वाराहस्य शृणुष्वार्चामुने परमधार्मिकेत्युप
 क्रम्य ॥ वाराहायेति पादौ तु माधवायेति वैकटिम् ॥ क्षेत्रज्ञायेति जठरे वि
 श्वरूपेत्युरोहरेः ॥ सर्वज्ञायेति कंठं तु प्रजानां पतयेशिरः ॥ प्रद्युम्ना
 येति च भुजौ दिव्यास्त्राय सुदर्शनम् ॥ अमृतोद्भवाय शंखं तु एष एवार्च
 ने विधिरिति ॥ प्रतिमास्वरूपं तु ॥ यथाशक्तितु सौवर्णवाराहं का
 रयेद्बुधः ॥ दंष्ट्रयोद्विभ्रतं पृथ्वीसंपर्वतवनद्रुमाम् ॥ माधवं मधुहंतारं
 वाराहरूपमास्थितम् ॥ सर्वबीजभूते पात्रे रत्नगर्भवटोपरि ॥
 स्थापयेत्परमं देवं जातरूपमयं हरिमिति ॥ दानार्चनविधिः पूर्वोक्त ए
 व ॥ इति वाराहद्वादशीव्रतम् ॥ अथ फाल्गुनशुक्लैकादश्यां पूर्ववदुपो
 प्यसौवर्णनृसिंहं सौवर्णादिपात्रे कलशोपरि संस्थाप्य पूजयित्वा द्वादश्यां
 ब्राह्मणाय निवेदयेत् ॥ अन्यः सर्वोपिविधिः पूर्वोक्त एव ॥ तदुक्तं

वाराहपुराणे ॥ तद्वत्फाल्गुनमासेतुशुक्लपक्षेतुद्वादशीम् ॥ उपोष्यप्रो
क्तविधिनाहरिमाराधयेत्सुधीः ॥ नरसिंहायपादौतुगोविंदायेत्युक्त
था ॥ कटिविश्वभुजेपूज्यअनिरुद्धेत्युरस्तथा ॥ कंठंतुशितिकंठाय
हृषीकेशायवैशिरः ॥ असुरध्वंसनायेतिचक्रंतोयात्मनेतथा ॥ शं
खमित्येवसंपूज्यगंधपुष्पफलैस्तथेति ॥ ॥ इतिनृसिंहद्वादशीव्रतम् ॥
इयमेवामर्दकी ॥ तत्रामर्दकवृक्षस्थितंविष्णुंसंपूज्यप्रदक्षिणांकुर्यात् ॥
तदुक्तंभविष्योत्तरे ॥ ॥ फाल्गुनेमासिशुक्लायामेकादश्यांजनार्दनः॥
वसत्यामलकीवृक्षेलक्ष्म्यासहजगत्पतिः॥तत्रसंपूज्यदेवेशंशक्त्याकुर्या
त्प्रदक्षिणाम् ॥ उपोष्यविधिवन्मर्त्यांविष्णुलोकेमहीयते ॥ इत्यामर्द
की ॥ अथचैत्रशुक्लैकादश्यामुपोष्यसौवर्णवामनंसंपूज्यच्छत्रिकादिसं
युक्तंद्वादश्यांब्राह्मणायदद्यात् ॥ तदुक्तंवाराहपुराणे ॥ एवमेवमुनेमा
सिचैत्रेसंकल्प्यद्वादशीम्॥उपोष्याराधयेत्पश्चादेवदेवंजनार्दनमिति ॥
वामनायेतिवैपादौविष्णवेकटिमर्चयेत् ॥ वासुदेवेतिजठरउरःसंकर्ष
णायच ॥ कंठेविश्वहृतेपूज्यशिरोवैव्योमरूपिणे ॥ बाहूविश्वजितेपू
ज्यसुनाम्नाशंखचक्रके ॥ प्रागुक्तपात्रेसंस्थाप्यवामनंकांचनंबुधः ॥
यथाशक्त्याकृतंह्रस्वंसितयज्ञोपवीतिनम् ॥ कुंडिकांस्थाप्यपार्श्वे
तुच्छत्रिकां पादुकेतथा ॥ अक्षमालांचसंस्थाप्यमुद्रिकांचविशेषतः ॥
एतैरुपस्कैर्युक्तंप्रभातेसुद्विजायतम् ॥ दापयेत्प्रीयतांविष्णुर्ह्रस्वरूपी
त्युदीरयेत् ॥ मासनाम्नातुसंयुक्तंप्रादुर्भावविधानकम् ॥ प्रीयतामि
तिसर्वत्रविधिरेषप्रकीर्तित इति ॥ मत्स्यरूपीकेशवः प्रीयतां कूर्म
रूपीकेशवःप्रीयतामित्यादिप्रयोगःसर्वत्रद्रष्टव्यः ॥ ॥ इतिवामन
द्वादशीव्रतम् ॥ ॥ अथवैशाखशुक्लैकादश्यामुपोष्यसौवर्णपरशुरामं
संपूज्यद्वादश्यांब्राह्मणायदद्यात् ॥ तदुक्तं वाराहपुराणे ॥ वैशा
खेप्येवमेवंतुसंकल्प्यविधिनानरइत्युपक्रम्य जामदग्न्यायपादौतु

ह्युदरं सर्वधारिणे ॥ मधुसूदनायेतिकटिमुःश्रीवत्सधारिणे ॥
 शिरःसहस्रशीर्षायशंखचक्रेस्वनामतइति ॥ प्रतिमास्वरूपं तु ॥
 जामदग्न्येति विख्यातं नाम्नाक्लेशविनाशनम् ॥ दक्षिणे परशुहस्ते
 तस्य देवस्य कारयेत् ॥ वैणवेन तु पात्रेण तस्मिन् संस्थापयेद्भरिणि
 ति ॥ इति जामदग्न्यद्वादशीव्रतम् ॥ ॥ अथ ज्येष्ठशुक्लैकादश्यां
 सौवर्णरामलक्ष्मणौ संपूज्यद्वादश्यां ब्राह्मणाय दद्यात् ॥ विधिस्तु प्रागु-
 क्त एव ॥ मंत्रेषु विशेषः ॥ तदुक्तं वाराहपुराणे ॥ ज्येष्ठे मासेष्वेव मेव सं-
 कल्प्य विधिनानरः ॥ अर्चयेत्परमं देवं पुष्पैर्नानाविधैः शुभैः ॥ नमो
 रामाभिरामाय पादौ पूर्वसमर्चयेत् ॥ त्रिविक्रमायेतिकटिं धृतविश्वाय
 चोदरम् ॥ उरःसंवत्सरायेतिकंठं संवर्तकाय च ॥ सर्वास्त्रधारिणे वाहूस्वना-
 म्नाचरथांगके ॥ सहस्रशिरसेभ्यर्च्य शिरस्तस्य महात्मनः ॥ पीताम्बरयु-
 गच्छन्नौ सौवर्णौ रामलक्ष्मणौ ॥ अर्चयित्वा विधानेन प्रभाते ब्राह्मणाय
 तौ ॥ दातव्यौ मनसा काममीहिता पुरुषेण तु इति ॥ ॥ इति रामद्वादशी-
 व्रतम् ॥ आषाढशुक्लैकादश्यामुपोष्य पूर्वोक्तविधिना चतुर्व्यूहं वासुदे-
 वं संपूज्यद्वादश्यां ब्राह्मणाय दद्यात् ॥ मंत्रेषु विशेषः ॥ तदुक्तं वाराह-
 पुराणे ॥ वासुदेवाय पादौ तु कटिं संकर्षणाय च ॥ प्रद्युम्नायेति जठरं
 त्वनिरुद्धाय वै उरः ॥ चक्रपाणयेति भुजौ कंठं भूपतये तथा ॥ स्व-
 नाम्ना शंखचक्रेतु पुरुषायैति वै शिरः ॥ कांचनं वासुदेवं तु चतुर्व्यूहं सना-
 तनम् ॥ तमभ्यर्च्य विधानेन गंधपुष्पादिभिः क्रमात् ॥ प्राग्वत्तं ब्राह्म-
 णे दद्याद्देववादिने सुव्रते ॥ वासुदेवं संकर्षणप्रद्युम्नानिरुद्धाश्चतुर्व्यूहाः ॥
 इति वासुदेवद्वादशीव्रतम् ॥ ॥ अथ श्रावणशुक्लैकादश्यां दामोद-
 रनामानं देवमभ्यर्च्य पूर्वोक्तविधानेन द्वादश्यां ब्राह्मणाय दद्यात् ॥ मंत्रे-
 षु विशेषः ॥ तदुक्तं वाराहपुराणे ॥ दामोदराय पादौ तु हृत्पार्श्वे केशाय वै
 कटिम् ॥ सनातनायेति जठरमुःश्रीवत्सधारिणे ॥ चक्रपाणेति भु-
 जौ कंठं च हरये तथा ॥ मुंजकेशाय च शिरोभद्रायैति ललाटकम् ॥ स्वना-

प्राशंस्यचक्रेतुपूजयेत्परमेश्वरम् ॥ कांचनंदेवदेवंतुदामोदरसनाम
कम् ॥ प्राग्वत्तंत्राह्मणेदद्याद्वेदेदांगपारगे ॥ इति दामोदरद्वादशी ॥ ॥
अथभाद्रपदशुक्लैकादश्यांसौवर्णकलिकरूपिणंपूर्वविधिनासमभ्यर्च्य
द्वादश्यांब्राह्मणायदद्यात् ॥ पूजामंत्रास्तुवराहपुराणे ॥ नमो
स्तुकलिकनेपादौहृषीकेशायवैकटिम् ॥ म्लेच्छप्रध्वंसनायेतिजगन्मूर्ते
तथोदरम् ॥ शितिकंठायकंठंतुखड्गपाणेतिवैभुजौ ॥ चतुर्भुजायेतिह
स्तौविश्वमूर्तेतथाशिरः ॥ एवमभ्यर्च्यमेधावीप्राग्वत्तस्याग्रतोवट
म् ॥ विन्यसेत्कलिकनंदेवंसौवर्णतत्रकारयेत् ॥ दद्यात्प्रभातेविप्रा
यवेदेदाङ्गवेदिने ॥ ॥ इतिकलिकद्वादशीव्रतम् ॥ ॥ एवमा
श्विनशुक्लैकादश्यां पद्मनाभरूपंदेवंसंपूज्य द्वादश्यांब्राह्मणायदद्यात् ॥
विधिस्तुपूर्वएव ॥ मंत्रेषुविशेषोयथा वाराहपुराणे ॥ तद्वदाश्व
युजेमासिद्वादशीशुक्लपक्षतः ॥ संकल्प्याभ्यर्चयेद्देवंपद्मनाभंसना
तनम् ॥ पद्मनाभायपादौतुकटिवैपद्मयोनये ॥ उदरंसर्वदेवायपु
ष्कराक्षायवैउरः ॥ अव्ययायतथापाणिंप्राग्वदस्त्राणिपूजयेत् ॥ प्र
भवायशिरःपूज्यप्राग्वदग्रेवटंन्यसेत् ॥ तस्मिन्सौवर्णकंदेवंपद्मना
भंतुविन्यसेत् ॥ एवमेवतुसंपूज्यगंधपुष्पादिभिःक्रमात् ॥ प्रभाता
यांतुशर्वयांब्राह्मणायनिवेदयेदिति ॥ ॥ इतिपद्मनाभद्वादशी ॥ ॥ अथका
र्त्तिकशुक्लैकादश्यांसौवर्णयोगीश्वरंयोगनिद्रास्थितंसंपूज्यद्वादश्यां
ब्राह्मणायदद्यात् ॥ तदुक्तंवाराहपुराणे ॥ शृणुराजन्महाबाहोकार्त्तिके
मासिद्वादशीम् ॥ उपोष्यविधिनायेनयज्ञास्याःप्राप्यतेफलम् ॥ प्रा
ग्विधानेनसंकल्प्यतद्वत्स्नानंतुकारयेत् ॥ विभवेनार्चयेद्देवंनारायण
मकलमषम् ॥ नमःसहस्रशिरसेशिरःसंपूजयेद्धरेः ॥ पुरुषायेतिच
भुजौकंठवैविश्वरूपिणे ॥ ज्ञानास्त्रायेतिचास्त्राणिश्रीवत्सायतथाउरः ॥
जगद्रसिष्णवेपूज्यमुदरंदिव्यमूर्तये ॥ कटिसहस्रपादायपादौदेवस्य

पूजयेत् ॥ आनुलोम्येन देवेशं पूजयित्वा विचक्षणः ॥ नमो दामोदरा
 येति सर्वांगं पूजयेद्दरेः ॥ एवं संपूज्य विधिना तस्याग्रे चतुरो वटान् ॥
 स्थापयेद्ब्रह्मगर्भास्तु सितचंदनचर्चितान् ॥ स्रग्दामवद्धसुग्रीवान्सि
 तवस्त्रावगुंठितान् ॥ शोभितांस्ताम्रपात्रैस्तु तिलपूर्णैः सकांचनैः ॥
 चत्वारः सागराश्चैव कल्पिताराजसत्तम ॥ तन्मध्ये प्राग्बिधानेन सौवर्ण
 स्थापयेद्धरिम् ॥ षोडशारे तथा चक्रे स्रग्भिर्वहुभिर्हृजिते ॥ योगीश्वरं यो
 गनिद्राशयानं पीतवाससम् ॥ तमप्येवं तु संपूज्या जागरंतत्र कारयेत् ॥
 कुर्यात्तु वैष्णवं यागं यजेद्योगीश्वरं हरिम् ॥ एवं कृत्वा प्रभाते तु ब्राह्मणाय
 निवेदयेदिति ॥ ॥ इति योगीश्वरैकादशीव्रतम् ॥ इति धरणीव्रतानि
 समाप्तानि ॥ अथ सिद्धविरुद्धादिकं लिख्यते ॥ ॥ एकादशी शुक्रवारेण
 सिद्धा ॥ तदुक्तम् ॥ शुक्रेण प्रतिपत्पष्टी एकादश्येत्यादि ॥ सोमवा
 रेण विरुद्धा ॥ तदुक्तम् ॥ चंद्रे चित्रोत्तराषाढापूर्वाषाढाविशाखिका ॥ ए
 कादशी त्रयोदश्यां नष्टयोगाः प्रकीर्तिता इति ॥ एकादश्यां नर्तकादि
 कर्मकार्यम् ॥ नंदासु नर्तनं क्षत्रे इत्युक्तमेव ॥ एकादश्यां शणपुष्पा
 णिनखादेत् ॥ तथा चोक्तमेव ॥ नखचर्मतिलानीति ॥ पौषशुक्ल
 कादशी मन्वादिः ॥ तथा चोक्तम् ॥ एकादशी च पौष इति ॥ सर्वा
 स्वेकादशी प्रुतिथिपतित्वेन शिवः पूज्यः ॥ तदुक्तम् ॥ एकादश्यां
 शिवस्य चेति ॥ धनुस्थेऋतुग्रहे एकादश्यशुभा ॥ उक्तं च ॥ परतस्तथै
 वेति ॥ एकादश्यामाग्नेय्यां दिशियोगिनी सां मुख्याद्यात्रानकार्या ॥
 ॥ इति श्रीसूर्यसेनमहीमहेंद्रविरचिते निर्णयामृते एकादशीनिर्णयः ॥
 ॥ अथ द्वादशीनिर्णयते ॥ द्वादशीतिथिरुपवासादिषु एकादशीयु
 तैव ग्राह्या ॥ तदुक्तं निगमे ॥ रुद्रेण द्वादशीयुक्तेति युग्मवाक्यात् ॥
 कूर्मपुराणे त्रयोदशीविद्धानिषिद्धा ॥ यथा ॥ नागविद्धा तु याप
 ष्ठीरुद्रविद्धो दिवाकरः ॥ कामविद्धा भवेद्विष्णुर्न ग्राह्यास्ते तु वासरा इ
 ति ॥ विष्णुर्द्वादशी ॥ कामस्त्रयोदशी ॥ वर्षद्वादशी कृत्यंधरणी

व्रतेष्वेवोक्तम् ॥ विशेषस्तुलिख्यते ॥ ॥ भाद्रपदशुक्लद्वादशीश्रवणनक्षत्रयुक्ताश्रवणद्वादशी ॥ सायद्येकादश्यामेवस्यात्तदाविष्णुशृङ्खलाख्ययोगः स्यात् ॥ तत्रैकेनोपवासेनैकादशीव्रतंश्रवणद्वादशीव्रतंचद्वयमपिकृतंभवति ॥ तदुक्तंमत्स्यपुराणे ॥ द्वादशीश्रवणक्षैचस्पृशेदेकादशीयदि ॥ सएवैष्णवोयोगोविष्णुशृङ्खलसंज्ञकः ॥ तस्मिन्नुपोष्यविधिवन्नरःप्रक्षीणकल्मषः ॥ ॥ प्राप्नोत्यनुत्तमांसिद्धिं पुनरावृत्तिदुर्लभामिति ॥ यदाद्वादशीश्रवणक्षैयुतायामेकादश्यामुपोषितायांद्वादश्यांश्रवणक्षैवर्द्धतेद्वादशीचक्रक्षन्यूनाभवतितदातिथ्यन्तोनापेक्षणीयः ॥ तदुक्तम् ॥ तिथिनक्षत्रसंयोगे उपवासोयदाभवेत् ॥ तावदेवनभोक्तव्यंयावदेकस्यसंक्षयः ॥ विशेषेणमहीपालश्रवणंवर्द्धतेयदि ॥ तिथिक्षयेनभोक्तव्यंद्वादशीनैवलंवयेदिति ॥ यदाएकादशीपूर्णाद्वादशीश्रवणनक्षत्रयुक्ता ॥ तदैकादश्यामुपोष्यश्रवणद्वादश्यांपृथगुपवासःकार्यः ॥ ननुपारणंचोपवासपरिसमाप्तिस्तदभावेपूर्वव्रतासमाप्तौव्रतांतरंकर्तुमयुक्तम् ॥ यथा ॥ असमाप्तेव्रतेपूर्वेनैवकुर्याद्व्रतान्तरमिति ॥ अतःश्रवणद्वादश्युपवासः कथंस्यादितिचेत् ॥ सत्यम् ॥ उभयोर्व्रतयोरेकदैवत्वान्नदोषः ॥ तदुक्तम् ॥ एकादशीमुपोष्यैवद्वादशींसमुपोषयेत् ॥ नचात्रविधिलोपःस्यादुभयोदैवतंहारिरिति ॥ यद्युपवासद्वयकरणेअसमर्थःस्यात्तदैकादश्यांभुक्त्वाश्रवणद्वादश्यामुपवासंकुर्यात् ॥ तस्याअलभ्ययोगत्वेनप्राशस्त्यात् ॥ एकादश्युपवासफलप्रापकत्वाच्च ॥ तदुक्तम् ॥ उपोष्यद्वादशींपुण्यांविष्णुऋक्षेणसंयुताम् ॥ एकादश्युद्धवंपुण्यंनरःप्राप्नोत्यसंशयमिति ॥ यथा ॥ एवमेकादशींभुक्त्वाद्वादशींसमुपोषणात् ॥ पूर्वोपवासजंपुण्यंसर्वंप्राप्नोत्यसंशयमिति ॥ यदातुद्वितीयदिनेश्रवणंवर्द्धतेतदाऋक्षांतोनापेक्षणीयः ॥ ऋक्षांतेपारणंकुर्याद्विनाश्रवणरोहिणीमिति वचनात् ॥ यदाचएकादश्यामेवश्रवणनक्षत्रंस्यान्नद्वादश्यां तदैकादश्यामेवश्रवणद्वादशीव्रतंकार्यम् ॥

तदुक्तम् ॥ याःकाश्चित्तिथयःप्रोक्ताःपुण्यानक्षत्रयोगतः ॥ ता
स्वेवतद्व्रतंकुर्याच्छ्रवणद्वादशींविनेति ॥ भविष्योत्तरेपि ॥ एका
दशीयदातुस्याच्छ्रवणेनसमन्विता ॥ विजयानामसाप्रोक्ताभक्ता
नांविजयप्रदेति ॥ एतावांस्तुविशेषः ॥ श्रवणैकादश्यांवामनावतार
कृष्णपूजाश्रवणद्वादश्यांजनार्दनपूजेति ॥ विधिस्त्वेकएव ॥ अत्रती
र्थस्नानादिकञ्चानंतफलंभवति ॥ तदुक्तं विष्णुधर्मोत्तरे ॥ नभ
स्यशुक्लद्वादश्यांनक्षत्रंश्रवणंयदि ॥ तस्यांतीर्थेषुयत्स्नानंतदनंतफलं
भवेत् ॥ देवतापूजनंविप्रभोजनंश्राद्धमेवच ॥ एकजप्यात्सहस्रस्यजप
स्यफलमश्रुते ॥ दानंचमहदल्पंवासहस्रगुणितंभवेदिति ॥ भविष्यो
त्तरेविशेषोदर्शितः ॥ बुधश्रवणसंयुक्तासैवचेद्वादशीभवेत् ॥ अतीव
महतीतस्यांसर्वकृतमथाक्षयम् ॥ तथा ॥ बुधश्रवणसंयुक्ताद्वादशी
संगमोदकम् ॥ दानंदध्योदनंशतमुपवासःपरोविधिरिति ॥ द्वादशीश्र
वणोपेतायदाभवतिभारत ॥ संगमेसरितांस्नात्वाजाह्नवीस्नानजंफलम् ॥
सोपवासःसमाप्नोतिनात्रकार्याविचारणेति ॥ ॥ इतिश्रवणद्वादशी
व्रतम् ॥ ॥ भाद्रपदशुक्लद्वादश्यामेवइंद्रध्वजोत्थापनंकार्यम् ॥
तदुक्तंमत्स्यपुराणे ॥ द्वादश्यांतुसितेपक्षेमासिभाद्रपदेतथा ॥ शक्रमु
त्थापयेद्राजातद्धजश्चसमाहितइति ॥ लिंगपुराणेपि ॥ कन्याकैशुक्लद्वा
दश्यांविश्वादित्यर्क्षसंयुजि ॥ शक्रमुत्थापयेद्देवंतद्धजंचमहीपतिरिति ॥
इतिभाद्रपदद्वादशी ॥ ॥ कार्तिककृष्णद्वादश्यांगोधूलिककाल
व्यापिन्यांगोवत्सपूजाकार्य्या ॥ तस्यास्तत्कालएवविधानात् ॥
दिनद्वयेपितत्कालव्यापित्वेपूर्वत्रैवकार्यम् ॥ तदुक्तम् ॥ वत्सपूजावटश्चै
वकर्तव्याप्रथमेहनीति ॥ ॥ इतिवत्सपूजाद्वादशी ॥ ॥ माघकृ
ष्णद्वादशीतिलद्वादशी ॥ तस्यांतिलैःस्नात्वातिलैर्विष्णुमभ्यर्च्यति
लतैलेनदीपंतिलनैवेद्यंतिलहोमंतिलदानञ्चकृत्वातिलान्भक्षयेत् ॥
तदुक्तंब्रह्मपुराणे ॥ माघेतुकृष्णद्वादश्यांयमोहिभगवान्पुरा ॥ तिला

लानुत्पादयामासतपःकृत्वासुदारुणम् ॥ राजादशरथोभूमौतस्यां
तानवतारयत् ॥ तिलानामाधिपत्येतुविष्णुस्तत्रकृतःसुरैः ॥ त
स्यामुपोषितःस्नातस्तिष्ठैस्तस्यांयजेद्धरिम् ॥ तिलतैलेनदीपाश्च
देयादेवगृहेषुच ॥ निवेदयेत्तिलानेवहोतव्याश्चतथातिलाः ॥ तिला
न्दत्त्वाचविप्रेभ्योभक्षयेच्चतथातिलानिति ॥ ॥ इतितिलद्वादशी ॥
अथसिद्धविरुद्धादिकंलिख्यते ॥ द्वादशीबुधवारेणसिद्धा ॥ तथाचो
क्तम् ॥ बुधवारेद्वितीयाचद्वादशीति ॥ तस्यांरविवारेणक्रकचारुयो
विरुद्धयोगोभवति ॥ सूर्योविशाखाभरणीद्वादश्यथचतुर्दशी ॥ मघा
नुराधाज्येष्ठाचवर्जनीयाःप्रयत्नतइति ॥ द्वादश्यांव्रतपौष्टिकादिकर्म
कार्यम् ॥ तच्चोक्तमेवव्रतपौष्टिकेद्वितीयाद्वादश्याोरिति ॥ तत्रविल्वफ
लंनभक्षयेत् ॥ नखचर्मतिलानिचेतिप्रागुक्तमेव ॥ दंतकाष्ठंचवर्जये
त् ॥ तच्चोक्तम् ॥ नवमीद्वादशीषुचेति ॥ क्रूरग्रहेमकरस्थेसतिद्वा
दशीपूर्णिमाचाशुभाभवति॥परतस्तथैवेत्युक्तमेव॥सूर्येतुलामकरस्थे
द्वादशीदग्धाभवति ॥ तच्चोक्तम् ॥ तुलामकरयोश्चदग्धाइति ॥ द्वाद
श्यांयोगिनीसांमुख्यात्रैर्ऋत्येयात्रानकार्या॥ सर्वद्वादशीषुतिथिपरत्वे
नविष्णुःपूज्यः ॥ ॥ इतिश्रीसूर्यसेनमहीमहेन्द्रविरचितेनिर्णयामृते
द्वादशीनिर्णयः॥ ॥ अथत्रयोदशीनिर्णयः॥ ॥ तत्रशुक्लत्रयोदशीपूर्ववि
द्भैवोपोष्या ॥ तदुक्तंब्रह्मवैवर्ते॥ त्रयोदशीप्रकर्तव्याद्वादश्यासहितामु
ने॥भूतविद्धानकर्तव्यादर्शपूर्णाकदाचनेति ॥ पैठीनसिरण्याह ॥ पंच
मीसप्तमीचैवदशमीचत्रयोदशी॥प्रतिपन्नवमीचैवकर्तव्यासंमुखीतिथि
रिति ॥ अनयोर्वाक्ययोःशुक्लपक्षपदाभावेपिकृष्णपक्षत्रयोदश्याःपर
विद्धायाएवविधानात् ॥ पूर्वविद्धाविधानंशुक्लत्रयोदशीविषयमितिपरि
शेषप्रमाणेनगम्यते ॥ तथा ॥ षष्ठ्यष्टमीअमावास्याकृष्णपक्षत्रयोद
शी ॥ एताः परयुताःपूज्याःपराःपूर्वेणसंयुताः॥तथाच ॥ एकादश्यष्ट
मीषष्ठीद्वितीयाचचतुर्दशी ॥ त्रयोदशीअमावास्याउपोष्याःस्युःपरा

न्विताइति ॥ अत्राप्यमावास्यासाहचर्याभिधानात्रयोदशीकृष्णैवग्रा
 ह्या ॥ ॥ इतित्रयोदशीसामान्यनिर्णयः ॥ ॥ अथचैत्रशुक्लत्रयोदश्यनं
 गत्रयोदशी ॥ साचपूर्वैवोपोष्या॥तदुक्तंसंवर्तेन ॥ कृष्णाष्टमीस्कन्दष
 ण्ठीसावित्रीवटपैतृकी ॥ अनंगत्रयोदशीरंभाउपोष्याःपूर्वसंयुताइ
 ति ॥ अनंगत्रयोदश्यांकामदेवपूजाच भविष्योत्तरपुराणे चैत्र
 मासतिथिप्रक्रमेप्रोक्ता ॥ यथा ॥ अस्यांस्नात्वात्रयोदश्यामशो
 कारुख्यंनगंलिखेत्॥सिंदूररजनीरंगैरतिप्रीतिसमन्वितम् ॥ कामदेवंवसं
 तंचवाजिवक्रंझषध्वजम् ॥ मध्याह्नेपूजयेद्भक्त्याभक्ष्यैर्गन्धैःस्रगंबरैः ॥
 मंत्रेणानेनकौन्तेयनवभार्यासमन्वितम्॥मन्त्रश्चनमोरामायकामायदेव
 देवस्यमूर्तये ॥ ब्रह्मविष्णुशिर्वेद्राणानमःक्षेमंकरायवै इति ॥ ततस्त
 स्याग्रतोदेयामोदकाघृतपाचिताः॥ नानाप्रकारभक्ष्याश्चकामोमेप्रीय
 तामिति ॥ स्वपतिंपूजयेन्नारीवस्त्रमाल्यविभूषणैः॥कामोयमितिसंचिं
 त्यप्रहृष्टेनांतरात्मना ॥ रात्रौजागरणंकुर्यात्सुखरात्रिर्यथाभवेत् ॥
 पूजयेद्विप्रदांपत्यंवस्त्रालंकारभूषणैः ॥ एवंयःकुरुतेपार्थवर्षेवर्षेमहो
 त्सवम् ॥ वसंतसमयेप्रातेहृष्टपुष्टःसदाभवेत् ॥ कूर्मपुराणेतुविशे
 षउक्तः ॥ मधुशुक्लत्रयोदश्यामदनंचंदनात्मकम् ॥ कृत्वासंपूज्ययत्ने
 नप्रीणयेद्भयजनेनच ॥ ततःसंधुक्षितःकामःपुत्रपौत्रसमृद्धिदइति ॥
 इत्यनंगत्रयोदशी ॥ अथवापक्षद्वयगतासुसर्वमासत्रयोदशीषुकामःपू
 ज्योविष्णोर्यात्रोत्सवःकार्यः ॥ तदुक्तंमत्स्यपुराणे ॥त्रयोदशोषुसर्वासु
 कामःपूज्योथवाजनैः॥ यात्रोत्सवश्चविंधिवत्कर्तव्यश्चाथवैष्णवैरिति॥
 भाद्रपदकृष्णत्रयोदशीयुगादिः॥तदुक्तम्॥नभस्येचत्रयोदशीति॥सैव
 रवौहस्तनक्षत्रेस्थितेचंद्रेमवास्थेगजच्छायेत्युच्यते॥तदुक्तम् ॥ यदी
 दुःपितृदेवत्येहंसश्चैवकरेस्थितः ॥ त्रयोदशीगजच्छायाश्राद्धेपुण्यैरवा
 प्यते॥अत्रमधुघृतसंयुक्तेनपायसेन श्राद्धंकुर्यात् ॥ तथापितृगाथा ॥
 अपिनःस्वकुलेजायाद्यानोदेद्यात्रयोदशीम्॥ पायसंमधुसार्पिभ्यार्विर्पासु

चमवासुचेति ॥ कार्तिकेकृष्णत्रयोदश्यां निशामुखेगृहाद्बहिर्य
मायदीपंदद्यात् ॥ तदुक्तंस्कंदपुराणे ॥ कार्तिकस्यासितेपक्षेत्रयो
दश्यांनिशामुखे ॥ यमदीपंवहिर्दद्यादपमृत्युर्विनश्याति ॥
दीपमंत्रः ॥ मृत्युना पाशहस्ताभ्यांकालेनशामयासह ॥ त्रयोदश्यांदी
पदानात्सूर्यजःप्रीयतामिति ॥ याकाचित्रयोदशीप्रदोषव्यापिनीशानि
वारयुक्ताभवति ॥ तत्रप्रदोषेशिवंसंपूज्यनक्तव्रतंकुर्यात् ॥ तथाच
स्कंदपुराणे ॥ श्रीदेव्युवाच ॥ देवकेनविधानेनप्रदोषव्रतमुत्तमम् ॥
विधातव्यंनरैःस्त्रीभिःसंतानफलसिद्धये ॥ ईश्वरउवाच ॥ यदा
त्रयोदशीशुद्धामंदवारेणसंयुता ॥ आरब्धव्यंव्रतंतत्रसंतानफलसि
द्धये ॥ आयुरारोग्यसिद्धयर्थंभानुवारेणसंयुतेति ॥ ऋणनिर्मोचनार्थं
तुभौमवारेणसंयुता ॥ सौभाग्यश्रीसमृद्धयर्थंशुक्रवारेणसंयुताइति ॥
अथकालज्ञानंकृत्वापुत्रादिकामइदंव्रतंकरिष्येइतिसंकल्प्येममंत्रमुदी
रयेत् ॥ एकवत्सरपर्यंतंप्रतिपक्षत्रयोदशीम् ॥ प्रदोषेशिवमभ्य
र्च्यनक्तंभोक्ष्यामिशंकरेति ॥ ततस्तुलोहितेभानौस्नात्वासुनियतोव्र
ती ॥ पूजास्थानंततोगत्वाप्रदोषेशिवमर्चयेत् ॥ पूजांगुरूपदिष्टवि
धिनाआगममंत्रैर्वैदिकमंत्रैर्वापंचामृतस्नपनादिषोडशोपचारैर्यथावि
भवंकुर्यात् ॥ ततश्चभवादिनामभिःपूजयेत् ॥ ॐभवायनमइत्यादिप्र
योगक्रमेणप्रतिनाम्नाशिवायपुष्पाणिसमर्पयेत् ॥ नामानिच ॥ भवाय
भयनाशायमहादेवायधीमते ॥ रुद्रायनीलकंठायशर्वायशशिमौलिने ॥
उग्रायोग्रायनाशायभीमायभयहारिणे ॥ ईशानायनमस्तुभ्यंपशूनां
पतयेनमः ॥ इतिपूजयित्वाअनेनमंत्रेणप्रार्थयेत् ॥ यथाभवान्स
मस्तानापशूनांपाशमोचकः ॥ तथाव्रतेनसंतुष्टःपुत्रंदेहिसुलक्षण-
मिति ॥ सांयावकंचनैवेद्यंसाज्यंसफलशर्करम् ॥ दत्त्वाथोमुखवासं
चतांबूलंकमुकादिकम् ॥ समर्प्याष्टसुदिक्ष्वष्टदीपानाज्यपरिपुतान् ॥
भवाद्यैर्नामभिर्दत्त्वातैरेवाष्टप्रदक्षिणाः ॥ नमस्काराष्टकंकृत्वाजप्त्वापू

जांसमर्प्यच ॥ वृषराजंसमभ्यर्च्यवृषमन्त्रेणमंत्रवित् ॥ मंत्रश्च ॥
 धर्मस्त्वंवृषरूपेणजगदानन्दकारण ॥ अष्टमूर्तैरधिष्ठानह्यतःपाहिस
 नातनेति ॥ वृषायदूर्वाचणकंपानीयंचनिवेद्यच ॥ वृषस्यवृषणंस्पृ
 ष्वाशृङ्गयोर्मध्यतःशिवम् ॥ विलोक्यसहितंदेव्यापूजितंप्रार्थयेच्छिवम्
 ॥ प्रार्थनामंत्रश्च ॥ ऋणरोगादिदारिद्र्यपापक्षुदपमृत्यवः ॥ भयशो
 कमनस्तापानश्यंतुममसर्वदेति ॥ पृथिव्यांयानितीर्थानिसागरांता
 नियानिच ॥ अंडमाश्रित्यतिष्ठंतिप्रदोषेगोवृषस्यतु ॥ स्पृष्ट्वातुवृषणौ
 तस्यशृङ्गमध्यंविलोक्यच ॥ पुच्छंचककुदंचैवसर्वपापैःप्रमुच्यते ॥
 निवेद्यकर्मजातंतुदद्याद्रित्तानुसारतः ॥ दक्षिणांब्राह्मणेभ्यश्चततो
 मौनंविसर्जयेत् ॥ एवंसंवत्सरंकुर्यात्त्रयोदश्यामिदंव्रतम् ॥ अथवा
 मंदवारेणयुक्तामेवत्रयोदशीम् ॥ चतुर्विंशतिकुर्वीतसोभीष्टफलमाप्नु
 यात् ॥ इतिशनित्रयोदशीव्रतम् ॥ ॥ अथसिद्धविरुद्धादिकंलिख्यते ॥
 त्रयोदशीभौमवारेणसिद्धाउक्ता ॥ भौमेषष्ठीतृतीयास्यादष्टमी
 चत्रयोदशीति ॥ सोमवारेणविरुद्धा ॥ यथा ॥ चन्द्रेचित्रोत्तराषा
 ढापूर्वाषाढाविशाखिका ॥ एकादशीत्रयोदश्याोनष्टयोगाःप्रकीर्तिता
 इति ॥ त्रयोदश्यांतृतीयावत्संग्रामबलोपयोगीनिकर्माणिकुर्यात् ॥
 तदुक्तम् ॥ जयासुविदधीताजिबलकार्याणिनिर्वृतइति ॥ त्रयोदश्यां
 क्षत्रियादिवर्णैर्मलापहंस्नानंनकार्यम् ॥ तथाच ॥ स्नातुर्जनस्यदश
 मीतनयांचत्रयोदशीत्यादिमलापहस्नाननिषेधश्चोक्तएव ॥ त्रयोदश्यां
 दक्षिणदिशियोगिनीसांमुख्याद्यात्रानकार्या ॥ क्रूरग्रहेकुंभस्थिते
 त्रयोदशीशुभकार्येषुवर्ज्या ॥ त्रयोदश्यांवृंताकानिनभक्षयेत् ॥
 ॥ इतिश्रीसूर्यसेनमहीमहेंद्रविरचितेनिर्णयामृतेत्रयोदशीनिर्णयः ॥
 ॥ अथचतुर्दशीनिर्णयः ॥ तत्रचतुर्दश्युपवासादिषुपूर्णिमायुक्तैवग्रा
 ह्या ॥ तदुक्तंयुग्मवाक्ये ॥ चतुर्दश्याचपूर्णिमेति ॥ बृहस्पति
 नाप्युक्तम् ॥ एकादश्यष्टमीषष्ठीपौर्णमासीचतुर्दशी ॥ अमावास्यातु

तीयाचताउपोष्याःपरान्विताइति ॥ तथा ॥ शुक्लपक्षेष्टमीचैवशु
 क्लपक्षेचतुर्दशी ॥ पूर्वविद्वानकर्त्तव्याकर्त्तव्यापरसंयुताइति ॥ कृष्ण
 पक्षेचतुर्दशीतुपूर्वविद्वानग्राह्या ॥ तदुक्तम् ॥ कृष्णपक्षेष्टमीचैवकृष्ण
 पक्षेचतुर्दशी ॥ पूर्वविद्वानकर्त्तव्यापरविद्वानकुत्रचिदिति ॥ चैत्रशुक्ल
 चतुर्दश्यांकपूर्कुंकुमागुरुचंदनादिभिर्दमनकेनचशिवपूजाकार्या ॥
 तदुक्तंदेवीपुराणे ॥ चतुर्दश्यांतुकर्त्तव्याकपूर्गागुरुचंदनैः॥कुंकुमैर्मणि
 वस्त्रैश्चपूजातुमहतीशिवे ॥ वितानध्वजछत्रादिदेयंपूज्यास्तुमातरः ॥
 महत्पुण्यमवाप्नोतिअश्वमेधशताधिकमिति ॥ तथा ॥ मधुमासे
 तुसंप्राप्तेशुक्लपक्षेचतुर्दशी ॥ प्रोक्तादमनपूजेतिसिद्धिदातुमहोत्स
 वेति ॥ अत्रैवालिंगपुराणेशेषोक्तः ॥ मदनेनत्रयोदश्यांतालवृन्ता
 निलेनतु ॥ हंसयानसमारूढःकाममंत्रप्रवर्द्धितः ॥ नारीभिर्वर्द्धित
 श्रैवत्रैलोक्योन्मादमाचरेत् ॥ तन्निर्वाणकामेनचतुर्दश्यांमहामुने ॥
 ततोत्यर्थमयाप्रोक्तानार्यश्चाथनरास्तथा ॥ कुर्वतिकर्दमेनैवआत्म
 नस्तनुलेपनम् ॥ निर्वापितानंगपीडाभवत्येवंममाज्ञया ॥ एतदर्थं
 सदाकार्यंकर्दमेनचक्रीडनम् ॥ प्रातःप्रहरमात्रंतुकर्त्तव्यंक्रीडनंनरैः ॥
 प्रक्षाल्यांगंततःकृत्वागंधमाल्यानुलेपनम् ॥ वस्त्रतांबूलगीतादिरथ्या
 द्वादिषुचाचरेत् ॥ चर्चरीघोषितैश्चैवकृत्वानित्यंशिवाग्रतः ॥ सर्व
 कामसमृद्धस्तुवसेच्छिवपुरंनरः ॥ स्वयंभूलिंगमेकंतुदृष्ट्वातस्मिन्दि
 नेनरः ॥ ज्ञानंलब्ध्वाशिवःसम्यग्भवेदेवनसंशयइति ॥ इतिचैत्रच
 तुर्दशी ॥ ॥ ज्येष्ठशुक्लचतुर्दश्यांसर्वस्मिन्दिनेपंचतपाःसायंशिवप्री
 तयेहेमधेनुंदद्यात् ॥ तदुक्तंमत्स्यपुराणे ॥ ज्येष्ठेपंचतपाःसायंहेमधे
 नुप्रदोदिवम् ॥ यातिशुक्लचतुर्दश्यांरुद्रव्रतमिदंस्मृतमिति ॥ इति
 ज्येष्ठचतुर्दशी ॥ भाद्रपदशुक्लचतुर्दश्यामनंतव्रतंकुर्यात् ॥ साचउदय
 व्यापिनीग्राह्या ॥ यथाचोक्तम् ॥ चतुर्दश्याचपूर्णिमेति ॥ शुक्लपक्षेच
 तुर्दशीति ॥ भविष्योत्तरेपि ॥ तथाभाद्रपदस्यांतेचतुर्दश्यांद्विजो

त्तम ॥ पौर्णमास्यासमायोगेव्रतंचानंतकंचरेदिति ॥ तथाचस्कंद
 पुराणे ॥ मुहूर्तमपिचेद्भाद्रेपूर्णिमायांचतुर्दशी ॥ सम्पूर्णांतांविदु
 स्तस्याम्पूजयेद्विष्णुमव्ययम् ॥ अत्रकेचिदाहुः ॥ मध्याह्नेभोज्य
 वेलायांसमुत्तीर्यसरित्तटे ॥ ददर्शशीलासास्त्रीणांसमूहंरक्तवास
 साम् ॥ चतुर्दश्यामर्चयंतंभक्त्यादेवंपृथक्पृथगिति ॥ व्रतकल्पे
 मध्याह्नेपूजाभिहिता ॥ अतोमध्याह्नव्यापिन्यांचतुर्दश्यामनंतव्रतं
 कुर्यादिति ॥ नैतद्युक्तिसहम् ॥ यतइदमितिहासमात्रंनविधिः ॥
 विधिवाचकानां व्रतंकुर्यात्करोतुकर्तव्यमित्यादिलिङ्लोटव्यप्रत्य
 यानामभावात् ॥ अन्यथा ॥ सापिशिलाव्रतंचक्रेकरेवद्भासुदोर
 कम् ॥ पाथेयशेषंविप्रायदत्त्वाभुक्त्वातथैवचेतितत्रैवोक्तत्वा
 च्छीलया मध्याह्नेप्रारब्धमिति ॥ व्रतप्रारम्भोपिमध्याह्नएवप्रसज्येत
 सचनिषिद्धः ॥ व्रतस्यप्रातरेवारभ्यकार्यत्वात् ॥ तदुक्तम् ॥ प्रातरार
 भ्यमतिमान्कुर्यान्नक्तव्रतादिकम् ॥ नापराह्णेनमध्याह्नेपितृकालौहितौ
 स्मृताविति ॥ अन्येत्वाहुः ॥ अनंतव्रतस्यैकभक्तरूपत्वान्मध्याह्नव्या
 पिन्यामेवकार्यमिति ॥ तदपिन ॥ चतुरस्रमिवप्रतिभाति ॥ अत्रैकभक्तं
 कुर्यादित्येकभक्तस्याविधानात् ॥ किंतु ॥ पक्त्वाप्रस्थंघृतेनैवगोधूमा
 ग्रंप्रयत्नतः ॥ अर्द्धविप्रायदातव्यमर्धमात्मनिभोजनमितिअनन्तपूजांग
 त्वेनभोजनमात्रंविहितम् ॥ अतश्चात्रानंतपूजनस्यैवप्राधान्यम् ॥ तस्य
 चपूर्वाह्णवैदेवानामितिदैविकत्वात्पूर्वाह्नएवविधानंसिद्धम् ॥ अतश्च
 स्वल्पायामप्युदयकालव्यापिन्यांचतुर्दश्यामुपक्रम्यपूर्णिमाभावेपिपू
 जादिकंकार्यम् ॥ उदयव्यापिन्यास्तिथेर्दैवकृत्येषुसंपूर्णत्वाभिधाना
 त् ॥ तदुक्तंकण्वेन ॥ उपवासव्रतादीनांघटिकैकापियाभवेत् ॥ उदयेसा
 तिथिर्ज्ञेयाविपरीतातुपैतृकइति ॥ आदिशब्दादेकभक्तायाचितनक्ता
 नामुपसंग्रहः ॥ तथाच उदयत्रेवसवितायांतिथिंप्रतिपद्यते ॥ सातिथिः
 सकलाज्ञेयादानाध्ययनकर्मस्विति ॥ सुमंतुरपि ॥ उदितेदैविकंभा

नौपित्र्यं चास्तंगतेरवौ ॥ द्विस्त्रिमुहूर्तमहोयासातिथिर्हव्यकव्ययोरिति ॥ अस्यार्थः ॥ यातिथिर्भानावुदिते अहोद्विमुहूर्तव्याप्नोतितस्यां दैविकं कार्यम् ॥ उदयानन्तरं द्विमुहूर्तव्यापिन्यां दैविकं कार्यमित्यर्थः ॥ यातिथिर्भानावस्तंगते अहोद्विमुहूर्तव्याप्नोतितस्यां पित्र्यं कार्यं अस्तमयात्प्राक्त्रिमुहूर्तव्यापिन्यां पित्र्यं कार्यमित्यर्थः ॥ अतश्च पूर्णिमा युक्तायामुदयकालव्यापिन्यां चतुर्दश्यामनन्तरं तत्र कार्यमिति सिद्धम् ॥ इत्यनन्तचतुर्दशी ॥ अथ कार्तिककृष्णचतुर्दशीमहाचतुर्दशीप्रेतचतुर्दशी ॥ तत्रोपस्यभ्यंगं स्नानं च कृत्वा यमतर्पणादिकं कृत्वा माषपत्रभोजनं शैवतपोधनपूजनं दीपदानादिकं च कुर्यात् ॥ तदुक्तं भविष्योत्तरे ॥ कार्तिके कृष्णपक्षे तु चतुर्दश्यां दिनोदये ॥ अवश्यमेव कर्त्तव्यं स्नानं नरकभीरुभिः ॥ तथा ॥ पूर्वविद्धचतुर्दश्यां कार्तिकस्य सिते तरे ॥ पक्षे प्रत्यूषसमये स्नानं कुर्यात्प्रयत्नत इति ॥ ब्रह्मपुराणे ॥ तैले लक्ष्मीर्जले गंगादीपावल्याश्चतुर्दशीम् ॥ प्रातः स्नानं तु यः कुर्याद्यमलोकं न पश्यति ॥ अपामार्गमथोतुं बीं प्रपुत्राटमथापरम् ॥ भ्रामयेत्स्नानमध्ये तु नरकस्य क्षयाय वै इति ॥ तथा च ॥ अपामार्गस्य पल्लवान् भ्रामयेच्छिरसोपरि ॥ ततश्च तर्पणं कार्यं यमराजस्य नामभिः ॥ अपामार्गभ्रामणमंत्रस्तु ॥ सीतालोष्टसामायुक्तसकण्ठकदलान्वित ॥ हरपापमपामार्गभ्राम्यमाणः पुनः पुनरिति ॥ यमनामानि च ॥ यमाय धर्मराजाय मृत्यवे चांतकाय च ॥ वैवस्वताय कालाय सर्वभूतक्षयाय च ॥ औदुंबराय दध्राय नीलाय परमेष्ठिने ॥ वृकोदराय चित्राय चित्रगुप्ताय तेनम इति ॥ यमतर्पणं तु सव्येन वापसव्येन कार्यम् ॥ यतस्तस्य देवत्वं पितृव्यत्वं च ॥ तदुक्तं स्कंदपुराणे ॥ दक्षिणाभिमुखो भूत्वा तिलैः सव्यं समाहितः ॥ देवतीर्थेन देवत्वात्तिलैः प्रेताधिपो यत इति ॥ तथा च ॥ यज्ञोपवीतिना कार्यं प्राचीनावीतिनाथवा ॥ देवत्वं च पितृत्वं च यमस्यास्ति द्विरूपतेति ॥ ततः प्रदोषसमये दीपान्दद्यात्

न्मनोरमान् ॥ ब्रह्मविष्णुशिवादीनां भवनेषु मठेषु च ॥ प्राकारो
 द्यानवापीषु प्रतोलीनिष्कुटेषु च ॥ मंदुरासु विविक्तासु हस्तिशाला
 सु चैव हीति ॥ लिंगपुराणेपि ॥ ततः प्रेतचतुर्दश्यां भोजयित्वा तपोधना
 न् ॥ शैवान् विप्रांस्त्वथ परान् शिवलोके महीयते ॥ दानं दत्त्वा तु तेभ्य
 श्वयमलोकं न गच्छतीति ॥ तथा च ॥ माषपत्रस्य शाकेन भुक्त्वा तत्र
 दिने नरः ॥ प्रेतचतुर्दशीकाले सर्वपापैः प्रमुच्यत इति ॥ तथा ॥ नक्तं प्रे
 तचतुर्दश्यां यः कुर्याच्छिवतुष्टये ॥ न तत्क्रतुशतेनापि प्राप्यते पुण्यमीदृ
 शम् ॥ कुमार्यौ वटुकाः पूज्यास्तथा शैवास्तपोधनाः ॥ राजसूयफलं ते
 न प्राप्यते नात्र संशय इति ॥ इयं भौमवारयुक्ता चित्राख्या ॥ तदुक्तं
 पुष्करपुराणे ॥ कार्तिके भौमवारेण चित्राकृष्णचतुर्दशी ॥ तस्यां भूते
 शमभ्यर्च्य गच्छेच्छिवपुरं नर इति ॥ कार्तिकेशु कृचतुर्दशी पाषाणचतु
 र्दशी ॥ तदुक्तं देवीपुराणे ॥ कार्तिकेशु कृपक्षे च पाषाणचतुर्दशी ॥
 तस्यामाराधयेद्गौरीं नक्तं पाषाणभक्षकः ॥ ऐश्वर्यसौख्यसौभाग्यरूपा
 णि प्राप्नुयान्नर इति ॥ इति कार्तिकचतुर्दशी ॥ ॥ माघशुक्लचतुर्दशी
 आरटं त्याख्या ॥ तत्रानकौ दयेन द्यादौ स्नात्वा यमं संपूज्य तस्मै सप्तभि
 र्नामभिः सप्तसप्ततिलोदकांजलीन्दत्त्वा तिलहोमादिकं कृत्वा पितॄणां
 श्राद्धं कृत्वा ब्राह्मणेभ्यः कृसरादिभोजनं दत्त्वा स्वयमपि कृसरं भुक्त्वा स
 र्वपापैः प्रमुच्यते ॥ तदुक्तं ब्रह्मपुराणे ॥ माघशुक्लचतुर्दश्यां विष्णो
 र्देहान्मरीचयः ॥ निश्चेरुस्ति लकाकाराः शतशोथसहस्रशः ॥ अन
 काभ्युदिते काले सत्सु तारांशुकेष्वपि ॥ राजा च तत्र संपूज्यो यमः प्रलय
 भास्करः ॥ सर्वाङ्गसंधिसंभूतान् द्योविष्णोश्च तत्र वै ॥ अरुणो दयवे
 लायामारटं त्योपि नित्यशः ॥ नियुक्ता विष्णुना सर्वाः कस्य पापं पु
 नीमहे ॥ निमित्तं पंचतारेयं तत्र प्रोक्तं यतो भुवि ॥ तदा सापि निशाज्ञे
 या तारा रात्रिः सुदारुणा ॥ तत्रोपोष्य त्रयोदश्यां संप्राप्ते तु निशाक्षये ॥
 स्नात्वा पूज्यो जगद्गर्ता हरिः पूज्याश्च तारकाः ॥ यमो नद्यश्च तीर्थानि दे

वताःपितरस्तथा नैवेद्यैर्विविधाकारैःकृसरेणतुभूरिणा वह्निःपूज्य
 श्वभगवान्घृताक्तैस्तिलतंडुलैः ॥ नमःप्रणवसंयुक्तान्सतिलांश्चजलां
 जलीन् ॥ यमायसप्तवितरेद्धर्मराजायसप्तच ॥ मृत्यवेसप्तवितरेत्तथा
 सप्तांतकायच ॥ वैवस्वतायसप्तैवसप्तकालायचैवहि ॥ सप्तदेयाश्चवि
 धिवत्सर्वप्राणहरायच ॥ कृसूरंभोजनीयाश्चब्राह्मणास्तदनंतरम् ॥
 श्राद्धंदत्त्वापितृभ्यश्चविमुक्तःसर्वपातकैः ॥ ततोविभज्य
 बंधुभ्यः कृसरंभक्षयेत्स्वयमिति ॥ इत्यारटंतीचतुर्दशी ॥ ॥
 अथशिवरात्रिर्निर्णीयते ॥ ॥ शिवरात्रिचतुर्दशीप्रदोषव्यापिन्येव
 प्रायेणोपोष्या ॥ तदुक्तम् ॥ प्रदोषव्यापिनीग्राह्याशिवरात्रिःशिवप्रि
 यः॥रात्रौजागरणंयस्मात्तस्मात्तस्यामुपोषणमिति॥अत्रप्रदोषश्चतुर्ना
 ड्यात्मकएवग्राह्यः॥ साचद्विविधा ॥ शुद्धाविद्धाच ॥ शुद्धात्वेकवि
 धैवसूर्योदयमारभ्यपुनःसूर्योदयपर्याप्तव्यापित्वात् ॥ विद्धातुषड्वि
 धा॥ यापूर्वदिनएवप्रदोषव्यापिनीनद्वितीयदिवसेसाप्रथमा॥द्वितीयदि
 नएवप्रदोषव्यापिनीनप्रथमदिनेसाद्वितीया ॥ याप्रथमदिनेप्रदोषमधि
 कंव्याप्नोति ॥ द्वितीयदिनेप्रदोषंस्वलपंस्पृशतिसातृतीया॥ याद्विती
 यदिनेप्रदोषमधिकंव्याप्नोतिपूर्वदिनेस्वलपंस्पृशति साचतुर्थी ॥
 योभयत्रसंपूर्णप्रदोषंव्याप्नोतिसापंचमी ॥ यानोभयत्रप्रदोदंव्याप्नोति
 साषष्ठी ॥ एवंसप्तविधा ॥ तत्रशुद्धायामविवादः ॥ विद्धाभेदेषुतु
 पूर्वदिनेएवप्रदोषव्यापिनीप्रथमा ॥ द्वितीयदिनएवप्रदोषव्यापिनीद्वि
 तीयाच प्रदोषव्यापिन्येवोपोष्या ॥ तदुक्तंशिवपुराणे ॥ प्रदोषव्या
 पिनीग्राह्याशिवरात्रिःशिवप्रियैः ॥ रात्रौजागरणंयस्मात्तस्मात्तस्या
 मुपोषणमिति॥पूर्वदिनेअधिकप्रदोषव्यापिनीतृतीयासातुपूर्वैवोपोष्या ॥
 अधिकप्रदोषव्यापित्वात् ॥ तदुक्तम् ॥ माघफाल्गुनयोर्मध्येयास्या
 च्छिवचतुर्दशी ॥ ॥ अनंगेनसमायुक्ताकर्तव्यासासदातिथिरिति ॥
 ॥ तथाच ॥ त्रयोदश्यस्तगेसूर्यैचतसृष्वेवनाडिषु ॥ भूतविद्धातुया

तत्रशिवरात्रिव्रतंचरोदिति ॥ नन्वेवंसति ॥ भवेद्यत्रत्रयोदश्यांभूतव्या
सामहानिशा ॥ शिवरात्रिव्रतंतत्रकुर्याज्जागरणंतथेत्यादिवचनविरो
धःस्यादितिचेत् ॥ महानिशावेधोपिग्राह्यः॥ किमुत॥ चतुर्नाड्यात्म
कवेधइत्येवंपरत्वादित्यादिवाक्यानांनकश्चिद्विरोधः॥ तथाच ॥ श्राव
णीदुर्गनवमीतथादूर्वाष्टमीचया ॥ पूर्वविद्धातुकर्तव्याशिवरात्रिर्वलेर्दि
नमिति ॥ नन्वस्यांचतुर्दश्यामुपोषितायांपरदिनेचतुर्दश्याःकिंचित्प्र
दोषस्पर्शित्वाद्वात्रौतिथ्यंतोभवति ॥ अतोरात्रौतिथ्यंतोपारणंप्रसज्ये
त ॥ तच्चनिषिद्धम् ॥ तदुक्तंकालादर्शं ॥ सर्वेष्वेवोपवासेषुदिवापार
रणमिष्यते॥ अन्यथापुण्यहानिःस्यादृतेधारणपारणमिति॥ तथाच॥
अन्यतिथ्यागमोरात्रौतामसस्तैजसोदिवा ॥ तामसेपारणंकुर्वस्ताम
सीगतिमाप्नुयादित्यादि ॥ अमावास्यायांचरात्रौभोजनंनिषिद्धम् ॥
यथा ॥ भूताष्टम्योर्दिवाभुक्त्वात्रात्रौभुक्त्वाचपर्वणि ॥ एकादश्यांदि
वारात्रौभुक्त्वाचांद्रायणंचरोदिति ॥ अतश्चपरदिनेतिथ्यन्ताभावेनपा
रणासंभवेकथंपूर्वत्रोपवासइतिचेत्॥सत्यम् ॥अत्रतिथ्यन्ताभावेपिदिवै
वपारणंकुर्यात् ॥ तदुक्तम् सात्वस्तमयपर्यंतंव्यापिनीचेत्परेहानि ॥
दिवैवपारणंकुर्यात्पारणेनैवदोषभागिति ॥ नन्वेवमप्यत्रदिवापारणं
नसंभवति ॥ चतुर्दश्यास्तमयादूर्ध्वमपिप्रदोषस्पर्शित्वादस्तमयपर्यं
तंव्यापित्वादितिचेत्सत्यम् ॥ अत्रसात्वस्तमयपर्यंतोतिवचनंदिवाति
थ्यन्ताभावप्रतिपादनपरम् ॥ नत्वस्तमयादूर्ध्वंतिथिसद्भावाविषेधप
रम् ॥ एकस्यवचनस्यार्थद्वयाभिधानानुपपत्तेरित्यलमतिप्रपञ्चेन ॥
यामत्रयोर्ध्वगामिन्यांप्रातरेवहिपारणमित्यादिवाक्यान्यप्यस्मिन्नेववि
षयेयोज्यानि ॥द्वितीयदिनेधिकप्रदोषव्यापिनीचतुर्थीतुपरैवोपोष्या॥
तदुक्तंस्मृतिसंग्रहे ॥ शिवःपरोनिशायाञ्चेदमाचाह्निभुजिक्षयइति ॥
उभयत्रप्रदोषव्यापिनीपञ्चमीतुपरैवोपोष्या ॥ तदुक्तम् ॥ माचासिते
भूतदिनंहिराजन्नुपैतियोगंयदिपंचदश्याः ॥ जयाप्रयुक्तान्तुजातुकु

याँच्छिवस्यरात्रिप्रियकृच्छिवस्येति ॥ तथा ॥ शिवरात्रिव्रतेभूतां का
मविद्धाँविवर्जयेदिति ॥ ननुपूर्वदिनेचतुर्दश्याः सकलसरात्रिव्यापित्वा
त्तत्रैवकुतो नोपवासउक्तइतिचेत् ॥ सत्यम् ॥ पूर्वदिनेउपोषितेपरदिने
तिथ्यन्ताभावेनपारणासंभवात् ॥ अत्रापि सात्वस्तमयपर्यंतव्यापिनी
चेत्परेहनि ॥ दिवैवपारणंकुर्यादितिन्यायोस्त्वितिचेत् ॥ न ॥ अत्रपर
दिनेपिसंपूर्णप्रदोषव्यापित्वेनोपवासस्यविधानात् ॥ नोभयत्रप्रदोषव्या
पिनीषष्ठीतुपूर्वैवोपोष्या ॥ तदुक्तं ब्रह्मवैवर्ते ॥ सूर्यास्तेनवनाडीषुभूत
विद्धात्रयोदशी ॥ शिवरात्रिव्रतंतत्रकुर्याज्जागरणंतथेति ॥ तथा
च ॥ त्रयोदशीयदापूर्वदिनेभुक्तिप्रमाणतः ॥ जागरेशिवरात्रिः स्या
न्निशिपूर्वाचतुर्दशी ॥ अस्यार्थः ॥ यस्यांत्रयोदश्यामुपोषितायां
द्वितीयदिनेदिवापारणपर्याप्तितिथ्यंतोलभ्यतेसैवोपोष्या ॥ तथाच ॥
कृष्णाष्टमीस्कंदषष्ठीशिवरात्रिश्चतुर्दशी ॥ एताः पूर्वयुताः कार्यास्तिथ्यं
तेपारणंभवेत् ॥ तथा ॥ जन्माष्टमीरोहिणीचशिवरात्रिस्तथैवच ॥
पूर्वविद्धैवकर्तव्यातिथिभांतेचपारणमिति ॥ तत्रापिदिवातिथ्यंतपा
रणसंभवेतिथ्यंतपारणंकार्यम् ॥ असंभवेतुतिथ्यन्ताभावेपिदिवैव
पारणंकार्यम् ॥ अतश्चात्रयान्यपिपूर्वविद्धाप्रतिपादकानिवाक्यानिता
निपरदिनेअस्तमयोर्ध्वभाविचतुर्नाडीव्याप्तिविषयाणिदिवापारणप
र्याप्तितिथ्यंतसद्भावपराणिच ॥ यानिपुनःपरविद्धाप्रतिपादकानि
तानिपरदिनेस्तमयोर्ध्वभाविचतुर्नाडीव्याप्तिविषयाणिदिवातिथ्यन्ता
भावविषयाणिचवेदितव्यानीतिसिद्धांतः ॥ इतिशिवरात्रिनिर्णयः ॥
अथसिद्धविरुद्धादिकंलिख्यते ॥ चतुर्दशीशनिवारेणसिद्धा ॥ शनौ
चतुर्थीनवमीचतुर्दश्यथरोहिणीत्याद्युक्तमेव ॥ रविवारेणविरुद्धा ॥
सूर्येविशाखाभरणीद्वादश्यथचतुर्दशीत्युक्तम् ॥ चतुर्दश्यांशत्रुवधादि
कंकार्यम् ॥ तदुक्तम् ॥ चतुर्दश्यांचतुर्थ्यातुनवम्यांचारिमर्दनमिति ॥
अत्रक्षौरक्रियाँविवर्जयेत् ॥ सर्वत्रयात्रांचवर्जयेत् ॥ विशेषतोयो

गिनीसांमुख्याद्रायव्यांयात्रानकार्या ॥ मीनस्थेऋग्रहेचतुर्दशीपूर्णि
 माचाशुभास्यात् ॥ दंतधावनंचवर्ज्यम् पर्वत्वात् ॥ सर्वत्रचतु
 र्दशीषुतिथिपत्वाच्छिवः पूज्यः ॥ ॥ इति श्रीसूर्यसेनमहीमहेंद्रविर
 चिते निर्णयामृते चतुर्दशीनिर्णयः ॥ ॥ अथ पूर्णिमानिर्णीयते ॥ सा
 वटसावित्रीव्यतिरिक्तव्रतादिषु परान्वितैवोपोष्या ॥ तदुक्तम् ॥ एका
 दश्यष्टमीषष्ठीपौर्णमासीचतुर्दशी ॥ अमावास्यातृतीयाचताउपो
 ष्याः परान्विता इति ॥ ब्रह्मवैवर्तेऽपि ॥ भूतविद्वानकर्त्तव्यौदर्शः पू
 र्णाकदाचन ॥ वर्जयित्वा मुनिश्रेष्ठसावित्रीव्रतमुत्तममिति ॥ एतेन
 सावित्रीव्रते पूर्णिमापूर्वविद्वेद्याह्या इति गम्यते ॥ तदुक्तं ब्रह्मवैवर्ते ॥
 प्रतिपत्पञ्चमीभूतासावित्रीवटपूर्णिमा ॥ नवमीदशमीचैवनोपोष्याः
 परसंयुता इति ॥ युग्मवाक्येऽपि ॥ चतुर्दश्याच पूर्णिमेति ॥ यत्तु
 ब्रह्मपुराणे ॥ षष्ठ्येकादश्यमावास्यापूर्वविद्वत्तथाष्टमी ॥ पूर्णिमा
 परविद्वच्चनोपोष्यंतिथिपञ्चकमिति ॥ इदमपि सावित्रीव्रतविषयम् ॥
 सावित्रीव्रतंचभाद्रपदपूर्णिमायां वक्ष्यते ॥ अथ चैत्रपूर्णिमायामिन्द्रपूजा
 कार्या ॥ तदुक्तं देवीपुराणे चैत्रतिथिप्रक्रमे ॥ पूर्णिमायां तथाका
 र्या सर्वकामसमृद्धये ॥ अर्चैर्द्रायससाध्यायकामिकं लभते फलमिति ॥
 चित्रानक्षत्रयुक्तायामस्यां चित्रवस्त्रंदद्यात् ॥ तदुक्तं विष्णुस्मृतौ ॥
 चैत्रीचित्रायुताचेत्स्यात्तस्यां चित्रवस्त्रप्रदानेन सौभाग्यमाप्नोति ॥ इय
 मेव शनिरविगुरुवारेषु महापुण्या ॥ तदुक्तं ब्रह्मपुराणे ॥ मंदेवार्केण
 रौवापिषारेष्वेतेषु चैत्रिकी ॥ तत्राश्वमेधिकं पुण्यं स्नानेन लभते नरः ॥
 दानमक्षय्यतां याति पितृणां तर्पणं तथेति ॥ अस्यां सर्वान् देवान् दमन
 केनाभ्यर्च्य संवत्सरकृतपूजायाः फलं प्राप्नोति ॥ तदुक्तं लिङ्गपुराणे ॥
 चैत्रे मासि सिते पक्षे पञ्चदश्यां यथाविधि ॥ दमनेनार्चयेद्देवान् षष्ठीभूत
 योऽर्हते इति ॥ वायुपुराणेऽपि ॥ संवत्सरकृतार्चायाः साफल्यायाः खि
 लान् सुरान् ॥ दमनेनार्चयेच्चैत्र्यां विशेषेण सदा शिवमिति ॥ ॥ इति

चैत्रपूर्णिमा ॥ वैशाखपूर्णिमायांकृष्णमृगाजिनदानंकार्यम् ॥ यथा
यमगाथासु ॥ यस्तुकृष्णाजिनंदद्यात्सखुरंशृंगसंयुतम् ॥ तिलैःप्र
च्छाद्यवासोभिःसर्ववस्त्रैरलंकृतम् ॥ वैशाख्यांपौर्णमास्यांतुविशाखा
सुविशेषतः ॥ सप्तमुद्रगुहातेनसशैलवनकानना ॥ सप्तद्विपान्वि
तादत्तापृथिवीनात्रसंशयः ॥ तथाचविष्णुः॥कृष्णाजिनेतिलान्कृत्वा
हिरण्यमधुसर्पिणी ॥ ददातियस्तुविप्रायसर्वतरतिदुष्कृतमिति ॥
इतिवैशाखपूर्णिमा ॥ ज्येष्ठमासिपूर्णिमायांतिलदानंछत्रोपानहा
दिदानंचकुर्यात् ॥ तदुक्तमादित्यपुराणे ॥ ज्येष्ठेमासितिलान्दद्या
त्पौर्णमास्यांविशेषतः ॥ अश्वमेधस्ययत्पुण्यंतत्प्राप्नोतिनसंशयइ
ति ॥ विष्णुरपि॥ज्येष्ठीज्येष्ठायुताचेस्यात्तस्यांछत्रोपानत्प्रदानेननरो
नराधिपत्वमाप्नोति ॥ इतिज्येष्ठपूर्णिमा ॥ आषाढपूर्णिमायांचतुर्दश्या
मुपोष्यहरिपूजाकार्या ॥ तदुक्तंब्रह्मपुराणे ॥ चतुर्दश्यामुपोष्याथपौर्ण
मास्यांयजेद्धरिमिति॥अस्यामेवपूर्वाषाढानक्षत्रयुक्तायामन्नपानादिकं
दानंदद्यात्॥तथाचविष्णुः॥आषाढ्यामाषाढयुक्तायामन्नपानादिदाने
नतदेवाक्षय्यमाप्नोति॥ ॥इत्याषाढपूर्णिमा ॥ श्रावणपूर्णिमायांश्रव
णनक्षत्रयुक्तायांस्नानंजलक्रीडादिकंसामवेदश्रवणंचकुर्यात् ॥ तदुक्तं
ब्रह्मपुराणे ॥ श्रावण्यांश्रवणेचैवपूर्वहयशिराहरिः ॥ जगादसामवेदंतु
सर्वकिल्बिषनाशनम् ॥ सिंधुर्नदीवितस्तायांप्रविष्टातत्रचैवहि ॥ अ
तोर्थश्रवणेतत्रस्नानंसर्वार्थसिद्धिदम् ॥ कृत्वासंपूजयेद्विष्णुंशंखचक्र
गदाधरम् ॥ श्रोतव्यान्यथसामानिपूज्याविप्राश्चसर्वदा ॥ क्रीडितव्यं
चभोक्तव्यंतत्रैवस्वजनैःसह ॥ जलक्रीडातुकर्तव्यानारीभिर्भर्तृलब्ध
या इति ॥ ॥अथोपाकर्मनिर्णीयते॥ ॥तत्रयजुःशाखाध्यायिनःश्रावण
पौर्णमास्यामुदयकालव्यापिन्यां ग्रहसंक्रातिदोषरहितायां ब्रीह्याद्यौष
धिप्रादुर्भावेसातिउपाकर्मकुर्युः ॥ बह्वृचाःश्रावणमासस्यश्रवणनक्षत्रे
धनिष्ठानक्षत्रयुक्तेकुर्युः ॥ सामवेदिनःश्रावणमासस्यहस्तनक्षत्रयु

क्तपंचम्यांकुर्युः ॥ ग्रहणादिदोषराहित्यमौषधिप्रादुर्भवश्चसर्वेषांतु
 ल्यम् ॥ तदुक्तं याज्ञवल्क्येन ॥ अध्यायानामुपाकर्मश्रावण्यांश्रवणेऽ
 पिवा ॥ हस्तेनौषधिभावेवापंचम्यांश्रावणस्यत्विति ॥ अत्राध्याया
 नामिति शाखाभिप्रायेण बहुवचनम् ॥ निगमेपि ॥ श्रावण्यांश्राव
 णीकर्मयथाविधिसमाचरेत् ॥ उपाकर्मतु कर्तव्यं कर्कटस्थे दिवाकरे ॥
 हस्तेन शुक्लपंचम्यांश्रावण्यांश्रवणेन चेति ॥ तथा च गोभिलः ॥ पर्व
 ण्यौदयिके कुर्युः श्रावणं तैत्तिरीयकाः ॥ बह्वचाः श्रावणं तैत्तिरीयकाः
 मवेदिनः ॥ केवलहस्तनक्षत्रे वा चित्रानक्षत्रयुक्ते वा ॥ तथा च गार्ग्यः ॥
 पर्वण्यौदयिके कुर्युः श्रावणं तैत्तिरीयकाः ॥ बह्वचाः श्रावणे कुर्युर्ग्रहसंक्रां
 तिर्वर्जित इति ॥ चतुर्दशीयुक्तस्य पर्वणो निषेधः ॥ तदुक्तं कालिकापु
 राणे ॥ चतुर्दश्यां समुत्पन्नावसुरौ मधुकैटभौ ॥ वैदान्स्वीकुरुतः पद्म
 योनेस्तौ जह्नतुः श्रुतीः ॥ हत्वा तावसुरौ देवः पातालतलवासिनौ ॥ आ
 हृत्य ताः श्रुतीस्तस्मै ददौ लोकगुरुः स्वयम् ॥ संप्राप्तवाञ्छुती ब्रह्मा
 पर्वण्यौदयिकेषु नः ॥ अतो भूतयुते तस्मिन् नोपाकरणमिष्यते ॥ आसु
 र्वर्जयेत्कालं वेदाहरणशंकयेति ॥ यत्तु वचनं ॥ श्रावणीदुर्गनवमीद्विवा
 चैव हुताशनी ॥ पूर्वविद्धा तु कर्तव्या शिवरात्रिर्बलेर्दिनमिति ॥ तत् श्राव
 ण्यां विधीयमानं हिरण्यगर्भपवित्रारोपणविषयम् ॥ उपाकर्मागभूता
 भ्युदयिकश्राद्धविषयं वा ॥ अत्र तैत्तिरीयकपदमन्येषामपि यजुःशाखि
 नामुपलक्षकम् ॥ तेषां कालांतरानभिधानात् ॥ व्यासोपि ॥ श्रावणेन तु
 यत्कर्म उत्तराषाढसंयुतम् ॥ संवत्सरकृतो ध्यायस्तत्क्षणादेव नश्यति ॥
 धनिष्ठा संयुतं कुर्याच्छ्रावणं कर्म यद्भवेत् ॥ तत्कर्म सफलं विद्यादुपाकरण
 संज्ञकमिति ॥ परिशिष्टेपि ॥ धनिष्ठा प्रतिपद्युक्तं त्वाष्ट्रकक्षसमन्वितम् ॥
 श्रावणं कर्म कुर्वीत नृग्यजुःसामपाठका इति ॥ तथा च स्मृत्यन्तरे ॥
 उपाकर्म प्रकुर्वन्ति क्रमात्सामर्ग्यजुर्विदः ॥ ग्रहसंक्रांत्ययुक्तेषु हस्तश्रा
 वणपर्वस्त्विति ॥ संक्रांतौ ग्रहणे चैव सूतके मृतके तथा ॥ गणस्नानं

नकुर्वन्तिनारदस्यवचोयथा ॥ अथचेदोषसंयुक्तेपर्वणिस्यादुपाक्रिं
या ॥ दुःखशोकामयग्रस्ताराष्ट्रेतस्मिन्दिजातयइति ॥ संक्रांतिग्र
हणदोषस्तुअर्द्धरात्रादर्वाङ्गुतुपरतः ॥ तथाहगार्ग्यः ॥ अर्द्धरात्रा
दधस्ताच्चेत्संक्रांतिर्ग्रहणन्तथा ॥ उपाकर्मनकुर्वीतपरतश्चेन्नदोषकृत् ॥
तथा ॥ यद्यर्धरात्रादर्वाङ्गुग्रहःसंक्रमएववा ॥ नोपाकर्मतदाकुर्या
च्छ्रावण्यांश्रवणेपिवेति ॥ ग्रहसंक्रांत्यादिदोषेतुभाद्रपदपौर्णमास्यांय
जुःशाखिनोवाजसनेयिव्यतिरिक्ताःकुर्युः ॥ वाजसनेयिनस्तुश्रावणशुक्ल
पंचम्यामिति ॥ यदुक्तंस्मृतिमहार्णवे ॥ संक्रांतिर्ग्रहणंवापिपौर्णमास्यांय
दाभवेत् ॥ उपाकृतिस्तुपंचम्यांकार्यावाजसनेयिभिरिति ॥ तथाच ॥ य
दिस्याच्छ्रावणंपर्वग्रहसंक्रांतिदूषितम् ॥ स्यादुपाकरणंशुक्लपंचम्यां
श्रावणस्यतु ॥ संक्रांतिर्ग्रहणंवापियदिपर्वणिजायते ॥ तन्मासेहस्तयु
क्तायांपंचम्यांवातदिष्यते ॥ एतच्चवाजसनेयाभिप्रायमतिकेचिदाहुः
श्रावणशुक्लपंचम्यामेवेति ॥ तदयुक्तम् ॥ तथासतिमन्वादिवाक्यानां
निरर्थकतास्यात् ॥ बह्वृचास्तन्मासश्रावणक्षैच्छंदोगास्तन्मासहस्त
क्षैकुर्युः ॥ तथाहमनुः ॥ श्रावण्यांप्रौष्ठपद्यांवाप्युपाकृत्यय
थाविधि ॥ युक्तःछंदांस्यधीयीतमासान्विप्रोर्द्धपंचमानिति ॥ अर्द्धः
पंचमोमासोयेषांतेअर्द्धपंचमाः ॥ उपाकर्मप्रभृतिसार्द्धचतुरोमासा
न्स्वाध्यायदिनेष्वधीयेतेत्यर्थः ॥ अपिशब्दाद्भाद्रपदसंबंधिश्राव
णहस्तपंचमीनामुपसंग्रहः ॥ तथाच ॥ बह्वृचगृह्यपरिशिष्टकारिका ॥
यदाचौषधयस्तस्मिन्मासेतुनभवन्तिचेत् ॥ तदाभाद्रपदेमासिश्राव
णेनतदिष्यतइति ॥ अत्रौषध्यभावःसंक्रांत्यादिदोषाणामुपलक्षकः ॥
गोभिलोपि ॥ प्रौष्ठपदीहस्तेनोपाकरणमिति ॥ प्रौष्ठपदींप्राप्येत्य
र्थः ॥ यत्तुबौधायनवचनम् ॥ श्रावण्यांपौर्णमास्यामाषाढ्यांवा
पाकृत्यच्छंदांस्यधीयीतेति ॥ तत्तुप्रौष्ठपद्यामपिसदोषायामाषाढ्यांकु
र्वीतेत्येतत्परम् ॥ यत्तुकैश्चिदुक्तम् ॥ आषाढ्याविधानंयजुःशाखिनामे

वतन्न ॥ सर्वशाखाधिकरणन्यायेनकर्मणएकत्वाद्बौधायनोक्तत्वेन
यन्नाम्नातंस्वशाखायांपारक्यमविरोधयत् ॥ विद्वद्भिस्तदनुष्ठेयमग्नि
होत्रादिकर्मवदितिवचनाच्चसर्वेषामपि नातोयजुःशाखिनामेवापाठ्या
मुपाकर्मवेदितव्यम् ॥ बह्वृचांसामगानांचकस्मिंश्चिच्छाखाविशेषेआ
षाढमास्युपाकर्मणिविध्यदर्शनादिति ॥ तन्नयुक्तिसहम् ॥ तेषामपिक्र
चिच्छाखाविशेषेशृंगग्राहितयानिषेधाभावात्पारक्यमविरोधयदिति
न्यायेनैवापाठ्यांतन्मासिश्रवणक्षैहस्तेवाउपाकर्मप्राप्तम् ॥ अन्यथाते
षांविहिताकरणेनप्रत्यवायःप्रसज्येत ॥ तदुक्तंस्मृत्यर्थसारे ॥ कस्मिं
श्चिद्दिनेग्रहणसंक्रांतिवर्जितेकार्यम् ॥ कर्मणोनलोपोनोत्कर्षइति॥
अथात्रकर्तव्यमुच्यते ॥ ॥ तत्रकाष्णाजिनिः ॥ उपाकर्मणिचो
त्सर्गेयथाकालंसमेत्यच॥ ऋषीन्दर्भमयान्कृत्वापूजयत्तर्पयेत्ततइति ॥
बृहत्प्रचेताश्च ॥ भवेदुपाकृतिः पौर्णमास्यांपूर्वाह्णएवतु ॥ ब्राह्मणा
न्भोजयेत्तत्रपितृनुद्दिश्यदेवताइति ॥ बौधायनोपि ॥ गौतमादीनृपी
न्सप्तकृत्वादर्भमयान्पुनः ॥ पूजयित्वायथाशक्तिवन्दयेद्वचमुच्चरे
दिति ॥ तत्रगौतमादीनितिस्वस्वशाखोक्तऋषीणामुपलक्षणम् ॥
ऋचमित्यपिवेदान्तराणाम् ॥ भविष्योत्तरेपि ॥ संप्राप्तेश्रवणस्यां
तेपौर्णमास्यांदिनोदये ॥ स्नानंकुर्वीतमतिमाञ्छुतिस्मृतिविधानतः ॥
ततोदेवान्पितृंश्चैवतर्पयेत्परमांभसा ॥ उपाकर्मदिवैवोक्तमृषीणांचैव
तर्पणम् ॥ कुर्वीतब्राह्मणैःसार्धवेदानुद्दिश्यशक्तितः ॥ कालवृद्धौतु
उपाकर्मणोप्युत्कर्षोभवति ॥ तदुक्तंकात्यायनेन ॥ उत्कर्षःकालवृद्धौ
स्यादुपाकर्मादिकर्मणि ॥ अभिषेकादिवृद्धीनान्तूत्कर्षोयुगादिष्वि
ति ॥ ननु दशहरासुनोत्कर्षश्चतुर्विधयुगादिषु ॥ उपाकर्मणिचोत्सर्गे
ह्येतदिष्टं वृषादितिऋष्यशृंगवचनेपूर्वोक्तकात्यायनवचनेनचनविरोध
इतिचेत् न ॥ ऋष्यशृंगवचनस्यछंदोगविषयत्वात् ॥ यतस्तेषां

कालवृद्धावपिसिंहार्कएवोपाकर्म ॥ यथाहगार्ग्यः ॥ सिंहेरवौतुपुष्यक्षे
पूर्वाह्नेविचरेद्बहिः ॥ छंदोगामिलिताः कुर्युरुत्सर्गस्वस्वछंदसाम् ॥ शुक्ल
पक्षेतुहस्तेनउपाकर्मापराह्निकमिति ॥ सिंहेरवौहस्तेनापराह्निकमु
पाकर्मपुष्यक्षेपूर्वाह्नेउत्सर्जनमित्यन्वयः ॥ ननुपर्वणिग्रहणेसतित्रयोद
श्यांचतुर्दश्यांवाश्रवणक्षेत्रग्रहणवेधदूषितत्वावहृचैस्तूपाकर्मनकार्यम् ।
वेधश्चस्मृस्तावुक्तः ॥ यथा ॥ त्रयोदश्यादितोवर्ज्यदिनानानवकंध्रुवम् ॥
मांगल्येषुसमस्तेषुग्रहणेशशिसूर्ययोः ॥ तथा ॥ द्वादश्यादितृतीयां
तोवेधइन्दुग्रहेस्मृतः ॥ एकादश्यादितः सौरेश्चतुर्थ्यतः प्रकीर्तितः ॥
खंडग्रहेतयोः प्रोक्तमुभयत्रदिनद्वयमिति ॥ दिनद्वयग्रहणात्पूर्वमुत्तरं
च ॥ अतश्चतुर्दश्यामपिश्रवणक्षेत्रवेधदूषितत्वादुपाकर्मनकार्यमितिचे
न्न ॥ उपाकर्मणिवेधदोषाभावात् ॥ तथा ॥ नित्येनैमित्तिकेजप्येहोम
यज्ञक्रियासुच ॥ उपाकर्मणिचोत्सर्गेग्रहवेधोनविद्यतइति ॥ ॥ इत्यु
पाकर्म ॥ ॥ अथोत्सर्जनमुच्यते ॥ ॥ तदुक्तंयाज्ञवल्क्येन ॥ पौष
मासस्यरोहिण्यामष्टकायामथापिवा ॥ जलांतेछंदसांकुर्युरुत्सर्गविधिव
द्बहिरिति ॥ मनुरपि ॥ पुष्येतुछंदसांकुर्याद्बहिरुत्सर्जनंद्विजः ॥ माघ
शुक्लस्यवाप्राप्तेपूर्वाह्नेप्रथमेहनीति ॥ अत्रमाघशुक्लस्येति भाद्रपद
पौर्णमास्यामुपाकर्मविषयम् ॥ तदामाघशुक्लप्रतिपदएवसार्द्धचतु
र्मासत्वसंभवात् ॥ हारीतोपि ॥ सार्धपंचमान्मासानधीत्योर्ध्वमुत्सृ
जेदिति ॥ पंचार्द्धषष्ठान्वेति अत्रसार्द्धपंचमासानित्ययंपक्षआषाढ्या
कृतोपाकर्मविषयम् ॥ तदा ॥ पौषमासशुक्लपक्षस्यसार्धपंचमासत्व
संभवात् ॥ तथाचगोभिलः ॥ छंदोगानिहिताः कुर्युः प्रातरौत्सर्गि
कांक्रियाम् ॥ अपराह्नेह्युपाकर्मपुष्यहस्तक्षयोर्द्विजाइति ॥ अत्रहस्त
क्षेअपराह्नेउपाकर्म ॥ पुष्येप्रातरुत्सर्जनंकुर्यादित्यर्थः ॥ इत्युत्स
र्जनम् ॥ ॥ अत्रैवोपाकर्मनंतरमपराह्नेभद्राराहित्येसतिरक्षाविधिकु
र्यात् ॥ भद्रायांतस्यनिषेधात् ॥ तदुक्तंस्मृतिसंग्रहे ॥ ॥ भद्रा

याद्वेनकर्तव्येश्रावणीफाल्गुनीतथा ॥ श्रावणीनृपतिहंतिग्रामंदह
 तिफाल्गुनीति ॥ अत्रश्रावणीतिश्रावण्यांक्रियमाणंरक्षाबंधनादि
 कर्मगृह्यते ॥ नतूपाकर्म तस्यपृथगुपादानात् ॥ यथानिगमे ॥
 श्रावण्यांश्रावणीकर्मयथाविधिसमाचरेत् ॥ उपाकर्मतुकर्तव्यंकर्कट
 स्थेदिवाकरेइति ॥ उपाकर्मतुसतिसंभवेभद्रांतएवकार्यम् ॥ असंभवे
 तुभद्रायामपिदिनेएवकार्यन्नतुरात्रौतस्यासर्वकार्येषुनिषिद्धत्वात् ॥
 रक्षाविधितुसतिसंभवेभद्रान्तेकुर्यात् दिवाभद्रायांसत्यांतदंतैरात्रौवा
 कुर्यात् ॥ नतथोपाकर्म तस्यपूर्वाह्णएवविधानात् ॥ तदुक्तंभविष्यो
 त्तरपुराणे ॥ उपाकर्मदिनेप्रोक्तमृषीणांचैवतर्पणम् ॥ ततोपराह्ण
 समयेरक्षापोटलिकांशुभाम् ॥ कारयेदक्षतैःशस्तैःसिद्धार्थैर्हमभूषि
 ताम् ॥ वस्त्रैर्विचित्रैःकार्पासैःक्षौमैर्वामलवर्जितैः ॥ विचित्रपक्ष्मग्र
 थितांस्थापयेद्भ्राजनोपरि ॥ उपलिप्तेगृहमध्येदत्तचतुष्केन्यसेच्छुभं
 पीठम् ॥ तत्रोपविशेद्राजासामात्यःसपुरोहितःसमुहत् ॥ तदनु
 पुरोधानृपतेरक्षाबंधीतमंत्रेण ॥ मंत्रश्च ॥ येनबद्धोबलिराजादानवेन्द्रो
 महाबलः ॥ तेनत्वामनुबध्नामिरक्षेमाचलमाचलेति ॥ ब्राह्मणैःक्ष
 त्रियैर्वैश्यैःशूद्रैरन्यैश्चमानवैः ॥ कर्तव्योरक्षिकाचारोद्विजान्संपूज्यय
 त्ततः ॥ अनेनविधिनायस्तुरक्षाबंधंसमाचरेत् ॥ ससर्वदोपरहितःसुखं
 संवत्सरंवसेदिति ॥ आपाढ्यांश्रावण्यांप्रौष्ठपद्यांवासर्वदेवानांपवित्रा
 रोपणंकार्यम् ॥ तदुक्तंमत्स्यपुराणे ॥ आपाढ्यामथवाष्टम्यांचतु
 र्दश्यामुमापतिम् ॥ पवित्रैरर्चयेद्भक्त्याश्रावण्यांचेतरान्सुरानिति ॥
 इतिश्रावणीनिर्णयः ॥ ॥ अथभाद्रपदपौर्णमास्यांसावित्रीव्रतम् ॥
 सुवासिनीनारीभर्तुरायुर्वृद्धयेसावित्रीव्रतंकुर्यात् ॥ तथाभविष्यो
 त्तरे ॥ श्रूयतांपांडवश्रेष्ठसावित्रीव्रतमादरात् ॥ कथयामियथाची
 र्णतयासत्यायुधिष्ठिर ॥ त्रयोदश्यांभाद्रपदेदंतधावनपूर्वकम् ॥ त्रिरा
 त्रनियमंकुर्यादुपवासस्यभारत ॥ अशक्तातुत्रयोदश्यांनक्तंकुर्या

जितेन्द्रिया ॥ अयाचितंचतुर्दश्यामुपवासेनपूर्णिमामित्यादिविधि
स्तुप्रसिद्धएव वटसावित्र्यमावास्यायांवक्ष्यते ॥ अत्रैवलोकपा
लपूजांकुर्यात् ॥ तदुक्तं ब्रह्मपुराणे ॥ पूर्वभाद्रपदायोगे पौर्णमास्यां
पितामहम् ॥ शक्राग्निमया त्वं भो वायुवित्तेश शंकरान् ॥ लो
कपालांस्तुरक्षार्थं त्रैलोक्यस्याभिपूजयेत् ॥ पृथिव्याधारणार्थाय त
थानंतंच भोगिनम् ॥ तस्मात्तत्र लिखेत्पद्ममष्टपत्रं सकर्णिकम् ॥
कर्णिकायां लिखेत्तत्र सानंतं कमलोद्भवम् ॥ प्राच्यादिषु च पत्रे
षु वासवाद्यांश्च सायुधान् ॥ ततः क्रमेण तेनैव संस्थाप्य कलशा
ञ्छुभान् ॥ पश्चात्संपूजनीयास्तु भक्त्या ब्रह्मादयः सुरा इति ॥ इति
भाद्रपदपूर्णिमा ॥ अथाश्विनपूर्णिमा कृत्यम् ॥ तदुक्तं ब्रह्मपुराणे ॥
आश्वयुज्यां पौर्णमास्यां निकुंभो बालुकार्णवान् ॥ आयाति सेनया सार्द्धं
कृत्वा युद्धं सुदारुणम् तस्मात्तत्र नरैर्मार्गाः स्वगेहस्य समीपगाः ॥ शोधि
तव्याः प्रयत्नेन भूषितव्याश्च मंडनैः ॥ वेष्टमानि भूषितव्यानि नानारंगैर्विशे
षवत् ॥ सुस्नातैरनुलितैश्च नरैर्भाव्यं स बालकैः ॥ दिवा तत्र न भोक्तव्यं मा
नुषैश्च विवेकिभिः ॥ स्त्रीवृद्धमूर्खबालैश्च भोक्तव्यं पूजितैः सुरैः ॥ पूज्याश्च
सफलैः पत्रैस्तथा द्वारोर्द्ध्वभित्तयः ॥ द्वारोपांते प्रदीतस्तु संपूज्यो हव्य
वाहनः ॥ यवाक्षतघृतोपेतैस्तंडुलैश्च सुतर्पिताः ॥ सुपूजनीयः पूर्णंदुः
पयसा पायसेन च ॥ रुद्रः स भार्यः स्कंदश्च तथानंदीश्च रामुनिः ॥ गोमद्भिः
सुरभीपूज्या छागवद्भिर्हुताशनः ॥ उरभ्रवद्भिर्वरुणोगजवद्भिर्विनायकः ॥
यूज्यः साश्वैश्च रैर्मद्भिर्यथा विभवविस्तैरः ॥ ततः पूज्यो निकुंभश्च समांसै
स्तिलतंडुलैः ॥ सुगंधिभिर्घृतोपेतैः कासराक्षैश्च भूरिभिः ॥ कासराक्षो
महिषाक्षगुग्गुलः ॥ ब्राह्मणान् भोजयित्वा तु भोक्तव्यं मांसवर्जितमिति ॥
अस्यामेवाश्विनीनक्षत्रयुक्तायां घृतपूर्णसुवर्णपात्रंदद्यात् ॥ यदाह
विष्णुः ॥ आश्वयुज्यामश्विनीगतेन चंद्रमसा घृतपूर्णताम्रभाजनं सुवर्ण
युतं विप्राय दत्त्वा दीप्ताग्निर्भवतीति ॥ इयमेव कौमुदी प्रोक्ता ॥

अस्यामिंद्रलक्ष्मींचपूजयेत् ॥ तदुक्तंमहाभारते ॥ पूर्णि
 माश्वयुजेमासिकौमुदीपरिकीर्त्तिता ॥ कौमुद्यांपूजयेच्छक्ष्मीमिंद्रं चै
 रावतस्थितम् ॥ निशिजागरणंकृत्वापरेद्युरुत्सवमाचरेदिति
 ॥ ॥ इत्याश्विनपूर्णिमानिर्णयः ॥ अथकार्तिकपूर्णिमा ॥ ॥
 तत्रक्षीरसागरदानम् ॥ तदुक्तं ब्रह्मपुराणे ॥ पौर्णमास्यांतुसंपूज्योभ
 त्तयादामोदरःसदा ॥ ततश्चंद्रोदयेपूज्याःक्षीराब्धेःकृतिकास्तुपट् ॥
 कार्तिकेयस्तथाखड्गोवरुणश्चहुताशनः ॥ धान्यैःसशूकैर्द्वारोद्धृत्वापि
 तव्यंनिशागमे ॥ माल्यैर्धूपैस्तथागंधैर्भक्ष्यैरुच्चावचैस्तथा ॥ परमा
 न्नैःफलैःशकैर्वह्निब्राह्मणतर्पणैः ॥ एवंदेवांस्तुसंपूज्यदीपोदेयोगृहाद्व
 हिः ॥ दीपोपातितथागर्तश्चतुरस्रोमनोहरः ॥ चतुर्विंशांगुलःकार्यःसि
 क्तश्चंदनवारिणा ॥ गवांक्षीरेणसंपूर्णःसमंतात्परिरक्षितः ॥ तत्रहेममयो
 मत्स्योमुक्तानेत्रोमनोहरः ॥ प्रक्षेप्तव्योविधानेननमोस्तुहरयेपठेत् ॥
 ब्राह्मणायाथयोग्यायदद्यात्तंक्षीरसागरमिति ॥ अत्रैवकाम्यवृषोत्सर्गः
 कार्यः ॥ तदुक्तंभविष्योत्तरे ॥ कार्तिक्यांतुवृषोत्सर्गोविवाहःपुण्यल
 क्षणैः ॥ कार्यःकुरुकुलश्रेष्ठहरेर्नीराजनंतथा ॥ गजाश्वघृतदानञ्च
 घृतधेन्वादयस्तथा ॥ प्रदेयाःपुण्यकृद्भिस्तुतास्ताःसंकल्प्यदेवता
 इति ॥ मत्स्यपुराणेपि ॥ कार्तिक्यांतुवृषोत्सर्गंकृत्वानक्तंसमाचरे
 त् ॥ शैवंपदमवाप्नोतिशिवव्रतमिदंस्मृतमिति ॥ अत्रैवनीलवृषभदानमु
 क्तंब्रह्मपुराणे ॥ यथा ॥ नीलंतुवृषभंदद्याच्चतुर्वत्सतरीयुतम् ॥ सर्वसस्य
 चरंरम्यंसर्वगंधसमन्वितम् ॥ सुवाससंब्राह्मणायमहाकांतारतारकम् ॥
 यावंतितस्यरोमाणिशरीरेसंतिसंख्यया ॥ तावद्युगसहस्राणिस्वर्गेवसति
 तत्प्रदः ॥ पूजयित्वाततोविष्णुरक्तमाल्यानुलेपनैः ॥ भोक्तव्यंगोरस
 प्रायंस्वप्नव्यंस्थंडिलेततइति ॥ स्कंदपुराणेतुविशेषोक्तः ॥ नंदि
 केश्वरउवाच ॥ स्वामिन्नहंपराधीनःशंभोःसेवापरायणः ॥ नावकाशो
 स्तिमेकर्तुंव्रतानिनियमांस्तथा ॥ तन्ममैकंसमाचक्ष्वव्रतंव्रतविदांवर ॥

येनचीर्णेनभगवन्प्राप्यतेसुमहत्फलम् ॥ स्कंदउवाच॥ अस्तिकोजागरं
नामव्रतानामुत्तमं व्रतम् ॥ यत्कृत्वासमवाप्नोतिजंतुर्लोकाननुत्तमान् ॥
नित्यमाश्वयुजेमासिपूज्यमानोगणेश्वर ॥ ऐरावणसमारूढः शक्रलोका-
नुकंपया ॥ परिभ्रमतिलोकांस्त्रीन्पश्यन्नक्षान्वरप्रदः ॥ कोजागरविधानेन
समाराधयतीत्युत ॥ तेनकोजागरं नामव्रतं लोकेषुविश्रुतम् ॥ विधानंत-
स्यवक्ष्यामिशृणुष्वैकाग्रमानसः ॥ पूर्णिमाश्वयुजेमासिकौमुदीपरिकी-
र्तिता ॥ तत्राराध्यमहालक्ष्मीमिंद्रं चैरावणस्थितम् ॥ उपवासंप्रकुर्वीतदी-
पान्दद्याच्चभक्तिः ॥ लक्षंतदर्धमयुतंसहस्रंशतमेववा ॥ घृतेनदीपयेद्दी-
पांस्तिलतैलेनवाव्रती ॥ रात्रौजागरणंकुर्यान्नृत्यगीतपुरःसरम् ॥ यथावि-
भवतोदेयाः पुरवीथीषुदीपकाः ॥ चैत्येषुदेवायतनेष्वारामेषुगृहेषुच ॥
ततःप्रभातेसुस्नातः संपूज्यचशतक्रतुम् ॥ ब्राह्मणान्भोजयेत्क्षरिघृतश-
र्करपायसैः ॥ वासोभिर्दक्षिणाभिश्चततस्तान्पूजयेद्विजान् ॥ यथाश-
क्तिचदातव्यादीपाः स्वर्णविनिर्मिताः ॥ एवंनिर्वर्त्यविधिवत्ततः पारणमा-
चरेत् ॥ व्रतस्यास्यविधानेनकल्पान्वैदीपसंख्यकान् ॥ अप्सरोभिः
परिवृतः सूर्यलोकेमहीयते ॥ इहचायुष्यमारोग्यंपुत्रपौत्रादिसंपदः ॥ भ-
वंतिव्रतमाहात्म्यात्कुलश्रेष्ठचंगणेश्वर ॥ इतिश्रीस्कंदपुराणेकोजाग-
रव्रतंसंपूर्णम् ॥ कृत्तिकादिनक्षत्रयोगेब्रह्मपुराणेअस्यामहस्वमुक्तम् ॥
यथा ॥ आग्नेयंतुयदाऋक्षंकार्त्तिकयांभवतिक्वचित् ॥ महतीसातिथिर्ज्ञे-
यास्नानदानेषुचोत्तमा ॥ यदायाम्यंतुभवतिऋक्षंतस्यांतिथौक्वचि-
त् ॥ तिथिः सापिमहापुण्यामुनिभिः परिकीर्तिता ॥ प्राजापत्यंयदाऋक्षं
तिथौतस्यांनराधिप ॥ सामहाकार्त्तिकीप्रोक्तादेवानामपिदुर्लभेति ॥ इ-
यमेवकृत्तिकागतबृहस्पतिचंद्रमोभ्यांसनाथामहाकार्त्तिकी ॥ तथा ॥ पु-
ण्यामहाकार्त्तिकीस्याज्जीवेन्द्रोः कृत्तिकास्थयोरिति ॥ अस्यामेवविशा-
खास्थितेसूर्येकृत्तिकास्थितेचंद्रेचपद्मकयोगउत्पद्यते ॥ सचपुष्करेषु
दुर्लभः ॥ ॥ यथा ॥ विशाखासुयदाभानुः कृत्तिकासुचचंद्रमाः ॥

सयोगःपद्मकोनामपुष्करेष्वतिदुर्लभः ॥ इयमन्वादिरपि ॥ तदुक्तम् ॥
 आषाढीकार्तिकीचतुर्दशदिति ॥ ॥ इतिकार्तिकीपौर्णमासीनिर्णयः ॥
 अथमार्गशीर्षपौर्णमास्यांचंद्रपूजा ॥ तदुक्तं ब्रह्मपुराणे मार्गशीर्षति
 थिप्रक्रमे ॥ वामनेत्रं हियद्विष्णोस्तदेवभुवनत्रयम् ॥ अनसूयात्मजश्चंद्र
 स्त्वमृतेनाभ्यषेचयत् ॥ पौर्णमास्यांतु तस्मात्तं पूजयेत्तत्र सर्वदा ॥ शुक्लैः
 पुष्पैश्च पयसाश्च द्रव्यापरयामुदा ॥ धूपैर्दीपैश्च बलिभिर्होमैर्ब्राह्मणतर्प
 णैः ॥ गोभ्यंश्च लवणं देयं तस्मिन्नहनि सर्वदा ॥ यस्मात्तुलवणं चन्द्रादक्ष
 शापाद्विनिःसृतम् ॥ मातास्वसाच दुहितासंपूज्याश्च कुलांगनाः ॥ कां
 तरूपं भवेत्स्त्रीणां पूर्णैन्दोः पूजनादिति ॥ अस्यामेव मृगशिरोनक्षत्रयुता
 यांसुवर्णचूर्णितलवणदानं विष्णुनोक्तम् ॥ यथा ॥ मार्गशीर्षशुक्लपंच
 दश्यां मृगशिरोनक्षत्रयुक्तायां चूर्णितलवणस्य सुवर्णनाभं प्रस्थमेकं च
 न्द्रोदये ब्राह्मणाय प्रतिपादयेत् ॥ अनेन कर्मणारूपसौभाग्यलाभो जाय
 तइति ॥ ॥ इति मार्गशीर्षपूर्णिमानिर्णयः ॥ ॥ अथ पौषीनिर्णयः ॥
 तस्यां पुष्यनक्षत्रयुक्तायामलक्ष्मीनाशनं स्नानादिकं कार्यम् ॥ तदुक्तं ब्र
 ह्मपुराणे ॥ इदं जगत्पुरालक्ष्म्या त्यक्तमासीत्ततो हरिः ॥ पुरंदरश्च सो
 मश्च तथा पुष्यबृहस्पती ॥ पंचैते पुष्ययोगेन पौर्णमास्यांतपो बलात् ॥
 अलंकृतं पुनश्चक्रुः सौभाग्योत्सवलक्ष्मिभिः ॥ तस्मात्त्रैः पुष्ययोगे
 तत्र सौभाग्यवृद्धये ॥ गौरसर्षपकल्केन समालभ्य स्वकांतनुम् ॥ कृत
 स्नानैस्ततः कार्यमलक्ष्मीनाशनं परम् ॥ उद्धृत्य देवं च तथा सर्वौषधियुतै
 र्जलैः ॥ स्नापयित्वा नवं वस्त्रं गृहीत्वा च्छादनं ततः ॥ द्रष्टव्यं मंगलशतं
 धूपस्रग्माल्यशोभितम् ॥ ततो नारायणः शक्रश्चंद्रः पुष्यबृहस्पती ॥
 संपूज्याः पुष्पधूपैश्च नैवेद्यैश्च पृथक् पृथक् ॥ प्रशस्तैर्वैदिकैर्मंत्रैः कृत्वा ग्रिह
 वनं शुभम् ॥ धनैर्विप्रांश्च संतर्प्य नवैर्वस्त्रैश्च शोभितान् ॥ ततः पुष्टिक
 रं हृद्यं भोक्तव्यं घृतपायसम् ॥ पुष्ययोगेन कर्तव्यं राज्ञा स्नानं तु सर्वदेति ॥
 इति पौषीपौर्णमासीनिर्णयः ॥ ॥ अथ माघपौर्णमासी ॥ ॥ अस्यां म

वायुक्तायांतिलैः श्राद्धंतिलपात्रदानंकुर्यात् ॥ ॥ तत्रविष्णुः ॥ माघी
मवायुताचेत्स्यात्तस्यांतिलैः श्राद्धंकृत्वा पूतो भवेदिति ॥ भविष्योत्तरे
पि ॥ माघ्यां मवासुतिलैः संतर्प्य पितृदेवताः ॥ तिलपात्राणि देयानिति तिलां
श्रापितिलौदनम् ॥ कार्पासदानमत्रैव तिलदानंतु शस्यते ॥ कंबला
जिनरत्नानि मोचकीपानकञ्चुकौ ॥ उपानदानमत्रैव कथितं सर्वकाम
दम् ॥ यत्र वा तत्र वा स्नानं दानं वित्तानुरूपत इति ॥ भविष्योत्तरे
ऽपि ॥ पौर्णमास्यांतु यो माघे पूजयेद्विधिवच्छिवम् ॥ सोऽश्वमेधमवाप्ये
ह विष्णुलोके महीयत इति ॥ ॥ इति माघी पौर्णमासीनिर्णयः ॥ अथ
फाल्गुनपूर्णिमानिर्णये होलिका निर्णीयते ॥ सा सायाह्नव्यापिनी पूर्वं
विद्धा ग्राह्या ॥ तदुक्तम् ॥ सायाह्ने होलिकां कुर्यात्पूर्वाह्णे क्रीडनं गवाम् ॥
दीपं दद्यात्प्रदोषेतु एष धर्मः सनातन इति ॥ तथा ॥ श्रावणी दुर्गनव
मीदूर्वा चैव हुताशनी ॥ पूर्वविद्धैव कर्तव्या शिवरात्रिर्वलेर्दिनामिति ॥ तत्र
भद्रायां होलिकां न दीपयेत् ॥ तदुक्तम् ॥ भद्रायां दीपिता होली राष्ट्रभं
गं करोति वै ॥ नगरस्य च नैवेष्टा तस्मात्तां परिवर्जयेदिति ॥ तथा च स्मृत्य
न्तरे ॥ भद्रायां द्वेन कर्तव्ये श्रावणी फाल्गुनी तथा ॥ श्रावणी नृपतिं हन्ति ग्रा
मं दहति फाल्गुनी ॥ दिनाद्धात्परतोपि स्यात्फाल्गुनी पूर्णिमा यदि ॥ रात्रौ
भद्रावसाने च होलिकां तत्र दीपयेत् ॥ इति ॥ परदिने दिनाद्धात्परतोपि
पूर्णिमायां विद्यमानायां पूर्वविद्धायामेव रात्रौ भद्रावसाने होलिका दीपित
व्येत्यर्थः ॥ यदा सूर्यास्तमयादारभ्य सूर्योदयपर्यंतं भद्रावसानाभा
वे सर्वथानिर्णयं कर्तुं मशक्ये काले भद्रायामपि होलिका दीपनस्य प्रतिप्र
सवमाह ॥ रत्नकोशे ॥ विवादेश्च संहारे भयात्तौ राजदर्शने ॥ रोगा
त्तौ वैद्यगमने भद्राज्ञेया शुभावहा ॥ रक्षाबंधे ऋतुस्नाने कार्त्तिक्यां च रजो
त्सवे ॥ देवीपूजासु सर्वासु विष्टेर्दोषो न विद्यते ॥ उत्सर्गे द्विमुखीदाने
जातकर्मणि मंगले ॥ प्रसादेषु नरेन्द्रस्य विष्टेर्दोषो न विद्यते ॥ राज
मात्तंडे ॥ सूतिका मंगलस्थाने रोगमुक्तिषु मज्जने ॥ श्रवणेषु पुराणानां

विष्टेदोषोनविद्यते ॥ हरिप्रियार्चनेऽष्टम्यां हुताशन्यांतथैवच ॥
 आश्विन्यांचचतुर्दश्यां विष्टेदोषोनविद्यते ॥ दानेवाशयनेचैवघातपाता
 दिकर्मणि ॥ पराश्वप्रसवेभव्याविष्टिदोषोनविद्यते ॥ ज्योतिःसार
 समुच्चये ॥ दीक्षायांहोमयज्ञेषु देवताराधनेषुच ॥ विषारिघातनेनित्यं
 सिद्धिदाविष्टिरेवहि ॥ दिनभद्राय दारात्रौरात्रिभद्रायदादिने ॥ न
 त्याज्याशुभकार्येषु प्राहुरेवंपुरातनाः ॥ रात्रिभद्रायदाऽह्निस्यादिवाभ
 द्रायदानिशि ॥ नतत्रभद्रादोषः स्यात्सर्वकार्येषु सिद्धिदा ॥ तथाप्युत्सव
 कार्येषु पराधीनेचसंकटे ॥ भद्रायांविपरीतायांनदोषः कार्यसाधनइत्ययं
 ज्योतिर्निबंधः ॥ तथाचज्योतिःपराशरः ॥ रात्रिभद्रायदाह्निस्यादिवा
 भद्रायदानिशि ॥ नत्याज्याशुभकार्येषु इतिगर्गोब्रवीन्मुनिरिति ॥ तस्मा
 द्भद्रायांहोलिकादोषोनसंभावनीयः ॥ यदापुनःपरदिने पूर्णिमासार्द्ध
 यामत्रयव्यापिनीप्रतिपच्चवृद्धिगामिनीतदातत्रैवहोलिकाकार्या ॥ तदु
 क्तंभविष्योत्तरे ॥ सार्द्धयामत्रयंवास्याद्वितीयदिवसेयदा ॥ प्रतिपद्ध
 मानातुतदासाहोलिकास्मृतेति ॥ यत्तुवचनम् ॥ बह्वौवह्निपरित्य
 जेदिति ॥ बह्वौहोलिकायांवह्निप्रतिपदंवर्जयेदित्यर्थः ॥ तत्तुसा
 यंकालेभद्रारहितपूर्णिमासंभवेतामतिक्रम्य प्रतिपदिनकर्त्तव्येत्येत
 त्परम् ॥ अन्यथाभविष्योत्तरवाक्यस्यनिरर्थकतास्यात् ॥ अथा
 त्रकर्त्तव्यमुच्यते ॥ भविष्योत्तरेयथोत्सवेषुतैलाभ्यंगेनिर्दोषतांदर्श
 यति ॥ श्रावण्यांबलिराज्येचवसंतविजयोत्सवे ॥ तैलाभ्यंगेनदोषः
 स्यात्संक्रांतिग्रहणेष्वपि ॥ राजानंप्रतिपौरवाक्यम् ॥ अस्माकंहिगृहे
 कापिदुंदानामेहराक्षसी ॥ दिवारात्रौसमागम्यबालान्पीडयतेबलात् ॥
 रक्षयादंडकेनापिभेषजैर्वानराधिप ॥ मंत्रज्ञैःपरमाचार्यैःसानियंतुं
 नशक्यते ॥ एतत्सर्वसमाख्यातंदुंदयाश्चरितंनृप ॥ इतिपौर
 वचःश्रुत्वारान्नापृष्टोथनारदः ॥ नारदउवाच ॥ सांप्रतंकथयिष्या
 मियेनोपायेनहन्यते ॥ अद्यपंचदशीशुक्लाफाल्गुनस्यनराधिप ॥

शीतकालोविनिष्क्रांतः प्रातर्ग्रीष्मो भविष्यति ॥ अभयप्रदानं लोकानां
दीयतां पुरुषोत्तम ॥ यथानिःशंकितालोकारमंति च हसंति च ॥ दा
रुजानि च खड्गानि गृहीत्वा समरोत्सुकाः ॥ यो धा इव विनिर्यातु शिशवः
संप्रहर्षिताः ॥ संचयं शुष्ककाष्ठानामुपलानां च कारयेत् ॥ तत्रा
ग्निविधिवद्धुत्वारक्षोघ्नैर्मंत्रविस्तरैः ॥ ततः किल किलाशब्दैः स्तालशब्दै
र्मनोहरैः ॥ तमग्निं त्रिष्परिक्रम्य गायंति च हसंति च ॥ जल्पंतः स्वेच्छ
या लोकानिःशंकं लज्जयोज्झिताः ॥ तेन शब्देन सा पापामोहेन च निरा
कृता ॥ अदृष्ट्वा तैर्दिभानां राक्षसीक्षयमेष्यति ॥ ततः प्रभृति लोकेऽ
स्मिन्होलिका ख्यातिमागता ॥ सर्वदुष्टापहो होमः सर्वरोगोपशां
तिदः ॥ क्रियतेऽस्यां द्विजैः पार्थतेन सा होलिका स्मृता ॥ सर्वसाराति
थिश्चैयं पौर्णमासी युधिष्ठिर ॥ सारत्वात् फल्गुरित्येषा परमानंददा
यिनी ॥ अस्यां निशागमे पार्थ संरक्ष्याः शिशवो गृहे ॥ गोमयेनोप
लिप्ते च स चतुष्के गृहांगणे ॥ आकारयेच्छिशुप्रायान् खड्गव्यग्रकरा
न्नरान् ॥ तेकाष्ठखड्गैः संस्पृश्य शब्दैर्हास्य करैः शिशून् ॥ रक्षं
तितेषां दातव्यं गुण्डपकान्नमेव च ॥ एवं दुंदुहेति यातस्याः सदोषः प्रश
मंत्रजेत् ॥ बालानां रक्षणं कार्यं तस्मात्तस्मिन्निशागमे इति ॥ ॥ इति हो
लिकानिर्णयः ॥ ॥ फाल्गुनीमन्वादि रपि ॥ ॥ अथ चैत्रादिमासपूर्णि
मासु चित्राद्यक्षेषु चंद्रगुरूयदि स्याताम् ॥ तदामहा चैत्र्यादयः प्रोक्ताः ॥
तदाह गार्ग्यः ॥ माससंज्ञेयदाऋक्षे चंद्रः संपूर्णमंडलः ॥ गुरुणा या
तिसंयोगं सा तिथिर्महती स्मृतेति ॥ संपूर्णमंडल इत्यनेन पूर्णिमा यो
गोभिधीयते ॥ शंकरगीतास्वपि ॥ एकराशिगतौ स्यातां यदा गुरुनिशाक
रौ ॥ सा पौर्णमासी महती सर्वपापहरा स्मृतेति ॥ ज्येष्ठपूर्णिमा यां गार्ग्येण
विशेष उक्तः ॥ ऐन्द्रे गुरुः शशी चैव प्राजापत्ये रविस्तथा ॥ पूर्णिमा ज्येष्ठमा
सस्य महाज्यैष्ठी प्रकीर्तितेति ॥ तथा च ॥ वृषे वामिथुने भानौ जीवचंद्रौ तथै
द्रभे ॥ पौर्णमासी गुरोर्वारिरे महाज्यैष्ठी प्रकीर्तिता ॥ माच पूर्णिमा यातेनै

वविशेषउक्तः॥ मेषराशौयदासौरिः सिंहेचंद्रबृहस्पती ॥ भास्करःश्रव
णक्षैचमहामाघीचसास्मृतेति ॥ एतामहाचैत्रमासादयःशालग्रामादि
तीर्थेषुस्नानदानादिषुपुण्यतमाः ॥ यदाहगार्ग्यः ॥ महामाघीप्रयागेतु
नैमिषेफाल्गुनीतथा ॥ शालग्रामेमहाचैत्रीकृताःस्युःपुण्यहेतवः॥ गं
गाद्वारेतुवैशाखीज्यैष्ठीचपुरुषोत्तमे॥ आपाढीवैकनखलेकेदारेश्रावणी
तथा॥वदर्याचप्रौष्ठपदीगंथायामाश्विनीतथा ॥ पुष्करेकार्तिकीपुण्या
कुब्जेमार्गशिरीतथा ॥ अयोध्यायामहापौषीकृताःस्युस्तामहाफलाइ
ति॥शालग्रामादिरिक्तस्थानेष्वपिमहाचैत्र्यादिषुकृतस्नानदानादिक
मनंतफलंभवति ॥ तदाहगार्ग्यः ॥ आशुयत्क्रियतेश्राद्धंयच्चदानादि
कंपुनः॥ उपवासादिकंयच्चतदनंतफलंस्मृतम्॥ अथसिद्धविरुद्धादिकं
लिख्यते॥ पूर्णिमागुरुवारेणसिद्धा॥गुरौदशमिपंचम्यौपौर्णमासीति ॥
अत्रपंचमीवद्विवाहयात्रोत्सवादिकंकार्यम् ॥ अत्रैवतिथिपत्वाच्चन्द्रः
पूज्यः ॥ तदुक्तम्॥पर्वणीदोरिति ॥ क्रूरग्रहेधनुरादिराशिचतुष्कस्थेपू
र्णिमाशुभाभवति ॥ योगिनीसांमुख्यादत्रैशान्यायात्रानकार्या ॥ इति
पूर्णिमानिर्णयः ॥ इतिश्रीसूर्यसेनमहीमहेंद्रविरचितेनिर्णयामृतेपूर्णिमा
निर्णयः॥ ॥श्रीसूर्यसेनभूभृद्विमलयशःक्षीरसागरादुदिते ॥ इतिनिर्ण
यामृतेऽस्मिन्पूर्णिमायानिर्णयोपूरि॥श्रीमत्पंडितसिद्धलक्ष्मणसुतःश्री
सिद्धलक्ष्मीपदद्वंद्वाराधनसुप्रसिद्धममहिमायःसिद्धसारस्वतः ॥ आदे
शादकृतैपसूर्यमहसःश्रीसूर्यसेनप्रभोवैधेकर्मणिकालनिर्णयमसावच्छा
टनाथःसुधीः ॥ ॥ अथप्रतिपदादिष्वमावास्यानिर्णीयते ॥ तत्रोपवा
सादिषुअमावास्याप्रतिपद्युक्तैवग्राह्या ॥ तदुक्तंयुग्मवाक्ये ॥ प्रतिपद्य
प्यमावास्येति॥ तदुक्तम्॥अमावास्यातृतीयाचताउपोष्यापरान्विता
इति ॥ निगमेपि॥षष्ठ्यष्टमीअमावास्येति॥चतुर्दशीविद्धायांनिषेधश्च
निगमे॥भूतविद्धाह्यमावास्यानिष्फलंस्यात्रयंत्विदमिति॥स्कंदपुराणे
पि॥भूतविद्धाप्यमावास्यानग्राह्यामुनिपुंगववर्जयित्वा तु सावित्रीव्रतंतु

शिखिवाहन ॥ शुक्लात्रयोदशीरंभानोपोष्याः परसंयुता इति ॥ अतश्च वट
सावित्रीव्यतिरिक्तव्रतेष्वमावास्यापरयुतैव ग्राह्येति सिद्धांतः ॥ ज्येष्ठमा
सामावास्यायां पूर्वविद्धायां वटसावित्रीव्रतं कुर्यात् ॥ तत्रायां विधिः ॥ ज्ये
ष्ठकृष्णत्रयोदशीमारभ्य त्रिरात्रोपोषितानारी अशक्तात्रयोदश्यां नक्तं
चतुर्दश्यामयाचितममावास्यायामुपवासं कृत्वा कस्मिंश्चित्पात्रे प्रस्थ
मात्रां वालुकां यवादिधान्यं चादाय तस्योपरिवस्त्रयुग्मवेष्टिते वंशपात्रे स्व
शक्त्या निर्मितां सौवर्णीं मृन्मयीं वा सावित्रीप्रतिमां संस्थाप्य वटमूले पूज
यित्वा ब्राह्मणाय दद्यात् ॥ तदुक्तं भविष्योत्तरे ॥ अमायां तु तथा
ज्येष्ठे वटमूले महासतीम् ॥ त्रिरात्रोपोषितानारी विधिनानेन पूजयेत् ॥
अशक्ता तु त्रयोदश्यां नक्तं कुर्याज्जितेन्द्रिया ॥ अयाचितं चतुर्द
श्याममायां समुपोषणम् ॥ गृहीत्वा वालुकां पात्रे प्रस्थमात्रां यु
धिष्ठिर ॥ ततो वंशमये पात्रे वस्त्रयुग्मेन वेष्टिते ॥ सावित्रीप्रतिमां
कुर्यात्सर्वावयवशोभिनीम् ॥ सौवर्णीं मृन्मयीं वापि स्वस्य शक्त्या वि
निर्मिताम् ॥ सार्द्धं सत्यवता सार्धं फलनैवेद्यदीपकैः ॥ वटावलंबि
तं कृत्वा काष्ठभारं युधिष्ठिर ॥ विरूढैः सप्तधान्यैश्च बहुधा संप्रकल्पि
तैः ॥ रजन्या कंठसूत्रैश्च शुभैः कुंकुमकेशरैः ॥ सावित्र्याख्यानकं वा
पि वाचयितुं द्विजोत्तमम् ॥ रात्रौ जागरणं कृत्वा नृत्यगीतपुरःसरम् ॥
ततः प्रभाते विधिना पूर्वोक्तेन नरोत्तम ॥ तामपि ब्राह्मणे दद्यात्प्रणि
पत्यक्षमापयेत् ॥ दानमंत्रश्च ॥ सावित्रीयं मया दत्ता सहि
ष्या महासती ॥ ब्रह्मणः प्रीणनार्थाय ब्राह्मणप्रतिगृह्यतामिति ॥ एवं
दत्त्वा द्विजेंद्राय सावित्रीं तां युधिष्ठिर ॥ नैवेद्यादि च तत्सर्वं ब्राह्मणस्य गृहं न
येत् ॥ स्वयं दशपदं गच्छेत्स्ववेष्टमपुनराविशेत् ॥ तत्र भुक्त्वा हविष्यान्नं
ब्राह्मणैर्बाधैः सह ॥ विसर्जयेत्ततो विप्रान् सावित्रीप्रीयतामिति ॥
व्रतेनानेन राजेंद्रवैधव्यं नाप्नुयात्क्वचित् ॥ ॥ इति वटसावित्रीव्रतम् ॥
॥ अथ कार्तिक्यमावास्यासुखरात्रिरुच्यते ॥ तस्यां लक्ष्मीपूजनादि

कंनववस्त्रधारणादिकंकुर्यात् ॥ ॥ तदुक्तं ब्रह्मपुराणे ॥ ॥ अमावास्या
 यां देवास्तु कार्तिके मासिकेशवात् ॥ अभयं प्राप्य सुतास्तु सुखं क्षीरोद-
 सानुषु ॥ लक्ष्मीर्देत्यभयान्मुक्तासुखं सुताम्बुजोदरे ॥ अतोर्थविधिवत्का-
 र्यामनुष्यैः सुखसुतिका ॥ दिवा तत्र न भोक्तव्यमृते बालातुराक्षमान् ॥
 प्रदोषसमये लक्ष्मीं पूजयित्वा यथाक्रमम् ॥ दीपवृक्षास्तथाकार्याः श-
 क्त्या देवगृहेषु च ॥ दीपमालापरिक्षिते प्रदोषे तदनंतरम् ॥ ब्राह्मणा-
 न्भोजयित्वा दौ विभोज्य च बुभुक्षितान् ॥ अलंकृतेन भोक्तव्यं न ववस्त्रोप-
 शोभिना ॥ स्निग्धैर्मुग्धैर्विदग्धैश्च बांधवैर्निर्वृतैः सहेति ॥ अत्रैव राजा कौ-
 मुदीमहोत्सवं कुर्यात् ॥ तदुक्तम् ॥ ततोऽपराह्णसमये घोषयेन्नगरे नृपः ॥
 सर्वराज्यं वलं लोकान्यथेष्टं चेष्टतामिति ॥ लोकैश्चापि पुरे ह्ये सुधाधवल्लि-
 ताजिरे ॥ वृक्षचंदनमालाद्यैश्च चिते च गृहे गृहे ॥ द्यूतपानरतो द्यूत-
 नरनारीमनोहरे ॥ नृत्यवादित्रसंघुष्टे संप्रज्वलितदीपके ॥ दीपमा-
 लाकुले रम्ये विध्वस्तध्वांतसंचये ॥ प्रदोषे दोषरहिते शस्ते दोषागमे शु-
 भे ॥ वेद्याविलासिनी सार्थस्वस्तिमंगलकारिणि ॥ ॥ गृहाद्ब्रह्मं
 जन्ती च पादाभ्यंगप्रदायिनि ॥ ततोर्द्धरात्रसमये स्वयं राजा पुरं व्रजेत् ॥
 अवलोकयितुं रम्यं पद्मचामेव शनैः शनैः ॥ ततः प्रत्यूषसमये नारीभिर्गृहा-
 द लक्ष्मीं निष्कास्यते ॥ तदुक्तम् ॥ एवं गते निशीथे तु जने निद्रार्द्रलोचने ॥
 तावन्नगरनारीभिः शूर्पडिंडिमवादनैः ॥ निष्कास्यते प्रहृष्टाभिरलक्ष्मीः
 स्वगृहांगणादिति ॥ ॥ इति कौमुदीमहोत्सवः ॥ माघामावास्यायां सावि-
 त्रीसहितं ब्रह्माणं पूजयित्वा नवनीतधेनुं ब्राह्मणाय दद्यात् ॥ तदुक्तं ब्रह्मपुरा-
 णे ॥ अमायां माघमासस्य पूजयित्वा पितामहम् ॥ गायत्र्या सहितं देवं वेद-
 वेदांगभूषितम् ॥ नवनीतमयीं धेनुं फलैर्नानाविधैर्युताम् ॥ सहिरण्यां सव-
 स्त्रां च ब्राह्मणाय निवेदयेदिति ॥ माघामावास्यायां शतभिषानक्षत्रयु-
 तायां श्राद्धादिकं महातृप्तिप्रदं पितृणां भवति ॥ तदुक्तं विष्णुपुराणे ॥
 माघासिते पंचदशी कदाचिदुपैति योगं यदिवारुणेन ॥ ऋक्षणे कालसः

परःपितॄणांनह्यल्पपुण्यैर्नृपलभ्यतेसाविति ॥ अस्यामेवपूर्वभाद्रपदा
युक्तायांश्राद्धादिनासहस्रयुगपर्यंतंतृप्तिर्भवति ॥ तत्रैवचेद्भाद्रपदास्तु
पूर्वाकालेयदातत्क्रियतेपितृभ्यः ॥ श्राद्धंपरांतृप्तिमवाप्नुवंतियुगान्स
हस्रंपितरश्चतेनेति ॥ इयमेवधनिष्ठायुक्तावर्षायुतंपितॄणांतृप्तिदाभव
ति ॥ तदुक्तंमहाभारतेमाघामावास्याप्रक्रमे ॥ कालेधनिष्ठायदि
नामतस्मिन्भवन्तिभूपालतदापितृभ्यः ॥ दत्तंजलान्नंप्रददाति तृप्तिवर्षा
युतंतत्कुलजैर्मनुष्यैः ॥ इति ॥ माघपौषयोरमावास्यारविवारश्रवणनक्ष
त्रव्यतीपातयोगयुक्ताचेदसावर्द्धौदयाख्यःकोटिग्रहणसंनिभोयोगः ॥ त
दुक्तंमहाभारते ॥ अमार्कपातश्रवणैर्युक्ताचेत्पौषमाघयोः ॥ अर्द्धौदयः
सविज्ञेयःकोटिसूर्यग्रहैःसमः ॥ दिवैवयोगःशस्तोयंनचरात्रौकदाचने
ति ॥ स्कंदपुराणेपि ॥ अर्द्धौदयेतुसंप्राप्तेसर्वगंगासमंजलम् ॥ शु
द्धात्मानोद्विजाःसर्वैर्भवेयुर्ब्रह्मसंनिभाः ॥ यत्किंचिद्दीयतेदानंतद्दानंमेरु
संनिभमिति ॥ तथातत्रैवदानादौविशेषोक्तः ॥ चतुःषष्टिपलंमुख्य
ममंत्रंतत्रकारयेत् ॥ चत्वारिंशत्पलंवाथपंचविंशतिमेववा ॥
निधायपायसंतत्रपद्ममष्टदलंलिखेत् ॥ पद्मस्यकर्णिकायांतुकर्षमा
त्रंसुवर्णकम् ॥ तदभावेतदर्द्धेवातदर्द्धेवापिकारयेत् ॥ कृत्वातुतं
दुलैःशुद्धैःपद्ममष्टदलंशुभम् ॥ अमंत्रंस्थापयेत्तत्रब्रह्मविष्णुशिवा
त्मकम् ॥ तेषांप्रीतिकरार्थायश्वेतमाल्यैःसुशोभनैः ॥ वस्त्रादि
भिरलंकृत्यब्राह्मणायनिवेदयेत् ॥ दानमंत्रश्च ॥ सुवर्णपायसामंत्रं
यस्मादेतत्रयीमयम् ॥ आवयोस्तारकंयस्मात्तद्ब्रह्माणद्विजोतमे
ति ॥ समुद्रमेखलांपृथ्वींसम्यग्दत्तस्ययत्फलम् ॥ तत्फलंल
भतेमर्त्यःकृत्वादानममंत्रकमिति ॥ इत्यर्द्धौदयविधिः ॥ याकाचि
दमावास्यानुराधाविशाखास्वातियुक्ताश्राद्धेनपितॄणामष्टवार्षिकींतृप्ति
करोति ॥ तदुक्तम् ॥ विष्णुपुराणे ॥ अमावास्यायदामैत्रविशा
खास्वातियोगिनी ॥ श्राद्धेपितृगणस्तृप्तिं तदाप्नोत्यष्टवार्षिकीमिति ॥

आर्द्रा पुनर्वसु पुष्य कर्कशुक्ला द्वादशाब्दिकीं तृप्तिं करोति ॥ तदुक्तं विष्णुपुरा
 णे ॥ अमावास्याय द्वादशपुष्ये रौद्रर्क्षे च पुनर्वसौ ॥ द्वादशाब्दी तदा तृप्तिं
 प्रयांति पितरो चिंता इति ॥ सोमवारयुता अमावास्या सूर्यग्रहणसमा ॥
 तत्र श्राद्धादिकं कृतमक्षयफलं भवति ॥ तदुक्तं शंखेन ॥ अमावा
 स्या तु सोमेन सप्तमी भानुना सह ॥ चतुर्थी भूमिपुत्रेण सोमपुत्रेण चाष्ट
 मी ॥ चतस्रस्तितथ्यस्त्वेता सूर्यग्रहणसंनिभाः ॥ स्नानं दानं तथा श्रा
 द्धं सर्वं तत्राक्षयं भवेदिति ॥ फाल्गुनामावास्यायां तु लिंगपुराणे फाल्गुन
 तिथिप्रक्रमे विशेष उक्तः ॥ अमावास्यायां पूज्यश्च रुद्रो ग्निर्ब्राह्मणस्तथा ॥
 माषोदनैः पोलिकाभिः पूज्यश्चात्मा स बांधव इति ॥ याकाचिदमा
 वास्याश्रवणाश्विनी धनिष्ठा र्द्रा इलेषामृगशीर्षेन क्षत्रेष्वन्यतमेन रविवारे
 ण च युक्ता चेद्भवति तदा व्यतीपाताख्यो लभ्ययोगो भवति ॥ तदुक्तं भ
 विष्योत्तरे ॥ श्रवणाश्विनी धनिष्ठा र्द्रा नागदेवतमस्तकैः ॥ अमाचेद्भविष्ये
 ण व्यतीपातः स उच्यते ॥ तत्र दत्तं हुतं जप्तं सर्वं कोटिगुणं भवेत् ॥ इति
 श्रीसूर्यसेनमहीमहेंद्रविरचिते निर्णयामृते अमावास्या निर्णयः ॥ श्रीसू
 र्यसेनभूभृदिमलयशः क्षीरसागरादुदिते ॥ इति निर्णयामृतोऽस्मिन्नमाया
 श्च निर्णयोजातः ॥ श्रीमत्पंडितसिद्धलक्ष्मणसुतः श्रीसिद्धलक्ष्मीपदं
 द्वाराधनमुप्रसिद्धमहिमायः सिद्धसारस्वतः ॥ आदेशादकृतैः सूर्य
 महसः श्रीसूर्यसेनप्रभो वैधेकर्मणिकालनिर्णयमसावच्छाटनाथः सुधीः ॥
 अथ यागानुष्ठानसिध्यर्थं पूर्णिमामावास्यायोर्निर्णयः प्रारभ्यते ॥ ॥
 तस्य च पर्वप्रतिपत्तिसंधिनिबन्धनत्वात्संधेश्च मध्याह्ने मध्याह्ना पूर्वपरतः सं
 गवमध्याह्नयोरंतरेत्यादिवक्ष्यमाणत्वान्मध्याह्नादिस्वरूपपरिज्ञाना
 र्थमहः पंचधा विभाग उच्यते ॥ तत्र पंचधा विभागो व्यासेनोक्तः ॥ यथा ॥
 मुहूर्तत्रितयं प्रातस्तवानेव तु संगवः ॥ मध्याह्नस्त्रिमुहूर्तः स्यादपरा
 ह्णस्तु तादृशः ॥ सायाह्णस्त्रिमुहूर्तश्च सर्वकर्मसुगर्हित इति ॥ अस्या
 र्थः ॥ उदयान्मुहूर्तत्रयं प्रातःकालः ॥ तदनंतरं मुहूर्तत्रयं संगवः ॥ ततः

परंमुहूर्तत्रयमध्याह्नः ॥ ततःपरंमुहूर्तत्रयमपराह्नः ॥ तदनंतरंमुहूर्तत्रयंसायाह्नइति॥त्रिंशद्वाटिकात्मकस्याह्नःषड्विंशटिकाभिरेकैकस्मिन्कालेसतिपंचधाविभागोभवति ॥ पराशरोप्याह ॥ उदयाद्यदिवैयावत्रिमुहूर्तगतोरविः ॥ प्रातःकालःसविज्ञेयोदिनभागःसपंचमः ॥ तस्मात्प्रातःस्तनात्कालात्रिमुहूर्तस्तुसंगवः॥ त्रिमुहूर्तस्तुमध्याह्नस्तस्मात्संगवकालतः॥तस्मान्माध्याह्निकात्कालादपराह्नस्तथाविधः ॥ अपराह्णात्रिमुहूर्तःकालःसायाह्नउच्यतेइति ॥ ननुविषुवेऽह्नःपंचदशमुहूर्तात्मकत्वात्पंचधाविभागेसत्येकैकस्यकालस्य त्रिमुहूर्तात्मकत्वमुपपद्यते ॥ यदापुनरयनवशादह्नोवृद्धिद्वासाभवतः तदाकथंप्रातरादिकालस्यत्रिमुहूर्तात्मकत्वंसंभवतीतिचेत् ॥ सत्यम्॥ अत्रत्रिमुहूर्तमित्यह्नःपंचधाभागस्योपलक्षणम् ॥ अतश्चाह्नोवृद्धौवृद्धिनाडीनामपिपंचधाविभागेप्रातरादिकालस्यापित्रिमुहूर्ताधिकत्वंकल्पनीयम् ॥ ह्रासेपुनस्त्रिमुहूर्तान्न्यूनत्वमिति सुस्थम् ॥ केचित्तुपंचदशधाह्नोविभागमाहुः ॥ तदुक्तंव्यासेन ॥ रौद्रश्चैत्रश्चमैत्रश्चतथाचारभटःस्मृतः ॥ सावित्रश्चजयंतश्चगांधर्वःकुतुपस्तथा ॥ रौहिणश्चविरिंचिश्चविजयोनेऋतस्तथा ॥ माहेंद्रोवरुणश्चैवभागाःपंचदशस्मृताइति ॥ अत्रापिदिनमानस्यपंचदशांशोमुहूर्तोज्ञेयस्तदुक्तंरत्नमालायाम् ॥ दिनस्ययःपंचदशोविभागोरात्रेस्तथातद्विमुहूर्तमानमिति॥ कैश्चित्रिधाविभागउक्तः॥तदाहशातातपः॥ पूर्वाह्नोमध्याह्नोऽपराह्नः॥ पूर्वाह्नोदेवानांमध्याह्नोमनुष्याणामपराह्नःपितॄणामिति ॥ स्कंदपुराणेतुद्विधाभागउक्तः ॥ आवर्तनात्तुपूर्वाह्नोद्वयपराह्नस्ततःपरमिति ॥ इतिप्रसंगतःकालविभागमुक्त्वाप्रकृतमुच्यते ॥ तत्रपर्वप्रतिपत्संधिर्यदामध्याह्न एवमध्याह्नात्पूर्ववास्यात्तदासंधिदिनात्पूर्वदिनेऽन्वाधानंसंधिदिनेयागोभवति ॥ तदुक्तंगोभिलेन ॥ आवर्तनेयदासंधिःपर्वप्रतिपदोर्भवेत् ॥ तदहर्यागइष्येतपरतश्चेत्परेऽहर्नाति ॥ यथा ॥ पर्वप्रतिपदोःसं

धिरर्वागावर्तनाद्यदि ॥ तस्मिन्नहनियष्टव्यंपूर्वेद्युःस्यादुपक्रमइति ॥
 आवर्त्तनंमध्याह्नः ॥ लौगाक्षिरपि ॥ पूर्वाह्नेचाथमध्याह्नेयदिपर्वस
 माप्यते ॥ उपोष्यतत्रपूर्वेद्युस्तदहर्यागइष्यतइति ॥ मध्याह्नात्परतः
 पर्वप्रतिपत्संधौतुसंधिदिनात्परदिनेयागः॥संधिदिनेऽन्वाधानंकार्यम् ॥
 तदाहलौगाक्षिः॥अपराह्नेथवासायंयदिपर्वसमाप्यते ॥उपोष्यतस्मिन्न
 हनिश्वोभूतेयागइष्यतइति ॥ गोभिलोपि ॥ आवर्त्तनात्परःसंधिर्यदित
 स्मिन्नुपक्रमः ॥ परेद्युरिष्टिरित्येवपर्वद्वयविनिर्णयइति ॥ अत्रपर्वद्वय
 निर्णयइत्युक्तत्वादयंपूर्णिमामावास्ययोःसाधारणोनिर्णयः ॥ ॥ विशे
 षस्तूच्यते ॥ ॥ अत्रपूर्णिमाप्रतिपत्संधिःसंगवादूर्ध्वमध्याह्नात्पूर्व
 यदाभवति ॥ तदातत्रैवान्वाधानंयागंचकुर्यात् ॥ तदाहकात्यायनः॥
 संधिश्चेत्संगवादूर्ध्वमर्वागावर्तनाद्भवेत् ॥ सापौर्णमासीविज्ञेयासद्यः
 कालविधौतिथिः ॥ नन्वेवंसतिपूर्वेद्युरन्वाधानंपरेद्युर्यष्टव्यमिति
 विधिविरोधःस्यादितिचेन्न ॥ सद्यःकालविधेरपिदर्शनात् ॥
 तथाचापस्तंबः ॥ पौर्णमास्यांत्वन्वाधानंपरिस्तरणोपवासः सद्यो
 वासद्यःकालायांसर्वक्रियतइति ॥ ननु तथापि पर्वप्रतिपदोःसंधि
 रर्वागावर्तनाद्यदि ॥ तस्मिन्नहनियष्टव्यंपूर्वेद्युःस्यादुपक्रमइ
 तिगोभिलवचनेनविरोधोभविष्यतीतिचेन्न ॥ संगवात्पूर्वमपिसंधे
 रावर्तनादर्वाचीनत्वात्तद्विषयत्वंगोभिलवाक्यस्य ॥ कात्यायनवा
 क्यस्यतु संगवोर्ध्वभाविमध्याह्नादर्वाचीनसंधिर्विषयः ॥ यद्वा ॥
 गोभिलवचनंपर्वद्वयसामान्यविषयंपूर्णिमामात्रविषयम् ॥ पूर्णि
 मामात्रविषयंकात्यायनवचनमितिविशेषवचनेनसामान्यबाधइत्यवि
 रोधः ॥ ॥ अमायांतुविशेषउक्तः ॥ ॥ यदाप्रतिपदिद्वितीयात्रि
 मुहूर्तात्मकमपराह्णंव्याप्नोति ॥तत्रचंद्रदर्शनस्यसंभाव्यमानत्वाच्चतुर्द
 श्यामन्वाधायामावास्यायांयागःकार्यः ॥ तदुक्तंशातातपेन ॥ द्विती
 यात्रिमुहूर्ताचेत्प्रतिपद्यपराह्णिकी ॥ अन्वाधानंचतुर्दश्यांपरतःसो

मदर्शनादिति॥सोमदर्शनेयागनिषेधोवृद्धवासिष्ठेनोक्तः ॥ आदौनिरुते
हविषिपरस्तादुदितेविधौ ॥ यद्वैगुण्यंहुतेतस्मिन्पश्चादपिहितद्रवेदि
ति॥ननुपर्वप्रतिपदोःसाम्येसंधिषुबोधोभवति॥प्रतिपदिवृद्धिगामिन्यां
क्षीणायांवाक्यंसंधिज्ञानमितिचेत्॥सत्यम् ॥ प्रतिपद्वृद्धिनाडिकाद्वि
धाविभज्यपर्वणिसंयोज्यसंधिःकल्पनीयः ॥ तथैवप्रतिपक्ष्यनाडिका
श्चद्विधाविभज्यार्द्धपर्वणिवियोज्यसंधिःकल्पनीयः तदाहलौगाक्षिः ॥
तिथेःपरस्यावटिकाश्चयाःस्युन्यूनास्तथैवाभ्यधिकाश्चतासाम्॥ अर्द्ध
वियोज्यंचतथाप्रयोज्यंद्वासेचवृद्धौप्रथमेदिनेस्यादिति ॥ कात्यायनो
ऽपि ॥ परेह्विवटिकान्यूनास्तथैवाभ्यधिकाश्चयाः ॥ क्षित्वातदर्द्धपूर्व
स्मिन्द्वासवृद्धीप्रकल्पयेत् ॥ ॥ अथयागकालउच्यते ॥ तत्रपर्व
णश्चतुर्थोभागः प्रतिपदआद्यास्त्रयोभागायागकालः ॥ तदाहया
ज्ञवल्क्यः ॥ पंचदश्याः परोभागःपक्षादेःप्रथमास्त्रयः ॥ कालःपार्वण
यागेस्यादन्यथातुनविद्यते ॥ वृद्धशातातपोपि ॥ पर्वणोयश्चतुर्थोऽंश
आद्याःप्रतिपदस्त्रयः ॥ यागकालःसविज्ञेयःप्रातरुक्तोमनीषिभिरि
ति ॥ पर्वप्रतिपत्सन्धावपराह्णेसतिपरदिनेचतुर्थेपिप्रतिपद्वागेयागः
कार्यः ॥ तदाहशातातपः ॥ संधिर्यदापराह्णेस्याद्यागःप्रातःपरेहनि ॥
कुर्वाणःप्रतिपद्वागेचतुर्थेपिनदुष्यतीति ॥ यत्तुवचनम्॥नयष्टव्यञ्चतु
र्थांशेयागैःप्रतिपदःक्वचित्॥रक्षांसितद्विलुपंतिश्रुतिरेपासनातनीति ॥
इदमाद्यांशत्रयेयागकालेसंभवत्यालस्यादिनातमतिक्रम्यचतुर्थेऽंशेन
यष्टव्यमित्येवंपरम् ॥ ॥ इतिश्रीसूर्यसेनमहीमहेंद्रविरचितेनिर्ण
यामृतेपर्वद्वयनिर्णयः ॥ ॥ अथानध्यायतिथयउच्यंते ॥ ॥ तदा
हयाज्ञवल्क्यः ॥ पंचदश्यांचतुर्दशश्यामष्टम्यांराहुसूतके ॥
ऋतुसंधिषुभुक्त्वावाश्राधिकंप्रतिगृह्यचेति ॥ गौतमोऽपि ॥ प
क्षद्वयेचतुर्दशयोरष्टमीद्वितयेतथा ॥ पक्षादावपिपक्षांतेब्रह्मनाधीयते
नरैरिति ॥ ब्रह्मवेदः ॥ मनुरपि ॥ अमायांचचतुर्दश्यांपौर्णमा

स्यष्टकासुच ॥ अमावास्यागुरुहंतिशिष्यंहंतिचपूर्णमा ॥ ब्रह्महं
त्यष्टमीभूतातस्मात्तांपरिवर्जयेत् ॥ बौधायनोपि ॥ महानि
शातुविज्ञेयामध्यमध्यमयामयोः ॥ तस्यांस्नानंनकुर्वीतस्वा
ध्यायंपितृतर्पणमिति ॥ मध्यमयामयोर्मध्यमितिद्वितीययामस्यांत्यव
टिकाद्वयं ॥ तृतीययामस्याद्वयटिकाद्वयमितिचतस्रोनाडिकामहा
निशा ॥ तदुक्तंतेनैव ॥ प्रातःसंध्यात्रिनाडीस्यात्सायंसंध्याच
तादृशी ॥ महानिशाचविज्ञेयाचतस्रोवटिकास्तुयाइति ॥ ॥ वृद्ध
मनुरपि ॥ ॥ त्रयोदश्यांचसप्तम्यांचतुर्दश्यार्धरात्रतः ॥ अर्वाङ्
नाध्ययनंकुर्याद्यदीच्छेत्तस्यधारणमिति ॥ तत्रैवविशेषोगार्ग्येणोक्तः ॥
रात्रौयामद्वयादर्वाक्सप्तमीचत्रयोदशी ॥ त्रयोदश्याःसप्तम्याःसर्वविद्यावि
गर्हितः ॥ भीष्मः ॥ चातुर्मास्यद्वितीयासुमन्वादिषुयुगादिषु ॥
विषुवायनयोर्द्वेद्वेशयनेबोधनेश्रुतौ ॥ पक्षाधिकत्रयोदश्यांतस्याएवो
त्तरातिथिः ॥ दर्शस्पृक्चेद्दिवैवस्यादनध्यायःश्रुतावपीति ॥ अस्या
र्थः ॥ पक्षेतिथिवृद्ध्यायाधिकात्रयोदशीसाऽनध्यायदिनम् ॥
पक्षेद्वितीयादित्रयोदश्यंतानामेकादशस्वाध्यायानामेवविधानात् ॥
किंच ॥ यस्यास्त्रयोदश्याउत्तरातिथिश्चतुर्दशीदिवैवदर्शस्पृशति
साचानध्यायदिनमित्यर्थः ॥ श्रुतिःश्रवणद्वादशी ॥ चातुर्मास्यद्विती
याश्चगार्ग्येणोक्ताः ॥ शुचाऊर्जेतपस्येचद्वितीयाचविधुक्षये ॥
चातुर्मास्यद्वितीयास्ताः प्रवदंतिमहर्षयइति ॥ तथाच ॥ पूर्वं
चोर्ध्वमनध्यायमहःसंक्रमणेनिशि ॥ दिवापूर्वोत्तरारात्रिरितिवेदविदो
विदुः ॥ मनुरपि ॥ जननादशरात्रंचशावेचसमुपस्थिते ॥ नाधी
यीतद्विजोनित्यंनचैवाकालिकेषुच ॥ महागुरौद्वादशाहंवेदस्याध्ययनं
त्यजेदिति ॥ ॥ याज्ञवल्क्योपि ॥ ॥ त्र्यहंप्रेतेष्वनध्यायःशि
ष्यर्त्विग्गुरुबंधुषु ॥ उपाकर्मणिचोत्सर्गैस्वशाखाश्रोत्रियेमृते ॥
संध्यागर्जितनिर्वातभूकंपोलकानिपातने ॥ समाप्यवेदंधुनिशमा

रण्यकमधीत्यचेति ॥ तथाच ॥ पशुमंडूकनकुलश्वाहिमार्ज
रमूषकैः ॥ कृतंतरेत्वहोरात्रंशक्रपातेतथोच्छ्रयइति ॥ शक्रपातइति
शक्रध्वजोद्भासनदिनेउच्छ्रयदिनेच ॥ अन्यश्चविशेषः शिष्टाचार
तोवगन्तव्यः ॥ अनध्यायदिनेष्वध्ययनेप्रत्यवायस्तुस्मृतिचंद्रिकाया
मुक्तः ॥ अनध्यायेष्वध्ययनेप्रज्ञामायुःप्रजांस्त्रियम् ॥ ब्रह्मवीर्याश्रियंते
जोनिंकृन्ततियमःस्वयमिति ॥ अन्यश्चविशेषःस्मृत्यर्थसारेप्रोक्तः ॥
चतुर्दश्यष्टमीपर्वप्रतिपत्सुचसर्वदा ॥ दुर्मेधानामनध्यायस्त्वंतरागमने
षुच ॥ तथाविस्मृतिशीलानांबहुवेदप्रपाठिनामिति ॥ अन्यश्चवि
शेषोपरार्कैप्रोक्तः ॥ चतुर्दश्यष्टमीपर्वप्रतिपद्वर्जितेषुच ॥ वेदांगन्याय
मीमांसाधर्मशास्त्राणिचाभ्यसेदिति ॥ तथाचस्मृतिचंद्रिकायाम् ॥
उदयेस्तमयेवापिमुहूर्तत्रयगामियत् ॥ तद्दिनंतदहोरात्रंनानध्याय
विधौविधिरिति ॥ यत्तुवचनम् ॥ तावदेवत्वनध्यायोनतन्मिश्रादि
नांतरे ॥ उपवासव्रतादीनांतिथिमाहुस्तथैवतइति ॥ इदंचदेशाचार
तोव्यवस्थापनीयम् ॥ कचिद्देशेयावदेवानध्यायतिथिनाडिकास्ताव
देवानध्यायंकुर्वति ॥ वृद्धिसाम्येक्षयेषूक्तास्त्रिचतुःपंचभिःक्रमात् ॥
षडृतुस्तिष्ठभिःसायमनध्यायस्यनिर्णयइति ॥ ॥ इत्यनध्यायनि
र्णयः ॥ ॥ इतिश्रीसूर्यसेनमहामहेन्द्रसूनुविरचितेनिर्णयामृते सर्व
तिथिनिर्णयः समाप्तः ॥ ॥ अथमासकृत्यानि ॥ ॥ तत्रादौचैत्रमा
सकृत्यम् ॥ ॥ तदुक्तंमत्स्यपुराणे ॥ ॥ वर्जयित्वामधौयस्तुदाधि
क्षीरघृतैक्षवम् ॥ दद्याद्वस्त्राणिसूक्ष्माणिरसवस्तुयुतानिच ॥ संपूज्य
विप्रमिथुनंगौरीमेप्रीयतामिति ॥ एतद्रौरीव्रतंनामभवानीलोकदा
यकमिति ॥ ॥ भविष्योत्तरेपि ॥ ॥ चैत्रेत्रिरात्रंनक्ताशीनद्यांस्नात्वाद्
दातियः ॥ अजाःपंचपयस्विन्योदरिद्रायकुटुंबिने ॥ नजायतेपुनर
सौजीवलोकैकदाचनेति ॥ ॥ वामनपुराणेतु ॥ ॥ चैत्रेमासिविचि
त्राणिशयनान्यासनानिच ॥ विष्णोःप्रीत्यर्थमेतानिदेयानिब्राह्मणेष्व

थेति ॥ ॥ इतिचैत्रकृत्यम् ॥ ॥ अथवैशाखकृत्यम् ॥ ॥ तदुक्तं महाभारते ॥
 निस्तरेदेकभक्तेनवैशाखंयोजितोद्विजः ॥ प्रातःस्नायीनरःस्त्रीवाज्ञा
 तीनांश्रेष्ठतां व्रजेदिति ॥ वामनपुराणेपि ॥ गंधान्माल्यानिचतथावै
 शाखेसुरभीणिच ॥ देयानिद्विजमुख्येभ्योमधुसूदनतुष्टयइति ॥
 ॥ ॥ इतिवैशाखकृत्यम् ॥ ॥ अथज्येष्ठकृत्यम् ॥ ॥ तदुक्तं
 भविष्योत्तरे ॥ पिष्टेनकंजजंकृत्वाज्येष्ठेमासिसवेदिकम् ॥ पुष्पैःसं
 पूज्यगंधाद्यैर्नानावस्त्रविभूषणैः ॥ वर्षकोटिशतंसाग्रंसूर्यलोकेमहीय
 तइति ॥ कंजजोब्रह्मा ॥ वामनपुराणेपि ॥ उदकुंभांबुधेनुंचता
 लवृतंसचंदनम् ॥ त्रिविक्रमस्यप्रीत्यर्थंदातव्यंज्येष्ठमासिवेति ॥
 ॥ ॥ इतिज्येष्ठमासकृत्यम् ॥ ॥ अथाषाढकृत्यम् ॥ तदु
 क्तंमहाभारते ॥ आषाढमेकभक्तेनस्थित्वामासमतंद्रितः ॥ बहु
 धान्योबहुधनोबहुपुत्रश्चजायते ॥ वामनपुराणेऽपि ॥ उपानद्यु
 गुलंछत्रंलवणामलकानिच ॥ आषाढेवामनप्रीत्यैदातव्यानिनुभक्ति
 इति ॥ इत्याषाढकृत्यम् ॥ अथश्रावणकृत्यम् ॥ तदुक्तंमहा
 भारते ॥ श्रावणंनियतोमासमेकभक्तेनयःक्षिपेत् ॥ यत्रतत्राभिपे
 केणपूज्यतेज्ञातिवर्द्धनइति ॥ वामनपुराणेऽपि ॥ घृतंचक्षीरकुंभां
 श्वघृतधेनुंफलानिच ॥ श्रावणेश्रीधरप्रीत्यैदातव्यानिविपश्चितेति ॥
 ॥ ॥ इतिश्रावणकृत्यम् ॥ ॥ अथभाद्रपदकृत्यम् ॥ ॥ तदु
 क्तंमहाभारते ॥ प्रौष्ठपद्यंतुयोमासमेकाहारोभवेन्नरः ॥ धनाढ्यःस्फी
 तमतुलमैश्वर्यप्रतिपद्यतइति ॥ वामनपुराणेपि ॥ ॥ मासिभाद्रप
 देदद्यात्पायसंमधुसर्पिणी ॥ हृषीकेशप्रीणनार्थंलवणंसगुडौदनमिति ॥
 ॥ ॥ इतिभाद्रपदकृत्यम् ॥ ॥ अथाश्विनकृत्यम् ॥ ॥ तदा
 ह्यमः ॥ घृतमाश्वयुजेमासिनित्यंदद्याद्विजातये ॥ प्रीणयित्वाश्वि
 नौदेवौरूपभागभिजायतइति ॥ वामनपुराणेपि ॥ तिलांस्तुरंगं
 वृषभंदधिताम्रवशादिकम् ॥ प्रीत्यर्थंपद्मनाभस्यदेयमाश्वयुजेनैर

रिति ॥ वशाधेनुः ॥ इत्याश्विनकृत्यम् ॥ अथकार्तिककृत्यम् ॥
तदाहविष्णुः ॥ कार्तिकेमासिसकलसायङ्कालेतिलतैलेन आकाशदीपं
दद्यात् ॥ तदुक्तं पुष्करपुराणे ॥ कार्तिकेतिलतैलेन सायंकाले समागते ॥
आकाशदीपं यो दद्यान्मासमेकं हरिं प्रति ॥ महतीं श्रियमाप्नोति रूपसौभाग्य-
संपद इति ॥ तदाहविष्णुः ॥ कार्तिकं सकलमासं प्रातः स्नायीजितेंद्रि-
यः ॥ जपन्हविष्य भुग्दांतः सर्वपापैः प्रमुच्यते ॥ वामनपुराणेपि ॥ रजतं
कनकं दीपान्मणिमुक्ताफलादिकम् ॥ दामोदरस्य प्रीत्यर्थं प्रदद्यात् कार-
्तिकेनर इति ॥ ॥ इति कार्तिककृत्यम् ॥ ॥ अथ मार्गशीर्षकृ-
त्यम् ॥ ॥ तदुक्तं महाभारते ॥ मार्गशीर्षतुयो मासमेकभक्तेन
संक्षिपेत् ॥ भोजयेत्तु द्विजाञ्छत्तयामुच्यते व्याधिकिल्बिषात् ॥ कृषि-
भागी बहुधनो बहुधान्यश्च जायते इति ॥ वामनपुराणेपि ॥ खरोष्ट्राश्च
तरीगावः शकटानि ह्यजाविकम् ॥ दातव्यं केशवप्रीत्यै मासि मार्गशिरे-
नरैः ॥ ॥ इति मार्गशीर्षकृत्यम् ॥ ॥ अथ पौषकृत्यम् ॥ ॥
तदुक्तं महाभारते ॥ पौषमासं तु कौन्तेय एकभक्तेन यः क्षिपेत् ॥ सुभ-
गो दर्शनीयश्च यशोभागी च जायत इति ॥ वामनपुराणेपि ॥ प्रासाद-
नगरादीनि गृहप्रावरणानि च ॥ नारायणस्य तुष्ट्यर्थं पौषे देयानियत-
तः ॥ ॥ इति पौषकृत्यम् ॥ ॥ अथ माघकृत्यम् ॥ ॥ तदा
हविष्णुः ॥ माघे मास्यग्निप्रत्यहं तिलैर्हुत्वा सघृतकूसरं ब्राह्मणान् भोज-
यित्वा दीप्ताग्निर्भवतीति ॥ भविष्योत्तरेपि ॥ पौणमास्याममायां
च प्रारभ्य स्नानमाचरेत् ॥ त्रिंशद्दिनानि पुण्यानि मकरस्थे दिवा करइ-
ति ॥ तथा च ॥ अप्रावृतशरीरस्तु यः कष्टं स्नानमाचरेत् ॥ पदे पदे
ऽश्वमेधस्य फलं प्राप्नोति मानवः ॥ एवं स्नानस्यावसाने भोज्यं देयमवा-
दिकम् ॥ भोजयेद्विजदां पत्यं भूषयेद्वस्त्रभूषणैरिति ॥ वामनपुराणेपि ॥
माघे मासि तिलाः शस्तास्ति लघेनोश्च दानतः ॥ इध्मेन्धनादयश्चा-
न्ये माधवप्रीणनायत्विति ॥ ॥ इति माघमासकृत्यम् ॥ ॥

अथफाल्गुनकृत्यम् ॥ ॥ तदुक्तंस्कंदपुराणे ॥ एकभक्तंतुकुर्वाणः
 फाल्गुनेमासिनित्यशः ॥ स्त्रीषुसौभाग्यमाप्नोतिस्त्रियाश्चपरमप्रियः ॥
 ॥ वामनपुराणेपि ॥ फाल्गुनेब्रीहयोगावोवस्त्रंकृष्णाजिनान्वितम् ॥
 बोविंदप्रीणनार्थायदातव्यंपुरुषर्षभेति॥ ॥ इतिफाल्गुनकृत्यम् ॥
 ॥ अथागस्त्यार्धविधिः ॥ तदुक्तंमत्स्यपुराणे ॥ प्रत्यूषसमयेविद्वान्कु
 र्यात्तस्योदयेनिशि ॥ स्नानंशुक्कतिलैस्तद्रच्छुक्कुमाल्याम्बरोगृही ॥
 स्थापयेदव्रणंकुंभंमाल्यवस्त्रविभूषितम् ॥ पंचरत्नसमोपेतंघृतपात्रेण
 संयुतम् ॥ नानाभक्ष्यफलैर्युक्तंताम्रपात्रसमान्वितम् ॥ अंगुष्ठमात्रंपुरु
 षंतथैवसौवर्णमत्यायतबाहुदंडम् ॥ चतुर्भुजंकुंभमुखेनिधायधान्यानि
 सस्यांकुरसंयुतानि ॥ सकाशपत्राक्षरयुक्तियुक्तंमंत्रेणदद्याद्विजपुंगवा
 य ॥ उत्क्षिप्तलंबोदरदीर्घबाहुमनन्यचेतायमदिङ्मुखस्थः ॥ श्वेताश्वद
 द्याद्यदिशक्तिरस्तिरौप्यैःखुरैर्हेमविषाणयुक्ताम् ॥ धेनुंवहुक्षीरवतींप्रण
 म्यसवस्त्रवंटाभरणाद्विजाय॥आसन्नमात्रादुदयेर्ध्यमस्यदातव्यमेतत्स
 कलंनरेण ॥ यावत्समास्सप्तदशाथवास्तुरथोर्ध्वमप्येववदंतिकेचित् ॥
 अर्घ्यमंत्रश्च ॥ काशपुष्पप्रतीकाशवह्निमारुतसंभव ॥ मित्रावरुणयोः
 पुत्रकुंभयोर्नेनमोस्तुते ॥ विंध्यवृद्धिक्षयकरमेवतोयविषापह ॥ रत्न
 वह्मभदेवेशलंकावासनमोस्तुते ॥ वातापिर्भक्षितोयेनसमुद्रःशोषि
 तःपुरा ॥ लोपामुद्रापतिःश्रीमान्योसौतस्मै नमोनमः ॥ अनेनविधिना
 यस्तुपुमानर्घ्यंनिवेदयेत् ॥ इंद्रलोकमवाप्नोति भवेदारोग्यसंयुतः ॥
 सप्तैवलोकानाप्नोतिसप्तार्घ्यान्यःप्रयच्छति॥ ॥ इत्यगस्त्यार्धविधिः॥
 ॥अथचातुर्मास्यव्रतानि ॥ ॥ तदुक्तंभविष्योत्तरे ॥ श्रीकृष्णउवाच॥
 चतुरोवार्षिकान्मासान्देवस्योत्थापनावधि ॥ स्त्रीवानरोवामद्रक्तो
 धर्मार्थसुदृढव्रतः॥ गृह्णीयान्नियमानेतान्दंतधावनपूर्वकम् ॥तेषांफला
 निवक्ष्यामितत्कर्तृणांपृथक्पृथक् ॥ मधुरस्वरोभवेद्राजन्पुरुषोगु
 ढवर्जनात् ॥ तैलस्यवर्जनात्पार्थसुंदरांगःप्रजायते ॥ मधूकतैलत्यागे

नसौभाग्यमतुलंलभेत् ॥ कटुतैलपरित्यागाच्छोकनाशमवाप्नुयात् ॥
 पुष्पादिभोगत्यागेनस्वर्गेविद्याधरोभवेत् ॥ योगाभ्यासीभवेद्यस्तुसब्रह्म
 पदमाप्नुयात् ॥ कटुम्लतिक्तमधुरक्षारकापायजात्रसान् ॥ योवर्जयेतवै
 रूप्यैवैगंध्यंतस्यनक्वचित् ॥ तांबूलवर्जनाद्रोगीरक्तकंठश्चजायते ॥
 घृतत्यागात्सलावण्यःसर्वस्निग्धवपुर्भवेत् ॥ फलत्यागेनमतिमान्ब
 हुपुत्रश्चजायते ॥ शाकपत्राशनाद्रोगीअपक्वादोऽमलोभवेत् ॥ पादाभ्यं
 गपरित्यागेशिरोभ्यंगान्नपार्थिव ॥ दीप्तिमान्दीप्तकिरणोराजाद्रव्यपति
 र्भवेत् ॥ दधिदुग्धादिनियमात्स्वर्गलोकंलभेन्नरः ॥ भूमौप्रस्तरशायी
 चिवष्णोरनुचरोभवेत् ॥ सदामुनिःसदायोगीमधुमांसस्यवर्जनात् ॥
 निर्व्याधिनीरुगोजस्वीसुरामिषविवर्जनात् ॥ एकांतरोपवासेनब्रह्मलो
 केमहीयते ॥ धारणान्मुखरोम्णान्तुगंगास्नानंदिनेदिने ॥ मौ
 नव्रतीभवेद्यस्तुतस्याज्ञाऽस्खलिताभवेत् ॥ भूमौभुंक्तेसदायस्तुसप्त
 थिव्याःपतिर्भवेत् ॥ नमो नारायणायेतिजप्त्वाऽनशनजंफलम् ॥ पादा
 भिवंदनाद्विष्णोर्लभेद्दोदानजंफलम् ॥ विष्णुपादांबुजस्पर्शात्कृत
 कृत्योभवेन्नरः ॥ विष्णुदेवकुलेकुर्यादुपलेपनमार्जने ॥ कल्पस्थायी
 भवेद्वाजन्सनरोनात्रसंशयः ॥ प्रदक्षिणाशतंयस्तुकरोतिस्तुतिपाठ
 कः ॥ हंसयुक्तविमानेनसचविष्णुपदं व्रजेत् ॥ कृत्वाप्रेक्षणकंदिव्यंस्था
 नमाप्सरसंलभेत् ॥ तीर्थजांबुहरेःस्नानान्निर्मलं देहमाप्नुयात् ॥ पञ्चग
 व्याशनात्पार्थचांद्रायणफलंलभेत् ॥ नक्तभोजीसमग्रंतुतीर्थयात्राफलं
 लभेत् ॥ अयाचितेनचाप्रोतिवापीकूपक्रियाफलम् ॥ षष्ठांशकाल
 भोज्येनस्वर्गस्थायीनरोभवेत् ॥ नित्यस्नायीनरोयस्तुनरकंनचप
 श्यति ॥ भाजनंवर्जयेद्यस्तुसस्नानं पौष्करंलभेत् ॥ पर्णेषुयोनरोभुं
 क्तेकुरुक्षेत्रफलंलभेत् ॥ शिलायांभोजनान्नित्यंस्नानं प्रयागजंलभेत् ॥
 यामद्रयंजलत्यागान्नरोगैःपरिभूयते ॥ एवमादिब्रतैःपार्थतुष्टिमायाति
 केशवइति ॥ मत्स्यपुराणेतुविशेषउक्तः ॥ ॥ आषाढादिचतुर्मास

मभ्यंगंवर्जयेन्नरः॥भोजनोपस्करंदद्यात्सयातिभवनंहरेः ॥ जनप्रीतिक
 रंनृणांप्रीतिव्रतमिहोच्यते ॥ आषाढादिषुवैयस्तुवर्जयेन्नखकृतनम् ॥
 वार्ताकंचचतुर्मासंमधुसर्पिर्धटान्वितम् ॥ कार्तिकान्तेपुनर्हैमब्राह्मणा
 यनिवेदयेत् ॥ सवैष्णवंपदंयातिविष्णुव्रतमिदंस्मृतम् ॥ महाफलानि
 यस्त्यक्त्वाचातुर्मास्यंद्विजातये ॥ हैमानिकात्तिकेदद्याद्गोप्रदानसमं
 फलम् ॥ एतत्फलव्रतंनामसूर्यलोकफलप्रदम् ॥ उक्तंच ॥ चातुर्मा
 स्यव्रतारंभःशुक्रगुरुमौढ्यादिष्वपिकार्यः॥तदाहवृद्धगार्ग्यः॥नशैशवं
 नमौढ्यंचशुक्रगुर्वौर्नवातिथेः॥ खंडंचर्चितयेजातुचातुर्मास्यविधौनर
 इति ॥ अकरणेप्रत्यवायश्चमहाभारतेप्रोक्तः ॥ वार्षिकांश्चतुरोमासा
 न्वाहयेत्केनचिन्नरः ॥ व्रतेननोचेदाप्रोतिकल्मषंवत्सरोद्भवमिति ॥
 उपक्रमकालश्चसनत्कुमारेणोक्तः ॥ एकादश्यांतुगृहीयात्संक्रांतौ
 कर्कटस्यवा ॥ आषाढ्यांवानरोभक्त्याचातुर्मास्यव्रतोचितमिति ॥
 महाभारतेपि ॥ वार्षिकांश्चतुरोमासान्व्रतंकिंचित्समाचरेत् ॥
 असंभवेतुलार्केपिकर्त्तव्यंतत्प्रयत्नतः॥ एतद्रतोपक्रमेसमाप्तौचमंत्राः
 सनत्कुमारेणोक्ताः ॥ इदंव्रतंमयादेवगृहीतंपुरतस्तव ॥ निर्विघ्नंसि
 द्धिमायातुप्रसन्नेत्वयिकेशव ॥ गृहीतेस्मिन्व्रतेदेवयद्यपूर्णंप्रियाम्य
 हम् ॥ तन्मेभवतुसंपूर्णत्वत्प्रसादाज्जनार्दनेति ॥ इत्युपक्रममन्त्रः ॥
 समाप्तिमंत्रस्तु ॥ इदंव्रतंमयादेवकृतंप्रीत्यैतवप्रभो ॥ न्यूनंसं
 पूर्णतांयातुत्वत्प्रसादाज्जनार्दनेति ॥ समाप्तिकालश्चमहाभारतेप्रो
 क्तः ॥ चतुर्द्वागृह्यतेचीर्णंचातुर्मास्यव्रतंनरः ॥ कार्तिकेशुकृप
 क्षेतुद्वादश्यांतत्समापयेत् ॥ ॥ इतिश्रीसूर्यसेनमहीमहेंद्रसूनु
 विरचितेनिर्णयामृतेचातुर्मास्यव्रतनिर्णयः ॥ ॥ अथयेषु
 मासतिथिवारादिषुव्रतबंधोविधीयतेतेउच्यंते ॥ ज्योतिर्निबंधात् ॥
 चैत्रेमासेमेषसंस्थेचसूर्येफाल्गुन्यांवैमिनराशिस्थितेच ॥ मौंजीबंधंनैव
 कुर्याद्विजानानोद्वाहः स्यान्नैवमांगल्यकंच ॥ गर्गः ॥ नष्टेशुक्रेत

थार्जीवेसिंहस्थेनीचगेऽरिगे ॥ तदोपनयनंकार्यं चैत्रेमीनगतेरवौ ॥
विषमोपगतेर्जीवेसिंहराशिगतेतथा ॥ तदोपनयनंकार्यं चैत्रेमीनगते
रवौ ॥ अतीवदुष्टेसुरराजपूज्येसिंहस्थितेवाद्विजपुंगवानाम् ॥ व्रतप्र
बंधंरविचैत्रयोगेकृतंधनारोग्यसुखप्रदंस्यात् ॥ शुक्लेनष्टेतथार्जीवेत्वव
लेचंद्रभास्करे ॥ तदोपनयनंकार्यं चैत्रेमीनगतेरवौ ॥ अथतिथिवा
रादिरुच्यते ॥ रत्नकोशे ॥ तृतीयापंचमीषष्ठीदशम्यादिदिनत्रयम् ॥
वारैश्चंद्रार्कजीवज्ञशुक्रैरिष्टाव्रतक्रिया ॥ तथाच ॥ सुरेज्यशुक्रेंदुजचंद्र
सूर्यावाराःसमस्तोपनयेप्रशस्ताः ॥ धनुर्द्धरस्त्रीमिथुनोक्षमीनेतुलेविल
मेतुशुभाप्रवृत्तिः॥तथा॥एकस्मिन्वत्सरेजीवेकर्कसिहांगनागते॥ विवा
हंमेखलाबंधनकुर्याद्बालवोऽब्रवीत्॥चमत्कारचिंतामणौ ॥अधिमासेच
शुक्रास्तेतथासिंहगतेगुरौ ॥ प्रारब्धंतुप्रकर्तव्यंनारभेन्नूतनंव्रतम् ॥
स्मृत्यर्णवे ॥ धनुःशफरयोर्यातेरवौसिंहगतेगुरौ ॥ जीवभार्गवयोर
स्तेतद्वन्मासेमलिम्लुचे ॥ आरब्धोत्सर्जनंकार्यंनूतनारंभंविजयेत् ॥
रूढिःक्वापिप्रदृश्येतनिगमोनैवदृश्यते ॥ रूढिःप्रमाणंविज्ञेयासंछिन्न
श्रुतिमूलिका ॥ अथसीमंतोन्नयनम् ॥ तत्रयाज्ञवल्क्यः ॥ षष्ठे
ऽष्टमेवासीमंतइति ॥ शंखः ॥ गर्भस्यंदनेसीमंतोन्नयनम् ॥ यावद्वा
प्रसवति ॥ सांख्यायनगृह्ये ॥ सप्तमेमासिप्रथमेगर्भेसीमंतोन्नयन
मिति ॥ आपस्तंबः ॥ सीमंतोन्नयनंप्रथमेगर्भेचतुर्थेमासीति ॥
बैजवायः॥ सीमंतोन्नयनंमासिचतुर्थेऽष्टपंचमेवेति ॥ लौगाक्षिः ॥ तृती
येगर्भमासिसीमंतंकारयेदिति ॥ अत्रविशेषमाहशौनकः ॥
आपूर्यमाणपक्षेयदापुंसांनक्षत्रेणचंद्रमायुक्तःस्यादिति ॥ पुंसवनसीमं
तोन्नयनेस्त्रीसंस्कारौ ॥ अतएवसकृत्कर्तव्याइतिकेचित्॥पारस्करः॥
पुंसवनसीमंतोन्नयनंप्रथमेगर्भेइति ॥ तथाचदेवलोपि ॥ सकृच्चसं
स्कृतानारीसर्वगर्भेषुसंस्कृतेति ॥ हारीतः ॥ सकृत्संस्कृतसंस्का
राःसीमंतेनद्विजस्त्रियः ॥ ययंगर्भप्रसूतेसाससर्वःसंस्कृतोभवेदिति॥

विष्णुस्तु ॥ सीमंतोन्नयनं कर्म न स्त्रीसंस्कार उच्यते ॥ केचिद्गर्भ
 स्य संस्कारान् गर्भे गर्भे प्रयुजत इति ॥ अत्रापि स्वस्वगृह्यानुसारेण व्यव
 वस्था ॥ अकृतसीमंतायाः प्रसवे सत्यव्रतोक्तो विशेषः ॥ स्त्रीयदा
 ऽकृतसीमंता प्रसवे तु कथंचन ॥ गृहीतपुत्राविधिवत्पुनः संस्कारमर्ह
 तीति ॥ इति सीमंतोन्नयनम् ॥ अष्टचत्वारिंशत्संस्काराः ॥ गर्भाधानम्
 १ पुंसवनम् २ सीमंतोन्नयनम् ३ जातकर्म ४ नामकरणम् ५
 निष्क्रमणम् ६ अन्नप्राशनम् ७ चूडाकरणम् ८ उपनयनम् ९
 इति स्मार्त्ताः ॥ चत्वारि वेदव्रतानि । ४ । १३ । सावित्रवेदमंत्रस्ना
 नम् । १ । १४ । सहधर्मचारियोगः । १ । १५ । पंचमहायज्ञानाम
 नुष्ठानम् । ५ । २० ॥ उक्तंच ॥ अध्ययनं ब्रह्मयज्ञः पितृयज्ञस्तुतर्प
 णम् ॥ होमोदैवो बलिर्भौतोनृयज्ञो तिथिपूजनमिति ॥ सप्तहविः सं
 स्थाः । ७ । २७ । अग्न्याधेयः ॥ अग्निहोत्रम् ॥ दर्शपौर्णमासम् ॥
 आग्रयणम् ॥ चातुर्मास्यानि ॥ निरूढपशुबंधः ॥ सौत्रामणी ॥
 सप्तपाकसंस्थाः । ७ । ३४ । अष्टका ॥ पार्वणपक्षादि ॥ दर्शश्रा
 द्धम् ॥ श्रावणी ॥ आश्वयुजी ॥ आग्रहायणी ॥ चैत्री ॥ सप्त
 सोमसंस्थाः । ७ । ४१ । अग्निष्टोमः ॥ अत्यग्निष्टोमः ॥ उक्थः ॥
 षोडशी ॥ वाजपेयः ॥ अतिरात्रः ॥ आप्तोर्यामः ॥ यदा । ४२ ।
 अनसूया ४३ अनायासः ४४ मंगलम् ४५ अकार्पण्यम् ४६
 अस्पृहा ४७ सत्यम् ४८ ॥ ॥ अथ नामकरणादयः संस्काराः ॥ तत्र
 मनुः ॥ नामधेयं दशम्यां तु द्वादश्यां वा स्य कारयेत् ॥ पुण्येति थौमुहू
 तैवानक्षत्रे वा गुणान्वित इति ॥ याज्ञवल्क्यः ॥ अहन्येकादशे
 नामेति ॥ भविष्यत्पुराणे ॥ नामधेयं दशम्यां तु केचिदिच्छंति
 पार्थिव ॥ द्वादश्यामपरेरात्र्यां मासे पूर्णे तथाऽपरे ॥ अष्टादशे हनि
 तथा वदंत्यन्ये मनीषिणः ॥ गृह्यपरिशिष्टे ॥ जननाद्दशरात्रे संवत्स
 रे वेति ॥ शंखः ॥ आशौचे तु व्यतिक्रान्ते नामकर्म विधीयत इति ॥ नचायं

नियमः ॥ तथासतिनामधेयं दशम्यामित्यादिवचनविरोधात् ॥ तथा ॥
 अहन्येकादशेनामेत्यादीनां विवक्षितार्थत्वमेव ॥ तेनाशौचमध्येपिका
 र्यम् ॥ स्वगृह्यानुसारेण चैते पक्षाव्यवस्थिता विज्ञेयाः ॥ शंखलिखितौ
 ॥ दशम्यामुत्थाप्य पिण्डवर्द्धनं पितॄणां तत्र सांनिध्यमिति श्रुतिब्रह्मणेत्या
 हुतिः पूर्वपितृननुमान्य तदहरेव नामकरणं कुर्याद्देवतानक्षत्राभिसंबद्धं
 पिता कुर्यादन्यो वा कुलवृद्धश्चतुरक्षरं वा घोषवदाद्यंतरंतस्थं पुंसामकारां
 तमाकारांतं स्त्रीणामेवं कृतेनाग्निशुचितत्कुलं भवतीति ॥ अस्यार्थः ॥
 दशमेऽहनि सूतिकां पूर्वशय्यात उत्थाप्य ॥ पिण्डवर्द्धनमिति तन्नामकर्म त
 त्कुर्यात् ॥ तत्र चायं क्रमः ॥ ब्रह्मणे पूर्वमाहुतिं हुत्वा पितृननुमान्याभ्यु
 दयश्राद्धेन पूजयित्वा पिता तदभावे पिण्डसान्निध्यादिनाऽन्यो वा नाम कु
 र्यात् ॥ तत्र नियमः ॥ चतुरक्षरमित्यादिवर्गं तृतीयचतुर्थानियान्यक्षरा
 णिककारश्चतान्यादौ यरलवा अंतस्थास्तान्मध्ये कुर्यादिति ॥ वैजवापः ॥
 पितानामकरोत्येकाक्षरं द्व्यक्षरं चतुरक्षरमपरमिति चेति ॥ अत्र समाक्ष
 रं पुंसां विषमाक्षरं स्त्रीणामिति ज्ञेयम् ॥ तथा च शंखः ॥ अयुग्माक्षरमा
 कारांतं स्त्रिया एतद्विहितमिति ॥ उक्तं च ॥ आकारांतं स्त्रीणां स्वकुलसंब
 धवानाम कुर्यात् ॥ तथा च शंखः ॥ कुलदेवतासंबद्धं पितानाम कुर्या
 दिति ॥ कुलसंबद्धं देवतासंबद्धं वेत्यर्थः ॥ मनुः ॥ मंगल्यं ब्राह्मणस्य
 स्यात् क्षत्रियस्य बलान्वितम् ॥ वैश्यस्य धनसंयुक्तं शूद्रस्य तु जुगु
 प्सितमिति ॥ मंगलबलधननिंदाप्रतिपादकानि क्रमेण वर्णानां नामानि
 भवंतीत्यर्थः ॥ ॥ यथा भद्रशर्मा ॥ शक्तिपालः ॥ धनपुष्टः ॥ हीन
 दास इति ॥ यमस्तूत्तरपदनियममाह ॥ शर्मा देवश्च विप्रस्य वर्मा त्राता च
 भूभुजः ॥ भूतिर्दत्तिश्च वैश्यस्य दासः शूद्रस्य कारयेदिति ॥ त्रातेति र
 क्षणवाचिशब्दप्रदर्शनार्थः ॥ अतः शक्तिपाल इत्यादि शब्दा भवंति ॥
 इति नामकरणम् ॥ ॥ अथ निष्क्रमणम् ॥ ॥ तत्र भविष्यत्पुराणे
 उत्तरार्द्धे मनुरपि ॥ द्वादशे ह निराजं द्रशिशोर्निष्क्रमणं भवेत् ॥ चतुर्थे

मासिकर्तव्यं शिशोश्चन्द्रस्य दर्शनम् ॥ लौगाक्षिः ॥ तृतीयेर्द्धमास आदि
 त्यस्य दर्शनमिति ॥ अत्रापि पूर्ववदेव व्यवस्था ॥ सुरेश्वरः ॥ जीवभा
 र्गवसौ म्यानां शिशुनिष्क्रमणक्रिया ॥ दिवा साशस्य ते नित्यमायुर्वृद्धि
 धनप्रदा ॥ रेवती चाश्विनी हस्तो धनिष्ठा रोहिणी तथा ॥ श्रवणं पुष्यसंयु
 क्तं मृगशिरा उत्तरफाल्गुनी ॥ अनुराधोत्तराषाढा तथा चैव पुनर्वसू ॥ इमानि चा
 तिशस्तानि शिशुनिष्क्रमणेषु धैर्येति ॥ इति निष्क्रमणम् ॥ अथ कर्णवेधः
 ॥ ज्योतिःशास्त्रे ॥ कार्तिके पौषमासे वा चैत्रे वा फाल्गुनेऽपि वा ॥ कर्णवे
 धं प्रशंसन्ति शुक्लपक्षे शुभे दिने ॥ शुभनक्षत्रेषु भेचन्द्रे लग्नेशीर्षोदये शुभे ॥
 दिने छिद्रव्यतीपातविष्टिवैधृतिवर्जिते ॥ शिशोरजातदंतस्य मातुरुत्सं
 गसर्पिणः ॥ सौचिको वेधयेत्कर्णौ सूच्याद्विगुणसूत्रया ॥ हस्ताश्विनी
 स्वाति पुनर्वसू च धनेन्दुचित्रा हरिरेवतीषु ॥ चन्द्रेऽनुकूले गुरुशुक्रवारे कर्णौ
 तु वेध्यावमरेऽप्यलग्ने ॥ अयंच कर्णवेधः कुलक्रमागतकाले कर्तव्यः ॥
 इति कर्णवेधः ॥ ॥ अथान्नप्राशनम् ॥ ॥ तत्र मनुः ॥ पष्ठेऽन्नप्राशनं मासिय
 येष्टं मंगलं कुल इति ॥ लौगाक्षिः ॥ पष्ठे मासेऽन्नप्राशनं जातेषु दंतेषु चेति ॥
 यमः ॥ ततोऽन्नप्राशनं मासेऽपष्ठे कार्यं यथाविधि ॥ अष्टमे वाथ कर्तव्यमिति
 ॥ शंखः ॥ संवत्सरेऽन्नप्राशनमिति ॥ व्यवस्था पूर्ववत् ॥ अत्र वि
 शेषो मार्कण्डेयपुराणे ॥ देवतापुरतस्तस्य धात्र्युत्संगगतस्य च ॥ अलंकृत
 स्य दातव्यमन्नं पात्रेथकांचने ॥ मध्वाज्यकनकोपेतं प्राशयेत्पायसंतु
 तम् ॥ तदनंतरं शिशोर्जीविकापरीक्षाप्रकारमाह स एव ॥ देवाग्रतो
 थविन्यस्य शिल्पभांडानि सर्वशः ॥ शास्त्राणि वाथ शास्त्राणि ततः पश्ये
 तुलक्षणम् ॥ प्रथमं यत्स्पृशेद्भांडं ततो बालः स्वयंतदा ॥ जीविका तस्य बा
 लस्य तेनैव तु भविष्यति ॥ इत्यन्नप्राशनम् ॥ ॥ अथ चूडाकर्म ॥ ॥ तत्र
 मनुः ॥ चूडाकर्म द्विजातीनां सर्वेषामेव धर्मतः ॥ प्रथमेऽब्दे तृतीये वा कर्तव्यं
 श्रुतिचोदनादिति ॥ शंखलिखितौ ॥ तृतीये वर्षे चूडाकर्म पंचमेवा ॥
 लौगाक्षिः ॥ तृतीयस्य वर्षस्य भूयिष्ठे गते चूडाकारयंते दक्षिणतः काण

भुजांवामतोवसिष्ठानामुभयेत्रिकश्यपानामेकमुंडाभृगवःपंचचूडाअं
गिरसोवाजिमेकेमंगलार्थशिखिनोन्ये यथाकुलमिति ॥ मुंडाचूडा वा
जिश्चकेशपंक्तिः ॥ मंगलार्थमिति ॥ अन्येतुमंगलार्थशिखामात्रंयत्र
क्वचनकुर्वति ॥ अत्रापिस्वगृह्यव्यवस्था ॥ व्यासः ॥ अश्विनीश्रवण
स्वातिचित्राःपुष्यपुनर्वसू ॥ धनिष्ठारेवतीज्येष्ठामृगहस्तेषुकारयेत् ॥
क्षौरमितिशेषः ॥ तथा ॥ नक्षत्रेतुनकुर्वीतयस्मिन्नातोभवेन्नरः ॥
नप्रौष्टपदयोःकार्येनैवाग्नेयेचभारत ॥ दारुणेषुचसर्वेषुदुष्टतारांचवर्जये
दिति ॥ अन्येतिथिवारादिविशेषाउपनयनकर्मोक्ताद्रष्टव्याः ॥ इति
चूडाकर्म ॥ ॥ अथस्त्रीसंस्काराः ॥ तत्रमनुः ॥ अमंत्रकातुकार्ये
यंस्त्रीणामावृद्धिशेषतः ॥ संस्कारार्थशरीरस्ययथाकालंयथाक्रमम् ॥
आवृज्जातकर्मादिक्रिया यथाक्रममित्यभिधानात्क्रमातिक्रमोनकर्त्त
व्यइत्युक्तंभवति ॥ अतएवकालातिक्रमेकात्यायनेनप्रायश्चित्तमभि
हितम् ॥ देवतानांविपर्यासेजुहोतिषुकथंभवेत् ॥ सर्वप्रायश्चित्तंहुत्वा
क्रमशोजुहुयात्पुनः ॥ संस्काराअतियुज्येरन्स्वकालाच्चेत्कथंचन ॥ हु
त्वैतदेवकर्त्तव्यायेतूपनयनादधः ॥ सर्वप्रायश्चित्तमपिसएवाह ॥ सर्व
प्रायश्चित्तंपंचभिःत्वंनोअग्नइति ॥ द्वाभ्यामयाश्चाग्नेश्चेति ॥ येतेशतमु
दुत्तममितिचेति ॥ उपनयनकालातिपत्तौतुव्रात्यस्तोमाद्यैश्च ॥ एते
ष्वेकैकलोपेपादकृच्छ्रः ॥ चौललोपेत्वर्द्धकृच्छ्रः ॥ स्त्रीसंस्कारेगोभिलो
विशेषमाह ॥ तूष्णीमेताःक्रियाःस्त्रीणाममंत्रेणतुहोमतइति ॥ ॥ अथ
विद्यारंभः ॥ तत्रमार्कण्डेयः ॥ प्राप्तेथपंचमेवर्षेअप्रसुप्तेजनार्दने ॥ षष्ठीं
प्रातिपदंचैववर्जयित्वातथाष्टमीम् ॥ रिक्तांपंचदशींचैवसौरभौमदिनं
तथा ॥ एवंसुनिश्चितेकालेविद्यारंभंतुकारयेत् ॥ पूजयित्वाहरिलक्ष्मीं
देवींचैवसरस्वतीम् ॥ स्वविद्यासूत्रकारांश्चस्वविद्यांचविशेषतः ॥
एतेषामेवदेवानांनान्नातुजुहुयादधृतम् ॥ दक्षिणाभिर्द्विजेंद्राणांकर्त्त
व्यंचात्रपूजनम् ॥ प्राङ्मुखोगुरुरासीनोवारुणाभिमुखंशिशुम् ॥ अध्या

पयेच्चप्रथमं द्विजाशीर्भिः सुपूजितम् ॥ ततः प्रभृत्यनध्यायान्वर्जनी
 यान्विवर्जयेत् ॥ इति ॥ अस्य च शिशोः कामचारवादभक्षता ॥ यथा
 हगौतमः ॥ प्रागुपनयनात्कामचारवादः कामचारभक्षइति ॥ काम
 चारोप्यपतनीयकर्मस्वेव ॥ तत्रपादोबालेषु दातव्यइत्यादिप्रायश्चित्त
 स्मरणात् ॥ पुनरुपनयनविषये किंचिदुच्यते ॥ तदुक्तं सुरेश्वरेण ॥
 माघे मासिमहाधनोधनपतिः प्राज्ञोधनीफाल्गुने मेधावी भवति व्रतोपनय
 ने चैत्रे च वेदान्वितः ॥ वैशाखे सुभगः सुखी पटुमातिज्यैष्ठे बलिष्ठो बुधोऽप्या
 षाढेऽपि महाविपक्षविजयी ख्यातो महापण्डितइति ॥ तथा चापस्तंवेन
 वर्णविशेषे विशेष उक्तः ॥ यथा ॥ वसन्ते ब्राह्मणमुपनयति ॥ ग्रीष्मे राज
 न्यम् ॥ शरदिवैश्यमिति ॥ अतश्च ब्राह्मणादीनां वसन्तादिक्रतुत्रये एव
 उपनयनं श्रेष्ठम् ॥ तदसंभवे माघाद्याषाढांतमासेषु निषिद्धकालवर्जिते
 षु कार्यम् ॥ ते च माघादिमासाः सर्ववर्णसाधारणा इति ॥ गार्ग्य आ
 ह ॥ माघशुक्लादिकपंचमासाः साधारणा वा सकलद्विजानामिति ॥
 ॥ ॥ वृद्धवसिष्ठेन तु विशेष उक्तः ॥ विप्रस्य क्षत्रियस्यापि मौंजी स्या
 दुत्तरायणे ॥ दक्षिणे तु विशांकुर्यान्नानध्यायेन संक्रमेइति ॥ यत्तु वृद्ध
 गार्ग्यवचनम् ॥ अनध्याये प्रकुर्वीत यस्तु नैमित्तिको भवेत् ॥ सप्तमीमा
 घशुक्ले तु तृतीया चाक्षया तथा ॥ बुधत्रये दुवाराश्च शस्ताश्च व्रतबंधनइ
 ति ॥ तत्प्रायश्चित्ताथोपनयनविषयम् ॥ यतः स एवाह ॥ स्वाध्याय
 वियुजो वस्त्राः कृष्णप्रतिपदादयः ॥ प्रायश्चित्तनिमित्ते तु मेखलाबंधने
 मताइति ॥ अथ तिथयः ॥ तृतीयैकादशी ग्राह्या पंचमी द्वादशी तथा ॥
 द्वितीयायां च मेधावी भवेदर्थबलान्वितः ॥ रिक्तायामर्थहानिः स्यात्पौर्ण
 मास्यांतथैव च ॥ प्रतिपद्यपि चाष्टम्यां कुलवृद्धिविनाशकृदिति ॥
 ॥ तथा च ॥ सप्तम्यां प्रतिपदि रिक्ता त्रयोदश्याम् ॥ आयुर्विद्यानां शोत्र
 तबंधे पंचदश्यां चेति ॥ तथा च ॥ न च षष्ठ्यां तथा ष्टम्यां पंचदश्यां न
 पर्वणि ॥ रिक्ता सुचनकर्तव्यं त्र्यहस्पृग्दिवसे तथेति ॥ अथ नक्षत्रवारौ ॥

हस्तत्रयेदैत्यरिपुत्रयेचशर्केदुपुष्याश्विनिरेवतीषु ॥ वारेषुशुक्रा
 केवृहस्पतीनांहितानुबन्धीद्विजमौजिबन्धइति ॥ ॥ इतिव्रतबन्धनि
 र्णयः ॥ ॥ अथविवाहोपयुक्तामासादयउच्यन्ते ॥ ॥ तदुक्तंज्यो
 तिःसागरे ॥ ॥ माघफाल्गुनवैशाखज्येष्ठाषाढमृगाश्रवाः ॥ षडेते
 पूजितामासाश्चातुर्वर्ण्यस्यनित्यशः ॥ मार्गमासितथाज्येष्ठेक्षौरंपरिणयं
 व्रतम् ॥ ज्येष्ठपुत्रदुहित्रोस्तुयत्नेनपरिवर्जयेत्इति ॥ तथा ॥ श्रेष्ठपक्ष
 मुशंतिशुक्लमसितस्याद्यंत्रिभागंतथारिक्तांप्रोद्ध्यतिथितथर्त्वनयोः
 संधिचशेषाःशुभाइति ॥ वृद्धगार्ग्येणतुचैत्रादिषुनिषेधउक्तः ॥ मनेध
 नुषिसिंहेचस्थितेसप्ततुरङ्गमे ॥ क्षौरकर्मनकुर्वीतविवाहंगृह्यकर्मचेति ॥
 ॥ गांगेयोपि ॥ सर्वर्त्तवोविवाहस्यशैशिरौमासौपरिहार्यात्तमंचनैदावमि
 ति ॥ शैशिरौशिशिरर्त्तुसंबन्धिनौ ॥ अतश्चशिशिरर्त्तुनादौसंबद्धंपौषमन्ते
 संबद्धंचैत्रंच ॥ उत्तमंचनैदाधमाषाढमासंचवर्जयित्वेत्यर्थः ॥ रत्नमालायां
 तु ॥ नाषाढप्रभृतिचतुष्टयेविवाहोनोपौषेनचमधुसंज्ञकेविधेयइति ॥ नन्वे
 षुवाक्येषुविरोधोदृश्यते ॥ ज्योतिःसागरवाक्ये आषाढमृगाश्रवा
 इत्याषाढस्वीकारात् ॥ गांगेयेनपौषचैत्राषाढव्यतिरिक्तानांसर्वमा
 सानांवैवाहिकत्वाभिधानात् ॥ रत्नमालायामाषाढप्रभृतिचतुष्टयव
 र्जनाच्चेति ॥ सत्यम् ॥ देशाचारभेदेनविरोधःपरिहरणीयः ॥
 तथाहि ॥ काश्मीरेभाद्रपदेविवाहादृश्यन्ते ॥ पुष्करेषुकार्तिके ॥
 एवमन्यत्रापिदेशाचारोद्भूतः ॥ अथविवाहेतिथिषुविशेषउच्यते ॥
 तथा ॥ प्रतिपदुःखजननीद्वितीयाप्रीतिवर्द्धनी ॥ सौभाग्यदातृतीया
 स्याच्चतुर्थीचार्थनाशिनी ॥ पंचम्यांसुखवित्तानिषष्ठीविघ्नप्रदामता ॥
 विद्याशीलसुखाप्तिःस्यात्सप्तम्यामफलाष्टमी ॥ नवमीशोकभयदा
 आनंदोदशमीदिने सुखदैकादशीज्ञेयाद्वादशीसंफलास्मृता ॥ माने
 पुत्रौत्रयोदश्यांचतुर्दश्यांतुदोषदे ॥ फलंबहुविधंनित्यंपंचदश्यांवि

शेषतः ॥ नचेहशुक्लप्रतिपदुदयंतीनिषिध्यते ॥ अत्रापिकृष्णपक्ष
 स्यदशमीमविवाहिकाम् ॥ वदंत्यन्येतुदशमीमुभयोरविवाहिकाम् ॥
 अथवारः ॥ गुरुशुक्रेंदुपुत्राणांदिनेषुपरिणीयते ॥ याकन्यासाभवेन्नि
 त्यंभर्तुश्चित्तानुवर्तिनी ॥ अर्काकिंभौमवाराणांदिनेषुकलहप्रिया ॥
 सापत्न्यंसमवाप्रोतितुषारकरवासरइति ॥ अत्रदिनेइतिविशेषोपादा
 नाद्रात्रौविवाहेनदोषइतिगम्यते ॥ तथैवग्रंथांतरेपि ॥ नवारदोषाः
 प्रभवंतिरात्रौइति ॥ अत्रवर्जितेष्वपितिथिवारेषुसिद्धयोगेसतिवि
 वाहः कार्यः ॥ तदुक्तम् ॥ शनैश्चरदिनेप्राप्तेयदारिक्तातिथिर्भवेत् ॥
 तस्मिन्विवाहिताकन्यापतिसंततिवर्द्धनी ॥ गुरौसिंहमकरस्थितेउक्तेष्व
 पिमासेषुविवाहोनकार्यः ॥ तदुक्तंज्योतिःसागरे ॥ सिंहस्थंमकरस्थंच
 गुरुंयत्नेनवर्जयेत् ॥ सिंहस्थेपिमघासंस्थमित्याहभगवान्भृगुः ॥ अन्यत्र
 सिंहभागेतुविवाहादिविधीयतइति ॥ विवाहे वर्षनिर्णयः ॥ चतुर्भिः षड्वि
 ष्टाभिर्दशद्वादशभिस्तथा ॥ वर्षैर्विवाहिताकन्यावैधव्यमुपगच्छति ॥
 गौतमोपि ॥ द्वादशेदशमेवाब्देचतुर्थेवाचतुर्दशे ॥ षष्ठेष्टमेद्वितीयेवाक
 न्यकांचेतप्रयच्छति ॥ करोतिवैधव्यमपत्यशोकंदौर्भाग्यमात्यंतिकम
 र्थनाशम् ॥ युग्मेचवर्षेविहितेविवाहेनकन्यकावृद्धिमुपैतिकापि ॥ इत्या
 दिवचनैः स्मृतिषुयुग्मवर्षेविवाहोनिषिद्धः ॥ ज्योतिःशास्त्रेषुनरयुग्म
 वर्षेनिषिद्धः ॥ तस्मात् मासत्रयादूर्ध्वमयुग्मवर्षेयुग्मेतुमासत्रयमेव
 यावत् ॥ विवाहशुद्धिः खलुकन्यकायाज्योतिःस्मृतीनामपिनोविरोधः ॥
 अयुग्मेविधवानारीयुग्मेचविधवाभवेत् ॥ तस्माद्भयुतेयुग्मेकन्यका
 स्यात्पतिव्रतेति ॥ शतपथभाष्ये संवत्सरांतादीनिनिरूप्यन्ते ॥
 पौर्णमास्यांतुफाल्गुन्यांवत्सरान्तोनिशात्यये ॥ प्रतिपद्युदितेसूर्येव
 त्सरादिःश्रुतौस्मृतइति ॥ ज्योतिःसागरे ॥ अतिचारगतोजीवः
 स्वराशिनैतिचेद्यदि ॥ लुप्तसंवत्सरोज्ञेयःसर्वकर्मसुगर्हितइति ॥
 भृगोस्तुकच्छेशुभदोविवाहोवलक्षपक्षेनभसोदशम्याम् ॥ पद्मेयथाका

र्तिकपौर्णमास्यादेशेष्विति स्याच्छुभदोविवाहः ॥ मंडपे वर्णके वेद्यां कौ
सुंभे च यवांकुरे ॥ तृतीयं नवमं षष्ठं नो द्वाहात् प्राग्दिनं शुभम् ॥ इति वि
वाहे मंडपादिकालः ॥ न शुक्रदोषेन सुरेज्यदोषस्ताराबलं चंद्रव
लं च योज्यम् ॥ नवानवोढागमनप्रयाणे दीपोत्सवे कार्तिकपौर्णमा
स्याम् ॥ इति सामान्यतः सर्वविवाहनिर्णयः ॥ सिंहस्थे मकरस्थे
च गुरौ विवाहो निंदितः ॥ केचित्तु सिंहस्थेऽपि मेषसूर्ये कुर्वन्ति ॥
अत्रापि विशेषोल्लेखोक्तः ॥ नर्मदापूर्वभागे तु शोणस्योत्तरदक्षिणे ॥
गंडक्याः पश्चिमे भागे मकरस्थे न दोषकृदिति ॥ यत्तु मिहिरवचनम् ॥ सार्व
कालिकमिच्छन्ति विवाहं गौतमादय इति ॥ तदसुराद्यधर्मविवाहविष
यम् ॥ तदुक्तं गृह्यपरिशिष्टे ॥ धर्मेष्वेव विवाहेषु कालपरीक्षणं नाधर्मै
ष्विति ॥ अत्र प्रासंगिकं चिल्लिख्यते ॥ विवाहे वितते तत्रे होमकाल उप
स्थिते ॥ कन्यामृतुमतीदृश्वकथं कुर्वन्ति याज्ञिकाः ॥ स्नापयित्वा तु तां
कन्यामर्चयित्वा यथाविधि ॥ गुंजानमाहुर्तिहुत्वा ततः कर्मप्रवर्तयेत् ॥
स्मृतिचंद्रिकायाम् ॥ विवाहहोमे प्रक्रांते यदि कन्यारजस्वला ॥ त्रिरा
त्रंदं पती स्यातां पृथक् शय्यासनाशनौ ॥ चतुर्थे हनि संस्नातौ तस्मिन्न
ग्रायथाविधि ॥ विवाहहोमं कुर्यातामित्यादि स्मृतिसंग्रह इति ॥
॥ स्मृत्यर्थसारे विशेष उक्तः ॥ विवाहे दंपती स्यातां त्रिरात्रं ब्रह्मचारि
णौ ॥ अलंकृतावधश्चैव सह शय्यासनाशनाविति ॥ ॥ अथैकोदरप्र
सूतानां विवाहविषये मिहिरेण विशेष उक्तः ॥ एकोदरप्रसूतानां मेकस्मि
न्नेव वत्सरे ॥ विवाहो नैव कर्तव्यो गर्गस्य वचनं यथेति ॥ ॥ अत्रैको
दरप्रसूतानां पुंसामेव ॥ कन्याविषये तेनैव विशेषाभिधानात् ॥
॥ यथा ॥ उद्वाह्यपुत्रीं न पिता विदध्यात्पुत्र्यंतरस्योद्ग्रहनं कदा
चित् ॥ यावच्चतुर्थीं दिनमंगलस्य समापनं तावदसौ विदध्यादिति ॥
अन्योपि विशेषस्तेनैवोक्तः ॥ न पुंविवाहोर्ध्वमृतुत्रयेऽपि विवाहकार्यं दुहि
तुः प्रकल्प्यम् ॥ न मंडनाच्चापि हि त्रमुंडनं स्यान्मुंडनान्मुंडनमन्वगेवेति ॥

मंडनं विवाहादि ॥ मुंडनमुपनयनादि ॥ विवाहादूर्ध्वमृतुत्रयाभ्यन्तरे उप-
नयनादिकं न कार्यमित्यर्थः ॥ तथा च ज्योतिर्निबन्धे ॥ एकोदशरात्रयुग्मे
स्वसृभ्रातृयुगे तथा ॥ नतदामंगलं कुर्यादेकस्मिन्वत्सरे क्वचित् ॥ नारदी-
ये ॥ पुत्रोद्वाहानंतरं पुत्रीविवाहं न तु कारयेत् ॥ नतयोर्व्रतमंगल्यं मंगले जा-
तुमंगलम् ॥ मुंडनादुपरिमंडनं भवेदायुषोद्विषण्वृद्धिकारकम् ॥ नैव शो-
भनमृतुत्रयादधोमंडनात्परतरं हि मुंडनम् ॥ ऊर्ध्वविवाहः शुभदोनर-
स्य नारीविवाहान्न ऋतुत्रयेण ॥ नारीविवाहोपितथैव चोर्ध्वनरस्य पा-
णिग्रहणान्न शस्तः ॥ न भवेच्छुभ्रवृद्धिस्तु बृहद्वृद्धेरनंतरम् ॥ विवाहान्न विवा-
हस्तुषण्मासावधिसोदरे ॥ होरापटले ॥ पुंविवाहः प्रवेशो विनिर्दिश्य-
ते स्त्रीविवाहः कुले निर्गमः कथ्यते ॥ निर्गमादादितो न प्रवेशः शुभस्तत्र
संवत्सरांतो विधिः कीर्तित इति ॥ नैकसंवत्सरे कुर्याद्वात्रोर्यमलजात-
योः ॥ विवाहव्रतचौलंच तथा व्रतविसर्जनम् ॥ न ज्येष्ठे ज्येष्ठयोः कार्यं नृना-
र्योः पाणिपीडनम् ॥ तयोरन्यतरं ज्येष्ठे ज्येष्ठोऽपि न विरुध्यतीति ॥ कन्या-
ज्येष्ठावरो ज्येष्ठो ज्येष्ठो मासस्तथैव च ॥ एतज्ज्येष्ठत्रयं नेष्टं विवाहेशौन-
कोऽब्रवीत् ॥ अथ कार्तिकीविवाहः ॥ भार्गवस्य च गुरोरदर्शने दृष्ट-
दोषपरिपीडितो दिने ॥ कार्तिकीसकलदोषनाशनी कन्यकोद्बहनलग्नकं
शुभम् ॥ अग्रतः पृष्ठतो वापि कार्तिक्यादिनपंचके ॥ कन्यकोद्वा-
हनं कार्यं न दोषो दक्षिणायने ॥ शौनकादिमुनयस्त्रिपुष्करे कार्तिकी-
कृतकरग्रहाः सदा ॥ तत्र पाणितलपीडने कृते पुत्रवित्तसुखभागभ-
वेदथ ॥ कार्तिक्यां पुष्करे ब्रह्मासावित्रीं परिणीतवान् ॥ शुद्धि-
विनापि जायेत यत्र तत्र करग्रहः ॥ भैष्यः पंचनिशाः शुभानि गदिताः
पूर्वापरा पूर्णिमा कार्तिक्यामथ पुष्करेऽथ पुलिने नद्याः शुभसंगमे ॥ दे-
वाग्नेवरवाटिकासु सुदृशां वैवाह्यधिष्ण्यैर्विना शुक्रार्कैर्ज्यशशांकशुद्धि-
रहितः पाणिग्रहः शोभनः ॥ इक्षोः सान्निध्यआरामे प्रसिद्धे देवताल-
ये ॥ नदीहृदतडागे च विवाहः पुष्करे स्मृतः ॥ शुक्लेन घृतं तथा जीवे ग्रहणे

चंद्रसूर्ययोः ॥ केशवोत्थापनाहाद्राविवाहः पुष्करे स्मृतः ॥ कार्त्तिक
 कयांघटिकालग्रं करोत्यज्ञानतोपियः ॥ कर्त्ता कारयिता चोभौ निन्दि
 तौ सकलैर्बुधैः ॥ कुर्याद्गोधूलिकंलग्नं कार्त्तिकयां पंडितोजनः ॥ क
 र्त्ता कारयिता चोभौ पुत्रपौत्रसमन्वितौ ॥ इति कार्त्तिकी विवाहनिर्णयः ॥
 अत्र प्रासंगिकं किंचिल्लिख्यते ॥ विवाहानंतरं वर्षपर्यंतं व्रतबंधनोत्तरं
 षण्मासपर्यंतं चौलानंतरं त्रिमासपर्यंतं तिलतर्पणं पिंडसहितं श्राद्धं च न कु
 र्यात् ॥ तदुक्तं स्मृत्यर्थसारे ॥ विवाहे चोपनयने चौले सति यथाक्रमम् ॥
 वर्षमर्द्धतदर्थं च नेत्येके तिलतर्पणम् ॥ वृद्धौ सत्यांच तन्मासि नेत्येके
 तिलतर्पणम् ॥ तीर्थेतिथिविशेषे च कार्यं प्रेते च सर्वदा ॥ पिंडान्सपिंडानो
 दद्युः प्रेतपिंडं विना त्रतु ॥ पितृयज्ञे च यज्ञे च गयायां दद्युरेवते ॥ गयासाम्यं
 मृताहस्ये केचिदाहुः पुरातनाः ॥ इति विवाहनिर्णयः ॥ अथ द्विरागम
 नकाल उच्यते ॥ तदाह सुरेश्वरः ॥ माघफाल्गुनवैशाखे शुक्लपक्षे शुभे
 दिने ॥ गुर्वादित्यविशुद्धौ स्यान्नित्यं पत्नी द्विरागम इति ॥ बादराय
 णोपि ॥ भर्तुः शोभनगोचरो हिमकरेनास्तंगते भार्गवे सूर्ये कीटघटाजगे
 शुभदिने पक्षे तु कृष्णोत्तरे ॥ हित्वादिक्पतिश्रीतगूबुधसितौ लालाटि
 केदिक्पतावानीता गुणशालिनी नववधूर्नित्योत्सवैर्न दत्ते ॥ पूर्वतोभ्यु
 दितेशुक्ले प्रयायादक्षिणापरे ॥ पश्चादभ्युदिते चैव यायात्पूर्वोत्तरेदि
 शि ॥ स्वभवनपुरप्रवेशे देशानां विप्रवेतथोद्वाहे ॥ नववद्धागृहगमने
 प्रतिशुक्रविचारणानास्ति ॥ तथाच ॥ नीहारां शुधनोत्तरादि
 तिगुरुत्वाष्ट्रानुराधाश्विनीशक्रैर्भास्करवायुविष्णुवरुणब्राह्मैश्च शस्ते
 तिथौ ॥ कुंभाजलिगते रवौ शुभकरे प्रातोदये भार्गवे जीवज्ञास्फुजितांदि
 ने नववधूसन्नप्रवेशः शुभः ॥ इति द्विरागमननिर्णयः ॥ इति श्रीसू
 र्यसेनो निर्णयामृते प्रथमं तिथिमासप्रकरणं समाप्तम् ॥ १ ॥
 ॥ श्रीसूर्यसेनभृद्दिमलयशः क्षीरसागरादुदिते ॥ इति निर्णयामृते ऽस्मि
 न्पूर्णस्तिथिमासनिर्णयः प्रथमः ॥ श्रीमत्पंडितसिद्धलक्ष्मणसुतः श्री

सिद्धलक्ष्मीपदद्वंद्वाराधनसुप्रसिद्धमहिमायःसिद्धसारस्वतः॥ आदेशा
दकृतैषसूर्यमहसःश्रीसूर्यसेनप्रभोर्वैधेकर्मणिकालनिर्णयमसावच्छाटना
थःसुधीः ॥ ॥अथद्वितीयंश्राद्धप्रकरणमारभ्यते॥ ॥ तत्रश्राद्धस्वरूपं
मरीचिनाप्रोक्तम् ॥ प्रेतन्पितृनप्युद्दिश्यभोज्यंयत्प्रियमात्मनः ॥
श्रद्धयादीयतेयत्तुतच्छ्राद्धंपरिकीर्तितमिति॥तच्चद्विविधमेकोद्दिष्टपार्व
णंचेति॥तत्रैकमुद्दिश्यदीयतेतदेकोद्दिष्टम् ॥ त्रिपुरुषोद्देशेनदीयमा
नंपार्वणमिति ॥ तदाहकण्वः ॥ एकमुद्दिश्यच्छ्राद्धमेकोद्दिष्टमुदी
रितम् ॥ त्रीनुद्दिश्यतुयत्तद्विपार्वणमुनयोविदुरिति ॥ तत्पुनर्नित्यनै
मित्तिककाम्यभेदेनत्रिविधम्॥तत्रनित्यंप्रत्याब्दिकादि ॥ नैमित्तिकंप्रे
तश्राद्धसंपिंडीकरणादि॥काम्यश्राद्धमलभ्ययोगादिषुक्रियमाणम् ॥
तदाहकात्यायनः ॥ मृताहेऽहरहर्दर्शश्राद्धंयच्चमहालये ॥ तंनित्य
मुदितंसद्भिर्नित्यवद्भिविधानतइति ॥ तथानैमित्तिकश्राद्धंगाल
वेनोक्तम् ॥ प्रेतंश्राद्धंसंपिंडांतंसंक्रांतिग्रहणेषुच ॥ तथाभ्युदयिकं
श्राद्धंवृद्धिश्राद्धंनिमित्ततइति ॥ काम्यंचतेनैवोक्तम् ॥ तिथ्यादिषुच
यच्छ्राद्धमन्वादिषुयुगादिषु ॥ अलभ्येषुचयोगेषुतत्काम्यंसमुदाहृत
मिति ॥ अत्रतिथ्यादिष्वित्यादिशब्दान्नक्षत्रवारयोगकरणेषुकैश्चित्
नित्यंनैमित्तिकंकाम्यंवृद्धिश्राद्धमतःपरम् ॥ पार्वणंचेतिविज्ञेयंश्राद्धंपं
चविधंबुधैरितिपंचविधत्वमुक्तम् ॥ कैश्चिद्वादशविधत्वमुक्तम् ॥
तत्रविचार्यमाणेसर्वेषांभेदानामुक्तेषुत्रिष्वेवांतर्भावइतित्रिविधत्वमेव
युक्तम् ॥ ॥ अथश्राद्धकालउच्यते ॥ ॥ तदाहयाज्ञवल्क्यः ॥
अमावास्याष्टकावृद्धिकृष्णपक्षोयनद्वयम् ॥ द्रव्यंब्राह्मणसंपत्तिर्विषुव
त्सूर्यसंक्रमः॥ व्यतीपातोगजच्छायाग्रहणंचंद्रसूर्ययोः ॥ श्राद्धंप्रतिरू
चिश्चैवश्राद्धकालाःप्रकीर्तिता इति॥ ॥तत्रमार्गशिरपौषमावफाल्गु
नभाद्रपदेषुकृष्णपक्षाष्टम्योष्टकाऽस्तत्पूर्वसप्तम्याःपूर्वेद्युस्तत्परानव
म्योन्वष्टकाः ॥ तदुक्तंकालादर्शं ॥ मार्गशीर्षेचपौषेचमावेप्रौष्ठेचफा

लगुने ॥ कृष्णपक्षेषुपूर्वेद्युरन्वष्टक्यंतथाष्टकमिति ॥ विष्णुस्मृताव
पि ॥ अमावास्यास्तिस्रोष्टकास्तिस्रोन्वष्टकास्तिस्रःपूर्वेद्युः ॥ प्रौष्ठप
देहेमंतशिशिरयोरपरपक्षेषुत्रयोदशीत्रीहिभिर्नवैर्वायागइति ॥ अस्य
र्थः ॥ प्रौष्ठपदेकृष्णाष्टमीएकाष्टका ॥ मार्गशीर्षपौषयोःकृष्णाष्टम्यौहेमं
ततोरेकत्वादेकैवगम्यते ॥ माघफाल्गुनयोरपिकृष्णाष्टम्यौशि
शिरतोरेकत्वादेकैवेतिस्रोष्टकाः ॥ एवमन्वष्टकास्तिस्रःपूर्वेद्युश्चेति
वेदितव्याः ॥ अत्रमासप्रयुक्तासुपंचस्वष्टमीषुऋतुप्रयुक्तयाद्वयोरे
कत्वमभिधायत्रित्वसंख्ययाभिधानेकिकारणमितिचेत् ॥ ॥ सत्यम् ॥
देवताविशेषेद्रव्यविशेषेचत्रित्वदर्शनात्रित्वसंख्याभिधानमुपपद्यते ॥
॥ तदुक्तंवायुपुराणे ॥ ॥ पित्र्यदानायमूलंस्त्युरष्टकास्तिस्रएवच ॥
कृष्णपक्षेवरिष्ठाहिपूर्वाचैंद्रीतिभाष्यते ॥ प्राजापत्याद्वितीयास्यात्तृती
यावैश्वदेविकी ॥ आद्यापूपैःसदाकार्यामांसैरन्याभवेत्तथा ॥ शाकैः
कार्यातृतीयास्यादेशोद्रव्यगतोविधिरिति ॥ अत्रापिहेमंताष्टम्योरि
द्रोदेवताअपूपोद्रव्यम् ॥ शिशिराष्टम्योःप्रजापतिर्देवतामांसंद्र
व्यम् ॥ भाद्रपदाष्टम्यांविश्वेदेवादेवताशाकोद्रव्यमितित्रित्वसंख्यो
पपत्तिः ॥ आश्वलायनस्तु ॥ हेमंतशिशिरयोश्चतुर्षुमासेषुचतस्रोऽ
ष्टकाइत्याह ॥ यथा ॥ हेमंतशिशिरयोश्चतुर्णामपरपक्षाणामष्टमी
ष्वष्टकाइति ॥ गजच्छायातु ॥ यदेंदुःपितृदैवत्येहंसश्चैवकरेस्थितः ॥
त्रयोदशीगजच्छायाश्राद्धेपुण्यैरवाप्यतइति ॥ अन्यत्सुगमम् ॥
इतिप्रसंगादष्टकादिस्वरूपंनिरूप्यप्रकृतमनुसंधीयते ॥ तदुक्तम् ॥
नित्यश्राद्धंमृताहोहरहरित्यादि ॥ तत्रमृताहस्यपूर्वोद्दिष्टत्वेनतन्नि
र्णयस्यापिपूर्वत्वमेवोचितम् ॥ तथापितस्यप्रत्याब्दिकेप्येवमेवेत्य
मावास्यातुल्यत्वादमावास्यानंतरमेवतन्निर्णयोवक्ष्यते ॥ अहरहः
श्राद्धस्वरूपंतुभविष्योत्तरेप्रोक्तम् ॥ यथा ॥ अहन्यहनिय
च्छ्राद्धंतन्नित्यमितिकीर्तितम् ॥ वैश्वदेवविहीनंतदशक्ताबुदके

नत्विति ॥ अमावास्याश्राद्धचनित्यम् ॥ अकरणेप्रत्यवायस्मर
णात् ॥ तदाहव्याघ्रः ॥ ननिर्वपतियच्छ्राद्धं प्रमीतपितृकोद्विजः ॥
इंदुक्षयेभासिमासिप्रायश्चित्तीयतेनरइति ॥ साचामावास्याशुद्धावि
द्धाचेतिद्विविधा ॥ तत्रशुद्धात्वसंदिग्धा ॥ विद्धापुनस्त्रिविधा ॥
भूतविद्धावाप्रतिपद्विद्धावाउभयविद्धाचेति ॥ तत्रोभयविद्धातुपुनश्च
तुर्विधा ॥ पूर्वदिनएवापराह्णव्यापिनीपरदिनएवापराह्णव्यापिनीउ
भयत्रापराह्णव्यापिनीनोभयत्रापराह्णव्यापिनीचेति ॥ अत्रोभयत्रा
पराह्णव्यापिनीपुनस्त्रिविधा ॥ तिथिक्षयोपेतातिथिवृद्धच्युपेतातिथिसा
म्योपेताचेति ॥ एवंविद्धामावास्याष्टविधा ॥ तत्रभूतविद्धामावा
स्याचंद्रदर्शनसंभवात्सिनीवालीत्युच्यते ॥ प्रतिपद्विद्धातुचन्द्रदर्शना
भावात्कुहूरित्युच्यते ॥ तदुक्तम् ॥ दृष्टचंद्रासिनीवालीनष्टचंद्राकुहूरु
तेति ॥ एषुभेदेषुभूतविद्धाप्रतिपद्विद्धावापराह्णव्यापिनीपितृकर्मणि
ग्राह्या ॥ तथाचश्रुतिः ॥ पूर्वाह्णोवैदेवानांमध्यंदिनोमनुष्याणामपराह्णः
पितृणामिति ॥ स्मृतिरपि ॥ पूर्वाह्णेदैविकंकर्मअपराह्णेतुपैतृकम् ॥ ए
कोद्विष्टंतुमध्याह्नेप्रातर्वृद्धिनिमित्तकमिति ॥ हारीतोपि ॥ अपराह्णः
पितृणांतुयापराह्णानुयायिनी ॥ साग्राह्यापितृकृत्येतुनपूर्वाह्णानुया
यिनीति ॥ अपराह्णस्यगजच्छायात्मकत्वादपिपितृकर्मणिप्राशस्त्यं
भरद्वाजेनोक्तम् ॥ वनस्पतिगतेसोमेयाच्छायापूर्वतोमुखी ॥ गजच्छाया
हिसातत्रपितृणांदत्तमक्षयमिति ॥ चंद्रस्त्वमावास्यायामपराह्णात्मके
चतुर्थत्रिमुहूर्तवनस्पतिगतोभवति ॥ तथाचश्रुतिः ॥ त्रिमुहूर्तवसेदकं
त्रिमुहूर्तजलेवसेत् ॥ त्रिमुहूर्तवसेद्गोषुत्रिमुहूर्तवनस्पतौ ॥ स्मृत्यंत
रेपि ॥ द्विगुणाह्यात्मनश्छायादर्शस्यादपराह्णिकी ॥ गजच्छायेतिसाप्रो
क्तापितृणांतृप्तिकारिणीति ॥ अतश्चपितृकर्मण्यपराह्णस्यप्राशस्त्याद्ध
तविद्धाप्रतिपद्विद्धाउभयविद्धावापराह्णव्यापिन्येवग्राह्या ॥ ननु भूतवि
द्धाममावास्यामोहादज्ञानतोपिवा ॥ श्राद्धकर्मणियेकुर्युस्तेषामायुः

प्रहीयतइति काष्ण्णजिनवचनेनभूतविद्धायानिषेधात्कथंतत्रश्राद्धमि
तिचेत् ॥ सत्यम् ॥ इदंवचनंप्रतिपदिवामावास्यामपराह्णव्यापि
न्यां सत्यां ॥ भूतविद्धायांश्राद्धनिषेधपरमित्यविरोधः ॥ प्र
तिपन्मिश्रितायाश्चापराह्णव्यापित्वाभावेभूतविद्धायाविधानाच्च ॥ त
दुक्तंजाबालिना ॥ प्रतिपद्यप्यमावास्यानापराह्णगताभवेत् ॥ भूत
विद्धैवसाग्राह्यापित्र्येकर्मणिसर्वदेति ॥ तथाच ॥ पूर्वाह्णेचेदमावा
स्यानापराह्णेभवेद्यदि ॥ भूतविद्धैवसाग्राह्यापित्र्येकर्मणिसर्वदेति ॥
प्रतिपद्यप्यमावास्यापूर्वाह्णेभवेन्नापराह्णेभवेदित्यर्थः ॥ तथाच ॥
प्रतिपद्यप्यमावास्यापूर्वाह्णव्यापिनीयदि ॥ भूतविद्धैवसाकार्यापि
त्र्येकर्मणिसर्वदेति ॥ पूर्वाह्णव्यापिन्येवनापराह्णव्यापिनीत्यर्थः ॥
एष्वपिवचनेषुभूतविद्धायाअपराह्णव्यापित्वमभिप्रेतम् ॥ उभयत्रा
पराह्णव्यापित्वाभावेत्वपरैवकुतपकालिकीतिवक्ष्यते ॥ यत्तु ॥ मध्या
ह्नात्परतोयत्रचतुर्दश्यनुवर्तते ॥ सिनीवालीतुसाज्ञेयापितृकार्यैतुनिः
ष्फलेतिबोधायनवचनम् ॥ तत्रत्रेधाविभक्तस्याहोमध्यभागोमध्याह्न
स्ततःपरतःसायंकालइत्यर्थः ॥ उभयत्रापराह्णव्यापिनीतुतिथिक्षये
आहिताग्निभिःपूर्वासिनीवालीग्राह्या ॥ अनाहिताग्निभिःस्त्रीशूद्रै
श्चपराकुहूरेवग्राह्या ॥ तिथिवृद्धौसाम्येचसर्वैरपिकुहूरेवकार्या ॥ तदु
क्तंजाबालिना ॥ अपराह्णद्वयव्यापीयदिदर्शस्तिथिक्षये ॥ आहिताग्नेः
सिनीवालीनिरग्न्यादेःकुहूर्मतेति॥आदिशब्दात्स्त्रीशूद्राणामुपसंग्रहः॥
काष्ण्णजिनिरपि ॥ सिनीवालीद्विजैर्ग्राह्यासाग्निकैःपितृकर्मणि ॥ स्त्री
शूद्रैश्चकुहूर्ग्राह्यातथाचानग्निकैर्द्विजैरिति ॥ प्रचेतसाप्युक्तम् ॥
सिनीवालीकुहूश्चैवश्रुत्युक्तेपितृकर्मणि ॥ स्यातांतेयदिमध्याह्नाच्छ्रा
द्धंतत्रकथंभवेत् ॥ तिथिक्षयेसिनीवालीतिथिवृद्धौकुहूर्मता ॥ साम्ये
ऽपिचकुहूर्ज्ञेयावेदवेदांगवेदिभिरिति ॥ अत्रमध्याह्नादितिमध्याह्ना
दूर्ध्वमपराह्णेस्यातामित्यर्थः ॥ अस्मिन्नपिवाक्येतिथिक्षयेसिनी

वालीतिपूर्वोक्तेवसाग्निकानग्निकादिव्यवस्थाकल्पनीया ॥ अन्यथा
 जावालिकाष्णाजिन्यादिवाक्यविरोधः स्यात् ॥ नोभयत्रापराह
 व्यापिनीतपरैवकुतुपकालव्यापिनीग्राह्या ॥ तदुक्तंहारीतेन ॥ भूतवि
 द्वाप्यमावास्याप्रतिपन्मिश्रितापिवा ॥ पित्रेकर्मणिविद्वद्भिर्ग्राह्याकुत
 पकालिकीति ॥ तत्रकुतपशब्देननाष्टममुहूर्तमात्रमुच्यते ॥ किंतु ॥ कु
 तपरौहिणविरिश्वास्त्रयोमुहूर्ताउच्यन्ते ॥ तदुक्तमापस्तंबेन ॥ कुतपा
 द्यान्मुहूर्तांस्त्रीन्यदाचरतिभास्करः ॥ सकालः कुतपस्तत्रपितृणांदत्तम
 क्षयमिति ॥ अत्रपरामावास्यायामपराह्णरूपशर्भावान्मुहूर्तत्रयरूपकु
 तपकालव्यापित्वाभावेप्यष्टममुहूर्तकुतपे उपक्रांतस्यश्राद्धस्यप्रति
 पद्भागेपिसमाप्तौनदोषः ॥ तदुक्तंजावालिनः ॥ पूर्वाह्णेचेदमावास्यानाप
 राह्णेभवेद्यदि ॥ प्रतिपद्यपिकर्तव्यंश्राद्धंश्राद्धविदोविदुरिति ॥ तथागौ
 तमोपि ॥ पूर्वाह्णेचेत्प्रतिपदोभूतेसायममायदि ॥ प्रारभ्यकुतपेश्राद्धं
 कुर्यादारौहिणंबुधः ॥ विधिज्ञोविधिमास्थायरौहिणंतुनलंघयेदि
 ति ॥ यत्तुकन्यामकरमीनेषुतुलायांमिथुनेतथा ॥ भूतविद्वैवसर्वेषां
 पूज्याभवतियत्नतइतिहारीतवचनंतद्वतविषयम् ॥ तदाहजावा
 लिः ॥ तुलायांमकरमीनेकन्यायांमिथुनेप्यमा ॥ भूतविद्धात्रतेग्रा
 ह्याशेषेषुप्रतिपद्युतेति ॥ आहिताग्निरदृष्टचंद्रायामपराह्णव्यापिन्याम
 मावास्यायांपिंडपितृयज्ञंकुर्यात् ॥ तदाहापस्तंबः ॥ अमावास्या
 यांयदहश्चंद्रमसंनपश्यंतितदाहः पिंडपितृयज्ञंकुर्युरिति ॥ कात्याय
 नोपि ॥ अमावास्यायामपराह्णेपिंडपितृयज्ञश्चंद्रादर्शनइति ॥ यदा
 पिंडपितृयज्ञोदर्शश्चाहं चकर्तव्यंस्यात्तदाद्वयमपिक्रमेणकुर्यात् ॥ त
 दुक्तमनुना ॥ पितृयज्ञंतुनिर्वर्त्यविप्रश्चंद्रक्षयेग्निमान् ॥ पिंडान्वाहा
 र्यकंश्चाहंकुर्यान्मासानुमासिकमिति ॥ अत्रान्वाहार्यकशब्देनापि
 ङानुब्राह्मणभोजनानंतरमाह्वयंतेऽस्मिन्निति व्युत्पत्त्यापार्वणश्राद्ध
 मुच्यते ॥ अतश्चयान्यन्यान्यपिस्मृतिपुराणवाक्यानिभूतविद्धामा

वास्याश्राद्धनिषेधकानितानिचतुर्दश्यामावास्यायापराह्लिकत्वा
भावेप्रतिपदिचापराह्लिकत्वेतिथिवृद्धिसाम्ययोरुभयत्रापराह्लव्यापि
त्वेचप्रतिपन्मिश्रितायाममावास्यायांश्राद्धविधिपराणिवेदितव्यानि ॥
यानिपुनर्भूतविद्धायांश्राद्धविधायकानितानिभूतएवापराह्लव्यापित्वे
भूतविद्धदर्शेश्राद्धविधिपराणि उभयत्रापराह्लव्यापित्वेचतिथिक्षयेसा
ग्निकविषयेचतुर्दशीमिश्रामावास्याश्राद्धपराणिचवेदितव्यानि ॥ या
नितुकुतपकालव्यापिन्यांश्राद्धविधायकानि तान्युभयत्रापराह्लव्या
पित्वाभावविषयाणिवेदितव्यानि ॥ कैश्चिदपराह्लानादरेणैवकुतपका
लप्राधान्येनैवामावास्यानिर्णितातेषामप्ययमेवाभिप्रायः ॥ अपरा
ह्लव्यापिन्यांकुतुपकालमारभ्यश्राद्धंकर्तव्यमिति ॥ अन्यथा ॥ अप
राह्लःपितृणांतुयापराह्लानुयायिनीत्यादिवहुश्रुतिस्मृतिपुराणवाक्य
विरोधोदुष्परिहारःस्यात् ॥ अतश्चोक्तएवनिर्णयःसाधीयानिति ॥ पौ
र्णमास्यपिश्राद्धविधावमावास्यावदेवनिर्णया ॥ पौर्णमास्यांतुश्रा
द्धपरंवचनम् ॥ अमावास्यायथापुण्यापितृपिंडस्यकर्मणि ॥ पौर्ण
मासीतथापुण्याविशेषोस्तिनकश्चनेति ॥ ॥ इतिश्रीसूर्यसेनमहीमहें
द्रविरचितेनिर्णयामृतेद्वितीयेश्राद्धप्रकरणेऽमावास्याश्राद्धनिर्णयः ॥
॥ अथमृताहनिर्णयःप्रस्तूयते ॥ ॥ तत्रमृताहस्वरूपंस्मृतावुक्तम् ॥
मासपक्षतिथिस्पृष्टेयस्मिन्योग्नियतेऽहनि ॥ प्रत्यब्दंतुतथाभूतंक्षयाहं
तस्यतंविदुरिति ॥ क्षयाहतिथिरप्यमावास्यावदपराह्लव्यापिनीग्रा
ह्या॥दिनद्वयेमृततिथेरपराह्लव्यापित्वेत्वधिकापराह्लव्यापिनीग्राह्या ॥
उभयत्रापराह्लस्पर्शाभावेतुपूर्वैवसायंकालव्यापिनीग्राह्या ॥ तत्र
वाक्यानि ॥अपराह्लःपितृणांतुयापराह्लानुयायिनी ॥ साग्राह्यापितृकृ
त्येतुनपूर्वाह्लानुयायिनीति ॥ मरीचिरपि॥ द्वयपराह्लव्यापिनीचेत्स्या
दाब्दिकस्ययदातिथिः ॥ महतीयत्रतद्विद्धांप्रशंसंतिमहर्षयइति ॥
द्वावपराह्लौव्याप्नोतीत्यर्थः ॥ गर्गः ॥ नव्यहव्यापिनीचेत्स्यान्मृताह

स्यचयातिथिः ॥ पूर्वविद्वैवकर्तव्यात्रिमुहूर्ताभवेद्यदि ॥ नारदोपि ॥
 दर्शचपौर्णमासंचापितुःसांवत्सरंदिनम् ॥ पूर्वविद्वमकुर्वाणोनरकंप्रतिप
 द्यतइति ॥ पूर्वद्युःसायमितिवाक्यशेषः ॥ ननु ॥ अह्नयस्तमयवेलायां
 कलामात्रायदातिथिः ॥ सैवप्रत्याब्दिकेज्ञेयानापरापुत्रहानिदेति
 काष्णाजिनवचनेनास्तमयेकलामात्रतिथेःस्वीकारात् त्रिमुहूर्ता
 भवेद्यदीतिविरोधइतिचेन्न ॥ कैमुतिकन्यायेनकलामात्रापिग्राह्या
 किमुतत्रिमुहूर्तैत्येवंपरत्वादस्य वाक्यस्यपूर्वसायंत्रिमुहूर्तव्यापित्वा
 भावेपरैवकुतपकालव्यापिनीग्राह्या ॥ ॥ तदाहगोभिलः ॥ ॥ त्रिमु
 हूर्तानचेद्ग्राह्यापरैवकुतपेहिसेति ॥ ननु सायंकालव्यापिन्याःपूर्ववि
 द्यायाग्रहणेकुतपादिमुहूर्तत्रयस्पर्शाभावात् प्रारभ्यकुतपेश्राद्धंकुर्या
 दारौहिणंबुधइति श्राद्धस्यकुतपारंभरौहिणपरिसमाप्तिविधानात्क
 थंतत्रश्राद्धमितिचेत् ॥ सत्यम् ॥ सातिथिस्तदहोरात्रयस्यामस्त
 मियाद्रविः ॥ तथा ॥ यत्रास्तंसवितायातिपितरस्तामुपासतइत्या
 दिवाक्यैरस्तमयतिथेःश्राद्धकर्मणिसंपूर्णत्वविधानात् कुतपएवा
 रभ्यश्राद्धंकार्यमिति ॥ ॥ अथप्रासंगिकाःश्राद्धप्रदेशाउच्यंते ॥
 तदुक्तंविष्णुधर्मोत्तरे ॥ दक्षिणाप्रवणेदेशेतीर्थादौवागृहेपिवा ॥ भूसं
 स्कारादिसंयुक्तेश्राद्धंकुर्यात्प्रयत्नतइति ॥ यमस्तुविशेषमाह ॥ पर
 कीयप्रदेशेषुपितृणांनिर्वपेत्तुयः ॥ तद्धूमिस्वामिपितृभिःश्राद्धकर्म
 विहन्यतइति ॥ अत्रपरकीयप्रदेशाःपरस्वीकृतगृहाः ॥ तीर्थाद्यभा
 वेगृहस्वामिनेकिंचिन्निष्क्रयरूपंदत्त्वापरकीयप्रदेशेवाकार्यम् ॥ तीर्था
 दीनांसर्वसाधारण्यमेव॥तदुक्तंपुराणसमुच्चये॥अटवपिर्वताःपुण्यानदी
 तीराणियानिच ॥ सर्वाण्यस्वामिकान्याहुर्नहितेषुपरिग्रहइति ॥
 ॥ तथा ॥ वनानिगिरयो नद्यस्तीर्थान्यायतनानिच ॥ देवखाताश्चग
 र्ताश्चनस्वामीतेषुविद्यतइति॥आयतनानिदेवायतनानि ॥ इतिश्राद्ध
 प्रदेशाः ॥ ॥ अथश्राद्धकर्तुर्नियमाउच्यंते ॥ ॥ तत्रमरीचिः ॥

श्राद्धीयेहि दशम्यांचद्वादश्यांव्रतवासरे ॥ एकादश्यांव्यतीपातेतैलमां
संविवर्जयेत् ॥ गोभिलोपि ॥ श्वःकर्त्तास्मीतिनिश्चित्यदाताविप्रान्नि
मंत्रयेत् ॥ निरामिषंसकृद्भुक्त्वाससभुक्तजनेगृहइति ॥ स्मृत्यर्थसारेऽ
पि ॥ दंतधावनतांबूलस्निग्धास्नानमभोजनमिति ॥ रत्यौषधंपरान्नंचश्रा
द्धकृत्सप्तवर्जयेतदिति ॥ इति श्राद्धकर्त्तृनियमाः ॥ तच्चक्षयाहश्राद्धंपित्रो
रेकोद्दिष्टंपार्वणंवायथास्वकुलाचारंकुर्यात् ॥ उभयविधायकवाक्य
बलात् ॥ वाक्यानिच यथाहयमः ॥ सर्पिंडीकरणादूर्ध्वप्रतिसंवत्सरं
नरैः ॥ मातापित्रोःपृथक्कार्यमेकोद्दिष्टंमृतेदनीति ॥ शातातपोपि ॥
सर्पिंडीकरणंकृत्वाकुर्यात्पार्वणवत्सदा ॥ प्रतिसंवत्सरंश्राद्धंछागले
योदितोविधिरिति ॥ अतएवविज्ञानेश्वरयोगिनापित्रोहियववद्विकल्प
इत्युक्तम् ॥ अमावास्यायामपरपक्षेचमृतानांपार्वणमेवनैकोद्दिष्टम् ॥
तदुक्तंशंखेन ॥ अमायांवाक्षयोयस्यप्रेतपक्षेथवायदि ॥ पार्वणंत
स्यकर्त्तव्यंनैकोद्दिष्टंकदाचनेति ॥ संन्यासिनांतुपार्वणमेव ॥ तदुक्तं
प्रचेतसा ॥ दंडग्रहणमात्रेणैवप्रेतोभवेद्यतिः ॥ अतस्सुतेनकर्त्तव्यं
पार्वणंतस्यसर्वदेति ॥ अनाद्यगर्भज्येष्ठभ्रातृगुर्वादीनामेकोद्दिष्टमेव
कार्यम् ॥ तदाहशातातपः ॥ अनाद्यगर्भज्येष्ठस्यभ्रातुःसद्भिर्निगद्य
ते ॥ ऋतेसर्पिंडनात्तस्यनैवपार्वणमाचरेत् ॥ अत्रानाद्यगर्भेत्यभिधा
नादाद्यगर्भज्येष्ठभ्रातुःपितृवदेवर्पाणमेकोद्दिष्टंवायथास्वाचारंकुर्यादि
तिगम्यते ॥ सुमतुः ॥ यश्चमंत्रस्यदातास्याद्यश्चविद्यांप्रयच्छति ॥ गृह्णता
वपिकुर्वीततथोर्नैवतुपार्वणमिति ॥ वृद्धगाग्योपि ॥ मातुःसहोदरोयश्च
पितुःसहोदरस्तथा ॥ तथोश्चनैवकुर्वीतपार्वणंपिंडनादृतइति ॥ पि
ंडनात्सर्पिंडीकरणादृतेपार्वणंनकुर्वीतेत्यर्थः ॥ वृद्धवसिष्ठोपि ॥ सर्पिंडी
करणादूर्ध्वयत्रतत्रप्रदीयते ॥ भ्रात्रेभगिन्यैपुत्रायस्वामिनेमातुलायच ॥
मित्रायगुरवेश्राद्धमेकोद्दिष्टंनपार्वणमिति ॥ पुत्रादीनामभावेपत्नीस्व
यमेवभर्तुःसर्पिंडीकरणंकृत्वाप्रत्यब्दंपार्वणमेवकुर्यात् ॥ तदुक्तंलौगा

क्षिणा॥ सर्वाभावेस्वपत्न्यस्तुस्वभर्तृणाममंत्रकम् ॥ सर्पिंडीकरणंकुर्यु
स्ततःपार्वणमेवचेति॥सुमंतुरपि॥अपुत्रेसंस्थितेकर्तानभवेच्छ्राद्धकर्म
णि॥तत्रपत्न्यपिकुर्वीतसर्पिंडचंपार्वणंतथेति॥अपुत्राणांपत्नीव्यतिरि
क्तकर्तृत्वेत्वेकोद्दिष्टमेव॥ तदुक्तम् ॥ अपुत्रायेमृताकेचित्पुरुषावास्त्रि
योपिच॥ तेषांसर्पिंडनाभावादेकोद्दिष्टंनपार्वणमिति॥ स्त्रीणांतुक्षयाहा
दिव्यतिरिक्तश्राद्धेषुपत्यासहैवश्राद्धंकार्यम्॥क्षयाहादिषुपृथक्कार्यम् ॥
तदाहजातूकर्ण्यः ॥ क्षयाहंवर्जयित्वैकंस्त्रीणानास्तिपृथक्क्रिया ॥ के
चिदिच्छंतिनारीणामन्यत्रापिमहर्षयइति॥ अन्यत्रान्वष्टकादिष्वपि ॥
तदुक्तम् ॥ आन्वष्टक्यंतथावृद्धिमातृश्राद्धंमृतेहनि ॥ एकोद्दिष्टंत
थामुक्त्वास्त्रीणानान्यत्पृथग्भवेदिति ॥ शातातपोपि ॥ नांदीमुखाष्ट
काश्राद्धेगयायांचमृतेहनि ॥ पितामह्यादिभिःसार्द्धमातुःश्राद्धंपृथ
ग्भवेदिति॥काष्णाजिनिरपि॥ अष्टकादिषुवृद्धौचगयाश्राद्धंमृतेहनि॥
मातुःश्राद्धंपृथक्कुर्यादन्यत्रपतिनासहेति ॥ मातुरितिस्त्रीणामुपलक्ष
णम्॥अन्वारोहणमृतासुस्त्रीषुविशेषोविधीयते ॥ तत्रभर्तृमृतादिनेएवै
कचित्यारोहणेनस्त्रियामरणेसतिप्रत्यब्दमृताहश्राद्धेकालैक्यंकर्त्रैक्यं
पाकैक्यंभवति ॥ पिंडोपिद्विपितृकश्राद्धवद्वयोरुद्देशेनैकएवदेयः ॥
नवश्राद्धंतुपृथग्भवति ॥ तदाहलौगाक्षिः ॥ मृतेहनिसमासेनपिंडनि
र्वपणंपृथक् ॥ नवश्राद्धंतुदंपत्योरन्वारोहणएवतु ॥ समासेनपिंड
निर्वपणंनवश्राद्धंपृथगित्यन्वयः ॥ अत्रमृतेहनीतिविशेषोपादानात्
तिथिभेदेतुपृथगेवश्राद्धंकुर्यात् नसमासेनेतिगम्यते ॥ किंच ॥
मृतेहनिसमासेनकुर्यादितिविशेषाभिधानादेवसांवत्सरिकव्यतिरिक्त
नवश्राद्धषोडशश्राद्धसर्पिंडीकरणगयान्वष्टकादिश्राद्धेषुवचनांतरैश्च
पृथग्विहितेषुपृथक्कर्तव्यतायानवश्राद्धंपृथगितिपरिसंख्ययानवश्राद्ध
स्यैवपृथग्विधानात् ॥ नवश्राद्धव्यतिरिक्तेषुषोडशश्राद्धादिषुसां
वत्सरिकवदेवपिंडोदेयः ॥ यत्तुस्मृत्यंतरवचनम् ॥ एकचि

त्यांसमारूढौदंपतीनिधनंगतौ ॥ पृथक्श्राद्धंतयोःकुर्यादोदनञ्चपृथक्
 पृथक् ॥ तन्नवश्राद्धविषयम् ॥ नवश्राद्धैकैश्वित्तत्रेणक्रियतेइत्यं
 गिरसोवाक्येनगम्यते ॥ तद्विषयमोदनञ्चपृथक्पृथगिति वाक्यञ्च ॥
 नवश्राद्धेषुयच्छिष्टंगृहेपर्युषितंचयत् ॥ दंपत्योर्भुक्तशिष्टंचतन्नभुंजी
 तर्हिचिदिति ॥ यदात्वेकस्यामेवतिथौवृद्ध्यादिनद्वयव्यापिन्यांपूर्व
 दिनव्यापिभागेभर्तृमरणंपरदिनव्यापिभागेपत्न्या एकचित्यारोहणेन
 मरणंतदापिसमासेनैवपिंडादिविधायकवाक्यबलान्मृततिथेरेकत्वाद्भ
 र्तृश्चप्राधान्यात्तद्वर्द्धशरीरभूतायाःपत्न्याश्चापितदेवमरणसंकल्पेनमृ
 तप्रायत्वाद्भिन्नदिनमरणरूपैकनिमित्तापेक्षयाबहूनामनुग्रहोन्याय्यइ
 ति तिथ्यैकत्वादिनिमित्तानामेवन्याय्यत्वाद्भर्तृमरणदिनप्रभृत्येवदि
 नपरिगणनंकृत्वातिलोदकर्पिंडदानाशौचादिकंकर्तव्यम् ॥ यानिपु
 नर्भर्तृमरणानंतरंचिरकालव्यवधानेप्यनुगमनेनमृतायाअपिपत्न्याभ
 र्तृमरणसमकालमेवमरणप्रतिपादकानिवाक्यानितान्यर्थवादरूपाणि
 प्रोत्सहकानितान्यपितिथ्याभेदैकचित्यारोहणविषयेयोज्यानि ॥ य
 तुभृगुवचनम् ॥ यासमारोहणंकुर्याद्भर्तृश्वित्यांपतिव्रता ॥ तांमृ
 ताहनिसंप्राप्तेपृथक्पिंडेनयोजयेत्॥प्रत्यब्दंतुनवश्राद्धंयुगपत्तुसमाचरे
 दिति ॥ तद्भर्तृमृततिथिव्यतिरिक्तान्यतिथावेकचित्यान्वारोहणवि
 षम् ॥ अथस्त्रीविषयेविशेषमुक्त्वासंघातमृतानांश्राद्धविषयेविशेषोभि
 धीयते ॥ यदादैववशादेकस्मिन्दिनेमृतानांपितृमातृभ्रात्रादीनांयुगप
 दाब्दिकसंनिपातः ॥ तदाप्रधानानुक्रमेणपृथक्पाकेनकुर्यात् ॥ श्राद्धा
 नांबहुत्वात्कुतपाद्युक्तकालेकर्तुमशक्यत्वादेकपाकेनैव पूर्वपितृब्राह्म
 णनिमन्त्रणं ततोमातृब्राह्मणनिमन्त्रणं ततोऽन्येषांयथाप्रधानंकृत्वा ए
 वंपादप्रक्षालनादिकंकृत्वायुगपत्सर्वश्राद्धानिसमापयेत् ॥ तदुक्तंभृ
 गुणा ॥ एककालेगतासूनांबहूनामथवाद्वयोः ॥ तंत्रेणश्रपणंकुर्याच्छ्रा
 द्धंचैवपृथक्पृथगिति ॥ ऋष्यशृंगोपि ॥ भवेद्यदिसपिंडानांयुगपन्म

रणंतदा ॥ संबंधासत्तिमालोक्यतत्क्रमाच्छ्राद्धमाचरेदिति ॥ तत्क्र
मादिति संबंधक्रमात् ॥ यत्तुवचनम् ॥ कृत्वापूर्वमृतस्यादौद्धि
तीयस्यततःपुनः ॥ तृतीयस्यपुनःकुर्यात्संनिपातेत्वयंक्रमइति ॥
इदंतुमातापितृव्यतिरिक्तानांतुल्यसंबंधानामेकस्मिन्दिनेक्रमेणमृता
नांमरणक्रमेणश्राद्धंकर्तव्यमित्येवंपरम् ॥ भृगुऋष्यशृंगवाक्येष्वश्या
द्युपद्रवेणतुल्यकालमृतविषयेमातापितृविषयेविशेषमाह ॥ काष्णा
जिनिः ॥ पित्रोःश्राद्धेसमंप्राप्तेनचपर्युषितेपिवा ॥ पितृपूर्वसुतःकुर्या
दन्यत्रासत्तियोगतः ॥ ननुनैकःश्राद्धद्वयंकुर्यात्समानेहनिकुत्रचित् ॥
इतिप्रचेतसाएकस्मिन्दिनेश्राद्धद्वयकरणंनिषिद्धंतत्कथमुच्यतेसंबंध
क्रमेणैकोबहूनिश्राद्धानिकुर्यादिति ॥ सत्यम् ॥ देवताभेदेनिमि
त्तभेदेचैकस्यानेकश्राद्धकरणविधानम् ॥ तदुक्तंजाबालिना ॥
श्राद्धंकृत्वातुतस्यैवपुनःश्राद्धंनतद्दिने ॥ नैमित्तिकंतुकर्तव्यंनिमि
तानुक्रमोदयमिति ॥ यथा ॥ श्राद्धंकृत्वापुनःश्राद्धंनकुर्यादेक
वासरे ॥ यदनैमित्तिकंनस्यादेकोद्दिष्टंभवेदिति ॥ कात्यायनोपि ॥
द्विबहूनिनिमित्तानिजायेरन्नेकवासरे ॥ नैमित्तिकानिकार्याणिनिमित्तो
त्पत्त्यनुक्रमादिति ॥ नियतानियतनिमित्तयोःश्राद्धयोःसंनिपातेऽ
नियतनिमित्तस्यानुष्ठानादेवनियतनिमित्तमपिसिद्धयतीत्यनियतनि
मित्तमेवकुर्यात् ॥ यथा ॥ नित्यश्राद्धदर्शश्राद्धयोःसंनिपातेदर्श
श्राद्धेनैवनित्यश्राद्धसिद्धिः ॥ उदकुंभमासिकयोर्मासिकेनैवो
दकुंभसिद्धिः ॥ एवंमाघामावास्यायांयुगादिश्राद्धेनैवदार्शिकसिद्धिः ॥
॥ तथा दर्शग्रहणाद्यद्धौदयाद्यलभ्ययोगश्राद्धेनैवदार्शिकसिद्धिः ॥
एवंफाल्गुनामावास्यायामन्वादिनिमित्तश्राद्धेनैवदार्शिकश्राद्धसिद्धि
रिति ॥ तदुक्तंकालादर्शं ॥ नित्यदार्शिकयोश्चोदकुंभमासिकयोरपि ॥
दार्शिकस्ययुगादेश्चदार्शिकालभ्ययोगयोः ॥ दार्शिकस्यचमन्वादेः
संपातेश्राद्धकर्मणाम् ॥ प्रसंगादितरस्यापिसिद्धेरुत्तरमाचरेदिति ॥

नियतानियतनिमित्तत्वेपि देवताभेदेन श्राद्धद्वयं कार्यम् ॥ तदुक्तं कालादर्शेणैव ॥ नित्यस्य चोदकुंभस्य दार्शमासिकयोरपि ॥ नित्यस्य चाब्दिकस्यापि दार्शिकाब्दिकयोरपि ॥ युगाद्याब्दिकयोश्चापि मन्वाद्याब्दिकयोरपि ॥ प्रत्याब्दिकेषु चालभ्ययोगेषु विहितस्य च ॥ संपाते देवताभेदाच्छ्राद्धयुगमसमाचरेत् ॥ तत्र नित्यदार्शिकयोः षड्दैवत्वं मासिकोदकुंभयोरेकोद्दिष्टत्वाद्देवताभेदः ॥ तथा नित्यदार्शिकयुगादिमन्वाद्यालभ्ययोगनिमित्तश्राद्धानां षड्दैववत्त्वात् प्रत्याब्दिकस्य त्रिदैवत्वादेकोद्दिष्टत्वाद्देवताभेद इति ॥ अत्राप्यनियतनिमित्तस्यैव प्रावल्यात्पूर्वमुदकुंभमासिकाब्दिकाद्यनियतनिमित्तं कृत्वा पश्चान्नियतनिमित्तं नित्यदार्शिकादिश्राद्धं कुर्यात् ॥ तथा चोक्तं कालादर्शे ॥ निमित्तानियतिश्चात्र पूर्वानुष्ठानकारणमिति ॥ पार्वणैकोद्दिष्टयोरेकत्र कार्यत्वे पार्वणं कृत्वैकोद्दिष्टं कुर्यात् ॥ यदा ह जावालिः ॥ यदैकत्र भवेद्युगमेकोद्दिष्टं च पार्वणम् ॥ पार्वणं त्वभिनिर्वर्त्यैकोद्दिष्टं समाचरेदिति ॥ व्याध्यादिनिमित्तेन श्राद्धविघ्ने समुत्पन्ने सति कृष्णे कादश्याममावास्यायां वा श्राद्धं कुर्यात् ॥ तदुक्तं मरीचिना ॥ श्राद्धविघ्ने समुत्पन्नेऽप्यविज्ञाते मृते हनि ॥ कुर्यादन्नेन कृष्णायामेकादश्यां विधुक्षय इति ॥ अत्र मृताहनि श्राद्धविघ्ने समुत्पन्ने अविज्ञाते पीत्यन्वयः ॥ अतश्च मृताहश्राद्धस्यैव मासिकस्य सांवत्सरिकस्य च कृष्णे कादश्याममावास्यायां विधानात् ॥ नान्यस्य श्राद्धस्य ॥ सूतकेनाब्दिकश्राद्धे त्रितरेतसूतकानंतरिते दिने तत्कुर्यात् ॥ तदा ह ऋष्यशृंगः ॥ आब्दिके चैव संप्राप्ते आशौचं जायते यदि ॥ आशौचे तु व्यतिक्रान्ते तत्र श्राद्धं विधीयत इति ॥ आशौचानंतरदिनेऽपि करणासंभवे अमावास्यायां कुर्यात् ॥ तदा ह गोभिलः ॥ दैवात् प्रत्याब्दिके श्राद्धं अंतरामृतसूतके ॥

आशौचानंतरंकुर्यात्तन्मासेदुक्षयेपिचेति ॥ केचित्त्वाशौचानंतरंपु
 नःक्षयाहतिथावेवकार्यमित्याहुः ॥ तथा ॥ तदहश्चेत्प्रमुच्येतके
 नचित्सूतकादिना ॥ सूतकानंतरंकुर्यात्पुनस्तदहरेवचेति ॥ अत्रसूत
 कानंतरमिति सूतकपदंविघ्ननिमित्तोपलक्षकम् ॥ यदातुपत्न्यैवभर्तुः
 श्राद्धकर्त्रीश्राद्धदिनेरजस्वलाभवतितदापंचमेहानिश्राद्धंकुर्यात् ॥ तदा
 हगौतमः ॥ अपुत्रातुयदाभार्यासंप्राप्तेभर्तुराब्दिके ॥ रजस्वला
 भवेत्सातुकुर्यात्तत्पंचमेहनीति ॥ तथाच ॥ आब्दिकेसमनुप्राप्तेयस्य
 भार्यारजस्वला ॥ पंचमेहानितच्छ्राद्धंनकुर्यात्तन्मृतेहनीति ॥ यस्यभा
 र्यारजस्वलातस्यश्राद्धंभार्याकर्त्रीमृताहेरजोयुक्तानकुर्याद्रजोदोषांते
 पंचमेहानिकुर्यादित्यर्थः ॥ यत्तु आपद्यनग्नौतीर्थेचप्रवासेपुत्रजन्म
 नि ॥ आमश्राद्धंप्रकुर्वीतयस्यभार्यारजस्वलेति ॥ तथा ॥ आर्तवेदे
 शकालानांविप्लवेसमुपस्थिते ॥ आमश्राद्धंद्विजैः कार्यंशूद्रःकुर्यात्सदैव
 हीतिकात्यायनव्याघ्रपादवचनाभ्यांपुत्रादिःकर्तास्वभार्यायारजस्व
 लायामामश्राद्धंकुर्यादित्युक्तम् ॥ तन्मृताहव्यतिरिक्तश्राद्धविषयम् ॥
 तदाहलौगाक्षिः ॥ पुष्पवत्स्वापिदारेषुविदेशस्थोप्यनग्निकः ॥ अत्रे
 नैवाब्दिकंकुर्याद्धेन्नाचामेननकचिदिति ॥ अत्रेनपक्वान्नेन ॥ मरी
 चिरपि ॥ अनग्निकःप्रवासीचयस्यभार्यारजस्वला ॥ आमश्राद्धं
 प्रकुर्वीतनतत्कुर्यान्मृतेहनीति ॥ काष्णांजिनिरपि ॥ आपन्नोप्याब्दिकंनै
 वकुर्यादामेनकुत्रचित् ॥ अत्रेनतदमायांतुकृष्णेवाहरिवासरइत्यादिवा
 क्यैराब्दिकेआमश्राद्धनिषेधात्पत्न्यारजस्वलात्वेपिस्वयमन्यैर्वांशि
 ष्टैःपक्वेनान्नेनप्रत्याब्दिकश्राद्धंकुर्यात् ॥ रजस्वलाकर्त्रीचेत्सापंचमेहानि
 कुर्यादितिसिद्धम् ॥ यस्यपरदेशादिमृतस्यमृतमासोज्ञायते नपुन
 र्दिनम् ॥ तस्यतन्मासामावास्यायांकृष्णैकादश्यांवाऽऽब्दिकंकुर्यात्
 त् ॥ तदाहबृहस्पतिः ॥ नज्ञायतेमृताहश्चेत्प्रोषितेसंस्थितेसति ॥
 मासश्चेत्प्रतिविज्ञातस्तदशैस्यादथाब्दिकमिति ॥ मरीचिरपि ॥

श्राद्धविघ्नेसमुत्पन्नेवाविज्ञातेमृतेहनि ॥ एकादश्यांतुकर्तव्यंकृष्णप
क्षेमृतेहानति ॥ दिनज्ञानेमासाज्ञानेत्वाषाढेमाघेवातद्दिनेकार्यम् ॥
तदुक्तंबृहस्पतिना ॥ यदामासोनविज्ञातोविज्ञातांदिनमेवतु ॥ तदा
चाषाढकेमासिमाघेवातद्दिनेभवेदिति ॥ मरीचिरपि ॥ विज्ञातंदिन
मेवस्यान्नमासोज्ञायतेयदा ॥ तदाचाषाढकेमासिमाघेवातद्दिनेभवेदि
ति॥यदोभयमपिनज्ञायतेतदाप्रवासमासदिवसौग्राह्यौ ॥ तदाहबृहस्प
तिः॥दिनमासावविज्ञातौमरणस्ययदापुनः॥प्रस्थानमासदिवसौग्राह्यौ
पूर्वोक्तयादिशेति ॥अस्यायमर्थः ॥यदाप्रस्थानमासदिवसौज्ञातौतदा
तावेवग्राह्यौ यदामासोज्ञातोदिनंनज्ञातंतदातन्मासामावास्यैकादश्यौ
तद्दिनम्॥यदादिनंज्ञातंमासोनज्ञातस्तदाषाढमाघयोस्तद्दिने ॥ यदा
मरणप्रस्थानमासदिनाज्ञानंतदामृतवार्ताश्रवणदिने ॥तत्राप्यसंभवेवा
र्ताश्रवणमासमाघामावास्यायांवाकुर्यात्॥ तदुक्तंप्रचेतसा ॥अपरिज्ञा
तेमावास्यायांश्रवणदिनेवेति॥ प्रत्याब्दिकश्राद्धदिनेवेति॥ प्रत्याब्दि
कश्राद्धदिनेद्रव्याद्यभावाच्छ्राद्धकरणासंभवेपिंडप्रदानमात्रंकुर्यात् ॥
तदसंभवेतूपवासंवाकुर्यात् ॥ तदुक्तम्॥पिंडमात्रंप्रदातव्यमभावेश्राद्ध
विप्रयोः॥श्राद्धेहनितुसंप्राप्तेभवेन्निरश्नोपिवेति ॥ पात्राभावेतुविशेषः
स्मृत्यंतरेप्रोक्तः ॥ पात्राभावेपरंकृत्वापितृयज्ञविधिंनरः ॥ निर्दिश्या
प्यन्नमुद्धृत्ययत्रपात्रंततो नयेदिति ॥ पितृयज्ञविधिंश्राद्धविधिम्॥अन्य
त्रापि ॥ सर्वाभावेक्षिपेदग्नौगवेदद्यात्तथाप्सुवा ॥ नतुप्राप्तस्यलोपो
ऽस्तिपैतृकस्यविशेषतइति ॥ सर्वस्योक्तस्यानिषिद्धस्यचपात्रस्यचा
भावेइत्यर्थः ॥ अतिदरिद्रस्यतर्पणमात्रपर्याप्ततिलाद्यभावेवृद्धवासि
ष्ठेनविशेषउक्तः ॥ अग्निनावादहेत्कक्षंश्राद्धकालेसमागते ॥ तस्मि
न्नोपवसेदद्भिर्जपेद्वाश्राद्धसंहितामिति ॥ कक्षंतृणसमूहंनानुपुरुषः ॥
विष्णुपुराणेतु ॥ सर्वाभावेवनंगत्वाकक्षामूलप्रदर्शकः ॥ सूर्यादिलोक
पालानामिदमुच्चैःपठिष्यति॥नमेस्तिवित्तंनधनंनचान्यच्छ्राद्धोपयोगि

स्वपितृन्नतोऽस्मि ॥ तृप्यंतु भक्त्यापितरौमयैतौ भुजौ कृतौ वर्त्मनि मारु
 तस्य ॥ इत्यंतैः पितृभिर्गीतं भाव्यं भावप्रयोजकम् ॥ यः करोति कृतं
 तेन श्राद्धं भवति पार्थिवेति ॥ क्षयाहतिथौ ग्रहणे सति भोक्त्रभावाद्भिजो
 ऽप्यामेन हेम्ना वा प्रत्याब्दिकं कुर्यात् ॥ भोक्तृसंभवे तु पक्वान्नेनैव कुर्यात् ॥
 तदा ह गोभिलः ॥ दर्शैरविग्रहे पित्रोः प्रत्याब्दिकमुपस्थितम् ॥ अन्ने
 नासंभवे हेम्ना कुर्यादामेन वा सुत इति ॥ अत्र दर्शादिशब्दः पूर्णिमा चंद्र
 ग्रहणादीनामुपलक्षकः ॥ अतश्च पुत्रव्यतिरिक्तेनाप्यधिकारिणाव
 श्यकसर्पिण्डश्राद्धं चंद्रसूर्यग्रहणेऽप्यामेन हेम्ना वा कार्यं न्यायस्य तुल्य
 त्वात् ॥ एवं मासिकेऽपि विज्ञेयम् ॥ मासिकसांवत्सरिकव्यतिरिक्तं तु
 श्राद्धं विघ्ने सति द्विजोऽप्यामेनैव कुर्यात् ॥ तदुक्तम् ॥ श्राद्धविघ्ने द्वि
 जातीनामामश्राद्धं प्रकीर्तितम् ॥ अमावास्यादिनियतं माससंवत्स
 रादृते ॥ अत्र माससंवत्सरादृतेऽतिग्रहणव्यतिरिक्तविषयम् ॥ ग्रहण
 विषये मासिकसांवत्सरिकयोरपि गोभिलवाक्येनामश्राद्धविधानात् ॥
 अथ प्रसंगादन्योऽप्यामश्राद्धकाल उच्यते ॥ तदाह कात्यायनः ॥ आप
 यनग्रौ तीर्थे च प्रवासे पुत्रजन्मनि ॥ आमश्राद्धं प्रकुर्वीत भार्यारजसि संक्र
 म इति ॥ बौधायनोऽपि ॥ संक्रमेन्न द्विजाभावे प्रवासे पुत्रजन्मनि ॥ हेमश्रा
 द्धं संग्रहे च द्विजः शूद्रः सदा चरेदिति ॥ द्विजानां ब्राह्मणक्षत्रियवि
 शांसंक्रमादिष्वामहेमश्राद्धाधिकारः ॥ शूद्रस्य तु सदैव ॥ तथा च सुमं
 तुः ॥ पाकाभावेऽधिकारः स्याद्विप्रादीनां नराधिप ॥ अपत्नीनां महाबा
 हो विदेशगमनादिभिः ॥ सदा चैव तु शूद्राणामामश्राद्धं विदुर्बुधा इति ॥
 जमदग्निरपि ॥ यावत्स्यादग्निं संयुक्त उत्सन्नाग्निरथापि वा ॥ आमश्रा
 द्धं तथा कुर्याद्वस्तेऽग्नौ करणं भवेदिति ॥ प्रचेताश्च ॥ स्त्रीशूद्रः स्वपचश्चैव
 जातकर्मणि चाप्यथ ॥ आमश्राद्धं तदा कुर्याद्विधिना पार्वणेन तु इति ॥
 स्वपचः स्वयंपचतीत्यपत्नीक इत्यर्थः ॥ आमश्राद्धे पक्वान्नस्थाने ॥
 आमान्नमात्रं विशेषः विधिः सर्वोऽपि स एव ॥ तदुक्तं व्यासेन ॥ सिद्धा

त्रेतुविधिर्यः स्यादामश्राद्धेऽप्ययं विधिः ॥ आवाहनादिसर्वस्यात्पिण्डदानं च भारत ॥ दद्याच्चैव द्विजातीनां शृतं वाऽशृतमेव च ॥ तेनाग्नौ करणं कुर्यात्पिण्डांस्तेनैव निर्वपेदिति ॥ षट्त्रिंशन्मते तु पिण्डदाने विशेष उक्तः ॥ आमश्राद्धं यदा कुर्यात्पिण्डदानं कथं भवेत् ॥ गृहपाकात्समुद्धृत्य सकुम्भिः पायसेन वेति ॥ अत्र आमहेमोर्यथालाभं स्वीकारः ॥ आमामन्ने तु व्यासेनैव विशेष उक्तः ॥ आमं ददात्तु कौन्तेय दद्यादामं चतुर्गुणमिति ॥ चतुर्गुणं तु पुरुषाहारापेक्षया द्विगुणान्नदानविधयस्त्वशक्तविषया वेदितव्याः ॥ केषुचिन्मंत्रेषूहमपि मरीचिराह ॥ आवाहने स्वधाकारे मंत्रा ऊह्या विसर्जने ॥ अन्यकर्मण्यनूयाः स्युरामश्राद्धविधिः स्मृत इति ॥ आमश्राद्धकालस्तु गालवेनोक्तः ॥ आमश्राद्धं तु पूर्वाह्ने सिद्धात्रेण तु मध्यतः ॥ पार्वणं चापराह्ने तु वृद्धिश्राद्धं तथाग्निकमिति ॥ अत्र सिद्धात्रेण तु मध्यत इत्येकोदिष्टविषयं प्रतीयते ॥ पार्वणस्यापराह्ने विधानात् ॥ एकोदिष्टं च मध्याह्ने इति वचनबलाच्च ॥ आग्निकमित्यग्न्याधाननिमित्तम् ॥ एतच्चांमश्राद्धं शूद्रस्य ब्राह्मणभोजननिषेधान्नित्यम् ॥ निषेधस्तु सुमंतुनोक्तः ॥ नपक्वं भोजयेद्विप्रान्सच्छूद्रोऽपि कदाचन ॥ भोजयन्प्रत्यवायी स्यान्न च तस्य फलं लभेदिति ॥ अतश्च नित्यं शूद्रकर्तृकामश्राद्धमपराह्णे कार्यम् ॥ तदुक्तम् ॥ मध्याह्नात्परतोयस्तुकुतपः समुदाहृतः ॥ आममात्रेण तत्रैव पितृणां दत्तमक्षयमिति ॥ आमश्राद्धं पूर्वाह्ने इत्येतत्तु द्विजकर्तृकनित्यमामश्राद्धविषयम् ॥ अतश्चानयोर्वाक्ययोर्न विरोधः ॥ ॥ इत्यामश्राद्धनिर्णयः ॥ ॥ अथ जीवत्पितृकस्य श्राद्धकाल उच्यते ॥ तत्र ॥ सपितुः पितृकृत्येषु अधिकारो न विद्यते ॥ न जीवंतमतिक्रम्य किंचिद्दद्यादिति श्रुतिरिति ॥ कात्यायनेन जीवत्पितृकस्य श्राद्धाधिकारे निषिद्धेऽपि गृह्यपरिशिष्टे तदपवाद उक्तः ॥ यथा ॥ उद्वाहे पुत्रजनने पित्र्येष्ट्यां सौमिके मखे ॥ तीर्थे ब्राह्मण आयाते षडेते जीवतः पितुरिति ॥ जीवत्पितृकस्य

षडेतेश्राद्धकालादित्यर्थः ॥ पितृयेष्टिश्चातुर्मास्येषुविहितापिंडापितृ
यज्ञेवा ॥ पितरिपातित्यादिदोषयुक्तेसंन्यस्तेवाउक्तकालातिरिक्तका
लेष्वपिकुर्यात् ॥ ॥ तदुक्तम् ॥ ब्राह्मणादिहतेतातेपतिते संगव
र्जिते ॥ येभ्यएवपितादद्यात्तेभ्योदद्यात्स्वयंसुतइति ॥ ॥ सुमं
तुरपि ॥ ॥ नजीवत्पितृकःकुर्याच्छ्राद्धमाग्निमृतेद्विजः ॥ येभ्यएवपि
ताकुर्यात्तेभ्यःकुर्वीतसाग्निकइति ॥ साग्निकस्त्वाहिताग्निरनाहिताग्नि
रपि ॥ यत्तुहारीतवचनम् ॥ अनग्निकोपिकुर्वीतजन्मादौवृद्धिकर्म
णि ॥ येभ्यएवपितादद्यात्तानेवोद्दिश्यपार्वणमिति ॥ अत्रानग्निकइत्य
नाहिताग्निरभिप्रेतः ॥ अन्यथासुमंतुवचनेनविरोधःस्यात् ॥ सुमंतुना
तुविशेषउक्तः ॥ ध्रियमाणेतुपितरिपूर्वेषामेवनिर्वपेत् ॥ विप्रवद्वापि
तंश्राद्धेस्वकंपितरमाशयेदिति ॥ पितामहेजीवतिपितृप्रपितामहयो
र्मृतयोःसएवाह ॥ पितायस्यतुवृत्तःस्याज्जीवेच्चापिपितामहः ॥ पितुः
सनामसंकीर्त्यकीर्तयेत्प्रपितामहमिति ॥ पितामहोवातंश्राद्धंभुंजीतेत्य
ब्रवीन्मनुः ॥ पितुःसनामेति ॥ अस्मत्पितुःपितामहमिति स्वप्र
पितामहंकीर्तयेदित्यर्थः ॥ पितरिपितामहेचजीवतिप्रपितामहादीनां
त्रयाणांश्राद्धंकुर्यात् ॥ ॥ तदुक्तंविष्णुना ॥ ॥ पितरिजीवतियेषां
पिताकुर्यात्तेषांकुर्यात् ॥ पितरिपितामहेचजीवतियेषांपितामहःकु
र्यात्तेषांकुर्यात् ॥ पितरिपितामहेप्रपितामहेचजीवतिनैवकुर्यात् ॥
यस्यपिताप्रेतःसपित्रेपिंडंनिधायप्रपितामहात्परंद्राभ्यांदद्यात् ॥ य
स्यपिताप्रपितामहश्चप्रेतौसपित्रेपिंडंनिधायपितामहात्परंद्राभ्यांदद्या
दिति ॥ यस्यपितामहःप्रेतःसतस्मैपिंडंनिधायप्रपितामहात्परंद्राभ्यां
दद्यात् ॥ यस्यपितापितामहश्चप्रेतौसताभ्यांपिंडौदत्वाप्रपिताम
हात्परंएकस्मैदद्यादिति ॥ निगमेपि ॥ योजीवत्पितृणांतेभ्यो
यजेत्स्वपितृस्थानकइत्येके ॥ जीवतामजीवतांवादेयमितिहिरण्य
केतुरपि ॥ अथजीवत्पितृकस्ययत्रश्राद्धनिषेधस्तदुच्यते ॥
यथाहलौगाक्षिः ॥ आमश्राद्धंगयाश्राद्धंश्राद्धंचापरपक्षिकम् ॥ नजी

वत्पितृकः कुर्यात्तिलैः कृष्णैश्च तर्पणमिति ॥ ॥ ऋतुरपि ॥ ॥ अष्ट
कासु च संक्रांतौ मन्वादिषु युगादिषु ॥ चन्द्रसूर्यग्रहेपाते स्वेच्छया पूज्य
योगतः ॥ जीवत्पितानैव कुर्याच्छ्राद्धं काम्यं तथा खिलमिति ॥ अत्रा
ष्टका आन्वष्टक्यव्यतिरिक्ता एव आन्वष्टक्यश्राद्धविधानात् ॥ ॥ तदुक्तं
मैत्रायणीये गृह्यपरीशिष्टे ॥ आन्वष्टक्ये गयाप्राप्तौ सत्यां यज्ञमृते हनि ॥
मातुः श्राद्धं सुतः कुर्यात्पितर्यपि च जीवति ॥ अत्र गयाप्राप्तौ सत्यामिति दै
वात्प्रसंगिकप्राप्तौ गयायां श्राद्धविधायकम् ॥ आमश्राद्धं गयाश्राद्ध
मितितु श्राद्धोद्देशेनैव गयांगत्वा तत्र श्राद्धं न प्रकर्तव्यमित्येतत्परम् ॥
अतश्च न विरोधः ॥ ॥ इति श्रीसूर्यसेनो निर्णयामृते श्राद्धप्रकरणे द्वि
तीये मृताहनिर्णयः ॥ ॥ अथ महालयापरपक्षश्राद्धनिर्णयः प्रस्तूयते ॥
॥ आश्विनमासकृष्णपक्षोपरपक्षः ॥ स एव महालयोऽप्युच्यते ॥ तत्र षो
डशदिनानि श्राद्धादिषु पुण्यतमानि ॥ तदुक्तं ब्रह्मांडपुराणे ॥
कन्यागते सवितरियान्यहानितुषोडश ॥ ऋतुभिस्तानितुल्यानितेषु
दत्तमथाक्षयमिति ॥ शुक्लप्रतिपदासह षोडशसंख्या पूरणम् ॥ तस्याऽ
पि चंद्रक्षयाविशेषादर्शात्मकत्वात् ॥ तदुक्तं देवलेन ॥ अहः
षोडशकं यत्तु शुक्लप्रतिपदासह ॥ चंद्रक्षयाविशेषेण सापि दर्शात्मिका
स्मृतेति ॥ मनुरपि ॥ नभस्य स्यापरः पक्षो यत्र कन्यां व्रजेद्र
विः ॥ समहालयसंज्ञः स्याद्ब्रजच्छायाह्वयस्तथेति ॥ अत्र नभस्यस्ये
ति शुक्लप्रतिपदादिचांद्रमासाभिप्रायेण ॥ यमोपि ॥ आषाढीमव
धिकृत्वा यः पक्षः पंचमो भवेत् ॥ तत्र श्राद्धं प्रकुर्वीत कन्यास्थोर्को भवेन्न चे
ति ॥ सांख्यायनिरपि ॥ पुण्यः कन्यागते सूर्यः पुण्यः पक्षश्च पं
चमः ॥ कन्यास्थार्कान्वितः पक्षः सोत्थं तं पुण्य उच्यत इति ॥ अत्र पंच
मपक्षो मलमाससंबन्धी चेत्तदा तमतिक्रम्य शुद्धपक्ष एव श्राद्धादिकं कार्यम्
॥ तदा ह भृगुः ॥ एकराशिस्थिते सूर्ये यदा दर्शद्वयं भवेत् ॥ हव्य
कव्यक्रियाहंता तदा ज्ञेयो धिमासकः ॥ वृद्धिश्राद्धं तथा सोममश्या
धेयं महालयम् ॥ राजाभिषेकं काम्यं च न कुर्याद्भानुलंघित इति ॥ यत्तू

क्तं॥कन्यास्थोर्कोभवेन्नचेति ॥ तदादौमध्येऽवसानेवाकन्यागतेपिसूर्ये
 प्रतिपदमारभ्यपक्षश्राद्धेकर्तव्येसंपूर्णपक्षस्यकन्यागतत्वसूचनार्थम् ॥
 ॥ तदाहकाष्णाजिनिः ॥ ॥ आदौमध्येवसानेवायत्रकन्यांत्रजे
 द्रविः ॥ सपक्षःसकलःपूज्यःश्राद्धषोडशकंप्रतीति ॥ ॥ जावा
 लिरपि ॥ अगतेपिरवौकन्यांश्राद्धंकुर्वीतसर्वदा ॥ आषाढ्याःपंचमः
 पक्षःप्रशस्तःपितृकर्मस्विति ॥ अतश्चापरपक्षेश्राद्धमावश्यकम् ॥
 तच्चपार्वणविधिनाषड्दैवतंकार्यम् ॥ ॥ तदाहगौतमः ॥ ॥ पितरो
 यत्रपूज्यंतेतत्रमातामहाअपि ॥ अविशेषेणकर्तव्यंविशेषान्नरकंत्रजे
 दिति ॥ ॥ कौत्सोपि ॥ ॥ उत्तराहस्तचित्रासुकन्यायांभास्वति
 स्थिते ॥ कृष्णपक्षोगजच्छायासमानःपितृकर्मसु ॥ पार्वणस्यावृताकु
 र्यादक्रोधःश्राद्धमत्रत्विति ॥ आवृताप्रकारेण॥जावालिरपि ॥ पुत्रा
 नायुस्तथारोग्यमैश्वर्यमतुलंतथा ॥ प्राप्नोतिपञ्चमेकृत्वाश्राद्धंकामां
 स्तथानरइति ॥ नन्वपरपक्षश्राद्धंनित्यमित्युक्तम् ॥ अत्रफलश्रव
 णात्काम्यंप्रतीयतेतत्कथंविरोधपरिहारइतिचेत् ॥ सत्यम् ॥ नित्या
 निनैमित्तिकानिचावश्यकानिफलसंप्रयोगात्काम्यानिभवंतीत्युभय
 रूपाणि ॥ अतश्चनविरोधः ॥ अस्यचाद्यंतदैवत्वेनदार्शिकादिभ्योभे
 दः ॥ ॥ तदाहदेवलः ॥ ॥ दैवाद्यंतैवकुर्वीतदैवांतंनैवकुत्राचि
 त् ॥ दैवाद्यंतंहिकुर्वीतश्राद्धंरक्षणहेतुनेति ॥ आदौ देवताविश्वेदेवाः॥
 अंत्येदेवताविष्णुरिति ॥ एवंसर्वस्मिन्नपिपक्षेश्राद्धंकुर्यात्तदशक्तौपञ्च
 म्यादितदशक्तावष्टम्यादितदशक्तौदशम्यादिदर्शपर्यन्तम् ॥ तदश
 क्तावनिषिद्धेएकस्मिन्वादिनेकुर्यात् ॥ ॥ तदाहगौतमः ॥ तथा
 परपक्षेश्राद्धंपितृभ्योदद्यात्पंचम्यादिदर्शांमष्टम्यादिदशम्यादिसर्व
 स्मिन्वेति ॥ ॥ तदुक्तंब्रह्मांडपुराणे ॥ ॥ आश्वयुकृष्णपक्षेतुश्राद्धं
 कुर्यादिनेदिने ॥ त्रिभागहीनेपक्षेवात्रिभागंचार्धमेवचेति ॥ अत्राश्व
 युगितिकृष्णप्रतिपदादिमासाभिप्रायेण ॥ त्रिभागहीनंपंचम्यादिद

शीतम् ॥ तत्रचतुर्थ्यंताश्चतस्रश्चतुर्दशीचेतिपंचतिथयोऽन्यूनाइतित्रिभा
गहीनत्वम् ॥ त्रिभागमिति दशम्यादिदर्शितम् ॥ तत्रापिचतुर्दश्या
सहदशतिथयोहीनाभवंति ॥ अर्द्धमित्यष्टम्यादिदर्शितं पंचम्यादिपक्षे
षुचतुर्दशीवर्जयिवाश्राद्धविधानात् ॥ यथाहमनुः ॥ कृष्णपक्षेदश
म्यादौवर्जयित्वाचतुर्दशीम् ॥ श्राद्धेप्रशस्तास्तिथयोयथैतानतथेतरा
इति ॥ अत्रदशम्यादावित्यादिशब्देनपंचम्याद्यष्टम्यादिपक्षयोरुपसं
ग्रहः ॥ प्रतिपदादिपक्षेतुचतुर्दश्यादिकंनवर्ज्यम् ॥ तदाहकाष्णार्ण
जिनिः ॥ नभस्यस्यापरेपक्षेश्राद्धंकुर्याद्दिनेदिने ॥ नैवनंदादिवर्ज्यस्या
न्नैववर्ज्याचतुर्दशीति ॥ यत्तुयाज्ञवल्क्यवचनम् ॥ प्रतिपत्प्रभृतिष्वे
कांवर्जयित्वाचतुर्दशीमिति ॥ तदप्यूर्ध्वचतुर्थ्यायदहःसंपद्यते ॥
सप्तम्याऊर्ध्वयदहःसंपद्यते ॥ ऊर्ध्वनवम्यायदहःसंपद्यते ॥ ऋतेचतुर्दशीं
शाकेनाप्यपरपक्षंनातिक्रामेदित्यादिविशेषवचनवलादाद्यपक्षव्यति
रिक्तपक्षेष्वेवावतिष्ठते ॥ यदात्वेकस्मिन्नेवदिनेश्राद्धंकुर्यात्तदाशुक्रवारा
दिवर्जयेत् ॥ तदाहगार्ग्यः ॥ नंदायांभार्गवदिनेत्रयोदश्यांत्रिजन्मसु ॥
एषुश्राद्धंनकुर्वीतगृहीपुत्रधनक्षयादिति ॥ काष्णार्णजिनिरपि ॥
ऋतेनैमित्तिकंकाम्यंश्राद्धंयस्तुमघोडुनि ॥ दद्यात्तज्ज्येष्ठपुत्रस्यनाशः
स्यादितिनिश्चितमिति ॥ तथा ॥ मघायांपिंडदानेनज्येष्ठपुत्रोविन
श्यति ॥ अत्रापिपिंडदानस्यश्राद्धपूर्वकत्वाच्छ्राद्धनिषेधएवपर्यव
सानम् ॥ वृद्धगार्ग्योपि ॥ प्राजापत्येचपौष्णेचपित्रर्क्षेभार्गवेतथा ॥
यस्तुश्राद्धंप्रकुर्वीततस्यपुत्रोविनश्यति ॥ प्राजापत्यंरोहिणी ॥ पौष्णं
रेवती ॥ पित्रर्क्षेमघा ॥ भार्गवःशुक्रवारः ॥ तथा ॥ भार्गौभौमेत्रयोद
श्यांनंदाभृगुमघासुच ॥ पिंडदानंमृदास्नानंनकुर्वात्तिलतर्पणमि
ति ॥ एतानिवर्जयित्वाशुभेकस्मिन्दिनेश्राद्धंकुर्यात् ॥ तच्चश्राद्धं
मातृणांपतिभिःसहपृथग्वाकुर्यात् ॥ तदुक्तमपराकै ॥ गयामहाल
यादौतुपृथक्सहवास्वभर्तृभिरिति ॥ स्मृत्यर्थसारोपि ॥ तत्रमातृश्राद्धं

पृथक्कार्यमातामहानांसपत्नीकमेवेति ॥ चतुर्विंशतिमतेपि ॥
 केचिदिच्छन्ति नारीणांपृथक्श्राद्धमहर्षयइति ॥ तत्रैकस्मिन्नेवकाले
 एकपाकेनैकएवकर्ताचार्यइतिभ्रात्रादिकाण्यनामेकोद्दिष्टविधानेनश्रा
 द्धानिकुर्यात् ॥ आचार्यगुरुशिष्येभ्यःसखिज्ञातिभ्यएवच ॥
 तत्पत्नीभ्यश्चसर्वाभ्यस्तथैवचजलांजलीन् ॥ पिंडांस्तेभ्यस्तदा
 दद्यात्कन्याभाद्रपदेनरः ॥ तीर्थेषुचैवसर्वेषुमावमासेमघासुच ॥
 एकस्मिन्ब्राह्मणेसर्वानाचार्यादीन्प्रपूजयेत् ॥ दशद्वादशवापिंडान्
 दद्यादकरणंनतु ॥ नैयोगिकोविधिर्नूनंपक्षेवैपंचमेस्मृतः ॥ त
 स्मिन्दत्तंहविर्नूनंपितृणामक्षयंभवेत् ॥ एकस्मिन्ब्राह्मणइत्यशक्त
 विषयम् ॥ ब्राह्मणासंभवविषयंच ॥ तथाभृगुरपि ॥ एककालेग
 तासूनाम्बहूनामथवाद्रयोः ॥ तंत्रेणश्रपणंकृत्वाकुर्याच्छ्राद्धंपृथक्पृथ
 गित्युक्त्वासएवाह ॥ संन्निपातेष्वयंक्रमइति ॥ स्मृत्यर्थंसारेपि ॥ गुर्वा
 चार्यपितृव्यमातुलश्वशुरोपाध्यायभ्रातृसखिप्रियपोषकद्रव्यदत्तपुत्र-
 शिष्यर्त्विगादीनांतत्स्त्रीणांचश्राद्धंकार्यम् ॥ अपुत्राणांविशेषेणका
 र्यम् ॥ तत्रैकःपाकः ॥ वैश्वदेवंतंत्रं पिंडोर्वाहिश्वैकमिति ॥ एतेषामे
 कोद्दिष्टविधानंसुमंतुराह ॥ सपिंडीकरणादूर्ध्वयत्रयत्रप्रदीयते ॥ भ्रात्रे
 भगिन्यैपुत्रायस्वामिनेमातुलायच ॥ मित्रायगुरवेश्राद्धंमेकोद्दिष्टंन
 पार्वणमिति ॥ पुराणसमुच्चयेविशेषउक्तः ॥ एकादश्यांप्रकुर्वीतए
 कोद्दिष्टानिसर्वशः ॥ यस्याधिदेवताविष्णुःपितृवर्गस्यकृत्स्नशइति ॥
 अत्रापिसंबंधानतिक्रमेणश्राद्धंकुर्यात् ॥ अत्राष्टम्यांश्राद्धंगयाश्राद्ध
 समम् ॥ तदुक्तंब्रह्मपुराणे ॥ आषाढ्याःपंचमेपक्षेगयामध्याष्टमीस्मृ
 ता ॥ त्रयोदशीगजच्छायागयातुल्यातुपित्रियाइति ॥ त्रयोदशीच
 मघानक्षत्रयोगाद्गजच्छायेत्युच्यते ॥ तदुक्तंयमस्मृतौ ॥ यदेदुःपि
 तृदैवत्येहंसश्चैवकरोस्थितः ॥ याम्यातिथिर्भवेत्साहिगजच्छायाप्रकी
 र्तितेति ॥ पितृदैवत्यंमघा ॥ करोहस्तनक्षत्रम् ॥ हंससूर्यः ॥

तित्तत् ॥ सत्यम् ॥ त्रयोदश्यामातामहवगान्परित्यज्यापितृवर्गस्यैव
 चश्राद्धंनकर्तव्यमित्येवंपरत्वान्निषेधवाक्यस्येत्यविरोधः ॥ एकवर्ग
 श्राद्धनिषेधश्चकाष्णाजिनिनोक्तः ॥ श्राद्धेनैकस्यवर्गस्यत्रयोदश्या
 मुपक्रमेत् ॥ अतृप्तास्तत्रयेवास्युःप्रजाहिंसंतितेग्रजामिति ॥ मघा
 युक्तत्रयोदश्यांश्राद्धप्रशंसादर्शनाच्च ॥ तदाहयमः ॥ पितापितामह
 श्वैवतथैवप्रपितामहः ॥ जातंपुत्रंप्रशंसंतिपिप्पलंशकुनाइव ॥ मधुमां
 सेनखड्गेनपयसापायसेनवा ॥ एषदास्यतिनस्तृप्तिवर्षासुचमर्चासु
 चेति ॥ अस्यामघायुक्तायांज्येष्ठपुत्रवतापिंडरहितंश्राद्धंकार्यम् ॥ त
 दुक्तंदेवीपुराणेअपरपक्षप्रक्रमे॥तत्रापिमहतीपूजाकर्तव्यापितृदैवते ॥
 ऋक्षेपिंडप्रदानंतुज्येष्ठपुत्रीविवर्जयेदिति ॥ ॥ ननु केवलत्रयोदश्या
 मपिश्राद्धंकात्यायनेननिषिद्धम् ॥ त्रयोदश्यांयुवानस्तस्यभ्रियंत
 इति ॥ तत्काम्यश्राद्धविषयम् ॥ अपरपक्षत्रयोदशीयुगादिः ॥ अत
 श्रयुगादिनिमित्तंश्राद्धद्वयमपिपिंडरहितमेवकुर्यात् ॥ तत्रपिंडनिषेध
 श्रयुगादिनिर्णयेवक्ष्यते ॥ अत्रपक्षेभरणीमहतीप्रोक्ता ॥ तदुक्तंमत्स्य
 पुराणे ॥ भरणीप्रेतपक्षेतुमहतीपरिकीर्तिता॥ अस्यांश्राद्धंकृतंयेनस
 गयाश्राद्धकृद्भवेदिति ॥ अत्रनवम्यामन्वष्टकत्वान्नवदैवतंश्राद्धंकुर्या
 त् ॥ तदुक्तम् ॥ अन्वष्टकासुनवभिःपिंडैःश्राद्धंसमाचरेत् ॥ पित्रा
 दिमातृमध्यंचतथामातामहांतकमिति ॥ अत्राप्यनेकमातृकत्वेद्वित्रि
 पितृकश्राद्धवद्वित्राद्युद्देशेनमातृपिंडएवदेयः ॥ न्यायस्यतुल्यत्वात्॥
 ततःपितामहीप्रपितामहीपिंडौमातृणांप्रत्येकपिंडदानेतुनवसंख्याधि
 कपिंडत्वेनान्वष्टकाभंगःप्रसज्येत ॥ यतेरेकदंडिनस्त्रिदंडिनोवा
 तत्पक्षद्वादश्यामेवपार्वणंकुर्यात् ॥ तदुक्तंवायुपुराणे ॥ संन्यासिनो



ऽप्याब्दिकादिपुत्रः कुर्याद्यथातिथि ॥ महालयेतुयच्छ्राद्धं द्वादश्यां
 पार्वणेनत्विति ॥ अत्रपुत्रपदमधिकार्युपलक्षणम् ॥ तत्पक्षचतुर्द-
 श्यांशस्त्रहतस्यैकोद्दिष्टंकार्यम् ॥ तदुक्तं मरीचिना ॥ समत्वमागत-
 स्यापिपितुःशस्त्रहतस्यैव ॥ एकोद्दिष्टंतु कर्तव्यंचतुर्दश्यांमहालयइ-
 ति ॥ समत्वमागतस्यसपिंडीकृतस्य ॥ यस्यपित्रादयस्त्रयोपिशस्त्र-
 हतास्तेनचतुर्दश्यांपार्वणमेवकार्यम्॥तदाहपराशरः ॥ चतुर्दश्यांतुय-
 च्छ्राद्धंसपिंडीकरणेकृते॥एकोद्दिष्टविधानेननकुर्याच्छ्राद्धातिनाम् ॥
 पित्रादयस्त्रयोयस्यशस्त्रघातास्त्वनुक्रमात् ॥ संभूतेपार्वणंकुर्यादाब्दि-
 कानिपृथक्पृथक् ॥ अत्रशस्त्रहतपदंप्रायोनाशकादिशास्त्रोक्तमार्गेणमृ-
 तानांविषश्वापदादिहतानांचोपलक्षणम् ॥ तदुक्तंब्रह्मपुराणे ॥ प्रायो-
 नाशकशस्त्राग्निविषोद्धंधनघातिनाम् ॥ चतुर्दश्यांतुकर्तव्यं तृप्त्य-
 र्थमिहनिश्चयइति ॥ ॥ मरीचिरपि ॥ विषशस्त्रश्वापदादितिर्यग्-
 ब्राह्मणघातिनाम् ॥ चतुर्दश्यांक्रियाकार्याअन्येषांतुविगर्हितेति ॥
 घातिनामितिहतानामित्यर्थेच्छांदसःप्रयोगः ॥ यत्तुकेचिदूचुः ॥
 शस्त्रहतस्यचतुर्दश्येवचतुर्दशीशस्त्रहतस्यैवेतिवसंतेब्राह्मणोग्रीनाद-
 धीतेतिवदुभयत्रनियमइति ॥ तेषांवचनंतुयस्यपिताशस्त्रहतः
 पितामहोजीवतितद्विषयत्वेनयोजनीयम् ॥ अन्यथाशस्त्रहतपितृक-
 स्यपितामहप्रपितामहयोरपरपक्षेऽश्राद्धमेवनसंभवेत् ॥ तच्चविहि-
 तम् ॥ यथा ॥ कांक्षंतिपुत्रपौत्रेभ्यःपायसंमधुसंयुतम् ॥ तस्मात्री-
 स्तत्रविधिनातर्पयेत्पायसेनत्विति ॥ तत्रेत्यपरपक्षप्रकरणोक्तत्वाद-
 परपक्षे ॥ किंचोभयनियमेउच्यमाने देवीपुराणवचनाविरोधःस्या-
 त् ॥ तथा ॥ आहवेषुविषन्नानांजलाग्निभृगुपातिनाम् ॥ चतुर्दश्यां
 भवेत्पूजाह्यमावास्यातुकामिकीति ॥ अत्रकामिकीत्यमावास्याविहि-
 तफलकामस्यामावास्यायामिवतिथ्यंतरविहितफलकाम्यस्यतिथ्यं
 तरेपिश्राद्धंप्राप्तम् ॥ सर्वासुप्रतिपदादितिथिषुश्राद्धविधानंमनु

राह ॥ कुर्वन्प्रतिपदिश्राद्धं सुरूपाँल्लभते सुतान् ॥ कन्यकां तु द्वितीयायां तृतीयायां तु वेदिनः ॥ पशून्क्षुद्रांश्च तु ध्यात्तु पंचम्यां शोभनान्सुतान् ॥ षष्ठ्यां द्यूतं कृषिं वापि सप्तम्यां लभते नरः ॥ अष्टम्यामपि वाणिज्यं लभते श्राद्धदः सदा ॥ स्यान्नवम्यामेकसुरंदशम्यां द्विसुरं बहु ॥ एकादश्यां तथा रूप्यं ब्रह्मवर्चस्विनः सुतान् ॥ द्वादश्यां जातरूपं च रजतं कुप्यमेव च ॥ ज्ञातिश्रेष्ठं त्रयोदश्यां च तुर्दश्यां तु कुप्रजाः ॥ प्रीयंते पितरश्चास्यां ये शस्त्रेण हतारणे ॥ पक्षत्यादि विनिर्दिष्टान्विपुलान् मनसः प्रियान् ॥ श्राद्धदः पंचदश्यां तु सर्वान् कामान्समश्नुत इति याज्ञवल्क्यवचनेन विशेष उक्तः ॥ कन्यां कन्यावेदिनश्च पशून् द्रव्यं सुतानपि ॥ द्यूतं कृषिं च वाणिज्यं द्विशफैकशफांस्तथा ॥ ब्रह्मवर्चस्विनः पुत्रान् स्वर्णरौप्ये सकुप्यके ॥ ज्ञातिश्रेष्ठं सर्वकामानाप्नोति श्राद्धदः सदा ॥ प्रतिपत्प्रभृतिष्वेकां वर्जयित्वा च तुर्दशीमिति ॥ कन्यावेदिनो जामातरः ॥ कुप्यं त्रपुसीसकादि ॥ द्यूतं द्यूतविजयम् ॥ कृषिवाणिज्यं तज्जनितलाभम् ॥ अत्रामावास्यायां सर्वकामप्राप्तिरित्युक्ता सापिक्रमेण कामसंख्याका मावास्याश्राद्धानुष्ठानेन सिध्यति न त्वेकस्यामेवामास्यायां सर्वकामप्राप्तिः ॥ इदमेव सर्वेभ्यः कामेभ्यो यद्दर्शपौर्णमासावित्येतद्वाक्यविचारे ममांसायां प्रतिपादितम् ॥ अतएवामावास्यातु कामिकीति वदतो देवीपुराणस्यामावास्यायां सर्वकामप्राप्तिर्भवतीत्यमावास्यायामिति सर्वतिथ्युपलक्षणमित्यभिप्राय इत्यलमतिप्रसंगेन ॥ अपरपक्षेयदिकेनापि हेतुना श्राद्धं न कृतं स्यात्तदा दीपोत्सवामावास्यायां कुर्यात् ॥ तदाह सुमंतुः ॥ येयं दीपान्विताराजन्व्याता पंचदशी भुवि ॥ तस्यां दद्यान्न चेद्दत्तं पितृणां वै महालय इति ॥ ॥ इत्यपरपक्षनिर्णयः ॥ ॥ अथ प्रसंगात्तत्रकादिकाम्यमप्युच्यते ॥ ॥ तदाह याज्ञवल्क्यः ॥ स्वर्गह्यपत्यमोजश्च शौर्यक्षेत्रं बलं तथा ॥ पुत्रं श्रेष्ठं ससौभाग्यं समृद्धिं मुख्यतां शुभम् ॥ प्रवृत्तचक्रतां चैव वाणिज्यप्रभृतीनापि ॥ अरोगित्वं यशो

वीतशोकतां परमांगतिम् ॥ धनं वेदान्भिषक्सिद्धिकुप्यंगाअप्यजा
 विकम् ॥ अश्वानायुश्च विधिवद्योवाश्राद्धं प्रयच्छति ॥ कृत्तिकादिभर
 ण्यंतं सकामानाप्नुयादिमानिति ॥ एवं विष्कुंभादिषु योगेष्वपि श्राद्ध
 करणे कृत्तिकादिनक्षत्रविहितफलमेव क्रमेण भवति ॥ तदा हमरीचिः ॥
 कृत्तिकादिषु ऋक्षेषु श्राद्धेयत्फलमीरितम् ॥ विष्कुंभादिषु योगेषु तदेव
 फलमश्नुत इति ॥ रव्यादिवारेषु ववादिकरणेषु च श्राद्धफलं बृहस्पतिनो
 क्तम् ॥ यथा ॥ आरोग्यं चैव सौभाग्यं शत्रूणां च पराजयम् ॥ सर्वान्कामान्प्रि
 यां विद्यां धनमायुर्यथाक्रमम् ॥ सूर्यादिवारेष्वप्येतच्छ्राद्धकृत्कृच्छ्रभते फलम् ॥
 ववादिकरणेष्वेतच्छ्राद्धकृत्कृच्छ्रभते फलमिति ॥ किंच ॥ मन्वादियुगाद्य
 लभ्ययोगेषु च काम्यश्राद्धं कुर्यात् ॥ तत्र मन्वादिषु युगादिषु काम्यं स
 क्रांतिषु नैमित्तिकं पिंडरहितमेव कार्यम् ॥ तदा ह पुलस्त्यः ॥ अयनद्वित
 ये श्राद्धं विषुवद्वितये तथा ॥ युगादिषु च कुर्वीत पिंडनिर्वपणादृत इति ॥
 अत्र युगादिष्वितिसाहचर्यान्मन्वाद्यादीनामप्युपलक्षणम् ॥ तदुक्तं ॥
 कालादर्शं ॥ विषुवायनसंक्रांतिमन्वादिषु युगादिषु ॥ विहाय पिंड
 निर्वापं श्राद्धं सर्वसमाचरेत् ॥ मन्वादिषु युगाद्यलभ्ययोगास्तु तिथिनि
 र्णय एवोक्ताः ॥ इति श्रीसूर्यसेनमहीमहेंद्रविरचिते निर्णयामृते महाल
 यनिर्णयः ॥ ॥ अथ नित्यश्राद्धनिर्णयः ॥ विश्वरूपनिबन्धे ॥ जातमा
 त्रोपि दौहित्रो विद्यमाने पिमातुले ॥ कुर्यान्मातामहश्राद्धं प्रतिपद्याश्चि
 ने सिते ॥ आद्यप्रतिपदि श्राद्धं नां दीश्राद्धवदाचरेत् ॥ नात्यंतपाक
 शुद्धिः स्यादामध्याह्नाद्विशिष्यत इति ॥ इति नित्यश्राद्धनिर्णयः ॥ श्री
 सूर्यसेनभू० नित्यश्राद्धस्य निर्णयोजातः ॥ एवं नित्यश्राद्धं निर्णीय प्रसंग
 तः काम्यश्राद्धं च निर्णीय क्रमात्प्राप्तं नैमित्तिकश्राद्धं प्रस्तूयते ॥ तच्च नव
 श्राद्धप्रभृतिसर्पिंडीकरणांतं प्रेतश्राद्धम् ॥ ग्रहणेषु संक्रांतिषु च श्राद्धं
 वृद्धिश्राद्धं च संवत्सरोदकुंभश्राद्धं च नैमित्तिकमित्युक्तम् ॥ तत्र नवश्रा
 द्धं नाम सूतकप्रथमतृतीयादिदिनेषु क्रियमाणं नवीनं श्राद्धमुच्यते ॥

तदुक्तमंगिरसा॥प्रथमेह्नितृतीयेह्निपंचमेसप्तमेतथा ॥नवमैकादशेचैव
नवश्राद्धंप्रकीर्तितमिति ॥ वृद्धवसिष्ठोपि॥सप्तमेह्नितृतीयेह्निप्रथमेनव
मेतथा ॥ एकादशेपंचमेस्युर्नवश्राद्धानिषद्सदेति॥बौधायनस्तुपंचैव
नवश्राद्धानिनवममंतरितमेकादशेह्नि कार्यमित्याह॥यथामरणाद्विषम
दिनेष्वेकैकंश्राद्धंकुर्यादानवमाद्यच्चनवमंविद्यतेएकादशेह्नितत्कुर्यादि
ति ॥ विश्वस्वामिनात्वाश्वलायनानांपंचापस्तंबानांपडन्येषांविभा
षेतिव्यवस्थाकृता ॥ नवश्राद्धानिपंचादुराश्वलायनशाखिनः ॥ आ
पस्तंबा॥षडित्याहुर्विभाषात्वैतरेयिणामितिभविष्यपुराणे चतुर्वर्ण
विषयेव्यवस्थोक्ता॥ यथा ॥नवसप्तविशंराज्ञानवश्राद्धान्यनुक्रमात्॥
आद्यंतयोर्वर्णयोस्तुषडित्याहुर्महर्षयइति ॥ विशानव ॥ राज्ञांसप्त ॥
विप्रशूद्रयोःषडित्यर्थः ॥ दैवादंतरितंनवश्राद्धंत्वंत्येनसहकुर्यात् ॥
तदाहकण्वः ॥ नवश्राद्धंमासिकंचयद्यदंतरितंभवेत् ॥ तत्तदुत्तर
स्वातंत्र्यादनुष्ठेयंप्रचक्षतइति ॥ ॥ इतिनवश्राद्धनिर्णयः॥ ॥अथमा
सिकश्राद्धनिर्णयः ॥ तानिचमासिकानिद्वादशमासेषुषोडशभवन्ति ॥
यथा ॥ मरणमासादारभ्यसंवत्सरसमाप्तिपर्यंतंप्रतिमासंविधीयमाना
निद्वादशमासिकानि ॥ ऊनमासिकंत्रैपक्षिकमूनषाणमासिकमूना
ब्दिकंचेति ॥ तदाहजातूकर्ण्यः ॥ द्वादशप्रतिमास्यानिआद्यषण्मा
सिकेतथा ॥ त्रैपक्षिकाब्दिकेचेतिश्राद्धान्येतानिषोडशेति ॥ तत्रद्वा
दशप्रतिमास्यानीत्यभिधानादाद्यषाण्मासिकाब्दिकशब्दाऊनमासि
कोनषाण्मासिकोनाब्दिकपराः ॥ एतानिषोडशश्राद्धानिसर्पिंडीकर
णात्पूर्वमेकोद्दिष्टविधिनाकुर्यात् ॥ सर्पिंडीकरणादूर्ध्वतुप्रत्याब्दिकव
त्पार्वणमेकोद्दिष्टंवायथास्वाचारंकुर्यात् ॥ तदाहपैठीनासिः ॥ सर्पि
ंडीकरणादर्वाकुर्याच्छ्राद्धानिषोडश ॥ एकोद्दिष्टविधानेनकुर्यात्सर्वा
णितानितु ॥ सर्पिंडीकरणादूर्ध्वयदाकुर्यात्तदापुनः ॥ प्रत्यब्दंयोय
थाकुर्यात्तथाकुर्यात्सतान्यपीति ॥ अत्राद्यमासिकमेकादशेऽह्नयेवकु

र्यात् ॥ तदाहयाज्ञवल्क्यः ॥ मृतेहनि तु कर्तव्यं प्रतिमासं तु वत्सरम् ॥
 प्रतिसंवत्सरं चैव माद्यमेकादशेऽहनीति ॥ अत्र प्रतिमासं प्रति संवत्सरं चे-
 त्यभिधायाद्यमेकादशेहनीत्युक्तत्वादाद्यमासिकमाद्याब्दिकं चैकाद-
 शेऽह्निकुर्यात् ॥ अनेनैवाभिप्रायेण गोभिलोप्याद्यस्य द्विरावृत्तिमाह ॥
 ब्राह्मणान्भोजयेदादौ होतव्यमनलेथवा ॥ पुनश्च भोजयेद्विप्रान्द्विरावृत्ति-
 र्भवेदिति ॥ अतश्चैकादशेह्नि विधीयमानमाद्याब्दिकम् ॥ प्रथमेऽब्देऽ-
 तीते द्वितीयाब्दप्रारम्भे मृताहे विधीयमानं द्वितीयाब्दिकम् ॥ एवं तु
 तीयाब्दप्रारंभे मृताहे विधीयमानं तृतीयाब्दिकम् ॥ चतुर्थाब्दप्रारंभे
 विधीयमानं शुद्धम् ॥ अतश्च मरणदिनमारभ्य त्रिष्वब्देषु व्यतीतेषु
 विधीयमानं श्राद्धं शुद्धमित्यर्थः ॥ आद्यश्राद्धं क्षत्रियादिरप्येकादशेह्नये
 व कुर्यात् ॥ तदाह वृद्धवसिष्ठः ॥ एकादशेह्नियच्छ्राद्धं तत्सामान्यमुदाह-
 तम् ॥ चतुर्णामपि वर्णानां सूतकं तु पृथक् पृथगिति ॥ ननु शुचिना कर्म-
 कर्तव्यमिति विधानात् क्षत्रियादेरेकादशेह्निसूतकानपगमात्कर्तव्यं श्राद्धं-
 करणमिति चेत् ॥ सत्यम् ॥ लौगाक्षिणाकर्तुं स्ताकालिकीशुद्धेरभिधा-
 नात् ॥ यथा ॥ आद्यं श्राद्धमशुद्धोपिकुर्यादेकादशेहनि ॥ कर्तुं स्ताकालि-
 कीशुद्धिरशुद्धः पुनरेव स इति ॥ नन्वेवं सति ब्राह्मणोपि मुख्ये मृताह एवा-
 द्यश्राद्धं कुरुताम् ॥ तस्यापि तात्कालिकीशुद्धेर्वक्तुं शक्यत्वादिति चेन्न ॥
 तत्र विधानाभावात् ॥ आद्यमेकादशेहनीत्येकादशेह्नयेव विधानाच्च ॥
 अतश्चैकादशेह्नि विहितमाद्यश्राद्धं क्षत्रियादिरशुद्धोपिकुर्यात् ॥ नत्वा
 शौचांत इत्यलमिति विस्तरेण ॥ यत्तु विष्णुवचनम् ॥ अथाशौचाप-
 गम इति ॥ तद्ब्राह्मणविषयमप्युपपद्यत इत्यविरोधः ॥ प्रायोनशनादिवि-
 हितमार्गेण मृतानां सद्यः शौचेप्याद्यमेकादशे एवाह्निकुर्यात् ॥ तदाह शं-
 खः ॥ सद्यः शौचेपि दातव्यं मृतस्यैकादशेहनि ॥ स एव दिवसस्तस्य श्रा-
 द्धे ह्यनशनादिष्विति ॥ ऊनमासिकं तु द्वादशाहे ऊनमासि वा कार्यम् ॥
 तदाह गोभिलः ॥ मरणाद्वादशाहे स्यान्मास्यूने चो न मासिकमिति ॥

ऊनषाण्मासिकंतुऊनषष्ठेमासिऊनाब्दिकंऊनेद्वादशेमासित्रैपक्षिकंतृ
तीयेपक्षेकार्यम् ॥ तदाहगालवः ॥ ऊनषाण्मासिकंषष्ठेमास्यूनेप्यून
मासिकम् ॥ त्रैपक्षिकंतृतीयेस्यादूनाब्दंद्वादशेहनीति ॥ अत्रोनमासि
कादीन्यूनमासिकादिषुकार्याणीत्युक्तम् ॥ तत्रकियद्भिर्दिनेरूनेषुका
र्याणीत्यत्रोच्यते ॥ ॥ तदाहगालवः ॥ त्रिभिर्वादिबसैन्यूनेत्येकेन
द्वितयेनवा ॥ आद्यादिषुचमासेषुकुर्यादूनाब्दिकादिकमिति ॥
काष्णांजिनिरपि ॥ ऊनान्यूनेषुमासेषुविषमाहेसमोपिवा ॥ त्रैपक्षिकं
त्रिपक्षेस्यान्मृताहेत्वितराणित्विति ॥ ननु भविष्यपुराणेतुत्रैपक्षिकं
भवेदृत्तेत्रिपक्षेतदनंतरमित्युक्तम् ॥ काष्णांजिनिनातु त्रिपक्षइत्युक्त
मितिबिरोधइतिचेन्न ॥ तत्रापिवृत्तइतिननिवृत्ते किन्तुप्रवृत्त
इत्यर्थः ॥ साग्रेस्तुमरणदिनादन्यस्मिन्दिनेदाहेसतिदहनदिनमार
भ्यनवश्राद्धैकादशाहादिकंत्रैपक्षिकांतंकुर्यात् ॥ तदनंतरश्राद्धानि
मरणदिनएव ॥ तदाहजातूकर्ण्यः ॥ ऊर्ध्वत्रिपक्षाद्यच्छ्राद्धंमृताहन्ये
वतद्भवेत् ॥ आद्यस्तुकारयेदाहादाहिताग्रेर्द्विजन्मनइति ॥ देवादं
तरितंमासिकंत्वन्यस्मिन्मासेमृताहएवकुर्यात् ॥ तदाहऋष्यशृंगः ॥
एकोदिष्टेतुसंप्राप्तेयदिविघ्नंप्रजायते ॥ मासेन्यस्मिन्स्तित्यौतस्यां
कुर्यादंतरितंचयदिति ॥ अत्रचकारेणतन्मासिकसमुच्चयः ॥ अंत
रितंतन्मासिकंचकुर्यादित्यर्थः ॥ एतानिषोडशश्राद्धानिद्वादशाहादौसं
वत्सरादवांगुक्तकालेसर्पिंडीकरणेकर्तव्येसतिपूर्वमेतानिवकृत्वासर्पि
ंडीकरणंकुर्यात् ॥ तदाहलौगाक्षिः ॥ श्राद्धानिषोडशापाद्यविदधीत
सर्पिंडनमिति ॥ गोभिलोपि ॥ श्राद्धानिषोडशादत्त्वानैवकुर्यात्सर्पिंड
नमिति ॥ सर्पिंडनानंतरमपिपुनःस्वस्वकालेकार्याण्येव ॥ तदाहांगि
राः ॥ यस्यसंवत्सरादवाक्सर्पिंडीकरणंकृतम् ॥ मासिकंचोदकुंभ
चदेयंतस्यापिवत्सरमिति ॥ सर्पिंडीकरणार्थमपकृष्यकृतान्यप्येता
निविवाहादिवृद्धानुपस्थितायांपुनरप्यपकृष्यमृताहएवकुर्यादिति ॥

तदाहकार्ष्णाजिनिः ॥ सपिंडीकरणादवागपकृष्यकृतान्यपि ॥ पुन
स्तान्यपकृष्येतवृद्धयुत्तरनिषेधनादिति ॥ शाठ्यायनोपि ॥ प्रेतश्राद्धा
निशिष्टानिसपिंडीकरणंतथा ॥ अपकृष्यापिकुर्वीतकर्तुनांदीमुखं
द्विजः ॥ वृद्धयनंतरनिषेधश्चकात्यायनेनोक्तः ॥ निर्वर्त्यवृद्धितंत्रं
तुमासिकानिनतंत्रयेत् ॥ अयातयामंमरणंप्रभवेत्पुनरस्यत्विति ॥
अयातयामंनवम् ॥ तथा ॥ अनंतरेणयोवृद्धिप्रेतश्राद्धानिकर्षति ॥
सश्राद्धीनरकेघोरेपितृभिः सहमज्जतीति ॥ अत्रऊनमासिको नषा
णमासिको नाब्दिकानिनंदादिषु नकार्याणि ॥ तदुक्तम् ॥ नंदायां
भार्गवादिनेचतुर्दश्यां त्रिपुष्करे ॥ ऊनश्राद्धं नकुर्वीत गृहीपुत्रधनक्षया
दिति ॥ मरीचिरपि ॥ द्विपुष्करेचनंदासुसिनीवाल्यां भृगोर्दिने ॥
चतुर्दश्यांचनोनेष्टिकृत्तिकासु त्रिपुष्कर इति ॥ त्रिपात्रक्षत्रस्य भद्रा
तिथिगुरुभौमरविवाराणामन्यतमस्यचमेलने त्रिपुष्करं भवति ॥ द्व
योर्मेलने द्विपुष्करम् ॥ तदुक्तं रत्नकालायम् ॥ विषमचरणंधिष्यं
भद्रातिथिर्यदि जायते ॥ सुरगुरुरविक्षमापुत्राणां कथंचन वासरे ॥ मुनि
भिरुदितः सोयं योगस्त्रिपुष्करसंज्ञक इति ॥ ॥ इति मासिकनिर्णयः ॥
॥ ॥ अथ सपिंडीकरणम् ॥ ॥ तस्याष्टौ काला भवंति ॥ तदुक्तं का
लादर्शे ॥ एकादशे द्वादशे द्वित्रिपक्षे वा त्रिमासिके ॥ षष्ठे चैकादशे वा
ब्दे संपूर्णे वा शुभागम इति ॥ शुभागम इति यदैव विवाहाद्याभ्युदयिकं
प्राप्तंततः पूर्वमेतत्सपिंडीकरणं कुर्यादित्यर्थः ॥ एषु चैकादशा हरूपः
कालः कर्तारिपुत्रे साग्नौ एकादशाह एव दर्शे सति स्यात् ॥ तदाह कार्ष्णा
जिनिः ॥ सपिंडीकरणं कुर्यात्पूर्ववच्चाग्निमान्सुतः ॥ परतो दशरात्राच्चे
त्कुहूरब्दोपरीतर इति ॥ दशरात्रात्परतः एकादशे हीत्यर्थः ॥ इत
रो नाग्निः ॥ अत्रापिमृताहादूर्ध्वं हरीतोपि ॥ यातु पूर्वममावास्यामृता
हादशमी भवेत् ॥ सपिंडीकरणंतस्यांकुर्यादेव सुतोऽग्निमानिति ॥ अत्रा
पिमृताहादूर्ध्वं द्वितीयदिनात्परिगणने एकादशी भवति ॥ तस्याममा

वास्यायदिभवेदित्यर्थः ॥ वृद्धवसिष्ठोपि ॥ प्रथमास्यादमावास्या
मृताहादशमेहनि ॥ सर्पिंडीकरणंतत्रकुर्यादेवसुतोऽग्निमानिति ॥ अत्रापि
पंचमीमर्यादायाम् ॥ मृताहादूर्ध्वदिनमारभ्येत्यर्थः ॥ साग्रेरेकादशेहि
दर्शपातेर्पिंडापितृयज्ञार्थपूर्वसर्पिंडीकरणविधानम् ॥ तदाहगालवः ॥
सर्पिंडीकरणात्प्रेतेपैतृकंपदमास्थिते ॥ आहिताग्नेःसिनीवाल्यांपि
तृयज्ञंप्रवर्ततइति ॥ प्रेतेऽनग्नौकर्तारिपुत्रेऽग्निमतिद्वादशाहोपिकालः ॥
तदुक्तंभविष्योत्तरे ॥ यजमानोऽग्निमात्राजन्प्रेतश्चानग्निमान्भवेत् ॥
द्वादशाहेतदाकार्यंसर्पिंडीकरणंसुतैरिति ॥ यजमानःकर्ता यदा
एकादशेहिसर्पिंडीकरणंकुर्यात्तदातत्रैवपूर्वमाद्यादिषोडशश्राद्धानिकृ
त्वापृथक्पाकेनसर्पिंडीकरणंकुर्यात् ॥ यत्तुकात्यायनवचनम् ॥
एकादशाहंनिर्वर्त्यप्राग्दशाहाद्यथाविधि ॥ प्रकुर्वीताग्निमान्विप्रो
मातापित्रोःसर्पिंडतामिति ॥ अस्यायमर्थः ॥ दशाहादूर्ध्वमे
कादशेहिएकादशाहमाद्यश्राद्धंनिवर्त्यपश्चात्सर्पिंडतांकुर्वीतेत्यर्थः ॥
अन्यथासर्वेषामेववर्णानामाद्यमेकादशेहनीतिवाक्यविरोधःस्यात् ॥
एकादशाहमितिषोडशश्राद्धोपलक्षणम् ॥ श्राद्धानिषोडशादत्त्वानैव
कुर्यात्सर्पिंडतामिति षोडशश्राद्धाकरणेधिकाराभावात् ॥ कर्तर्यं
नग्नौप्रेतेचाहिताग्नौतृतीयपक्षःकालः ॥ तदाहसुमंतुः ॥ प्रेतश्चेदाहिता
ग्निःस्यात्कर्त्तानग्निर्यदाभवेत् ॥ सर्पिंडीकरणंतस्यकुर्यात्पक्षेतृतीय
केइति ॥ अनग्नीनांतुद्वादशाहाद्याःसप्तकालाभवन्ति ॥ नन्वदोपरीतर
इत्यनग्नेःसंवत्सरादूर्ध्वकाष्णाजिनिवचनात्सर्पिंडीकरणविधानात्कथं
सप्तकालाइतिचेत् ॥ सत्यम् ॥ सएवमुख्यःकालः ॥ तत्रदेशकालश
रीरादिस्वास्थ्यनिश्चयाद्वादशाहएवकार्यम् ॥ तदाहव्याघ्रः ॥ आनं
त्यात्कुलधर्माणांपुंसांचैवायुषःक्षयात् ॥ अस्थिरत्वाच्छरीरस्यद्वा
दशाहःप्रशस्यतइति ॥ अत्रासंभवेत्त्रिपक्षादिःकालत्वेनोक्तः ॥ तदु
क्तंभविष्योत्तरे ॥ सर्पिंडीकरणंकुर्याद्यजमानस्त्वनग्निमान् ॥ अना

हिताग्नेः प्रेतस्य पूर्णे बदे भरतर्षभ ॥ द्वादशे हनिषष्ठे वा त्रिपक्षे वा त्रिमासि
 वा ॥ एकादशे पि वामासि मांगल्यं स्यादुपस्थितम् ॥ षष्ठे मासीत्यन्व
 यः ॥ ननु साग्निकस्य कर्तुरेकादशाह द्वादशाहरूपकालनियम उक्तः ॥
 साग्नेः प्रेतस्य त्रिपक्षनियमः ॥ यदा प्रमादात् तत्र न कृतं भवेत् ॥ त
 दा सपिंडीकरणलोप एव स्यादिति चेन्न ॥ गोभिलेन कालान्तरविधाना
 त् ॥ यथा ॥ द्वादशाहादिकालेषु प्रमादादननुष्ठितम् ॥ सपि
 ङ्डीकरणं कुर्यात्कालेषूत्तरभाविष्विति ॥ तदुत्तरभाविषु त्रिपक्षादिषु ॥
 ॥ इति सपिंडीकरणकालमुक्त्वा तत्सपिंडीकरणं केन सहेत्याशंकाया
 मुच्यते ॥ तत्र विष्णुः ॥ संवत्सरांते प्रेताय तत्पित्रे तत्पितामहाय तत्प्रपि
 तामहाय च ब्राह्मणान् पूर्वभोजयेदिति ॥ प्रेतपिंडं पाद्यपात्रोदकवर्तिपिंडत्र
 ये निदध्यादिति च ॥ पितामहे जीवति तु ब्रह्मपुराणे विशेष उक्तः ॥ मृते
 पितरि यस्याथ विद्यते च पितामहः ॥ तेन देयास्त्रयः पिंडाः प्रपितामहपूर्
 वकाः ॥ तेभ्यश्च पितृकः पिंडो नियोक्तव्यश्च पूर्ववदिति ॥ यदा पितामहप्र
 पितामहौ जीवतः तदा प्रेतप्रपितामहपूर्वकास्त्रयः पिंडा देयाः ॥ ननु प्रेत
 स्य पितृपितामहप्रपितामहैः सपिंडीकरणमुक्तं पितृपितामहयोर्जीवतोः
 केवलं प्रपितामहमात्रेण सपिण्डनात्कथं पितृत्वमिति चेत् सत्यम् ॥ त्रया
 णां मध्ये एकेनापि सपिंडने पितृत्वाभिधानात् ॥ तदाह सुमंतुः ॥ त्रयाणा
 मपि पिंडानामेकेनापि सपिंडने ॥ पितृत्वमश्रुते प्रेत इति धर्मो व्यवस्थि
 त इति ॥ त्रयाणां पिंडानां प्रेतसंबन्धिपितृपितामहप्रपितामहपिंडानाम् ॥
 ननु व्युत्क्रममृतानां सपिंडीकरणं निषिद्धम् ॥ यथा ॥ व्युत्क्रममाच्च
 प्रमीतानां नैव कार्या सपिंडतेति ॥ अतश्च पितामहे जीवति प्रपितामहा
 दिभिरित्यादिकं कथमुपपद्यत इति चेत् ॥ उच्यते ॥ निषेधवाक्यं
 मातापितृभर्तृव्यतिरिक्तविषयम् ॥ तदुक्तं स्कंदपुराणे ॥ व्युत्क्रमेण
 मृतानां न सपिंडीकृतिरिष्यते ॥ यदि माता यदि पिता भर्तानैषा विधिः
 स्मृत इति ॥ पितामहे पुत्रान्तरैरसंस्कृते प्रपितामहेऽसंस्कृते पिपितृमरणे

सति असंस्कृताभ्यामपिताभ्यांपितुः सपिंडीकरणंकुर्यात् ॥ ननु ॥
 सत्यधिकार्यतरेपि पितृपितामहौ संस्कुर्यात् ॥ तदाह कात्यायनः ॥
 असंस्कृतौ न संस्कार्यौ पूर्वौ पौत्रप्रपौत्रकैः ॥ पितरंतत्र संस्कुर्यादिति
 कात्यायनो ब्रवीत् ॥ असंस्कृतौ दाहादिसंस्कारैः ॥ ननु पितामह
 प्रपितामहयोरसंस्कृतयोः पितुः सपिंडीकरणंकथं भवतीति चेत् ॥ सत्य
 म् ॥ असंस्कृताभ्यामपिताभ्यामेव सपिंडीकरणं कार्यम् ॥ तदाह
 कात्यायनः ॥ पापिष्ठमपिशुद्धेन शुद्धं पापकृतापि वा ॥ पितामहेनपि
 तरं संस्कुर्यादिति निश्चय इति ॥ अत्र पापिष्ठत्वमिति संस्कारराहित्यादि
 नानपातित्यादिना पतितेन सपिंडीकरणनिषेधात् ॥ यथाह गौतमः ॥
 पापकर्मणो न संसृजेरन्स्त्रियश्च व्यभिचारिणीरिति ॥ असति पुत्रांत
 रे पौत्रेणैव पितामहस्य संस्कारः कार्यः ॥ तदाह कात्यायनः ॥
 पितामहः पितुः पश्चात्पंचत्वं यदि गच्छति ॥ पौत्रेणैकादशाहादिकर्तव्यं
 श्राद्ध षोडश ॥ नैतत्पौत्रेण कर्तव्यं पुत्रवांश्चेत्पितामहः ॥ पितुः सपिंडनं
 कृत्वा कुर्यान्मासानुमासिकमिति ॥ यद्यन्यः कर्ता सन्निहितो न स्यात्तदा
 पितुः प्राधान्येन सन्निहितत्वात् पूर्वसपिंडनं कृत्वा पितामहप्रपितामहयोः
 पश्चात्सपिण्डनंकुर्यात् ॥ असतितु कुर्यादेवेत्यपरा कस्मरणात् ॥ पि
 तामहदशाहमध्ये एव पितृमरणे सति ॥ प्रथमेह नियोदद्यात्सदशाहं स
 मापयेदित्युपक्रांतपितामहसंस्कारेण तेनैव दशाहकृत्ये समापनीये पितृ
 संस्कारेणांतरिते सति पितृसंस्कारानंतरंपुनः स्वकाले पितामहस्य सं-
 स्कारं कृत्वा सर्वमावर्तयेत् ॥ अशक्तादिना पित्रानुज्ञातेन पौत्रेण पिता
 महश्राद्धे उपक्रांते पितृमरणे सति पित्राशौचं वहन्नेव स्वकाले पितामहो
 पक्रान्तं श्राद्धं कुर्यादुपक्रांतत्वात् कर्तुं स्तात्कालिकी शुद्धिरिति वचना
 त् ॥ अपुत्रस्य तु पत्नी सपिंडनंकुर्यात् ॥ तदाह लौगाक्षिः ॥
 सर्वाभावे स्वयंपत्न्यः स्वभर्तृणाममंत्रकम् ॥ सपिंडीकरणंकुर्यु
 स्ततः पार्वणमेव च ॥ सुमंतुरपि ॥ अपुत्रे संस्थिते कर्तानभवे
 च्छ्राद्धकर्मणि ॥ तत्र पत्न्यापि कुर्वीत सपिंड्यं पार्वणं तथेति ॥

(१९८)

निर्णयामृते-

मातुःसपिंडीकरणेतुविशेषउच्यते ॥ तदाहशंखः ॥ मातुः
सपिंडीकरणंकथंकार्यंभवेत्सुतैः ॥ पितामह्यादिभिःसार्द्धसपिंडीक
रणंस्मृतेति ॥ पितामह्यादिभिरिति यदामातामृतापितामहीच
जीवतितदाप्रपितामह्यादिभिःसपिण्डनंकुर्यात् ॥ तदुक्तंब्रह्मपुराणे ॥
मातर्यग्रेमृतायांचविद्यतेचपितामही ॥ प्रपितामह्यादिभिःपूर्वकार्य
स्तत्राप्ययंविधिरिति ॥ प्रपितामह्यामपिजीवत्यांत्रयाणामपिपिण्डन
मितिवचनात्पितुःप्रपितामह्यादिभिःकुर्यात् ॥ अपुत्रायाःपतिरेवश्च
श्वादिभिःसपिण्डनंकुर्यात् ॥ तदाहपैठीनसिः ॥ अपुत्रायांमृतायां
तुपतिःकुर्यात्सपिण्डताम् ॥ श्वश्वादिभिःसहैवास्याःसपिंडीकरणंभ
वेदिति ॥ ॥ अन्वारोहणेतुपुत्रःपत्यासपिण्डनंकुर्यात् ॥ एकस्मि
न्नेवदिनेमरणेतुपत्युरेवसपिंडीकरणंकुर्यात् ॥ तेनैवतस्याअपिकृतं
स्यात् ॥ तदुक्तंस्मृत्यर्थसारे ॥ अन्वारोहणेनैकदिनमरणेस्त्रियाः
पृथक्सपिंडीकरणंनकार्यम् ॥ भर्तुश्चकृतेस्त्रियाश्चकृतंभवतीति ॥
दिनांतरेमृतेपुत्रश्चपितृपितामहपिण्डमध्येकुशानन्तर्धायपित्रैकेनमातुः
सापिण्ड्यंकुर्यात् ॥ सर्वत्रभर्त्रापत्याःसापिण्ड्यमेकेनैव ॥ श्वशुरेणानिषिद्ध
मिति ॥ यमोपि ॥ पत्याचैकेनकर्तव्यंसपिंडीकरणंस्त्रियाः ॥ सा
मृतापिहितेनैक्यंगतामंत्राहुतिव्रतैरिति ॥ शातातपोपि ॥
मृताप्यनुगतायाथसातेनसहपिण्डताम् ॥ अर्हतिस्वर्गवासेपियाव
दाभूतसंप्रवमिति ॥ अत्रकैश्चिदुक्तम् ॥ पत्याचैकेनकर्तव्यंसपि
ण्डीकरणंस्त्रियाःइतियमेनोक्तम् ॥ तत्रपत्याचैकेनेतिपतिपदंपितृ
वर्गोपलक्षणम् ॥ अतश्चपितृपितामहप्रतितामहैःसपिंडीकरणंका
र्यम् ॥ अन्यथासपिंडीकरणस्वभावविरोधःस्यात् ॥ एकेनेत्येकत्ववि
धानंत्वासुरादिविवाहोढायाःमातामह्यादिभिःसहसापिण्ड्येप्राप्तेपिअ
न्वारोहणेत्वेकेनपतिवर्गेणैवसपिंडीकरणंकर्तव्यमित्येवंपरमिति ॥ ए
वंसतिदेशाचारभेदेनव्यवस्थाकल्पनीया ॥ आसुरगांधर्वराक्षसपै

शाचविवाहोढायाःपुत्रोमातामह्यादिभिःसपिंडनंकुर्यात् ॥ तदाहशा
तातपः॥तन्मात्रातत्पितामह्यातच्छ्रवावासपिंडनम् ॥आसुरादिविवा
हेषुविनातांयोषितांस्मृतम् ॥ तन्मात्रातत्पितामहेत्यत्रतस्यामातुर्मा
त्रापितामह्याचेत्यर्थः ॥ तच्छ्रवावेतिमातुःपितामह्याइवश्रवामातुःप्र
पितामहेत्यर्थः ॥ मातामहेनवाकुर्यात्॥ तदाहसुमंतुः॥पितापितामहे
योज्यःपूर्णेसंवत्सरेसुतैः॥मातामातामहेतद्रदित्याहभगवाञ्छिवइति॥
अत्रापिसुतैरित्यासुरादिविवाहोढासुतैः ॥ अत्रासुरादिविवाहेत्यभि
धानादासुरादिव्यतिरिक्तब्राह्मदैवार्षप्राजापत्यविवाहचतुष्टयोढायाःपि
तामह्यादिभिर्भर्त्राचसपिंडीकरणंप्रतीयते ॥ तथाचमार्कण्डेयः ॥
ब्राह्मादिषुविवाहेषुयाद्यूढाकन्यकाभवेत् ॥ भर्तृगोत्रेणकर्तव्यातस्याः
पिंडोदकक्रिया ॥ आसुरादिविवाहेषुपितृगोत्रेणधर्मविदिति ॥
अत्रभर्तुःपितरौमातृसंबन्धिनौ ॥ पुत्रिकापुत्रस्तुमातामहादिभिर्मातुः
सपिंडीकरणंकुर्यात्॥तदाहकात्यायनः॥मातुःसपिंडीकरणंपितामह्या
सहोदितम् ॥ यथोक्तेनैवकालेनपुत्रिकायानचेत्सुतइति ॥ पुत्रिकासुत
श्चेन्मातामहादिभिःकुर्यादित्यर्थः॥ बौधायनोपि॥ आदिशेत्प्रथमेपिंडे
मातरंपुत्रिकासुतः॥द्वितीयेपितरंतस्यतृतीयेचपितामहमिति॥एवंयेन
केनाप्युपायेनमातुःसापिंडचेवृद्धचन्वष्टकादिश्राद्धेषुपितामह्यादिभिः
पार्वणंकर्तव्यम् ॥ इदंसपिंडीकरणंचिरादपिपुत्रएवकुर्यात्॥ तदुक्तंवा
युपुराणे ॥ श्राद्धानिषोडशादत्त्वाकुर्यान्नतुसपिंडताम् ॥ प्रोषितावसि
तेपुत्रःकालादपिचिरादपि ॥ एतद्व्याख्यातमपराकै ॥ प्रोषितावसितेप्र
वासावसानेषुत्रश्रिरादपिकालात्सपिंडनंकुर्यात् ॥ तत्षोडशश्राद्धान्य
दत्त्वानकुर्यात् ॥ यदितानिकनिष्ठभ्रात्रादिनादत्तानितदासपिंडत्वमेव
र्यादिति ॥ संन्यासिनांतुषोडशश्राद्धसपिंडीकरणानिनसन्ति ॥ तदा
होशना ॥ एकोद्दिष्टंनकुर्वीतयतीनांचैवसर्वदा ॥ अहन्येकादशेचैषां
पार्वणंतुविधीयते ॥ सपिंडीकरणंतेषांनकर्तव्यंसुतादिभिः ॥ त्रिदं

ङग्रहणादेवप्रेतत्वंनैवजायतइति॥ त्रिदंडेत्येकदंडस्याप्युपलक्षणम् ॥
 तदुक्तंचतुर्विंशतिमते ॥ चतुर्थमाश्रमंगत्वाब्रह्मविद्यापरायणः ॥ एक
 दंडीत्रिदंडीवासर्वसंगविवर्जितइति ॥ शातातपोऽपि ॥ एकोद्दिष्टंजलं
 पिंडमाशौचंप्रेतसत्क्रियाम्॥नकुर्यात्पार्वणादन्यद्ब्रह्मीभूतायभिक्षवे ॥
 ब्रह्मचर्यादिविषयेस्मृत्यर्थसारेविशेषउक्तः ॥ यथा ॥ ब्राह्मणादिहतानां
 पतितानांप्रायश्चित्ताकरणेब्रह्मचारिणामनपत्यानांचसपिंडीकरणंन
 स्ति ॥ तेषांसदैकोद्दिष्टमेवेति ॥ अत्रानग्निकानांद्वादशाहादयःस
 त्कालाउक्ताः ॥ तत्रद्वादशाहइतिसूतकांतोपलक्षणम् ॥ अतश्चक्ष
 त्रियवैश्ययोरपिसूतकांतेएवसपिंडीकरणम् ॥ तदाहकात्यायनः ॥
 सर्वेषामेववर्णानामाशौचांतिसपिंडनमिति ॥ वृद्धमनुरपि ॥ द्वादशेऽ
 हनिविप्राणामाशौचांतितुभूभृताम् ॥ वैश्यानांचत्रिपक्षादावथवास्या
 त्सपिंडनमिति ॥ शूद्रस्यापिद्वादशाहएव॥तदाहविष्णुः ॥ मंत्रव
 र्जहिशूद्राणांद्वादशाहेसपिंडनमिति विष्णुनाशूद्रस्यापिद्वादशाहाभि
 धानात्॥सर्वेषामपिवर्णानामिति वचनंब्राह्मणादिवर्णत्रयएव ॥ उक्तका
 लेष्वपिसापिंडयेऽकृतेपुनःकर्त्तव्यताकालविशेषोऽङ्गुष्यशृंगेणोक्तः ॥
 अनुराधार्द्रहस्तेपुरोहिण्यांवासमाचरेदिति ॥ गालवोपिसपिंडीकरण
 श्राद्धमुक्तकालेनचेत्कृतम् ॥ रौद्रहस्तेचरोहिण्यांमैत्रभेवासमाचरे
 दिति ॥ रौद्रमार्द्रा ॥ मैत्रमनुराधा ॥ संवत्सरादर्वाक्सपिंडीकरणे
 कृतेऽपिसंवत्सरपर्यंतंसंकल्पविधिनापार्वणंसोदकुंभंचश्राद्धंकुर्यात् ॥
 तदाहयाज्ञवल्क्यः ॥ अर्वाक्सपिंडीकरणंस्यसंवत्सराद्भवेत् ॥
 तस्याप्यन्नंसोदकुंभंदद्यात्संवत्सरंद्विजइति ॥ तस्यापीतिशब्दे
 नसंवत्सरादर्वागकृतस्यसपिंडस्यापिसमुच्चयः ॥ अयन्तुविशेषः ॥
 अकृतसपिंडनस्यैकोद्दिष्टंकृतसपिंडनस्यपार्वणम् ॥ तत्रापिविशेषोगौ
 तमेनोक्तः ॥ अदैवंपार्वणंश्राद्धंसोदकुंभमधर्मकम् ॥ कुर्यात्प्रत्या
 ब्दिकंश्राद्धंसंकल्पविधिनान्वहमिति ॥ अधर्मकंदातृभोक्त्रोःपुनर्भौ

जनपर्यटनादिधर्मरहितम् ॥ विवाहान्मौजीबंधाच्चोर्ध्ववर्षार्द्धवर्ष
चसर्पिंडीकरणनवश्राद्धषोडशश्राद्धप्रत्याब्दिकगयामहालयश्राद्धव्य
तिरिक्तममावास्याश्राद्धं पिंडरहितंकुर्यात् ॥ तदाहकाष्णाजिनिः ॥
मौजीबंधाद्विवाहाच्चवर्षार्द्धवर्षमेवच ॥ पिंडान्सर्पिंडानोदद्युःसर्पि
डीकरणादृतइति ॥ सर्पिंडीकरणशब्दोऽत्रनवश्राद्धषोडशश्राद्धाना
मप्युपलक्षकः ॥ स्मृतिसंग्रहेपि ॥ विवाहोपनयादूर्ध्ववर्षवर्षार्द्धमेव
च ॥ नकुर्यात्पिंडनिर्वापंनदद्यात्करणानिचेति ॥ पुनःसएवाह ॥
महालयेगयाश्राद्धेमातापित्रोर्मृतेऽहनि ॥ कृतोद्वाहोपिकुर्वीतपिंडनिर्वा
पणंसुतइति ॥ उक्तकालव्यतिरिक्तेष्वमावास्यादिकालेषुसंकल्पश्राद्धं
कुर्यात् ॥ ॥ इतिश्रीसूर्यसेन०निर्णयामृतेश्राद्धप्रकरणेद्वितीयेसर्पिंडी
करणनिर्णयः ॥ ॥ अथसंकल्पश्राद्धनिर्णयः ॥ सांगपार्वणादिश्राद्ध
करणेअशक्तस्त्यक्ताग्निश्चसंकल्पश्राद्धंकुर्यात् ॥ अशक्तिश्चव्याध्या
दिनानत्वालस्येन ॥ तदुक्तंस्मृतिसंग्रहे ॥ अंगानिपितृयज्ञस्ययदा
कर्तुंनशक्नुयात् ॥ संकल्पश्राद्धमेवासौकुर्यादैर्घ्यादिर्वर्जितमिति ॥ आ
दिशब्दादावाहनाद्युपसंग्रहः ॥ तदाहापस्तंबः ॥ संकल्पश्राद्धेअर्घ्या
वाहनाग्नौकरणपिंडस्वधावाचनादिवर्जयेदिति ॥ व्यासोपि ॥ त्यक्ता
ग्नेःपार्वणंनैवनैकोद्दिष्टंसर्पिंडनम् ॥ अत्यक्ताग्नेस्तुपिंडोक्तिस्तस्मात्संक
ल्प्यभोजयेदिति ॥ त्यक्ताग्नेर्नास्तिक्यादिनोत्सृष्टाग्नेः ॥ इतिसंकल्पश्रा
द्धनिर्णयः ॥ ॥ अथाभ्युदयिकश्राद्धनिर्णयः ॥ तच्चत्रिविधम् ॥ विवाहादि
नियतनिमित्तम् ॥ पुत्रजन्माद्यनियतनिमित्तम् ॥ अश्याधानादिनिमि
त्तंचेति ॥ तत्रविवाहादिनिमित्तंप्रातःकार्यम् ॥ तदाहशातातपः ॥ प्रातर्वृ
द्धिनिमित्तकमिति वचनात्पूर्वाह्णेकुर्यात् ॥ अत्रप्रातःशब्दःसार्द्धप्र
हरात्मककालवाचकः ॥ तदाहगार्ग्यः ॥ ललाटसंमितेभानौप्रथमःप्रहरः
स्मृतः ॥ सएवाप्यर्द्धसंयुक्तःप्रातरित्यभिधीयते ॥ अश्याधानादिनिमित्तं

त्वपराह्णेकार्यम् ॥ तदाह गालवः ॥ पार्वणं चापराह्णे तु वृद्धिश्चाद्धं तथाग्निक
 मिति ॥ अश्याधानादिनिमित्तं वृद्धिश्चाद्धमापराह्णे कुर्यादित्यर्थः ॥ पुत्र
 जन्मादिनिमित्तस्यानियतत्वाच्च निमित्तानंतरमेव तत्कार्यम् ॥ आभ्युद
 यिकश्चाद्धं मातृपूर्वकमेव कार्यम् ॥ तदुक्तम् ॥ मातृश्चाद्धं तु पूर्वस्यात्पि
 तृणांतदनंतरम् ॥ ततो मातामहानांतु एवं नांदीमुखं भवेदिति ॥ नांदीमु
 खमाभ्युदयिकश्चाद्धम् ॥ अथ नांदीमुखनिमित्तान्युच्यन्ते ॥ तत्र काष्ण
 जिनिः ॥ कन्यापुत्रविवाहेषु प्रवेशेन ववेश्मनः ॥ नामकर्मणि बालानां
 चूडाकर्मादिकेतथा ॥ सीमंतोन्नयने चैव पुत्रादिमुखदर्शने ॥ नांदीमु
 खान्पितृगणान् पूजयेत्प्रयतो गृही ॥ पुत्रादीत्यादिशब्दात्पौत्रमुख
 दर्शनस्याप्युपसंग्रहः ॥ गार्ग्योऽपि ॥ पुत्रोत्पत्तिप्रतिष्ठासु तन्मौजित्या
 गबंधने ॥ चूडायांचविवाहेषु वृद्धिश्चाद्धं विधीयत इति ॥ वृद्धगार्ग्योऽ
 पि ॥ अश्याधानाभिषेकादाविष्टापूर्तौ स्त्रियाऋतौ ॥ वृद्धिश्चाद्धं प्रकुर्वीत
 आश्रमग्रहणे तथेति ॥ स्त्रियाऋतावाद्य एव ॥ मत्स्यपुराणेपि ॥
 उत्सवानंदसंतानयज्ञोद्वाहादिमंगले ॥ मातरः प्रथमं पूज्याः पितरस्तद
 नंतरम् ॥ ततो मातामहाः पूज्या विश्वे देवास्तथैव चेति ॥ अत्रैव विशे
 षोगार्ग्येणोक्तः ॥ मातृश्चाद्धं तु पूर्वद्युः कर्माहनि तु पैतृकम् ॥ माता
 मह्यंचोतरेद्युर्वृद्धौश्चाद्धत्रयं स्मृतमिति ॥ दिनत्रयकरणासंभवेशु भ
 कर्मादिनात्पूर्वदिनेश्चाद्धत्रयमपि कुर्यात् ॥ तदाह शातातपः ॥ पृथग्दिने
 ष्वशक्तश्च देकस्मिन् पूर्ववासरे ॥ श्राद्धत्रयंतु कुर्वीत वैश्वदेवन्तु तांत्रिक
 मिति ॥ वृद्धिश्चाद्धेदधिबदरादिभिः पिंडदानं कुलाचारप्राप्तं चेत्कुर्यान्न
 चेन्न कुर्यात् ॥ तदुक्तं भविष्योत्तरे ॥ पिंडनिर्वपणं कुर्यान्न वा कुर्यान्न रा
 धिप ॥ वृद्धिश्चाद्धे महाबाहो कुलधर्मानवेक्ष्य त्विति ॥ ॥ इति वृ
 द्धिश्चाद्धनिर्णयः ॥ अथ जीवच्छ्राद्धनिर्णयः ॥ कर्त्रतरेऽसति श्राद्धा
 दिना जीवाय श्राद्धं दद्यात् ॥ तदुक्तं ब्रह्मपुराणे ॥ देशकालधनश्र
 द्धाव्यवसायसमुच्छ्रिते ॥ जीविते सति जीवाय दद्याच्छ्राद्धं स्वयं नर इति ॥
 ॥ इति श्री० निर्णयामृते श्राद्धप्रकरणे द्वितीये जीवच्छ्राद्धनिर्णयः ॥ ॥ अथ

संक्रांतिनिर्णयः प्रारभ्यते ॥ ॥ ताश्चसंक्रांतयोद्वादश ॥ तासुमकर
कर्कटावुदग्दक्षिणायने ॥ तुलामेषौविषुवे ॥ वृषवृश्चिककुंभसिंहावि
ष्णुपद्यः ॥ धनुर्मिथुनकन्यामीनाः षडशीतयः ॥ तदाहवृद्धवासिष्ठः ॥ अय
नेद्वेविषुवेद्वेचतस्रः षडशीतयः ॥ चतस्रोविष्णुपद्यस्तुसंक्रांतयोद्वादश
स्मृताः ॥ मृगकर्कटसंक्रांतीद्वेउदग्दक्षिणायने ॥ विषुवेद्वेतुलामेषौ
गोलमध्येततोपराइति ॥ मृगोमकरः ॥ गोलंचलनम् ॥ अयनविषुव
योगोलमध्यइत्यर्थः ॥ ज्योतिर्वसिष्ठोपि ॥ वृषवृश्चिककुंभेषुसिंहेचैवय
दारविः ॥ एतद्विष्णुपदं नामविषुवादधिकंफलम् ॥ कन्यायामिथुने
मीनेधनुष्यपिरवेर्गतिः ॥ षडशीतिमुखाः प्रोक्ताः षडशीतिगुणाः फलैरि
ति ॥ आसामेवसंक्रांतीनांवारभेदेनसंज्ञाभेदोरत्नमालायासुक्तः ॥
घोरारवौध्वाक्ष्यमृतद्युतौचसंक्रांतिरारेचमहोदरीस्यात् ॥ मंदाकिनीज्ञे
चगुरौचमंदा मिश्राकवौराक्षसिकार्किवारइति ॥ एतासांचफलंतत्रैवो
क्तम् ॥ ध्वाक्षीवैश्यान्मुखयतिमहोदर्यलंचौरसार्थान्वोराशूद्रानथनरप
तीनेवमंदाकिनीच ॥ मंदाख्याचद्विजवरगणान्मिश्रकारुयापशूंश्च ॥
चंडालानांप्रकृतिमखिलांराक्षसीसंज्ञिताचेति ॥ इदमेवफलंयैर्नक्षत्रैर्यो
गेसंपूर्णंभवति ॥ तान्यासि एवाह ॥ उग्रक्षिप्रचरैर्मैत्रध्रुवमिश्राख्यदा
रुणैः ॥ ऋक्षैः संक्रांतिरर्कस्यघोराद्याः क्रमशोमतम् ॥ अस्यार्थः ॥
रविवारे उग्रसंज्ञकानांपूर्वात्रयभरणीमघानामन्यतमसंयोगेयदासंक्रांति
र्भवतितदाघोराफलंसंपूर्णम् ॥ उभयथाघोरात्वसिद्धेः ॥ सोमवारे
क्षिप्रसंज्ञकानामश्विनीपुष्यहस्ताभिजितामन्यतमसंयोगेसंक्रांतौध्वां
क्षीफलंसंपूर्णम् ॥ भौमवारेचरसंज्ञकानांश्रवणधनिष्ठाशतभिषक्पुनर्वसु
स्वातीनामन्यतमसंयोगेसंक्रांतौमहोदरीफलंसंपूर्णम् ॥ बुधवारेमैत्रसंज्ञ
कानांचित्रारेवतीमृगशिरोनुराधानामन्यतमसंयोगेसंक्रांतौमंदाकिनी
फलंसंपूर्णम् ॥ गुरुवारेध्रुवसंज्ञकानारोहिणीत्र्युत्तराणामन्यतमसंयोगे
संक्रांतौमंदाफलंसंपूर्णम् ॥ शुक्रवारेमिश्रसंज्ञयोःकृत्तिकाविशाखयो

रन्यतमसंयोगेसंक्रांतौमिश्राफलंसंपूर्णम् ॥ शनिवारेदारुणसंज्ञकानां
 ज्येष्ठाद्राश्लेषाणामन्यतमसंयोगेसंक्रांतौराक्षसीफलंसंपूर्णंभवति ॥ वार
 नक्षत्रयोर्विपर्यासेवारनक्षत्रप्राप्तंमिश्रफलंभवतीति ॥ आसामेववेलाभे
 देनापिफलभेदंसएवाह ॥ पूर्वाह्नकालेनृपतीन्द्रिजेंद्रान्मध्यंदिनेचाथवि
 शोपराह्णे ॥ शूद्रात्रवावस्तमितेप्रदोषेपिशाचकात्रात्रिचरात्रिशिथि ॥
 नटादिकांश्चापररात्रिकालेप्रत्यूषकालेपशुपालकांश्च ॥ संक्रांतिरर्क
 स्यसमस्तलिङ्गिवातश्चसंध्यासमयेनिहंति ॥ सर्वासुसंक्रांतिषुश्राद्ध
 स्नानदानादिकंकुर्यात् ॥ तदुक्तंपुलस्त्येन ॥ अयनद्वितयेश्राद्धंवि
 षुवाद्वितयेतथा ॥ युगादिषुचकुर्वीतपिंडनिर्वपणादृतइति॥वृद्धवसि
 ष्ठापि॥ अयनेकोटिपुण्यंस्याल्लक्षंचविषुवेफलम् ॥ षडशीत्यांसहस्रंतु
 फलंविष्णुपदीषुचेति ॥ अयनादिषुचकृतंस्नानदानादिकंकोटिगुणा
 दिफलंभवतीत्यर्थः ॥ शातातपोऽपि ॥ सूर्यस्यसंक्रमेपुण्येनस्नायाद्य
 दिमानवः ॥ सप्तजन्मनिरोगीस्यादुःखभोगीचजायतइति॥ संक्रांतौया
 निदत्तानिहव्यकव्यानिमानवैः ॥ तानितेभ्योददात्यर्कःसप्तजन्मसुनि
 श्चितमिति ॥ स्मृत्यर्थसारेऽपिविशेषउक्तः ॥ मध्येविषुवतिदानंविष्णु
 पदेदक्षिणायनेचादौ ॥ षडशीतिमुखेऽतीतेतथोदगयनेचभूरिफलमि
 ति ॥ ननुसंक्रांतिषुस्नानदानादिकंविहितम् ॥ सचसंक्रांतिसम
 योनिमेषादपिसूक्ष्मत्वाज्ज्ञातुंदुःशक्यः ॥ अतश्चतावतिकाले
 स्नानादिकंकर्तुंकथंशक्यमितिचेत् ॥ सत्यम् ॥ मुख्यकालस्या
 तिसूक्ष्मत्वात्तत्सन्निहितेपूर्वस्मिन्परस्मिन्वाकालेस्नानदानादिकंकार्य
 म् ॥ तदाहवृद्धवसिष्ठः ॥ संक्रांतिसमयःसूक्ष्मोदुर्ज्ञेयःपिशिते
 क्षणैः ॥ तद्योगाच्चाप्यधश्चोर्ध्वंत्रिंशन्नाड्यःपवित्रकाइति ॥ इदंसामा
 न्यतःसर्वसंक्रांतिविषयम् ॥ विशेषस्तूच्यते ॥ कर्कटेपूर्वास्त्रिंशन्ना
 ड्योमकरेपराविंशतिर्नाड्यःपुण्याः ॥ तदाहवृद्धवसिष्ठः ॥ अतीताना
 गतेपुण्येद्वेउदग्दक्षिणायने ॥ त्रिंशत्कर्कटकेनाड्योमकरेविंशतिःपरा

इति ॥ विषुवयोस्तुप्राक्पश्चाच्चदशनाड्यःपुण्याः ॥ यथासएवाह ॥
वर्तमानेतुलामेषेनाड्यस्तूभयतोदशेति ॥ विष्णुपदीषुप्राक्पश्चाच्चषो
डशनाड्यःपुण्याः ॥तदाहवृद्धवसिष्ठः ॥पुण्याःस्युर्विष्णुपद्यान्तुप्राक्प
श्चादपिषोडशेति॥षडशीतिषुपश्चात्षष्टिर्नाड्यःपुण्याः॥यथासएवाह॥
षडशीत्यांव्यतीतायांषष्टिरुक्तास्तुनाडिकाइति ॥ अत्रकेचित्षड
शीतिमुखीनांविषुवायनाधिकफलत्वमसहमानाइदं वचनमन्यथाव्या
ख्यातवतः ॥ यथा षडशीतिमुखीनांसंक्रांतीनांचतसृणामेकै
कस्याःपंचदशपंचदशेतिमिलितानांपुण्याख्याःषष्टिर्नाड्योभवन्ति ॥
यद्येकैकस्याःषष्टिःपुण्यागृह्येरस्तदैतासामेवसर्वाभ्यःप्रकर्षःप्राप्नोति॥
प्रभूतपुण्यकालत्वात् ॥ तथासतिदेवीपुराणे ॥ विषुवायनसन्निधावि
तिविषुवायनसंज्ञितानांप्रकर्षविधानेनविरोधइति ॥ तन्नयुक्तिसहम् ॥
अधिकफलत्वस्यएतद्विष्णुपदं नामविषुवादधिकंफलमिति वत् अर्थवा
दरूपेणापिवर्णयितुंशक्यत्वात्॥ नाप्यधिकफलत्वाभावेकिंचिन्निग्राम
कम्॥देवीपुराणवचनन्तुविषुवायनयोःप्रकर्षमभिधत्ते॥ नतुतदितरेषा
मपकर्षम्॥इतरसंक्रांतीनामपिवाक्यांतरेणप्रकर्षाभिधानान् ॥ नहिल
भ्यते विष्णुःसंपूजितःसम्यक्चतुर्विधफलप्रदइत्युक्तेनशिवइति ॥ अ
न्यथा॥विष्णुपदीष्वपिविषुवाधिकफलत्वानिरासायतासामपिमिलिता
नांषोडशनाड्यःपुण्याइतिव्याख्यानंप्रसज्येत ॥ तत्रापिकेचिदेवंव्या
चक्षतेप्राक्पश्चादपिषोडशेतिप्रागष्टौमिलित्वाषोडशेति॥ एवंचसतिव
र्तमानेतुलामेषेनाड्यस्तूभयतोदशेत्यत्राप्येवंविधंव्याख्यानस्यवक्तुंश
क्यत्वाद्विन्नाभिमतसिद्धिरिति॥किंच चतसृणामिलितानांषष्टिर्नाड्यः
पुण्याइत्युक्तेपिविषुवादधिकफलत्वंतदवस्थमेव ॥ नचग्रंथांतरेष्वेवं
व्याख्यातुमित्युपेक्षणीयमित्यलमतिविस्तरेण॥ ननुसंक्रांतिसामान्य
विषयत्वेनाधश्चोर्ध्वत्रिंशन्नाड्यःपवित्राइत्युक्तम्॥वाक्यान्तरैस्तुदशषो
डशादीनांपुण्यत्वमुक्तमिति विरोधइतिचेन्न ॥ त्रिंशन्नाडीनांपुण्यत्वंषो

ङशादिनाडीनांतदपेक्षयासन्निहितत्वात्पुण्यतरत्वंततोपिसन्निहिता-
 नांपुण्यतमत्वमित्यविरोधः ॥ तदाहवसिष्ठः ॥ यायासन्निहितानाञ्च
 स्तास्ताःपुण्यतमाःस्मृताइति ॥ यत्तुवृद्धवसिष्ठवचनम् ॥ अहःसंक्रमणे
 पुण्यमहःकृत्स्नंप्रकीर्तितमिति ॥ तत्रापिपूर्वोक्तएवसन्निधिविशेषात्फ
 लविशेषःकल्पनीयः ॥ अयंनिर्णयोदिनसंक्रातिविषयः ॥ रात्रिसंक्रमणे तु
 विशेषउच्यते ॥ अर्धरात्रादधोरात्रौसंक्रमेपूर्वमहः ॥ मध्याह्नादुपरिस्नाना
 दौपुण्यम् ॥ अर्द्धरात्रादूर्ध्वसंक्रमेतुपरदिनंमध्याह्नपर्यंतंपुण्यम् ॥ तदा
 हवृद्धवसिष्ठः ॥ रात्रौसंक्रमणेपुण्यंदिनार्द्धस्नानदानयोः ॥ अर्धरात्रा
 दधस्तस्मिन्मध्याह्नस्योपरिक्रियम् ॥ ऊर्ध्वसंक्रमणेचोर्ध्वमुदयात्प्रहर
 द्वयमिति ॥ तथाच ॥ आसन्नसंक्रमेपुण्यंदिनार्द्धस्नानदानयोरिति ॥
 यदासंपूर्णैर्द्धरात्रेसंक्रांतिःस्यात्तदादिनद्वयंपुण्यम् ॥ तदाहवृद्धवसिष्ठः ॥
 संक्रमस्तुनिशीथेस्यात्षड्यामाःपूर्वपश्चिमाः ॥ संक्रांतिकालेविज्ञे
 यास्तत्रस्नानादिकंचरेदिति ॥ ज्योतिर्वसिष्ठोऽपि ॥ पूर्णैचैवार्द्धरात्रेतु
 यदासंक्रमतेरविः ॥ तदादिनद्वयंपुण्यमुत्त्वामकरकर्कटाविति ॥
 मकरकर्कटयोस्तुविशेषः ॥ तदाहवृद्धगार्ग्यः ॥ यद्यस्तमयवेलायां
 मकरंयातिभास्करः ॥ प्रदोषेचार्द्धरात्रेवास्नानदानंपरेऽहनि ॥ अर्धरा
 त्रंतदूर्ध्ववासंक्रांतौदक्षिणायने ॥ पूर्वमेवदिनंग्राह्यावन्नोदयतेरविरि
 ति ॥ भविष्योत्तरेऽपि ॥ मिथुनात्कर्कसंक्रांतिर्यदास्यादंशुमालिनः ॥
 प्रभातेवानिशीथेवाकुर्यादहनिपूर्वतः ॥ कार्मुकंतुपरित्यज्यझषं
 संक्रमतेरविः ॥ प्रदोषेवार्द्धरात्रेवास्नानदानंपरेहनीति ॥ झषंमकरम् ॥
 यत्तुवचनम् ॥ आदौपुण्यंविजानीयाद्यद्यभिन्नातिथिर्भवेत् ॥ अर्द्धरात्रे
 व्यतीतेतुविज्ञेयमपरेहनीति ॥ अस्यार्थः ॥ यद्यर्द्धरात्रेपूर्वदिनेति
 थ्याअभिन्नतिथिर्भवतितदापूर्वदिनंपुण्यम् ॥ भिन्नायांतिथावर्द्धरा
 त्रेव्यतीतेपरदिनंपुण्यमिति ॥ तथा ॥ आसन्नसंक्रमंपुण्यमि
 त्यादिवाक्यानिचमकरकर्कटव्यतिरिक्तसंक्रांतिविषयेसावकाशानि ॥

मिथुनात्कर्कसंक्रांतिः कार्मुकं तु परित्यज्येत्यादिवाक्यानि तु मकरकर्कटमात्रविषयत्वान्निरवकाशानि ॥ अतश्च सावकाशनिरवकाशयोर्निरवकाशविधिर्वलवानिति न्यायान्मकरे परदिनस्य पुण्यत्वम् ॥ कर्कटे पूर्वदिनस्य पुण्यत्वञ्चेति युक्तम् ॥ यद्वा ॥ आसन्नसंक्रममित्यादयः सामान्यविधयो मिथुनात्कर्कसंक्रांतिरित्यादिनाविशेषविधिना बाध्यं त इत्यपि मकरकर्कटयोः परपूर्वदिवसयोरेव पुण्यत्वं युक्तम् ॥ यत्तु कैश्चिदुक्तम् ॥ आसन्नसंक्रमं पुण्यमित्यादीनि देवीपुराणोक्तत्वान्मूलवाक्यानि मिथुनात्कर्कसंक्रांतिरित्यादिवाक्यानि तत्रानुक्तत्वादमूलान्याधुनिकानीति ॥ नात्र किंचिन्नियामकम् ॥ मूलवाक्यत्वे तु वृद्धगार्ग्यभाविष्योत्तरवाक्यत्वप्रतिपादका बहवो निबन्धा एव प्रमाणम् ॥ यच्च तैरेवोक्तम् ॥ अद्विचेद्रात्रियुग्मस्याद्रात्रौ चेद्वासरद्वयम् ॥ संक्रांतिः पक्षिणी ज्ञेया दानाध्ययनकर्मस्वित्यत्र वाक्ये मकरकर्कटयोर्दिनद्वयस्य पुण्यत्वमुक्तम् तदानाध्ययनकर्मविषयं द्रष्टव्यम् ॥ अत्र दानं वेदाध्यापनम् ॥ कर्माणि चाध्ययनाद्गान्येवेति ॥ तदपि न युक्तिसहम् ॥ अयनद्वयस्यानध्यायत्वेनैव तत्राध्ययनस्यासंभवात् ॥ तदा ह याज्ञवल्क्यः ॥ अयने विषुवै चैव शयने बोधने तथा ॥ चातुर्मास्यद्वितीया सुवेदाध्यायं विवर्जयेत् ॥ किञ्च अध्यापकानामध्ये तृणां चायं समुदाचारः ॥ ते हिरात्रौ मकरकर्कसंक्रान्तौ दिनद्वयं नाध्यापयन्ति नाधीयतेत्युत्तरेण स्ववचनेनैव विरोधोपि स्यात् ॥ नन्वध्यापने त्वयं दोषः सामान्य इति चेन्न ॥ अत्राध्ययनशब्देन स्वाध्यायो नावसीय इति प्रत्यहं विहितब्रह्मयज्ञरूपस्वाध्यायस्य विवक्षितत्वात् ॥ तस्यानध्यायेऽपि न निषेधः ॥ तदुक्तं स्मृतिसंग्रहे ॥ नानुरोधोऽस्त्वनध्याये होममंत्रेषु चैव हि ॥ वेदोपकरणे चैव स्वाध्याये चैव नैत्येक इति ॥ अतश्च मकरकर्कटयोरुक्त एव निर्णयः साधीयान् ॥ अत्रापि रात्रिभागस्य सन्निहितत्वात् पुण्यतमत्वम् ॥ ननुरात्रौ स्नानं न कुर्वीत दानं चैव विशेषत इति ॥ रात्रौ

स्नानदाननिषेधेसतिकथंरात्रिभागस्यपुण्यतमत्वमितिचेत् ॥सत्यम्॥
 संक्रांत्यादिपुरात्रावपिस्नानदानादिविधानात् ॥ तदाहयाज्ञवल्क्यः ॥
 राहुदर्शनसंक्रांतिविवाहात्ययवृद्धिषु ॥ स्नानदानादिकंकुर्यान्निशि
 काम्यव्रतेषुचेति ॥ ब्रह्मा ॥ विनाप्रैषेणयदानंयदानंजलवर्जि
 तम् ॥ अकालीनमवैधंयत्तदानमसुरैर्हतम् ॥ ॥ इतिश्रीसूर्यसेनमही
 महेन्द्रविरचितेनिर्णयामृतेसंक्रांतिनिर्णयः ॥ ॥ अथप्रसंगान्नदीनार
 जोदोषउच्यते ॥ तदाहव्याघ्रपादः ॥ सिंहकर्कटयोर्मध्येसर्वानद्यो
 रजस्वलाः ॥ तासुस्नानंनकुर्वीतवर्जयित्वासमुद्रगाइति ॥ महानदी
 शुविशेषोभविष्योत्तरे॥आदौकर्कटकेदेविमहानद्योरजस्वलाः ॥ त्रिदि
 नंतुचतुर्थेद्विशुद्धाःस्युर्जाह्वीयथेति ॥ गंगादिविषयेतुस्मृतिसंग्रहेवि
 शेषउक्तः ॥ तपनस्यसुतागंगागौतमीचसरस्वती॥रजसानाभिभूयंतेवे
 णीचनदसंज्ञिताइति ॥ रजोदुष्टमपिजलगंगादिजलसंयुक्तमदुष्टं
 भवति ॥ तदुक्तंमहाभारते ॥ अपवित्रमपिप्राप्यगंगांयातिपवित्र
 तामिति ॥ मत्स्यपुराणेपि ॥ पुण्यांभसासमायोगादुष्टमप्यंबुपावन
 मिति ॥ इतिसंक्रांतिप्रसंगान्नदीरजोदोषउक्तः ॥ मलमासस्यापि
 संक्रांतिमूलत्वान्मलमासनिर्णयः प्रस्तूयते ॥ मलमासोनाम संक्रांति
 विरहितोमासःसंक्रांतिद्वययुक्तोवा ॥ तदुक्तंकाठकगृह्ये ॥ यस्मिन्मा
 सिनसंक्रांतिः संक्रांतिद्वयमेववा ॥ मलमासः सविज्ञेयोमासःस्यात्तु
 त्रयोदशइति ॥ अयंचमासश्चान्द्रएव ॥ अतश्चयत्रामावास्याद्वयमध्ये
 संक्रांतिर्नस्यात्संक्रांतिद्वयंवाभवेत्समलमासइत्यर्थः ॥तदाहगार्ग्यः ॥
 अमावास्याद्वयंयत्ररविसंक्रांतिवर्जितम् ॥मलमासः सविज्ञेयोमासःशु
 द्धाख्यउत्तरइति॥ अस्यैवमलिम्लुचइतिसंज्ञा॥तदाहवसिष्ठः ॥ मासद्वै
 धंभवेद्वर्षेतिथिद्वैधंयदाभवेत् ॥तत्रोत्तरोत्तमोज्ञेयःपूर्वःस्यात्तुमलिम्लु
 चइति॥अयमधिकमाससंज्ञोपि ॥असंक्रांतिमासेत्वाद्योमलिम्लुचउत्त

१ शुक्लप्रतिपदमारभ्यदर्शान्तंसंक्रांतिर्नस्यात् इ०पाठान्तरम् । २ शुक्लादिकृष्णपक्षान्तं
 संक्रांतिर्नभवेद्यादि इतिपाठान्तरम् ।

रःशुद्धः ॥ द्विसंक्रांतिमासस्तुमलमासएवनाधिकमासः ॥ तदाहसत्य
 व्रतः ॥ राशिद्वयंयत्रमासेसंक्रमेतदिवाकरः ॥ नाधिमासोभवेदेषमल
 मासस्तुकेवलमिति॥अयंद्विसंक्रांतिमासःक्षयाख्योपि॥तदुक्तंज्योतिः
 शास्त्रे ॥ असंक्रांतिमासोधिमासःस्फुटःस्याद्विसंक्रांतिमासःक्षयाख्यः
 कदाचित्॥क्षयःकार्तिकादित्रयेनान्यतःस्यात्तदावर्षमध्येऽधिमासद्वयं
 च ॥ द्विसंक्रांतिमासोयत्रभवतितत्रवर्षमध्येधिमासद्वयंभवति तत्रप
 रोदुष्टः ॥ आद्यःशुद्धः ॥ तदुक्तंतत्रैव ॥ एकत्रमासद्वितयंयदिस्या
 द्वर्षधिकंतत्रपरोधिमासः ॥ त्रयोदशंतुश्रुतिराहवेदेचतुर्दशःकापिन
 चात्रदृष्टइति ॥ अयंत्रयोदशोमासश्चांद्रएवसौरः ॥ तदुक्तम् ॥
 अस्तित्रयोदशोमासःसचश्रुत्यानिगद्यते ॥ असौचांद्रोनसौरःस्यान्ना
 स्तिसौरश्चतुर्दशइति ॥ अयंचत्रयोदशोमासःत्रिंशत्तमान्मासादूर्ध्वंष
 ट्त्रिंशत्तमान्मासात्पूर्वंभवतीतिनियमः ॥ तदुक्तंज्योतिःसागरे॥ त्रिंश
 त्षट्त्रिंशन्मासस्यबाह्याभ्यंतरयोर्द्वयोः ॥ अधिमासोविकल्पेनवाद
 रायणकीर्तितइति ॥ अनयोरेवासंक्रांतस्यसंसर्पकइतिद्विसंक्रांतस्या
 हर्षतिरितिसंज्ञांतरंच ॥ तदुक्तम् ॥ दर्शद्वयंयदैकस्मिन्सौरैसंसर्प
 कोभवेत् ॥ अहर्षतिर्यदैकस्मिन्चांद्रौद्वौसंक्रमौतदा ॥ संसर्पाहर्षती
 चेतिद्विविधावधिमासकौ ॥ मासौपूर्वापरौदुष्टौपरपूर्वौशुभावहाविति॥
 अत्राधिमासशब्दोनामोपचारतोमलमासएवोच्यते ॥ अन्यथानाधि
 मासोभवेदेषइतिसत्यव्रतवचनविरोधःस्यात् ॥ अत्रद्विविधेऽपिमल
 मासेऽनन्यगतिकंनित्यंनैमित्तिकंचकर्मकुर्यात् ॥ तदुक्तंकाठकगृह्य
 परिशिष्टे ॥ मलेनन्यगतिनित्यांकुर्यान्नैमित्तिकींक्रियामिति ॥ बृ
 हस्पतिरपि ॥ नित्यनैमित्तिकेकुर्यात्प्रयतःसन्मलिम्लुचे ॥ तीर्थं
 श्राद्धंगजच्छायांप्रेतश्राद्धंतथैवचेति ॥ यमोपि ॥ गर्भवार्युषिकेभृत्ये
 श्राद्धकर्मणिमासिके ॥ सर्पिंडीकरणेनित्येनाधिमासंविवर्जयेत् ॥

तीर्थस्नानंजपोहोमोयस्तुत्रीहितिलादिभिः ॥ जातकर्मान्नकर्माणि
नवश्राद्धंतथैवच ॥ मघात्रयोदशीश्राद्धंश्राद्धान्यपिचषोडश ॥ चंद्र
सूर्यग्रहेस्नानंश्राद्धंदानजपादिकम्॥कार्याणिमलमासेपिनिमित्त्यनैमित्ति
कंतथेति॥अत्रतीर्थेस्नानश्राद्धादिप्रासंगिकंनत्वपूर्वम्॥तस्यमलमासे
ऽपिनिषेधात्॥तदुक्तम्॥मलमासेप्यनावृत्ततर्थात्राविवर्जयेदिति॥नै
मित्तिकंतुयदिपूर्वमासेनिमित्तमुत्पद्यतेतदापूर्वमासे ॥ यदोत्तरमासेउ
त्पद्यतेतदोत्तरत्र॥उभयत्रचेन्मासद्वयेपिकुर्यात्॥तदाहागस्त्यः ॥जात
कर्मणियच्छ्राद्धंनवश्राद्धंतथैवच ॥ ग्रहणेपुंसवादौचतत्पूर्वत्रपरत्रचे
ति ॥ निमित्तवशादितिवाक्यशेषः ॥ मत्स्यपुराणेष्युक्तम् ॥ चं
द्रसूर्यग्रहेचैवमरणेपुत्रजन्मनि ॥ मलमासेपिदेयंस्यादत्तमक्षयकार
कमिति ॥ मरीचिरपि ॥ योगेचालभ्ययोगेचसीमंतेपुंसवेपिच ॥
यद्दानादिकमुद्दिष्टंपूर्वत्रापिनदुष्यतीति ॥ नित्यान्यपिसंध्योपासना
दीनिमासद्वयेपिकार्याणि॥तदुक्तंमैत्रेयसूत्रे॥मासद्वयेयद्येकराशिसंक्रमे
तादित्यस्तत्राद्योमलिम्लुचः ॥ शुद्धोन्यः॥पार्वणेष्टिरग्निहोत्राग्रयणसं
ध्योपासनंपार्वणस्थालीपाकश्चेतिनित्यानिनिमित्तानिचाहापयंस्तेज
जास्वीयतइतिविज्ञायतइति ॥ यत्तुव्यासवचनम् ॥ श्रौतस्मार्तक्रिया
याश्चद्वादशेमासिकीर्त्तिताः॥ त्रयोदशेतुताःसर्वाराक्षस्यःपरिकीर्त्तिता
इति ॥तत्काम्येष्ट्यादिविषयम् ॥ तदुक्तंगृह्यपरिशिष्टे ॥ अवषट्कार
होमाश्चपर्वचाग्रयणंतथा ॥ मलमासेपिकर्तव्याकाम्याइष्टीर्विवर्ज
येदिति ॥ अवषट्कारहोमाअग्निहोत्रोपासनवैश्वदेवाद्याः ॥ पर्वद
र्शपौर्णमासेष्टिःपार्वणस्थालीपाकश्च ॥ आग्रयणंनवान्नेनक्रियमाणे
ष्टिः ॥ साचापदिपुरातन्नात्राभावेनवान्नभोजनार्थकर्तव्या नत्वना
पदि ॥ तस्यनिषेधोग्रेवक्ष्यते ॥ मत्स्यपुराणेपि ॥ दर्शेचाहरहः
श्राद्धंदानंचप्रतिवासरम् ॥ गोभूतिलहिरण्यानांमास्यपिस्यान्मलि
म्लुचइति ॥ ननुमलमासेदर्शश्राद्धंकर्तव्यमित्युक्तम् ॥ ऋष्यशृंग

वाक्येनतुनिषिद्धम् ॥ यथा ॥ संवत्सरातिरेकेणमासोयःस्यान्मलि
 म्लुचः ॥ तस्मिन्मस्योदशेश्राद्धंनकुर्यादिन्दुसंक्षयइतिविरोधइतिचे
 न्न ॥ निषेधस्यदर्शविहितेकाम्यश्राद्धविषयत्वात् ॥ तदाह
 जावालिः ॥ नित्यंनैमित्तिकंचैवश्राद्धंकुर्यान्मलिम्लुचे ॥ तिथि
 नक्षत्रवारोक्तंकाम्यंनैवकदाचन ॥ मलमासेमृतानांतुपुनःप्रत्याब्दि
 केमलमासेप्राप्तेमलमासएवकार्यंनशुद्धे ॥ तदाहभृगुः ॥ मलमासे
 मृतानांतुयच्छ्राद्धंप्रतिवत्सरम् ॥ मलमासेपुनःकार्यंनान्येषांतुकदा
 चनेति ॥ तुशब्दएवार्थे ॥ सत्यतपाअपि ॥ वर्षेवर्षेतुयच्छ्राद्धंमृताहे
 तन्मलिम्लुचे ॥ कुर्यात्तत्रप्रमीतानामन्येषामुत्तरत्रात्विति ॥ अन्येषा
 मितिमलमासादन्यत्रमृतानांशुद्धमासएवकार्यमित्यर्थः ॥ तदुक्तंस
 त्यत्रतेन ॥ वर्षेवर्षेतुयच्छ्राद्धंमातापित्रोर्मृतेहनि ॥ मलमासेनतत्का
 र्यंव्याघ्रस्यवचनंयथेति ॥ यत्तुवचनम् ॥ जातकर्मणियच्छ्राद्धंनवश्राद्धं
 तथैवच ॥ प्रतिसंवत्सरंश्राद्धंमलमासेपितृस्मृतमिमि ॥ इदमपि
 मलमासमृताब्दिकविषयम् ॥ एवमन्यान्यपिमलमासेप्रत्याब्दिकवि
 धायकवाक्यानिमलमासमृतविषयाणिज्ञेयानि ॥ यत्तुशुद्धवसिष्ठवच
 नम् ॥ श्राद्धीयेहनिंप्राप्तेअधिमासोभवेद्यदि ॥ मासद्वयेपिकुर्वीतश्राद्ध
 मेतन्नदुष्यतीति ॥ तथा व्यासवचनम् ॥ षष्ठ्यातुदिवसैर्मासःकथि
 तोबादरायणैः ॥ उत्तरेदेवकार्याणिपितृकार्याणिचोभयोरिति ॥ इदं
 वचनद्वयंसांवत्सरिकव्यतिरिक्तमासिकादिश्राद्धविषयम् ॥ तदुक्तं
 स्मृतिचंद्रिकायाम् ॥ युगादिकंमासिकंचश्राद्धंचापरपाक्षिकम् ॥ म
 न्वादिकंतैर्थिकंचकुर्यान्मासद्वयेपिचेति ॥ अत्रापरपाक्षिकमितिप्रति
 मासंकृष्णपक्षेविधीयमानंश्राद्धमुच्यते ॥ नत्वाश्विनसंबंधिमहालयश्रा
 द्धम् ॥ तस्यनकुर्याद्भानुलंघितइति महालयाब्दिकेचैवेति भृगुवसिष्ठ
 वाक्याभ्यामलमासेनिषेधात् ॥ सर्वमासकृष्णपक्षेषुश्राद्धमापस्तंबेन
 विहितम् ॥ यथा ॥ मासिमास्यपरपक्षस्यापराहःश्रेयान् ॥ तत्राप्यपर

पक्षस्यजघन्यान्यहानिसर्वेष्वेवापरपक्षस्याहःसुदत्तंपितृन्प्रीणातीति॥
मलमासादन्यत्रमृतानामपिदैवात्रयोदशेऽधिमासेसति प्रथमाब्दिकं
मलमासएवकार्यम् ॥ संवत्सरेपूर्णेसर्पिंडीकरणपक्षाश्रयणेपितत्रैवस
र्पिंडीकरणंकुर्यात् ॥ तदाहवसिष्ठः ॥ असंक्रांतेपिकर्तव्यमाब्दिकं
प्रथमंद्विजैः ॥ तथैवमासिकंश्राद्धंसर्पिंडीकरणंतथेति ॥ क्षयमासेतु
तत्रैवप्रत्याब्दिकमपिकार्यम् ॥ तदाहसत्यव्रतः ॥ एकएवयदामासः
संक्रांतिद्वयसंयुतः ॥ मासद्वयगतंश्राद्धंमलमासेऽपिशस्यतइति ॥
गालवोपि॥वर्षेवर्षेतुयच्छ्राद्धंमातापित्रोर्मृतेहनि ॥ मासद्वयेपितत्कुर्या
द्यात्रस्यवचनंयथा॥ अत्रमासद्वयेपिसंक्रांतिद्वययुक्तत्वान्मासद्वयात्म
केक्षयमासइत्यर्थः॥अपिशब्दएवकारार्थे॥एवंविधान्यन्यान्यपिवाक्या
न्यस्मिन्नेवविषयेयोज्यानि ॥ कालादर्शकारैस्तुप्रत्याब्दिकमपिमा
सद्वयेकर्तव्यमित्युक्तम् ॥ ततश्चवृद्धाचारपूर्वत्वान्मलमासेपिक्षय
दिनस्यावंध्यत्वनिरासार्थंपित्रुद्देशेनब्राह्मणान्भोजयित्वाशुद्धमासेश्रा
द्धंकुर्यादित्येवानवद्यम् ॥ नित्यान्यपिसोमयागादिकर्माणिम
लिम्बुचेनकार्याणि ॥ तदुक्तंपरिशिष्टे ॥ सोमयागादिकर्माणिनित्या
न्यपिमलिम्बुचे ॥ तथैवाग्रयणाधानिचातुर्मास्यादिकान्यपि ॥
महालयाष्टकाश्राद्धोपाकर्माद्यपिकर्मयत् ॥ स्पष्टमासविशेषारूपा
विहितंवर्जयेन्मलइति ॥ स्पष्टमासेतिमासविशेषनामग्रहणेनवैशाखे
कर्तव्यंकार्तिकेकर्तव्यंमाघेकर्तव्यमित्यादिकं मलिम्बुचेवर्जयेदित्य
र्थः ॥ अनित्यमनिमित्तंचमहादानादिकमविपन्ननामान्नप्राशनका
म्यव्रतारंभोत्सर्जनादिकंदेवप्रतिष्ठादिकंचमलमासेविवर्जयेत्॥ तदाह
बृहस्पतिः॥अश्याधानंप्रतिष्ठांचयज्ञदानव्रतानिच ॥ वेदव्रतवृषोत्सर्ग
चूडाकरणमेखलाः॥मांगल्यमभिषेकंचमलमासेविवर्जयेदिति ॥ वृषो
त्सर्गःकाम्यएवन्त्वेकादशाहेक्रियमाणः॥पुनःसएवाह ॥ बालेवायदि
बावृद्धेशुक्रेवास्तंगतेगुरौ ॥ मलमासइवैतानिवर्जयेद्देवदर्शनमिति ॥

देवदर्शनमपूर्वम् ॥ तदाहगार्ग्यः ॥ अपूर्वदेवतां दृष्ट्वा शुचः स्युर्नष्टभागं
वे ॥ मलमासेऽप्यनावृत्ततीर्थयात्राविवर्जयेदिति ॥ शातातपोपि ॥ अ-
स्तंगते गुरौ शुक्रे वृद्धे बाले मलिम्लुचे ॥ व्रतारं भाषवर्गं च न कुर्यान्मौजि-
बन्धनमिति ॥ गार्ग्योऽपि ॥ नामान्नप्राशने चौलं विवाहो मौजिबन्धनम् ॥
निष्क्रमं जातकर्मापि काम्यं वृषविसर्जनम् ॥ अस्तंगते गुरौ शुक्रे बाले वृ-
द्धे मलिम्लुचे ॥ उद्यापनमुपारंभं व्रतानां नैव कारयेत् ॥ जातकर्मनाम-
करणन्तु स्वकाले कार्ये एव ॥ तदाह गार्ग्यः ॥ नामकर्म च जातेऽष्टिं यथा-
कालं समाचरेत् ॥ अतियाते तु कुर्वीत प्रशस्ते मासि पुण्यदइति ॥ वसि-
ष्ठोऽपि ॥ वापीकूपतडागादिप्रतिष्ठां यज्ञकर्म च ॥ न कुर्यान्मलमासे-
पि महादानव्रतानि चेति ॥ मरीचिरपि ॥ गृहप्रदेशगोदानस्थानाश्रम-
महोत्सवान् ॥ न कुर्यान्मलमासेऽपि गुरौ शुक्रे तथास्तगइति ॥ मत्स्य-
पुराणेऽपि ॥ आधानं यज्ञकर्मापि प्रायश्चित्तव्रतानि च ॥ न कुर्यान्मलमासे-
पि शुक्रगुर्वोरुपप्लवइति ॥ स्मृतिसंग्रहेऽपि ॥ आरंभं दर्शपूर्णैष्ट्याग्नि-
होत्रस्य चादिमे ॥ प्रतिष्ठाः पञ्चकूर्माद्या मलमासेऽपि वर्जयेदिति ॥ अत्र-
प्रासंगिकं गुरुशुक्रयोर्मौढ्यमुच्यते ॥ मौढ्यं नाम ग्रहाणामस्तमयः ॥ त-
त्रापि गुरुशुक्रयोर्मौढ्यं शुभकर्मसु परिहरणीयत्वात् प्रासिद्धम् ॥ मौढ्या-
त्प्राग्वृद्धत्वं पश्चाद्बाल्यत्वं च मौढ्यवदेव परिहरणीयम् ॥ तदुक्तं ब्रह्म-
सिद्धांते ॥ रविणा सत्तिरन्येषां ग्रहाणामस्तमुच्यते ॥ ततोर्वाग्वा-
र्द्धकं मौढ्यादूर्ध्वबाल्यं प्रकीर्तितम् ॥ तत्र वार्द्धकबाल्ययोः किं परिमा-
णमित्यत्रोच्यते ॥ तदुक्तं ब्रह्मसिद्धांते ॥ पक्षप्राग्दिशि वृद्धत्वं पश्चात्पञ्च-
दिनं कवेः ॥ शैशवं प्राक्तुपञ्चाहं पश्चाद्दशदिनं स्मृतम् ॥ शैशवं वार्द्धकं
पक्षप्राक् पश्चाच्च बृहस्पतोरिति ॥ अत्रैव ग्रन्थांतरेऽप्युक्तं नाधिकभावः प्रति-
पादितः ॥ यथा हरत्नमालायाम् ॥ प्रागुद्यतः शिशुरहस्त्रितयं
सितः स्यात्पश्चाद्दशाहमथ पञ्चदिनानि वृद्धः ॥ प्राच्यां तु पक्षमम-
रेंद्रगुरुस्तु पक्षप्रागप्यवागपि वदंति वासिष्ठमुख्याइति ॥ बार्हस्पत्येऽपि ॥

प्राक्पश्चादुदितःशुक्रःपंचसप्तदिनंशिशुः ॥ विपरीतंतुवृद्धत्वंतद्वदेव
 गुरोरपीति॥इत्यादिषुवाक्येषुस्वल्पकालादेशभेदेविपदिवाग्राह्याः ॥
 तदाहवराहमिहिरः ॥ बहवोदर्शिताकालायेवाल्येवार्द्धकेपिवा॥ग्राह्या
 स्तत्राधिकाःशेषादेशभेदादुतापदीति॥देशभेदेनभेदश्चगार्ग्येणोक्तः॥
 यथा॥शुक्रोगुरुः प्राक्चपराक्चन्नालोर्विन्ध्येशान्तिषुसप्तरात्रम्॥वंगे
 षुहूणेषुचषट्चपंचदेशेचशेषेत्रिदिनंवदंति ॥ अत्रवर्ज्यमश्याधानंप्रति
 ष्ठांचेत्यादिमलमासनिर्णयेचोक्तंग्राह्यम् ॥ दामोदरीयेपि ॥ यदारवे
 मंडलमेतिकाव्योविनष्टतेजागुरुरप्यथैवम् ॥ कालःसदीक्षाव्रततीर्थ
 यात्राविवाहयज्ञोत्सवनाशहेतुरिति ॥ अत्रापितीर्थयात्राऽपूर्वैव ॥ पूर्वा
 तुकार्यैव ॥ गुरुरस्तंगतइववक्रातिचारगतःसिंहमकरराशिगतोपिशुभ
 कर्मसुत्याज्यः ॥ तदुक्तम् ॥ नीचस्थेवक्रसंस्थेह्यतिचरणगतेवालवृ
 द्धास्तगेवासंन्यासोयज्ञयात्राव्रतनियमविधिःकर्णवेधोपिदीक्षा ॥ मौं
 जीबंधोगनानांपरिणयनविधिर्वास्तुदेवप्रतिष्ठावर्ज्याःसद्भिःप्रयत्नात्रिद
 शपतिगुरौसिंहराशिस्थितेवा ॥ तथा ॥ उद्यानचूडाव्रतबंध
 दीक्षाविवाहयात्रादिवधूप्रवेशः ॥ तडागकूपत्रिदशप्रतिष्ठांबृहस्पतौ
 सिंहगतेनकुर्यादिति ॥ गयाविषयेविशेषोवायुपुराणेप्रोक्तः ॥ यथा॥
 गयायांसर्वकालेषुपिंडंदद्याद्विचक्षणः ॥ अधिमासेजन्मदिनेअस्ते
 चगुरुशुक्रयोः ॥ नत्यक्तव्यंगयाश्राद्धंसिंहस्थेचबृहस्पताविति ॥ अत्र
 गयाश्राद्धस्ययात्रापूर्वकत्वाद्वयाम्प्रतियात्राननिषिद्धेत्यर्थः ॥ गालव
 स्तुराशिविशेषातिचारेनदोषइत्याह ॥ मेषेवृषेज्येष्ठेकुंभेयद्यतीचारगो
 गुरुः ॥ नतत्रकर्मलोपःस्यादित्याहगालवोमुनिः ॥ ॥ इतिश्रीसूर्य
 निर्णयामृतेमलमासनिर्णयः ॥ ॥अथग्रहणनिर्णयःप्रस्तूयते॥ ॥ग्रह
 णंनामपर्वप्रतिपत्संधौराहुणासूर्याचंद्रमसोग्रहणम् ॥ तदुक्तंवृद्धगार्ग्ये
 ण ॥ पूर्णिमाप्रतिपत्संधौराहुःसंपूर्णमंडलम् ॥ ग्रसतेचंद्रमकैचदर्शप्र
 तिपदंतरइति ॥ तत्रसंधौपर्वणोन्तिमोभागःस्पर्शकालः॥ प्रतिपदादि

मोभागोमोक्षकालः॥एतावन्मिश्रितःकालोग्रहणेपुण्यतमताः॥तदुक्तं ब्रह्मसिद्धांते॥यावान्कालःपर्वणोन्तेतावान्प्रतिपदादिमः ॥ रवीन्दुग्रहणा-
नेहाःसपुण्योमिश्रणाद्भवेदिति॥अनेहाःकालः ॥ अत्रग्रहणपुण्यकालेगं-
गादिमहानदीषुस्नानंकुर्यात्॥गंगाद्यलाभेऽन्यास्वपि॥ तदुक्तम्॥ महा-
पुण्यतमेकालेग्रहणेचंद्रसूर्ययोः ॥ महानदीषुचान्यासुस्नानंकुर्याद्यथा-
विधिरिति ॥ वसिष्ठोपि॥ इन्दोर्लक्षगुणंपुण्यंरवेर्दशगुणंस्मृतम् ॥ गंगा-
तोयेतुसंप्राप्तेइंदोःकोटिरवेर्दश ॥ गवांकोटिप्रदानेनसम्यग्दत्तेनयत्फ-
लम् ॥ गंगास्नानेतत्फलंस्याद्राहुग्रस्तेनिशाकरे ॥ दिवाकरेपुन-
स्तत्तुदशसंख्यमुदाहृतमिति ॥ अत्रगङ्गाशब्देनकृष्णावेणागोदावरी-
जाह्वयउच्यंते ॥ तदुक्तंब्रह्मपुराणे ॥ तिस्रो नद्योमहापुण्यावेणागो-
दाचजाह्वी ॥ गांधरित्रींगता प्राप्तागंगाइतिहिकीर्तितेति ॥ तदसंभवेऽ-
न्यास्वपिनदीषुकूपतडागादिसलिलाशयेष्वपि यथासन्निहितेषुस्नानं-
कार्यम् ॥ तदुक्तंशंखेन ॥ वापीकूपतडागेषुगिरिप्रस्रवणेषुच ॥
नद्यांनदेदेवखातेसरसीषूद्धतांबुनि ॥ उष्णोदकेनवास्नायाद्ग्रहणे-
चंद्रसूर्ययोरिति ॥ अत्रोष्णोदकस्नानमातुरविषयम् ॥ तदाह-
व्याघ्रः ॥ आदित्यकिरणैःपूतंपुनःपूतंचवाह्निना ॥ तेनव्याध्यातुरः-
स्नायाद्ग्रहणेचंद्रसूर्ययोरिति ॥ अतश्चग्रहणकालेऽवश्यमेवस्नानं-
कार्यम् ॥ अकरणेलिंगपुराणेएवप्रत्यवायउक्तः ॥ चंद्रसूर्यग्रहेस्नाया-
न्मृतकेसूतकेऽपिवा ॥ अस्नायीमृत्युमाप्नोतिस्नायीमृत्युंनविंदति ॥
मृत्युंसंसारम् ॥ ग्रहणकालस्यापिगजच्छायारूपत्वात्तत्रश्राद्धमवश्यं-
कार्यम् ॥ तदुक्तंलिंगपुराणे ॥ व्यतीपातक्षणोयावांश्चंद्रसूर्यग्रहक्षणः॥
गजच्छायातुसांप्रोक्तापितृणांदत्तमक्षयमिति ॥ महाभारतेपि ॥ सर्व-
स्वेनापिकर्तव्यंश्राद्धंवैराहुदर्शने ॥ अकुर्वाणस्तुनास्तिव्यात्पङ्केगौरि-
वसीदति ॥ तत्रश्राद्धमामात्रेनहेम्नावाकुर्यात् ॥ तदाहव्यासः ॥ आपद्य-
नम्रौतीर्थेचग्रहणेचंद्रसूर्ययोः ॥ आमश्राद्धं द्विजोदद्याच्छूद्रोदद्यात्स

दैवहीति ॥ तथा ॥ अन्नाभावेद्विजाभावेप्रवासेपुत्रजन्मनि ॥ हेमश्राद्धं
 हेचैवशूद्रः कुर्यात्सदैवहीति ॥ ननुग्रहणेश्रौतसंध्यायांवाजातेसतिसंध्या
 रात्र्योःश्राद्धनिषेधात्कथं तत्रश्राद्धानुष्ठानमितिचेत् ॥ सत्यम् ॥ वच
 नसामर्थ्यात् ॥ तथाचविष्णुः ॥ संध्यारात्र्योर्नकर्त्तव्यंश्राद्धंखलुविच
 क्षणैः ॥ द्वयोरपिचकर्त्तव्यंयदिस्याद्राहुदर्शनमिति ॥ अत्रभूम्यादि
 दानंस्वशक्त्यनुसारेणदद्यात् ॥ तदुक्तंमहाभारते ॥ भूमिर्ग्रामःसुव
 र्णवाधान्यंवायद्यदीप्सितम् ॥ तत्सर्वग्रहणेदेयमात्मनःश्रेयइच्छतेति ॥
 अत्रश्रोत्रियोऽश्रोत्रियोब्राह्मणोदानपात्रम् ॥ तदाहबौधायनः ॥ श्रोत्रियोऽ
 श्रोत्रियोवापिअपात्रंपात्रमेवच ॥ अप्रवृत्तोपिवाविप्रोग्रहणेदानमर्हतीति
 व्यासोपि ॥ सर्वगंगासमंतोयंसर्वेव्याससमाद्विजाः ॥ सर्वभूमिसमंदा
 नंग्रहणेचंद्रसूर्ययोरिति ॥ ग्रहणेआशौचवानपिश्राद्धादिकंकुर्यात् ॥
 तदाहांगिराः ॥ सर्वेषामेववर्णानांसूतकंराहुदर्शने ॥ स्नात्वाश्राद्धं
 प्रकुर्वीरन्दानंशाव्यविवर्जितमिति ॥ लिंगपुराणे ॥ सूतकेमृतकेचै
 वनदोषोराहुदर्शने ॥ तावदेवभवेच्छुद्धिर्यावन्मुक्तिर्नदृश्यतइति ॥ व्या
 ग्रोपि ॥ स्मार्तकर्मपरित्यागोराहोरन्यत्रसूतके ॥ श्रौतेकर्मणितत्कालं
 स्नातःशुद्धिमवाप्नुयादिति ॥ ग्रहणेसतिग्रहणनिमित्ताशौचंसर्वेषांजाय
 ते ॥ स्नानाच्छ्राद्धादिकर्माधिकारोभवति ॥ तदुक्तंब्रह्मपुराणे ॥ आशौ
 चंजायतेनृणांग्रहणेचंद्रसूर्ययोः ॥ तत्रस्नात्वाविधानेनदानादौकल्पतेन
 रइति ॥ ग्रहणकालस्यसर्वस्यापिपुण्यत्वेपिस्पर्शकालःस्नानादिकर्म
 सुश्रेष्ठः ॥ मध्यकालोमध्यमः ॥ मोक्षकालस्त्वधमः ॥ तदाहव्यासः ॥
 त्रिदशाःस्पर्शसमयेतृप्यंतिपितरस्तथा ॥ मनुष्यामध्यकालेतुमोक्ष
 कालेतुराक्षसाः ॥ अतएतेत्रयःकालाःश्रेष्ठमध्यकनीयसइति ॥ केचित्तु
 शास्त्रतोवगतेपिग्रहणेमेवाच्छादनादिनास्पर्शनागोचरेसतिस्नानादि
 कंनकार्यमित्याहुः ॥ राहुदर्शनएवस्नानादिविधानात् ॥ तदाहमा
 कैडेयः ॥ चंद्रेवायदिवासूर्येदृष्टेराहौमहाग्रहे ॥ अक्षय्यंकथितंपुण्यं

तत्रार्केतुविशेषतइति ॥ ॥ अत्रदृष्टइतिदर्शनंचक्षुर्व्यापारएव ॥ नतु
शास्त्रतोवगतिः ॥ तथासतिरात्रौसूर्यग्रहणेदिवाचंद्रग्रहणेचशास्त्र
तोवगतेस्नानादिविधेयस्यात् ॥ तच्चनिषिद्धंषट्त्रिंशन्मते ॥ सूर्य
ग्रहोयदारात्रौदिवाचंद्रग्रहस्तथा ॥ तत्रस्नानंनकुर्वीतदद्यादानंनचक्र
चिदिति ॥ अतश्चयस्यजन्मराशौग्रहणंभवतिसोप्येकवारंग्रहणद्वयम
त्स्यपुराणोक्तविधानेनस्नानादिकंकुर्यात् ॥ पुनर्नपश्येत् ॥ विधिश्चायम्
॥ यस्यराशिसमासाद्यभवेद्ग्रहणसंभवः ॥ तस्यस्नानंप्रवक्ष्यामिमंत्रौष
धिसमन्वितम् ॥ चंद्रोपरागंसंप्राप्यकृत्वाब्राह्मणवाचनम् ॥ संपूज्यचतु
रोविप्राञ्जुक्कुमाल्यानुलेपनैः ॥ पूर्वमेवोपरागस्यसमानीयौषधादिकम्
॥ स्थापयेच्चतुरःकुंभानग्रतःसागरानिव ॥ गजाश्वरथ्यावलमीकसं
गमाद्भृदगोकुलात् ॥ राजद्वारप्रवेशाच्चमृदमानीयनिःक्षिपेत् ॥ पं
चगव्यंपंचरत्नंपंचत्वक्पंचपल्लवम् ॥ रोचनंपद्मकंशंखंकुंकुमरक्तचं
दनम् ॥ शुक्तिस्फटिकतीर्थौबुसितसर्षपगुग्गुलु ॥ मधूकंदे
वदारुंचविष्णुक्रांतांशतावरीम् ॥ बलांचसहदेवींचनिशाद्वितयमेवच ॥
एतत्सर्वविनिःक्षिप्यकुंभेष्वावाहयेत्सुरान् ॥ सर्वैसमुद्राःसरितस्तीर्था
निजलदानदाः ॥ आयांतुयजमानस्यदुरितक्षयकारकाः ॥ १ ॥
योसौवज्रधरोदेवआदित्यानांप्रभुर्मतः ॥ सहस्रनयनश्चंद्रःग्रहपीडां
व्यपोहतु ॥ २ ॥ मुखंयःसर्वदेवानांसप्ताचिरमितद्युतिः ॥ चंद्रो
परागसंभूतामग्निःपीडांव्यपाहेतु ॥ ३ ॥ यःकर्मसाक्षीलोकानां
धर्मोमहिषवाहनः ॥ यमश्चंद्रोपरागोत्थांग्रहपीडांव्यपोहतु ॥ ४ ॥
रक्षोगणाधिपःसाक्षीनीलाञ्जनसमप्रभः ॥ खड्गहस्तोतिभीमश्चग्रहपी
डांव्यपोहतु ॥ ५ ॥ नागपाशधरोदेवःसदामकरवाहनः ॥ योसौनि
धिपतिर्देवःखड्गशूलगदाधरः ॥ ६ ॥ सजलाधिपतिश्चंद्रःग्रह० प्राणरू
पोहिलोकानांसदाकृष्णमृगप्रियः ॥ वायुश्चंद्रोपरागोत्थांग्रह० ॥ ७ ॥
चंद्रोपरागकलुषंवरदोत्रव्यपोहतु ॥ ८ ॥ योसाविंदुधरोदेवःपिनाकी

वृषवाहनः ॥ चंद्रोपरागपापानिसनाशयतुशंकरः ॥ ९ ॥ त्रैलोक्ये
 यानिभूतानिस्थावराणिचराणिच ॥ ब्रह्मविष्णुर्वरुद्राश्चदहंतुमम
 पातकम् ॥ १० ॥ एवमावाहयेद्देवान्मंत्रैरेभिश्चवारुणैः ॥ एताने
 वतथामंत्रान्स्वर्णपट्टेविलेखयेत् ॥ ताम्रपात्रेथवालिरुयनववस्त्रेतथै
 वच ॥ मस्तकेयजमानस्यनिदध्युस्तेद्विजोत्तमाः ॥ कलशान्द्रव्य
 संयुक्तान्नानारूपसमन्वितान् ॥ गृहीत्वास्नापयेद्गूढम्भद्रपीठोपरिस्थि
 तम् ॥ पूर्वोक्तैरेवमंत्रैश्चयजमानंद्विजोत्तमः ॥ अभिषेकंततःकुर्यान्मं
 त्रैर्वारुणसूक्तकैः ॥ ततःशुक्लांबरधरःशुक्लमाल्यानुलेपनः ॥ आचार्य
 वरयेत्पश्चात्स्वर्णपट्टंनिवेदयेत् ॥ आचार्येदक्षिणांदद्याद्गोदानंचस्वश
 क्तितः ॥ अत ऊर्ध्वंब्रह्मपूजांतदर्धेनविशेषतः ॥ पूजयेद्ब्रह्मगोदानैर्ब्राह्म
 णानपिशक्तितः ॥ गन्धमाल्यैर्धूपदीपैःपूजयेदिष्टदेवताम् ॥ होमंचैव
 प्रकुर्वीततिलैर्व्याहृतिभिस्तथा ॥ निवृत्तेग्रहणेसर्वेब्राह्मणेभ्योविशेष
 तः ॥ दानंचशक्तितोदद्याद्यदीच्छेदात्मनोहितम् ॥ नाश्वप्रतिग्रहेदोषोन
 चस्यात्तस्यविक्रये ॥ कन्यायाविक्रयेदोषोनदोषस्तत्प्रतिग्रहे ॥ सर्वत्रप्रा
 ङ्मुखोदाताप्रतिग्राहीह्युदङ्मुखः ॥ कन्यादानेपितुःश्राद्धेप्रत्यग्दक्षिण
 तोमुखः ॥ सूर्यग्रहेसूर्यनामसदामंत्रेषुकीर्तयेत् ॥ अनेनविधिनायस्तुग्र
 हणेस्नानमाचरेत् ॥ नतस्यग्रहणेदोषःकदाचिदपिजायतइति ॥ अत्रापि
 गूढंभद्रपीठोपरिस्थितमित्युक्तत्वात्सकृद्ग्रहणंदृष्ट्वापश्चाद्यथादर्शनंनसं
 भवतितथास्थातव्यमित्यर्थः ॥ चंद्रग्रहणात्पूर्वयामत्रयेनभुंजीत ॥
 सूर्यग्रहणात्पूर्वयामचतुष्टयेनभुंजीत ॥ तदुक्तंमहाभारते ॥ अर्वाग्या
 मत्रयादिंदोर्ग्रहणेभुजिमाचरेत् ॥ चतुर्यामादधश्चैवराहुग्रस्तेदिवाकर
 इति ॥ वृद्धवसिष्ठोपि ॥ सूर्यग्रहेतुनाश्रीयात्पूर्वयामचतुष्टयम् ॥ चंद्र
 ग्रहेतुयामांस्त्रीन्बालवृद्धातुरैर्विनेति ॥ बालवृद्धातुरविषयेमत्स्यपुरा
 णेविशेषउक्तः ॥ अपराह्णेनमध्याह्णेमध्याह्णेनतुसंगवे ॥ भुंजीतचेत्संगवे
 स्थान्नपूर्वभुजिमाचरेदिति ॥ आतुरादिग्रहणात्पूर्वयाममात्रेभोजनंनकु

र्यादित्यर्थः ॥ वसिष्ठोपि ॥ ग्रहणंतु भवेदिंदोः प्रथमादधियामतः ॥ भुंजी
तावर्तनात्पूर्वपश्चिमेप्रथमादधः ॥ अस्यार्थः ॥ रात्रौ प्रथमयामत उप
रिचंद्रग्रहणंचेतदा आवर्तनान्मध्याह्नात्पूर्वभुंजीत ॥ रात्रिपश्चिमया
मेचेद्रात्रिप्रथमयामादधोभुंजीतेति ॥ चंद्रस्यग्रस्तोदयेपूर्वदिवा
नभुंजीतदिवैवग्राससंभावितत्वात् ॥ सूर्यग्रहणेपूर्वदिवानभुंजीत ॥
तयोर्ग्रस्तास्तसमयेतु परदिने उदितयोर्विमुक्तं ज्ञात्वा स्नात्वा भुंजीत ॥
तदाहमार्कण्डेयः ॥ चंद्रस्य यदिवाभानोर्यस्मिन्नहनिभार्गव ॥ ग्रहणं
तु भवेत्तस्मिंस्तत्पूर्वभोजनं नरः ॥ नाचरेत्सग्रहे चैव तथैवास्तमुपागते ॥
यावत्स्यान्नोदयस्तस्य नाश्रीयात्तावदेव तु ॥ मुक्तिदृष्ट्वा तु भुंजीत स्नानं
कृत्वा ततः परमिति ॥ चंद्रे सूर्ये तथैव ग्रस्त एवास्तमुपगते सत्यन्यस्मि
न्दिने यावत्तयोरुदयो न स्यात्तावन्नभुंजीत मुक्तिदृष्ट्वा स्नानं कृत्वा भुंजीते
त्यर्थः ॥ दृष्ट्वेति ज्ञानोपलक्षणम् ॥ मनुरपि ॥ अमुक्तयोरस्तगयोर्दृ
ष्ट्वा स्नात्वा परेहनीति ॥ भुंजीतेति वाक्यशेषः ॥ विष्णुधर्मस्मृतावपि ॥
अहोरात्रं न भोक्तव्यं चंद्रसूर्यग्रहौ यदा ॥ मुक्तिदृष्ट्वा तु भोक्तव्यं स्नानं कृ
त्वा ततः परमिति ॥ इदमपि ग्रस्तास्तविषयम् ॥ सूर्यस्य ग्रहणात्पूर्व
स्मिन्नहनि ग्रहणोत्तरभाविन्यां रात्रौ चेत्यहोरात्रे भोजननिषेधः ॥ चंद्र
स्यग्रस्तास्तसमये ग्रहणरात्रि रग्रिमाहश्चेत्यहोरात्रः ॥ एवं पूर्वेष्वपि वच
नेषु विमुक्तिदृष्ट्वेति ज्ञात्वेत्यर्थः ॥ ननु दर्शनं चक्षुर्व्यापार एव ॥ सत्यम् ॥
तथाप्यत्र वचनसामर्थ्याद्दृष्टिर्ज्ञानमेव गृह्यते ॥ तदाह वृद्धगौतमः ॥
चंद्रसूर्यग्रहेनाद्यात्तस्मिन्नहनि पूर्वतः ॥ राहोर्विमुक्तिं विज्ञाय स्नात्वा कु
र्वीत भोजनमिति ॥ अतश्च मेघाच्छादनेनाविमुक्तिदर्शनेऽप्युदयं ज्ञात्वा
भुंजीत ॥ समर्थस्य निषिद्धकालभोजने प्रायश्चित्तमाह कात्यायनः ॥
चंद्रसूर्यग्रहे भुक्त्वा प्राजापत्येन शुध्यति ॥ तस्मिन्नेव दिने भुक्त्वा त्रि
रात्रेणैव शुध्यतीति ॥ रविचंद्रग्रहणे स्वस्ववारे चूडामणिसंज्ञको रवि
चंद्रग्रहो नंत फलदो भवति ॥ तदाह व्यासः ॥ सूर्यवारे रवेर्ग्रासः

सोमवारेविधोर्ग्रहः ॥ चूडामणिरितिख्यातस्तत्रानंतफलंभवेत् ॥ वारे
 ष्वन्येषुयत्पुण्यग्रहणेचंद्रसूर्ययोः ॥ तत्पुण्यंकोटिगुणितंग्रहेचूडामणौ
 स्मृतमिति ॥ ग्रहणात्पूर्वत्रिरात्रमेकरात्रंवाउपोष्यस्नानदानादिकेकृते
 महाफलंभवति ॥ तदुक्तंगालवेन ॥ यस्त्रिरात्रमुपोष्यैवग्रहणेचं
 द्रसूर्ययोः ॥ स्नात्वादत्त्वाचविधिवन्मोदतेब्रह्मणासह ॥ एक
 रात्रमुपोष्यैवस्नात्वादत्त्वाचशक्तितः ॥ कंचुकादिवसर्पस्यनिर्गतिः
 पापकोशतइति ॥ ॥ इतिग्रहणनिर्णयः ॥ ॥ अथश्राद्धेग्राह्यनिषि
 द्धद्रव्याण्युच्यंते ॥ ॥ तत्रविष्णुः ॥ शकैः श्यामाकैः प्रियंगुनी
 वारैर्मुद्गैर्गोधूमैश्चमासंप्रीयंतइति ॥ अत्रमुद्गाहरिताः ॥ तदुक्तंवायुपु
 राणे ॥ श्यामाकाहस्तिनामानो विद्धितान्यज्ञनिःसृतान् ॥ प्रसाति
 काप्रियंगुश्चमुद्गाश्चहरितास्तथेति ॥ प्रसातिकाधान्यभेदः ॥ तथा ॥
 एतान्यपिसमानिस्थुः श्यामाकानांगुणैर्द्विज ॥ कृष्णमाषास्तिला
 श्वैवश्रेष्ठाःस्युर्यवशालयः ॥ महायवाव्रीहियवास्तथैवचमधूलिकाः ॥
 कृष्णाःश्वेतालोहिताश्चग्राह्याःस्थुःश्राद्धकर्मणि ॥ यवशालयोयवभे
 दाःशालिभेदावा॥महायवावेणुयवाः ॥ मधूलिकायावनालविशेषः ॥
 कृष्णाःश्वेतालोहितश्चेतिमधूलिकाविशेषणानीतिकल्पतरौ ॥ स्मृति
 मंजरीतु षष्टिकाशालिभेदाइत्युक्तम् ॥ तथाच॥विल्वामलकमृद्रीकप
 नसाम्रादिदाडिमम् ॥ भव्यपारेवताक्षोटखर्जूरीणांफलानिचेति ॥
 भव्यपारेवतंकृतमालभेदः ॥ तथाच ॥ कशेरुःकोविदारश्चतप्तकंद
 स्तथाविसम्॥तमालंशतकंदंचतथावैशीतकंदकमिति ॥ कोविदारःश्वे
 तकांचनारसदृशःकंदविशेषस्तालकंदोवा॥शतकंदःशालूकः ॥ तथा
 च॥कालेयंकालशाकंचसुविषण्णंसुवर्चलम्॥ मांसंशाकंदधिक्षीरंशस्तं
 वेत्रांकुरस्तथा॥कालेयादिकाः शाकभेदाः॥कट्फलंकोंकणीद्राक्षालकु
 चंमोचमेवच॥अलाबुग्रीवकंचारुकर्कधुंमधुसाह्वयमिति ॥ मोचंककद
 लीफलम्॥अलाबुग्रीवकंचार्चितिकर्कधुविशेषणम् ॥ तथाच ॥ वैकंकतं

नारिकेलं शृंगाटकपहूषकम् ॥ पिप्पलीमरिचंचैवपटोलंबृहतीफलम् ॥
 एवमादीनिचान्यानिस्वादूनिमधुराणिच ॥ नागरंचात्रवैदेयंदीर्घमूल-
 कमेवचेति ॥ परूषकंजलोद्भवःकंदविशेषः ॥ अत्रोक्तानियानियान्य
 प्रसिद्धानिदेशविशेषप्रसिद्धानितानितानिततद्देशवासिभ्योवगंतव्या-
 नि ॥ अत्रैवमादीन्यन्यानीत्युक्तत्वादात्मनोभोक्तुःपितुश्चस्वादूनिप्रिय-
 तमानिदेयानीत्यर्थः ॥ ॥ इति श्राद्धग्राह्यद्रव्यनिर्णयः ॥ ॥ अथवज्यानि ॥
 तत्रशंखः ॥ भूस्तृणंसुरशिशुश्चपालक्यमधुकंतथा ॥ कूष्मांडालाबुतोर्वा-
 रुकोविदारंश्चवर्जयेदिति ॥ ब्रह्मांडपुराणेपि ॥ द्विःस्विन्नंपरिदग्धंच
 तथैवग्रावलेडितम् ॥ शर्कराकीटपाषाणैःकेशैर्यच्चाप्युपप्लुतम् ॥ पिण्या
 कंमथितंचैवतथातिलवणंचयत् ॥ सिद्धीकृताश्चयेभक्ष्याः प्रत्यक्षलव-
 णीकृताः ॥ राजमाषास्तथाचैववज्याःसद्भिःप्रयत्नतइति ॥ द्विःस्विन्नंशा-
 कादिसंस्कारार्थंजीरकादिप्रक्षेपेणयत्पुनः पक्वम् ॥ अतएवपाकादावेव
 संस्कारःकार्यः ॥ स्विन्नस्यशाकादेःपुनरग्निसंयोगोनिषिद्धइत्यर्थः ॥
 येषांतुस्विन्नानामेवसंस्कारयोग्यत्वंसूरणादीनांतेषांनदोषः ॥ अतश्च
 यस्ययावतापाकसिद्धिस्तावदेवाग्निसंयोगःकार्योनाधिकइत्यभिप्रायः
 येषुसिद्धेषुपश्चात्प्रत्यक्षलवणक्षेपःकृतस्तेतादृशाः ॥ तथाच ॥ आवि-
 कंमार्गमौष्टंचसर्वमेकशफंचयत् ॥ माहिषंचामरश्चैवपयोवज्यंविजान-
 तेति ॥ शंखोपि ॥ पिप्पलीमरिचंचैवतथावैपिंडमूलकम् ॥ कृतंच
 विरसंसर्ववंशंग्रंचविवर्जयेदिति ॥ नन्वादित्यपुराणे ॥ मधूकरामठंचैव
 कर्पूरंमरिचंगुडम् ॥ श्राद्धकर्मणिशस्तानिसैधवंत्रपुसंतथेतिहिंवादी-
 नांप्राशस्त्याभिधानाद्विरोधइतिचेत् ॥ सत्यम् ॥ हिंगुनिषेधस्याशक-
 द्रव्यविषयत्वादन्यत्रप्राशस्त्यामित्यविरोधः ॥ हिंगुद्रव्येषुशोकेष्वि-
 तिवज्यंप्रकरणेव्यासोक्तेः ॥ पिप्पलीमरिचयोःसंस्कारद्रव्यत्वाच्छा-
 कादिनिक्षिप्तयोर्ननिषेधः ॥ प्रत्यक्षयोस्तुनिषेधइति ॥ ॥
 इतिश्राद्धनिषिद्धद्रव्यनिर्णयः ॥ ॥ अथानुपहतद्रव्याणामेवश्राद्धो

पयुक्तत्वाद्द्रव्यशुद्धिप्रकरणमारभ्यते ॥ तत्रादौ सर्वद्रव्याणां भूम्यधि
 करणत्वाद्द्रुशुद्धिरुच्यते ॥ तत्रोपहतभूशुद्धिः सप्तधा भवति ॥ तदाह
 यमः ॥ खननात्पूरणाद्दाहादद्भिर्वर्षणलेपनात् ॥ गोभिराक्रमणात्का
 लाद्भूमिः शुध्यति सप्तभिरिति ॥ कालादितियावता कालेनामेध्यगंध
 लेपादिसप्तो भवति सकाल उच्यते ॥ याज्ञवल्क्योपि ॥ भूशुद्धिर्मा
 र्जनाद्दाहात्कालाद्गोक्रमणात्तथा ॥ सेकादुल्लेखनाद्भूयाद्गृहं मार्जनले
 पनादिति ॥ अत्र भूग्रहणेनैव प्राप्तेऽपि पुनर्गृहवचनं प्रतिदिनं तस्य मा
 र्जनलेपनादिप्राप्त्यर्थम् ॥ इदं समस्तमपि मार्जनादिकं दुष्टत्वहेतुभिः
 समस्तेऽपुनः पुनरुपहतभूविषये शुद्ध्यापादकम् ॥ अन्यथोपहत्यनु
 सारेण मार्जनादिषु सप्तसु मध्ये द्वित्रादिकं यथायोग्यं शुद्धिहेतुः ॥ दुष्टत्व
 निमित्तानि तु देवलेनोक्तानि ॥ यत्र प्रसूयते नारी म्रियते दह्यते थवा ॥ चां
 डालाध्यासिता यत्र यत्र मूत्रादिसंगतिः ॥ एवं कश्मलभूयिष्ठाभूरमेध्या
 प्रकीर्तिता ॥ श्वसूकरखरोष्ट्राद्यैः संस्पृष्टा दुष्टतां व्रजेत् ॥ अंगारतुष
 केशास्थिभस्माद्यैर्मलिना भवेदिति ॥ अस्यार्थः ॥ नारी प्रसवादि
 भिर्मूत्रादिसंगतिपर्यंतैर्निमित्तैर्भूमिरमेध्या भवति ॥ श्वसूकरादिस्पृ
 ष्टा दुष्टा भवति ॥ अंगारादिसंयुक्ता मलिना ॥ इति त्रिविधापिशोऽध्या
 भूमिः ॥ तत्रामेध्यायाः शुद्धिस्तेनैवोक्ता ॥ पंचधा वाचतुर्धा वाभूरमे
 ध्याविशुध्यतीति ॥ यत्र मनुष्यदाहः तथा चां डालानां चिरस्थितिः ॥
 एवं विधमेध्यायाभुवः पंचभिर्गंधलेपाद्यपनयनक्षमैर्दहनकालगोक्रमण
 सेकोल्लेखनैः शुद्धिः ॥ यत्र मनुष्या जायन्ते म्रियन्ते वा त्यन्त मूत्रविष्ठादि
 संगतिर्वा ॥ एवं विधमेध्यायाभूमेर्दाहविवर्जितैः कालादिभिः पूर्वोक्तै
 रेव चतुर्भिः शुद्धिः ॥ दुष्टादिविषये च स एवाह ॥ दुष्टाभूमिर्द्विधा त्रेधा
 शुध्यते मलिनैकधेति ॥ दुष्टायाभुवस्त्रिभिर्गोक्रमणसेकोल्लेखनैर्द्राभ्यां
 सेकोल्लेखनाभ्यां वा शुद्धिः ॥ मलिनायाभुव उल्लेखनेनैकेनैव शुद्धिरि
 त्यर्थः ॥ तथा चान्यत्र विशेष उक्तः ॥ गोचर्ममात्रमव्विन्दुर्गोः शोधयति पा

ततम् ॥ समूढमसमूढं वायत्रलेपोनदुष्यतीति ॥ समूढं कृतसंमार्जनम् ॥
 असमूढमकृतसंमार्जनं वा ॥ गोः पृथिव्या गोचर्ममात्रं प्रदेशं पातितं मलिन
 मब्बिन्दुरुदकविंदुः शोधयतीत्येकोऽर्थः ॥ अथवा ॥ गोरब्बिन्दुर्गोपुच्छ
 स्पृष्टोदकसेकेकृते एकेनाब्बिन्दुना गोचर्ममात्रभूभागः शुद्धो भवतीत्य
 र्थः ॥ यत्रैकादशगाव उपविशंति तावद्भूभागो गोचर्म ॥ गृहशुद्धिस्तु संव
 र्तेनोक्ताः ॥ गृहशुद्धिं प्रवक्ष्यामि अंतस्थशवदूषणे ॥ प्रोत्सृज्य मृन्मयं
 भांडं सिद्धमन्नं तथैव च ॥ गृहादपास्य तत्सर्वं गोमयेनोपलेपयेत् ॥ गोमये
 नोपलिप्याथ च्छागेनाप्रापयेद्बुधः ॥ ब्राह्मणैर्मंत्रपूतैश्च हिरण्यकुशवारि
 णा ॥ सर्वमभ्युक्षयेद्वैश्वदेवततः शुद्ध्येदसंशयमिति ॥ बौधायनेन तु विशेष उ
 क्तः ॥ वनायाभूमेरुपघात उपलेपनम् ॥ सुषिरायाः कर्षणम् ॥ कृ
 त्नाया अमेध्योपहत्य प्रक्षालनम् ॥ ऊर्ध्वं तु शवोपघाते तक्षणं सूर्यर
 श्मिप्रवेशो ग्निज्वालाभिर्मर्षणं वेति ॥ कृत्रां कृमिकीटाद्याक्रान्ता मन्य
 तो मेध्यां मृदमानीया च्छादयेदित्यर्थः ॥ इति भूशुद्धिनिर्णयः ॥ अथ
 पात्रशुद्धिः ॥ तत्रहारीतः ॥ अद्भिः कांचनरजतशंखशुक्तीनां तद्गुणव
 र्जनम् ॥ स्नेहवैवर्ण्यापहतानां यवगोधूमकलायमापमसूरमुद्गांगारगो
 मयचूर्णैर्धावनम् ॥ अम्ललवणाभ्यां ताम्राणां भस्मना कांस्यानां श
 णतैलसिकताघर्षणैः काष्णायसानां शिलाघर्षणमार्जनैर्भाणिमयानामि
 ति ॥ अत्र तद्गुणवर्जनमिति तद्गन्धापकर्षणम् ॥ स्नेहवैवर्ण्यापहतानां
 मिति उच्छिष्टादिस्नेहेन विवर्णत्वं यथा भवति तथोपहतानामित्यर्थः ॥
 यवादिचूर्णानि विक्लिपितानि सर्वेषां स्नेहवैवर्ण्यापकर्षणार्थत्वादेव ॥
 उदकस्य तु सर्वत्र शोधनद्रव्यैर्योगोपेक्षितः यत्तु याज्ञवल्क्यवचनम् ॥ सौ
 वर्णराजताब्जानामूर्ध्वं पात्रग्रहाश्मनाम् ॥ शाकरज्जुमूलफलवासोविदल
 चर्मणाम् ॥ पात्राणां च मसानां च वारिणां शुद्धिरिष्यत इति ॥ सौवर्णं सु
 वर्णविकारः ॥ राजतं रजतविकारः ॥ अब्जं शंखशुक्तिमुक्ताफलादि ॥ ऊ
 र्ध्वं पात्रं यज्ञीयोलूखलादि ॥ ग्रहा ऐन्द्रादयः ॥ अश्मादृषदादिः ॥ मूलमाद्र्द

कादि॥विदलंवेणुदलादिताद्विकाराश्छत्रादीनिच ॥ चर्मादीनितद्विका
राश्चपात्राणिप्रोक्षणपात्रादीनि ॥ चमसाहोतृचमसादयः ॥ एतेषांवा
रिणाप्रक्षालनाच्छुद्धिरिति॥एतल्लेपरहितस्पर्शमात्रविषयम्॥ हारीतव
चनन्तुस्नेहलेपाद्युपहतविषयमित्यविरोधः ॥ तथाचमनुः॥ निर्लेपंकां
चनंभाण्डमद्भिरेवविशुध्यति ॥ अब्जमश्ममयंचैवराजतंचानुपस्कृत
मिति ॥ अनुपस्कृतमनुकीर्णरेखादिखातेषूच्छिष्टावस्थानरहितमित्य
र्थः ॥ सस्नेहपात्रेषुविशेषोयाज्ञवल्क्येनोक्तः ॥ चरुःसुखबुवास
स्नेहपात्राण्युष्णेनवारिणेति ॥ चरुर्मृन्मयीचरुस्थाली ॥ एतान्यपिले
परहितान्येवोष्णेनवारिणाशुध्यंति॥शुद्धेनवारिणेत्यनुवर्त्यतेनैवोक्तम्
स्फयशूष्पांजिनधान्यानांमुसलोलूखलानसामिति ॥ स्फयोयज्ञांगभूत
काष्ठच्छुरिका ॥ अनःशकटम्॥आपस्तंबोपि॥गवाघ्रातानिकांस्यानि
शूद्रोच्छिष्टानियानिच॥शुध्यंतिदशभिःक्षारैःश्वकाकोपहतानिचेति॥
क्षारोभस्म॥दशवारान्भस्मनामार्जितानिशुध्यंतित्यर्थः॥यत्तुशंखवच
नम् ॥ कृष्णशकुनिमुखावसृष्टंनिर्लिखेत् श्वापदमुखावसृष्टंपात्रंनप्रयुं
जितेति ॥ कृष्णशकुनिःकाकः ॥ निर्लेखनंतक्षणम् ॥ इदमधिकोप
हतिविषयम्॥आपस्तंबवचनंतुस्वल्पोपहतविषयमित्यविरोधः ॥एव
मन्यात्रापिन्यूनाधिकशौचकल्पाःस्वल्पाधिकोपहतविषयत्वेनव्य
वस्थापनीयाः ॥ बौधायनेनापिविशेषोक्तः ॥तैजसानांमूत्रपुरीषशु
क्रासृक्कुणमद्यैरत्यंतवासितानामावर्तनम्॥अल्पसंसर्गेतुपरिलेखनम् ॥
स्पर्शमात्रोपघातेतुत्रिःसप्तकृत्वोभस्मनापरिमार्जनम् ॥ अतैज
सानामेवंभूतानामुत्सर्गइति ॥ अग्निसंयोगेनद्रवीकरणमावर्तनम् ॥
कांस्यस्यभस्मनापरिमार्जनंनियतम् ॥ अन्येषामपिसौवर्णादि
तैजसानांयाज्ञवल्क्येनवारिणाशुद्धिरिष्यतइत्युक्तत्वादौधायनेनभ
स्मनापरिमार्जनमित्युक्तत्वाच्चभस्मादिसहितेनैववारिणाशुद्धिर्ज्ञा
तव्या ॥ स्मृत्यंतरेपि ॥ भस्मनाशुध्यतेकांस्यंसुरयायन्नलिप्यते ॥

सुरामूत्रपुरीषैस्तु शुध्यते तापलेखनैरिति ॥ सुरादिग्रहणं शुक्रशोणि
तादीनामप्युपलक्षणार्थम् ॥ तथाच ॥ ताम्रमम्लेन शुध्येतु न चेदा
मिषलेपनम् ॥ आभिषेणतु यल्लिप्तं पुनर्दाहेन शुध्यति ॥ शंखोपि ॥
सूतिकोच्छिष्टभाण्डस्य सुरामद्यहतस्य च ॥ त्रिसप्तमार्जनाच्छुद्धिर्न तु
कांस्यस्य तापनमिति ॥ अस्यार्थः ॥ सूतिकोच्छिष्टाद्युपहतानां तैज
सानां सप्तभिर्वधगोधूमादिचूर्णैः प्रत्येकं त्रिमार्जनाच्छुद्धिः ॥ कां
स्यस्य तु तपनाच्छुद्धिर्मार्जनाच्च ॥ प्रतिमार्जनमुदकप्रक्षालनम
प्यावर्तते ॥ अधिकोपहतौ तु विशेषः स्मृत्यन्तरे प्रोक्तः ॥ सूतिकाश्व
विण्मूत्ररजस्वलाहतानि च ॥ प्रक्षेप्तव्यानि तान्यग्नौ यद्यद्यावत्सहेदपी
ति ॥ यद्रव्यं यावदग्निप्रक्षेपं सहते यावताग्निप्रक्षेपेण न नश्यति ॥ तावत्प्रक्षे
प्तव्यमित्यर्थः ॥ बौधायनोपि ॥ तैजसानां मूत्राद्युपचाते पुनः करणं गोमू
त्रे वा सप्तरात्रं परिवासनमिति ॥ लेपनिर्हरणाशक्तौ पुनः करणम् ॥ अन्यथा
गोमूत्रे वा इति व्यवस्था ॥ आदित्यपुराणे तु ॥ सौवर्णरौप्ययुक्तानि शंखशु
क्तिमयानि च ॥ कांस्यायस्ताम्रकूप्यानि त्रिपुसी समयानि च ॥ निर्लेपानि
च शुध्यन्ति केवलेन जलेन तु ॥ शूद्रोच्छिष्टानि शोध्यानि त्रिधा क्षाराम्लवा
रिभिरिति ॥ अत्रापि क्षाराम्लवारिभिर्दशदशकृत्वो मार्जनं कार्यम् ॥
शातातपेन शुध्यन्ति दशभिः क्षारैरित्युक्तत्वात् ॥ स्मृत्यन्तरेऽपि ॥ तिल
मुष्ककशिग्रूणां कोकिलाक्षपलाशयोः ॥ काकजंघा तथा वज्रचिंचाश्च
त्थवटास्तथा ॥ एषां भस्म दशक्षारं संप्रोक्तं धर्मदर्शिभिः ॥ गवाघ्रातानि
कांस्यानि शूद्रोच्छिष्टानि यानि च ॥ दशक्षारेण शुद्ध्यन्ति श्वकाकोपहता
नि च ॥ क्षाराभावे दशावृत्त्या भस्मना मार्जयेद्बुध इत्युक्तत्वात् ॥ द्विजा
तिभुक्तोच्छिष्टसंस्पर्शे तु शंखेन विशेष उक्तः ॥ ब्रह्मक्षत्रविशांचैव स
कृत्संमार्जनाच्छुचिः ॥ चतुर्थेन तु यद्रुक्तं चतुर्भिस्तत्र मार्जनम् ॥ अग्नौ
प्रक्षिप्य गृहीयाद्वस्तौ प्रक्षालयन्नतः ॥ गोशृंगेण तु संस्पृष्टं तत्पात्रं शुचि

तामियादिति ॥ कांस्यपात्रविषयेत्वंगिरसाविशेषउक्तः ॥ गडूषं
पादशौचंचयः कुर्यात्कांस्यभाजने ॥ षण्मासंभुविनिःक्षिप्यपुनराका
रमादिशेत् ॥ अत्रषण्मासंभुविनिःक्षिप्येत्युक्तत्वात्खननमपिकांस्य
शुद्धिहेतुः ॥ अतश्चोपहतंकांस्यंदोषानुसारेणसप्तहादिकालंभुविखात्वो
द्धृत्यभस्मनामार्जितंशुद्धंभवति ॥ तथाच ॥ लोहानांदहनाच्छुद्धिर्भ
स्मनागोमयेनच ॥ लेखनात्खननाद्वापिशैलानामंभसापिवा ॥ काष्ठा
नांतक्षणाच्छुद्धिर्मृद्गोमयजलैरपीति ॥ याज्ञवल्क्योपि ॥ तक्षणंदा
रुशृंगाणामिति ॥ संहतपात्रविषयेतुहारीतशातातपौ ॥ संहतानां
तुपात्राणायद्येकमुपहन्यते ॥ तस्यैवशोधनंप्रोक्तंसामान्यद्रव्यशुद्धि
कृदिति ॥ मृद्गांडानामल्पोपहतौयाज्ञवल्क्यः ॥ पुनःपाकान्मही
मयमिति ॥ मद्याद्युपहतौतुपरित्यागएव ॥ तदाहमनुः ॥ मद्यै
र्मूत्रपुरीषैर्वाष्ठीवनैःपूयशोणितैः ॥ संस्पृष्टंनैवशुद्धयेतपुनःपाकेनमृ
न्मयमिति ॥ ॥ इतिपात्रशुद्धिः ॥ ॥ अथधान्यादिशुद्धिः ॥
तत्रविष्णुः ॥ असिद्धस्यान्नस्ययन्मात्रमुपहन्यतेतन्मात्रमुसृज्यते ॥ स
तुषस्यकंडनप्रक्षालनेकुर्यादितिविशेषः ॥ बौधायनोपि ॥ ब्रीहयः
प्रोक्षणादद्भिःशाकमूलफलानिच ॥ तन्मात्रस्यापहाराद्रानिस्तुषीक
रणेनचेति ॥ इदमल्पद्रव्यविषयम् ॥ बहुद्रव्यविषयेतुकश्यपेन
विशेषउक्तः ॥ प्रोक्षणपर्यग्निकरणावगाहनैः ॥ ब्रीहियवगोधूमानां
विमर्शनप्रोक्षणैःफलीकृतानानिघर्षणदलनशमीधान्यादीनीति ॥ अ
स्यार्थः ॥ अनेकपुरुषोद्धार्याणां ब्रीहियवगोधूमानांप्रोक्षणा
दिभिःशुद्धिः ॥ पर्यग्निकरणमग्न्यभिमर्शनम् ॥ अवगाहनंप्रक्षालनम् ॥
प्रोक्षणादीनिसर्वाणिसर्वत्रदोषाल्पत्वमहत्त्वापेक्षयायोज्यानिनयथासं
ख्यम् ॥ कंडनेनशुक्लीकृतानिरस्तक्षुद्रकणाश्चतंडुलाःफलीकृताउ
च्यन्ते ॥ तेषामल्पानांविमर्शनंपाणिभ्यानिर्मलीकरणम् ॥ बहूनांप्रोक्षण
म् ॥ शमीधान्यानिमुद्गादीनि ॥ तेषामेकपुरुषोद्धार्याणांनिघर्षणंविमर्दं

नंततोल्पानांदलनमनेकपुरुषोद्धार्याणांप्रोक्षणंशुद्धिहेतुरिति ॥ यत्तु
तंदुलांस्तुपरित्यजेदितितदत्यंतालपपरिमाणविषयम् ॥ आदि
त्यपुराणेविशेषउक्तः ॥ गृहदाहेसमुत्पन्नेदग्धेचपशुमानुषे ॥ अभो
ज्यस्तद्रतोत्रीहिर्धातुद्रव्यस्यसंग्रहः ॥ मृन्मयेनावबद्धानामधोभुवि
विचेष्टताम् ॥ यवमाषतिलादीनानंदोषोमनुरब्रवीत् ॥ ततःसं
क्रममाणाग्रौखलात्रंचैवदह्यते ॥ नचप्राणिबधोयत्रकेवलंगृहदीपनम् ॥
तत्रद्रव्याणिसर्वाणिगृह्णीयादविचारयन्निति ॥ सिद्धान्नविषयेतुमनु
नाविशेषउक्तः ॥ पक्षिजग्धंगवाघ्रातमवधूतमवशुतम् ॥ दूषितं
केशकीटैश्चमृत्प्रक्षेपेणशुध्यति ॥ पक्षिदग्धंपक्षिभक्षितम् ॥ अवधूतंय
स्योपरिवासोवधूननंकृतंपक्षिभिरुत्क्षिप्यत्यक्तंच ॥ अवशुतंयस्योपरि
शुतम् ॥ मृद्ग्रहणमुदकभस्मनोरपिप्रदर्शनार्थम् ॥ तथाचयाज्ञवल्क्यः ॥
सलिलंभस्ममृद्रापिप्रक्षेतव्यंविशुद्ध्यति ॥ पाकानंतरमेवकेशकी
टादिदूषितंमृदादिभिःशुध्यति ॥ तैःसहपक्वंतुपरित्याज्यमेव ॥ अत
श्चनित्यमभोज्यंकेशकीटादिविपन्नमितिगौतमवाक्यस्यायमेवाभिप्रा
यः ॥ शंखः ॥ क्षीराणियान्यभक्ष्याणितद्विकाराशनेबुधः ॥ सप्त
रात्रंरतंकुर्यात्प्रयत्नेनसमाहितः ॥ अत्रिः ॥ अजागौर्महिषीवापिह्यमे
व्यंभक्षयेद्यदि ॥ दुग्धंहव्येनकव्येनगोमयादिनयोजयेत् ॥ ऊन
स्तनीव्याधिताचयाचान्याऽभक्ष्यभक्षिणी ॥ तासांदुग्धंनहोतव्यंहुतंचै
वाहुतंभवेत् ॥ देवद्रोण्यांविवाहेषुप्रयज्ञेषुकृतेषुच ॥ काकैःश्वभिश्च
संसृष्टमन्नंतन्नविवर्जयेत् ॥ तन्मात्रमन्नमुद्धृत्यशेषंसत्कारमर्हतीति ॥
देवद्रोणादेवयात्रा ॥ प्रकृतेष्ववश्यंभाविषुसर्वांसवेषु ॥ अत्रदेवयात्रादी
नांवह्नन्ननिष्पाद्यत्वाद्वह्नन्नकार्येष्वियंशुद्धिर्वैदितव्या ॥ तदाहपराशरः ॥
पक्वंद्रोणाधिकंत्वन्नंकाकश्वाद्युपपातितम् ॥ आसमुद्धृत्यतन्मात्रंयत्तु
लालाकृतंभवेत् ॥ हेमोदकेनचाभ्युक्षेद्राजतेनांबुनाथवा ॥ अग्निज्वालो
पसंस्पृशत्सुवर्णमधुसर्पिषा ॥ विप्राणांब्रह्मघोषेणपूतंभोज्यंचतद्भवे

दिति ॥ द्रोणः षट्पञ्चाशदधिकं पलशतद्वयम् ॥ यत्तु जमद
 ग्निवचनम् ॥ अन्नमेकाहिकं पक्वं श्वकाकाद्युपधातितम् ॥ केशकीटावपन्नं
 च तदप्येवं विशुध्यति ॥ क्रीतस्यापि विधिर्दृष्ट एष एव मनीषिभिरिति ॥
 तदल्पधनविषयम् ॥ संस्कारविषये विशेषश्च वसिष्ठेनोक्तः ॥ द्रवाणां प्लु
 वनेनैव धनानां प्रोक्षणेन च ॥ छागेन मुखसंस्पृष्टमन्नं तच्छुचितामियात् ॥
 घनाः पर्पटवटिकादयः ॥ द्रवाणामिति गोरसविषयम् ॥ तदाह शंखः ॥
 श्रपणं घृततैलानां प्लुवनं गोरसस्य च ॥ भांडानि प्लावयेदद्भिः शाकमूल
 फलानि चेति ॥ घृतादीनामपि श्रपणासंभवे सजातित्वादीषु प्लुवनेन
 शुद्धिः ॥ मनुना तु ॥ द्रवाणां चैव सर्वेषां शुद्धिराप्लुवनं स्मृतम् ॥
 प्रोक्षणं संहतानां च दारवाणां च तक्षणमित्युक्तम् ॥ अतश्चोत्प्लवनप्लावने वि
 कल्पेन ॥ किंच ॥ प्रस्थमात्रपरिमाणानामुत्प्लवनं ततोधिकपरिमाणानां
 प्लावनं ततो न्यूनानां परिमाणानां त्याग इति गम्यते ॥ आधारभांडस्थित
 स्य गोरसादेर्न दोषः ॥ तदुक्तम् ॥ आधारदोषेतु न येत्पात्रात्पात्रांतरं द्र
 वम् ॥ घृतं च पायसं क्षीरं तथैवैश्वरसो गुडः ॥ शूद्रभांडस्थितं तत्क्रंत
 थामधुन दुष्यतीति ॥ पायसं पयो निर्वृत्तम् ॥ यमोपि ॥ आममांसं
 घृतं क्षौद्रं स्नेहाश्च फलसंभवाः ॥ म्लेच्छभांडस्थिता दूष्यानिष्कृताः
 शुचयः स्मृता इति ॥ एतच्च आधारभांडविषयम् ॥ अनाधारेऽपि द्रोणा
 धिके पायसे प्लुवनं सर्वत्र घृतादिविषयमपि ॥ ततो न्यूनस्यापि देशकालाद्य
 पेक्षया श्रपणादिभिः शुद्धिः ॥ तथा च बौधायनः ॥ देशं कालं तथा
 त्मानं द्रव्यं द्रव्यप्रयोजनम् ॥ उपपत्तिमवस्थाञ्ज्ज्ञात्वा शौचं प्रकल्प
 योदिति ॥ शातातपोपि ॥ गोकुले कुंडशालायां तिलचक्रेक्षुयंत्रयोः ॥
 अमीमांस्यानि शौचानि स्त्रीषु बालातुरेषु चेति ॥ कुंडशालायज्ञशाला ॥
 ॥ शंसोपि ॥ निर्यासानां गुडानां च लवणानां तथैव च ॥ कुसुं भं कुं
 कुमानां च ऊर्णाकार्पासयोस्तथा ॥ शोषात्तु कथिता शुद्धिरित्याह भ
 गवान्यमइति ॥ निर्यासा हिंशुप्रभृतयः ॥ इयं स्वल्पपरिमाणविषया ॥

बहुपरिमाणेषुबौधायनेनविषेषाभिधानात् ॥ यथाबहुकुसुंभका
 पांसयोस्तथागुडलवणानांसर्पिषांचकठिनीभूतानांचांडालादिस्पर्शने
 नैवाशुद्धिरिति ॥ अत्यल्पत्वेपरित्याज्याएव ॥ तत्रापिदेशका
 लापेक्षयापरित्यागःकार्यः ॥ मृत्पर्णादिषुविष्णुनाविशेषउक्तः ॥ मृत्पर्ण
 तृणकाष्ठानांश्वास्थिचांडालवायसैः ॥ स्पर्शेनाविहितंशौचंसोमसूर्या
 ग्निमारुतैः ॥ तथाप्रोक्षणेनपुष्पफलमपिच ॥ शंखोपि ॥ पुष्पफलानांवि
 ष्किरावधूतानांप्रक्षालनमित्येकपर्णानामद्भिःप्रक्षालनंसकृद्दुष्प्रयुक्ता
 नामुत्सर्गइति ॥ विष्किरैर्ग्रामकुट्टादिभिस्वधूतंपदाकर्णमित्यर्थः ॥
 बौधायनोऽपि ॥ असंस्कृतायांभूमौन्यस्तानांप्रक्षालनम् ॥ पराक्षालन
 मित्येके ॥ पराक्षालनमभ्युक्षणम् ॥ एवंक्षुद्रसमिधामसंस्कृतानाम
 मेध्याद्युपहतानामेकपुरुषोद्धार्याणामिति ॥ क्षुद्रसामेधायज्ञियत्वेनप्र
 सिद्धपालाशादिव्यतिरिक्तापामार्गादीनाम् ॥ व्यासोपि ॥ रथ्याकर्दमतो
 यानिनावःपथतृणानिच ॥ मारुतेनैवशुद्ध्यंतिपक्वेष्टकचितानिचेति ॥
 मनुनातुद्रव्यहस्तस्योच्छिष्टादिस्पर्शेविशेषउक्तः ॥ तथा ॥ उच्छिष्टेन
 तुसंस्पृष्टोद्रव्यहस्तःकथंचन ॥ अनिधायैवतद्रव्यमाचांतःशुचितामि
 यादिति ॥ इतिधान्यशुद्धिः ॥ अथजलशुद्धिः ॥ तत्रदेवलः ॥ अवि
 गंधारसोपेतानिर्मलाःपृथिवीगताः ॥ अक्षीणाश्चैवगोःपानादापःशु
 द्धिकराइति ॥ अत्रगोपानादिति ॥ गोपानयोग्यपरिमाणाः ॥ तदाहतु
 व्यांसबृहस्पती ॥ भूमिष्ठमुदकंमेध्यंवैतृष्यंयत्रगोर्भवेत् ॥ अव्याप्तंचे
 दमेध्येनतद्देवशिलागतमिति ॥ अल्पजलाशयादुद्धृतोदकविषयेदे
 वलएववाक्यांतरमाह ॥ उद्धृतावाप्रशस्ताःस्युःशुद्धैःपात्रैर्यथाविधि ॥
 एकरात्रोषितास्तास्तुत्यजेदपःसमृद्धताइति ॥ अतएवबहूदकात्तडागा
 देरुद्धतानांरात्र्युषितानामपर्युषितोदकांतराभावेनदोषः ॥ अपर्युषित
 सद्भावेरात्र्युषितानांकर्मयोग्यत्वंनास्ति ॥ महाजलाशयविषयेसएवाह ॥
 अक्षोभ्यानितडागानिनदीवापीसरांसिच ॥ चांडालाद्यशुचिस्पर्

शैतीर्थतःपरिवर्जयेदिति ॥ तीर्थमुदकावतरणमार्गः ॥ यस्मिंस्तीर्थे
 चांडालादिस्पर्शस्तद्वर्जयित्वाऽन्यतो जलं गृहीयादित्यर्थः ॥ वा
 पीकूपादिविषयेहारीतः ॥ वापीकूपतडागेषु मानुषं शीर्यते यदि ॥ अस्थि
 चर्मविनिर्मुक्तैर्दूषितं च खरादिभिः ॥ उद्धृत्य तज्जलं सर्वशोधनं परिवर्जि
 तमिति ॥ चर्मनिर्मुक्तैश्चिरकालवासाद्विशिणैरित्यर्थः ॥ देवलोपि ॥
 उद्धरेदुदकं सर्वपंचपिंडान्मृदस्तथेति ॥ बृहस्पतिना तु विशेष उक्तः ॥
 मृतपंचनखात्कूपादत्यंतोपहता तथा ॥ अपः समुद्धरेत्सर्वाः शेषं वस्त्रे
 ण शोधयेत् ॥ वह्निप्रज्वालनं कृत्वा कूपे पक्वेष्टकाचिते ॥ पंचगव्यं न्यसे
 त्पश्चात्प्रवतो यसं समुद्धरेदिति ॥ श्वादिभिश्चिरकालोपहतौ तु हारीतः ॥
 घटानां शतमुद्धृत्य पञ्चगव्यं क्षिपेत्ततः ॥ श्वभिः श्वपाकचांडालैः दूषिते
 शुविशोधनमिति ॥ आपस्तं वस्तु विशेषमाह ॥ उपानदं स्थिविष्मू
 त्रस्त्रीरजो मद्यमेव च ॥ एभिर्विदूषिते कूपे कुंभानां षष्टिमुद्धरेदिति ॥
 स्थावरस्वलपजलाशये तु कूपवदेव शुद्धिः ॥ तदा हविष्णुः ॥ जलाशयेषु
 स्वल्पेषु स्थावरेषु महीतले कूपवत्कथिता शुद्धिर्महत्सु च न दूषणमिति ॥
 शातातपोपि ॥ अन्यैरपि कृते कूपे सेतौ वाप्यादिके तथा ॥ तत्र स्नात्वा
 चपीत्वा च प्रायश्चित्तं न विद्यते ॥ यमेन विशेष उक्तः ॥ चांडालभांडसं
 स्पृष्टं पीत्वा कूपगतं जलम् ॥ गोमूत्रयावकाहारस्त्रिरात्रेणैव शुद्धयती
 ति ॥ नदीनां चांडालादिभांडस्पर्शेऽपि न दोषस्तदाह स एव ॥ नदीवेगेन शु
 द्धयतीति ॥ चर्मकोशस्य कषायद्रव्येण शोधनाच्छुद्धिः ॥ ॥ तदा
 ह कश्यपः ॥ हतीनां रंजनाच्छुद्धिरिति ॥ शुद्धचर्मकोशगतमपि
 न पेयमनापदि ॥ ॥ तदा ह यमः ॥ प्रपास्वरण्ये च टगंधकूपे द्रो
 ण्यां जलं कोशगतास्तथापः ॥ पिवेच्च शुद्रव्यतिरिक्तलोक इति ॥
 आपद्यप्यरण्यगतं प्रपादि पेयमित्यर्थः ॥ द्रोणी सर्वसाधारणपाषाणादि
 कृतापात्रीकोशोदतिः ॥ तडागादिगतं न वोदकं दशरात्रेण शुद्धयति ॥
 तदुक्तम् ॥ अजागावो महिष्यश्च स्त्रियश्चैव प्रसूतिकाः ॥ दशरात्रे

णशुध्यन्तिभूमिष्ठंचनवोदकमिति॥जलपात्रंचस्वकीयमेवस्वस्यशुद्धम्
॥ ॥ तदाहबौधायनः ॥ आत्मशय्यासनंवस्त्रंजायापत्यंकमंड
लुः॥शुचीन्यात्मनिएतानिपरेषामशुचीनिचेति ॥ ॥ हारीतस्तु ॥ ॥
स्वानुपपत्तौशुच्यंतर्द्धायसमामनंतिसंस्पर्शैस्चैलस्नानमेवह्याहेति ॥
अयमर्थः ॥ स्वशय्याद्यलाभेपरकीयंशुद्धेनकंबलादीनांतर्द्धायोपभो
क्तव्यम् ॥ यतःपतितादेःशय्यादिस्पर्शैस्चैलस्नानंविधीयतइति ॥
एतच्चकंबलादिपतितशय्यादिस्वीकारेवेदितव्यम् ॥ इत्युदकशु
द्धिः ॥ ॥अथवस्त्रादिशुद्धिः ॥ तत्रव्यासः ॥ वस्त्रंमृदंभसाशुद्धेद्रज्जुर्वे
दलमेवच ॥ रज्ज्वादिकञ्चातिदुष्टंत्याज्यंतन्मात्रमेवचेति ॥ वैदलं
शूर्पादि ॥ ॥ यमोपि ॥ यदिमूत्रपुरीषाभ्यारितसारुधिरेणवा ॥
चैलंसमुपहन्येतअद्भिःप्रक्षालयेत्तुतत् ॥मृदंभसानशुध्येत्तुवस्त्रंचोपहतं
दृढम् ॥ छेदनंतस्यदाहोवातन्मात्रमुपहन्यतइति ॥ अत्रच्छिन्नदग्ध
योरपिपरित्यागाच्छेददाहाभ्यांशुद्धयभिधानमत्यंतदुर्लभविषयम् ॥
दरिद्रस्यानुत्तमेष्वपिच्छेदादिनाशुद्धिः॥राशीकृतानांवहूनामध्ययावं
तिवस्त्राणिचांडालादिभिःस्पृष्टानितानिस्पृष्टापेक्षयास्वलपानिचेत् ॥
तदातान्युद्धृत्यप्रक्षालयेत् ॥ शेषाणिवहूनिप्रोक्षयेत् ॥ अनेनैवाभिप्राये
णयाज्ञवल्क्यः॥प्रोक्षणंसंहतानांचवहूनांधान्यवाससामिति ॥स्मृत्यंत
रेपि ॥ वस्त्रधान्यादिराशीनामेकदेशस्यदूषणम् ॥ तावन्मात्रंसमुद्धृ
त्यशेषंप्रोक्षणमर्हतीति ॥ अत्रशेषस्यप्रोक्षणविधानादुद्धृतस्योपहत
स्यप्रक्षालनादिभिःशुद्धिरितिगम्यते ॥ यदाराशीकृतानिसर्वाणि
स्पृष्टानितदाप्रोक्षणादेवशुद्धिः॥यदाचस्वलपानितदासर्वेषांप्रक्षालना
देवशुद्धिः ॥ तदाहमनुः॥ अद्भिस्तुप्रोक्षणंशौचंवहूनांधान्यवाससाम् ॥
प्रक्षालनेनत्वल्पानामद्भिःशौचंविधीयतइति ॥ राशेर्वहुत्वंचपुरुषग्रा
ह्यभाराधिकत्वंबौधायने ॥ अनेकोद्धार्येदारुशिलेभूमिसमेइत्यनेको
द्धार्ययोर्दारुशिलयोःस्वलपशौचत्वमुक्तम् ॥ तेनैवन्यायेनद्रव्यांतरेष्व

पिज्ञातव्यम् ॥ याज्ञवल्क्येन विशेषउक्तः ॥ सोखैरुदकगोमूत्रैः शुद्धय
 त्याविककौशिकम् ॥ सश्रीफलैरंशुपट्टंसारिष्टैः कुतपंतथा ॥ सगौरसर्व
 पैः क्षौमं पुनः पाकान्महीमयम् ॥ कौशिकंतसरीपट्टादि ॥ अंशुप
 ट्टं वल्कलंतंतुकृतंकुतपः पर्वतच्छागलोमकृतः ॥ इयं शुद्धिरधिको
 पघाते ॥ अल्पेतुप्रोक्षणमेव ॥ एषां क्षालनेन विनाश एव स्यात् ॥ शुद्धे
 श्चद्रव्याविनाशेनैवेष्टत्वात् ॥ अतएव देवलः ॥ ऊर्णाकौशेयकुतपप
 ट्टक्षौमदुकूलजाः ॥ अल्पशौचाभवंत्येतेशोषणप्रोक्षणादिभिः ॥ तान्ये
 वामेध्ययुक्तानि क्षालयेच्छोधनैः स्वकैः ॥ तूलिकासुपधानन्तुपुष्पर
 क्तांवरंतथा ॥ शोषयित्वा तपे किंचित्करैः संमार्जयेन्मुहुः ॥ पश्चाच्च वा
 रिणाप्रोक्ष्य विनियुं जीतकर्मणि ॥ तान्यप्यातपक्लिष्टानियथावत्परिशो
 धयेदिति ॥ पुष्परक्तमिति प्रक्षालनासहं रागरक्तोपलक्षणम् ॥ अतश्च य
 त्प्रक्षालनेन विनष्टरागं भवति तदा तपशोषणादिना शोध्यम् ॥ यन्मंजिष्ठा
 दिकं क्षालनेन विनश्यति तत्क्षालयेत् ॥ आपस्तंबोपि ॥ शुनोपह
 तंचैलमवगाहेत प्रक्षाल्य वातदेशमग्निना संस्पृश्य पुनः प्रक्षाल्य पादौ चा
 चम्यप्रयतो भवति ॥ अत्रायं विवेकः ॥ वस्त्रसहितस्यैव नाभेरूर्ध्वस्पर्शो
 वगाहः ॥ अधस्ताच्चेत्प्रक्षालनमिति ॥ शंखलिखितौ ॥ अहतानां प्रो
 क्षणमिति ॥ अहतानि यंत्रादुत्तीर्णानि ॥ प्रचेताश्च ॥ चैलानामुपहताना
 मुच्छेदनं गंधलेपापनयनं तन्मात्रोच्छेदनं वाननवानां वाससामभ्युक्षणं
 चेति ॥ उच्छेदनं काथनम् ॥ शंखः ॥ शयनासनयानानां संहतवच्छौच
 मिति ॥ शयनादीनां संहतशब्दवाच्यत्वात् संहतवद्वाशीभूतद्रव्यवत्प्रो
 क्षणेन शुद्धिरित्युक्तं भवति ॥ तदा हांगिराः ॥ शयनासनयानानि रोम
 बंधानि यानि च ॥ वस्त्राणितानि सर्वाणि संहतानि प्रचक्षत इति ॥ ॥
 मनुः ॥ चैलवच्चर्मणां शुद्धिर्वैदलनांतथैव च ॥ शाकमूलफलानां तु
 धान्यवच्छुद्धिरिष्यत इति ॥ स्मृत्यंतरेपि ॥ पक्षपवित्रवच्चर्मचामरतृणवे
 त्रवल्कलानां च चैलवच्छुद्धिरिति ॥ अत्र पवित्रं दर्भस्तन्मयंतृणमिति ॥

तृणराजस्तालोभिधीयते ॥ अतस्तत्पत्रादीनाम् ॥ ॥ इति वस्त्रादिशुद्धिः ॥
 ॥ ॥ अथ देहशुद्धिः ॥ तत्र मनुः ॥ ज्ञानं तपोऽग्निरहारौ मृन्मनो वार्युपाञ्च
 नम् ॥ वायुः कर्मार्ककालौ च शुद्धेः कर्तृणि देहिनाम् ॥ सर्वेषामेव शौचाना
 मर्थं शौचं परं स्मृतम् ॥ योऽर्थे शुचिर्हि स शुचिर्न मृद्वारि शुचिः शुचिः ॥ क्षां
 त्या शुद्धयंति विद्रांसो दानेनाकार्यकारिणः ॥ प्रच्छन्नपापा जाप्येन तपसा
 वेदवित्तमाः ॥ मृत्तो यैः शुध्यते शोधनदीवेगेन शुद्धयति ॥ रजसा स्त्री
 मनो दुष्टा संन्यासेन द्विजोत्तमः ॥ अद्रिर्गात्राणि शुद्धयंति मनः सत्येन शु
 द्धयति ॥ विद्या तपोऽभूतात्मा बुद्धिर्ज्ञानेन शुद्धयतीति ॥ अथा शुद्धय
 पवादः ॥ तत्र बृहस्पतिः ॥ पादौ शुची ब्राह्मणानामजाश्वस्यमुखं शुचिः ॥
 गवां पृष्ठानि मेध्यानि सर्वगात्राणि योषितामिति ॥ अनुपहतब्राह्मणचरण
 स्पृष्टं शुद्धमित्यर्थः ॥ अत एव ब्राह्मणव्यतिरिक्तचरणस्पर्शो दोष उक्तो भव
 ति ॥ तथा च ॥ अयस्पात्रे च पक्वान्नं तद्व्याप्तं च तदेव यत् ॥ भुक्तं पक्षादधो व
 र्त्मप्रदं स्नेहमृतादृते ॥ पयसा सर्पिषा वापि सिद्धमन्नादिकं च यत् ॥ स्पृष्टम
 प्याहरेत् प्रोक्ष्य दुःस्पृष्टं च यथाफलम् ॥ फलं यथा गर्हितं न भवति तथा ॥ स्मृ
 तिचंद्रिकायां गौतमेनोक्तम् ॥ अदुष्टा संतता धारा वा तोद्धृताश्चरेणवः ॥
 स्त्रियो वृद्धाश्च बालाश्च न दुष्यंतिकदा चनेति ॥ बृहस्पतिरपि ॥ द्राक्षे शु
 यंत्री करकारुहस्तगोदोहनीयं त्रविनिःसृतानि ॥ बालैरथ स्त्रीभिरनुष्ठिता
 नि प्रत्यक्षदृष्टानि शुचीनितानि ॥ यंत्रविनिःसृतानि द्राक्षे श्वरसादी
 नि ॥ स्त्रीभिर्बालकैर्वारथ्या प्रसर्पणादिनाऽशुचिभिः कृतानि प्रत्यक्षतो
 ज्ञातान्यपि स्पर्शपाकादीनि कर्माणि शुद्धानीत्यर्थः ॥ मनुष्ये ॥ नित्यं
 शुद्धः कारुहस्तः पण्यं यच्च प्रसारितम् ॥ ब्रह्मचारि गतं भैक्ष्यं नित्यं मेध्य
 मिति स्थितिः ॥ ब्रह्मचारि पदं भिक्षुकोपलक्षकं भिक्षुकहस्तस्थितं
 सिद्धांत्रं रथोपसर्पणोपघातेनाशुद्धं न भवतीत्यर्थः ॥ तथा सुमंतुगौ
 तमौ ॥ तिलपिष्टं तथा क्षीरपायसं दधिसक्तवः ॥ स्नेहपक्वं च तक्रं च शू
 द्रस्यापि न दुष्यति ॥ तथा च ॥ अपूपाः सक्तवो धानास्तक्रं दधिघृतं पयः ॥

एतत्पण्यागतं भोज्यं भाण्डलेपोनचेद्भवेदिति ॥ अत्र सत्तु पूपादीनां शु-
चित्वे सत्यपि ॥ आपणीयान्यभक्ष्याणीति शंखवचनात्सिद्धान्तानाम-
भक्ष्यत्वम् ॥ शंखोपि ॥ नारीणांचैव वत्सानां शकुनीनां शुनां मुखम् ॥
रतौ प्रस्रवणे वृक्षे मृगयायां सदा शुचीति ॥ तथाच ॥ आकराः शुचयः
सर्वे शकुनिः फलपातने ॥ श्वामृगग्रहणे मेध्यः स्त्रीमुखेषु च वारुणी ॥
स्त्रीमुखेष्विति पीतमद्याया अपि ब्राह्मणभार्यायाः शूद्राया बुद्धिपूर्वकं
धरसास्वादनवर्जितं मुखं रतिसंसर्गेशुद्धमेवेत्यर्थः ॥ आकराः सुराक-
रव्यतिरिक्ताः ॥ तदाह पैठीनसिः ॥ आकरोद्धतवस्तूनि न शुचीनिक-
दाचन ॥ आकराः शुचयः सर्वे वर्जयित्वा सुराकरमिति ॥ यमोपि ॥ उत्तती-
क्रमुकं चैव करीरमपराजिता ॥ आममांसं घृतं क्षौद्रं फलं च क्षुरसोदधि ॥
आकरात्पत्रशाकं च सार्द्रं पाषाणचूर्णकम् ॥ अंत्यभाण्डस्थिता दूष्यानि
ष्क्रीताः शुचयः स्मृताः ॥ गोरसं मधुमांसानि शाकमूलफलानि च ॥ अं-
त्यभाण्डस्थिता दूष्यानिष्क्रांताः शुचयः स्मृताः ॥ अदूष्यं कांचनं गावः ॥
स्त्रीमुखं कुतपं क्षुरम् ॥ न दूषयंति विद्रांसो यज्ञेषु च मसंतथा ॥ मुखतो गौरमे-
ध्यातु मेध्यो जो मुखतस्तथा ॥ पृष्ठतो गौर्गजः स्कंधे सर्वतोऽश्वः शुचिस्त-
थेति ॥ तथाच ॥ मक्षिका विषुषश्छाया गोरसः सूर्यरश्मयः ॥ रजोभूर्वा-
युरग्निश्च स्पर्शमेध्यानि निर्दिशेत् ॥ अत्र मक्षिकाग्रहणमवर्जनीयस्पर्शा-
नां दंशादीनामुपलक्षणार्थम् ॥ विषुषोऽविज्ञातजलकणाः ॥ छाया रजश्च
निषिद्धव्यतिरिक्ते ॥ तथाच ॥ श्वभिर्हतस्य यन्मांसं शुचितन्मनुरब्रवी-
त् ॥ क्रव्याद्विश्वहतस्यान्यैश्चांडालाद्यैश्च दस्युभिरिति ॥ क्रव्यादः
इयेनादयः ॥ दस्यवो व्याधाः ॥ अत्रिरपि ॥ मधुपर्कं च सोमे च अप्सु प्रा-
णाहुतीषु च ॥ नोच्छिष्टस्य भवेदोषो ह्यत्रैव च नयथेति ॥ अपि स्वति-
भोजनान्नेतरममृतापि धानमसि इत्यनग्निकरणार्थं या आपो गृह्यंते तासु
मधुपर्कादिषु च मंत्रोच्चारणविषये उच्छिष्टदोषो नास्तीत्यर्थः ॥ षट्त्रिंश-
न्मतोपि ॥ तांबूलचफले चैव भुक्तस्नेहावशिष्टके ॥ दंतलग्नस्य संस्पर्शं

नोच्छिष्टः स्यात्कदाचनेति ॥ अद्भिः पत्रैर्मूलपुष्पैस्तृणकाष्ठमयैस्तथा ॥ सुगंधिभिस्तथाद्रव्यैर्नोच्छिष्टस्तु भवेद्विजइति ॥ उच्छिष्टेन स्पृशेद्रव्यहस्तस्थद्रव्यं भूमावनिधायैवाचम्यशुध्यति ॥ तथाचमनुः ॥ उच्छिष्टेन च संस्पृष्टोद्रव्यहस्तः कथंचन ॥ अनिधायैव तद्रव्यमाचां तः शुचितामियादिति ॥ अत्र उच्छिष्टेनेत्याचमनार्हेण प्रायश्चित्तेन युक्तः पुरुष उच्यते ॥ द्रव्यंच भक्ष्यभोज्यादीनि ॥ अत्र मणिवंधपाणीप्रक्षाल्याचमनमित्युक्तत्वात् ॥ द्रव्यमाधायाचमनं संभवतीति मन्यमानाः केचिदाहुः शरीरस्पर्शनमात्रं द्रव्यस्य विवक्षितम् ॥ अतो हस्तात्प्रदेशांतरे तु संगदौ तद्रव्यं गृहीत्वा च मेदिति ॥ अयमभिप्रायः ॥ तथैव पुरुषाशौचादशुचिद्रव्यम् ॥ तथैव शौचसंबन्धाद्धिभवतीति ॥ गौतमस्तु निधायाचमेदित्याह ॥ तत्र विरोधइति चेत् ॥ नागरीयो द्रव्यं निधायाचामेदसदंगस्थकृत्वाचामेदिति व्यवस्थया त्वविरोधः ॥ याज्ञवल्क्योपि ॥ मुखजाविशुषोमेध्यास्तथाचमनविंदवः ॥ इमं श्रुत्वा स्य गतं दंतलघ्नं त्यक्त्वा ततः शुचिरिति ॥ अत्राचमनविंदवइति परेभ्य आचमनं ददतः पुरुषस्य पादौ स्पृशेयुर्मेविंदवस्ते आचमि तु हस्तोदकैः समाज्ञेयास्तैरशुचिर्भवति ॥ अधोङ्गुलिविवरेभ्यः पतद्भिरुदकविंदुभिर्भूम्यभिपातोत्थैर्यदि स्पृशति तेन तद्य आचामयतः परान् भौमिकैस्ते समाज्ञेयान्तैरप्रयतो भवेदिति ॥ अत्रापि परानाचामयत इत्युक्तत्वाद्य आचामयेत्तदन्येन समीपस्थेन विंदुसंसर्गो यत्नाद्रक्षितव्यः ॥ पादौ स्पृशत इत्युक्तत्वाच्च आचमनदात्रापि पादव्यतिरिक्तांगस्पर्शो यत्नाद्रक्षितव्य इत्यर्थः ॥ गौतमेन विशेष उक्तः ॥ न मुख्याविशुष उच्छिष्टं कुर्वति न पतंतीति ॥ तथाच ॥ दधिसर्पिः पयः क्षौद्रे भाण्डदोषो न विद्यते ॥ मार्जारश्चैव दर्वाचमारुतश्च सदा शुचिरिति ॥ स्मृत्यंतरेपि ॥ अजाश्च मुखतो मेध्यं गावो मेध्या मुखाहते ॥ मार्जारं कुलौ स्पृष्टौ शुभाश्च मृगपक्षिण इति ॥ मार्जारस्य शुचित्वं कर्मकालाद्

न्यत्र॥तत्रतुस्नानविधानात् ॥ उपचातसंदेहेमनुः ॥ त्रीणिदेवाःप
 वित्राणिब्राह्मणानामकल्पयन् ॥ अदृष्टमद्रिर्निर्णितंयच्चवाचाप्रश
 स्यतइति ॥ अदृष्टमिति ॥ अदृष्टस्योपचातस्यतत्कारणकाकादिस
 द्वावमात्रेणशंकानकार्य्या ॥ एवंमहानसादौव्याहरद्भिरकृतशौचशू
 द्रादिभिःपक्वंदृष्टंभोजनंनदुष्यति ॥ नपुनरियंमाशंकोत्तरकालेका
 र्या ॥ भोजनात्प्राग्विज्ञातोपचातेनदोषइतिमेधातिथेरभिप्रायः ॥ पा
 रिजातोपि ॥ माक्षिकंचोदकंक्षीरंतक्रंचेश्वरसंदधि ॥ आममांसंघृतं
 तैलंतैलंचफलसंभवम् ॥ शाकंचाकरपक्वंचतथासस्नेहमौषधम् ॥ पि
 ण्याकमुत्ततीचूर्णपूगंचैवजलान्वितम् ॥ अंत्यभांडस्थितादूष्यानिष्क्रां
 ताःशुचयःस्मृताः ॥ विनोदकेनपचितंयदन्नंजातवेदसि ॥ तदन्नंफल
 वद्वाह्यंदुःस्पृष्टंतन्नदुष्यति ॥ इक्षुरापःफलंमूलंतांबूलंतिलमौष
 धम् ॥ भक्षयित्वापिकर्तव्याःस्नानदानादिकाःक्रियाः ॥ तंडुलास्त्व
 ग्निसंयोगात्पिष्टंलवणयोगतः ॥ पानीयमग्निसंयोगाद्वनःप्रोक्षणतःशु
 चिः ॥ आर्द्रकंसगुडंमद्यंसैक्षवंबदरंतथा ॥ नारिकेलंबुकांस्येच
 दध्नासंमिश्रितोगुडः ॥ क्षीरेचलवणंदत्तमुच्छिष्टेचतथाघृतम् ॥ स्नानं
 रजकतीर्थंचताम्रेगव्यंसुरासमम् ॥ दन्तोष्ठस्पर्शनान्मद्यंरोमभ्योनिः
 सृतंजलम् ॥ अतएवसदाकार्य्यविद्वद्भिःइमश्रुकर्तनम् ॥ यतीचब्रह्म
 चारीचनाचामेच्चर्मवारिणा ॥ गृहस्थोपिचनाचामेद्देवेपित्र्येचकर्मणि॥
 ॥ शंखः ॥ त्रिदिनंभस्ममृद्भारित्र्यहंत्रिफलमेवच ॥ सप्ताहंसप्तकाषायै
 श्वर्मशुद्धिःपरास्मृता ॥ तथाचसुमंतुः ॥ नाद्याच्छूद्रस्यपक्वान्नंविद्वा
 न्नाश्राद्धिनोद्विजः ॥ आददीताममेवास्मादवृत्तावेकरात्रिकम् ॥ अ
 श्राद्धीनित्यश्राद्धहीनः ॥ एकरात्रिकमेकरात्रपर्याप्तम् ॥ ॥पक्वान्नेष्व
 पिविशेषमाहतुःसुमंत्वंगिरसौ ॥ गोरसंचैवसत्कूंश्चतैलपिण्याकमेवच॥
 अपूपान् भक्षयेच्छूद्राद्यच्चान्यत्पयसाकृतम्॥हारीतः॥ कंदुपक्वंस्नेहप
 कंपायसंदधिसक्तवः ॥ एतान्यपिचशूद्रान्नभोज्यानिमनुरब्रवीत् ॥

भोज्याऽभोज्यान्नानांकलिनिषिद्धानांचनिर्णयः । (२३७)

एवंयानिशूद्रान्ननिषेधकानिवचनानितानिपरिगणितशूद्रपक्वान्नव्यति
रिक्तविषयाणि ॥ यानिचदासादिलक्षणानिपराशरस्मृत्यभिहितानि
नितानिचनशूद्राभिप्रायेण ॥ परस्परविरोधात् ॥ तल्लक्षणानिच॥शूद्र
कन्यासमुत्पन्नोब्राह्मणेनतुसंस्कृतः ॥ संस्कारेणभवेदासस्त्वअसंस्कारे
तुनापितः ॥ क्षत्रियाच्छूद्रकन्यायांसुतोजातःसुसंस्कृतः ॥ गोपाल
स्तुसविज्ञेयोभोज्योविप्रैर्नसंशयः ॥ वैश्यकन्यासमुत्पन्नोब्राह्मणे
नतुसंस्कृतः ॥ कुलमित्रातिथिज्ञेयोभोज्योविप्रैर्नसंशयः ॥ क्षत्र
कन्यासमुत्पन्नोब्राह्मणेनतुसंस्कृतः ॥ तदधिकस्तुविज्ञेयोभोज्यो
विप्रैर्नसंशयः ॥ गोपालस्यक्षत्रियोजनकःअन्येषांतुब्राह्मणः॥किंचएते
षांमूर्द्धावसिक्तजात्यंतःपातित्वान्नशूद्रत्वम् ॥ किंचात्मनिवेदकस्यकुं
भकारादेश्वकेवलशूद्रत्वात्तन्मायेनेतरेषामपिशूद्रत्वमेवयुक्तम् ॥ ॥ इ
तिभोज्याभोज्यनिर्णयः ॥ ॥ शूद्रान्नस्यनिषेधविशेषमुक्त्वाप्रसंगात्क
लिनिषिद्धाःकथ्यन्ते ॥ समुद्रयात्रास्वीकारः कमंडलुविधारणम् ॥
द्विजानामसवर्णेभ्यः कन्योपयमनंतथा ॥ देवरेणसुतोत्पत्तिर्मधुपर्क
पशोर्वधः ॥ मांसादनंतथाश्राद्धेवानप्रस्थाश्रमंतथा ॥ दत्ताक्षतायाः
कन्यायाःपुनर्दानंपरस्यच ॥ दीर्घकालंब्रह्मचर्यनरमेधाश्वमेधकौ ॥
महाप्रस्थानगमनंगोमेधंचतथामखम् ॥ एतान्धर्मान्कलियुगेवर्ज्या
नाहुर्मनीषिणः ॥ तथाच ॥ अग्निहोत्रंगवालंभंसंन्यासंपलपैतृकम् ॥
देवराच्चसुतोत्पत्तिकलौपंचविवर्जयेदिति ॥ कलावन्यान्यपिनिषिद्धा
निनिरूप्यन्ते ॥ युगधर्माःपरिग्राह्याःसर्ववर्णैर्यथोचिताः ॥ ग्रामा
चाराःपरिग्राह्याःश्रुतिस्मृत्यविरोधिनः ॥ देशाचाराःपरिग्राह्यास्तत्तद्दे
शीयकैर्जनैः ॥ अन्यथापतितोज्ञेयःसर्वधर्मबहिष्कृतः ॥ कुलाचाराः
परिग्राह्याःश्रुतिस्मृत्यविरोधिनः ॥ श्रुतिस्मृतिविरोधेनधर्माभासानयं
त्यधः ॥ युगधर्माह्यनुष्ठेयायुगेयस्मिन्यथास्थिताः ॥ श्रुतिमूला
पिनग्राह्याह्यस्वर्गादेशदूषिताः ॥ लौगाक्षिः ॥ श्रौतःश्रेष्ठतमोधर्मः

स्मार्त्तः श्रेष्ठतरः स्मृतः ॥ पौराणिकः श्रेष्ठ एव ह्यागमी योजवन्त्यकः ॥
 श्रुतिस्मृत्यविरोधेन कौल्यदेशीयकावपि ॥ धर्मो मान्यावनूचानैर्द्यन्यथा
 निरयप्रदौ ॥ कुलदेशीयकौधर्मौ लौकिकं ग्राम्यमप्युत ॥ आददी
 तगृहस्थस्तान्यदिशास्त्राविरोधिनः ॥ नशास्त्रद्रष्ट्याविदुषा कदा
 चिदुल्लंघनीयाः कुलदेशधर्माः ॥ मूलंहितेषांच्युत वेदशाखामहानधर्मः
 स्थितिभंगदोषः ॥ वेदविरोधेन किंचिन्नाचरणीयम् ॥ तत्राहमनुः ॥
 श्रुतिस्तु वेदो विज्ञेयो धर्मशास्त्रं तु वै स्मृतिः ॥ ते सर्वार्थेष्वमीमांस्येताभ्यां
 धर्मो हि निर्वर्भौ ॥ पैंग्यः ॥ वेदोक्तमपि यत्कर्म वेदाप्रामाण्यवादिनि ॥
 शरीरशोकपूत्यादिकर्हि चित्रफलप्रदम् ॥ सर्वकर्मवेदनिर्णीतं कार्यं
 मिति तात्पर्यम् ॥ ॥ इति श्रीसूर्यसेनमहीमहेंद्रविरचिते निर्णयामृते
 द्रव्यशुद्धिप्रकरणं तृतीयं सम्पूर्णम् ॥ श्रीसूर्यसेनभू० इति निर्णयामृते
 स्मिन्संपूर्णाद्रव्यशुद्धिरियम् ॥ १ ॥ श्रीमत्पांडित ० ॥ २ ॥ ॥ इदानीं
 माशौचप्रकरणमारभ्यते ॥ कालः स्नानाद्यपनोद्यः पिंडोदकदानादिवि
 धेरध्ययनादिपर्युदासस्य च निमित्तभूतः पुरुषगतः कश्चनातिशयः क
 थ्यते न पुनः कर्मानधिकारमात्रमित्याशौचलक्षणं मिताक्षरायामुक्तम् ॥
 तच्चाशौचं द्विविधम् ॥ सूतकं मृतकंचेति ॥ जनननिमित्तं सूत
 कम् ॥ मरणनिमित्तं मृतकम् ॥ तत्रादौ जनननिमित्तमाशौचमु
 च्यते ॥ तच्च स्नावपातप्रसवरूपभेदात्रिविधम् ॥ तत्र गर्भधारणान्मास
 चतुष्टयाभ्यंतरे गर्भच्युतिः स्नावः ॥ पंचमषष्ठयोः पातः ॥ सप्तमादिषु
 प्रसवः ॥ तदुक्तं स्मृत्यंतरे ॥ आचतुर्थाद्रवेत्स्नावः पातः पंचमषष्ठ
 योः ॥ अत ऊर्ध्वं प्रसूतिः स्याद्दशाहं सूतकं भवेदिति ॥ तत्र मासत्रया
 दर्वागर्भस्नावेमातुस्त्रिरात्रमाशौचं न पित्रादीनाम् ॥ पितुः स्नानादेव
 शुद्धिः ॥ स्नानमात्रमेव पुरुषस्येति वृद्धवसिष्ठस्मरणात् ॥ पाते तु
 मातुर्गर्भमाससंख्याहान्याशौचं पितुस्त्रिरात्रं सपिंडानां च ॥ तदाहम
 रीचिः ॥ स्नावेमातुस्त्रिरात्रं स्यात्सपिंडाशौचवर्जनम् ॥ पाते मातुर्य

थामासंपित्रादीनां दिनत्रयमिति ॥ गोभिलोपि ॥ संस्त्रावेगर्भस्य न्यहं
वेति ॥ याज्ञवल्क्योपि ॥ गर्भस्त्रावेमासतुल्यानिशाः शुद्धेस्तुकारणम् ॥
अत्रस्त्रावः पतनम् ॥ यत्तु यमवचनम् ॥ अजातदंतेतनये मृते गर्भच्युते
तथा ॥ सपिंडानां तु सर्वेषामेकरात्रमशौचकमिति ॥ एतच्च गुणव
त्पित्रादिविषयम् ॥ सद्यः शौचं सपिंडानामिति पुराणवचनं मासचतु
ष्टयाभ्यन्तरे द्रवरूपगर्भस्य पतने वेदितव्यम् ॥ इदं गर्भस्त्रावाशौचं स
र्ववर्णसाधारणम् ॥ यत्तु मरीचिवचनम् ॥ गर्भस्त्रावे यथामासमचि
रेतूत्तमे त्रयः ॥ राजन्येतु चतूरात्रं वैश्ये पंचाहमेव तु ॥ अष्टाहेन तु
शूद्रस्य शुद्धिरेषा प्रकीर्तितेति ॥ उत्तमे ब्राह्मणे ॥ अचिरे मासत्रयाभ्यन्त
रे गर्भस्त्रावे ॥ अत्र राजन्येतु चतूरात्रमित्याद्यविवक्षितार्थत्वं चात्र राज
न्यादीनामधिकाशौचनिपाते पितृभावाभाव्यम् ॥ तच्च नास्ति ॥ पाते
मातुर्यथामासमितितेनैवाभिहितस्ववचनविरोधः स्यात् ॥ ननु पा
तशौचं सर्ववर्णसाधारणमेव स्त्रावाशौचे विशेषोस्तु को विरोध इति चेत् ॥
अत्रोच्यते ॥ एवं सति शूद्रस्य स्त्रावे अष्टाहेन शुद्धिरुक्ता ॥ पंचममासि ग
र्भपाते गर्भतुल्यानिशा इति पंचमाहाशौचं भवेदतश्च पाताशौचाधिक्यं
प्रसज्येत ॥ अतश्च राजन्ये चतूरात्रमित्यादिवाक्यशेषस्याविवक्षितार्
थत्वमेवांगीकर्तव्यम् ॥ अथवा ॥ गुणवदगुणवद्विषयत्वेनापदना
पद्विषयत्वेवान्यूनाधिककालकल्पनाव्यवस्थापनीयेति ॥ इदं पारि
जातकाराणामतम् ॥ वयं त्वेवं मन्यामहे ॥ अचिरेतूत्तमे त्रय इति ब्रा
ह्मणविषये मासत्रयाभ्यन्तरे गर्भस्त्रावे दिनत्रयमाशौचमुक्त्वा तत्प्रसंगादा
त्मानं घातयेद्यस्तु भृग्वाग्न्यनशनांबुभिः ॥ तस्य त्रिरात्रमाशौचमित्यादि
विषये यत्र ब्राह्मणस्य त्रिरात्राशौचं तत्र क्षत्रियादेश्चतूरात्रादिकमिति वा
क्यशेषेण परिभाष्यते ॥ इयं परिभाषा गर्भस्त्रावेऽपि मासप्रसांक्षीदिति ॥
स्त्रावे मातुस्त्रिरात्रस्यादिति मरीचिरेव वाक्यांतरप्रारंभः ॥ अन्यथा
पुनरुक्तत्वेन व्यर्थत्वाद्वाक्यांतरमनारंभणीयमेव स्यात् ॥ ऋष्यशृंगे

(२४०)

निर्णयामृते-

णाप्येवमेवपरिभाषाकृता ॥ यत्रत्रिरात्रंविप्राणामाशौचंसंप्रदृश्यते ॥
तत्रशूद्रेद्वादशाहंषण्णवक्षत्रवैश्ययोरिति ॥ अत्रक्षत्रियादीनांषण्णव
द्वादशाहमुक्तम् ॥ तदनापद्विषयमगुणविषयंवा ॥ मरीचिनातुच
तुःपंचाष्टाहमुक्तंतद्गुणवद्विषयमापद्विषयंवावेदितव्यमिति ॥ सप्त
ममासप्रभृतिप्रसवरूपत्वाद्वादशाहादिकं यथावर्णमाशौचंसंपूर्णकार्य
म् ॥ जननाशौचेजनननिमित्तमस्पृश्यत्वंमातुर्द्वादशाहादि
कम् ॥ पितुःसचैलस्नानात्स्पृश्यत्वम् ॥ तथाचसंवर्तः ॥ जा
तेपुत्रेपितुःस्नानंसचैलंतुविधीयते ॥ माताशुद्ध्येद्वादशाहेनस्नानात्तु
स्पर्शनंपितुरिति ॥ सपिंडानांजनननिमित्तमस्पृश्यत्वंनास्त्येव ॥
तदाहांगिराः ॥ सूतकेसूतिकावर्जसंस्पर्शाननिषिध्यतइति ॥
सूतिकायाःपित्यादिकार्येषुपैठीनसिनाविशेषउक्तः ॥ सूतिकां
पुत्रवर्तीविंशतिरात्रेणकर्माणिकारयेत् ॥ मासेनस्त्रीजननीमिति ॥
जननाशौचेप्रथमषष्ठदशमदिवसेषुदानप्रतिग्रहाधिकारोस्ति ॥ तदा
हव्यासः ॥ सूतिकावासनिलयाजन्मदानामदेवताः ॥ तासांयाग
निमित्तंतुशुद्धिर्जन्मनिकीर्तिता ॥ प्रथमेदिवसेषष्ठेदशमेचैवसर्वदा ॥
त्रिष्वेतेषुनकुर्वीतसूतकंपुत्रजन्मनीति ॥ वृद्धयाज्ञवल्क्योपि॥ तत्रसर्व
प्रतिग्राह्यंकृतान्रंतुनभक्षयेत् ॥ भक्षयित्वातुतन्मोहाद्विजश्चांद्रायणं
चरेदिति ॥ मार्कंडेयोपि ॥ रक्षणीयातथाषष्ठीनिशातत्रविशेषतः ॥
रात्रौजागरणंकार्यजन्मदानांतथावलिः ॥ पुरुषाःशस्त्रहस्ताश्चनृत्यगी
तैश्चयोषितः ॥ रात्रौजागरणंकुर्याद्वादशाहंचैवसूतकमिति ॥ ॥ इतिज
ननाशौचनिर्णयः ॥ ॥ अथमृताशौचमुच्यते ॥ ॥ तत्रमृतजाते
जातस्यनाभिच्छेदादूर्ध्वमरणेचसपिंडानांमरणनिमित्तेसद्यःशुद्धिः ॥
जनननिमित्ताशौचंसर्वेषांसंपूर्णम् ॥ तदुक्तंस्मृत्यंतरे ॥ नाभिच्छेदा
दूर्ध्वंशिशुमरणेनिष्प्राणनिर्गमनेचजनननिमित्ताशौचंकृत्स्नं यथावर्णस
र्वेषांसपिंडानामस्त्येव॥मरणनिमित्तेसद्यःशुद्धिरिति ॥ पारस्करोपि ॥

गर्भेयदिविपत्तिः स्याद्दशाहं सूतकं भवेदिति ॥ तदपि जनननिमित्तमेव ॥
सर्पिडानां प्रसवनिमित्तस्य विद्यमानत्वादिति मिताक्षरायाम् ॥ बृहन्म
नुरपि ॥ दशाहाभ्यां तरे बाले प्रमीते तस्य बांधवैः ॥ शावाशौचं न क
र्तव्यं सूत्याशौचं विधीयत इति ॥ अत्र सर्वत्र दशाहपदं द्वादशाहाद्युपल
क्षणम् ॥ तदुक्तं स्मृत्यन्तरे ॥ अंतर्दशाहोपरतस्य सूतकाहोभिरेवा
शौचमिति ॥ हारीतोपि ॥ जातमृते मृतजाते वा सर्पिडानां दशाहमा
शौचमिति ॥ अत्र जातमृत इति नाभिच्छेदादूर्ध्वमृते ॥ तदाह जैमि
निः ॥ यावन्नच्छिद्यते नालं तावन्नाप्रोति सूतकम् ॥ छिन्नेनाले ततः पश्चा
त्सूतकं तु विधीयत इति ॥ यत्तु बृहस्पतिवचनम् ॥ जाते मृते मृतजाते
कुलस्य सद्यः शौचमिति ॥ इदं मरणनिमित्ताशौचविषयम् ॥ नाभिच्छे
दात्पूर्वशिशुमरणे पित्रादीनां जनननिमित्ताशौचं त्रिरात्रम् ॥ मातुः संपू
र्णम् ॥ मरणनिमित्ते सद्यः शुद्धिः ॥ तदाह बृहन्मनुः ॥ जीवन्नातो यदि
ततो मृतः सूतकमेव तु ॥ सूतकं सकलं मातुः पित्रादीनां त्रिरात्रकमिति ॥
ततस्तदनंतरमेव नाभिच्छेदात्पूर्वमित्यर्थः ॥ यत्तु स्मृत्यन्तरे ॥ जीवन्ना
तो यदि प्रेयात्सद्य एव विशुध्यतीति ॥ तत्प्रेताशौचाभिप्रायम् ॥ अत्रा
प्यग्निहोत्रार्थं स्नानोपस्पर्शनात्सद्यः शौचमिति ॥ नामकरणात्प्राङ्म
रणे सद्यः शौचमेव ॥ तदाह शंखः ॥ प्राङ्नामकरणात्सद्यः शुद्धिरिति ॥
सद्य इति मातापितृव्यतिरिक्तविषयम् ॥ तयोस्तु त्रिरात्रम् ॥ तदाह क
श्यपः ॥ बालानामजातदंतानां त्रिरात्रेण शुद्धिरिति ॥ तथा ॥ वैजि
कादपि संबंधादनुरुंध्यादवन्वयमिति ॥ निर्णयमाधर्वायेपि ॥ मातापि
त्रोस्त्रिरात्रं स्यादितरेषां यथाविधीति ॥ मातापित्रोरुपनयनपर्यंतं त्रिरा
त्रमेव ॥ स्मृत्यर्णवे ॥ शावाद्यं द्विविधं प्रोक्तं त्रिनिशं दशरात्रिकम् ॥
द्वैधं शावं सुसंकोच्य च रेदृद्धः शुभं मतम् ॥ सर्पिडानां तु नामकरणानंत
रमग्निदानादिसंस्कारेकृत एकरात्रम् ॥ अकृते सद्यः शुद्धिः ॥ तदुक्तं स्मृ
त्यन्तरे ॥ अदंतजाते तनये शिशौ गर्भच्युते तथा ॥ सर्पिडानां तु सर्वेषां

मेकरात्रमशौचकमिति ॥ याज्ञवल्क्योपि ॥ आदन्तजननात्सद्य आ
 चूडान्नेशिकीस्मृता ॥ त्रिरात्रमात्रतादेशादशरात्रमतःपरमिति ॥ ना
 मकरणादूर्ध्वमग्निदाहादिकमपिविकल्पेन कुर्यात् ॥ तदाहमनुः ॥
 नात्रिवर्षस्यकर्तव्याबांधवैरुदकक्रिया ॥ जातदंतस्यवाकुर्यान्नाग्निवा
 पिकृतेसतीति ॥ अत्रोदकक्रियायाअग्निदानपूर्वकत्वाद्दग्निदानस्या
 प्युपलक्षणम् ॥ सचसंस्कारस्तूष्णीमेव ॥ तदाहलौगाक्षिः ॥ तूष्णी
 मेवोदकंकुर्यात्तूष्णींसंस्कारमेवचेति॥संस्काराकरणपक्षेनिखननमेव ॥
 तदुक्तम् ॥ ऊनद्विवार्षिकंप्रेतंघृताक्तंनिखनेद्भुवि ॥ यमगाथांगाय
 मानोयमसूक्तमनुस्मरन्निति ॥ प्रथमवर्षेअकृतचूडस्याजातदंतस्या
 प्यग्निसंस्कारेसत्यप्यहोरात्रम् ॥ तदाहविष्णुः ॥ तदाजातेप्य
 कृतचूडेप्यहोरात्रेणशुद्धिरिति ॥ प्रथमवर्षेकृतचूडस्यचूडाकरणानं
 तरमग्निसंस्कारस्यावश्यकत्वात्त्रिरात्रमेव ॥ ऊनद्विवर्षेप्रेतेगर्भपतने
 वासपिंडानांत्रिरात्रमेवेतिवसिष्ठस्मरणात् ॥ वर्षत्रयादूर्ध्वमकृतचूड
 स्याप्यग्निसंस्कारानियतत्वात्त्रिरात्रमाशौचम् ॥ नात्रिवर्षस्यकर्तव्या
 बांधवैरुदकक्रियेतिमनुनान्यूनत्रिवर्षस्यसंस्कारनिषेधेनत्रिवर्षादूर्ध्व
 मभ्यनुज्ञानात् ॥ अकृतचूडानांकन्यानांमरणेसद्यःशुद्धिः ॥ ॥
 तदाहापस्तंबः ॥ अकृतचूडानांकन्यानांमरणेसद्यःशुद्धिरिति ॥
 कृतचूडानामपिवाग्दानात्पूर्वमेकाहेनशुद्धिः॥ ॥तदाहयाज्ञवल्क्यः॥
 अहस्त्वदत्तकन्यासुबालेषुचविशोधनमिति ॥ अदत्तेवाग्दानरहि
 तकन्यानामाशौचविषयेत्रिपुरुषमेवसापिञ्चम् ॥ ॥तदाहवसिष्ठः॥
 अदत्तानांतुस्त्रीणांत्रिपुरुषीविज्ञायतइति ॥ वाग्दानादूर्ध्वविवाहसंस्का
 रात्पूर्वपितृकुलेपतिकुलेचत्रिरात्रमाशौचम् ॥ तदाहमरीचिः ॥वारिपू
 र्वप्रदत्तानावाचैवप्रतिपादिता ॥ असंस्कृतातुसाज्ञेयात्रिरात्रमुभयोःस
 ममिति ॥ याकेवलंवाचैवप्रतिपादितावाग्दत्ता वारिपूर्वनैवप्रदत्तेत्यन्व
 यः ॥ उभयोःपितृपतिपक्षयोरित्यर्थः ॥ विवाहानंतरमाशौचेविष्णुना
 विशेषउक्तः ॥ संस्कृतासुस्त्रीषुनाशौचंपितृपक्षे ॥ तत्प्रसवमरणेचपि

तृष्टहेस्यातां तदैकरात्रं त्रिरात्रं चेति ॥ एकरात्रं प्रसवे त्रिरात्रं मरण
इत्यर्थः ॥ इदं च यो वस्थाकृतमाशौचं सर्ववर्णसाधारणम् ॥ तदा हां
गिराः ॥ अविशेषेण वर्णानामर्वाक्संस्कारकर्मणः ॥ त्रिरात्रात्तु भवेच्छु
द्धिः कन्यास्वह्नाविधीयत इति ॥ ऋष्यशृंगोपि ॥ अविशेषेण सर्वेषां व
र्णानामनुपूर्वशः ॥ त्रिरात्रात्तु भवेच्छुद्धिरर्वाक्संस्कारकर्मण इति ॥ ॥
इति यो वस्थाकृताशौचम् ॥ ॥ अथ कृतसंस्काराणां वर्णविशेषेणाशौ
चविशेष उच्यते ॥ तत्र विप्रस्य मौंजी बंधनानंतरं मरणपर्यन्तं संपूर्णाशौ
चम् ॥ क्षत्रियस्य धनुर्ग्रहणानंतरम् ॥ वैश्यस्य प्रतोदग्रहणानंतरम् ॥
शूद्रस्य वस्त्रद्वयग्रहणानंतरम् ॥ तदा हहारीतः ॥ आमौंजी बंधनाद्विप्रः
क्षत्रियश्च धनुर्ग्रहात् ॥ आप्रतोदग्रहद्वैश्यः शूद्रो वस्त्रद्वयग्रहात् ॥ मौंजी
बंधनाद्यनंतरं मृतौ ब्राह्मणादीनां स्वस्ववर्णोक्तसंपूर्णाशौचनिमित्तं भव
तीत्यर्थः ॥ अतश्च ब्राह्मणादीनां मौंजी बंधनाद्यनंतरं दाहपिंडोदकदाना
दिसंस्काराः ॥ संपूर्णाशौचं च कर्तव्यम् ॥ मृतविप्रं पश्चिमेन पुरद्वारे
ण निर्हरेत् ॥ क्षत्रियमृत्तरेण ॥ वैश्यं पूर्वेण ॥ शूद्रं दक्षिणेन ॥ तदा ह
मनुः ॥ दक्षिणेन मृतं शूद्रं पुरद्वारेण निर्हरेत् ॥ पश्चिमोत्तरपूर्वेस्तु यथा यो
गं द्विजन्मनामिति ॥ दाहादिकं कर्म पुत्रादिभिः कार्यम् ॥ तदुक्तं
स्मृतिसंग्रहे ॥ पुत्रः पौत्रश्च तत्पुत्रः पुत्रिका पुत्र एव चेति ॥ अत्र पुत्र
शब्देन द्वादशविधा पुत्रा उच्यन्ते ॥ ते च याज्ञवल्क्येनोक्ताः ॥ औरसो
धर्मपत्नीजस्तत्समः पुत्रिकासुतः ॥ क्षेत्रजः क्षेत्रजातस्तु सगोत्रेणेतरे
ण वा ॥ गृहे प्रच्छन्न उत्पन्नो गूढजस्तु सुतः स्मृतः ॥ कानीनः कन्य
काजातो मातामहसुतः स्मृतः ॥ अक्षतायां क्षतायां वा जातः पौनर्भवः स्मृ
तः ॥ दद्यान्मातापितावायंसपुत्रो दत्तको भवेत् ॥ क्रीतश्च ता
भ्यां विक्रीतः कृत्रिमः स्यात्स्वयंकृतः ॥ दत्तात्मा तु स्वयंदत्तो गर्भविन्नः
सहोदजः ॥ उत्सृष्टो गृह्यते यस्तु सोपविद्धो भवेत्सुतः ॥ पिंडदोः शहरश्चै
षां पूर्वाभावे परः परः ॥ सजातीयेष्वयं प्रोक्तस्तनयेषु न याविधिरिति ॥
सर्वधर्मविवाहोदात्तस्यां जात औरसो मुखः ॥ तथा ॥ आतुरादि

विवाहोढास्वानुलोमविवाहोढास्वसवर्णास्वपिजातऔरसस्तत्समश
 ष्ढवाच्यः ॥ अत्राप्ययंक्रमःकालादर्शोप्रोक्तः ॥ यथा ॥ मातापित्रो
 रौर्ध्वदौहिकमौरसःपुत्रःकुर्यात्तदभावेपौत्रस्तदभावेप्रपौत्रस्तदभावेपु
 त्रिकापुत्रः ॥ पुत्रिकापुत्रइत्यत्रद्वेधाविग्रहः ॥ पुत्रिकायाःपुत्रइत्येकः ॥
 ॥ यथा ॥ अभ्रातृकांप्रदास्यामितुभ्यंकन्यामलंकृताम् ॥ अस्यांयो
 जायतेपुत्रःसमेपुत्रोभवेदिति॥पुत्रिकैवपुत्रइत्यपरः॥तदभावेक्षेत्रजस्त
 दभावेदत्तकस्तदभावेविक्रीतः॥तदभावेकृत्रिमस्तदभावेअपविद्धः ॥
 तदभावेपत्नी ॥ पत्न्यभावेगूढजः ॥ तदभावेकानीनः ॥ तदभावेपौ
 नर्भवः ॥ तदभावेसहोढजः ॥ यत्तुशंखवचनम् ॥ पुत्राभावेतुपत्नी
 स्यात्तदभावेतुसोदरइति ॥ तत्तुकानीनादिपुत्रचतुष्टयव्यतिरिक्तपुत्रा
 भावविषयम् ॥ कानीनादीनांचतुर्णांपत्न्यभावेधिकारस्यस्मृतिसंग्रहो
 क्तत्वात् ॥ यथा ॥ कानीनगूढसहजाःपुनर्भूतनयाश्चये ॥ पत्न्यभावेधि
 कुर्युस्तेअप्रशस्तेमृताइति ॥ तदभावेधनहारीदौहित्रः॥ तदभावेसहो
 दरोभ्राता ॥ तदभावेतत्सुतः ॥ तदभावेमाता॥ तदभावेपिता ॥ तद
 भावेसुषा ॥ तदभावेसोदराभगिनी ॥ तदभावेतत्पुत्रः॥तदभावेअसो
 दराभगिनी॥तदभावेतत्पुत्रः॥तदभावेसर्पिडः॥तदभावेसोदकः ॥तद
 भावेमातुःसर्पिडः ॥ तदभावेशिष्यः ॥ तदभावेऋत्विक् ॥ तदभावे
 आचार्य उपनीयसाङ्गवेदाध्यापयिता ॥ तदभावेनृपतिः प्रेतजाती
 येनपुरुषेणप्रेतद्रव्यंदत्त्वाकारयेदिति ॥ तत्रवाक्यानि ॥ तदाहसुमंतुः॥
 मातुःपितुश्चकुर्वीतमृतयोरौरसःसुतः॥पैतृमेधिकसंस्कारमंत्रपूर्वकमा
 हतइति ॥ स्मृतिसंग्रहे ॥ पुत्रःपौत्रश्चतत्पुत्रःपुत्रिकापुत्रएवचेति ॥
 तथाच॥पुत्रःकुर्यात्पितुःश्राद्धंपत्नीचतदसन्निधौ॥धनहार्थदौहित्रस्त
 तोभ्राताचतत्सुतइति ॥ तथा ॥ भ्रातुःसहोदरोभ्राताकुर्याद्दाहादित
 त्सुतः ॥ ततस्त्वसोदरोभ्रातातदभावेतुतत्सुतइति॥तथा ॥ उच्छिन्न
 बांधवंप्रेतंपिताभ्रातातथाग्रजः ॥ जननीवापिसंस्कुर्यान्महदेनोन्यथाभ
 वेदिति ॥ ननु ॥ नचमातानचपिताकुर्यात्पुत्रस्यपैतृकम् ॥ नाग्रजश्च

तथाभ्राताभ्रातृणांचकनीयसामित्यादिवाक्यैर्मातापित्रोःपुत्रस्यौर्ध्वदै
हिकानिषेधात्तयोःकथमधिकारइतिचेन्न ॥ निषेधस्यपुत्राद्यधिकारि
सद्भावविषयत्वंस्नेहविहीनविषयत्वंवा ॥ तदाहबौधायनः ॥ यदिस्नेहेन
कुर्यातांसर्पिंडीकरणाविना ॥ गयायांतुविशेषेणज्यायानपिसमाचरे
दिति ॥ कुर्यातांमातापितरावितिशेषः॥कात्यायनोपि ॥ अनुजोह्यग्र
जोवापिभ्रातुःकुर्वीतसंस्क्रियाम् ॥ ततस्त्वसोदरस्तद्वत्क्रमेणतनयस्त
योरिति ॥ स्मृतिसंग्रहेपि॥पत्नीभ्राताचतजश्चपितामातासुपातथा ॥
भगिनीभागिनेयश्चसर्पिंडःसोदकस्तथा॥ असन्निधानेपूर्वेषामुत्तरेर्पिंड
दाःस्मृताः ॥ मार्कण्डेयपुराणेपि ॥ सख्युरुच्छिन्नबंधोश्चसखापिश्च
शुरस्यच ॥ जामातास्नेहतःकुर्यादखिलंपैतृमेधिकमिति ॥ सर्वाभावे
तुनृपतिःकारयेत्तस्यरिक्थतः ॥ तज्जातीयैर्नरैःसम्यग्दाहाद्याःसकलाः
क्रियाः ॥ सर्वेषामेववर्णानांवांधवोनृपतिर्यतइति ॥ स्कंदपुराणेपि ॥
सर्वाभावेस्त्रियःकुर्युःस्वभर्तृणाममंत्रकमिति ॥ अत्रस्त्रियइतिपत्नीव्य
तिरिक्ताः ॥ पत्नीतुधर्मविवाहोदैव ॥ नासुरादिविवाहोढासातुस्त्रीमात्र
मेव ॥ तदाहशातातपः ॥ धर्मैर्विवाहैरूढायासापत्नीपरिकीर्तिता॥स
हाधिकारिणीह्येषायज्ञादौधर्मकर्मणीति ॥ क्रयक्रीतातुयानारीनसा
पत्न्यभिधीयते ॥ नसादैवेनपित्र्येस्यादासीतांमुनयोविदुरिति ॥ गौत
मोपि ॥ पुत्राभावेसर्पिंडामातृसर्पिंडाःशिष्याश्चदद्युस्तदभावेऋत्वि
गाचार्याविति ॥ विष्णुपुराणेष्विशेषउक्तः ॥ पूर्वाःक्रियामध्यमाश्च
तथैवोत्तरतःक्रियाः ॥ त्रिप्रकाराःक्रियाह्येतास्तासांभेदंशृणुष्वमे ॥अ
ह्नांदशानांमध्येतुयादाहाद्याःक्रियाःस्मृताः॥ पूर्वामध्यमिकाःप्रोक्ताया
त्वेकोद्दिष्टसंज्ञिताः ॥ प्रेतेपितृत्वमापन्नेसर्पिंडीकरणादनु॥क्रियंतेयाः
क्रियाःपित्र्याः प्रोच्यंतेतानृपोत्तराः ॥ पितृमातृसर्पिंडैस्तुसमानस
ल्लिलैस्तथा ॥ तत्संघातगतैर्वापिराज्ञावाधनहारिणा ॥ आद्या
दयःक्रियाःकार्याःपुत्राद्यैरेवचोत्तराः ॥ दौहित्रैर्वानरश्रेष्ठकार्यास्तत्तन
यैस्तथेति ॥ अपुत्रायाःस्त्रियाःसपत्नीपुत्रःपतिर्वाऔर्ध्वदैहिकंकुर्यात्॥

(२४६)

निर्णयामृते-

तदाहमनुः ॥ बहूनामेकपत्नीनामेकाचेत्पुत्रिणीभवेत् ॥ सर्वास्ता
स्तेनपुत्रेणग्राहपुत्रवतीर्मनुरिति ॥ कात्यायनोपि ॥ विदध्यादौरसः
पुत्रोजनन्याऔर्ध्वदेहिकम् ॥ तदभावेसपत्नीजःक्षेत्रजाद्यास्तथासुताः ॥
तथासुतास्तेनप्रकोरेणऔरसवदेवेत्यर्थः ॥ तेषामभावेतुपतिस्तद
भावेसपिंडकइति ॥ शंखोपि ॥ भार्यापिंडपतिर्दद्याद्भर्त्रेभार्यातथैव
च ॥ श्वश्वादेस्तुसुषाचैवतदभावेतुसोदरइति ॥ सपत्नीवाकुर्यात् ॥
तदुक्तंस्मृत्यर्थसारे ॥ पुत्राभावेमिथोदंपतीसपत्न्यश्चेति ॥ अत्र
सर्वत्राभावशब्देनासन्निधानमप्युच्यते ॥ असन्निधानंविनाशेनदे
शांतरस्थित्याचभवति ॥ अन्यथापुत्रादावधिकरिणिदेशांतरस्थितेस
तिमृतस्यदाहादिकर्मणोलोपएवस्यात् ॥ तथासति ॥ असगोत्रःस
गोत्रोवायदिसत्रीयदिवापुमान् ॥ प्रथमेहनियोदद्यात्सदशाहंसमापयोदि
तिवचनमप्यनुपपन्नमेवस्यात् ॥ अतश्चाभावशब्दोसन्निधानवचनएवां
गीकार्यः ॥ अनुपनीतोपिपुत्रःकृतचूडश्चपितुरग्निदानंसमंत्रकंकृत्वोत्तर
कर्मस्वन्यनियोजयेत् ॥ धर्मपत्नीचपत्युरेवमेव ॥ तदाहकात्यायनः ॥
असंस्कृतेनपत्न्यावाह्याग्निदानंसमंत्रकम् ॥ कर्तव्यमितरत्सर्वकारये
दन्यमेवहीति ॥ वर्षत्रयादूर्ध्वकृतचूडश्चेत्सर्वमौर्ध्वदेहिकमंत्रवत्कु
र्यात् ॥ तदाहसुमंतुः ॥ अनुपेतोपिकुर्वीतमंत्रवत्पैतृमेधिकम् ॥ यद्य
सौकृतचूडःस्याद्यदिस्याच्चत्रिवत्सरइति ॥ ननु कृतचूडस्तुकुर्वीतउ
दकंपिंडमेवच ॥ स्वधाकारंप्रयुंजीतवेदोच्चारंनकारयेदिति ॥ तथाच ॥
कृतचूडोनुपेतस्तुपित्रोःश्राद्धंसमाचरेत् ॥ उदाहरेत्स्वधाकारंनतुवे
दाक्षराण्यसावितिचव्याघ्रस्मृतिसंग्रहकारवचनाभ्यामनुपनीतस्यमं
त्रोच्चारनिषेधात्कथंकृतचूडस्यमंत्रवत्पैतृमेधिककरणाधिकारइतिचेत्
सत्यम् ॥ एतद्वचनद्वयंप्रथमवर्षकृतचूडाशक्तविषयम् ॥ तथाचम
नुः ॥ नह्यस्मिन्युज्यतेकर्मकिंचिदामौजिबंधनात् ॥ नाभिव्याहारये
द्ब्रह्मस्वधानिनयनादृतइति ॥ स्वधानिनयनंप्रेतकर्म ॥ नन्वसमर्थे
बालकेपुत्रेतदंतराधिकारिभिःसमर्थैःसर्वमंत्रवत्किंनक्रियतइतिचेत् ॥

१ वर्षत्रयादूर्ध्वकृतचूडःशक्तश्चेत्सर्वमौर्ध्वदेहिकमन्त्रकत्कुर्यात् इ० पा० ।

सत्यम् ॥ सतिपुत्रेनिषेधात् ॥ तथाचक्रुष्यशृंगः ॥ पुत्रेषुवर्तमाने
 पुनान्योवैकारयेत्स्वधाम् ॥ अनुकल्पोह्यपुत्रस्यश्राद्धंकुर्यात्सना
 भिकइति॥ब्रह्मचार्यपिपित्रुपाध्यायाचार्याणामौर्ध्वदेहिकंकुर्यात्॥सूत
 कात्रंनभुंजीतनसूतकिभिःसहवासंचकुर्यात् ॥ तदाहयाज्ञवल्क्यः ॥
 आचार्यपित्रुपाध्यायाग्निर्हृत्यापित्रतीव्रती ॥सकटात्रंचनाश्रीयात्रचतैः
 सहसंवसेदिति ॥ व्रतीब्रह्मचारीव्रत्येव ॥ उपनयननिमित्तभैक्ष्यचर्या
 दिव्रतान्नभ्रंशतइत्यर्थः ॥ सकटात्रमाशौचात्रम् ॥ मातापितृव्यतिरिक्त
 निषयेसएवाह ॥ नब्रह्मचारिणःकुर्युरुदकंपतितास्तथा ॥ उदकमिति
 पिंडदानस्याप्युपलक्षणम् ॥ मनुरपि ॥ आदिष्टीनोदकंकुर्यादाव्रतस्य
 समापनात् ॥ समाप्तेतूदकंकृत्वात्रिरात्रमशुचिर्भवेदिति ॥ क्लीबाद्या
 अपिक्रियार्हानभवंतितदाह॥वृद्धमनुः॥ क्लीबाद्यानोदकंकुर्युःस्तेनात्रा
 त्याविधर्मिणः ॥ गर्भभर्तृदुहश्चैवसुराप्यश्चैवयोषितइति ॥ पूर्वोक्तस
 पिंडाद्यधिकारिभिरपिमृतानांपाखण्ड्यादीनामौर्ध्वदैहिकंकार्यम् ॥ त
 दाहयाज्ञवल्क्यः॥पाखण्ड्यनाश्रिताःस्तेनाभर्तृभ्यःकामगादिकाः ॥
 सुराप्यआत्मत्यागिन्योनाशौचोदकभागिनइति ॥ पाखंडवेदवाग्यलि
 गधारणम्॥अधिकारेसत्याश्रमविशेषरहिताअनाश्रिताः॥ब्राह्मणस्वर्ण
 व्यतिरिक्तोत्तमद्रव्यहारिणःस्तेनाः ॥ पाखंड्यादिमरणस्याशौचा
 दिनिमित्तत्वाभावात्सपिंडैरुदकादिनकर्तव्यमित्यर्थः॥अंगिराश्च॥चां
 डालादुदकात्सर्पाद्राह्मणाद्रैद्युतादपि ॥ दंष्ट्रिभ्यश्चपशुभ्यश्चमरणंपाप
 कर्मणाम् ॥ मनुरपि॥ वृथासंकरजातानांप्रव्रज्यासुचतिष्ठताम् ॥ आ
 त्मनस्त्यागिनांचैवनिवर्तंतोदकक्रियेति॥ आत्मत्यागिषुविशेषोगौत
 मेनोक्तः॥प्रायोनाशकशस्त्राग्निविषोदकोद्वंधनप्रपतनैश्चेच्छतामिति ॥
 एतेषांशरीरंगंगादिपुण्यनदीजलेक्षिप्वावर्षानंतरंनारायणबालिकृत्वास
 र्वमौर्ध्वदेहिकंकुर्यात् ॥ तदुक्तम्॥आत्मनस्त्यागिनांनास्तिपतितानां
 तथाक्रिया॥ तेषामपियथागंगातोयेसंस्थापनंमतमिति ॥ षट्त्रिंशन्म
 तेपि॥गोब्राह्मणहतानांचपतितानांतथैवच॥ ऊर्ध्वसंवत्सरात्कुर्यात्सर्वमे

बौर्ध्वदेहिकमिति॥ वृद्धयाज्ञवल्क्योपि॥ नारायणबलिः कार्यालोकगर्हा
 भयान्नरैः ॥ यथातेषां भवेच्छौचं नान्यथेत्यब्रवीन्मनुरिति ॥ आयुषोऽ
 नित्यत्वात्पापानुसारेण द्विगुणं प्रायश्चित्तं विधाय नारायणबलिकृत्वा
 संवत्सरादर्वागपि कार्यम् ॥ अन्यथा कर्मलोपः प्रसज्येत ॥ आहिताग्ने
 स्तु अविहितमार्गेण मृतस्य विषये अंगिरसाविशेष उक्तः ॥ वैतानं प्रक्षिपेद
 प्सु आवसथ्यं चतुष्पथे ॥ पात्राणितु दहेद्दग्धौ यजमाने वृथामृत इति ॥
 आहिताग्निब्राह्मणविषये तु पराशरः ॥ चांडालेन श्वपाकेन गोभिर्विप्रै
 र्हेतो यदि ॥ आहिताग्निर्मृतो विप्रो विशेषेणात्मघातकः ॥ दहेत्तं
 ब्राह्मणं विप्रो लोकाग्रौ मंत्रवर्जितम् ॥ दग्ध्वास्थानि पुनर्गृह्यक्षीरेण क्षा
 लयेत्ततः ॥ स्वेनाग्निना स्वमंत्रेण पृथगेतत्पुनर्दहेदिति ॥ एवं निदि
 तमृत्युना मृतानामकृतप्रायश्चित्तानं स्नेहेनौर्ध्वदेहिकं कृत्वा प्रायश्चित्ते
 न शुद्धो भवति ॥ तदुक्तमाम्नाये ॥ कृत्वाग्निमुदकस्नानं स्पर्शनं वहनं
 कथाम् ॥ रज्जुच्छेदासु पातं च तप्तकृच्छ्रेण शुध्यति ॥ संवतोऽपि ॥ एषा
 मन्यतमं प्रेतं यो वहेत दहेत वा ॥ कटोदकक्रियां कृत्वा कृच्छ्रं सातपनं च रे
 दिति ॥ उक्तनिमित्तैः प्रमादेन मृतानां त्वाशौचादिकं कार्यम् ॥ तदा हां
 गिराः ॥ अथ कश्चित्प्रमादेन म्रियेतां श्युदकादिभिः ॥ तस्याशौचं वि
 धातव्यं कर्तव्या चोदकक्रियेति ॥ शास्त्रोक्तमार्गेणात्मघातविषये विशेष
 पस्त्वादित्यपुराणादिषूक्तः ॥ यथा ॥ वृद्धः शौचस्मृतेर्लुप्तः प्रत्याख्यात
 भिषक् क्रियः ॥ आत्मानं घातयेद्यस्तु भृग्वश्यनशनांबुभिः ॥ तस्य त्रिरा
 त्रमाशौचं द्वितीये त्वस्थि संचयः ॥ तृतीये तूदकं कृत्वा चतुर्थे श्राद्धमाचरे
 दिति ॥ सर्पहते तु विशेषः स्मृत्यर्थसारे प्रोक्तः ॥ तस्य नागव्रतं कार्यम् ॥ त
 त्संवत्सरभाद्रशुक्लपंचमीमारभ्य पंचम्यामुपवासः कार्यः ॥ यद्वा ॥ चतु
 र्थ्यामेकभक्तं पंचम्यां नक्तं कुर्वन् दारुमयं मृन्मयं वानागं पंचफणं कृत्वा गं
 धैः करवीरैः शतपत्रैर्जातीकुसुमैरनंतं वा सुकिंशखं पद्मं कर्कोटकं कंबलम
 श्वतरं धृतराष्ट्रं शंखपालं कालियं तक्षकं कपिलं च पंचम्यां संपूज्य पश्चाद्वा
 ह्मणान्धृतपायसमोदकैर्भोजयेत्संवत्सरांते चैवं संपूज्य ब्राह्मणान्भोज

यित्वासौवर्णनागदानंगोदानंचकुर्यादिति॥भविष्यपुराणेपि॥सुवर्णता
रनिष्पन्नं नागंकृत्वा तथैव गाम्॥व्यासाय दत्त्वा विधिवत्पितुरानृण्यमाप्नु
यादिति॥ नारायणबलिचकृत्वा श्राद्धादिकंचकुर्यात्॥नारायणबलिश्च
स्मृत्यर्थसार एवोक्तः॥ कस्यांचिच्छुक्लैकादश्यां विष्णुं वैवस्वतं यमंच य
थावदभ्यर्च्य तत्समीपे मधुघृतपुतांस्तिलमिश्रितान्दधिपिंडान् विष्णु
रूपेण प्रेतमनुस्मरन् प्रेतस्य नाम गोत्रे उच्चार्य दक्षिणाग्रेषु दर्भेषु दक्षिणामु
खोदत्वा गंधाद्यैरभ्यर्च्य पिंडप्रवहणांतंकृत्वा नद्यां प्रक्षिपेत् ॥ न पत्न्या
दिभ्यो दद्यात् ॥ ततस्तस्यामेव रात्र्या मयुग्मान् ब्राह्मणानामंत्र्यो
पोषितः श्वोभूते मध्याह्ने विष्णुमभ्यर्च्यैकोद्दिष्टविधिना ब्राह्मणपादप्रक्षा
लनादितृप्तिप्रश्नांतंकृत्वा पिंडपितृयज्ञं वा उल्लेखनाद्यवने जनांतंकृत्वा-
विष्णवे ब्रह्मणो शिवाय यमाय स परिवाराय चतुरः पिंडान् दत्त्वा नाम गोत्रस
हितं प्रेतंसंस्मृत्य विष्णोर्नाम संकीर्त्य पंचमं पिंडं दद्यात् ॥ ततो विप्राना
चांतान् दक्षिणाभिस्तोषयित्वा तन्मध्ये चैकं ब्राह्मणं प्रेतबुद्ध्या संस्मरन्
भूहिरण्यादिभिरतिशयेन संतोष्य पवित्रपाणिभिर्विप्रैः प्रेताय तिलादिस
हितमुदकं दापयित्वा स्वजनैः सह भुंजतेति ॥ पुत्राद्यावश्यक्याधि
कारिव्यतिरिक्तैर्बहुदाय हरौ स्त्रिप्रकारा अपि दाहाद्याः क्रियाः कार्याः तदु॥
क्तं स्कंदपुराणे ॥ मलमेतन्मनुष्याणां द्रविणं यत्प्रकीर्तितम् ॥ तद्ब्र
ह्ममलमादत्ते दुर्विधा ज्ञानिनामपि ॥ ऋषिभिस्तस्य निर्दिष्टानि ष्कृतिः
पावनीपरा ॥ आदेहपतनात्तस्य कुर्यात्पिंडोदकक्रियामिति॥दायग्रह
णाभावेपि पुत्राद्यैरावश्यक्याधिकारिभिस्त्रिप्रकारापि क्रियाकार्या ॥ तदा
हतुर्विष्णवापस्तंबौ ॥ पुत्रः पितुर्वित्ताभावेपि दद्यादिति ॥ मार्कण्डे
योपि ॥ पुत्राभावे च तत्पुत्रः पत्नीमातापिता तथा ॥ वित्ताभावे
पिशिष्यश्च कुर्वीरन्नौर्ध्वदेहिकमिति ॥ ॥ अन्वारोहणविषये विशेषः
स्मृत्यर्थसारे प्रोक्तः ॥ सहदहने तु पिंडश्राद्धादौ पाकैक्यं कालैक्यं
कर्त्रैक्यंच भवति ॥ तच्चान्वारोहणं वैकल्पिकम् ॥ भर्तरि प्रेते ब्रह्मचर्यं
तदन्वारोहणं वेति ॥ अन्वारोहणपक्षे तु हारीतेन फलातिशयो दर्शितः ॥

यथा ॥ मातृकंपैतृकंचैवयत्रचैवप्रदीयते ॥ कुलत्रयंपुनात्यत्रभर्तारं
 यानुगच्छति ॥ शंखांगिरसावपि ॥ तिस्रःकोट्योऽर्द्धकोटीचयानिरोमा
 णिमानुषे ॥ तावत्कालंवसेत्स्वर्गेभर्तारंयानुगच्छति ॥ तथाच ॥
 व्यालग्राहीयथाव्यालंभिलादुद्धरतेबलात् ॥ तद्वदुद्धृत्यसानारीतेनै
 वसहमोदते ॥ तत्रसाभर्तृपरमास्तूयमानाप्सरोगणैः ॥ क्रीडतेपति
 नासाद्ध्यावदिंद्राश्चतुर्दशेति ॥ हारितोपि ॥ मृतेभर्तरियानारीस
 मारोहेडुताशनम् ॥ साऽरुंधतीसमानारीस्वर्गलोकेमहीयते ॥ यावच्चा
 ग्रौमृतेपत्यौस्त्रीनात्मानंप्रदाहयेत् ॥ तावन्नमुच्यतेसाहिस्त्रीशरीरा
 त्कथंचनेति ॥ तथा ॥ ब्रह्मघ्नोवापिमित्रघ्नोव्रतघ्नोवाभवेत्पतिः ॥
 पुनात्यविधवानारीतमादायमृतातुयेति ॥ अयंचसर्वासांस्त्रीणामग
 र्भिणीनामबालापत्यानामाचंडालंसाधारणोधर्मः ॥ ननु ॥ मृतानुगमनं
 नास्तिब्राह्मण्याब्रह्मशासनात् ॥ यास्त्रीब्राह्मणजातीयामृतंपतिमनुव्रजे
 त् ॥ सास्वर्गमात्मघातेननात्मानंनपतिंनयेदित्येवमादिवाक्यैर्ब्रा
 ह्मण्याअनुगमननिषेधात्कथंसर्वस्त्रीणांसाधारणोधर्मइत्युच्यते ॥ स
 त्यम् ॥ निषेधस्यपृथक्चित्याधिरोहणविषयत्वात् ॥ तदुक्तमुशनसा ॥
 पृथक्चित्समारुह्यनविप्रागंतुमर्हति ॥ अन्यासांचैवनारीणांस्त्रीधर्मोऽ
 यंपरःस्मृतइति ॥ पारिजातेतुविशेषउक्तः ॥ देशांतरेमृतेपत्यौ
 ब्राह्मण्यास्तुतदस्थिभिःसहानुगमनंभवत्येव ॥ इतरासांत्वस्थ्यभावेऽ
 पिपतिपादुकादिचिह्नंकिमपिगृहीत्वाचिह्नाभावेपिभवति ॥ पृथ
 क्चित्यनुज्ञानादिति ॥ अस्त्रांशरीरांगत्वेनशरीरतुल्यत्वादेक
 चित्यारोहणमिव ॥ तथान्वारोहणविधिश्चस्मृत्यर्थसारेप्रोक्तः ॥ अन्वारो
 हणंसर्वजातिस्त्रीणांपतिव्रतानांप्रशस्तम् ॥ आत्मनोभर्तुश्चसर्वपापक्ष
 यदंनरकोत्तारणंच ॥ अनेकस्वर्गफलदंमोक्षदंचस्वर्गांतेआयुरारोग्यै
 श्वर्यपुत्रमित्रादिसर्वसंपत्प्रदंच ॥ दुःखदारिद्र्यवैधव्यादिनाशकर
 मित्यादिपुराणस्मृतिषुश्रूयते ॥ तथान्वारोहणंगर्भिण्यानिषिद्धम् ॥
 ब्राह्मणगर्भिण्याब्रह्महत्यासमम् ॥ क्षत्रियादिगर्भिण्याःक्षत्रियादिवध

एव ॥ सवर्णायाःपत्यासहैवचित्यारोहणंकार्यम् ॥ ब्राह्मण्याएकचि
त्यारोहणमेवनपृथक्चित्यारोहणंकार्यम् ॥ क्षत्रियादिस्त्रियाभर्तरिदेशां
तरेमृतेपृथक्चित्यारोहणमपि ॥ असवर्णायाःपृथक्चित्यारोहणमेव
कार्यम् ॥ अन्वारोहणंकरिष्यामीतिसंकल्प्यपतिमस्कृत्यचितिमा
रुह्यसर्वप्रयोगंकारयेत् ॥ यद्वा ॥ संकल्प्यप्रयोगेकृतेदह्यमानेभ
र्तरितन्नत्वाग्निप्रविशेत् ॥ चितिविभ्रष्टानारीमोहाद्विचलिताप्राजापत्यं
चरेत् ॥ संघातमरणेचविशेषस्तत्रैवोक्तः ॥ यथा ॥ स्त्रीपुरुषमरणे
एकस्मिन्दहनकालेप्राप्तेसति सवर्णानांसमानधर्माणांपत्यासहदहनंकृ
त्वाउदकपिंडादिकंपतिपूर्वकंसर्वकृत्वापश्चात्सापिंड्यंकार्यम् ॥ असव
र्णानांसमानधर्माणांपत्नीनांचसहदहनेउदकपिंडादिकंज्येष्ठपूर्वपृथगे
व ॥ पितापुत्रयोःसवर्णयोःसमानधर्मयोः कपालाग्निनादाह्ययोःसहे
व ॥ उदकपिंडादिकंपितृपूर्वपृथगेव ॥ भ्रातृणांसवर्णानांसमानधर्माणां
कपालाग्निदाह्यानांसहवादाहः ॥ उदकादिकंपृथगेवेति ॥ स्नेहा
दिवशादसपिंडकद्विजनिर्हरणेमनुनाविशेषउक्तः ॥ असपिंडद्विजं
प्रेतंविशेन्निर्हृत्यबंधुवत् ॥ विशुध्यतित्रिरात्रेणमातुराप्तांश्चवांधवान् ॥
न् ॥ विशेत्तद्ब्रूहेयदिवसेत् ॥ तथा ॥ यद्यन्नमत्तितेषांतुदशाहेनै
वशुद्धयति ॥ अनदन्नमह्नवनेचेत्तस्मिन्गृहेवसेदिति ॥ एतच्चसजाती
याविषयम् ॥ विजातीयविषयेतुगौतमेनविशेषउक्तः ॥ अवरश्चे
द्धर्णःपूर्ववर्णमुपस्पृशेत्पूर्वोपरंततस्तत् शवोक्तमाशौचमिति ॥
ब्रह्मपुराणे ॥ ब्राह्मणस्यवैश्यादिहीनवर्णसंस्कारेविशेषउक्तः ॥ ब्राह्मण
स्त्वन्यवर्णानानकरोतिकदाचन ॥ कामान्मोहाद्भयाल्लोभात्कृत्वा
तज्जातितान्रजेत् ॥ विप्रःक्षत्रियादिस्त्रीप्रसूतस्वपुत्राणामपिदाहादिकं
नकुर्यात् ॥ क्षत्रियादिस्त्रीप्रसूतास्तत्पुत्रास्तुपितुर्ब्राह्मणस्यदाहादि
कंकुर्युरेव ॥ तदुक्तंतत्रैव ॥ पुत्राःकुर्वन्तिविप्रस्यक्षत्रविदशूद्रयोनयः ॥
पुरोहितोवामंत्रीवाऽविद्यमानसपिंडस्य राज्ञस्तत्प्रयुक्ताशौचंकृत्वादा
हादिसंस्कारंकुर्यात् ॥ तदुक्तंब्रह्मपुराणे ॥ मृतेराइयसपिंडेतुनिरपत्येषु

रोहितः ॥ मंत्रीवातदशौचंतुकृत्वापश्चात्करोतिसइति ॥ अनाथप्रे-
 तनिर्हरणेष्विशेषमाहपराशरः ॥ अनाथं ब्राह्मणं प्रेतं ये वहंति द्विजातयः ॥
 पदे पदे यज्ञफलमानुपूर्व्या लभंतिते ॥ न तेषामशुभं किंचित्पापं वा शुभक-
 र्मणाम् ॥ जलावगाहनात्तेषां सद्यः शौचं विधीयतइति ॥ विधवा पुत्रस्य बी-
 जिक्षेत्रविषये विशोषो मरीचिनोक्तः ॥ सगोत्रो वाऽन्यगोत्रो वा यो भवेद्विध-
 वासुतः ॥ पिंडश्चाद्धविधानं वा क्षेत्रे प्राग्निनिर्वपेत् ॥ बीजिने तु ततः पं-
 श्चात्क्षेत्री जीवति चेत्कचित् ॥ बीजिने दद्युरादौ च मृते पश्चात्प्रदीयते ॥ एत-
 च्छगुर्वादिनियोगेन विधिना देवेरादुत्पन्नपुत्रविषयम् ॥ अनियोगोत्पन्नवि-
 षये तु नारदः ॥ जाता ये त्वनियुक्तायामेकेन बहुभिस्तथा ॥ अरिक्थभाज-
 स्ते सर्वे बीजिनामेव ते सुताः ॥ दद्युस्ते बीजिने पिंडं माता चेच्छुल्कतो हृता-
 अशुल्कोपनता या तु पिंडदा बोद्धुरेव तइति ॥ बहुपुत्रस्य मृतस्यौर्ध्वदे-
 हिकमविभक्तद्रव्येण सर्वानुमत्याज्येष्ट एव कुर्यात् ॥ तदाह मरीचिः ॥ सर्वै-
 रनुमतिकृत्वा ज्येष्ठे नैव तु यत्कृतम् ॥ द्रव्येण चाविभक्तेन सर्वैरेव कृतं भवे-
 दिति ॥ विभक्तद्रव्यैरप्यौर्ध्वदैहिकोपयुक्तं किंचित्किंचित्स्वधनानि ज्ये-
 ष्ठा यनिवेद्यैकीकृतं द्रव्यमप्यविभक्तमिव भवति ॥ विभक्तेषु द्रव्यसमीकर-
 णेनैकस्य कर्तृत्वं षोडशश्राद्धादावेव न सांवत्सरिकादौ ॥ तथा चोक्तमि-
 ताक्षरायाम् ॥ नवश्राद्धं सपिंडत्वं श्राद्धान्यपि षोडश ॥ एकेनैव तु का-
 र्याणि संविभक्तधनेष्वपीति ॥ अत्र विभक्तधनेष्वपि नवश्राद्धसपिंडीक-
 रणषोडशश्राद्धान्येकेनैव कार्याणीत्युक्तिसामर्थ्यादेव नवश्राद्धादिव्य-
 तिरिक्तश्राद्धेषु विभक्तधनानां पृथक्करणं प्राप्नोतीति ॥ अतश्च विभ-
 क्तधनैः सांवत्सरिकादिकं पृथगेव कार्यम् ॥ स्मृत्यसारेऽपि आद्यक्रियाप्रक-
 रण एवोक्तम् ॥ अनेकपुत्रत्वे इतरानुमतोज्येष्ट एव दद्यात् ॥ द्रव्येण वि-
 भक्तो वा अविभक्तो वेति ॥ उक्तेष्वधिकारिषु पुत्राद्यसंनिधाने प्रथमादिव-
 सोपक्रांतैर्नैव मध्ये पुत्राद्यागमनेऽपि दशाहपर्यं ताः पिंडोदकदानादिकाः-
 क्रियाः कार्याः ॥ तदुक्तं गृह्यपरिशिष्टे ॥ असगोत्रः सगोत्रो वा यादिसूत्री-
 यादिवापुमान् ॥ प्रथमेह नियोदद्यात्सदशाहं समापयेदिति ॥ प्रथमेह

प्रथमाह चयादिद्यादशोहातस एवाह ॥ प्रथमहानयद्वयदशाहाततदव
 हीति ॥ दशाहानन्तरमेकादशाहादिकंसन्निहितपुत्रादिनैवकार्यम् ॥
 तदभावेप्रथमोपक्रांतेनैव ॥ सपिंडीकरणंत्वसंनिहितेनापिज्येष्ठपुत्रे
 णैवकार्यम् ॥ इत्यधिकारिणउक्ताः ॥ संस्कारविधिस्तुशाखाभेदे
 नभिन्नत्वान्नोक्तः ॥ सचस्वस्वसूत्रोक्तएवग्राह्यः ॥ रात्रिमृतस्य
 रात्रावेवदाहःकार्यः ॥ वपनंप्रातःकार्यम् ॥ तदुक्तंस्मृतिसंग्रहे ॥ रात्रौ
 दग्ध्वातुपिंडांतंकृत्वावपनवर्जितम् ॥ वपनंनेष्यतेरात्रौश्वस्तदावप
 नक्रियेति ॥ यत्तुनिगमवचनम् ॥ संध्यायांचतथारात्रौदाहःपाथेयक
 र्मच ॥ नवश्राद्धंचनोकुर्यात्कृतंनिष्फलतां व्रजेदिति ॥ एतत्तुदिनमृ
 तस्यालस्यादिनारात्रौदाहोनकार्यइत्येवंपरम् ॥ वपनंचगुरुनिपाते
 मृतदिनेद्वितीयेतृतीयेपंचमेसप्तमेवाकुर्यात् ॥ सूतकांतेचसूतकानि
 वृत्त्यर्थंकुर्यात् ॥ तदुक्तम् ॥ गंगायांभास्करक्षेत्रेमातापित्रोर्गुरुर्मृते ॥
 आधानकालेसोमेचवपनंसप्तसुस्मृतमिति ॥ अत्रगुरुर्मत्रोपदेष्टा
 विद्योपदेष्टाच ॥ तथा ॥ द्वितीयेऽहनिकर्तव्यंक्षुरकर्मप्रयत्नतः ॥
 तृतीयेपंचमेवापिसप्तमेवाप्रदानतइति ॥ अत्रद्वितीयाहादिविक
 लपःपूर्वत्रपूर्वत्रासंभवेउत्तरोत्तरत्रकर्तव्यमित्येवंपरः ॥ आपस्तंबस्तु
 अनुभाविनांचपरिवपनमिति ॥ अनुभाविनोल्पवयसःसपिंडापुत्राश्चे
 तिपारिजाते॥मिताक्षरायांतु ॥क्षौरंतदनुभाविनामित्यनुभाविनःपुत्रा
 एवेत्युक्तम् ॥ अतश्चदेशाचारानुसारेणव्यवस्थापनीयम् ॥ देव
 लोपि ॥ दशमेहनिसंप्राप्तेस्नानंग्रामाद्बहिर्भवेत् ॥ तत्रत्याज्यानिवा
 सांसिकेशश्मश्रुनखानिचेति ॥ अत्रदशमेहनीतिसूतकान्तोपलक्ष
 णम् ॥ केशश्मश्वादित्यागस्यसूतकांतेकर्तव्यवस्त्रत्यागसाहचर्यात्सू
 तकांतएवकर्तव्यत्वंप्रतीयते ॥ वाससांचसूतकांतेत्यागःस्मृत्यंत



रेप्रोक्तः ॥ अंत्येचवाससांत्यागइति ॥ आशौचेसपिडानानियमाश्च
 मनुनोक्ताः ॥ अक्षारलवणान्नाः निर्युमज्जेयुश्चेतन्वहम् ॥ मांसाशनंचना
 श्रीयुरिति ॥ गौतमोपि ॥ अधःशय्यासनोब्रह्मचारिणः सर्वइति ॥
 याज्ञवल्क्येनापि ॥ क्रीतलब्धाशनाभूमौस्वपेयुस्तेपृथक्पृथगिति ॥
 अत्रक्रीतलब्धाशनत्वनियमोदिनत्रयपर्यंतमेव ॥ तथाचवृद्धवसिष्ठः ॥
 गृहान्त्रजित्वाअधःप्रस्तरेऽयहमनश्नंतआसीरन्क्रीतोत्पन्नेनैववर्त्तैरन्नि
 ति ॥ अत्रऽयहमनश्नंतइतिक्रीतलब्धान्नाभावेअनशनंकार्यम् ॥
 अन्यथायाज्ञवल्क्यवचनविरोधः स्यात् ॥ क्रीतलब्धाशनेननियमः
 संभवेकार्यः ॥ ॥ रजस्वलायाः सूतिकायाश्चमृतायाः शुद्धिकृत्वादाहा
 दिकंसंस्कारंकुर्यात् ॥ शुद्धिप्रकारश्चमिताक्षरायामुक्तः ॥ सूतिका
 यामृतायांतुकथंकुर्वीतियाज्ञिकाः ॥ कुंभेसलिलमादायपंचगव्यंत
 यैवच ॥ पुण्यर्गिभरभिमंय्यापोवाचाशुद्धिलभेततः ॥ तेनैवस्नापयि
 त्वातुस्नानंकुर्याद्यथाविधि ॥ पंचभिः स्नापयित्वातुगव्यैः प्रेतां रजस्व
 लाम् ॥ वस्त्रांतरवृतांकृत्वादाहयेद्विधिपूर्वकमिति ॥ वाचाब्राह्म
 णवचनेन ॥ ज्वरितायारजस्वलायाः स्नानाशक्तौशुद्धिप्रकारश्चोशन
 सादर्शितः ॥ ज्वराभिभूतायानारीरजसाचपरिष्कृता ॥ कथंतस्याभवे
 च्छौचंशुद्धिः स्यात्केनकर्मणा ॥ चतुर्थेहनिस्प्राप्तेस्पृशेदन्यातुतांस्त्रि
 यम् ॥ सासचैलावगाह्यापः स्नात्वास्नात्वापुनःस्पृशेत् ॥ दशद्वादशकृ
 त्वावाआचामेच्चपुनःपुनः ॥ अंत्येचवाससांत्यागस्ततः शुद्धाभवेत्तुसा ॥
 दद्याच्छत्तयाततोदानंपुण्याहेनविशुद्धयतीति ॥ ॥ इतिकृतसंस्कारवि
 शेषाशौचविशेषनिर्णयः ॥ ॥ अत्रप्रासंगिकं किंचिल्लिख्यते ॥ यथोक्तमि
 ताक्षरायाम् ॥ शुद्धाभर्तुश्चतुर्थेद्विस्नानेनस्त्रीरजस्वला ॥ दैवेकर्मणिपिऽये
 चपंचमेहनिशुध्यतीति ॥ पंचमेहनीतिरजोनिवृत्तिकालोपलक्षणम् ॥
 अत्रिणाचविशेषउक्तः ॥ रजस्वलायदिस्रातापुरनरेवरजस्वला ॥ अष्टा
 दशदिनादवर्गशुचित्वंनविद्यते ॥ एकोनविंशतेरवर्गिकाहंस्यात्ततो
 ब्यहम् ॥ विंशत्प्रभृत्युत्तरेषुत्रिरात्रमशुचिर्भवेदिति ॥ यत्तुस्मृत्यंतरव

चनम् ॥ चतुर्दशदिनादर्वागशुचित्वंनविद्यतइति ॥ तत्स्नानादिनप्रभृ
तिगतदिनगणनाभिप्रायमितिवेदितव्यम् ॥ ॥ इतिरजस्वलाशुद्धि
निर्णयः ॥ ॥ इतिप्रासंगिकंपरिसमाप्यप्रकृतमनुसंधीयते ॥ ॥
अथपंचकमृतदाहविधिः॥ तदुक्तंगरुडपुराणे ॥ कृष्णउवाच ॥ आदौ
कृत्वाधनिष्ठाद्धमेतन्नक्षत्रपंचकम् ॥ रेवत्यंतंसदादूष्यमशुभंसर्वदा
भवेत् ॥ दाहस्तत्रनकर्तव्योविषादःसर्वजातिषु ॥ नजलंदीयतेते
षुत्वशुभंसर्वदाभवेत्॥पंचकानंतरंकार्यकर्तव्यंसर्वमन्यथा॥पुत्राणांगो
त्रिणांतस्यसंतापोह्युपजायते॥गृहेहानिर्भवेत्पृष्ठेऋक्षेष्वेषुमृतस्तुयः॥
अथवाऋक्षमध्येतुदाहस्तुविधिपूर्वकः ॥ क्रियतेमानुषाणांतुसद्य
आहुतिकारणात् ॥ विप्रैर्नियमतःकार्योमंत्रैस्तुविधिपूर्वकम् ॥ शव
स्यचसमीपेतुक्षेतव्याःपुत्तलास्तथा ॥ दर्भमयाश्चचत्वारऋक्षमं
त्राभिमंत्रिताः ॥ ॐवह्वपांजातवेदःपितृभ्योयप्रेतान्यथानिहितान्य
थारकैमेदसकल्पाउपतस्तवतुसत्माएषमाएषमाशिलः सतुमजांस्वा
हेतिमंत्रेणाहुतिपञ्चकम् ॥ ततोदाहःप्रकर्तव्यस्तैश्चपुत्तलकैःसह ॥
सूतकांतितदापुत्रैःकार्यंशांतिकपौष्टिकम् ॥ पंचकेषुमृतोयोसौनग
तिलभतेनरः ॥ तिलाश्वगोहिरण्यंचतदुद्देशंघृतंददेत् ॥ विप्राणांद्दी
यतेदानंसर्वविघ्नविनाशनम् ॥ सूतकांतैचयःपुत्रैःसप्रेतोल्भतेग
तिम् ॥ बालोर्वृद्धश्चदूतश्चपञ्चकेषुमृतस्यच ॥ विधानंयोनिकुर्वीत
विघ्नंतस्यप्रजायतइति ॥ उपनीतमृताशौचेअस्थिसंचयनेकृतेसति
स्वाशौचकालत्रिभागेनाशौचिनामंगस्पर्शोभवति ॥ तदाहदेवलः ॥
दशाहादित्रिभागेनकृतेसंचयनेक्रमात् ॥ अंगस्पर्शनमिच्छंतिवर्णानां
तत्त्वदर्शिनः ॥ अनुपनीतविषयेत्वस्थिसंचयनाभावोपिस्वाशौचत्रिभा
गात्स्पृश्यत्वम् ॥ तदाहदेवलः ॥ स्वाशौचकालाद्विज्ञेयस्पर्शनंतु
त्रिभागतः ॥ शूद्रविद्वक्षत्रविप्राणायथाशास्त्रप्रचोदितमिति ॥ उपक्रां
तसंस्कारस्यदशाहमध्येदर्शपातेसतिविशेषोभविष्यपुराणेप्रोक्तः ॥

१-२ इदं पाठद्वयमसंबद्धमशुद्धमिवप्रतिभातिपरंत्वेकस्मिन्पुस्तकउपलब्धत्वादत्रनि-
वेशितमस्माभिः ।

प्रवृत्ताशौचतंत्रस्तु यदिदर्शः प्रपद्यते ॥ समाप्यचोदकं पिंडान्स्नानमात्रं
 समाचरेदिति ॥ आशौचसमाप्तिपर्यंतमिति शेषः ॥ ऋष्यशृंगोपि ॥
 आशौचमंतरादर्शो यदि स्यात्सर्ववर्णिनाम् ॥ समाप्तिप्रेततंत्रस्य कुर्यादि-
 त्याह गौतम इति ॥ पैठीनसिरपि ॥ आद्यैन्दवे च कर्तव्याः प्रेतपिंडो-
 दकक्रियाः ॥ द्विरैन्दवे तु कुर्वाणः पुनः श्रावं समश्नुत इति ॥ एकः प्राक्त-
 नः क्षीणचंद्रो द्वितीयो भावी वृद्धिमानिति चंद्रद्वयम् ॥ सामान्यतः प्राप्नोमः
 तापितृविषये विशेषो गालवेनोक्तः ॥ पित्रोराशौचमध्ये तु यदि दर्शो
 समापतेत् ॥ तावतैवोत्तरतंत्रपर्यवस्येऽयहात्परमिति ॥ यत्तु गौतमव-
 चनम् ॥ अंतर्दशाहेदर्शश्चेत्तत्र सर्वसमापयेत् ॥ पित्रोस्तु तावदाशौचं
 दद्यात्पिंडाञ्जलांजलीनिति ॥ एतदयहात्पूर्वदर्शपातविषयम् ॥ पारि-
 जाते तु गौतमवचनं पितृविषयमुक्त्वाऽयहात्परमिति गालवचनस्यार्थ-
 उक्तः ॥ पित्राशौचेऽपि दर्शते समाप्तिरुत्तरतंत्रस्योचिता ॥ किमुतान्याशौ-
 चमध्यइति पितृव्यतिरिक्तविषये उत्तरतंत्रस्यावश्यकसमाप्तिप्रदर्शना-
 र्थम् ॥ न पुनः पितृविषयेऽपि नियमार्थमिति ॥ तत्र गालवचनं यदि प्रदर्शना-
 र्थमेव स्यान्न नियमार्थम् ॥ तदाऽयहात्परमिति विशेषनियमो नाभिधीय-
 ते ॥ अतश्च पितृविषयेऽयहादूर्ध्वदर्शपाते पिंडादिसमाप्तिः ॥ अयहा-
 तपूर्वन्तु दशापाते दर्शाहान्तं पिंडोदकक्रिया ॥ चन्द्रद्वये बालिनैव देयः प्रे-
 तस्य ज्ञान्तये ॥ यदि दद्याद्विचन्द्रे तु कर्तुः कुलविनाशनमिति न पुनः पि-
 तृविषयम् ॥ गालवचनं यदि प्रदर्शनार्थमेव स्यान्न नियमार्थम् ॥ यावदाशौ-
 चं पिंडादिकार्यमिति गालवगौतमवचनो न व्यर्थवस्थयैवाविरोधो युक्तः ॥
 ॥ यद्वा ॥ तत्रैव भवतु वा पितृविषये नियामकमिति ॥ गालवचनस्य निया-
 मकत्वमंगीकृत्य तथाप्यस्वर्ग्यलोकविद्विष्टं धर्ममप्याचरेन्न त्वितिन्या-
 येन शिष्टाचाराभावात् ॥ गालवचनस्य बाधकत्वाच्छिष्टाचारप्रामा-
 ण्यादेव यत्र देशेऽयहात्परं दर्शपाते पितृविषयेऽप्युत्तरतंत्रसमाप्तिस्तद्वि-
 षयं गालवचनम् ॥ यस्मिन् देशेऽयहात्परमपि दर्शपाते संपूर्णाशौचपर्य-
 तं पिंडांजलिदानानुवृत्तिस्तद्विषयं गौतमवचनमिति देशाचारभेदाद्व्य-

स्थाकल्पनीयेति सर्वमनवद्यम् ॥ पूर्वदेशकालादिवशेनकाष्ठवद्गन्धस्य
 पुनर्विधानात्संस्कारादिप्रारंभेदिनादिनियमः स्मृत्यर्थसारे प्रोक्तः ॥
 ॥ यथा ॥ आशौचदिनमध्ये पुनः संस्कारे तु दृष्टबाधभयादिनसंभवेशो
 ध्यम् ॥ कालांतरप्रकृतप्रेतकार्ये तु दिनं शोध्यमेव ॥ संवत्सारादूर्ध्वप्रे
 तकार्ये तु उत्तरायणकालः श्रेयान् ॥ तत्रापि कृष्णपक्षः श्रेयान् ॥ तत्रा
 पिनंदात्रयोदशीत्रिदिनंच वर्जयेत् ॥ शुक्रशनैश्चरौ वारेषु वर्ज्याः ॥ नक्षत्रेषु
 भरणीकृत्तिकार्द्राश्लेषामबाधनिष्ठादिपंचकं त्रिपुष्कराणि चातिदुष्टानि
 सर्वथा वर्ज्यानि ॥ व्यतिपाते परिवे वैधृतौ च योगे विष्टिकरणे च तृथाष्टम
 द्वादशस्थे चंद्रे चातिदोषः ॥ रोहिणी पुनर्वसू पूर्वोत्तराचित्रा विशाखा नुरा
 धा पूर्वाषाढोत्तराषाढानि द्विपुष्कराणीषडुष्टानि संभवे वर्ज्यानि ॥ अव
 शिष्टानि ग्राह्याणि ॥ सर्वथा दिनशुद्ध्यसंभवे नातिदुष्टं नक्षत्रं ग्राह्यमिति ॥
 इत्यधिकारिस्वरूपं निरूप्येदानीमुपनीतादीनां वर्णभेदेनाशौचकालभे
 दो निरूप्यते ॥ ब्राह्मणविषये यमः ॥ दशाहं शावमाशौचं सपिंडे
 षु विधीयते ॥ जननेऽप्येवमेव स्यान्निपुणं शुद्धिमिच्छतामिति ॥ महागुरौ
 त्वाश्वलायनेन तद्विषय एव विशेष उक्तः ॥ द्वादशरात्रं वामहागुरुषु दाना
 ध्ययने वर्जयेन्निति ॥ महागुरुस्वरूपं च तेनैवोक्तम् ॥ पुत्रानुत्पाद्यवे
 दार्थं ग्राहयित्वा वृत्तिं वा यो विदधाति स महागुरुरिति ॥ क्षत्रादिविषये
 याज्ञवल्क्यः ॥ क्षत्रस्य द्वादशाहानि विशः पंचदशैव तु ॥ त्रिंश
 दिनानि शूद्रस्य तदर्द्धं न्यायवर्तिन इति ॥ पाकयज्ञद्विजशुश्रूषादि
 रतस्य शूद्रस्य मासार्द्धं पक्षमाशौचम् ॥ इदमाशौचानंतरं कृतक्रिया
 ब्राह्मणादय उदकादिस्पृष्टाशुध्यन्ति ॥ तदाहमनुः ॥ विप्रः शुद्ध्य
 त्यपःस्पृष्टाक्षत्रियो वाहनायुधम् ॥ वैश्यः प्रतोदं रश्मिं वा यष्टिशूद्राः
 कृतक्रिया इति ॥ कृतक्रियाः कृतस्नाना इत्यर्थः ॥ इदं वर्णप्रयु
 क्ताशौचं सर्वसंमतम् ॥ यानि तु न्यूनाधिककालविधायकवाक्यानि कचि
 द्भवेयुः ॥ तान्यापदनापद्विषयत्वेन गुणवद्गुणवद्विषयत्वे
 न वा देशाचारतो वा व्यवस्थापनीयानि ॥ इयं दशाहादिसंख्याऽर्द्धरा

त्रादर्वाग्जाते आशौचेतद्दिनप्रभृत्येव ॥ रात्रितुत्रेधाविभज्यप्रथमभागद्व
येचेदाशौचंतदापूर्वदिनप्रभृतीत्यन्ये ॥ सूर्योदयात्प्राक्पूर्वदिनप्रभृती
त्यपरे ॥ यदाहकश्यपः ॥ उदितेतुयदासूर्येनारीणांहश्यतेरजः ॥ जन
नंवाविपत्तिर्वायस्याहस्तस्यशर्वरी ॥ अर्द्धरात्रावधिःकालःसूतके
तुविधीयतइति ॥ सूतकइत्याशौचोपलक्षणम् ॥ तथा ॥ रात्रिकुर्या
त्रिभागांतुद्वौभागौपूर्वएवतु ॥ उत्तरोंशःप्रभातेनयुज्यतेमृतसूतकइति
॥ तथा ॥ रात्रावेवसमुत्पन्नेमृतेरजसिसूतके ॥ पूर्वमेवदिनंग्राह्याव
न्नोदयतेरविरिति ॥ निशाभागत्रयंकुर्याद्द्वौभागौपूर्ववासरे ॥ शेषंपरदिनं
प्रोक्तंस्थालीपाकेमृतेऋतौ ॥ अत्रापिदेशाचारतोव्यवस्थाकल्पनीये
ति ॥ आशौचस्यदशप्रकारतादक्षेणोक्ता ॥ सद्यःशौचंनिषेकाहरुयहश्च
तुरहस्तथा ॥ षड्दशद्रादशाहश्चपक्षोमासस्तथैवच ॥ मरणांतंत
थाचान्येदशपक्षास्तुसूतकइति ॥ अत्रदशाहादिपक्षाब्राह्मणादिवर्णवि
षयउक्ताः ॥ मरणांतिकविषयस्तुदक्षेणोक्तः ॥ अस्नात्वाचाप्य
हुत्वाचह्यदत्त्वाश्रंस्तथाद्विजः ॥ एवंविधस्यविप्रस्यसर्वदासूतकंभ
वेत् ॥ व्याधितस्यकदर्यस्यऋणग्रस्तस्यसर्वदा ॥ क्रियाहीनस्य
मूर्खस्यस्त्रीजितस्यविशेषतः ॥ व्यसनासक्तचित्तस्यपराधीनस्यनि
त्यशः ॥ श्राद्धकर्मविहीनस्यसर्वदासूतकंभवेदिति ॥ अत्रसद्यःशौ
चमृत्विगादीनांयाज्ञबल्क्येनोक्तम् ॥ ऋत्विजांदीक्षितानांचयज्ञि
यंकर्मकुर्वताम् ॥ सत्रिब्रतिब्रह्मचारिदातृब्रह्मविदांतथा ॥ दानेविवाहे
यज्ञेचसंग्रामेराष्ट्रविप्लवे ॥ आपद्यपिचकष्टायांसद्यःशौचंविधीयतइति ॥
ऋत्विजोवरणसंभृताःकर्तृविशेषाः ॥ दीक्षायांसंस्कृतादीक्षिताः ॥ यज्ञि
यंकर्मकुर्वतामित्यभिधानाद्यज्ञकर्मण्येवसद्यःशुद्धिः ॥ सत्रिग्रहणेनसंत
तानुष्ठानतुल्यतयान्नसत्रप्रवृत्तालक्ष्यंते ॥ मुख्यानांतुसत्रिणांदीक्षित
ग्रहणेनैवसिद्धेः ॥ ब्रतिशब्देनकृच्छ्रचांद्रायणादिप्रवृत्ताः स्नात
कव्रतप्रायश्चित्तप्रवृत्ताश्चोच्यंते ॥ विवाहादौप्रारब्धएव ॥ राष्ट्रविप्ल
वेस्फोटकादिभिरुपसर्गैराजभयाद्वा ॥ संग्रामेसंग्रामोद्यतस्यराज्ञः ॥
प्रास्थानिकशांतिकहोमादौ ॥ कष्टायामापदिव्याध्याद्यभिभ

वे ॥ सुमूर्षावस्थायांदुरितशमार्थैकर्मणि ॥ तथा संकुचितवृत्तेश्चक्षु
त्परिश्रान्तमातापित्रादिवहुकुटुंबस्य तद्भरणोपयोगिनिप्रतिग्रहे सद्यःशु
द्धिः ॥ इयंच सद्यःशुद्धिर्यस्य सद्यःशौचं विनार्त्युपशमो न भवत्यश्व
स्तनिकस्य तद्विषया ॥ यस्त्वेकाहपर्याप्तसंचितधनस्तस्यैकाहः ॥
यस्य ह्योपयोगिसंचितधनस्तस्य त्र्यहः ॥ यश्चतुरहार्थमापादितधनः
कुंभीधान्यस्तस्य चतुरहः ॥ कुसूलधान्यस्य दशाह इति ॥ एवं यस्य याव
त्कालमार्त्यभावस्तस्य तावत्कालमाशौचम् ॥ आपदुपाधिकत्वादा
शौचस्येति मिताक्षरायाम् ॥ स्मृत्यन्तरे च ॥ नित्यमन्नप्रदस्यापि कृच्छ्र
चान्द्रायणादिषु ॥ निवृत्ते कृच्छ्रहोमादौ ब्राह्मणादिषु भोजने ॥ गृही
तनियमस्यापि न स्यादन्यस्य कस्यचिदिति ॥ सद्यःशुचिरिति वाक्य
शेषः ॥ तथा च ॥ निमंत्रितेषु विप्रेषु ग्रारब्धेश्राद्धकर्मणि ॥ निमं
त्रणाद्विप्रस्य स्वाध्यायादितरस्य च ॥ देहे पितृपुतिष्ठत्सु नाशौचं
विद्यते कचित् ॥ प्रायश्चित्तप्रवृत्तानां दातृब्रह्मविदां तथेति ॥ इद
माशौचमाहिताग्नेर्दाहदिनमारभ्या नाहिताग्नेर्मरणदिनमारभ्य वेदित
व्यम् ॥ तदाह पैठीनसिः ॥ अनग्निमत उक्रान्ते राशौचाद्विजाति
षु ॥ दाहादग्निमतो विद्याद्विदेशस्थे मृते तथेति ॥ अनुलोमक्षत्रादि
विजातीयसंपिंडाशौचे विशेषो बौधायनेनोक्तः ॥ क्षत्रविदः शूद्रजातीया
येऽप्युर्विप्रस्य बांधवाः ॥ तेषामाशौचे विप्रस्य दशाहच्छुद्धिरिष्यत
इति ॥ यत्तु हारीतवचनम् ॥ दशाहच्छुध्यते विप्रोजन्महानौस्व
योनिषु ॥ षड्विस्त्रिभिरथैकेन क्षत्रविदः शूद्रयोनिष्विति ॥ एतदापद्वि
षयम् ॥ विष्णुरपि ॥ क्षत्रियस्य विदः शूद्रेषु संपिंडेषु षड्रात्रि रात्रा
भ्यां वैश्यस्य शूद्रे संपिंडेषु षड्रात्रेण शुद्धिः ॥ हीनवर्णानां तु प्रकृष्टेषु
संपिंडेषु जातेषु मृतेषु वा तदाशौचव्यपगमेशुद्धिरिति ॥ आप
स्तंबेन विशेष उक्तः ॥ क्षत्रविदः शूद्रजातीनां यद्वाचेन मृतसूतके ॥ ते
पांतु पैतृकं शौचं विभक्तानां तु मातृजमिति ॥ विजातीयानां तु संपिंड्यं
त्रिपुरुषमेव ॥ तदुक्तम् ॥ यद्येकजाता बहवः पृथक् क्षेत्राः पृथग्जनाः ॥
एकपिंडाः पृथक् शौचाः पिंडस्त्वावर्तते त्रिष्विति ॥ पृथग्जनाभिन्नजा

तीयाः ॥ प्रतिलोमानांतुसूतकंनास्त्येव ॥ प्रतिलोमाधर्महीनाइ
 तिस्मृत्युक्तत्वात् ॥ संग्रामेभिमुखप्रहारेणमृतानांगोब्राह्मणार्थचमृ
 तानांसद्यःशौचम् ॥ तथाचमनुः ॥ उद्यतैराहवेशस्त्रैःक्षत्रधर्महत
 स्यच ॥ सद्यःसंतिष्ठतेयज्ञस्तथाशौचमितिस्थितिरिति ॥ यज्ञःपि
 ङ्दानादिरूपःसंतिष्ठतेसमाप्ताभवतीत्यर्थः ॥ तथाच ॥ डिभा
 हवहतानांचविद्युतापार्थिवेनच ॥ गोब्राह्मणस्यचैवार्थेयस्यचेच्छतिपा
 र्थिवइति ॥ डिम्भोबहुजनसंकुलः॥अशस्त्रकलहोवा ॥ यस्यचेच्छ
 तिपार्थिवइति ॥ स्वकार्यपरिपालनाधिकृतस्य॥ ननु राज्ञःपरिपालन
 एवाशौचनिवृत्तिःकुतस्तदिच्छयान्याशौचाभावइत्याशंक्यतेनैवोक्त-
 म् ॥ सोमाग्न्यर्कानिलेद्राणांवित्तपत्युर्यमस्यच ॥ अष्टानालोकपाला
 नांवपुर्धारयतेनृपइति ॥ स्मृत्यर्थसारेपि ॥ स्त्रीविप्रार्थगवार्थचसंग्रामे
 विद्युताचहतानांसपिंडानांशौचमिति ॥ यत्तुवचनम् ॥ ब्राह्मणार्थ
 विपन्नायेयोषितांगोग्रहेपिच ॥ आहवेषुहतानांचएकरात्रमशौचक
 मिति ॥ एतद्युद्धक्षतेनकालांतरमृतविषयम् ॥ तदुक्तंस्मृत्यर्थसारे ॥
 युद्धक्षतेनकालांतरमरणेग्रामेश्वरेकुलपतौचमृतेत्वेकाहमिति ॥ गोब्रा
 ह्मणादिहतानांविधिनात्मघातिनांचयेसपिंडास्तेषांसद्यःशुद्धिः ॥ त
 दाहयाज्ञवल्क्यः ॥ हतानांनृपगोविप्रैरन्वक्षंचात्मघातिनामिति ॥
 गौतमोपि ॥ गोब्राह्मणहतानामन्वक्षंराजक्रोधाच्चयुध्यतइति ॥ अन्व
 क्षंसद्यः ॥ समानोदकानांतुत्रिरात्राच्छुद्धिः ॥ तदाहमनुः ॥ दशा
 हंशावमाशौचंसपिंडेषुविधीयते ॥ जननेप्येवमेवस्यान्निपुणंशुद्धिमि
 च्छताम् ॥ जन्मन्येकोदकानांतुत्रिरात्राच्छुद्धिरिष्यतइति ॥
 जन्मनीतिमरणस्याप्युपलक्षणम् ॥ क्वचिदाशौचविषयेजन्ममरणकृत
 कालविभेदाभावात् ॥ एकोदकाःसमानोदकाः ॥ तेचसप्तपुरुषा
 दूर्ध्वयावजन्मनाग्नोरज्ञानंतत्पर्यताः ॥ तदाहमनुः ॥ सपिंडतातु
 पुरुषेसप्तमेविनिवर्तते ॥ समानोदकभावस्तुजन्मनाम्नोरवेदनइति ॥
 तथाचस्मृत्यर्थसारे॥ जाताशौचेमृताशौचेसोदकानांत्रिरात्रकमिति॥
 असगोत्रमातामहाचार्यमातुलविषयेतुविशेषउच्यते॥तत्रबृहस्पतिः॥

ज्यहंमातामहाचार्यश्रोत्रियेष्वशुचिर्भवेदिति ॥ अत्रश्रोत्रियस्तुसंनि-
हितोगुणवान्वविवक्षितः ॥ तदुक्तम् ॥ श्रोत्रियेतूपसंपन्नेत्रिरा-
त्रमशुचिर्भवेत् ॥ मातुलेपक्षिणीरात्रिःशिष्यत्विग्वांधवेषुचेति ॥
उपसंपन्नोगुणयुक्तः ॥ असंनिहितेत्वेकाहमेव ॥ तदाहाश्वलायनः ॥
एकाहंसब्रह्मचारिणिसमानग्रामिणिचश्रोत्रियइति ॥ एकाचार्योपनी-
तःसब्रह्मचारी ॥ उपनीययोविद्यांप्रयच्छतिसआचार्यः ॥ तस्यपुत्रा-
दिविषयेमनुनाविशेषउक्तः॥ त्रिरात्रमाहुराशौचमाचार्येसंस्थितेसति॥
तस्यपुत्रेचपत्न्यांचदिवारात्रमितिस्थितिरिति ॥ याज्ञवल्क्योपि॥गुर्व-
न्तेवास्यनूचानमातुलश्रोत्रियेषुचेति ॥ अत्रासंनिधानेअहरित्यनुवर्त-
ते ॥ तथाचस्मृत्यर्थसारे ॥ याज्यात्विग्दौहित्रसहाध्यायिसहोपनीता-
त्मबंधुपितृबंधुमातृबंधुश्चशुरशिष्योपाध्यायानूचानगुरुपुत्राचार्यपुत्र-
मित्रभागिनेयेषुश्चश्रूभगिनीमातामहेषुमातृष्वसृपितृष्वसृमातुलानी-
गुर्वाचार्यपत्नीषुचमरणएकग्रामेपक्षिण्याशौचम् ॥ ग्रामान्तरेत्वे-
काहमाशौचम् ॥ अगुणवत्सुत्वेकग्रामेप्येकाहम् ॥ ग्रामांतरेस्नान-
मिति ॥ आत्मबंधवादयस्तेनैवोक्ताः ॥ यथा ॥ आत्मपि-
तृष्वसुःपुत्राआत्ममातृष्वसुःसुताः ॥ आत्ममातुलपुत्राश्चविज्ञे-
याआत्मबांधवाः ॥ एवंपितुःपितृष्वस्रादिपुत्राःपितृवान्धवाः ॥
तथामातुःपितृष्वस्रादिपुत्रामातृबांधवाः ॥ प्रचेताः ॥ संस्थिते-
पक्षिणीरात्रिदौहित्रेपितृबांधवइति ॥ वृद्धप्रचेताअपि ॥ सं-
स्थितेपक्षिणीरात्रिदौहित्रेभगिनीसुते ॥ संस्कृतेतुत्रिरात्रंस्यादि-
तिधर्मोव्यवस्थितः ॥ संस्कृतेत्रिरात्रमित्युक्तत्वादसंस्कृतेदौहि-
त्रेभागिनेयेवासंस्कृतेपक्षिणीति ॥ पक्षिणीतिरात्रिविशेषणम् ॥
तथा ॥ पित्रोरुपरमेस्त्रीणामूढानांतुकथंभवेत् ॥ त्रिरात्रेणैव-
शुद्धिःस्यादित्याहभगवान्यमइति॥ऊढानांपरिणीतानाम् ॥ तथाच॥
श्वशुरयोर्भगिन्यांचमातुलान्याश्चमातुले॥ पित्रोःस्वसरितद्वच्चपक्षिणीं-
क्षपयेन्निशम् ॥ श्वशुरयोःपित्रोरितिवैकशेषः ॥ तथाच ॥ मातुले-
श्वशुरेमित्रेगुरौगुर्वगनासुच॥ आशौचंपक्षिणीरात्रिमृतामातामहीयदी

ति ॥ यत्तुवृद्धविष्णुवचनम् ॥ भगिन्यांसंस्कृतायांतुभ्रातर्यपिचसंस्कृ
ते ॥ मित्रेजामातरिभ्रतेदौहित्रेभगिनीसुते ॥ इयालकेतत्सुतेचैवसद्यः
स्नानेनशुध्यतीति ॥ एतद्रामांतरमृतगुणवद्विषयमगुणवद्विषयश्च ॥
तच्चस्मृत्यर्थसारेउक्तम् ॥ अगुणवत्सुएकग्रामेएकाहंग्रामांतरेस्नान
मिति ॥ भ्रातरीतिभगिन्यांसंबंधः ॥ परिणीतायाःपुत्र्याःप्रसवेमरणे
चस्मृत्यर्थसारेविशेषउक्तः ॥ यथा ॥ मातापितृगृहेषूढायाः पुत्र्याःप्र
सवेमातापित्रादीनामेकाहमाशौचम् ॥ तत्रस्थायामरणेतेषांत्रिरात्रम् ॥
गृहांतरमरणेपिपित्रोरेवत्रिरात्रम् ॥ ग्रामांतरमरणेपक्षिणीमिति ॥ विष्णु
रपि ॥ संस्कृतासुस्त्रीषुनाशौचं पितृपक्षे ॥ तत्प्रसवमरणेचेत्पितृगृहे
स्यातांतदैकरात्रंत्रिरात्रंचेति ॥ गृहमृतासपिंडविषयेगृहपतेस्तत्सपिं
डानांचतत्रैवविशेषउक्तः ॥ असपिंडेगृहमृतेत्रिरात्रंसपिंडानामेकाहमि
ति ॥ यत्तुविष्णुवचनम् ॥ असपिंडेस्ववेश्मनिमृतेएकरात्रमिति तद्गृ
हपतिव्यतिरिक्ततत्पत्न्यादिविषयम् ॥ वृद्धविष्णुनातुविशेषउक्तः ॥
ग्राममध्यगतोयावच्छवस्तिष्ठतिकस्यचित् ॥ ग्रामस्यतावदाशौचंनिर्ग
तेशुचितामियादिति ॥ अनौरसक्षेत्रजादिपुत्रविषयेयाज्ञवल्क्येन
विशेषउक्तः ॥ अत्राहोरात्रमित्यनुवर्तते ॥ अनौरसेषुपुत्रेषुभार्या
स्वन्यगतासुचेति ॥ अन्यगतास्वित्यन्यगतस्वभार्याप्रसवमरण
योःपरिणेतुरहोरात्रमाशौचमिति ॥ एतदसन्निधानविषयम् ॥ सन्नि
धौतुविष्णुः ॥ अनौरसेषुपुत्रेषुजातेषुचमृतेषुच ॥ परपूर्वासुभार्यासु
प्रसूतासुमृतासुचेति ॥ अत्रत्रिरात्रमित्यनुवर्तते ॥ परपूर्वास्वितिपरः
पूर्वश्चपतिर्यासांताःपरपूर्वाउच्यन्ते ॥ इदमाशौचंपुत्रसंबंधेनयस्यपुत्र
स्तस्यैव ॥ भार्यासंबंधेनतत्पत्युरेव ॥ सपिंडानांसद्यःशुद्धिः ॥ तदाहप्रजा
पतिः ॥ अन्याश्रितेषुदारेषुपरपत्नीसुतेषुच ॥ गोत्रिणःस्नानशुद्धाःस्यु
स्त्रिरात्रेणैवतत्पतेति ॥ एतच्चसंनिधौ ॥ असन्निधौ याज्ञवल्क्योक्तएवा
होरात्रः ॥ मरीचिनातुविशेषउक्तः ॥ सूतकेमृतकेचैवत्रिरात्रंपरपू
र्वयोः ॥ एकाहस्तुसपिंडानांत्रिरात्रंयत्रवैपितुरिति ॥ राज्ञिदिनमृतेतदे
शवासिनामस्तमयपर्यन्तमाशौचम् ॥ रात्रिमृतेसूर्योदयपर्यंतम् ॥ तदा

हमनुः ॥ प्रेतेराजनिसज्योतिर्यस्यस्याद्विषयेस्थितिरिति ॥ राज्ञां
प्रजापालननिमित्तकशांतिकपौष्टिकादिकर्मणिदासदासीशिल्पादीनां
स्वामिगृहकर्मणिसद्यःशुद्धिः ॥ नित्यनैमित्तिकादिकर्मसुस्ववर्णाशौच
मस्त्येव ॥ तत्रप्रचेताः ॥ कारवःशिल्पिनौवैद्यादासीदासास्तथैवच ॥
राजानोराजभृत्याश्चसद्यःशौचाःप्रकीर्तिताइति ॥ कारवःसूपकाराद्याः
शिल्पिनश्चित्रकारांचलनिर्णैजकाद्याः ॥ दासीदासविषयेअंगिरसाविशे
षउक्तः ॥ दासीदासश्चसर्ववैयस्यवर्णस्ययोभवेत् ॥ तद्वर्णस्यभवेच्छौ
चंदास्यामासस्तुसूतकमिति ॥ तद्वर्णस्येतिस्वाम्याशौचेतस्याशौ
चम् ॥ दास्यामासस्त्विति ॥ प्रसूतायादास्यायाःकर्माधिकारस्तुमासा
वधिरेवेत्यर्थः ॥ विष्णुरपि ॥ नराज्ञाराजकर्मणिनचत्रतिनात्रते ॥
नसत्रिणामहासत्रे ॥ नकारूणांकारुकर्मणीति ॥ ज्ञातातपोपि ॥
मूल्यकर्मकराः शूद्रादासीदासास्तथैवच ॥ स्नानेशरीरसंस्कारेगृह
कर्मण्यदूषिताः ॥ तथा ॥ सद्यःस्पृशोगर्भदासोभक्तदासरूपहाच्छुचिः ॥
चिकित्सकोयत्कुरुतेतदन्येननशक्यते ॥ तस्माच्चिकित्सकःस्पृशेत्शु
द्धोभवतिनित्यशइति ॥ इत्याशौचकालनिर्णयः ॥ अथदेशान्तरजनने
मरणेचाशौचमुच्यते ॥ तत्रदशरात्रमध्येजननमरणवार्ताश्रवणेसत्य
वशिष्टाच्छौचकालाच्छुद्धिः ॥ तदाहमनुः ॥ विगतंतुविदेशस्थंशृणुया
द्यद्यनिर्दशम् ॥ यच्छेषंदशरात्रस्यतावदेवाशुचिर्भवेदिति ॥ विग
तंमृतम् ॥ इदंजननस्याप्युपलक्षणम् ॥ दशरात्रस्येत्याशौचकाल
स्यापलक्षणम् ॥ अतश्चश्रवणानंतरमेवाशौचं दशरात्रादिसंख्यात्वा
शौचोत्पत्तिप्रभृत्येव ॥ याज्ञवल्क्योपि ॥ प्रोषितेकालशेषःस्यादि
ति ॥ स्मृत्यर्थसारेपि ॥ विदेशस्थस्यजननेमरणेवाप्रथमदिवसादूर्ध्व
ज्ञातेपुत्रादीनांस्वाशौचशेषेणैवशुद्धिरिति ॥ दशाहाद्याशौचका
लानंतरंमृतादिवार्ताश्रवणेतुमनुनैवाक्तम् ॥ निर्दशंज्ञातिमरणं
श्रुत्वापुत्रस्यजन्मच ॥ सवासाजलमाप्लुत्यशुद्धोभवतिमानव
इति ॥ अत्रपुत्रस्येतिसंबंधशब्दत्वादतीतजननाशौचश्रवणेपिपितुरेव
स्नानम् ॥ नज्ञातीनाम् ॥ ज्ञातिमरणंश्रुत्वासवासाजलमाप्लुत्यशुद्धोभ

वतीत्येतदपिसपिंडानां मरणवार्ताश्रवणानंतरमावश्यकं सचैलस्नान
विधिपरम् ॥ नत्वाशौचाभावप्रतिपादनपरम् ॥ मासत्रयपर्याप्त्यादि
षुत्रिरात्रमाशौचस्यवक्ष्यमाणत्वात् ॥ प्रसवेत्वतीताशौचंसपिंडानां
नास्त्येवेति ॥ तदाहदेवलः ॥ नशुद्धिः प्रसवाशौचव्यतीतेषु दिनेष्वपी
ति ॥ स्वाशौचकालानंतरं मासत्रयपर्यंतं मृतवार्ताश्रवणे त्रिरात्रमा
शौचम् ॥ तदूर्ध्वषण्मासपर्यन्तं पक्षिणी ॥ ततो नवमासात्पूर्वमे
काहः ॥ ततः संवत्सरपर्यन्तं स्नानोदकदानाभ्यामेव शुद्धिः ॥ सं
वत्सरादूर्ध्वस्नानमात्रेणैव सपिंडानां शुद्धिः ॥ तदाह वृद्धवासिष्ठः ॥
मासत्रये त्रिरात्रं स्यात्षण्मासे पक्षिणी तथा ॥ अहस्तु नवमादूर्ध्व
स्नानेन शुध्यतीति ॥ अत्र स्नानं स्वसहचरितमुदकदानमप्याक्षिप
ति ॥ मनुना संवत्सरानंतरमपि स्नानमात्रस्योक्तत्वात् ॥ यथा ॥
संवत्सरे व्यतीते तु स्पृष्ट्वैवापो विशुध्यतीति ॥ स्पृष्ट्वा स्नात्वेत्यर्थः ॥
इदमतीताशौचं पितृव्यतिरिक्तसपिंडमरणविषयम् ॥ तद्विषये तु पैठी
नसिरप्याह ॥ पितरौ चेन्मृतौ स्यातां दूरस्थोऽपि हि पुत्रकः ॥ श्रुत्वा तद्दि
नमारभ्य दशाहं सूतकी भवेदिति ॥ दशाहमिति द्वादशाहाद्युपलक्षणम् ॥
सूतकी भवेदित्येतेनाकृतप्रेतकार्यस्य तदपि कर्तव्यमिति सूच्यते ॥ त
थाचोक्तं मिताक्षरायाम् ॥ महागुरुनिपाते तु चार्द्रवस्त्रोपवासिना ॥ अतीते
ऽब्देऽपि कर्तव्यं प्रेतकार्यं यथाविधीति ॥ मातृसपत्नीविषये तु दक्षेणोक्तम् ॥
पितृपत्न्यामपेतायां मातृवर्जद्विजोत्तमः ॥ संवत्सरे व्यतीते तु त्रिरात्रमशु
चिर्भवेदिति ॥ स्मृत्यर्थसारे विशेष उक्तः ॥ मातापितृमरणं दशाहादेरूर्ध्वं
दूरदेशोऽपि संवत्सरादूर्ध्वमपि पुत्रः श्रुत्वा मरणश्रवणदिनमारभ्य दशाहा
दिकं यथावर्णपूर्णमाशौचं कुर्यात् ॥ उदकं पिंडदानं च महागुरुमरणे च दूर
देशोऽप्यतीतेऽब्देऽप्यार्द्रवस्त्रोपवासिना तथैवाशौचादिकं कार्यम् ॥ स्त्रीपु
रुषयोः परस्परं त्वेवमेव ॥ सवर्णोत्तमसपत्नीषु चैवम् ॥ देशान्तरे कालान्तरे
च हीनवर्णायामातुः सपत्न्याः मरणे पुत्रस्य त्रिरात्रमिति ॥ अतश्च दक्षवच
नमपि हीनवर्णमातृसपत्नीविषयेऽप्ययोज्यम् ॥ देशान्तरमृते त्वतीताशौचं
ज्ञातीनां नास्ति ॥ तदुक्तं स्मृत्यंतरे ॥ देशान्तरे मृतं श्रुत्वा कृत्वा विवैखानसे

यतौ॥मृतेस्नानेनशुध्यंतिगर्भस्त्रावेचगोत्रिणइति ॥देशान्तरमृतमिति
 क्लीबादिव्यतिरिक्तविषयम्॥क्लीबादिषुसन्निहितेष्वपिसद्यःशुद्धिः ॥ दे
 शांतरस्वरूपंचवृद्धमनुनोक्तम्॥महानद्यंतरंयत्रागिरिर्वाव्यवधायकः ॥
 वाचोयत्रविभिद्यंतेतद्देशांतरमुच्यतइति॥बृहस्पतिरपि ॥ देशांतरंवदं
 त्येकेषष्टियोजनमायतम्॥चत्वारिंशद्वदंत्यन्येत्रिंशदन्येतथैवच ॥एषु
 देशेषुदेशाचारतोव्यवस्थाकल्पनीया॥योजनप्रमाणंतुस्मृत्यर्थसारेप्रो
 क्तम्॥तिर्यग्यवोदराण्यष्टावूर्ध्वावाव्रीहयस्त्रयः॥ प्रामाणमंगुलस्योक्तंवि
 तस्तिर्द्वादशांगुलः ॥वितस्तिर्द्दिगुणाहस्तस्ततःकिष्कुस्ततोधनुः ॥
 धनुःसहस्रेद्वेक्रोशश्चतुष्क्रोशंतुयोजनमिति ॥ इदमतिक्रांताशौचंच्रा
 ह्मणादिवर्णानामुपनयनादनंतरंवेदितव्यम् ॥ तदुक्तंस्मृत्यर्थसारे ॥अ
 तीताशौचेतुस्वाशौचकालादूर्ध्वस्त्रीशूद्राणांविवाहादूर्ध्वंभवतीति॥इदं
 सर्वेषामपिवर्णानांसाधारणम्॥तदाहव्याघ्रपादः ॥ तुल्येवयसिसर्वेषाम
 तिक्रांतेतथैवच ॥ उपनीतेतुविषमंतस्मिन्नेवतुकालजमिति ॥ अस्या
 र्थः ॥ वयोवस्थाकृतमाशौचमतिक्रांताशौचंचसर्ववर्णसाधारणम् ॥
 दशाहद्वादशाहादिरूपमुपनीतविषयएव ॥ अतिकालजमतिक्रांताशौ
 चंचतस्मिन्नेवोपनीतविषयएवभवतिनानुपनीतविषयइत्यर्थः ॥ अति
 क्रांताशौचंगृहिणएवनतुतद्व्यस्य ॥ तदाहांगिराः ॥ अतिक्रांते
 दशाहेतुपश्चाज्जानातिचेद्गृही ॥ त्रिरात्रंसूतकंतस्यनतद्व्यस्यकर्हि
 चिदिति ॥ देशांतरमृतस्यास्थिभिःप्रतिकृतिंकृत्वाश्नामभावेपर्ण
 शरेणपिष्टकेनवाप्रतिकृतिंयथास्वाचारंकृत्वादाहःकार्यः ॥ अनाहिता
 ग्रेःप्रतिकृतिदाहेत्रिरात्रमाशौचम् ॥ आहितग्रेर्यथावर्णसंपूर्णाशौचम
 स्येव ॥ तदुक्तंस्मृत्यर्थसारे ॥ सुपिष्टैर्जलसंमिश्रैर्दग्धव्यश्चतथा
 ग्निना॥असौस्वर्गायलोकायस्वाहेत्युक्त्वासवांधवैः॥एवंपर्णशरंदग्ध्वा
 त्रिरात्रमशुचिर्भवेदिति ॥ वसिष्ठोपि॥आहिताग्निश्चेत्प्रवसन्त्रियतेपुनः
 संस्कारंकृत्वाशववच्छौचमिति ॥अत्रानाहिताग्रेस्त्रिरात्रमितिपूर्वगृही
 ताशौचपुत्रपत्नीविषयम् ॥ अगृहीताशौचविषयेतुदशाहादिसंपूर्णाशौ

चम् ॥ तदुक्तं स्मृत्यर्थसारे ॥ अतीते सूतके तु पूर्वमगृहीता शौचस्य पुत्रस्य
 पत्न्याश्च दशाहादिकं संपूर्णा शौचम् ॥ गृहीता शौचस्य पुत्रस्य पत्न्याश्च
 त्रिरात्रम् ॥ पत्नी पुनः संस्कारे पत्युश्चैवं स पत्न्योश्चैव मिति ॥ पुनः संस्का
 रे सपिंडेषु तत्रैवोक्तम् ॥ अगृहीता शौचानां सपिंडानां त्रिरात्रम् ॥ गृहीता
 शौचानां सपिंडानां पुनराशौचं नास्ति ॥ प्रोषितस्य जीवद्वार्त्तानां कर्णने
 विशेषो बृहस्पतिनोक्तः ॥ यस्य न श्रूयते वार्त्तायावद्वादशवत्सरम् ॥ कु
 शपुत्रकदोहेन तत्र स्यादवधारणमिति ॥ एतत्पितृव्यतिरिक्तविषयमि
 ति गम्यते ॥ पितृविषये जातूकर्णेन विशेषाभिधानात् ॥ पितरि प्रोषिते
 यस्य न वार्त्तानैव चागतिः ॥ आपंचदशवर्षात्तु कृत्वा तत्प्रतिरूपकम् ॥ कु
 र्यात्तस्य तु संस्कारं यथोक्तविधिना तत इति ॥ अत्रैव स्मृत्यर्थसारे विशेष उ
 क्तः ॥ दूरदेशांतरगते जीवद्वार्त्ता पुनः पुनः ॥ पुत्रः पर्यालोच्य जीवद्वार्त्ताया
 मश्रूयमाणायां पूर्ववयस्के एकविंशत्यब्दादूर्ध्वमध्यमवयस्के पंचदशा
 ब्दादूर्ध्वमपरवयस्के द्वादशाब्दादूर्ध्वं चाद्रायणत्रयं त्रिंशत्कृच्छ्राणि वा कृ
 त्वा पालाशवृंतैकुशैर्वा प्रतिकृतिं कृत्वा दशाहा शौचोदकपिंडोदकश्रा
 द्धानिकार्याणीति ॥ श्राद्धादिके कृते यदि जीवन्समागच्छेत्तदा तं घृतकुंडे
 निधाय जातकर्मादिसंस्कारान्कुर्यात् ॥ तदाह बृह्मनुः ॥ जीवन् यदि
 समागच्छेद्घृतकुंडे निधापनम् ॥ उद्धृत्य स्नापयित्वा स्य जातकर्मादि
 कारयेत् ॥ द्वादशाहं व्रतं कुर्यात्त्रिरात्रमथवा पुनः ॥ स्नात्वोद्ब्रहेततां भार्या
 मन्यां वा तदभावतः ॥ अग्नीनाधाय विधिवद्वात्यस्तोमेन याजयेत् ॥
 अथैन्द्राग्नेन पशुना गिरिं गत्वा च तत्र तु ॥ इष्टिमायुष्मतीं कुर्यादीप्सितां
 श्वक्रतूंस्तत इति ॥ श्वानुगमने तन्निमित्ता शौचं तु याज्ञवल्क्येनोक्तम् ॥
 ब्राह्मणेनानुगतव्यो न शूद्रो न द्विजः क्वचित् ॥ अनुगम्यां भसि स्नात्वा स्पृ
 श्वाग्निघृतमुक्छुचिरिति ॥ ब्राह्मणेनासपिंडेन द्विजो विप्रादिः शूद्रो वा प्रेते
 नानुगन्तव्य इत्यर्थः ॥ अत्र घृतभोजनं पावित्र्यार्थं न तृप्त्यर्थम् ॥ इयं शु
 द्धिः समानोत्कृष्टजातीयानुगमनविषया ॥ तदाह मनुः ॥ अनुगम्येच्छ

याप्रेतंज्ञातिमज्ञातिमेवच ॥ स्नात्वासचैलंस्पृष्ट्वाग्निघृतंप्राश्यविशु-
ध्यतीति॥अत्रज्ञातिमितिज्ञातयोमातृसपिण्डाः॥पितृसपिण्डानुगमन-
स्यविहितत्वात् ॥ हीनवर्णविषयेतुस्मृत्यर्थसारेविशेषउक्तः॥ ब्राह्मण-
स्यक्षत्रियानुगमनेएकाहमाशौचम्॥वैश्यानुगमनेपक्षिणी ॥ शूद्रानुग-
मनेत्रिरात्रमाशौचंकृत्वासमुद्रगायानद्यांस्नात्वाप्राणायामशतंकृत्वा
घृतंप्राश्यविशुध्येत ॥ क्षत्रियस्यवैश्यानुगमनेत्वेकाहमाशौचम् ॥
शूद्रानुगमनेपक्षिणी ॥ वैश्यस्यशूद्रानुगमनेत्वेकाहरोदनेचैवमिति ॥
यत्तुवासिष्ठवचनम् ॥ मानुषास्थिस्निग्धंस्पृष्ट्वात्रिरात्रमाशौचम् ॥ अ-
स्निग्धत्वहोरात्रमाशौचम् ॥ शेषानुगमनेचैवमात ॥ इदमपिब्राह्मण-
स्यक्षत्रियानुगमनविषयम् ॥ ॥ शूद्रानुगमनेतुपराशरः ॥ प्रेतीभूतंतु-
यःशूद्रंब्राह्मणोज्ञानदुर्बलः ॥ अनुगच्छेन्न्रीयमानंसत्रिरात्रेणशुध्यति ॥
त्रिरात्रेतुततस्तीर्णेनदीगत्वासमुद्रगाम् ॥ प्राणायामशतंकृत्वाघृतंप्रा-
श्यविशुध्यतीति ॥ इदमनुगमनादिसंसर्गाशौचंसंसर्गिणएवतत्पुत्रा-
दीनाम् ॥ तदाहांगिराः ॥ आशौचंयस्यसंसर्गादापतेद्ब्रह्मेधिनः ॥
क्रियास्तस्यनलुप्यंतेगृह्याणानचतद्भवेदिति ॥ असंपिण्डप्रेतस्यालंक-
रणेतुशंखेनप्रायश्चित्तमुक्तम्॥कृच्छ्रपादोऽसंपिण्डस्यप्रेतालंकरणकृते॥
अज्ञानादुपवासःस्यादशक्तौस्नानमिष्यतइति॥ज्ञानात्कृतेतुद्विगुणम्
॥ ॥ पारस्करः ॥ मृतस्यवांधवैःसार्द्धंकृत्वातुपरिदेवनम् ॥ वर्जये-
त्तदहोरात्रंदानंश्राद्धादिकर्मचेति ॥ ॥ इतिदेशांतरमरणजननाशौ-
चनिर्णयः ॥ ॥ अथाशौचसन्निपातेविशेषउच्यते॥ तत्रजननाशौच-
मध्येशावाशौचमध्येवाजननाशौचेतत्समेतोन्यूनेवासतिपूर्वाशौच-
शेषेणैवांतरापतितसूतकस्यनिवृत्तिः ॥ तदाहयाज्ञवल्क्यः ॥ अन्तरा-
जन्ममरणशेषाहोभिर्विशुध्यतीति ॥ शावाशौचमध्येतत्समेतोन्यू-
नेवाशावाशौचांतरेसतिपूर्वशेषेणैवशुद्धिः ॥ जननाशौचमध्येशावा-
शौचेसतिशावाशौचंसंपूर्णकार्यम्॥नजननाशौचशेषेणशुद्धिः॥ शावा-
शौचेसमुत्पन्नेसूतकंतुयदाभवेत् ॥शावेनशुध्यतेसूतिर्नसूतिःशावशौ-

धिनी ॥ अंगिरसाप्युक्तम् ॥ सूतकेमृतकंचेतस्यान्मृतकेत्वथ
 सूतकम् ॥ तत्राधिकृत्यमृतकंशौचंकुर्यान्नसूतकमिति ॥ स्वल्पाशौच
 मध्येअधिकेसूतकेवासतिनपुनःपूर्वशेषेणशुद्धिःकिन्तुस्वकालेनैव ॥
 तदाहोशना ॥ स्वल्पाशौचस्यमध्येतुदीर्घाशौचंभवेद्यदि ॥ नपूर्वणै
 वशुद्धिःस्यात्स्वकालेनैवशुद्ध्यतीति ॥ अत्राशौचपदेनसूतकंमृतकंचो
 च्यते ॥ अत्रस्वल्पत्वंदीर्घत्वंचकालकृतमेवाशौचस्यज्ञेयम् ॥ मा
 तापित्राशौचसन्निपातेचांगिरसाविशेषउक्तः ॥ मातर्यग्रेप्रमीतायामशु
 द्धौम्रियतेपिता ॥ पितुःशेषेणशुद्धिःस्यान्मातुःकुर्यात्तुपक्षिणीमिति ॥
 मात्राशौचस्यमध्येपित्राशौचेसतिपित्राशौचंसंपूर्णकार्यम् ॥ पित्राशौ
 चमध्येमात्राशौचेसतिपित्राशौचंसमाप्यमात्राशौचंपक्षिणीकुर्यादित्य
 र्थः ॥ शातातपेनत्वपरोविशेषउक्तः ॥ रात्रिशेषेद्व्यहाच्छुद्धिर्यामशेषे
 शुचिरुयहादिति ॥ अस्यार्थः ॥ पूर्वाशौचेआशौचांतरात्रिमात्रावशेषेस
 तिसूतकांतरजातेसत्यपरेणाहर्द्वयेनशुद्धिः ॥ आशौचांतरात्रिपश्चि
 मयाममात्रावशेषेसत्यपरैस्त्रिभिरहोरात्रैःशुद्धिर्नपूर्वशेषेणेति ॥ यत्तु
 ब्रह्मपुराणवचनम् ॥ आद्यंभागद्वयंयावत्सूतकस्यतुसूतके ॥ द्विती
 येपतितेचाद्यात्सूतकाच्छुद्धिरिष्यते ॥ अतउर्ध्वद्वितीयांतात्सूतकां
 ताच्छुचिःस्मृतः ॥ एवमेवविचार्यस्यान्मृतकेमृतकांतरइति ॥ अ
 स्यार्थः ॥ सूतकसंबंधिचरमाहोरात्रस्ययदाद्यभागद्वयंतच्चतुर्धावि
 भक्तेअहोरात्रेअहोरूपमेव ॥ तत्रांतिमदिनेद्वितीयेसूतकेपतितेआ
 द्यात्सूतकाच्छुद्धिः ॥ अतउर्ध्वमस्तमयानंतरंरात्रिरूपभागद्वयेसू
 तकांतरापातेसतिद्वितीयात्सूतकांताच्छुद्धिरित्यविरोधः ॥ अन्यथा
 बहुवाक्यविरोधःस्यात् ॥ अत्रैवगौतमोपि ॥ रात्रिशेषेसतिद्वाभ्यांप्रभाते
 तिसृभिरिति ॥ आशौचमध्येआशौचांतरेसतिपिंडजातकर्मादिकर्मणि
 शातातपेनविशेषउक्तः ॥ अंतर्दशाहेपश्चात्स्याज्जननान्मरणंयदि ॥
 प्रेतमुद्दिश्यकर्त्तव्यंपिंडदानंस्वबंधुभिः ॥ प्रारब्धेशावपिंडेतुमध्येच
 जननंभवेत् ॥ तथैवाशौचपिंडांस्तुशेषान्दद्याद्यथाविधीति ॥ प्रजा

पतिरपि ॥ आशौचेतुसमुत्पन्नेपुत्रजन्मयदाभवेत् ॥ कर्तुस्तात्कालि
कीशुद्धिःपूर्वाशौचेनशुध्यतीति ॥ उक्ताशौचसन्निपातशुद्धिःसूति
कामग्निदंचविहायज्ञातव्या ॥ सूतिकामग्निदंचहित्वेत्याद्यैःस्मृतिसं
ग्रहोक्तत्वात् ॥ अत्रोक्ताशौचप्रकरणेयान्यधिकाशौचविषयेसंकु
चिताशौचविधायकवाक्यानिनितानिसमानोदकापदादिविषयत्वेनव्य
वस्थापनीयानि ॥ यानिस्वल्पाशौचविधायकानितानिगुणवदनाप
त्सन्निहितविषयत्वेनव्यवस्थापनीयानि ॥ नतुविरोधआशंकनीयः॥
तथाचस्मृत्यर्थसारे ॥ एवंदशाहस्थानेत्रिरात्रपक्षिण्येकाहसद्यःशौ
चपराणिवाक्यान्यापद्विषयाणियोज्यानि ॥ समानोदकविषयश्चसं
कुचिताशौचकल्पः ॥ पक्षिण्येकाहसद्यःशौचरूपाआपद्विषयपराः॥
येनप्रतिग्रहादिनार्तिनाशस्तद्विषयानसर्वत्रेति ॥ ॥ इत्याशौच
संकरनिर्णयः ॥ ॥ अथाशौचेयत्कर्मकार्यवर्जवातदुच्यते ॥ तत्र
पुलस्त्यः ॥ संध्यामिष्टिश्चरुहोमंयावज्जीवंसमाचरेत् ॥ नत्यजेत्सूत
केवापियज्ञंनोच्छेदयेद्विजइति ॥ विष्णुपुराणेतु ॥ सर्वकालमुपा
सत्तिःसंध्ययोःपार्थिवेष्यते ॥ अन्यत्रसूतकाशौचविभ्रमातुरभीतित
इतिसंध्योपासनमाशौचेनिषिद्धम् ॥ अत्रायमभिप्रायः ॥ संध्यां
प्राणायाममंत्रोच्चारणपूर्वकंनोपासीतेति पुलस्त्यवचनस्यतुप्राणायाम
मवर्जमानसिकमंत्रोच्चारणपूर्वकंसंध्यामुपासीतेति नसर्वथात्यजेदित्य
भिप्रायः ॥ अमुमेवार्थपुनःपुलस्त्यएवाह ॥ यथा ॥ सूतकेमृतके
चैवसंध्याकर्मसमाचरेत् ॥ मनसोच्चारयेन्मंत्रंप्राणायाममृतेद्विजइति ॥
अंजलिप्रक्षेपस्तुगायत्रीमुच्चार्यैवकार्यः ॥ तदाहपैठीनसिः ॥ सूतके
सावित्र्याचांजलिप्रक्षिप्यप्रदक्षिणांकृत्वासूर्यध्यायन्नमस्कुर्वादिति ॥
॥ स्मृत्यर्थसारेतुविशेषोक्तः ॥ स्मार्तत्वेपिसंध्यायांगायत्र्यांजलिदानं
कार्यम् ॥ मार्जनंकार्यंनवा ॥ यद्वा ॥ प्राणानायम्यमनसामंत्रमुच्चारय
न्मार्जनादिकृत्वावाचागायत्रीमुच्चार्यंजलिंदद्यादिति ॥ इष्टिहोमा

दिकमप्यसगोत्रेणकारयेत् ॥ तदाहजातूकर्ण्यः ॥ सूतकेतुसमुत्पन्ने
 स्मार्तकर्मकथंभवेत् ॥ पिंडयज्ञंचरुंहोमसगोत्रेणकारयेदिति ॥
 पिंडयज्ञःपिंडपितृयज्ञः ॥ चरुःश्रावणीकर्माश्वयुज्यादिकंस्थालीपाक
 श्चा॥बृहस्पतिरपि॥सूतकेमृतकेचैवमशक्तौश्राद्धभोजने॥प्रवासादिनि
 मित्तेषुहावयेन्नतुहापयेदिति ॥ यजमानस्तूद्देशत्यागंकुर्यात् ॥ नि
 त्याग्निहोत्रादीनिस्वयमेवकुर्यात् ॥ तदाहपारस्करः ॥ नित्यानिवि
 निवर्तैरन् ॥ वैतानवर्ज्यशालाग्रौचैकएतानिकुर्युरिति ॥ अस्यार्थः ॥
 वैतानंवर्जयित्वाअन्यानिनित्यानिनिवृत्तानिभवेयुः ॥नित्यमपिवैतानं
 ननिवर्तते ॥ वितानोनामाग्नीनांविस्तारस्त्रेताग्निस्तत्रविधीयमाना
 निनित्याग्निहोत्रादीनिवैतानानितानिस्वयमेवकुर्यात् ॥ शालाग्निर्गृहा
 ग्निस्तत्संबंधीनिगृह्याग्निसायंप्रातर्होमस्थालीपाकादीनितान्यपिननि
 वर्तैरन्नित्येकेआहुः ॥ अतश्चैषांकरणमकरणंवा ॥करणपक्षेतान्यन्येअ
 सगोत्राःकुर्युरित्यर्थः ॥यत्तुस्मृत्यर्थसारे॥उपासनाग्निसाध्याःसायंप्रात
 र्होमपार्वणस्थालीपाकाद्यानित्यनैमित्तिकाःश्रुतिचोदितत्वात्कार्यए
 वेति ॥अत्रापिद्रव्यत्यागात्मकंप्रधानंस्वयमेवकुर्यात् ॥ अन्यदंगमन्ये
 नकारयेदित्यभिप्रायः ॥ अतएवअसंभवेहावयेत्सर्वथानहापयेदिति
 तेनैवोक्तम् ॥ असंभवेप्रधानकरणासंभवेनैमित्तिकान्यपिदर्शपौर्णमा
 सादीनिश्रुत्युक्तानिकार्याणि ॥तदुक्तंस्मृत्यर्थसारे ॥ जातेआशौचेत्रे
 ताग्निसाध्याग्निहोत्रदर्शपौर्णमासाद्यानित्यनैमित्तिकाःक्रियाःश्रुत्युक्त
 त्वात्कार्याएवेति ॥ अतश्चनित्याग्निहोत्रव्यतिरिक्तानामपिनित्यनैमि
 त्तिकानांश्रौतानांस्मार्तानांवासर्वथानत्यागःकिंत्वन्येनकारयेत् ॥का
 म्यंसर्वमपिवर्ज्यमेवा॥वैश्वदेवपंचमहायज्ञादीनिस्मार्तानिवर्जयेदेव ॥
 तहादसंवर्तः ॥ विप्रोदशाहमासीतवैश्वदेवविवर्जितः ॥ पंचयज्ञवि
 धानंतुनकुर्यान्मृत्युजन्मनोरिति ॥ यत्पुनर्वचनम् ॥ दानंप्रतिग्रहोहो
 मःस्वाध्यायश्चनिवर्ततइति॥तत्काम्यहोमविषयम् ॥ नित्यस्नानादि
 कंकार्यमेव ॥ तदुक्तंस्मृत्यर्थसारे ॥ नित्यस्नानशौचाचमनभोजन

नियमानस्पृश्यास्पृशनस्नानंचकुर्यादेवेति ॥ इदमाशौचंज्ञातमेवदो
षापादकंनज्ञातम् ॥ तदुक्तं ब्रह्मपुराणे ॥ अपिदातृग्रहीत्रोश्चसूतकेमृत
केथवा ॥ अविज्ञातेनदोषः स्याच्छ्राद्धादिषुकदाचन ॥ विज्ञातेभोक्तुरेव
स्यात्प्रायश्चित्तादिकंक्रमादिति ॥ अत्रविज्ञातेभोक्तुरितिदात्राभोक्राउ
भाभ्यांवाज्ञातेभोक्तुरेवदोषइत्यर्थः ॥ तदुक्तंषट्त्रिंशन्मते ॥ उभाभ्या
मपरिज्ञातेसूतकंनैवदोषकृत् ॥ एकेनापिपरिज्ञातेभोक्तुर्दोषमुपाव
हेदिति ॥ उभाभ्यांदातृभोक्तृभ्यामेकेनापिदातृभोक्तोरन्यतरेणदात्रा
भोक्रावाज्ञातेसूतकान्नभोजनदोषोभोक्तुरेव ॥ दातुस्तुसूतकान्नभोज
यितृत्वदोषोस्त्येवनभोजनदोषइत्यर्थः ॥ सूतकान्नस्याभोज्यत्वंयमे
नोक्तम् ॥ उभयत्रदशाहानिकुलस्यान्नंभुज्यतइति ॥ उभयत्रसूत
केमृतकेचकुलस्यसूतकिकुलस्य ॥ भोजनमध्येसूतकेसतिअन्यगृ
होदकेनाचमनेनशुद्धिः ॥ तदुक्तंषट्त्रिंशन्मते ॥ भुंजानेषुतुविप्रेषुत्वंत
रामृतसूतके ॥ अन्यगृहोदकाचांताःसर्वेतेशुचयःस्मृताइति ॥ पूर्वसं
कल्पितेष्वन्नादिषुनदोषः ॥ तदाहबृहस्पतिः ॥ विवाहोत्सवयज्ञेषुत्वं
तरामृतसूतके ॥ परैरन्नंप्रदातव्यंभोक्तव्यंचद्विजोत्तमैरिति ॥ परैः
सूतकरहितैः ॥ अतएवस्मृत्यर्थसारेप्रोक्तम् ॥ दातृभोक्तृश्चनस्पृशोदि
ति ॥ आशौचग्राह्याणिमरीचिराह ॥ लवणेमधुमांसेचपुष्पमूलफलेषुच ॥
शाककाष्ठतृणेष्वप्सुदधिसर्पिःपयःसुच ॥ तिलौषधादिकेचैवपक्वापके
स्वयंग्रहः ॥ शुष्केषुचैवसर्वेषुनाशौचंमृतसूतकइति ॥ स्वयंग्रहइति
स्वाम्यनुज्ञातंस्वयंगृहीयादित्यर्थः ॥ पक्वापकइति ॥ पक्वभक्ष्यजातम
पक्वंतंडुलादिकंचामम् ॥ तच्चअन्नसत्रप्रवृत्तादेवग्राह्यंनान्यस्मात् ॥
तदाहांगिराः ॥ अन्नसत्रप्रवृत्तानामाममन्नमगर्हितम् ॥ भुक्त्वापक्वान्नमे
तेषांत्रिरात्रंतुपयःपिवेदिति ॥ व्रतादिकेषुप्रातेष्वंतरासूतकादिषु
प्रारब्धमात्रकरणेआशौचाभावः ॥ अन्यकर्मस्वाशौचमस्त्येवा ॥ त
विष्णुः ॥ व्रतयज्ञविवाहेषुश्राद्धेहोमार्चनेजपे ॥ प्रारब्धेसूतकंनर
ब्धेतुसूतकमिति ॥ सूतकमितिमृतकस्याप्युपलक्षणम् ॥

येप्रारंभविशेषश्चतेनैवोक्तः॥प्रारंभोवरणयज्ञेसंकल्पंव्रतसत्रयोः॥नांदी
 मुखंविवाहादौश्राद्धेपाकपरिक्रियेति ॥ यज्ञेवरणमिति वृत्तानामृत्विजां
 यजमानस्यचतस्मिन्कर्मणिनाशौचमितिभावः ॥ एवंश्राद्धादिष्वपि
 दातृभोक्तोर्वेदितव्यम् ॥ तदुक्तंस्मृत्यर्थसारे ॥ वृत्तानामृत्विजांदी
 क्षणीयेष्ट्यादीक्षितानाम् ॥ यज्ञियंकर्मकुर्वतामन्नसत्रिणांकृच्छ्रचान्द्रा
 यणादिब्रतिनांप्रायश्चित्तत्वेनप्रवृत्तानांब्रह्मचर्यादिब्रतानांचप्रवृत्तेश्च
 द्वकर्मणिभोक्तृणामेतेषांयावदुपाधिस्तावदाशौचनास्त्येवेति ॥ प्रारं
 भाभावेपिकन्यायाअधार्यत्वेसन्निहितलग्नांतराभावेचकूष्माण्डमंत्रैर्घृतं
 हुत्वाविवाहःकार्यएव ॥ तदाहविष्णुः ॥ अनारब्धेविशुद्धचर्थकूष्मां
 डैर्जुहुयादृतम् ॥ गांदव्यात्पंचगव्याशीततःशुध्यतिसूतकीति ॥ अ
 नारब्धेकर्मणिसूतकविशुद्धचर्थयद्देवादेवहेलनमित्यादिकूष्माण्डसंज्ञ
 कैर्मन्त्रैर्घृतंहुत्वाविप्रायगांदत्वापंचगव्यंप्राश्यसूतकीशुद्धचतीति ॥
 शुद्धश्चावश्यकंविवाहमंगलंकुर्यादितिमंगलम्॥इत्याशौचकृत्याकृत्य
 निर्णयः॥ ॥ श्रीसूर्यसेनभूभृद्विमलयशःक्षीरसागरादुदिते ॥ इतिनिर्ण
 यामृतेस्मिन्नाशौचस्यनिर्णयोजातः ॥ ॥ इतिश्रीसूर्यसेनमहीमहेन्द्र
 विरचितेनिर्णयामृतेआशौचप्रकरणंचतुर्थसंपूर्णम् ॥ ॥ श्रीमत्पं
 ढितसिद्धलक्ष्मणसुतःश्रीसिद्धलक्ष्मीपदद्वंद्वाराधनसुप्रसिद्धमहिमायः
 सिद्धसारस्वतः ॥ आदेशादकृतैषसूर्यमहसाश्रीसूर्यसेनप्रभोर्वैधेकर्म
 णिकालनिर्णयमसावच्छाटनाथःसुधीः॥६॥ श्रीरामगोविंदार्पणमस्तु॥

१ एतदग्रेऽयमेक एतादृशः श्लोकः ' बुधानामुपकारायकारुण्यान्मूढचेतसाम् ॥ गो-
 पीनारायणेनेदंनिर्मितंनिर्णयामृतम् ॥ इति ' पुस्तकद्वये दृश्यते परंत्वेतादृशो नामोल्लेखउप
 क्रमेनकृत इत्यसंगतइवप्रतिभातीतिमूलेननिवेशितोऽस्माभिः ॥

पुस्तक मिलनेका ठिकाना-

खेमराज श्रीकृष्णदास-

" श्रीवेङ्कटेश्वर " छापाखाना-मुंबई.

श्रीः ।

निर्णयसूत्रम् ।

(धर्मशास्त्रनिबन्धः)

पुस्तकालयः पुस्तकालयः पुस्तकालयः

पुस्तकालयः पुस्तकालयः



पुस्तकालयः

प्राचीनपुस्तकोपलब्धपाठनिवेशनपुरःसरसंशो

धनेन शास्त्रिद्वारा परिष्कृत्य

मुद्रणः

खेमराजश्रीकृष्णदास

मुद्रणः

स्वकीये "श्रीवेंकटेश्वर" मुद्रणालये

मुद्रणः पुस्तकालयः

संवत् १९५२ शके १८१७

इस पुस्तकका रजिस्टरी हक यंत्राधिकारीने स्वाधीन रक्खाहै.



५१२१०

५१२२

७/७२

Q 2: 4800 Sur.

1505

✓ 15679

स्मृतयमकमाहुः शास्त्रेण च । यथा चोक्तं श्रीभगवता स्वमुखेनैव
परमो धर्मः । यस्य प्रतिष्ठापको भगवान्साक्षात् । यथा चोक्तं श्रीभगवता स्वमुखेनैव
श्रीगीतासु—“परित्राणाय साधूनां विनाशाय च दुष्कृताम् । धर्मसंस्थापनार्थाय संभवामि
युगे युगे ॥” इति—“यदा यदा हि धर्मस्य ग्लानिर्भवति भारत । अभ्युत्थानमधर्मस्य
तदात्मानं सृजाम्यहम् ॥” इति च । एतावता चायं भारतखण्डप्रचलितो वेदोक्तः
स्मृत्युक्तश्च धर्मः स साक्षाद्भगवदुपदिष्ट इति तावत्सिद्धम् । वेदोक्तो हि धर्मो वैदिकः
स्मृत्युक्तः स्मार्त इति हि व्यवहारः । स्मृत्युक्तो हि धर्मो वेदोक्तधर्माविरुद्धः ।
स्मृतीनां वेदार्थपरिवृंहणैकनिबन्धनत्वात् । वेदस्य चानादित्वाभित्यक्त्वाद्भगवतोत्पादि-
तत्वाच्चातत्वेन धर्ममूलत्वमस्ति—“अनादिनिधना नित्या बागुत्सृष्टा स्वयंभुवा ।”
इति मनुस्मृत्यादौ स्पष्टम् । वेदो हि कर्मकाण्ड-ज्ञानकाण्ड-उपासनाकाण्डात्मकः । तत्र
कर्मकाण्डो विधिनिषेधात्मकः । अप्राप्तं फलवत् चार्थं यः स्वसामर्थ्येन प्रकाशयति स
विधिः । स विधिश्चतुर्धा-उत्पत्तिविधिः, विनियोगविधिः, प्रयोगविधिः, अधिकारिवि-
धिश्चेति । तत्र कर्मस्वरूपमात्रबोधको विधिरुत्पत्तिविधिः । अंगसंबंधबोधको विधि-
विनियोगविधिः । प्रयोगे शैष्यबोधको विधिः प्रयोगविधिः । फलस्वाम्यबोधको
विधिरधिकारिविधिश्च । निषेधश्च विधिप्रतियोगी । अनयोर्विधिनिषेधयोर्द्वयोः
पुरुषार्थानुबंधित्वम् । तत्र विवेकश्चेत्यम्-यथा विधेर्विधेयार्थपरिच्छेदकत्वेनार्थ-
वत्त्वं, तथाऽनर्थहेतुकर्मणः सकाशात्पुरुषस्य निवृत्तिकरणत्वं निषेधस्येति द्वयोरपि
पुरुषार्थानुबन्धनानुकूलत्वमेकमेव फलं पर्यवसन्नम् । ज्ञानकाण्डोपासनाकाण्डयोर्विचारः
प्रकृतेऽप्रयोजनकतया नेह लिखितः—एवंच कर्मकाण्डात्मकवेदस्य नितरां गूढार्थपरिज्ञान-
मल्पज्ञसांसारिकजीवानां दुर्लभमिति मत्वा परमकारुणिका महर्षयो वेदार्थविशदीकर-
णाय नानाविधान्स्मृतिग्रन्थानरीरचन् । तथाच महर्षिबाहुल्यान्मतिबाहुल्येनानन्तवेदार्थ-
विवरणरूपास्ते स्मृतिग्रन्थाः सुबोधा बभूवुः केवलं वेदापेक्षया । परंतूत्तरोत्तरमस्मा-
द्विज्ञानां मन्दमतीनां जीवानां तेष्वतिविशालेषु स्मृतिग्रन्थरत्नाकरेष्ववगाहनासाम-
र्थ्यमालोच्य “राजा धर्मस्य रक्षकः” इति शास्त्रतिकशास्त्रानुशासनानुसारेणानेकैः
सङ्गमनिष्ठैर्भूपालैरनेकविद्भजनेभ्यः स्वाश्रयं दत्वा तद्वारा नानाधर्मस्मृतिग्रन्थोद्घा-
पोहनपुरःसरं वर्णधर्माचारप्रतिपादकान्धर्मनिबंधग्रन्थान्निर्माप्याचारप्रबन्धोऽप्रतिहतः
पृथिव्यां यथापरंपरं प्रवर्तितः । सोऽयं तेषामुर्जीपतीनामुपकारी यद्यापि वयं सर्वंवि
वर्णाः स्वस्ववर्णाश्रमधर्माचारान्प्रतिपादयामः । अस्त्येवेदं प्रायः सकलविदुषां विदितम् ।
प्रकृतं तावत्प्रस्तुतमः किञ्चित् । पूर्वमुक्तरीत्या श्रीसूर्यसेनमहोदयेन सङ्कलितं



कर्मप्रवृत्तिपरिज्ञानाय प्रेरितेन स्वाश्रितेन पण्डितमण्डलायमानेन मीमांसकसीमंतमणि-
ना श्रीमदल्लाटनाथपण्डितेन सर्वधर्मस्मृतिपुराणग्रंथपर्यालोचनपूर्वकं सकलस्वधर्मकर्मा-
चारबोधनायायं “निर्णयामृत” नामा निबन्धो विरचितः । अयं च निबन्धग्रन्थो
निर्णयसिन्धोरपि प्राचीन इत्युपलभ्यते । निर्णयसिन्धौ निर्णयामृतनिबन्धस्थवचनानां प्रा-
माण्येनोपादानदर्शनात् । तथा चायं ग्रन्थः प्राचीनः सन्सप्रमाणो महन्मान्यतया सर्व-
मान्यतामर्हत्येवेति तावत्सिद्धम् ।

सोऽयं “निर्णयामृत” नामा ग्रन्थोऽस्माभिर्महतायासेन संपाद्य शास्त्रिजनद्वारा
संशोध्य च स्वकीये “श्रीविष्णुटेश्वर” मुद्रणालये मुद्रयित्वा प्रकाशितः ।

विज्ञापयामश्च विद्वज्जनान्—इमं ग्रंथं संगृह्यैतदुक्तरीत्या स्वधर्मकर्माण्यनुष्ठाय सफ-
लयन्तु स्वकीयं मानवीयं जन्मेति ।

विद्वज्जनकृपाकांक्षी-

खेमराज श्रीकृष्णदास.

“श्रीविष्णुटेश्वर” छापाखाना—मुंबई.

श्रीः ।

अथ निर्णयामृतानुक्रमणिका ॥

विषयाः.	पृ. पं.
मंगलाचरणम्	१-१
ग्रंथावतारः	१-१०
व्रततिथिनिर्णयस्यानुक्रमणिका	४-१९
श्राद्धप्रकरणस्यानुक्रमणिका....	८-२३
द्रव्यशुद्धिप्रकरणस्यानुक्रमणिका	९-१३
आशौचप्रकरणस्यानुक्रमणिका....	९-१९
तिथिनिर्णयः । तत्र प्रसंगप्राप्तं	
विधिलक्षणम्	१०-१३
एकभक्तादिव्रतानां स्वरूपं	
कालश्च	१४-२०
मक्तनिर्णयः	१६-१३
प्रसंगाद्व्रतव्रतकालः	१८-१८
उपवासादिव्रतसाधारणयुग्म	
तिथिनिर्णयः	२०-१७
अथ प्रतिपदादिविशेषतिथि	
निर्णयः । तत्र निर्णयलक्ष	
णम्	२४-९
प्रतिपत्तिसामान्यनिर्णयः	२४-१२
प्रतिपद्विशेषनिर्णयः । तत्र चैत्र	
शुक्लप्रतिपत्तिर्निर्णयः	२५-१७
भाद्रपदशुक्लप्रतिपत्तिर्निर्णयः	२६-२३
कार्तिकशुक्लप्रतिपत्तिर्निर्णयः	२७-६
कार्तिकशुक्लप्रतिपत्कृत्यम्	२८-१४
अत्रैव प्रसंगात्कृत्वा द्विशेषः	२९-२५
सामान्यप्रतिपत्कृत्यम्	३०-२५
अथ द्वितीयासामान्यनिर्णयः	३२-१
विशेषनिर्णयः । तत्र चैत्रशुक्ल-	
द्वितीयाकृतम्	३२-२१
श्रावणादिचातुर्मास्यद्वितीया	
कृत्यनिर्णयः	३३-१
कार्तिकशुक्लद्वितीयाकृत्यम् ।	
इयमेव यमद्वितीया....	३३-४
अन्यमासद्वितीयाकृत्यनिर्णयः....	३३-१८

विषयाः.	पृ. पं.
सिद्धविरुद्धादिकनिर्णयः	३३-२३
अथ तृतीयासामान्यनिर्णयः....	३४-१९
विशेषनिर्णयः । तत्र चैत्रशुक्ल-	
तृतीयाकृत्यम्	३५-१५
वैशाखशुक्ले अक्षय्यतृतीयाव्रतम्	३६-६
ज्येष्ठशुक्लतृतीयायां रंभातृतीया	
व्रतम्	३७-१६
भाद्रपदशुक्लतृतीयाकृत्यम्	३९-१
माघशुक्लतृतीयाकृत्यम्....	३९-५
अन्यमासतृतीयासुविशेषः	३९-८
सिद्धविरुद्धादिकनिर्णयः	३९-११
अत्र अन्यानि कृत्यानि	३९-१६
अथोपवासादिषु चतुर्थीसामा	
न्यनिर्णयः	३९-२४
विशेषनिर्णयः । तत्र चैत्रशुक्ल	
चतुर्थीकृत्यम्	४०-२५
ज्येष्ठशुक्ल चतुर्थीकृत्यम्	४१-३
भाद्रपदशुक्लचतुर्थी गणेश	
व्रतम्	४१-७
अस्यामेव रात्रौ चंद्रदर्शननिषेधः	४१-१५
अंगारकचतुर्थी सूर्यग्रहणतुल्य	
फलदा....	४१-२१
शुक्लचतुर्थी चंद्रदर्शनविषये	
विशेषः....	४१-२४
आश्वयुजचतुर्थी देव्या अभ्यंगादि	४२-४
माघशुक्ले वरदाख्या कुंदचतुर्थी	४२-१५
वर्षचतुष्टयसाध्यवरचतुर्थीव्रत	
निर्णयः....	४३-२
फाल्गुनादिमासचतुष्टयसाध्यं	
गणेशचतुर्थीव्रतम्	४३-९
तत्र विशेषः	४३-२०
वैनायकव्रतम्	४३-२४
चतुर्थीविषये सिद्धविरुद्धादिकम्	४४-११

विषयाः.	पृ. पं.	विषयाः.	पृ. पं.
अथ पंचमीनिर्णयः	४४-२४	सप्तमीविषये सिद्धविरुद्धादि-	
चैत्रशुक्लपंचम्यां नागपूजनव्रतम्	४५-२२	कथनम्	५४- ४
श्रावणशुक्लपंचम्यां द्वारपार्श्वे		अथाष्टमीनिर्णयः	५४-१८
गोमयनागपूजनम्	४६- ३	चैत्रशुक्लपक्षेऽशोकाष्टमीव्रतम्	५५-१७
भाद्रपदशुक्लपंचम्यामुषिपंचमी		अत्रैव देव्या महापूजा....	५५-२०
व्रतम्	४६-१०	वैशाखशुक्लाष्टम्यामाघकलरस-	
आश्विनशुक्लपंचम्यां शच्यासह		स्नानम्	५६- २
कुशमयनागपूजनम्	४७-१०	ज्येष्ठशुक्लाष्टम्यां शुक्लादेवी	
माघशुक्लपंचम्यां श्रीपंचमीव्रतम्	४७-११	पूजनम्	५६-११
अन्यपंचमीनिर्णयः	४७-२८	ज्येष्ठकृष्णाष्टम्यां शिवपूजा	५६-१३
पंचमीविषये सिद्धविरुद्धादिकम्	४७-२३	आषाढशुक्लाष्टम्यां महिषघ्नी	
अथ षष्ठीनिर्णयः	४८-१६	पूजनम्	५६-१५
आषाढशुक्लपक्षे स्कंदषष्ठीनिर्णयः	४९- ५	श्रावणकृष्णपक्षे कृष्णजन्माष्टमी	
भाद्रपदशुक्लषष्ठ्यां कार्तिकेयदर्शनम्		व्रतनिर्णयः	५६-२२
तस्यामेव सूर्यषष्ठीव्रतम्	४९- ७	भाद्रपदशुक्लपक्षे दूर्वाष्टमीनिर्णयः	६१- ८
भाद्रपदकृष्णपक्षे कपिलाषष्ठीनिर्ण-		तत्रैव ज्येष्ठाष्टमीनिर्णयः	६२-१०
यः तस्यामेव चंद्रषष्ठीव्रतम्	४९-१५	आश्विनकृष्णपक्षे महालक्ष्मी	
आश्विनशुक्लषष्ठ्यां बिल्वनिमंत्र-		व्रतनिर्णयः	६३-२२
णम्	५०- ८	आश्विनशुक्लपक्षे महाष्टमी	
कार्तिकशुक्लषष्ठ्यां वाह्निमहोत्सव		निर्णयः । तत्र दुर्गोत्सव	
व्रतम्	५०-१२	विधानम्	६४- १
मार्गशीर्षशुक्लषष्ठ्यां गुहपूजा....	५०-१७	दुर्गोत्सवप्रसंगादशम्यामपरा-	
षष्ठीविषये सिद्धविरुद्धादिनि-		जितापूजनम्	७६-२४
र्णयः	५०-२४	कार्तिकशुक्लपक्षे गोपाष्टमीव्रत	
अथ सप्तमीनिर्णयः	५१-२२	निर्णयः	७७- ५
चैत्रशुक्लसप्तम्यां दमनकादिभिः		पौषशुक्लाष्टम्यां महाभद्रानिर्णयः	७७- ८
सूर्यपूजा	५२- ८	माघशुक्लाष्टम्यां भीष्माष्टमीनिर्णयः	७७-१८
वैशाखशुक्लसप्तम्यां निवसप्तमी		फाल्गुनशुक्लाष्टम्यां लक्ष्मीसीता	
व्रतम्	५२-११	पूजनम्	७७-२१
आषाढशुक्लसप्तम्यां विवस्वत्पूजा	५२-१३	बुधाष्टमीनिर्णयः	७८- १
आश्विनशुक्लसप्तम्यां बिल्वपत्रि-		अष्टमीविषये सिद्धविरुद्धादि-	
कापूजा	५२-१८	कथनम्	७८- ६
मार्गशीर्षशुक्लसप्तम्यां मित्रसप्तमी		अथ नवमीनिर्णयः	७९- ९
व्रतम्	५२-२४	वैशाखनवमीद्वये चंडिकापूजा	७९-१९
माघशुक्लपक्षे जयन्त्यचलासप्त-		ज्येष्ठशुक्लनवम्यां ब्रह्माण्डमा	
मीव्रतनिर्णयः....	५३- ९	पूजनम्	७९-२४
षष्ठीराविवारयुक्तायां सप्तम्यां		आषाढनवमीद्वये ऐन्द्रिदुर्गापूजनम्	८०- ३
पद्मकालयोगकथनम्	५३-२५		

निर्णयामृतामुक्रमणिका ।

३

विषयाः.	पृ. पं.
श्रावणनवमीद्वये कौमारीदुर्गा	
पूजा	८०- ८
भाद्रपदशुक्लनवम्यां नंदादुर्गा	
पूजा	८०-१६
भाद्रपदकृष्णनवम्यां देवीप्रबोधः	८०-२०
आश्विनशुक्लनवमी मन्वादिः	८०-२२
कार्तिकशुक्लनवमी युगादिः	८०-२३
कार्तिकशुक्लनवमीनंदिनी	
निर्णयः	८०-२४
मार्गशर्षशुक्लपक्षे नंदिनीनवमी	
निर्णयः	८१- १
माघशुक्लपक्षे महानंदानवमी	
निर्णयः	८१- ४
सर्वासु नवमीषु सरस्वतीपूजनम्	८१- ८
नवमीविषये सिद्धविरुद्धादि	
निर्णयः	८१- ९
अथ दशमीनिर्णयः	८१-२१
चैत्रशुक्लदशम्यां यमपूजा	८२- ४
ज्येष्ठशुक्लदशम्यां दशहरानिर्णयः	८२- ७
तत्र गंगामाहात्म्यम्	८३- २
आश्विनशुक्लदशम्यामपरा	
जितापूजा. विजयादशमी	
निर्णयः	८३-११
दशमीविषये सिद्धविरुद्धादि	
निर्णयः	८४- २
अथैकादशीनिर्णयः	८४-१२
उपवासस्वरूपम्	८८-१९
उपवासकृतां नियमाः	८९-१२
उपवासनियमे विशेषांतरम्	९१- १
एकादश्याः शुद्धाविद्धेत्यष्टादश-	
भेदनिर्णयः, उपोषणपारणनिर्णयश्च ९१-२४	
चैत्रशुक्लैकादशीकृत्यनिर्णयः	१०२-१४
ज्येष्ठशुक्लपक्षे निर्जलैकादशीनि-	
र्णयः	१०२-२२
आषाढशुक्लपक्षे देवशयन्येकाद-	
शीनिर्णयः	१०३- १
भाद्रपदशुक्लपक्षे पार्श्वपरिषर्त-	
न्येकादशीनिर्णयः	१०३-२४

विषयाः.	पृ. पं.
आश्विनशुक्लैकादशीनिर्णयः	१०४- ३
कार्तिकशुक्लैकादश्यां प्रबोधो-	
त्सवनिर्णयः	१०४- ८
मार्गशर्षाद्येकादशीषु धरणीव्र-	
तनिर्णयः	१०५-१९
पौषमासैकादश्यां कूर्मपूजनम्	
कूर्मद्वादशीव्रतनिर्णयश्च	१०७-२०
माघशुक्लैकादश्यां कूर्मपूजनम्	
वराहद्वादशीव्रतनिर्णयश्च	१०८-१०
फाल्गुनशुक्लैकादश्यां नृसिंहपूज-	
नम्, नृसिंहद्वादशीव्रतनिर्ण-	
यश्च । सैवामर्दक्येकादशी	१०८-२३
चैत्रशुक्लैकादश्यां वामनपूजनम्	
वामनद्वादशीव्रतनिर्णयश्च	१०९-१०
वैशाखशुक्लैकादश्यां परशुराम	
पूजनम्, जामदग्न्यद्वादशीव्रत	
निर्णयश्च	१०९-२०
ज्येष्ठशुक्लैकादश्यां रामलक्ष्मण	
पूजनम्, रामद्वादशीव्रतनि-	
र्णयश्च	११०- ५
आषाढशुक्लैकादश्यां वासुदेव	
पूजनम्, वासुदेवद्वादशीव्रत	
निर्णयश्च	११०-१४
श्रावणशुक्लैकादश्यां दामोदर	
पूजनम्, द्वादशीव्रतनिर्णयश्च	११०-२१
भाद्रपदशुक्लैकादश्यां कालिकपूज-	
नम्, कालिकद्वादशीव्रतनिर्ण-	
यश्च	१११- ३
आश्विनशुक्लैकादश्यां पद्मनाभ	
पूजनम्, पद्मनाभद्वादशीव्रत	
निर्णयश्च	१११- ९
कार्तिकशुक्लैकादश्यां योगीश्वर	
पूजनम्, योगीश्वरैकादशीव्रत	
निर्णयश्च	१११-१७
एकादशीविषये सिद्धविरुद्धा-	
दिकथनम्	११२-१०
अथ द्वादशीनिर्णयः	११२-२१
भाद्रपदशुक्लपक्षे श्रावणद्वादशी	

विषयाः.	पृ. पं.
निर्णयः	११३-१
भाद्रपदशुक्लपक्षे इन्द्रध्वजोत्थापनम्	११४-१५
कार्तिककृष्णपक्षे वत्सद्वादशी निर्णयः	११४-१९
माघकृष्णपक्षे तिलद्वादशी निर्णयः....	११४-२२
द्वादशीविषये सिद्धविरुद्धादि कथनम्	११५-६
अथ त्रयोदशीनिर्णयः	११५-१७
चैत्रशुक्लपक्षेऽनंगत्रयोदशीनिर्णयः ११६-२	
सर्वमाससर्वत्रयोदशीषु कामपूजनम्	११६-१८
भाद्रपदकृष्णत्रयोदशी युगादिः ११६-२१	
सैव गजच्छायेति कथनम्	११६-२२
कार्तिककृष्णपक्षे यमत्रयोदशी निर्णयः....	११७-१
शानिप्रदोषनिर्णयः	११७-५
त्रयोदशीविषये सिद्धविरुद्धादि निर्णयः	११८-१२
अथ चतुर्दशीनिर्णयः ...	११८-२०
चैत्रशुक्लचतुर्दश्यां दमनकेन शिवपूजा	११९-४
ज्येष्ठशुक्लचतुर्दश्यां पंचतपोव्रतम् ११९-२०	
भाद्रपदशुक्लचतुर्दश्यामनंतव्रतानेर्णयः	११९-२३
कार्तिककृष्णचतुर्दश्यां महाचतुर्दशीप्रेतचतुर्दशीनिर्णयः	१२१-७
कार्तिकशुक्लपक्षे पाषाणचतुर्दशी निर्णयः	१२२-११
माघशुक्लपक्षे आरटन्तीचतुर्दशी निर्णयः	१२२-१४
शिवरात्रिनिर्णयः	१२३-८
चतुर्दशीविषये सिद्धविरुद्धादि निर्णयः	१२५-२१
अथ पूर्णिमानिर्णयः ...	१२६-४
चैत्रपूर्णिमायामिन्द्रपूजानिर्णयः १२६-१४	

विषयाः.	पृ. पं.
वैशाखपूर्णिमायां कृष्णमृगाजिनदानम्	१२७-१
ज्येष्ठपूर्णिमायां तिलपात्रादिदानम्	१२७-७
आषाढपूर्णिमायां हरिपूजा	१२७-११
श्रावणपूर्णिमायां जलक्रीडादि १२७-१५	
उपाकर्मनिर्णयः	१२७-२२
उत्सर्जननिर्णयः	१२१-१३
रक्षाबंधननिर्णयः	१३२-१०
भाद्रपदपौर्णिमास्यां सावित्रीव्रतनिर्णयः	१३२-२१
अत्रैव लोकपालपूजानिर्णयः....	१३३-२
आश्विनपौर्णिमाकृत्यनिर्णयः	१३३-१०
तस्यामेव पौर्णिमायामिन्द्रलक्ष्मीपूजनम्	१३४-१
कार्तिकपूर्णिमाकृत्यनिर्णयः	१३४-४
कोजागरव्रतनिर्णयः ...	१३४-२३
कृतिकादिनक्षत्रयोगे तस्यामहत्त्ववर्णनम्	१३५-१७
मार्गशीर्षपौर्णिमास्यां चंद्रपूजा १३६-३	
पौषपौर्णिमास्यामलक्ष्मीनाशनस्नानादिनिर्णयः	१३६-१३
माघपौर्णिमास्यां तिलश्राद्धादि निर्णयः	१३६-२५
फाल्गुनपौर्णिमास्यां होलिका निर्णयः....	१३७-८
फाल्गुनपौर्णिमासी मन्वादिः १३९-१६	
चैत्रादिपौर्णिमासीनां चित्रावृक्षसाहित्ये महाचैत्र्यादित्वनिर्णयः,	१३९-१६
अथामावास्यादिनिर्णयः	१४०-२०
वटसावित्रीव्रतनिर्णयः....	१४१-१
कार्तिकामावास्यायां सुखरात्रि निर्णयः, कौमुदीमहोत्सवश्च १४१-२५	
माघामावास्यायां ब्रह्मसावित्रीपूजनम् । तस्यामेव योगविशेषेण श्राद्धादिनिर्णयः....	१४२-१९

निर्णयामृतानुक्रमणिका ।

६

विषयाः.	पृ. पं.
अर्द्धौदयविधिः	१४३-७
अमावास्याया योगविशेषण	
श्रेष्ठचवर्णनम्	१४३-२२
अथ यागानुष्ठानसिद्धयर्थं पूर्णिमा	
मावास्यायोर्निर्णयः	१४४-१९
अनध्यायतिथिनिर्णयः	१४७-२१
अथ मासकृत्यनिर्णयः	१४९-१८
चैत्रमासकृत्यनिर्णयः	१४९-१८
वैशाखमासकृत्यनिर्णयः	१५०-१
ज्येष्ठमासकृत्यनिर्णयः	१५०-५
आषाढमासकृत्यनिर्णयः	१५०-१०
श्रावणमासकृत्यनिर्णयः	१५०-१४
भाद्रपदमासकृत्यनिर्णयः	१५०-१८
भास्विनमासकृत्यनिर्णयः	१५०-२२
कार्तिकमासकृत्यनिर्णयः	१५१-१
मार्गशीर्षमासकृत्यनिर्णयः	१५१-८
पौषमासकृत्यनिर्णयः	१५१-१३
माघमासकृत्यनिर्णयः	१५१-१७
फाल्गुनमासकृत्यनिर्णयः	१५२-१
अगस्त्यार्धविधिनिर्णयः	१५२-५
चातुर्मास्यव्रतनिर्णयः	१५२-२१
चातुर्मास्येवज्यपदार्थादिनियम	
निर्णयः	१५२-२४
व्रतबंधनिर्णयः	१५४-२२
सीमंतोन्नयननिर्णयः	१५५-१५
अष्टचत्वारिंशत्संस्कारनामधेयानि १५६-५	
नामकरणसंस्कारनिर्णयः	१५६-१९
निष्क्रमणसंस्कारनिर्णयः	१५७-२४
कर्णवेधनिर्णयः	१५८-६
अन्नप्राशननिर्णयः	१५८-१३
चूडाकर्मनिर्णयः	१५८-२३
स्त्रीसंस्कारनिर्णयः	१५९-९
विद्यारंभकालनिर्णयः	१५९-१९
उपनयनकालनिर्णयः	१६०-५
विवाहोपयुक्तमासादिनिर्णयः १६१-३	
विवाहे युक्तायुक्तादिविचारः १६३-५	
विवाहप्रासंगिककृत्यवर्णनम् १६३-११	
विवाहे पौर्वापर्यनिर्णयः १६३-१९	

विषयाः.	पृ. पं.
विवाहे ज्येष्ठनिर्णयः	१६४-१२
कार्तिकीविवाहनिर्णयः	१६४-१५
विवाहोत्तरं प्रासंगिकनिर्णयः १६५-५	
द्विरागमनकालनिर्णयः	१६५-११
अथ श्राद्धप्रकरणम्	१६६-१३
श्राद्धकालनिर्णयः	१६६-२०
अमावास्याश्राद्धनिर्णयः	१६८-१
मृताहनिर्णयः	१७१-१७
श्राद्धप्रदेशनिर्णयः	१७१-१५
श्राद्धकर्तृनियमानिर्णयः	१७२-२५
श्राद्धाधिकारिनिर्णयः	१७३-५
संघातमृतश्राद्धनिर्णयः	१७५-५
आब्दिकश्राद्धनिर्णयः	१७७-२
द्रव्याभावे श्राद्धनिर्णयः ... १७९-४	
क्षयादतिथौ ग्रहणे श्राद्धनिर्णयः १८०-३	
आमश्राद्धनिर्णयः	१८०-१४
जीवत्पितृककर्तृकश्राद्धकाल	
निर्णयः	१८१-२१
जीवत्पितृकवज्र्यश्राद्धनिर्णयः १८२-२५	
महालयापरपक्षश्राद्धनिर्णयः १८३-१०	
नक्षत्रादिकाम्यश्राद्धनिर्णयः १८९-२२	
नित्यश्राद्धनिर्णयः	१९०-१७
नैमित्तिकश्राद्धनिर्णयः	१९०-२२
नवश्राद्धनिर्णयः	१९१-२४
मासिकश्राद्धनिर्णयः, षोडशश्रा-	
द्धनिर्णयश्च	१९१-१३
सर्पिंडीकरणकालनिर्णयः	१९४-१६
सर्पिंडीकरणकृत्यकर्त्तादिनिर्णयः १९६-८	
संकल्पश्राद्धनिर्णयः	२०१-११
आभ्युदयिकश्राद्धनिर्णयः	२०१-१९
नांदीमुखस्याभ्युदयिकत्वम् २०२-५	
नांदीमुखनिमित्तनिर्णयः, वृद्धि	
श्राद्धनिर्णयश्च	२०२-६
जीवतः पुरुषस्य श्राद्धनिर्णयः २०२-२३	
अथ संक्रांतिनिर्णयः	२०२-२६
संक्रांतिप्रसंगान्नदीनां रजोदोष	
निर्णयः	२०८-६
मलमासाधिमासनिर्णयः २०८-१५	

विषयाः.	पृ. पं.	विषयाः.	पृ. पं.
द्विविधेषु मलमासे नित्यनैमि- त्तिककृत्यनिर्णयः २०९-१९		नागबलिविधाननिर्णयः २४८-११	
अथ ग्रहणनिर्णयः ... २१४-२२		नारायणबलनिर्णयः २४९-३	
आद्रे ग्राह्यद्रव्यनिर्णयः २२०-७		अन्वारोहणसहगमननिर्णयः २४९-२३	
आद्रे वर्ज्यद्रव्यनिर्णयः २२१-६		प्रथमाहादिदशाहान्तकृत्यनिर्णयः २५२-२३	
द्रव्यशुद्धिनिर्णयः २२१-२५		रजस्वलाशुद्धिनिर्णयः २५४-२३	
भूशुद्धिनिर्णयः २२२-१		पंचकमृतदाहविधिनिर्णयः २५५-२४	
पात्रशुद्धिनिर्णयः २२३-१३		दशाहमध्ये दर्शपातेनिर्णयः २५५-२५	
धान्याद्यन्नशुद्धिनिर्णयः २२६-१३		आशौचकालनिर्णयः २५७-१	
जलशुद्धिनिर्णयः २२९-१६		सद्यःशौचनिर्णयः सामान्येनाशौ- चन्यूनानाधिककालनिर्णयः २५८-१७	
वस्त्रादिशुद्धिनिर्णयः २३१-८		देशान्तरजनने देशान्तरमरणे चाशौचनिर्णयः २६३-१५	
देहशुद्धिनिर्णयः २३३-१२		देशान्तरलक्षणनिर्णयः २६५-२	
भोज्याभोज्यान्नशुद्धिनिर्णयः २३३-१२		अतिक्रान्ताशौचनिर्णयः २६५-९	
कलिनिषिद्धनिर्णयः २३७-१९		देशान्तरमृतस्य पुर्णशरदाह निर्णयः २६५-१९	
अथाशौचप्रकरणम् २३८-१२		प्रोषितस्य जीवद्वार्तानाकर्णने कृत्यनिर्णयः ... २६६-५	
जननाशौचनिर्णयः २३८-१७		शवानुगमने आशौचनिर्णयः २६६-३१	
मृताशौचनिर्णयः । तत्राकृतसं- स्काराणां वयोऽवस्थाकृताशौ- चनिर्णयः २४०-२१		आशौचसान्निपाते विशेषनिर्णयः २६७-३०	
कृतसंस्काराणां वर्णविशेषेणा शौचविशेषनिर्णयः २४३-६		आशौचे कर्तव्याकर्तव्यनिर्णयः २६९-१२	
द्वादशविधपुत्रनिर्णयः प्रेतकृत्य कर्तृपुत्राद्यावश्यकधिकारि निर्णयः २४३-१७		ग्रंथसमाप्तौ ग्रंथकर्तुर्नामादि कथनम् २७२-१४	

इति निर्णयामृतस्यानुक्रमणिका समाप्ता ॥

श्रीः ।

अथ निर्णयामृतप्रारम्भः ।



॥ श्रीमद्रामणचरणाभ्यां नमः ॥ ॥ ॐ नमो भगवते वासुदेवाय ॥
कारणमेकं जगतां वारणमास्येन वारणं विपदाम् ॥ किमपि महो महनी
यं प्रत्यूहव्यूहदारणं वंदे ॥ १ ॥ भावयामि दृढभक्तिभावनाभावितां त्रियुग
लां सुमंगलाम् ॥ इष्टदांसततमिष्टदेवतां मंत्रवत्सकलमंत्रमातरम् ॥ २ ॥
औपाधिकः स्फुरतियत्र कलादिभेदस्तद्ब्रह्मतत्त्वमपि यस्य न वेद वेदः ॥
सर्गस्थितिप्रलयहेतुमहेतुमेकं कालस्वरूपमहमन्वहमानमामि ॥ ३ ॥
यैः कृतः श्रुतिमहार्णवपारप्राप्तिहेतुरिह संग्रहसेतुः ॥ तान्नमामि मनु
विष्णुयमाद्यान्कालनिर्णयकृतोप्यहमाद्यान् ॥ ४ ॥ अव्यादव्याहतै
श्वर्यभव्याभाव्यार्तिनाशिनी ॥ दिष्टादिष्टानमद्भुतकामाकामारिका
मिनी ॥ ५ ॥ जयंति भूमाविहवाहुवाणाः क्षितीश्वरा विश्रुतबाहुवा
णाः ॥ प्रकुर्वते ये विशदार्थशोभिर्जगत्पवित्रं च सदा यशोभिः ॥ ६ ॥
बभूव भूपस्त्रिदशैः सरूपस्तदन्ववाये बलवान्सरूपः ॥ चकार नित्यं च स
माहितानां परिक्षयं यः परमाहितानाम् ॥ ७ ॥ तस्यात्मजन्मा जनिकर्ण
देवस्त्यागेन यो विश्रुतकर्णदेवः ॥ वपुःश्रियानिर्जितकामदेवः सदा समा
राधितवामदेवः ॥ ८ ॥ तदात्मभूरुद्धगणः क्षितीन्द्रः कृतीन्द्रभोर्गीन्द्रनिभा
नुभावः ॥ शुभावदाता यतकीर्तिरार्तिहरः सतां श्रीपतिमूर्तिरासीत् ॥
॥ ९ ॥ स्वकीर्तिवल्ली प्रभवालवालस्थली वडिल्लीनगरिमतल्ली ॥ भल्ली
शतप्रोतशकेशकुंभीकुंभासनीरैः समसिंचितेन ॥ १० ॥ प्रव्यक्तमामुक्तम
हेमकुंभमुक्ताव्यमुक्तागणपोषसक्ताः ॥ रक्तासवैः संयतियेन कालीव्याली
हविश्वाप्यभितर्प्यते स्म ॥ ११ ॥ उद्धरणं शुद्धरणमुद्धरणं विद्विषांसमुद्ध

१ प्रकुर्वते ये विशदार्थशोभिर्जगत्समग्रं च सदा यशोभिरिति मूलपाठः । २ निर्जित
इति पाठः ।

रणम् ॥ सुहृदां पुरां न तद्ददां न मति तमां को न नाम तमनामः ॥ १२ ॥ सौंद-
 र्येण विजृम्भितो रतिपतिः शौर्येण च श्रीपतिर्गाभीर्येण सरित्पतिर्विलसता-
 धैर्येण भूभृत्पतिः ॥ सत्कांत्योडुपतिः श्रिया धनपतिर्यस्तेजसाऽ-
 हर्षतिस्तेनार्योद्धरणेश्वरेण सुमतिः रूपद्वैतकः क्षमापतिः ॥ १३ ॥
 असावसावाहितसत्प्रतापः स्वसन्निवेशोचितरम्यदेशम् ॥ अध्यास्त-
 ऋध्यास्तसमस्तशक्रारूपदं पुरं सादरमेकचक्रम् ॥ १४ ॥ राजते
 यत्पुरं रम्यं राजमंडलमंडितम् ॥ कमलोच्छासिसद्गन्तरत्नाकरविभूति-
 मत् ॥ १५ ॥ लसद्विलासिनीसिञ्चनूपुरं भातियत्पुरम् ॥ पुरं पुरंद-
 रस्येव भूरिसुंदरमंदिरम् ॥ १६ ॥ यस्योपकंठेशितिकंठकंठस्पर्द्धि-
 प्रभाभानुसुतावहंती ॥ तदुत्थवेदध्वनिसन्निकर्षादभ्यस्यतीवाखिलपा-
 वनत्वम् ॥ १७ ॥ यत्रानिशंसत्रकृतः पवित्राः सत्रास्वगोत्रैर्गृहिणो वसं-
 ति ॥ यद्गोमधूमः कुरुतेतिभूमावनावनैर्मैदुरमंतरिक्षम् ॥ १८ ॥ यत्सौ-
 धजालेषु निविश्य रात्रौ तद्वासधूपैः पृथुलीकृतांगाः ॥ निर्याणनिर्यत्न-
 तथाभजंते नीलांबुदानीलशिलाविलासम् ॥ १९ ॥ यदुच्चसौधध्वज-
 चैलैजालजातानिलैर्हैलिहयाः सलीलम् ॥ विश्रान्तिमश्रान्तमितः श्रयंतः
 कुतोपिनः श्रान्तिमवाप्नुवन्ति ॥ २० ॥ व्यजैषिभूलोकपुरीं सुराणां पुरीं व्य-
 जैषिध्वजदंडघातैः ॥ जेष्यामि पातालमिति स्रवंती विवक्षतीदं प्रतिवि-
 बदं भात् ॥ २१ ॥ प्रत्याशमापूरितयाचकाशं मान्यं वदान्यान्वयमत्र-
 वीक्ष्य ॥ वृंदारकाणां त्रिदिवेपिवृंदैर्मंदारकाणां वसतिर्विगीता ॥ २२ ॥
 पुरं शशासैष पुरंदराभस्तदेव चक्राख्यमनेकचक्रः ॥ असंख्यसंख्या रि-
 जयोजिताख्या विख्यातशुष्मोद्धरणः क्षितीशः ॥ २३ ॥ असुद्रेरपि-
 यः सप्तसमुद्रैर्मुद्रिता महीम् ॥ पालयंस्तन्महीपालः पुरालंकुरुते पुरम् ॥
 ॥ २४ ॥ गुणरत्नकराच्चन्द्रश्चंद्रसेनस्ततो भवत् ॥ महामहामहादेवशा-
 लिमौलि विभूषणः ॥ २५ ॥ यस्य विश्वोपकाराय दातुमभ्युद्यते करे ॥
 स शंके धनदः स्वैरंचकंपेकनकाचलः ॥ २६ ॥ अमनोवृत्तिगम्येन य-

स्यदानेनदीव्यता ॥ अर्थिप्रत्यर्थिनोव्युच्चैःप्रापुरेवनदुर्गतिम् ॥ २७ ॥
यस्यधाटीषुघोटीनांप्रखरंखुरजंरजः ॥ चकाराच्छाद्यगगनंदुर्दिनंरिपुमं
दिरे ॥ २८ ॥ यस्यविश्राणनस्योच्चैःश्रवणेननरस्यच ॥ सुराःसुरालयंस्व
ल्पमनल्पमपिमेनिरे ॥ २९ ॥ तस्यात्मजन्माचरितार्थजन्माश्रीसूर्यसेनो
जयतिक्षितींद्रः ॥ सुदर्शनेनेवविभर्त्तिगोपीनारायणत्वंभुवियःप्रसिद्धम्
॥ ३० ॥ संतानशोभमानःकविगुरुबुधमित्रमंगलैःसहितः ॥ जिष्णु
र्यदेषयुक्तंश्रितशतकोटिःसुधर्माढ्यः ॥ ३१ ॥ यस्मिन्धारायतिक्षोणि
मेणीद्वक्वित्तहारिणि ॥ शेषेपिफणिनामीशेनविशेषधियोवयम् ॥ ३२ ॥
ददतोयस्यपाणिस्थपारिहार्यरवच्छलात् ॥ रमारौतीवसततंराजावि
तरतीतिमाम् ॥ ३३ ॥ द्विषोस्ययत्रावलिभिःपरिधानंप्रकुर्वते ॥
तद्योषितांततोमन्येतच्छून्याःस्तनमंडलाः ॥ ३४ ॥ बुधानानंदयन्स
र्वात्राजावसुभिरूर्जितैः ॥ कथंमौलौमहेशानंनपदंकुरुतेसदा ॥ ३५ ॥ नि
हत्यशत्रून्निखिलांस्तदीयादेशाःसदावग्रहखिन्नवेषाः ॥ तदंगनानांवन
नादयुक्तैर्नेत्रांबुभिर्येनकृताःसवर्षाः ॥ ३६ ॥ समुद्यतेयस्यकरेप्रदातुमा
लोक्यतेह्यत्रमहद्विचित्रम् ॥ वनीपकानामवनीपकत्वं वनीपकत्वंत्व
वनीपकानाम् ॥ ३७ ॥ जलेनदिव्येनसदाभिषिक्ताःसिंहासनाध्याश्र
यिणोनिरस्ताः ॥ श्रीसूर्यसेनेनवनेपिराज्यंकांतातपत्राःकलयंत्यमि
त्राः ॥ ३८ ॥ यत्कीर्त्तिश्चरिर्कीर्त्तिकर्त्तिकशशिश्येनीयमन्यादृशं
धातुःसर्गानिसर्गमित्रकुतुंस्पर्शादमुष्यायतः ॥ कैलासंतिनगावलंति
मनुजाःक्षीरार्णवंत्यर्णवाश्चक्रायंतिस्रगाहरंत्यपिसुराःशेषंत्यशेषाहयः
॥ ३९ ॥ चकास्तिरस्यस्यातिबलप्रतापःप्रतापसेनोवरजःप्रसिद्धः ॥
भक्त्याभिरामस्यसदाग्रजस्ययोल्हमणाकारमुपैतिभव्यम् ॥ ४० ॥ औ
दार्यसौंदर्यदयानयाज्ञाविज्ञानशौर्यादिगुणेषुनान्यम् ॥ प्रतापसेनस्यस
मंसमंताल्लोकेविलोकेत्रविचित्रलोके ॥ ४१ ॥ श्रीदेवसेनस्तनयोपिगोपी
नारायणस्याजनिकामरूपः ॥ लब्ध्वाप्रसादेनमहेश्वरस्यरामारतिस्तु

द्विमुपैतियत्र ॥ ४२ ॥ देवसेनकुमारस्यकुमारस्यचनान्तरम् ॥ आर्यानां
 दकृतो नित्यं विभ्रतः शक्तिमुत्तमाम् ॥ ४३ ॥ श्रीसूर्यसेनः पुरमेकचक्रं वरां
 गमध्यास्यजयत्यजस्रम् ॥ यमेत्यकांतं जितनाककांतं गुर्वीयमुर्वीचसंदो
 वरास्ते ॥ ४४ ॥ विद्वत्सुसत्स्वपिमहत्सुसमाश्रितेषु श्रीसिद्धलक्ष्मणसुतः
 सुतराममुष्य ॥ श्रीसूर्यसेननृपतेरुपतेजसोभूद्वल्लाटनाथमतिमानति
 मानपात्रम् ॥ ४५ ॥ एवं कदापि सुमतिर्नृपतिः स्वनाम्ना श्रौतादिकर्म
 सुसकालविनिर्णयाय ॥ आदिक्षदक्षपतिसाम्ययशोनिशातशस्त्राहता
 हितशतः शतमन्युकल्पः ॥ ४६ ॥ अगाधग्रंथपाथो धिमथालो ज्यधि
 यामया ॥ समुद्धृतं नृपादेशात्तेनेदं निर्णयामृतम् ॥ ४७ ॥ मनुस्मृतिं
 विष्णुपराशरापस्तंबस्मृतीर्वीक्ष्यमिताक्षरांच ॥ तथा परार्काणवपारि
 जातान्स्मृत्यर्थसारं स्मृतिचंद्रिकांच ॥ ४८ ॥ मात्स्यं कौर्मचवाराहं
 द्वावैष्णववामने ॥ मार्कंडेयपुराणंच भविष्योत्तरभारते ॥ ४९ ॥
 परिशिष्टं हेमाद्रिमनंतभट्टीयगृह्यपरिशिष्टे ॥ कालादर्शचिंतामणित्रिदं
 डीचकृत्यकल्पतरुम् ॥ ५० ॥ धवलपुराणसमुच्चयदुर्गोत्सवराम
 कौतुकानितथा ॥ संवत्सरप्रदीपंसंभोजराजीयदेवदासीयम् ॥ ५१ ॥
 रूपनारायणीयं विद्याभट्टपद्धतिवितताम् ॥ वीक्ष्य महादेवीयं शुभं नि
 बंधंच विश्वरूपकृतम् ॥ ५२ ॥ श्रीसूर्यसेननृपतेरादेशात्सिद्धलक्ष्मण
 तनूजः ॥ वल्लाटनाथसूरिः संग्रहमिहकालनिर्णयेकृतवान् ॥ ५३ ॥
 इति ग्रंथावतारः ॥ ॥ अथानुक्रमणी ॥ ॥ ग्रंथे श्रीसूर्यसेनस्य नि
 र्णयामृतसंज्ञके ॥ आदावस्मिन्नुदाहारः कथितः प्रथितक्रमः ॥ १ ॥
 एकभक्तादिकानां तु व्रतानां तदनंतरम् ॥ निरूपितं स्वरूपं च तत्ति
 थानांच निर्णयः ॥ २ ॥ साधारणे द्वितीयादियुग्मानामथ निर्णयः ॥
 प्रतिपत्तिर्णयश्चाथ सामान्यः समुदाहृतः ॥ ३ ॥ चैत्रप्रतिपदत्रैवह
 च्छयानंगपूजनम् ॥ मौनव्रतप्रतिपदो निर्णयस्तद्विधिस्तथा ॥ ४ ॥

दीपोत्सवप्रतिपदोनिर्णयःकृत्यमत्रच ॥ अथसिद्धविरुद्धादियोगाः
प्रतिपदीरिताः ॥ ५ ॥ तत्रकार्यविवर्ज्यादिप्रतिपत्स्वखिलासुच ॥
वह्नेःपूजेतिकथितःप्रतिपन्निर्णयक्रमः ॥ ६ ॥ अथद्वितीयासामान्य
निर्णयःसमुदाहृतः ॥ अशून्यशयनाख्येचद्वितीयानिर्णयोव्रते ॥ ७ ॥
चैत्रशुक्लद्वितीयायामुमेशाग्निप्रपूजनम् ॥ अथोयमद्वितीयायांयमपू
जादिकक्रमः ॥ ८ ॥ अथसिद्धविरुद्धादियोगायेचद्वितीयया ॥
तत्रकार्याणिवर्ज्यानिवेधसश्चप्रपूजनम् ॥ ९ ॥ ततस्तृतीयासामान्य
निर्णयस्तदनंतरम् ॥ आंदोलनतृतीयायांविधिश्चैत्रेप्रकीर्तितः ॥
॥ १० ॥ सौभाग्यशयनाख्यंचव्रतंतत्रैवकीर्तितम् ॥ मन्वादिकतिथी
नांचवर्णनंतदनन्तरम् ॥ ११ ॥ अथाक्षय्यतृतीयायानिर्णयःकृत्यमत्र
यत् ॥ विधानवर्णनंचात्रश्राद्धदानादिवर्णनम् ॥ १२ ॥ अत्रैवलक्ष्मी
सहितविष्णुपूजाततःपरम् ॥ ज्येष्ठेरंभातृतीयायानिर्णयस्तद्विधिस्तथा
॥ १३ ॥ भाद्रशुक्लतृतीयायांहेमगौरीप्रपूजनम् ॥ मावशुक्लतृतीयायां
गुडदानादिकंतथा ॥ १४ ॥ तथासर्वतृतीयासुगौरीपूजाप्रकीर्तिता ॥
ततःसिद्धविरुद्धादिकार्यवर्ज्यादिवर्णनम् ॥ १५ ॥ ततश्चतुर्थीसामान्य
निर्णयःपरिकीर्तितः ॥ गणनाथचतुर्थ्याश्चनिर्णयस्तदनंतरम् ॥ १६ ॥
चैत्रेगणेशपूजाचचतुर्थ्याज्येष्ठमासिच ॥ उमापूजाभाद्रपदेगणेशाभ्य
र्चनेविधिः ॥ १७ ॥ चंद्रदर्शनदोषश्चतत्रतच्छांतिरेवच ॥ अथाश्विनचतु
र्थ्यातुदेवीकेशप्रसाधनम् ॥ १८ ॥ माघेकुंभंचतुर्थ्यातुकुंदपुष्पैःशिवार्च
नम् ॥ तत्रैवपार्वतीपूजाविधिर्दानफलादिकम् ॥ १९ ॥ व्रतंवरचतु
र्थ्यातुचातुर्मास्यव्रतंपरम् ॥ नागोपवासःसर्वासुगणेशस्यचपूजनम् ॥
॥ २० ॥ अथसिद्धविरुद्धादिकार्याकार्यनिरूपणम् ॥ पंचम्यास्त्वथसामा
न्यनिर्णयःकथितोत्रच ॥ २१ ॥ स्कंदोपवासश्चैत्रेपुपंचम्यांनागपू
जनम् ॥ तथाश्रावणपंचम्यांनागलेखप्रपूजनम् ॥ २२ ॥ तत्रैवऋ

(६)

निर्णयामृते-

षिपूजादिपंचम्यामाश्विनस्यतु ॥ नागपूजासहेंद्राण्यादेव्याश्चस्नपन
क्रिया ॥ २३ ॥ माघशुक्लस्यपंचम्यांकामपूजोत्सवादिके ॥ पंचमी
षुचपूजासुफणीशानांप्रपूजनम् ॥ २४ ॥ तथासिद्धविरुद्धादिकार्या
कार्यविनिर्णयः ॥ अथसामान्यतःषष्ठीनिर्णयःसमुदाहृतः ॥ २५ ॥
आषाढशुक्लषष्ठ्यांचकार्तिकेयस्यपूजनम् ॥ भाद्रपष्ठ्यांतुस्नानादि
कार्तिकेयावलोकनम् ॥ २६ ॥ तत्रैवसूर्यपूजादिकपिलाषष्ठ्यतः
परम् ॥ कृष्णपक्षेतथाचैवचंद्रषष्ठीव्रतंशुभम् ॥ २७ ॥ आश्विनेशु
क्लषष्ठ्यांतुविल्ववृक्षनिमंत्रणम् ॥ कार्तिकेशुक्लषष्ठ्यांतुप्रोक्तोवाह्निम
होत्सवः ॥ २८ ॥ मार्गशीर्षस्यषष्ठ्यांतुस्कंदपूजाप्रकीर्तिता ॥ सर्वा
सुचैवषष्ठीषुकार्तिकेयस्यपूजनम् ॥ २९ ॥ तथासिद्धविरुद्धादिकृत्या
कृत्यविनिश्चयः ॥ अथसामान्यतःप्रोक्तःसप्तम्यास्तुविनिर्णयः ॥ ३० ॥
चैत्रेतररवेःपूजावैशाखेनिंबसप्तमी ॥ तथैवाषाढसप्तम्यांविवस्व
त्पूजनव्रतम् ॥ ३१ ॥ सप्तम्यामाश्विनेमासिपत्रिकायाःप्रवेशनम् ॥
मार्गशीर्षेतथामित्रसप्तम्यारविपूजनम् ॥ ३२ ॥ अचलासप्तमी
माघेयोगःपद्मकसंज्ञकः ॥ सप्तमीषुचसर्वांसुपूजनंभास्करस्य
तु ॥ ३३ ॥ तथासिद्धविरुद्धादिकार्याकार्यविनिर्णयः ॥ अथाष्टम्यास्तु
सामान्यनिर्णयःपरिकीर्तितः ॥ ३४ ॥ चैत्रेशोकाष्टमीकृत्यंवैशाखे
चाष्टमीव्रतम् ॥ ज्येष्ठाष्टम्यांतथादेवीशिवयोःपूजनंक्रमात् ॥ ३५ ॥
आषाढमासिचाष्टम्यांमहिषघ्न्याःप्रपूजनम् ॥ श्रावणेमासिकृष्णस्यज
न्माष्टम्याविनिर्णयः ॥ ३६ ॥ भाद्रेदूर्वाष्टमीशुक्लातथाज्येष्ठाष्टमीविधिः ॥
महालक्ष्मीव्रतंतद्वन्महाष्टम्याविनिर्णयः ॥ ३७ ॥ देवीपूजाविधिश्चा
त्रबलिदानविनिर्णयः ॥ लोहाभिसारिकंकर्ममंत्राश्छत्रादिपूजने ॥ ३८ ॥
तथापराजितायाश्चपूजाप्रोक्ताप्रसंगतः ॥ पौषाष्टम्यामीशपूजामाघे
भीष्माष्टमीविधिः ॥ ३९ ॥ फाल्गुनेमासिचाष्टम्यांसीतालक्ष्मीप्रपू
जनम् ॥ बुधाष्टमीनिर्णयश्चसर्वासुशिवपूजनम् ॥ ४० ॥ तथासिद्ध

विरुद्धादिकार्याकार्यविनिर्णयः॥ नवम्यानिर्णयःप्रोक्तःसामान्यस्तदनं
तरम् ॥ ४१ ॥ नवम्यामासिवैशाखेचंडिकापूजनेविधिः ॥ ज्येष्ठेकुमा
रिकापूजात्वाषाढेनवमीद्वये ॥ ४२ ॥ ऐद्याःपूजाश्रावणेतुकौमार्या
नवमीद्वये ॥ भाद्रेतुनंदानवमीशुक्लाकृष्णाप्रबोधिनी ॥ ४३ ॥ नवमी
नंदिनीमार्गैमहानंदातपस्यथ ॥ उक्तासरस्वतीपूजासर्वासुनवमीष्वपि
॥ ४४ ॥ अथसिद्धविरुद्धादिकार्याकार्यविनिर्णयः ॥ अथसामान्यतः
प्रोक्तोदशम्यास्तुविनिर्णयः ॥ ४५ ॥ यमपूजातत्रचैत्रेज्येष्ठेदशहरा
विधिः ॥ विधिर्विजययात्रायादशम्यामाश्विनस्यच ॥ ४६ ॥ दशमी
षुचसर्वासुप्रोक्तापूजांतकस्यच ॥ तथासिद्धविरुद्धादिकार्याकार्यविनि
र्णयः ॥ ४७ ॥ एकादशीनिर्णयोथतद्देवाश्चप्रकीर्तिताः॥व्रतानुकल्पा
श्चात्रोक्ताःसूतकादौव्रतक्रमः ॥ ४८ ॥ व्रतस्यान्यनियोगेनकरणेफल
निर्णयः॥चैत्रेतुरुक्मिणीपूजावास्तुपूजाहरेर्दिने॥४९॥आन्दोलनंचात्र
विष्णोर्निर्जलैकादशीव्रतम् ॥ आषाढशुक्लैकादश्यांविष्णोःप्रस्वापन
क्रमः ॥ ५० ॥ एकादश्यांभाद्रपदेतत्पार्श्वपरिवर्त्तनम् ॥ कार्तिके
मासिशुक्लायामेकादश्यांप्रबोधनम् ॥ ५१ ॥ रथयात्रोत्सवश्चैवहरेः
प्रोक्तस्ततःपरम् ॥ मार्गशीर्षादिमासेषुद्वादशैकादशीषुच ॥ ५२ ॥
प्रोक्तःक्रमेणधरणीव्रतदानार्चनेविधिः ॥ शिवपूजासुसर्वासुपक्षयोरुभ
योरपि॥५३॥अथसिद्धविरुद्धादिकार्याकार्यविनिर्णयः॥द्वादशीनिर्णय
श्चाथश्रवणद्वादशीव्रतम् ॥ ५४ ॥ शक्रध्वजोत्थापनंचद्वादश्यां
वत्सपूजनम् ॥ माघेतिलद्वादशीचविष्णुपूजाचसर्वतः ॥ ५५ ॥ तथा
सिद्धविरुद्धादिकार्याकार्यविनिर्णयः ॥ त्रयोदशीनिर्णयोथतथाऽनंगत्र
योदशी ॥ ५६ ॥ त्रयोदशीगजच्छायायमदीपश्चकार्तिके ॥ पूजाश
नित्रयोदश्यांप्रदोषेशंकरस्यच ॥ ५७ ॥ तथासिद्धविरुद्धादिकार्या
कार्यविनिर्णयः॥सामान्योऽथचतुर्दश्यानिर्णयश्चैत्रमासिच ॥५८॥शि
वपूजाचतुर्दश्यांदमनेनतथात्रच ॥ कामनिर्वापणविधिःकथितःक्रीड

(८)

निर्णयामृते-

नादिभिः ॥ ५९ ॥ हेमधेनुप्रदानंचज्येष्ठेवैशिवतुष्टये ॥ तथानंतव्रत
स्यापिनिर्णयःपरिकीर्तितः ॥ ६० ॥ तथाप्रेतचतुर्दश्याआरट्या
स्तथैवच ॥ शिवरात्रिश्चतुर्दश्याःसर्वासुशिवपूजनम् ॥ ६१ ॥ तथासि
द्धविरुद्धादिकार्याकार्यविनिर्णयः॥सामान्योऽथसमुद्दिष्टः पौर्णमास्या
विनिर्णयः॥६२॥ कृत्यंचैत्रस्यपूर्णायांवैशाख्यांतदनंतरम् ॥ ज्येष्ठ्यां
कृत्यमथाषाढ्यांश्रावण्यांकृत्यमप्यथ ॥ ६३ ॥ उपाकर्मविधिश्चात्र
सप्रपंचो निरूपितः ॥ भाद्रपद्यांपौर्णमास्यांसावित्रीपूजनक्रमः ॥६४॥
तत्रैवलोकपालानांपूजनंपरिकीर्तितम् ॥ आश्विन्यांचनिकुंभोपद्रवशां
तिरुदाहृता ॥ ६५ ॥ कौमुद्याख्यात्रलक्ष्मीद्रपूजादानंवृत्तस्यच ॥
कार्त्तिक्यामथदुग्धाब्धिदानंदामोदरार्चनम् ॥ ६६ ॥ वृषोत्सर्गक्रिया
नीलवृषदानभिहात्रच ॥ मार्गशीर्ष्यांचंद्रपूजाप्रदानंलवणस्यच॥६७॥
अलक्ष्मीनाशनंस्नानादिकंपौष्यामथोदितम् ॥ माध्यांचतिलपात्रादि
दानंश्राद्धंतिलैस्तथा६८॥ होलिकानिर्णयश्चाथपूर्णिमालभ्ययोगकाः॥
स्नानंतीर्थविशेषाणांमहाचैत्र्यादिषूदितम् ॥ ६९ ॥ चंद्रपूजातुसर्वासु
पूर्णिमांसुसमीरिता ॥ तथासिद्धविरुद्धादिकार्याकार्यविनिर्णयः॥७०॥
व्रतादिषुततःप्रोक्तश्चामासामान्यनिर्णयः ॥ निर्णयोवटसावित्र्याःसुख
रात्रेश्चनिर्णयः ॥ ७१ ॥ माघामायांब्रह्मपूजालभ्ययोगास्तथोदिताः ॥
अर्द्धोदयविधिश्चात्रकालभागस्ततःपरम् ॥ ७२ ॥ यागानुष्ठानसि
द्धयर्थपर्वद्वयविनिर्णयः ॥ तिथयश्चाप्यनध्यायेमासकृत्यान्यतःपरम्
॥ ७३ ॥ अगस्त्यार्घ्यविधिश्चैवचातुर्मास्यव्रतानिच ॥ निर्णयोव्रत
बंधस्यविवाहस्यतथैवच ॥ ७४ ॥ द्विरागमनकालश्चप्रोक्तःप्रकरणे
त्वह ॥ ७५ ॥ ॥ इति श्रीसूर्यसेनमहीमहेंद्रविरचितेनिर्णयामृ
तेव्रततिथिनिर्णयप्रकरणस्याद्यानुक्रमणिकासमाप्ता ॥१॥ ॥ अथद्वि
तीयस्यश्राद्धप्रकरणस्यानुक्रमणिका॥ तत्रादौकथ्यतेश्राद्धविषयामा
विनिर्णयः ॥ श्राद्धस्वरूपंतद्भेदाःश्राद्धकालास्ततःपरम् ॥ १ ॥

अष्टकानिर्णयश्चाथमृताहस्यचनिर्णयः ॥ श्राद्धदेशाश्चतत्रोक्तास्त
 थैकोदिष्टपार्वणे ॥ २ ॥ नियमाश्चतथास्त्रीणांपृथक्श्राद्धविधि
 क्रमः ॥ एकस्मिन्नह्यनेकेषांश्राद्धानां करणक्रमः ॥ ३ ॥ तथा
 शौचाद्यंतरितेश्राद्धेकालांतरक्रमः ॥ आमश्राद्धविधिश्चाथतत्काला
 श्चप्रकीर्तिताः ॥ ४ ॥ श्राद्धकालास्तथाजीवत्पितृकस्येहकीर्तिताः ॥
 जीवत्पितामहादेश्चप्रोक्तःश्राद्धविधिस्तथा ॥ ५ ॥ ततश्चाहरहःश्राद्धं
 महालयविनिर्णयः ॥ काम्यश्राद्धंततःप्रोक्तंनवश्राद्धान्यतःपरम् ॥ ६ ॥
 निर्णयोमासिकानांचसर्पिंडीकरणंतथा ॥ सर्पिंडीकरणेस्त्रीणांपतिश्च
 श्वादिभिःक्रमात् ॥ ७ ॥ सर्पिण्यंक्षत्रियादीनांसंकल्पश्राद्धमेवच ॥
 तथाभ्युदयिकंश्राद्धंजीवच्छ्राद्धंततःपरम् ॥ ८ ॥ संक्रांतिनिर्णयश्चा
 थमलमासविनिर्णयः ॥ शुक्रगुर्वोस्तथामौढ्यग्रहणस्याथनिर्णयः ॥
 ॥ ९ ॥ ॥ इति श्रीसूर्य्यसेनमहीमहेंद्रविरचितेनिर्णयामृतेद्वितीय
 स्यश्राद्धप्रकरणस्यानुक्रमणिकासमाप्ता ॥ २ ॥ ॥ अथतृतीयस्य
 द्रव्यशुद्धिप्रकरणस्यानुक्रमणिका ॥ ॥द्रव्यप्रकरणेत्वादौश्राद्धीयद्रव्य
 संग्रहः ॥ ततोनिषिद्धद्रव्याणिद्रव्यशुद्धिस्ततःपरम् ॥ १ ॥ भृशुद्धि
 रत्रप्रथमंपात्रशुद्धिस्ततःपरम् ॥ ततोधान्यादिशुद्धिस्याजलशुद्धि
 स्तथैवच ॥ २ ॥ वस्त्रादिशुद्धिस्तदनुक्रमेणपरिकीर्तिता ॥ अशुद्धेर
 पवादश्चद्रव्याणांकथितस्ततः ॥ ३ ॥ ॥ इतितृतीयस्यद्रव्यशुद्धिप्रकर
 णस्यानुक्रमणिका ॥ ३ ॥ अथचतुर्थस्याशौचप्रकरणस्यानुक्रमणिका ॥
 शावाशौचंतुतत्रादौपाताशौचंततः परम् ॥ ततश्चजननाशौचंपष्ठ्या
 दिविधिरत्रच ॥ १ ॥ वयोवस्थाकृताशौचंसर्वसाधारणंततः ॥ दाहा
 दिकेषुसंस्कारेष्वधिकारिक्रमस्ततः ॥ २ ॥ नारायणबलिस्तद्वत्सर्प
 पूजाक्रमस्ततः ॥ तथान्वारोहणविधिःसंघातमरणेविधिः ॥ ३ ॥
 प्रत्यवायोहीनवर्णसंस्कारेषूत्तमस्यच ॥ बीजक्षेत्रविवेकश्चानेकपुत्रक्रि
 याक्रमः ॥ ४ ॥ रजस्वलासूतिकयोर्मृतयोःशुद्धिरप्यथ ॥ रजस्वला

याः शुद्धिश्चकालभेदास्तथोदिताः ॥ ५ ॥ पंचकेषु मृतानां च दोषशान्ति
 रतः परम् ॥ कालस्तथांगस्पर्शस्य दर्शयान्ते क्रियाक्रमः ॥ ६ ॥
 पुनः संस्कारकालश्च कथितस्तदनंतरम् ॥ तथा वर्णविशेषेण विशेषः सू
 तकस्य च ॥ ७ ॥ दशाहादिकसंख्या च दिनरात्रिविभागतः ॥ देशभेदास्त
 थाशौचे सद्यःशौचादिकंततः ॥ ८ ॥ अनुलोमविजातीयसर्पिण्डाशौचम
 प्यथ ॥ तथा मातामहाचार्याद्याशौचनियमस्ततः ॥ ९ ॥ अनौरसादि
 काशौचं नृपाशौचमतः परम् ॥ सद्यःशौचं राजशिल्पिप्रभृतीनां स्वकर्म
 सु ॥ १० ॥ देशान्तरमृताशौचं तद्देशान्तरलक्षणम् ॥ अस्थिपर्णशरा
 देश्वसंस्कारविधिरीरितः ॥ ११ ॥ प्रोषितस्य तथा जीवद्वार्तानां कर्णनेवि
 धिः ॥ अथानुगमनाशौचं प्रायश्चित्तंचतत्रयत् ॥ १२ ॥ आशौचसन्नि
 पातस्य निर्णयस्तदनंतरम् ॥ आशौचे कार्यवर्जादिकर्मणो निर्णयस्त
 तः ॥ १३ ॥ ॥ इति श्री० निर्णयामृते चतुर्थस्याशौचप्रकरणस्याऽ
 नुक्रमणिकासमाप्ता ॥ ४ ॥ ॥ अथ तिथयो विध्युक्तकर्मानुष्ठानफल
 सिद्धयर्थं तदंगतयानि निर्णीयन्ते ॥ अत्यंता प्राप्तप्रापणं हि विधिः ॥ तदुक्तम् ॥
 विधिरत्यंतमप्राप्तौ नियमः पाक्षिके सति ॥ तत्र चान्यत्र च प्राप्तौ परिसं
 ख्याविधीयत इति ॥ सच विधिर्वैदवाक्यम् ॥ तस्य च प्रामाण्यं सिद्ध
 मेव ॥ तन्मूलत्वात् स्मृतिपुराणानामपि विधित्वेन प्रामाण्यम् ॥ सद्वि
 धिः ॥ प्रवर्तको निवर्तकश्चेति ॥ तत्र प्रवर्तको यथा ॥ अमावा
 स्यायामपराह्णेर्षिण्डापितृयज्ञेन चरंतीति ॥ तथा ॥ दर्शे स्नात्वा पितृ
 भ्यो यदद्यात्कुशतिलोदकम् ॥ अन्नंच विधिवद्द्यात्संततिस्तेन व
 र्द्धत इति ॥ निवर्तको यथा ॥ अमावास्यायां नाधीयीत नाध्याप
 येत् ॥ न छिद्याद्दार्द्रदारुणाद्यादन्नं परस्य चेति ॥ तथा ॥ अमावा
 स्यां न गच्छेत्तु प्राप्तकालमपि स्त्रियम् ॥ तैलंच न स्पृशेदामवृक्षादींश्च न छे
 दयेदिति ॥ एवमुक्तो भयविधिविध्युक्तकर्मणोधिकरणत्वेन तिथ
 यौगम् ॥ तदुक्तम् ॥ काले हि कर्मचोद्यतेन कर्मणिकाल इति ॥ तासा

मंगत्वमपिविधिसिद्धमेव ॥ तथाचविधिः ॥ पौर्णमास्यांपौर्णमा
स्यांयजेत ॥ अमावास्यायाममावास्यायांयजेतेति ॥ गगैणाऽ
प्युक्तम् ॥ तिथिनक्षत्रवारादिसाधनंपुण्यपापयोः ॥ प्रधानगुणभा
वेननस्वातंत्र्येणतेक्षमाइति ॥ अतश्चतिथयोविध्यंगत्वेननिर्णेतव्याः ॥
ननुतिथयोनिर्णेतव्याइत्युक्तम् ॥ कास्तास्तिथयइतिचेत् ॥ सत्यम् ॥
प्रतिपदाद्याः षोडश तिथयः प्रसिद्धाएव ॥ तत्रत्रिंशन्मुहूर्त्तात्मके
नाहोरात्रेणसूर्यमंडलात्सकाशाच्चंद्रस्यप्रथमकलानिर्गमेशुक्लप्रतिपद्
वति ॥ द्वितीयाहोरात्रेणद्वितीयकलानिर्गमेद्वितीयाभवति ॥ एवंतृतीया
दयोद्रष्टव्याः ॥ एवंक्रमेणपंचदशेनाहोरात्रेणपंचदश्याः कलायानिर्ग
मेसूर्याचंद्रमसोरत्यंतविप्रकर्षात्पूर्णिमाभवति ॥ एवमस्यांपूर्णिमायां
संपूर्णमंडलस्येंदोः षोडशेनाहोरात्रेणएककलारविमंडलप्रवेशेकृष्ण
प्रतिपद्वति ॥ एवंप्रवेशक्रमेणद्वितीयाद्याविज्ञेयाः ॥ एवंत्रिंशत्त
मेनाहोरात्रेणपंचदश्याः कलायाः प्रवेशे सूर्याचंद्रमसोरत्यंतसंनिकर्षाद्
मावास्याभवति ॥ तदुक्तंगोभिलेन ॥ यः परोविप्रकर्षः सूर्या
चंद्रमसोः सापौर्णमासी ॥ यः परः संनिकर्षः सामावास्येति ॥ श्रुति
रप्याह ॥ “ अहोरात्राणिविदधद्विथस्यमिपतोवशी ॥ सूर्याचंद्रम
सौधातायथापूर्वमकल्पयत् ” इति ॥ ननुत्रिंशन्मुहूर्त्तात्मकेनाहोरा
त्रेणेत्युक्तम् ॥ तत्रमुहूर्तस्वरूपंनिरूपणीयम् ॥ सत्यम् ॥ लोक
प्रसिद्धौद्रौनिमेषौत्रुटिः ॥ तौद्रौलवः ॥ तौद्रौक्षणः ॥ तेदशकाष्ठा ॥
तास्त्रिंशत्कला ॥ तास्त्रिंशन्मुहूर्त्तइति ॥ तथाचगार्ग्यः ॥ अक्षिपक्षमज
निक्षेपोनिमेषः परिकीर्तितः ॥ द्रौनिमेषौत्रुटिर्नामद्रौत्रुटीतुलवः स्मृतः ॥
द्रौलवौक्षणइत्युक्तः काष्ठाप्रोक्तादशक्षणैः ॥ त्रिंशत्काष्ठाः कलाप्रोक्ता
कालास्त्रिंशन्मुहूर्त्तकः ॥ तेतुत्रिंशदहोरात्रइत्याहभगवान्हरिइति ॥
अस्यप्रमाणंप्रकारांतरेणमहाभारतेनिरूपितम् ॥ कर्षेणाभ्यधिकैः षड्
भिः पलैस्ताम्रस्यभाजनम् ॥ त्रिंशदंगुलिविस्तारमुच्छ्रितंचतुरंगुलम् ॥

स्वर्णमाषेणकृत्वाचचतुरंगुलकंटिकाम् ॥ मध्यभागेतयाविद्धंसानाम
घटिकास्मृता ॥ तद्रंध्रेणांभसापात्रंयावत्कालेनपूर्यते ॥ सकालो
नाडिकातस्याःषष्टिभागोविनाडिका ॥ नाडीद्वयंमुहूर्तस्तुतेपंचद
शवासरः ॥ एवंरात्रिस्तथापक्षमासत्र्वयनवत्सराइति ॥ स्वर्णमा
षादिमानंचागस्त्येनोक्तम् ॥ यवःस्यात्सर्षपैःषड्विगुंजाचस्यात्रिभिर्य
वैः॥गुंजाभिःपंचभिश्चैकोमाषकःपरिकीर्तितः ॥ भवेत्षोडशभिर्माषैः
सुवर्णस्तैःपुनःस्मृतः ॥ पलंसुवर्णाश्चत्वारःपंचवापरिकीर्तितमिति ॥
कर्षस्तुपलस्यचतुर्थोभागः ॥ सएवसुवर्णोपि ॥तदुक्तंत्रिकांड्याम् ॥
मानंतुलांगुलिप्रस्थैर्गुंजापंचाथमाषकः ॥ तेषोडशाक्षःकर्षोऽस्त्रीपलं
कर्षचतुष्टयमिति ॥ नन्वेवमपितिथीनांविध्यंगत्वेनविधिनैवसिद्धत्वा
त्तन्निर्णयस्याप्यप्रयोजकतयानारंभणीयत्वमितिचेत् ॥ सत्यम् ॥ त्रिं
शन्मुहूर्तात्मकाहोरात्रकालावच्छिन्नानांतिथीनांसंपूर्णत्वेनानिर्णयत्वे
ऽपिचूणांधर्माधर्माभ्यांयत्रवृद्धिद्वासौभवतः तत्रैकस्यास्तित्थेर्दिन
द्वयव्यापित्वेनतत्तिथौविहितंकर्मकुत्रकर्तव्यमिति संदेहेऽवश्यंनिर्णयः
कर्तव्यइतिसिद्धम् ॥ धर्माधर्मवशात्तिथेर्वृद्धिद्वासौगोभिलेनोक्तौ ॥
खर्वोदपस्तथाहिंसात्रिविधंतिथिलक्षणम् ॥धर्माधर्मवशादेवतिथिस्त्रेधा
विवर्ततइति॥ खर्वःसमतिथिः ॥ यथा ॥ एका तिथिःपूर्वदिनेमध्याह्न
व्यापिनी अन्याप्यन्यस्मिन्दिनेतावत्येवेति ॥ तद्योगात्तिथिरपिख
र्वइत्युपचारः ॥ दर्पो यथा ॥ एका पूर्वोह्निमध्याह्नादधिकावर्तते ॥
अन्याप्यन्यस्मिन्स्तथैवपूर्वतिथेरधिका ॥ हिंसाक्षयः तद्योगात्ति
थिरपिहिंसेत्युपचारः ॥ यथा ॥ एका पूर्वदिनेमध्याह्नन्यूनाअन्याप्य
न्यस्मिन्स्तथैवपूर्वतिथेर्न्यूनेति ॥ ननुतथापिद्वितीयादितिथौविहित
स्यकर्मणः पूर्वदिनेपरदिनेवाद्वितीयादिभागएवविधानान्निर्णयोप्रयोज
कइतिचेन्न ॥ तैलाभ्यंगादिनिषेधविषयकस्यापूर्वस्यतिथिभागमात्रेसि
द्धावपिनित्यनैमित्तिककाम्यरूपविधिजन्यस्यापूर्वस्यसिद्धिः ॥ पूर्ववि

द्धात्वेनपरविद्धात्वेनवापूज्यायामपि तिथौभवति ॥ तथाचोक्तंवृद्धगा
 ग्येण॥ निमित्तकालमादायवृत्तिर्विधिनिषेधयोः॥विधिःपूज्यतिथौतत्र
 निषेधःकालमात्रके ॥ तिथीनांपूज्यतानामकर्मानुष्ठानतामता ॥ निषे
 धस्तुनिवृत्त्यात्माकालमात्रमपेक्षतइति ॥ ननुपूर्वविद्धात्वेनपरविद्धा
 त्वेनचपूज्यायांतिथावित्युक्तंसवेधःकीदृशइतिचेत् ॥ उच्यते ॥ सर्वा
 स्तिथयःपक्षद्वयेपिसामान्येन पूर्वयापरयाचतिथ्यात्रिभिर्मुहूर्तैर्विद्धाः
 स्युः ॥ तदाहपैठीनसिः ॥ पक्षद्वयेपितिथयस्तिथिपूर्वामथोत्तराम् ॥
 त्रिभिर्मुहूर्तैर्विध्यंतिसामान्योयंविधिःस्मृतइति ॥ नन्वयंवेधविधिस्ति
 थिसामान्यविषयोनसंभवति ॥ तदुक्तंस्कंदपुराणे ॥ नागोद्गादशना
 डीभिर्दिक्पंचदशभिस्तथा ॥ भूतोद्गादशनाडीभिर्दूषयत्युत्तरांति
 थिमिति ॥ सत्यम् ॥ अयंविशेषवेधउत्तरतिथिविषयः ॥ सामान्यवि
 हितस्तुत्रिमुहूर्तवेधःपूर्वतिथिविषयः ॥ तदुक्तंकूर्मपुराणे ॥ चतुर्दशी
 पंचमीचतथाचदशमीतिथिः ॥ पूर्वातिथिर्दूषयंतित्रिभिरेवमुहूर्तैरि
 ति ॥ ननुदशमीपंचदशनाडीभिरेकादशींविद्धयतीत्युक्तम् ॥ तच्च ॥
 अरुणोदयकालेतुदशमीयदिदृश्यते ॥ पापमूलंतदाज्ञेयमेकादश्या
 मुपोषणम् ॥ तथा ॥ कलाद्धेनापिविद्धास्यादशम्येकादशीयदा ॥
 तदाह्येकादशीत्यक्त्वाद्वादशींसमुपोषयेदितिभविष्यत्पुराणस्मृतिवा
 क्याभ्यांविरुद्धमिवदृश्यते ॥ सत्यम् ॥ अरुणोदयादिसर्वप्रकारवेध
 स्तुवैष्णवोपवासविषयः॥यश्चपंचदशनाडीवेधस्तुवैष्णवव्यतिरिक्तवि
 षयः ॥ तदुक्तंनिगमे ॥ सर्वप्रकारवेधोयमुपवासस्यद्रुषकः ॥ सार्द्धं
 सप्तमुहूर्तस्तुवेधोयंबाधतेव्रतमिति ॥ नन्वत्रवाक्येवैष्णवव्रतव्यतिरि
 क्तेति यदाश्रयणात्पंचदशनाडीवेधस्यतद्विषयत्वंकुतोवगम्यतइति
 चेत् ॥ सत्यम् ॥ प्रदोषव्यापिनीग्राह्यासदानक्तव्रतेतिथिः ॥ उदय
 स्थासदापूज्याहरिनक्तव्रतेतिथिरिति स्कंदपुराणवचनेनसर्वनक्तव्रता
 नांप्रदोषव्यापिनीतिथावेवविहितत्वोपिहरिनक्तव्रतस्योदायिकतिथावेव

विधानेन पूज्यत्वमभिहितम् ॥ किमुतोपवासादीनामिति ॥ अयंचत्रिमु
 हूर्तादिवेधउदयादूर्ध्वपूर्वतिथ्या अस्तमयात्प्राक्परतिथ्याचेत्यवगम्य
 ते ॥ कुतोवचनसामर्थ्यात् ॥ सातिथिस्तदहोरात्रयस्यामभ्युदितोर
 विः ॥ वर्द्धमानस्यपक्षस्यह्रासेत्वस्तमयस्तिथिः ॥ यांतिथिसमनुप्रा
 प्यउदयंयातिभास्करः ॥ सातिथिः सकलाज्ञेयास्नानदानजपादिषु ॥
 उदयत्रेवसवितायांतिथिंप्रतिपद्यते ॥ सातिथिः सकलाज्ञेयादानाध्य
 यनकर्मसु ॥ सातिथिस्तदहोरात्रयत्रास्तंयातिभास्करः ॥ उदितेदै
 विकंभानौपित्र्यंचास्तंगतेरवौ ॥ द्विस्त्रिमुहूर्तमहोयासातिथिर्हव्यक
 व्ययोरिति ॥ अस्यायमर्थः ॥ उदयद्विमुहूर्तंव्यापिन्यादैविकंकर्म ॥ अस्त
 मयत्रिमुहूर्तंव्यापिन्यांपित्र्यंकर्मकार्यमिति ॥ एवंजावालिविष्णुसुमं
 तुवचनैरुदयास्तमयव्यापिनीनामेवतिथीनांसामस्त्येनप्राशस्त्याभि
 धानात्पूर्वापरवेधोप्युदयास्तमयकालीनएवेत्यवसीयते ॥ एवंपूर्वापरवे
 धेनप्राशस्तासुतिथिषुविहितस्यकर्मणः फलातिशयप्रापकत्वात्तदर्थं
 तिथयोवश्यंनिर्णेतव्याइतिसिद्धम् ॥ ॥ इतितिथ्युदाहरणप्रकरणम् ॥
 श्रीसूर्यसेनभृष्टमलयशःक्षीरसागरादुदिते ॥ इतिनिर्णयामृतेऽस्मिन्ना
 द्यउदाहरणनिर्णयोजातः ॥ श्रीमत्पंडितसिद्धलक्ष्मणसुतः श्रीसिद्धल
 क्ष्मीपदद्वंद्वाराधनसुप्रसिद्धमहिमायः सिद्धसारस्वतः ॥ आदेशादकृ
 तैपसूर्यमहसः श्रीसूर्यसेनप्रभोवैधेकर्मणिकालनिर्णयमसावह्लाटनाथः
 सुधीः ॥ ॥ एवंतिथीनां निर्णयत्वेसिद्धेतासांतिथीनामेकभक्तादिव्रतां
 गत्वादेकभक्तादिव्रतानांस्वरूपंकालश्चनिरूप्यते ॥ ॥ तत्रतानिव्रतान्ये
 कभक्तनक्तायाचितोपवासभेदेनचतुर्धाभवंति ॥ तत्रैकभक्तंनामदिनार्ध
 रूपमध्याह्नादुपरिनियमेनभोजनम् ॥ तदुक्तम् ॥ दिनार्द्धसमये
 ऽतीतेभुज्यतेनियमेनयत् ॥ एकभक्तमितिप्रोक्तमतस्तत्स्यादिवै
 वहीति ॥ एतच्चैकभक्तव्रतमध्याह्नव्यापिन्यांतिथौकर्तव्यम् ॥
 तदुक्तंस्मृतिसंग्रहे ॥ मध्याह्नव्यापिनीयास्यादेकभक्तेसदातिथिरिति ॥

बौधायनोप्याह ॥ उदयेतूपवासस्यभक्तस्यास्तमयेतिथिःमध्याह्न
व्यापिनीग्राह्याएकभक्तव्रतेतिथिरिति ॥ अत्रमध्याह्नामपं
चधाविभक्तस्याहस्तृतीयोभागः ॥ विभागक्रमश्चामावास्या
निर्णयेवक्ष्यते ॥ एवंत्रयोदशीघटिकामारभ्याष्टादशीघटिकांया
वत् षड्घटिकात्मकोमध्याह्नस्तत्राप्युत्तरस्मिन्घटिकात्रयेएकभक्तं
कर्त्तव्यम्॥अन्यथादिनार्द्धसमयेऽतीतइतिवचनस्यानर्थक्यंप्रसज्येत॥
एकस्यांचैकभक्ततिथौपूर्वादिनेमध्याह्नव्यापिन्यांसत्यां द्वितीयदिनेम
ध्याह्नपर्यंतंस्थितायामपि तदुत्तरतिथिवृद्धौवृद्धिनाडिकार्द्धसंयोगे
नद्वितीयदिनेपिमध्याह्नव्यापित्वंप्रसज्येत ॥ तथापूर्वादिनेमध्याह्नादुप
रिप्रवृत्तायां द्वितीयदिनेक्षयवशान्मध्याह्नैकदेशव्यापिन्यां परतिथेः
परमह्नासादस्यापिह्नासनाडिकार्द्धवियोगेनमध्याह्नव्यापित्वंप्रसज्ये
त॥ तदाहलौगाक्षिः॥तिथेःपरस्याघटिकाश्रयाःस्युन्यूनान्स्तथाचाभ्य
धिकाश्रयतासाम् ॥ अर्द्धवियोज्यंचतथाप्रयोज्यंह्नासेचवृद्धौप्रथमेदिने
स्यादिति॥एवंचसतिकुत्रैकभक्तव्रतमितिचेत्सत्यम्॥तस्यामेवमध्या
ह्नव्यापिन्यांकार्यम् ॥अत्रपरतिथिसंबन्धिन्योर्ह्नासवृद्धयोरप्रयोजकत्वा
त् ॥ तथाचोक्तम् ॥ कर्मणो यस्ययःकालस्तत्कालव्यापिनी
तिथिः ॥ तयाकर्माणिकुर्वीतह्नासवृद्धीनकारणमिति ॥ यदातुपूर्वादि
नार्द्धोत्तरघटिकात्रयेस्वलपंसृष्ट्वापरादिनेमध्याह्नादूर्ध्वमप्येकभक्तति
थिव्याप्नोति तदाद्वितीयएवदिनेएकभक्तंकार्यम् ॥ मध्याह्नव्यापिन्या
मेवैकभक्तविधानात् ॥ बहुमुख्यकर्मकालव्यापित्वाच्चतिथिवृद्धौदर्प
त्वाच्च ॥ तथाचोक्तम्॥खर्वदपौपरौपूज्यौहिंसास्यात्पूर्वकालिकीति ॥
योयस्यविहितःकालः कर्मणस्तदुपक्रमे ॥ विद्यमानोभवेदंगंनोज्झि
तोपक्रमेणत्विति वचनाच्च ॥ यदापुनर्दिनद्वयेपिमुख्यकर्मणःकालैकदे
शमपिनव्याप्नोति ॥ तदापूर्वैवग्राह्या ॥ मुख्यकालव्यापित्वेपिगौण
कर्मकालस्पर्शनात् ॥ तिथिक्षयेणहिंसात्वाच्च ॥ हिंसास्यात्पूर्वका

लिकीतिवचनात् ॥ यदापुनरेकस्मिन्नपिदिनेकृत्स्नंमध्याह्नंनव्या
 प्रोति ॥ किंतुपूर्वस्मिन्नपिदिनेस्वलपमध्याह्नंस्पृशति उत्तरस्मिन्न
 पिदिनेतावंतमेवतदातिथेःसाम्येनखर्वत्वादुत्तरैवग्राह्या ॥ खर्वदपौर
 वौपूज्यावित्युक्तत्वात् ॥ यदापुनर्दिनद्वयेपिमध्याह्नव्यापिनीतदायु
 ग्मवाक्येननिर्णीयते ॥ तदुक्तंमोक्षेश्वरेण ॥ व्याप्रोतिकर्मकालंया
 तिथिर्भचतिथिद्वये ॥ वेधवाक्येननिर्णीयग्राह्यापूर्वपरापिचेति ॥ अ
 यंचनिर्णयःस्वतंत्रैकभक्तविषयः॥अन्यव्रतांगभूतमेकभक्तंतुतत्तिथावे
 वकार्यम्॥तथाचोक्तं ॥तिथिर्यथोपवासेस्यादेकभक्तेपिसातिथिरिति॥
 तत्तूपवासानुकल्पत्वेनविधीयमानैकभक्तविषयमितिगम्यते ॥ अन्य
 थास्मृतिसंग्रहबौधायनवाक्याभ्यामध्याह्नव्यापिन्यामेवैकभक्तविधा
 नाद्विरोधःस्यात् ॥ अस्यचोपवासानुकल्पत्वमेकादशीविषयेकूर्मपु
 राणेनिर्दिशितम् ॥ यथा ॥ एकभक्तेननक्तेनक्षीणवृद्धातुरःक्षपोदिति ॥
 ॥ ॥ इत्येकभक्ततिथिनिर्णयः ॥ ॥ अथनक्ततिथिनिर्णयः ॥
 नक्तंनामाहरशनंवर्जयित्वा रात्रौभोक्तव्यमितिनियमादिवारात्रिव्रतम्
 तस्मादेतद्विवारात्रिव्यापिन्यामेवतिथौकर्तव्यम्॥तदुक्तंस्कंदपुराणे॥
 दिवारात्रिव्रतंयज्ञैकमेवतिथौस्मृतम् तस्यामुभयव्यापिन्यांकुर्या
 देवव्रतंव्रती ॥ अत्रोभयव्यापिन्यामेवेत्यन्वयः॥कूर्मपुराणेपि ॥ प्रदोष
 व्यापिनीयत्रिमुहूर्तादेवायदि ॥तदानक्तव्रतंकुर्यात्स्वाध्यायस्यनिषे
 धवदिति ॥ ॥ प्रदोषलक्षणंचतत्रैवोक्तम्॥ ॥ उदयात्प्राक्तनीसंध्या
 घटिकात्रयमिष्यते ॥ सायंसंध्यात्रिघटिका अस्तादुपरिभा
 स्वतः ॥ प्रदोषस्त्रिमुहूर्तःस्याद्रवावस्तंगतेसति ॥ इति ॥ अत्रयदि
 कश्चिद्भूयात् ॥ षड्घटिकात्मकेप्रदोषेआद्यंघटिकात्रयंसंध्याकालः ।
 तदतिक्रम्योत्तरस्मिन्घटिकात्रये नक्तव्रतनिमित्तंभोजनंकार्यम्॥ सं
 ध्यायांभोजननिषेधात्॥ तथाचस्मृतिः ॥ चत्वारिमानिकर्माणिसंध्या
 यांपरिवर्जयेत् ॥ आहारंमैथुनंनिद्रांस्वाध्यायंचचतुर्थकमिति ॥ संग्र

त्युच्यते ॥ भोजननिषेधस्य मुख्यसंध्याकालसंबन्धेनैव वक्तुं शक्यत्वात् ॥
 गौणत्रिघटिकात्मकसंध्याश्रयणकारणाभावात् ॥ संध्यानामदि
 नरात्र्योः संधौ विहिता संध्योपासनादिक्रिया ॥ संधिश्च खंडमार्तंड
 मंडलोपलब्धिसमयः ॥ तस्याल्पत्वात् क्रियायाश्च विततत्वेन तावत्काले
 कर्तुं शक्यत्वान्मुख्यार्थबाधे सति संध्याशब्देन संधिसंबन्धी पूर्वापरोवा
 क्रियापर्याप्तकालोलक्ष्यते ॥ अतश्च खंडमण्डलोपलब्ध्यादिस्तारको
 दयांतो मुख्यः सायं संध्याकालः । किंचिदलक्ष्यतारकात् सूर्यदर्शनाव
 धिर्मुख्यः प्रातः संध्याकाल इति ॥ यथा चोक्तम् ॥ याज्ञवल्क्येन ॥
 प्रातः संध्यां सनक्षत्रां सायं संध्यां सभास्कराम् इति प्रक्रम्य ॥ जपत्रा
 सीतसावित्रीं प्रत्यगातारको दयात् ॥ संध्यां प्राक् प्रातरेवं हिति ष्ठे दासू
 र्यदर्शनात् इति ॥ त्रिघटिकात्मकः संध्याकालस्तु मुख्यकाले देवा
 दकृतानां संध्योपासनादीनां घटिकात्रयपर्यंतं कर्तव्यताभ्यनुज्ञापनार्थं
 संध्यागर्जितादिनाविहितानध्ययनादिपरश्च ॥ नक्तव्रतविहितभोजनं तु
 नक्षत्रदर्शन एव कर्तव्यम् ॥ नक्तभोजनस्य नक्षत्रदर्शनविधानं भवि
 ष्यपुराणेभिहितम् ॥ यथा ॥ मुहूर्त्तौ नन्दिनं नक्तं प्रवदंति मनीषिणः ।
 नक्षत्रदर्शनात् नक्तमहं मन्ये गणाधिपेति ॥ अत्र वचनेन नक्षत्रदर्शनादिति
 ल्यब्लोपे पंचमी ॥ अतश्च नक्षत्रदर्शनं प्राप्य नक्तविहितं भोजनं विधेयमि
 त्यर्थः ॥ नक्तस्य पूर्वाद्धेनैव विधानात् ॥ ननु यातिथिर्दिवा त्रिमुहूर्त्तव्या
 पिनी प्रदोषव्यापिनी च तस्यां नक्तव्रतं कार्यमित्युक्तम् ॥ यदा पुनर्न
 क्ततिथिः पूर्वदिने प्रदोषं व्याप्नोति परदिनेऽस्तमयादवाचीनं त्रिमुहूर्त्तं
 व्याप्नोति किंचिद्वा स्पृशति तदा कुत्र नक्तव्रतं कार्यमिति चेत् ॥ उच्य
 ते ॥ पूर्वत्रैव कार्यम् ॥ प्रदोषव्यापित्वात् ॥ तदुक्तं जाबालिना ॥
 अतः स्युस्तिथयः पुण्याः कर्मानुष्ठानतो दिवा ॥ नक्तव्रतेषु सर्वत्र
 रात्रियोगः प्रशस्यते इति ॥ एवमेकादशी नक्तव्रतेऽपि प्रसक्तौ व्यासे
 नोक्तम् ॥ ॥ प्रदोषव्यापिनी ग्राह्या सदानक्तव्रतेतिथिः ॥ एकादशी

विनासर्वाशुक्लाकृष्णाऽपिवासमेति ॥ यदानक्ततिथिःपूर्वापरयोरहोः
 प्रदोषंव्याप्नोति तदापरैवग्राह्या ॥ दिवारात्रिव्यापित्वात् ॥ तदाहजावा
 लिः ॥ यदिस्यादुभयोरहोःप्रदोषव्यापिनीतिथिः ॥ तत्रोत्तरत्र
 नक्तंस्यादुभयत्रापिसायत ” इति ॥ उभयत्रापिदिवारात्रावपीत्यर्थः ॥
 यदानक्ततिथिःपूर्वापरयोरहोःप्रदोषंनव्याप्नोति तदापिपरैवग्राह्या
 किंतु दिवैवात्मनश्छायाद्वैगुण्येननक्तंकार्यम् ॥ तदुक्तंस्कन्दपुराणे ॥
 “ प्रदोषव्यापिनीनस्यादिवानक्तंविधीयते ॥ आत्मनोद्विगुणांछाया
 मतिक्रामतिभास्करे ॥ तन्नक्तंनक्तमित्याहुर्ननक्तंनिशिभोजनमिति ॥
 ननुनक्तव्रतस्यरात्रौभोजनमनेकवचनविहितम् ॥ आत्मच्छायाद्वै
 गुण्यभोजनेतद्विरोधइतिचेन्न ॥ विषयविशेषवचनेनसामान्यवच
 नानांवाधइतिनविरोधः ॥ यदानक्ततिथिःपूर्वदिनेप्रदोषमधिकंस्पृ
 शति परदिनेस्वलपंस्पृशति तदाप्युत्तरत्रैवस्यात् ॥ दिवारात्रि
 व्रतत्वेनदिवारात्रिस्पृश्येवतिथौविधेयत्वात् ॥ सौरनक्तव्रतंतुप्रदोषव्या
 पिन्यामेवतिथौदिवानक्तंकार्यम् ॥ तदाहसुमन्तुः ॥ “ त्रिमुहूर्तस्पृगेवाह्नि
 निशिवातावतीतिथिः ॥ तस्यांसौरचरेन्नक्तमहन्येवतुभोजनम् ” इति ॥
 कूर्मपुराणेप्युक्तम् ॥ “ नरस्यद्विगुणांछायामतिक्रामेद्यदारविः ॥ तदा
 सौरचरेन्नक्तंकुर्यान्निशिभोजनम् ” इति ॥ ॥ इतिनक्ततिथिनिर्णयः ॥ ॥
 अथप्रसंगान्नक्षत्रव्रतकालउच्यते ॥ ॥ सूर्यास्तमयकालव्यापिनिनक्षत्रे
 नक्षत्रव्रतंकार्यम् ॥ यदाऽत्यंतक्षयगामिनक्षत्रांदिनद्वयेप्यस्तमय
 कालव्यापिनभवतितदार्द्धरात्रादर्वाक्चंद्रेणयुक्तेनक्षत्रेकायम् ॥ त
 दुक्तंविष्णुधर्मोत्तरे ॥ “ उपोषितव्यंनक्षत्रंयस्मिन्नस्तमियाद्रविः ॥ यु
 ज्यतेयत्रवातारानिशीथेशशिनासह ” इति ॥ अत्रनिशीथशब्देनार्द्धरा
 त्रादर्वाचीनकालोलक्ष्यते ॥ अन्यथासुमंतुवचनेनविरोधःस्यात् ॥ यदु
 क्तम् ॥ “ यत्रार्द्धरात्रादर्वाक्नक्षत्रंप्राप्यतेतिथौ ॥ तन्नक्षत्रेव्रतंकुर्यादतीति
 पारणंतथा ” इति ॥ नक्षत्रोपवासेयातिथिःसैवनक्षत्रविहितनक्तैकभक्त

तंयांस्मिन्नभ्यवहरणे तदयाचितं नाम ॥ ननु "एकभक्तेन न क्तेन तथैवाया
चितने च" इत्यादिवचनेष्वयाचितस्याभ्यवहारविषयत्वाविशेषदर्श
नात्तद्विषयत्वं कुतो वसीयत इति चेत् ॥ सत्यम् ॥ शिष्टाचारादेवाभ्य
वहारश्च भक्ष्यभोज्यलेह्यपेयचोष्यभेदेन पञ्चविधः ॥ तत्र दंतैरवखं
ढ्यावखंडययन्निर्गीर्यते तद्भक्ष्यम् ॥ दंतावखंडनमंतरेण मुखव्यापारेणै
व यन्निर्गीर्यते तद्भोज्यम् ॥ लेह्यं नाम जिह्वया गृहीत्वा यदंतर्गिल्यते ॥ पे
यं प्रसिद्धं क्षीरादि ॥ चोष्यं नाम द्रव्यांतर्गतं साररसं मुखव्यापारेण दंतव्या
पारेण वा गृहीत्वा यन्निर्गिल्यते असारंत्यज्यते यथा म्रफले शुद्धं डादि ॥ अ
तश्चायाचितमेवान्यप्रार्थनयाभ्यवहरिष्याम्येवेति प्रातःसंकल्प्य तथा
विधमभ्यवहरणमयाचितव्रतम् ॥ अस्य च सामान्यत एकभक्तरूपत्वादे
कभक्तवन्मध्याह्नव्यापिन्यामेव तिथौ सतिसंभवे विधेयत्वम् ॥ दिवसे प
रप्रार्थनया भोजनासंभवे सति रात्रौ वा परप्रार्थनया भोक्तव्यम् ॥ अन्य
थाभ्यवहरिष्याम्येवेति संकल्पभग्नप्रसंगात् ॥ नन्वयाचितस्यैकभक्त
तुल्यत्वेनैकभक्तकाल एव विधानात् ॥ तत्रासंभवे तन्न क्रियत एवेति चे
न्न ॥ कालस्यांगभूतत्वेनांगभूतस्य कालस्य लोपेऽगिनो व्रतस्य लोपा
संभवात् ॥ ननु यत्कर्म यस्मिन्काले विहितं तस्याप्राप्तौ तन्न क्रियत एवे
ति प्रसिद्धविरोध इति चेत् ॥ सत्यम् ॥ स्वतंत्रकर्मविषयत्वात् प्रसिद्धेः ॥
अयाचितस्य च पराधीनत्वात् ॥ किंच ॥ दैवादंतरितस्योपासनस्य दिनां
तरे विधानदर्शनात् ॥ तथा तन्मासिकृष्णैकादश्यां कुर्यादिति दुक्षयेऽपि
वेत्यतीतस्य प्रत्याब्दिकादेरपि कृष्णैकादश्यादिकालांतरे विधानाच्च ॥
अन्यथा दैवादंतरितस्योपासनादेरपि कालांतरे विधानायोग्यत्वादकर
णं प्रसज्येत ॥ क्रियते च कालांतर इति शिष्टाचारप्राप्तप्रसिद्धिसद्भावा



चनप्रसिद्धविरोधइतिनकिंचित्कष्टम् ॥ एवमेकभक्तादिव्रतानांखंड
 तिथिविहायखंडतिथावेवोपक्रमसमाप्त्योर्विहितत्वात्खंडाखंडस्वरूपं
 निरूप्यतंनिषेधविधीअभिधीयेते ॥ यातिथिरुदयादारभ्यदिनार्द्ध
 व्याविनीनस्यात्साखंडतिथिः ॥ तस्यांव्रतानांप्रारंभंसमापनंचनकु
 र्यात् ॥ तदाहसत्यव्रतः ॥ उदयस्थातिथिर्याहिनभवेद्दिनमध्यगा ॥
 साखंडानव्रतानांस्यात्तत्रारंभःसमापनम् इति ॥ यातिथिरुदयादार
 भ्यदिनार्द्धव्यापिनीसात्वखंडा ॥ तस्यांव्रतानामारंभंसमाप्तिंचकुर्या
 त् ॥ तदाहबृहद्रसिष्ठः॥ अखंडवर्तिमार्तडाद्यखंडाभवेत्तिथिः॥ व्रत
 प्रारंभणंतस्यामनष्टगुरुशुक्रयुगइति ॥ नन्वव्रवचनेसमाप्तिपदाश्रयणा
 दत्रसमाप्तिःकर्त्तव्येति कुतोऽवगम्यतइतिचेत् ॥ सत्यम् ॥खंडतिथौनि
 षेधबलादेवाखंडतिथौविधानंप्राप्तम् ॥ भावाभावौविहायतृतीयावस्था
 याःक्वचिद्दर्शनात्॥ ॥इति श्रीसूर्यसेनमहीमहेंद्रविरचितेनिर्णयामृतए
 कभक्तादिनिर्णयः ॥ ॥ श्रीसूर्यसेनभूभृद्विमलयशःक्षीरसागरादुदिते॥
 श्रीनिर्णयामृतेस्मिञ्छुभैकभक्तादिनिर्णयोजातः ॥ श्रीमत्पंडित
 सिद्धलक्ष्मणसुतःश्रीसिद्धलक्ष्मीपदद्वंद्वद्वाराधनसुप्रसिद्धमहिमायाःसि
 द्धसारस्वतः ॥ आदेशादकृतैषसूर्यमहसःश्रीसूर्यसेनप्रभोर्वैधेकर्मणि
 कालनिर्णयमसावल्लाटनाथःसुधीः॥ ॥अथउपवासादिव्रतसाधारण
 युग्मतिथिनिर्णयःप्रस्तूयते ॥ ॥ तत्रशुक्लपक्षेद्वितीयातृतीयायुक्ता
 ग्राह्या ॥ तृतीयाचद्वितीयायुक्ता ॥ चतुर्थीपंचम्या ॥ पंचमीचतु
 र्थ्या ॥ षष्ठीसप्तम्या ॥ सप्तमीषष्ठ्या ॥ अष्टमीनवम्या ॥ नवम्यष्ट
 म्या॥एकादशीद्वादश्या॥ द्वादश्यैकादश्या ॥ चतुर्दशीपौर्णमास्या ॥
 पौर्णमासीचतुर्दश्या ॥ अमावास्याप्रतिपदा ॥ प्रतिपदमावास्ययेति॥
 तदुक्तंनिगमे ॥ “ युग्माग्नियुग्भूतानिषण्मुनिर्वसुरंध्रके ॥ रुद्रेणद्वाद
 शीयुक्ताचतुर्दश्यातुपूर्णिमा॥ प्रतिपद्यप्यमावास्यातिथ्योर्युग्ममहत्फ

दत्तानशुक्लपक्षयुग्मानातिकथञ्जायत॥ उच्यते॥ चतुर्दश्याचपूणिमाति
 प्रतिपद्यमावास्येति च चतुर्दशीपूर्णिमायुग्मसाहचर्यात्प्रतिपदमावा
 स्यायुग्मसाहचर्याच्च॥ एतयोः कृष्णपक्षेऽसंभवात् ॥ दशमीएकादशी
 युत्तानवमीयुतावाकार्या ॥ तदुक्तम् ॥ “संपूर्णादशमीकार्यापरयापूर्व
 याथवा ॥ युत्तानदूषितायस्मादतःसासर्वतोमुखी ॥ पुराणसमुच्चयेऽ
 पि ॥ संपूर्णादशमीकार्यामिश्रितापूर्वयाथवेइति ॥ अत्रसंपूर्णेति
 शुक्लपक्षसंबन्धिनीत्यर्थः ॥ संपूर्णचंद्रसंबन्धात् ॥ पूर्वयाथवेतिपक्षांत
 रस्वीकारएकादशीव्रतांगभूतदशमीनियमेषुएकादशीयुताकार्या ॥
 तदसंभवेनवमीयुतावाकार्येत्यर्थः ॥ केवलदशमीसंबन्धिव्रतेषुतुप्राये
 णनवमीयुताकार्या ॥ तदुक्तमापस्तंबेन ॥ दशमीचप्रक
 र्तव्यासदुर्गाद्विजसत्तमेति ॥ सदुर्गानवमीयुक्ता ॥ शुक्लत्रयोदशीतु
 द्वादशीयुताकार्या ॥ तदाहसुमंतुः ॥ “त्रयोदशीतुकर्तव्या
 द्वादशीसहितामुने”इति ॥ ननुयुग्मवाक्येएकादशीद्वादश्योरेवयुग्म
 त्वमुक्त्वाएतद्व्यस्तंमहादोषमित्युक्तत्वादशम्येकादश्योर्द्वादशीत्रयो
 दश्योश्चयुग्मत्वकथनेतन्निमग्नैपरीत्यस्यादितिचेत् ॥ सत्यम् ॥ महा
 दोषत्वकथनमेकादशीद्वादशीविहितकर्माभिप्रायेण नतुदशमीत्रयोद
 शीविहितकर्माभिप्रायेण॥ इदंतुवचनद्वयंदशमीत्रयोदश्योर्विहितकर्मा
 भिप्रेत्यप्रवृत्तमिति नवैपरीत्यम् ॥ ॥ अथकृष्णपक्षयुग्मानि ॥ ॥ तत्र
 प्रतिपदादिकाविषमतिथिः परयुताकार्या ॥ द्वितीयादिकासमतिथिः
 पूर्वयुताकार्या ॥ तदुक्तमापस्तंबेन ॥ प्रतिपत्सद्वितीयास्याद्वि
 तीयाप्रतिपद्युता ॥ चतुर्थीसंयुतायाचसातृतीयाफलप्रदा॥ पंचमीचप्र
 कर्तव्याषष्ठ्यायुक्तातुनारद ॥ कृष्णपक्षेष्टमीचैवकृष्णपक्षेचतुर्दशी ॥

१ ग्राह्येतिवा ।



पूर्वविद्धातुकर्तव्यापरविद्धानकुत्रचित् ॥ दशमीचैवकर्तव्यासदुर्गा
 द्विजसत्तम ॥ कृष्णाष्टमीह्यमावास्याकृष्णपक्षेत्रयोदशी ॥ एताःपर
 युताःपूज्याः परापूर्वेणसंयुता ” इति ॥ अत्रकृष्णपक्षेत्रयोदशीति
 कृष्णपक्षसंबंधस्त्रयोदश्याएव नतुषष्ठ्यष्टम्योः ॥ तयोर्पूर्वयुतयो
 रेववचनसामर्थ्येनोपादानात् ॥ वचनंच ॥ “पंचमीतुप्रकर्तव्याप
 ष्ट्यायुक्ताचनारद ” ॥ कृष्णपक्षेऽष्टमीत्यादिच ॥ एकादशीकृष्णपक्षेपि
 द्वादशीयुतैवकार्या ॥ रुद्रेणद्वादशीयुक्तेत्येतद्युग्मवचनविरोधिव
 चनांतराभावात् ॥ एवंप्रतिथीनांयुग्मत्वेनप्राशस्त्येसत्त्वेकस्मिन्दिने
 द्वितीयादितिथिद्वयसंभवेद्वितीयादिविहितंकर्म द्वितीयादिभागेएव
 कार्यम् ॥ नतुतृतीयादिभागेइतिचेत् ॥ नातिथिद्वयभागेपिकर्तव्यम् ॥
 सामान्यवेधस्यत्रिमुहूर्त्तात्मिकत्वात् ॥ त्रिमुहूर्त्तादिकाले इतरत्रता
 नांशक्यविधानत्वेपिनक्तोपवासयोःकर्तुमशक्यत्वात् ॥ नतुतृती
 यादिविहितनक्तोपवासादपिद्वितीयादिभागमतिक्रम्य तृतीयादिभा
 गप्रवेशमारभ्यक्रियेतामितिचेत् ॥ मैवम् ॥ व्रतस्यप्रातरेवोपक्रम्य
 कर्तव्यताविधानात् ॥ तदाहदक्षः ॥ “प्रातरारभ्यमतिमान्कुर्या
 न्नक्तव्रतादिकम् ॥ नापराह्णेनमध्याह्णेपित्र्यकालोदितौस्मृतौइति ॥
 अत्रप्रारंभश्चसंकल्परूपः ॥ उक्तंच ॥ भारंभोवरणंयज्ञेसंकल्पोत्र
 तसत्रयोः ॥ नांदीमुखंविवाहादौश्राद्धेपाकपरिक्रिया”इति ॥ नन्वेवं
 युगभूतानीतिचतुर्थ्याःपरविद्धत्वेनपूज्यत्वम् ॥ पंचम्याःपूर्वविद्धात्वेन
 पूज्यत्वम् ॥ अतश्चतुर्थीविहितंकर्मपंचमीविद्धतिथौप्रसक्तम् ॥ पंचमीवि
 हितंकर्मचतुर्थीविद्धतिथौप्रसक्तम् ॥ एवंचसतिव्रतद्वयस्यैकस्मिन्दिने
 कर्तव्यत्वेप्राप्तेकथंविधानम् ॥ एकेनप्रातरारभ्यैकभक्तनक्तादिरूपद्वय
 स्यकर्तुमशक्यत्वात् ॥ उत्तरम् ॥ कर्तृभेदेनकर्तुशक्यत्वान्ना
 नुपपत्तिः ॥ एकेनारब्धेव्रतद्वयेतदितरस्यकर्तृत्वाभावात्कर्तृभेदे

नकर्तुंशक्यत इत्यसंगतमितिचेन्न ॥ कारयेद्धर्मपत्नीं वा पुत्रं
वा विनयान्वितम् इतिविधानोदकभक्तायाचितोपवासादिषुभा
र्यादिनियोगाद्विधानमुपपद्यते ॥ देवार्चनादिनियमस्वरूपव्रतादि
ष्वेकेनैवकर्तुंशक्यत्वानुपपत्तिः ॥ नन्वेवंतिथिद्वयविहितस्य
स्नानाद्याह्निकस्यापिद्विविधानंप्रसज्येत ॥ मैवम् ॥ तिथि
द्वयमेकेनकर्तुंशक्यंव्रतद्वयमेवपृथक्कुर्यात् ॥ तदुक्तंमरीचिना ॥
तिथिद्वयोदितंत्युव्रतंतत्पृथगाचरेत् ॥ तिथ्योर्द्वैधेतुस्नानादि
सकृदाह्निकमाचरेत् इति ॥ अतस्तिथिद्वयभागेपिनक्ता
दिव्रतंकुर्यादितिसिद्धम् ॥ नन्वेवंयुग्मतिथीनामेवंपूर्वपरविद्ध
तयाप्राशस्त्येसति ॥ वर्द्धमानस्यपक्षस्यसोदयापूज्यतेतिथिः ॥
यदापक्षक्षयंयातितदास्यादापराह्निकी ॥ तथा ॥ त्रिमुहूर्त्तापिकर्त्त
व्यायातिथिवृद्धिगामिनी ॥ षण्मुहूर्तानकर्त्तव्यायातिथिःक्षयगामिनी
इतिचबौधायनषट्त्रिंशन्मतवाक्याभ्यांतिथीनांक्षयवृद्धिभ्यांपूज्यत्व
मुक्तम् ॥ शुक्लपक्षेतिथिर्ग्राह्यायस्यामभ्युदितोरविः ॥ कृष्णपक्षेतिथि
र्ग्राह्यायस्यामस्तमितोरविः ॥ इत्यत्रापिवाक्येशुक्लपक्षकृष्णपक्षपदा
भ्यांवृद्धिक्षयावेवलक्ष्येते ॥ तदुक्तम् ॥ शुक्लपक्षेहिचंद्रस्यवृद्धिर्भव
तिभास्करात् ॥ कृष्णपक्षेक्षयस्ताभ्यांतिथीनामपितौखलु इति ॥
अतश्चशुक्लपक्षकृष्णपक्षपदयोर्वृद्धिक्षयोपलक्षकत्वाद्नेनशंखवचने-
नापिवृद्धिक्षयाभ्यामेवतिथीनांपूज्यत्वमुक्तम् ॥ तच्चव्यर्थस्यादिति
चेत् ॥ मैवम् ॥ विषयभेदादुपपत्तेः ॥ युग्मादिवाक्यस्यव्रतादि
विषयत्वाद्वृद्धिद्वासयोः प्रत्याब्दिकादिविषयत्वात् ॥ तथाचनिगमे ॥
द्वितीयादिकयुग्मानां पूज्यतानियमादिषु ॥ एकोदिष्टाब्दवृद्ध्या
दौवृद्धिद्वासादिचोदनेति ॥ नियमादिषुव्रतादिष्वित्यर्थः ॥ ब्रह्म
वैवर्त्तेऽपि ॥ तिथिद्वासादियुग्मानां वृद्धिद्वासविधिःसदा ॥ व्रत

श्राद्धविभागेनविज्ञातव्याव्यवस्थितिरिति ॥ अतश्चद्वितीयादिक
 युग्मतयापूज्यासुतिथिषुव्रतादिकंकर्तव्यम् ॥ तिथिक्षयवृद्धिभ्यांपू
 ज्यास्वेकोद्दिष्टाब्दिकादिकर्तव्यमिति व्यवस्थासुस्था ॥ ॥ इति श्री
 सूर्यसेनमहामहेंद्रविरचितेनिर्णयामृतेसामान्यतिथिनिर्णयप्रकरणम् ॥
 ॥ श्रीसूर्यसेनभृद्भिमलयशःक्षीरसागरादुदिते ॥ इतिनिर्णयामृतेऽ
 स्मिंस्तिथिसामान्यस्यनिर्णयोयमभूत् ॥ श्रीमत्पंडितसिद्धलक्ष्मण
 सुतःश्रीसिद्धलक्ष्मीपदद्वंद्वाराधनसुप्रसिद्धमहिमायःसिद्धसारस्वतः ॥
 आदेशादकृतैषसूर्यमहसःश्रीसूर्यसेनप्रभोर्वैधेकर्मणिकालनिर्णयमसा
 वल्लाटनाथःसुधीः ॥ ॥ अथप्रतिपदादिविशेषतिथिनिर्णयःप्रारभ्यते ॥
 ॥ तत्रनिर्णयोनामविप्रतिपन्नानांवाक्यानांपरस्परविरोधपरिहारः ॥
 तदेवतत्त्वदर्शनमुच्यते ॥ तदुक्तम् ॥ तत्त्वेविप्रतिपन्नानांवाक्याना
 मितरेतरम् ॥ विरोधपरिहारोत्रनिर्णयस्तत्त्वदर्शनम् इति ॥ तत्रप्र
 थमंप्रतिपन्निर्णीयते ॥ अस्याश्चनिरुक्तिर्भविष्योत्तरेप्रोक्ता ॥ यथा ॥
 तिथीनां प्रवरायस्माद्ब्रह्मणा समुदाहृता ॥ प्रतिपद्यपरेपूर्वेप्रतिप
 तेनसोच्यते इति ॥ शुक्लप्रतिपदमावास्यायुतैवग्राह्या ॥ तदुक्तं
 युग्मवाक्ये ॥ प्रतिपद्यप्यमावास्या इति ॥ पैठीनसिनाप्युक्तम् ॥ पंच
 मीसप्तमीचैवदशमीचत्रयोदशी ॥ प्रतिपन्नवमीचैवकर्तव्यासंमुखी
 तिथिरिति ॥ संमुखीसायाह्नव्यापिनी ॥ वृद्धवसिष्ठोपि ॥ द्वितीया
 पंचमीवेधादशमीचत्रयोदशी॥चतुर्दशीचोपवासेहन्युः पूर्वोत्तरेतिथी॥
 उपवासेसप्तमीतुवेधाद्वंत्युत्तरंदिनम् इति ॥ द्वितीयापंचमीदशमी
 त्रयोदशीचतुर्दश्यःस्ववेधादुपवासादिविषयेस्वस्मात्पूर्वामुत्तरांचति
 थिहन्युः ॥ सप्तमीतुस्ववेधादुत्तरामेवतिथिंहंतीत्यर्थः ॥ एतेनप्रति
 पत्तृतीयाचद्वितीयाविद्वानोपोष्यत इति लभ्यते ॥ एवंचतुर्थी
 षष्ठीचपंचमीयुतानोपोष्यते ॥ नवम्येकादशीचदशमीयुतानोपो
 ष्यते ॥ द्वादशीचतुर्दशीचत्रयोदशीयुतानोपोष्यते ॥ त्रयोदशीपूर्णि

मामावास्याश्चतुर्दशीयुतानोपोष्यन्ते ॥ नन्वेवंसतिप्रतिपत्सद्वितीया
स्यादित्यापस्तंबवचनविरोधःस्यादितिचेन्न ॥ आपस्तंबवचनस्यतिल
काशोककरवीरव्रतविषयत्वात् ॥ ननुचतुर्थीषष्ठ्योः पंचमीविधनिषेधेऽ
पियुग्मभूतानीतिनिगमवचनविरोधइतिचेत् ॥ मैवम् ॥ युग्मवचनस्य
गणेशचतुर्थीव्यतिरिक्तविषयत्वात् ॥ पंचमीविधनिषेधस्यगणेशव्रत
विषयत्वादित्यविरोधः ॥ नन्वत्रवाक्येचतुर्दशीस्ववेधात्पूर्वात्रयोदशीं
परांपूर्णिमांचहंतीत्युक्तम् ॥ तत्तु षष्ठ्यष्टमीअमावास्याकृष्णप
क्षेत्रयोदशी ॥ एताःपरयुताःपूज्याःपरापूर्वेणसंयुता ॥ इत्यापस्तंबवच
नेनचतुर्दश्याचपूर्णिमेतियुग्मवचनेनचविरुद्ध्येतेतिचेत् ॥ मैवम् ॥ आप
स्तंबवचनस्यकृष्णत्रयोदशीविषयत्वात् ॥ निषेधस्यशुक्लत्रयोदशी
विषयत्वादित्यविरोधः ॥ युग्मवाक्यस्यचवटसावित्रीव्रतव्यतिरिक्त
व्रतविषयत्वादित्यविरोधः ॥ ननुसप्तमीस्ववेधादष्टमीहंतीत्युक्तम् ॥ त
दपि ॥ कृष्णपक्षेष्टमीचैवकृष्णपक्षेचतुर्दशी ॥ पूर्वविद्धाप्रकर्तव्यापरवि
द्धानकुत्रचित् ॥ इत्यापस्तंबवचनेनविरुद्धमितिचेन्न ॥ निषेधवाक्यस्य
शुक्लाष्टमीविषयत्वात् ॥ एवंवृद्धवसिष्ठवाक्यस्यनिगमादिवाक्यैर्विरो
धः परिहृतः ॥ अन्यान्यप्येवंविधविरुद्धवाक्यान्युक्तविषयेष्वेवव्यव
स्थापनीयानि ॥ ॥ इतिप्रतिपत्सामान्यनिर्णयः ॥ ॥ अथविशेष
निर्णयः ॥ ॥ तत्रचैत्रकृष्णप्रतिपदिपूर्वविद्धायांनीराजनादिकर्मकर्तृ
व्यम् ॥ अस्यचहोलिकानंतरकर्तृव्यत्वाद्धोलिकायाश्चपूर्वविद्धायाएवप्र
शस्तत्वादेतदपिपूर्वविद्धायामेवेत्यवसीयते ॥ अत्रप्रतिपदिप्रातरुत्था
यश्चपचंसंपृष्ट्वास्नानंकुर्यात् ॥ ततोहोलिकाविभूतिंवदित्वागोमहिषी
बालकादीनलंकृत्यतोरणाधोनयेत् ॥ तदुक्तंभविष्योत्तरे ॥ चैत्रेमासिमहा
बाहोपुण्यप्रतिपदापरा ॥ यस्तस्यांश्चपचंसंपृष्ट्वास्नानंकुर्यान्नरोत्तमः ॥
नतस्यदुरितंकिंचिन्नाधयोव्याधयोनृप ॥ भवंतिकुरुशार्दूलतस्मा

त्स्नानं समाचरेत् ॥ दिव्यनीराजनंतद्विसर्वरोगविनाशनमिति ॥
 तथा ॥ प्रवृत्ते मधुमासे तु प्रतिपद्युदिते रवौ ॥ कृत्वा चावश्यकार्याणि संप्र-
 तप्यपितृदेवताः ॥ वंदयेद्गोलिकाभूतिं सर्वदुष्टोपशान्तये ॥ विभूतिवन्दन-
 मंत्रः ॥ वंदितासि सुरेन्द्रेण ब्रह्मणा शंकरेण च ॥ अतस्त्वं पाहि नो देवि विभूते-
 भूतिदा भवेति ॥ तथा च ॥ गोमहिष्यादियत्किंचित्तत्सर्वभूषये नृपः ॥
 चूर्णवस्त्रादिभिः सर्वैस्तोरणाधस्ततो नयेदिति ॥ अत्रैव कृत्यांतरमाह ॥
 गोमयेनोपलिप्ते चतुष्कैश्चार्चिते गृहांगणेशुकुवस्त्राच्छादिते शुभ आसने
 प्राङ्मुख उपविष्टो ब्राह्मणैः कृतस्वस्त्ययनः मंगलद्रव्यान्वितस्थालह-
 स्तया सुलक्षणा सुवासिन्या कृतचंदनतिलकनीराजनादिमंगलः सचंद-
 नमाग्नमुकुलं प्राश्रियात् ॥ एषा च हृच्छयकामपूजा क्रियते जनैरिति ॥
 तदुक्तं युधिष्ठिरं प्रतिकृष्णेन ॥ यत्पिबन्ति वसन्ताद्ये चूतपुष्पसचंदनम् ॥
 सत्यं हृत्स्थस्य कामस्य पूजनं क्रियते जनैरिति ॥ वसन्ताद्ये चैत्रकृष्णप्रति-
 पदीत्यर्थः ॥ पुराणसमुच्चयेऽप्युक्तम् ॥ वृत्ते तुषारसमये सितपंचदश्यां
 प्रातर्वसंतसमये समुपस्थिते च ॥ संप्राश्य चूतकुसुमं सहचंदनेन सत्यं
 हि पार्थ पुरुषोत्तमं सुखी स्यात् ॥ समां संपूर्णं संवत्सर इत्यर्थः ॥ काला-
 ध्वनोरत्यंतसंयोगे इति द्वितीया ॥ प्राशनमंत्रश्च ॥ दूतमश्र्यं वसंतस्य मा-
 कंदकुसुमंतव ॥ सचंदनं पिबाम्यद्य सर्वकर्मार्थसिद्धय इति ॥ ततः प्रातर्द्वि-
 तीयायां पुत्रमित्रादिसंयुतः ॥ नृपतिर्वितते देशे वितानवरशोभिते ॥ सर्व-
 तश्च समाकीर्णैरत्नकंबलशोभिते ॥ उपविश्या सने रम्ये पौरजानपदैः
 सह ॥ सिंदूरकुंकुमक्षोदपट्टवासैः सचंदनैः ॥ विकीर्य लोकांस्तां बूलैः समा-
 न्य च पृथक् पृथक् ॥ नृत्यगीतविनोदैश्च कुर्यात्काममहोत्सवम् ॥ एवं कुर्वन्न-
 वाप्नोति यावत्संवत्सरं सुखमिति ॥ ॥ इति चैत्रप्रतिपन्निर्णयः ॥ ॥
 अथ भाद्रपदशुक्लप्रतिपत् ॥ ॥ तत्र महत्तमारुखं शिवव्रतं कार्यं तदेव मौ-
 नव्रतमित्युच्यते ॥ तदुक्तं स्कंदपुराणे ॥ नंदिकेश्वर उवाच ॥ देवकेन
 विधानेन व्रतपुण्यं महत्तमम् ॥ कस्यांतिथौ प्रकर्तव्यं विधानं तद्वदस्व मे ॥

॥ स्कंदउवाच ॥ मासिभाद्रपदेशुक्तेष्वेव प्रतिपत्तिथौ ॥ नैवेद्यंतुपचे
 न्मौनात्षोडशत्रिगुणानिच ॥ फलानिपिष्टपक्वानिदद्याद्विप्रायषोडश ॥
 देवायषोडशैतानिदातव्यानिप्रयत्नतः ॥ भूज्यन्तेषोडशतथाव्रतस्य
 नियमाश्रयादित्यादि ॥ इदंचव्रतंपूर्वविद्धायामेवकर्तव्यं रुद्रव्रत
 त्वात् ॥ तदुक्तं ब्रह्मवैवर्ते ॥ रुद्रव्रतेषु सर्वेषु कर्तव्यासंमुखीतिथिरिति ॥
 ॥ इति भाद्रपदप्रतिपदनिर्णयः ॥ ॥ अथ कार्तिकशुक्लप्रतिपत् ॥ ॥ साचति
 थिक्षयेगोक्तीडादौ पूर्वयुतैवकार्या ॥ तिथिवृद्धौ तूदयव्यापिनीग्राह्या ॥
 तदुक्तं पुराणसमुच्चये ॥ “ वर्द्धमानेतिथौ नंदायदासार्धत्रियामिका ॥
 द्वितीयावृद्धिगामित्वादुत्तरातत्रचोच्यत इति ॥ तथाचोक्तम् ॥
 त्रियामगादर्शतिथिर्भवेच्चेत्सार्धत्रियामाप्रतिपद्विबृद्धौ ॥ दीपोत्स
 वेतेमुनिभिः प्रदिष्टे अतो न्यथा पूर्वयुते विधेये इति ॥ ननु पूर्वविद्धाप्रकर्त
 व्याशिवरात्रिर्बलेर्दिनमिति ॥ तथा ॥ याकुहूः प्रतिपन्मिश्रातत्रगाः पू
 जयेन्नुप ॥ पूजनाग्नीविधेते प्रजागावोमहीपतिरिति च ॥ पूर्वयुता
 या एव विधानात् ॥ तथाच ॥ नंदायादर्शने रक्षावलिदानं दशासुवा ॥
 भद्रायां गोकुलक्तीडासदेशो वै विनश्यतीति ॥ भद्रायां द्वितीयायाम् ॥
 ॥ देवलोपि ॥ प्रतिपदर्शसंयोगे क्रीडनंतुगवांमतम् ॥ परविद्धेषु यः
 कुर्यात्पुत्रदारधनक्षय इति ॥ तथा ॥ प्रतिपद्यग्निकरणं द्वितीयायां
 तुगोर्चनम् ॥ छत्रच्छेदं करिष्येते वित्तनाशं कुलक्षयमित्यादिवाक्यैः प
 रविद्धानिषेधाच्च वर्द्धमानेतिथौ नंदेति त्रियामगादर्शतिथिरिति च वाक्या
 भ्यां विरोधः स्यादिति चेत्सत्यं ॥ यस्यां प्रतिपदि द्वितीयायुक्तायां चंद्रद
 र्शनं संभाव्यते तद्विषयत्वाग्निषेधवाक्यानामिति निविरोधः ॥ प्रतिपद्यप
 राह्लात्मकत्रिमुहूर्तव्यापिन्यां द्वितीयायां चंद्रदर्शनं संभाव्यते ॥ तदुक्तम्
 न्वाधानविषये वृद्धशातातपेन ॥ द्वितीयात्रिमुहूर्ताचेत्प्रतिपद्याप
 पराह्लिकी ॥ अन्वाधानंचतुर्दश्यां परतः सोमदर्शनादिति ॥ अपराह्लश्च
 पंचधाविभक्तस्याह्नश्चतुर्थो भागः ॥ अतश्च यत्र प्रतिपदि षण्मुहूर्तव्या

पिनीद्वितीयातत्रचंद्रदर्शनसंभवाद्वोक्तीडननकार्यम् ॥ तदुक्तं
 पुराणसमुच्चये ॥ गवांक्तीडादिनेयत्ररात्रौदृश्येतचंद्रमाः ॥ सोमो
 राजापशून्हंतिसुरभिःपूजकांस्तथेति ॥ चंद्रदर्शनेतुद्वितीयायुतै
 वतिथेर्वृद्धगामित्वाद्वाह्या ॥ किंच ॥ सार्धत्रियामाप्रतिपद्विवृद्धा
 वित्यत्रप्रतिपदःसार्धत्रियामव्यापित्वेनद्वितीयावेधोपिनसंभवति ॥ वे
 धस्यत्रिमुहूर्तात्मकत्वात् ॥ तिथिवृद्धौपूर्वविद्वानिषेधाच्चपरविद्धा
 प्राप्तिः ॥ तदुक्तंभाविष्योत्तरे ॥ यथाद्वादशभिर्मासैर्मासोवृद्धो
 मलिम्लुचः॥तथैवाहोरात्रवृद्धातिथिःप्रोक्तामलिम्लुचा॥यथामलिम्लु
 चः पूर्वोमासोदैवस्तथोत्तरः ॥ त्याज्यातिथिस्तथापूर्वाग्राह्याचैवतथो
 त्तरेति ॥ सर्वथाद्वितीयास्पर्शनिषेधाग्रहस्तुनयुक्तः ॥ तादृशवा
 क्यश्रवणात् ॥ चंद्रोदयेतुतत्रैवपूजयेत्सुरभीःसदेत्यादिवाक्यानर्थ
 क्यप्रसंगाच्चातश्चंद्रदर्शनासंभावनायांपूर्वाह्नेक्तीडनं गवामितिकर्मका
 लव्यापित्वात्तिथिवृद्धौपरैवप्रतिपद्वोक्तीडादौग्राह्येतिसर्वमनवद्यम् ॥
 ॥ अथात्रकृत्यमुच्यते ॥ ॥अत्रप्रातरेवगोवर्धनपूजाकार्या ॥ गाव
 श्चालंकृत्यपूज्याः ॥ वाहनदोहनेवर्जयेत् ॥ तदुक्तंस्कन्दपुराणे ॥
 प्रातर्गोवर्धनःपूज्योद्युतंचापिसमाचरेत् ॥ भूषणीयस्तथागावः
 पूज्याश्चावाहदोहनादिति ॥ गोवर्धनपूजामंत्रः ॥ गोवर्ध
 नधराधारगोकुलत्राणकारण ॥ बहुबाहुकृतच्छायगवांकोटिप्रदो
 भव ॥ गोपूजामंत्रौच ॥ लक्ष्मीर्यालोकपालानांधेनुरूपेणसं
 स्थिता॥घृतंवहतिसंज्ञार्थममपापंव्यपोहतु ॥अग्रतःसंतुमेगावोगावोमे
 संतुपृष्ठतः॥गावोमेहृदये संतु गवांमध्येवसाम्यहमिति॥अत्रैवापराह्नेपू
 र्वस्यांदिशिस्तंभवृक्षादिषुकुशकाशनिर्मितामार्गपालीनिबध्यतस्या
 अधस्तलेनसर्वेवर्णागच्छेयुः ॥ तदुक्तंस्कन्दपुराणे ॥ ततोपराह्णसमये
 पूर्वस्यांदिशिभारत॥मार्गपालीप्रवध्रीयात्तुंगस्तंभेचपादपे॥कुशकाश
 मयीदिव्यालंबकैर्बहुभिर्वृताम् ॥ कृतेहोमेद्विजेंद्रैस्तुवध्रीयान्मार्गपालि

काम् ॥ नमस्कारंततः कुर्यान्मंत्रेणानेन सुव्रत ॥ मार्गपालिनमस्तेस्तु सर्व
लोकसुखप्रदे ॥ विधेयैः पुत्रदाराद्यैः पुनरोहित्रतस्य मे ॥ नीराजनंचतत्रैव
कार्यैराष्ट्रजयप्रदम् ॥ मार्गपालीतलेनेत्थं यांति गावोगजावृषाः ॥ राजानो
राजपुत्राश्च ब्राह्मणाः शूद्रजातयः ॥ मार्गपालीसमुल्लंघ्य नीरुजः स्युः सुखा
न्विता इति ॥ अथ तत्रैव च वष्टिकाकर्षणमपि कार्यम् ॥ तदुक्तमादित्यपुरा
णे ॥ कुशकाशमयीं कुर्याद्रष्टिकां सुदृढान्वाम् ॥ तामेकतो राजपुत्राहीनव
र्णास्तथान्यतः ॥ गृहीत्वा कर्षयेयुस्तां यथासारं मुहुर्मुहुः ॥ जयेत्रहीनजा
तीनां जयो राज्ञस्तु वत्सरम् ॥ जयचिह्नमिदं राजा विदधीत प्रयत्नत इति ॥
अथ तत्रैव रात्रौ राजा स्वसदनस्यांते पंचरंगकैर्वक्ष्यमाणलक्षणं बलिमालि
ख्यसपरिवारः षोडशोपचारैर्बलिं पूजयित्वा तत्प्रीत्यर्थं यथाशक्तिदानं द
द्यात्तदानमक्षयफलं भवति ॥ पौराश्च स्वस्वगृहेशय्यायां तंडुलैर्बलिमा
लिख्यपूजयेयुः ॥ तदुक्तं स्कंदपुराणे ॥ कृत्वैतत्सर्वमेवेहरात्रौ दैत्यपतेर्ब
ले ॥ पूजां कृत्वानृपः साक्षाद्भूमौ मंडलकेशुभे ॥ बलिमालिख्य दैत्यैर्द्रवर्ण
कैः पंचरंगकैः ॥ सर्वाभरणसंपूर्णं विध्यावल्या सहान्वितम् ॥ कूष्माण्डबाण
जंभोरुमयदानवसंवृतम् ॥ संपूर्णहृष्टवदनं किरीटोत्करसंकुलम् ॥ द्विभु
जं दैत्यराजानं कारयित्वा नृपः स्वयम् ॥ गृहस्य मध्ये शालायां विशालायां
ततोऽर्चयेत् ॥ लोकैश्चापि गृहस्यांतःशय्यायां शुक्लतण्डुलैः ॥ संस्थाप्य बं
लिराजानं फलैः पुष्पैश्च पूजयेत् ॥ बलिराजनमस्तु भ्यं विरोचनसुतप्रभो ॥
भविष्येन्द्रसुराराते पूजामे प्रतिगृह्यताम् ॥ इति पूजामंत्रः ॥ बलिमु
द्दिश्य दीयंते दानानि कुरुनंदन ॥ यानि तान्यक्षयान्याहुर्मयैवं संप्रदर्शित
म् ॥ यदस्यां दीयते दानं स्वल्पं वा यदि वा बहु ॥ तदक्षयं भवेत्सर्वविष्णोः प्री
तिकरं परमिति ॥ ॥ इति दीपोत्सवप्रतिपन्निर्णयः ॥ ॥ अन्यमासप्र
तिपत्सुकश्चिद्भूतादिविशेषो न प्रसिद्धः ॥ यदि क्वचित्स्यात्तदा सोऽपि
युग्मवाक्येन पूर्वविद्धायामेव कार्यः ॥ नक्तादिब्रतविशेषेतु तत्कालव्या
पिनी ग्राह्येति सिद्धांतः ॥ ॥ अत्र प्रासंगिकं किंचिल्लिख्यते ॥ ॥ इयं प्रतिप

च्छुक्रवारेण युक्ता सिद्धोच्यते ॥ तदुक्तम् ॥ शुक्रेण प्रतिपत्पष्ठी एका
 दश्यात्रयोदशी ॥ सिद्धा भाग्योत्तराषाढा हस्तश्रवणरेवती इति ॥ अत्र
 सर्वाणि शुभकर्माणि कार्याणि ॥ इयं भौमवासरेण बुधवारेण च विरुद्धा ॥ त
 दुक्तम् ॥ कुजे तु वैश्वदेवार्द्रा प्रतिपत्पूर्वभाद्रपदात् ॥ वारुणं वसुदेवं च पूर्णया
 सहवर्जयेदिति ॥ तथा ॥ बुधे धनिष्ठा भरणीर्दशैर्मूलसमन्विता ॥ तृतीया
 नवमी प्रतिपद्देवतीभिर्विवर्जयेदिति ॥ ॥ सामान्यतः सर्वास्वपि प्रति
 दादिति तिथिष्वश्यादयस्तिथिषाः स्वतिथौ पूज्याः ॥ तिथयश्च रत्नमाला
 यामुक्ताः ॥ वह्निर्विचित्रिचोगिरिजागणेशः फणी विशाखो दिनकृन्महेशः ॥
 दुर्गात्कोविष्णुहरिस्मराश्च शर्वः शशीचेति पुराणदृष्टा इति ॥ कालादर्श
 पि ॥ अग्निर्विचित्रिगौरीश्च गणेशं फणिनं गुहम् ॥ सूर्यशंभुं सरस्वतीं यम
 मीशं हरिस्मरम् ॥ शिवं चंद्रं च प्रतिपदाद्या सुतिथिषु क्रमात् ॥ शुक्ले कृष्णे
 पि वापक्षे विधिकृत्परिपूजयेदिति ॥ रत्नमालायामेकादशी द्वादश्यां वि
 ष्णुवदेवतोक्ता ॥ अत्र त्वेकादश्याः शिवो द्वादश्या विष्णुरितीया भेदः ॥
 अतश्च सर्वमासपक्षद्वयगतासु चतुर्विंशतिसंख्यास्वपि प्रतिपत्सु तिथि
 पत्वेन वाह्निपूजा सर्वोपचारैरवश्यं कार्या ॥ तदुक्तं वाह्निपुराणे ॥ प्रतिपद्यग्नि
 पूजास्याद्वितीयायां च वेधसः ॥ दशम्यामंतकस्यापि पष्ठ्यां पूजा गुहस्य
 च ॥ चतुर्थ्यां गणनाथस्य गौर्यास्तत्पूर्ववासरे ॥ सरस्वत्या नवम्यां च स
 त्तम्यां भास्करस्य च ॥ अष्टम्यां च चतुर्दश्यामेकादश्यां शिवस्य च ॥ द्वाद
 श्यां च त्रयोदश्यां हरेश्च मदनस्य च ॥ शेषादीनां फणीशानां पंचम्यां पूजनं
 भवेत् ॥ पर्वणीदोस्तिथिष्वसुपक्षद्वयगतास्वपीति ॥ प्रतिपदादीनां पंच
 दशतिथीनां त्रिरावृत्त्या नंदाभद्राजयारिक्ता पूर्णैति च संज्ञा भवन्ति ॥ तदु
 क्तं रत्नमालायाम् ॥ नंदा च भद्रा च जया च रिक्ता पूर्णैति सर्वास्तिथयः क्रमा
 त्स्युः ॥ कनिष्ठमध्येष्टफलास्तु शुक्ले कृष्णे भवन्त्युत्तममध्यहीना इति ॥
 ॥ अथ प्रतिपत्कृत्यमुच्यते ॥ ॥ सर्वासु प्रतिपत्सु विवाहक्षेत्रवास्तुचि

त्रासवाद्यवश्यंकार्यं ॥ यथाहभोजः ॥ विवाहःप्रतिपत्पष्ठचोःक्षेत्रंवा
स्तुतथासवमिति ॥ भास्करोपि ॥ नदासुनर्तनंक्षेत्रंवास्तुचित्रंतथा
सवमिति ॥ नंदाः प्रतिपत्पष्ठचेकादश्यः ॥ अत्रप्रतिपदिदंतकाष्ठपूर्व
दिग्गमनंचवर्जयेत् ॥ तदुक्तम् ॥ नष्टेदुषष्ठीप्रतित्सुधीमान्नजातुदंतो
त्कषणंविदध्यादिति ॥ तथाच ॥ क्रमात्पूर्वोत्तराज्ञेयानैर्ऋत्येया
म्यपश्चिमे ॥ वायव्येशानयोयौगिन्यःस्युःप्रतिपदादिषु ॥ अयमर्थः ॥
प्रतिपदिनवम्यांचपूर्वस्यांयोगिनी ॥ द्वितीयादशम्योरुत्तरस्याम् ॥
तृतीयाकादशयोराग्रेय्याम् ॥ चतुर्थीद्वादशयोर्नैर्ऋत्यांपंचमीत्रयोदशयो
र्दक्षिणस्याम् ॥ षष्ठीचतुर्दशयोःपश्चिमायाम् ॥ सप्तमीपौर्णमास्योः
वायव्याम् ॥ अष्टम्यमावास्ययोरैशान्यां योगिन्यः ॥ प्रतिवसन्ति
अतस्तासांसांमुख्येनयात्रानिषिद्धेत्यर्थः ॥ रविभौमशनीनामन्यतमे
ऋग्रहेमेपस्थेसतिप्रतिपत्पंचमीचदुष्टाभवति ॥ तदुक्तम् ॥ आद्याश्चत
स्रःक्रियपूर्वकाणामेपांचतुर्णामपिपंचमीस्यात् ॥ पराःपरेषांपरतस्त
थैवसऋरराशेरशुभातिथिःस्यादिति ॥ अयमर्थः ॥ प्रतिपदाद्याश्च
तस्रस्तिथयोमेपादीनांचतुर्णासंबन्धिन्यः ॥ पंचमीप्रत्येकंचतुर्णासंबं
धिनी अतश्चरविभौमशनीनामन्यतमेऋग्रहेमेपस्थेसतिप्रतिपत्पंचमी
चदुष्टा ॥ वृषस्थेसतिद्वितीयापंचमीच ॥ मिथुनस्थेतृतीया
पंचमीच ॥ कर्कस्थेचतुर्थीपंचमीच ॥ पराःषष्ठ्याद्याश्चतस्रस्तिथयोद
शमीच सिंहादीनांचतुर्णासंबन्धिन्यः ॥ दशमीप्रत्येकंचतुर्णाम् ॥ अत
श्चऋग्रहेसिंहराशिस्थितेषष्ठीदशमीचदुष्टे ॥ कन्यास्थेसप्तमीदशमी
च ॥ तुलास्थेअष्टमीदशमीच ॥ वृश्चिकस्थेनवमीदशमीच ॥ परतएका
दश्यादयश्चतस्रस्तिथयःपूर्णिमाचैवंधनुरादीनांचतुर्णासंबन्धिन्यः ॥ अ
तश्चधनुस्थेऋरेकादशीपूर्णिमाचदुष्टे ॥ मकरस्थेद्वादशीपूर्णिमाच ॥
कुंभस्थेत्रयोदशीपूर्णिमाच ॥ मीनस्थेचतुर्दशीपूर्णिमाचेत्यर्थः ॥
॥ ॥ इति श्रीसूर्यसेनमहीमहेंद्रविरचितेनिर्णयामृतेप्रतिपत्निर्णयः॥

॥ अथद्वितीयानिर्णीयते ॥ ॥ द्वितीयातिथिरुपवासादिषु तृतीयायुतै
 वग्राह्या ॥ तदुक्तं निगमे ॥ युग्माग्नीति ॥ तथा ॥ एकादश्यष्टमीषष्ठीद्वि
 तीयाचचतुर्दशी ॥ त्रयोदशी अमावास्या उपोष्याः स्युः परान्विता इति ॥
 अत्राष्टमीचतुर्दश्यौ शुक्ले त्रयोदशी कृष्णा ॥ अमावास्या वटसावित्री
 व्रतव्यतिरिक्ता ॥ ननु प्रतिपत्सद्वितीयास्याद्वितीया प्रतिपद्युतेति वा
 क्येन प्रतिपद्युक्तायाद्वितीयायाविधानात् ॥ तृतीयैकादशीषष्ठी तथा चै
 वाष्टमीतिथिः ॥ वेधादधस्ताद्वन्युस्ता उपवासेतिथीस्त्वमा इति वाक्ये
 न तृतीयायुतायानिषेधाच्च विरोध इति चेत् ॥ सत्यम् ॥ पूर्वविद्धाविधान
 स्य परविद्धानिषेधस्य च यमद्वितीयाऽऽशून्यशयनव्रतविषयत्वादविरो
 धः ॥ यमद्वितीयायां तु भगिनीभिर्भ्रातरौ भोज्यन्ते न तूपवासा
 दिकं क्रियत इति ॥ अशून्यशयनस्य चंद्रोदयव्रतत्वात्तत्कालव्यापिति
 थावेव कर्तव्यम् ॥ यदुक्तम् ॥ एकभक्तदिवानक्ते निशि चंद्रोदयव्रते ॥
 तिथिस्तात्कालिकी ग्राह्या पारणेत्वपरातिथिरिति ॥ संवत्तोपि ॥ कृ
 ष्णाष्टमी बृहत्तल्यासावित्री वटपत्रिका ॥ कामत्रयोदशी रंभा उपोष्याः
 पूर्वसंयुता इति ॥ बृहत्तल्पाऽऽशून्यशयनद्वितीया ॥ उपोष्येत्य
 त्रौपवासशब्दो व्रतपरः ॥ यत्तु चतुर्ष्वसितपक्षेषु मासेषु श्रावणा
 दिषु ॥ अशून्याख्यं व्रतं कुर्व्याजयया तु फलाधिकमिति तृती
 यायुक्तायां प्राशस्त्यविधानं तद्दिनद्वयेऽपि परमवृद्ध्या चंद्रोदयव्या
 पित्वेन तिथिदर्पत्वात्तद्विषयत्वम् ॥ सर्वदुष्पौ परौ पूज्याविति दर्प
 तिथेः परयुताया एव पूज्यत्वविधानादित्यविरोधः ॥ ॥ इति द्विती
 या सामान्यनिर्णयः ॥ ॥ अथ विशेषनिर्णयः ॥ ॥ तत्र चैत्रशुक्ल
 द्वितीयायामुमापूजा शिवपूजाग्निपूजा च कार्या ॥ तदुक्तं भविष्यो
 त्तरे ॥ चैत्रशुक्लद्वितीयायामुमापूजा फलार्थिभिः ॥ शिवपूजाग्निपूजा
 च कर्त्तव्या मुनिसत्तमेति ॥ देवीपुराणे ॥ उमां शिवं हुताशं च
 द्वितीयायां प्रपूजयेत् ॥ हविष्यमंत्रैर्नैवेद्यं देयं गंधार्चनान्वितम् ॥ फलमा

प्रोतिविप्रेन्द्रसर्वक्रतुसमुद्भवमिति ॥ इति चैत्रद्वितीयानिर्णयः ॥ ॥ श्राव
णादिचातुर्मास्यकृष्णद्वितीयासुचतसृष्वशून्यशयनव्रतंकुर्यात् ॥ चतु
र्ष्वसितपक्षेष्वित्युक्तमेव ॥ अस्यव्रतस्यप्रसिद्धत्वाद्विधिर्नलिखितः ॥
कार्तिकशुक्लद्वितीयाचयमद्वितीया ॥ अस्यांयमुनास्नानंकृत्वा
यमंपूजयेत्तर्पयेच्च ॥ भगिनीभिर्भ्रातरोभोजनीयाः ॥ भ्रातृभिश्चभ
गिन्योवस्त्रालंकारादिभिःसत्कार्याः ॥ तदुक्तंस्कंदपुराणे ॥ ऊर्जेशुक्ल
द्वितीयायामपराह्णेऽर्चयेद्यमम् ॥ स्नानंकृत्वाभानुजायांयमलोकंनपश्य
ति ॥ तथा ॥ ऊर्जेशुक्लद्वितीयायांपूजितस्तर्पितोयमः ॥ महिषा
सनमारूढोदंडमुद्गरधारिभिः ॥ वेष्टितःकिंकरैर्दुष्टैस्तस्मैयच्छति
वांछितम् ॥ कार्तिकेशुक्लपक्षस्यद्वितीयायांतुनारद ॥ यमोयमुन
यापूर्वभोजितःस्वगृहेऽर्चितः ॥ द्वितीयायामहोत्सर्गेनारकीयास्तुत
र्पिताः ॥ पापेभ्योविप्रयुक्तास्तेमुक्ताःसर्वनिबंधनात् ॥ तेषामहोत्स
वोवृत्तोयमराष्ट्रेसुखावहः ॥ अतोयमद्वितीयेयंत्रिषुलोकेषुविश्रुता ॥
अस्यांनिजगृहेविप्रनभोक्तव्यंततोबुधैः ॥ स्नेहेनभगिनीहस्ताद्भोक्तव्यं
पुष्टिवर्द्धनम् ॥ दानानिचप्रदेयानिभगिनीभ्योविधानतः ॥ स्वर्णां
लंकारवस्त्राद्यैःपूज्याःसत्कारभोजनैः ॥ सर्वाभगिन्यःसंपूज्याअभावे
प्रतिपन्नकाइति ॥ पितृव्यादिपुत्र्यः अन्याश्चयाभगिनीत्वेनप्रतिपन्नाः
॥ ॥ इतियमद्वितीयानिर्णयः ॥ ॥ अन्यमासद्वितीयासुव्रतविशेषः
कश्चित्प्रसिद्धोनास्ति ॥ यदिक्वचित्स्यात् तर्हियुग्मवाक्येनपरवि
द्धायामेवकार्यः ॥ नक्तादिव्रतविशेषेतुतत्कालव्यापिन्यामेवेतिसिद्धां
तः ॥ पक्षद्वयगतासुचतुर्विंशतिसंख्यकास्वपिद्वितीयासुतिथिपोवे
धाः सर्वोपचारैःसंपूज्यः ॥ तदुक्तम् ॥ द्वितीयायांचवेधसइति ॥
अथसिद्धविरुद्धाधिकमुच्यते ॥ द्वितीयाबुधवारेणसिद्धाभवति ॥
तदुक्तम् ॥ बुधवारेद्वितीयाचद्वादशीसप्तमीपुनः ॥ मृगोनुराधाहस्तश्च
कृत्तिकासिद्धिदायकेति ॥ अत्रसर्वत्रकार्यारंभःसिद्धिदोभवति ॥

॥ श्रीपतिनाप्युक्तम् ॥ सोमपुत्रेचभद्रासर्वारंभेष्वेवसिद्धातिथिः
स्यादिति ॥ इयंशुक्रवारेणविरुद्धा ॥ अत्रशुभकर्मनकार्यम् ॥ तदु
क्तम् ॥ भार्गवरोहिणीज्येष्ठाद्वितीयासप्तमीपुनः ॥ पुष्योमघातथाऽऽ
श्लेषासर्वकार्येषुवर्जितेति ॥ द्वितीयायांवैवाहिकंकर्मभूषणकर्मरथा
दिनामार्गगमनं व्रतारंभं पौष्टिकंकर्मचकुर्वीत ॥ तदुक्तंभास्करेण ॥
॥ व्रतपौष्टिकेद्वितीयाद्वादशयोःसप्तमीषुकुर्वीत ॥ प्रत्युद्रहनविशेषं
गृहशयनशकटयानाध्वकर्माणीति ॥ द्वितीयायांब्राह्मणव्यतिरिक्तास्र
योवर्णामलापकर्षकस्नानंनकुर्युः ॥ तत्रस्नानात्पुत्रधननाशोभवति॥
तदुक्तंभास्करेण ॥ त्रयोदश्याद्वितीयायांदशम्यांचविशेषतः ॥ शूद्र
विद्वज्शत्रियाःस्नानंनचरेयुःकथंचनेति ॥ स्नातुस्तनूजान्दशमीत्रयो
दश्यर्थीद्वितीयाद्वितयन्निहांति ॥ मलापहस्नाननिषेधएषननित्यनै
मित्तिककाम्यकानामिति ॥ अत्रोत्तरस्यांदिशियोगिनीसांमुख्याद्यात्रा
नकार्या॥ क्रमात्पूर्वोत्तरेतियोगिनीसांमुख्यंप्रागेवोक्तम् ॥ धनुर्मीनस्थे
खौद्वितीयादग्धाभवति॥ तदुक्तंश्रीपतिना ॥ एकांतरादिनकरोतिथयो
द्वितीयापूर्वाधनुःशफरयोर्वृषकुंभयोश्च ॥ कर्काजयोश्चमिथुनाबलयोर्मृ
गेंद्रकौप्योस्तुलामकरयोश्चभवन्तिदग्धाइति॥ शफरोमीनः ॥ अजोमेषः
॥ अवलाकन्या ॥ मृगेंद्रःसिंहः ॥ कौर्षिर्वृश्चिकः ॥ क्रूरग्रहेवृषस्थिते
द्वितीयादुष्टाभवति ॥ आद्याश्चतस्रइत्याद्युक्तमेव ॥ ॥ इतिश्रीसू
र्यसेनमहामहेंद्रविरचितेनिर्णयामृतेद्वितीयानिर्णयः ॥ ॥ अथतृतीया
निर्णीयते ॥ ॥ तत्ररंभाव्यतिरिक्तातृतीयाचतुर्थीयुतैवोपवासादिषु
ग्राह्या ॥ तदुक्तंविष्णुधर्मोत्तरे ॥ एकादश्यष्टमीषष्ठीपौर्णमासीचतु
र्दशी ॥ अमावास्यातृतीयाचताउपोष्याःपरान्विताइति ॥ ननुयुग्मा
ग्रीतियुग्मवाक्येनतृतीयाद्वितीयायुक्ताग्राह्येत्युक्तम् ॥ तेनविरोधइति
चेन्न युग्मवाक्यस्यरंभात्रतविषयत्वात् ॥ तदुक्तंब्रह्मवैवर्ते ॥
रंभाख्यांवर्जयित्वातुतृतीयांद्विजसत्तम ॥ अन्येषुसर्वकार्येषुगणयुक्ता

प्रशस्यतइति ॥ तथा अनंगत्रयोदशीरंभाउपोष्याःपूर्वसंयुताइति ॥
स्कंदपुराणेपि ॥ कृष्णाष्टमीचतुर्थीचसावित्रीवटपैतृकी ॥ शुक्लत्रयो
दशीरंभानोपोष्याःपरसंयुताइति ॥ अतश्चरंभातृतीयापूर्वयुतैव
कार्या॥अन्याचतुर्थीयुतैव॥रंभाव्रतादन्यत्रद्वितीयायुतायांप्रत्यवायोऽ
पिश्रूयते॥तदुक्तंब्रह्मवैवर्ते ॥ तृतीयानतुकर्तव्याद्वितीयोपहताप्रभो ॥
द्वितीयोपहतायांतुयःकरोतिनराधमः ॥ संवत्सरकृतेनेहनरोधर्मेणमु
च्यतइति ॥ पुराणसमुच्चयेऽपि ॥ द्वितीयाशेषसंयुक्तांतृती
यांकुरुतेतुयः ॥ सयातिनरकंघोरंकालसूत्रंभयंकरमिति ॥ तथाच
तत्रैव ॥ द्वितीयाशेषसंयुक्तांयाकरोतिविमोहिता॥सावैधव्यमवाप्नोति
प्रवदतिमनीषिणइति ॥ एवंस्त्रीणांद्वितीयासहिततृतीयाकरणेदोषंप्रद
श्यंचतुर्थीयुतायांफलाधिक्यंचप्रदर्शितम् ॥ तथाच ॥ चतुर्थी
सहितायातुसातृतीयाफलप्रदा ॥ अवैधव्यकरीस्त्रीणांपुत्रपौत्रप्रव
र्द्धिनीति ॥ एवमन्यान्यपिपूर्वविद्धाप्रतिपादकानिवाक्यानिरंभाव्रत
विषयेयोजनीयानीतिसिद्धांतः ॥ ॥ इतितृतीयासामान्यनिर्णयः ॥
॥ अथविशेषनिर्णयः ॥ ॥ अत्रचैत्रशुक्लतृतीयांऽऽदोलनतृतीयेत्युच्य
ते तत्रपार्वतीमीश्वरंचसंपूज्यांदोलयेत् ॥ रात्रौजागरणंदक्षिणादानंच
कुर्यात् ॥ तदुक्तंदेवीपुराणे ॥ तृतीयायांयजेद्देवींशंकरेणस
मन्विताम् ॥ कुंकुमागुरुकर्पूरमणिवस्त्रसुगंधकैः ॥ स्रग्गंधधूपदीपैश्च
दमनेनविशेषतः ॥ आंदोलयेत्ततोवत्सशिवोमातुष्टयेसदा ॥ रात्रौजा
गरणंकार्यंप्रातर्देयाचदक्षिणा ॥ हेमवस्त्रान्नपानानितांबूलानिस्रजस्त
थेति॥शंकरोमामूर्तिस्वरूपंचतत्रैवोक्तम् ॥सौवर्णीतुउमाकार्यंराजतः
शंकरस्तथा॥चतुर्भुजस्तुदेवेशोद्विभुजातुउमास्मृतेति ॥ अत्रैवसौभा
ग्यशयनव्रतं ॥तदुक्तंमत्स्यपुराणे ॥ वसंतमासमासाद्यतृतीयायांजन
प्रिये ॥ सौभाग्यायसदास्त्रीभिःकार्यंपुत्रसुखेप्सुभिरिति ॥ अस्यचवि
धिर्मत्स्यपुराणएवद्रष्टव्यः विस्तरत्वादस्माभिर्नलिखितः ॥ इयंम

न्वादिरपि॥तदुक्तंमत्स्यपुराणे ॥आश्वयुक्शुक्लनवमीद्वादशीकार्तिके
 सिता ॥ तृतीयाचैत्रमासस्यतथाभाद्रपदस्यच ॥ श्रावणेचाष्टमी
 कृष्णापौषेचैकादशीसिता॥सिताषाढस्यदशमीमाघमासस्यसप्तमी ॥
 श्रावणेचाप्यमावास्याज्येष्ठेपंचदशीतथा ॥ आषाढीकार्तिकीमाघीचै
 त्रीचैवविशेषतः ॥ एतामन्वादयःप्रोक्तामुनिभिःपूर्वदर्शिभिः ॥ ॥ इति
 चैत्रतृतीयानिर्णयः ॥ ॥ अथवैशाखशुक्लतृतीयायांगौरीपूजांकृत्वा
 जलपूर्णकलशंदद्यात् ॥ तदुक्तंदेवीपुराणे गौरीपूजाप्रक्रमे ॥
 तृतीयायांतुवैशाखेरोहिण्यृक्षेप्रपूज्यतु ॥ उदकुंभप्रदानेनशिवलोके
 महीयतइति ॥ इयंचतृतीयात्रेतायुगादिरक्ष्यतृतीयेतिचो
 च्यते ॥ तदुक्तंरत्नमालायाम् ॥ माघेपंचदशी कृष्णानभस्येचत्रयो
 दशी ॥ तृतीयामाधवेशुक्लानवम्यूर्जेयुगादयः ॥ भविष्योत्तरेऽपि ॥
 नवम्यांशुक्लपक्षस्यकार्तिकेकृतनिर्गमः ॥ त्रेतासिततृतीयायांवैशा
 खेसमपद्यत ॥ दर्शेतुमाघमासस्यप्रवृत्तंद्वापरंयुगम् ॥ कलिःकृष्णत्र
 योदश्यांनभस्येमासिनिर्गतइति ॥ यत्तुब्रह्मपुराणे ॥ वैशाखेमासि
 शुक्लायांतृतीयायांजनार्दनः ॥ ब्रह्मलोकात्रिपथगांपृथिव्यामवतारय
 त् ॥ यवानुत्पादयामासयुगंचारब्धवान्कृतमितीयंकृतयुगादिरित्यु
 क्तम् ॥ तत्तुकल्पभेदेनव्यवस्थाप्यम्॥ इयंचविष्णुपूजाहोमदानादिषु
 पूर्वाह्णव्यापिनीग्राह्या ॥ तदुक्तंभविष्योत्तरे ॥ द्वेशुक्लेद्वेतथाकृष्णे
 युगाद्याःकवयोविदुः ॥ शुक्लेपूर्वाह्निकेग्राह्येकृष्णेचैवापराह्निकेइति ॥
 ॥ नारदीयेऽपि ॥ वसिष्ठउवाच ॥ वैशाखेशुक्लपक्षेतुतृतीया
 रोहिणीयुता ॥ दुर्लभाबुधवारेणसोमेनाऽपियुतातथा ॥ रोहिणी
 बुधयुक्तापिपूर्वविद्धाविवर्जिता ॥ भक्त्याकृताऽपिमांधातर्हतिपुण्यं
 पुराकृतम् ॥ गौरीविनायकोपेतारोहिणीबुधसंयुता ॥ विनापिरोहिणी
 योगात्पुण्यकोटिप्रदासदेति ॥ गौरीतृतीया विनायकश्चतुर्थी॥यत्तुका
 लादर्शऽमावास्यानिर्णयेश्राद्धेऽमावास्याऽऽपराह्निकीग्राह्येत्युक्तम् ॥

एवंमन्वंतरादीनां युगादीनां विनिर्णयः ॥ महालयस्य पक्षस्याष्टकादी-
नामपि स्मृत इति ॥ युगादीनामपि सर्वेषामपराह व्यापित्वेन प्राशस्त्यमु-
क्तं तत्तु तत्र विहितश्राद्धादिविषयम् ॥ तत्र श्राद्धविधानं विष्णुपुराणे
प्रोक्तम् ॥ पानीयमप्यत्र तिलैर्विमिश्रितं दद्यात्पितृभ्यः प्रयतो मनुष्यः ॥
श्राद्धं कृतं तेन समाः सहस्रं रहस्यमेतन्मुनयो वदन्तीति ॥ मत्स्यपुराणेऽ-
पि ॥ कृतं श्राद्धं विधानेन मन्वादिषु युगादिषु ॥ हाय नानि द्विसाहस्रं
पितॄणां तृप्तिदं भवेत् ॥ महाभारतेऽपि ॥ यामन्वाद्या युगाद्याश्च तिथ-
यस्ता सुमानवः ॥ स्नात्वा हुत्वा च दत्त्वा च जप्त्वा नंत फलं लभेदिति ॥
अतश्च युगादिप्रयुक्त्या विहितश्राद्धविषये मावास्यावदापराह्णिकी ग्रा-
ह्या ॥ विष्णुपूजादौ चतुर्थीयुतैव ग्राह्येति सिद्धांतः ॥ अत्रैव लक्ष्मीसहि-
तविष्णुपूजा भविष्योत्तरेऽभिहिता ॥ वैशाखस्य तृतीयायां श्रीसमेतं
जगद्गुरुम् ॥ नारायणं पूजयेथाः पुष्पधूपविलेपनैरिति ॥ विशेषांत-
रंच तेनैवोक्तम् ॥ वैशाखे शुक्लपक्षे तु तृतीयायां तथैव च ॥ गंगातोये
नरः स्नात्वा मुच्यते सर्वकिल्बिषैः ॥ तस्यां कार्याय वैहोमोयवैर्विष्णुं सम-
र्चयेत् ॥ यवान्दद्याद्विजातिभ्यः प्रयतः प्राशयेद्यवानिति ॥ ॥ इत्यक्ष-
य्यतृतीयानिर्णयः ॥ ॥ अथ ज्येष्ठे मासि रंभा तृतीया यथा ॥ ॥ ज्येष्ठशु-
क्लतृतीयायां पतिपुत्रफलार्थिनी नारी सूर्योदये स्नात्वा सतीव्रतनियमं
गृहीत्वा च तसृषु दिक्षु कुंडेषु स्थंडिलेषु वाग्नीं संस्थाप्य पंचमो भास्कर-
इति पंचाग्निमध्ये वेदिकायारंभास्तंभोपशोभितां पुष्पमंडपिकां कृत्वा
तत्र सर्वशक्तिमयीं देवीमावाह्य ॥ तस्याः संमुखी पूर्वाभिमुखी वोपविश्य ॥
सर्वोपचारैर्देवीं नमोऽतैर्नाममंत्रैः संपूज्य सूर्यास्तमयपर्यंतं तिष्ठेत् ॥ ब्राह्म-
णाश्च प्रणवादिभिर्नमोऽतैर्नाममंत्रैः सौभाग्यद्रव्याणितेष्वग्निषु जुहुयुः ॥
ततो द्विजदांपत्यंचतुर्थीं भोजयित्वा यथाशक्त्या चार्याय गृहदानादि-
कंदद्यात् ॥ इदं व्रतं भविष्योत्तरे प्रोक्तम् ॥ यथा ॥ ज्येष्ठशुक्लतृतीयायां
स्नातानियमतत्परा ॥ कुरुपार्थेषु पंचाग्नीं ज्वलमानान्हुताहुतीन् ॥

गार्हपत्यं दक्षिणाग्निं सभ्यं चाहवनीयकम् ॥ पंचमं भास्करं तेज इत्ये
 ते पंचवह्नयः ॥ एतेषां मध्यगाभूत्वा तिष्ठेः पूर्वमुखी स्थिरा ॥ चतुर्भुजां ध्या
 नपरां पंकजोपरि संस्थिताम् ॥ मृगाजिनाच्छन्नकटीं जटावलकलधारि
 णीम् ॥ सर्वाभरणसंयुक्तां देवीमभिमुखीं कुरु ॥ महासक्ष्मीर्महाकाली
 महामायामहामही ॥ गंगाचयमुनासिंधुः शरयू र्नर्मदानदी ॥ सरस्वती वै त
 रणी सैव प्रोक्ता महासती ॥ सप्रणवैर्नमो तैश्च नामभिः पूजनं भवेत् ॥ चतुर्थीं
 सहितैश्चैव स्वाहा तैर्होमं इष्यते ॥ तदा स्य प्रेक्षणपरा भवतद्भावनान्विता ॥
 होमं कुर्युर्यतात्मानो ब्राह्मणाः सर्वतो दिशम् ॥ देव्याः पूजाप्रकर्तव्या पु
 ष्पधूपादिना ततः ॥ बहुप्रकारं नैवेद्यं दातव्यं घृतपाचितम् ॥ स्थापयेदग्र
 तो देव्याः सौभाग्याष्टकमेव च ॥ जीरकं धान्यकं चैव कौसुमं कुंकुमं त
 था ॥ निष्पावाः पावनतिलालवणं शर्करा गुडम् ॥ निष्पावाः शिविधान्या
 नि ॥ पावनतिलाभृष्टतिलाः ॥ शर्करा गुडमिति शर्करा गुडो वेत्यर्थः ॥
 पुष्पमण्डपिकाकार्यारंभास्तंभोपशोभिता ॥ तत्र संपूजयेद्देवीं शक्त्या स्व
 र्णादिनिर्मिताम् ॥ पद्मासनेन संतिष्ठयावत्परिणतोरविः ॥ ततः प्रणम्य रु
 द्राणीं मंत्रमेतमुदीरयेत् ॥ “ वेदेषु सर्वशास्त्रेषु दिवि भूमौ रसातले ॥
 श्रुतो दृष्टश्च बहुशो न शक्त्यारहितः शिवः ॥ त्वं शक्तिस्त्वं स्वधा स्वाहा त्वं
 सावित्री स्वरस्वती ॥ पतिं देहि सुतान् देहि गृहं देहि नमोऽस्तु ते ” ॥ एवं क्षमा
 पयेद्देवीं प्रणिपत्य पुनः पुनः ॥ देहि भक्त्या गृहं रम्यं विचित्रं बहुभूमिकम् ॥
 गृहदानविधानेन ब्राह्मणाय तपस्विने ॥ सपत्नीकाय संपूज्य सर्वोपस्क
 रसंयुतम् ॥ निर्वर्त्य विधिनानेन ततः पश्चात्समापयेत् ॥ दांपत्यानि
 च भोज्यानि चतुर्थीमधुरैरसैः ॥ इत्युक्तं ते मया सर्वैरंभा व्रतमनुत्तमम् ॥
 व्रतांतेऽगस्त्यमुनये त्वंप्रदत्स्व गृहं शुभम् ॥ इदं व्रतं मया प्रोक्तं याश्च रि
 ष्यंतियोषितः ॥ कांता र्थी पुरुषो वा पि ख्यातं रंभा व्रतं भुवि ॥ भार्या पुत्र
 गृहं भोगाः कुलवृद्धिर्भविष्यति ॥ स्त्रीणां चातुलसौभाग्यं गार्हस्थ्यं सार्व
 कामिकम् ॥ सपत्नीदर्पदलनं वशीकरणमुत्तमम् ॥ मृताशिवपुरं याति

ततोविष्णुपुरं व्रजेदिति ॥ ॥ इति रंभातृतीयाव्रतम् ॥ ॥ अथ भाद्रपदतृतीयायां कांचनगौरीं कृत्वा संपूज्य गुडापूपनैवेद्यं दद्यात् ॥ तदुक्तं भविष्योत्तरे ॥ गुडापूपास्तु दातव्या मासि भाद्रपदे तथा ॥ तृतीया शुक्लपक्षस्य सर्वपापहरा स्मृतेति ॥ ॥ इति भाद्रपदतृतीया ॥ ॥ अथ माघशुक्लतृतीयायामुमामहेश्वरप्रीत्यर्थं गुडलवणदानं कुर्यात् ॥ तदुक्तं भविष्योत्तरे ॥ माघशुक्लतृतीयायां गुडस्य लवणस्य च ॥ दानं श्रेयस्कं रंजन्स्त्रीणां च पुरुषस्य च ॥ गुडेन तुष्यते देवी लवणेन स्वयं प्रभुरिति ॥ एवमन्यान्यपि तृतीयाव्रतानि चतुर्थ्या युक्ताया मेव कार्याणीति सिद्धांतः ॥ पक्षद्वयगतासु सर्वास्वपि तृतीयासु तिथिपतित्वेन गौरीपूज्या ॥ तदुक्तम् ॥ चतुर्थ्या गणनाथस्य गौर्यास्तत्पूर्व वा सरइति ॥ तत्पूर्ववासरे चतुर्थीपूर्वादिने तृतीयायामित्यर्थः ॥ अथ सिद्धविरुद्धादिकम् ॥ तृतीया भौमवारेण सिद्धा ॥ तदुक्तम् ॥ भौमेषष्ठी तृतीया स्यादष्टमि च त्रयोदशी ॥ मूलाश्विन्यौ मृगाश्लेषा सिद्धा उत्तरभाद्रपादिति ॥ तृतीया बुधवारेण विरुद्धा ॥ तदुक्तम् ॥ बुधे धनिष्ठां भरणीं हस्तमूलसमन्विताम् ॥ तृतीयां नवमीं प्रतिपद्रेवतीं च विवर्जयेदिति ॥ विरुद्धयोगेशु भकर्मनकार्यम् ॥ अथात्र कृत्या न्याह ॥ तृतीयादिजयातिथिषु संग्रामोपयोगिवलोपयोगिचकर्मसिद्धयति ॥ तदुक्तं रत्नमालायाम् ॥ जयासु संग्रामबलोपयोगिकार्याणि सिद्धयंति विनिर्मितानीति ॥ भास्करेणापि ॥ जयासु विदधीता जिवलकार्याणि नेर्वृतइति ॥ इयं तृतीया रविभौमशनीनामन्यतमे क्रूरग्रहे मिथुनराशिस्थिते सति दुष्टा भवति ॥ आद्याश्चतस्र इत्याद्युक्तमेव ॥ तृतीयायामग्नेय्यां दिशि योगिन्यः प्रतिवसन्ति ॥ अतस्तत्र यात्रानकार्या ॥ क्रमात्पूर्वोत्तराग्नेय्यामित्याद्युक्तमेव ॥ ॥ इति श्रीसूर्यसेनमहोपाधेयविरचिते निर्णयामृततृतीया निर्णयः ॥ ॥ अथोपवासादिषु चतुर्थीनिर्णयते ॥ ॥ चतुर्थी गणेशव्रतकुंडचतुर्थीव्रतबहुला चतुर्थीव्रतव्यतिरिक्तेषु पंचमीयु

तैवग्राह्या ॥ तदुक्तंनिगमे ॥ युगभूतानीति ॥ विष्णुधर्मोत्तरेऽपि
 ॥ एकादशीतथाषष्ठीअमावास्याचतुर्थिका ॥ उपोष्याःपरसंयुक्ताः
 पराःपूर्वेणसंयुक्ताइति ॥ गणेशचतुर्थीतुतृतीयायुतैवोपोष्या ॥ चतु
 र्थीगणनाथस्यमातृविद्धाप्रशस्यतइति ॥ ब्रह्मवैवर्तेऽपि ॥ चतुर्थीसहि
 तायातुसातृतीयाफलप्रदा ॥ चतुर्थीचतृतीयायामहापुण्यफलप्रदा ॥
 कर्तव्याव्रतिर्भिवत्सगणनाथसुतोषणीति ॥ गणनाथंसुतरांतोष
 यतीतिगणेशचतुर्थीत्यर्थः ॥ तथाचस्कंदपुराणे ॥ कृष्णाष्टमीचतुर्थी
 चसावित्रीवटपैतृकी ॥ शुक्लत्रयोदशीरंभानोपोष्याःपरसंयुक्ताइति ॥
 अत्रापिचतुर्थीगणेशचतुर्थ्यैववेदितव्या ॥ अन्यथायुगभूतानीतिनि
 गमवाक्यविरोधःस्यात् ॥ एवंमाघशुक्लपक्षेगौरीचतुर्थी ॥ कुंडचतुर्थी
 तियाप्रसिद्धासाचबहुलाचतुर्थीचतृतीयायुतेवोपोष्ये ॥ तदुक्तंपुराण
 समुच्चये ॥ गौर्याश्चतुर्थीवटधेनुपूजादुर्गाचर्चनंदुर्भरहोलिकेच ॥ वत्स
 स्यपूजाशिवरात्रिरेताःपराविनिघ्नंतिनृपंसराष्ट्रमिति ॥ अत्रधेनुपूजे
 तिबहुलाचतुर्थीविहितादीपोत्सवप्रतिपद्विहिताचधेनुपूजागम्यते ॥ व
 त्सस्यपूजेतिवत्सद्वादशीविहितधेनुपूजायाःपृथगुपादानात् ॥ अत्रवि
 नायकव्रतानुष्ठानेपिचतुर्थ्यामध्याह्नव्यापित्वंमुख्यंप्रयोजकम् ॥ चतु
 र्थीगणनाथस्यमातृविद्धाप्रशस्यते ॥ मध्याह्नव्यापिनीचेत्स्यात्परतश्चे
 त्परेहनीतिमाधवोदाहृतहस्यवचनात् ॥ यदापूर्वेद्युर्मध्याह्नव्यापि
 नीभवति ॥ तदामुख्यप्रयोजकस्यविद्यमानत्वान्मातृविद्धात्वगुणस्य
 चसंभवात्साग्राह्या ॥ तादृशेविषयेपरेद्युःसत्यामपिमध्याह्नव्यापिन्या
 सात्याज्या ॥ ॥ अतएवप्रशस्यतइत्युक्तम् ॥ यदातुपरेद्युरेवमध्याह्नव्या
 पिनीतदामातृविद्धायागुणाभावेपि प्रधानप्रयोजनानुरोधेन परविद्धैव
 ग्राह्या ॥ तदाचतत्रैवस्मृत्यंतरवचनम् ॥ मातृविद्धाप्रशस्तास्याच्चतु
 र्थीगणनायके ॥ मध्याह्नात्परतश्चेत्स्यान्नागविद्धाप्रशस्यते ॥ ॥ इति
 चतुर्थीसामान्यनिर्णयः ॥ ॥ अथविशेषनिर्णयः ॥ ॥ चैत्रशुक्लचतु

थ्यालङ्ङुकादिभिर्गणेशमर्चयित्वासर्वकामान्प्राप्नुयात् ॥ तदुक्तं देवी
पुराणे चैत्रमासतिथिकृत्यप्रकरणे ॥ गणेशेकारयेत्पूजां लङ्ङुका
दिभिरादरात् ॥ चतुर्थ्याविघ्ननाशाय सर्वकामसमृद्धय इति ॥ ज्येष्ठ
शुक्लचतुर्थ्यास्त्रीभिरुमापूज्या ॥ तदुक्तं ब्रह्मपुराणे ॥ ज्येष्ठशु
क्लचतुर्थ्या तु जाता पूर्वमुमासती ॥ तस्मात्सा तत्र संपूज्या स्त्रीभिः सौभा
ग्यवृद्धये ॥ उपहारैश्च विविधैर्गीतनृत्योत्सवादिभिः ॥ होमैः पयोभिर्वस्त्रै
श्च पत्रपुष्पैः सुगंधिभिरिति ॥ इति ज्येष्ठचतुर्थी ॥ अथ भाद्रपदशुक्ल
चतुर्थी शिवाख्या ॥ तत्र गणेशपूजनं स्नानदानादिकं चानंतगुणं भव
ति ॥ तदुक्तं भविष्योत्तरे ॥ शिवाशांतसुखाराजं चतुर्थी त्रिविधा
स्मृता ॥ मासि भाद्रपदशुक्ला शिवलोके प्रपूजिता ॥ तस्यां स्नानं त
थादानमुपवासोजपस्तथा ॥ क्रियमाणं शतगुणं प्रसादादंति नो नृपेति ॥
इयमेव गणेशचतुर्थी रविवारेण भौमवारेण वा समन्विता महाचतुर्थी त्यु
च्यते ॥ अत्र कल्पोक्तविधिना गणेशपूजनात् सर्वकार्यसिद्धिर्भवति ॥
तदुक्तं वाराहपुराणे ॥ भाद्रशुक्लचतुर्थ्या भौमेनार्केण वा युता ॥ महती सा
त्रविघ्नेशमर्चित्वेष्टं लभेन्नर इति ॥ अत्रैव रात्रौ चंद्रं न पश्येत् ॥ चंद्रद
र्शनान्मिथ्याभिशास्तिर्भवति ॥ प्रमादाद्दृष्ट्वापि विष्णुपुराणोक्तं श्लोकं त
द्दोषशांत्यर्थं पठेत् ॥ तदुक्तं पाराशरस्मृतौ ॥ कन्यादित्ये
चतुर्थ्या तु शुक्ले चंद्रस्य दर्शनम् ॥ मिथ्याभिदूषणं कुर्यात्तस्मात्पश्ये
न्न तंतदा ॥ तद्दोषशांतये सिंहः प्रसेनमिति वै पठेदिति ॥ कन्यादित्ये
भाद्रशुक्लपक्षे ॥ श्लोकश्च ॥ सिंहः प्रसेनमवधीत्सिंहो जांबवताहतः ॥ सुकु
मारकमारो दीस्तव ह्येष स्यमंतक इति ॥ अन्यापि शुक्लचतुर्थी भौमवारे
ण युता सूर्यग्रहणतुल्या ॥ तदुक्तं शंखेन ॥ अमावास्या तु सोमेन सप्त
मी भानुना सह ॥ चतुर्थी भूमिपुत्रेण सूर्यपुत्रेण चाष्टमी ॥ चतस्रस्ति
थयस्त्वेताः सूर्यग्रहणसन्निभा इति ॥ ब्रह्मपुराणेशुक्लचतुर्थ्या चंद्र
दर्शनविषये विशेष उक्तः ॥ वासुदेवो भिशस्तस्तु निशाकरमरीचिषु ॥

स्थितश्चतुर्थ्यामाद्यायांमनुष्याणांपतिश्चसः ॥ ततश्चतुर्थ्यांचंद्रंतुप्र
यत्नाद्दीक्ष्यमानवः॥पठेत्पौराणिकंवाक्यंप्राङ्मुखोवाप्युदङ्मुखइति ॥
प्रयत्नात्पठेदित्यन्वयः ॥ वाक्यं सिंहःप्रसेनमिति॥आद्यायांचतुर्थ्यांशु
क्लृचतुर्थ्यामित्यर्थः॥ ॥ इतिभाद्रपदशुक्लचतुर्थी ॥ ॥ अथभाद्रपद
शुक्लनवम्यांप्रबोधितायादेव्याआश्वयुक्शुक्लचतुर्थ्यामभ्यंगादिसंस्का
रैःकेशान्विशोधयेत् ॥ ततःशुक्लपंचम्यांपूर्वाह्नेगंधोदकैस्तांदेवींस्ना
पयेत् ॥ तत्सप्तम्यांतांबिल्वपत्रैःप्रपूजयेत् ॥ तदष्टम्यामुपोष्यरा
त्रौजागरणंकृत्वाप्रतियामंदेवींपूजयेत् ॥ तन्नवम्यांविधिवत्संपूज्यव
लिदानंकुर्यात् ॥ तद्दशम्यांदेवींरथमारोप्यगीतवादित्रशब्दैःसहनग
रेभ्रामयेत् ॥ तदुक्तंदेवीपुराणे ॥ कन्यायांकृष्णपक्षेतुपूजयित्वाद्र्द
भेऽपिवा ॥ कन्यायांभाद्रपदइत्यर्थः ॥ नवम्यांबोधयेद्देवींगीतवादित्र
निःस्वनैः ॥ शुक्लपक्षेचतुर्थ्यांतुदेवीकेशविशोधनम् ॥ प्रातरेवतुप
ञ्चम्यांस्नापयेत्सलिलैःशुभैः ॥ सप्तम्यांपत्रिकापूजाह्यष्टम्यामप्युपो
षणम् ॥ पूजनंजागरंचैवरथमारोप्यवैपुरइति ॥ ॥ इत्याश्विनचतुर्थी॥
माघशुक्लचतुर्थीतुवरदारुयातत्रकुंदपुष्पैःशिवमभ्यर्च्यनरोनक्तभोजी
श्रियमाप्नोति॥तदुक्तंकूर्मपुराणे॥कुंभेशुक्लचतुर्थ्यांतुकुंदपुष्पैःसदाशि
वम्॥संपूज्ययोहिनक्ताशीसप्राप्नोतिश्रियंनरइति ॥ इयमेवकुंदचतुर्थी
तिप्रसिद्धा ॥ अत्रैवब्रह्मपुराणेशेषोक्तः ॥ उमाचतुर्थ्यामावेतु
शुक्लायांयोगिनीगणैः॥प्राग्भक्षयित्वासृष्ट्वाचभूयःस्वांगात्स्वकैर्गुणैः ॥
ससृजुःसहितायस्मात्तस्मात्प्रोक्तासतीह्युमा ॥तस्मात्सातत्रसंपूज्यान
रैःस्त्रीभिर्विशेषतः ॥ कुंदपुष्पैःप्रयत्नेनसम्यग्भक्त्यासमाहितैः ॥
कुंकुमालक्तकाभ्यांचरक्तसूत्रैःसकंकणैः ॥ अवैःपुष्पैस्तथाधूपैर्दीपैर्व
लिभिरेवच ॥ गुडार्द्रकाभ्यांपयसालवणेनाथपालकैः ॥ पूज्याःस्त्रिय
श्चाविधवातथाविप्राश्चशोभनाः ॥ सौभाग्यवृद्धयेपश्चाद्भोक्तव्यंबंधु
भिःसहेति ॥ पालकैःकुंदैः ॥ देवीपुराणेत्वियंकुंडचतुर्थ्युक्ता ॥

यथा॥माघमासेतुसंप्राप्तेचतुर्थीकुंडसंज्ञिता ॥ सोपोष्याचसुरश्रेष्ठास्त
 तोराज्यंभविष्यति ॥ ॥ इतिमाघचतुर्थी ॥ ॥ अन्यच्चवर्षचतुष्टयसा
 ध्यंवरचतुर्थीव्रतमस्ति ॥ तदुक्तंस्कांदे ॥ चतुर्थीमार्गशीर्षेतु
 शुक्लपक्षेनृपोत्तम ॥ प्रारभ्यप्रतिमासंचचतुर्थ्यागणनायकम् ॥
 संपूज्यविधिनाकुर्यादेकभक्तंसमाहितः ॥ अक्षारलवणंत्वेवंपूर्णैसंवत्सरे
 ततः ॥ द्वितीयवत्सरेचाथनक्तंप्रतिचतुर्थिच ॥ कुर्याद्गणेशमभ्यर्च्य
 तृतीयेयाचितंतथा ॥ एवमेवप्रकुर्वीतचतुर्थेस्यादुपोषणम् ॥ ततश्च
 तुर्थेसंपूर्णेतदुद्यापनमाचरेदिति ॥ इदंवरचतुर्थ्याख्यंव्रतंसर्वार्थसाध
 कमिति ॥ ॥ इतिवरचतुर्थीव्रतम् ॥ ॥ अथफाल्गुनादिमासचतुष्टय
 साध्यंगणेशचतुर्थीव्रतम् ॥ तदुक्तंवाराहपुराणे ॥ अथाविघ्नव्रतराजन्क
 थयामिशृणुष्वतत् ॥ चतुर्थीफाल्गुनेमासिग्रहीतव्यंव्रतंत्विदम् ॥ नक्ता
 हारेणराजेंद्रतिलान्नंपायसंस्मृतम् ॥ तदेवाग्नौचहोतव्यंतदेयंब्राह्मणेषु
 च ॥ चातुर्मास्यव्रतंचैवकृत्वैवंपंचमेतथा ॥ सौवर्णगजवक्रंतुकृत्वाविप्रा
 यदापयेत् ॥ आयसैःपंचभिःपात्रैरुपेतंपंचभिस्तथा ॥ एवंकृत्वा
 व्रतंचैवसर्वविघ्नैर्विमुच्यतइति ॥ पूजाहोमादिमंत्रश्च ॥ दिव्यायशूरायग
 जाननायलंबोदरायैकदंतायुधाय ॥ नगात्मजादेहसमुद्रवायकुठार
 हस्तायनमोवरायेति ॥ अनेनमंत्रेणपूजांकृत्वास्वाहांतेनतिलान्दु
 त्वाब्राह्मणेभ्योदत्त्वास्वयमपितदेवनक्तमश्रीयात् ॥ एवंमासचतुष्टयं
 व्रतंकृत्वा आषाढशुक्लचतुर्थीसौवर्णविनायकदानमात्रं कुर्यादितिप्र
 योगः ॥ भविष्योत्तरेतुविशेषउक्तः ॥ चतुर्थीतुयदाराजन्नारवारो
 व्रतान्वितः ॥ दद्यात्तिलान्नंविप्रायस्वयंभुङ्क्तेतिलौदनम् ॥ वर्षत्रयं
 समाप्तिर्हिव्रतस्यतुयदाभवेत् ॥ विनायकस्तदातुष्टोददातिफल
 मीहितमिति ॥ मत्स्यपुराणेतु ॥ चतुर्थ्यानक्तभुग्दद्यादब्दां
 तेहेमवारणम् ॥ व्रतंवैनायकंनामशिवलोकफलप्रदमिति ॥ इदं
 व्रतंद्वादशस्वपिमासेषूभयचतुर्थ्योर्विधेयमितिगम्यते ॥ एवंमनोरथ

विनायकचतुर्थ्यादि विनायकव्रतानि कुंडचतुर्थ्यादिगौरिव्रतानि चतु
 र्थायुक्तचतुर्थ्यामेवकार्याणि ॥ अन्यानि नागचतुर्थ्यादीनि व्रतानि
 पंचमीयुक्तायांचतुर्थ्यामिति सिद्धांतः ॥ केषुचिद्देशेषु चतुर्थ्याचम
 ध्याह्नव्यापिन्यामुपोष्यनागान्क्षीरेणाप्याय्यपंचम्यांपारणप्रकुर्युः ॥ त
 दुक्तपुराणसमुच्चये ॥ युगमध्यंदिने यत्र तत्रोपोष्यफणीश्वरान् ॥ क्षीरेणा
 प्याय्यपंचम्यांपारयेत्प्रयतो नरः ॥ विषाणितस्य नश्यंति नैनं हिंसंति पन्न
 गा इति ॥ युगंचतुर्थी ॥ कूर्मपुराणेपि ॥ तिथौ युगाह्वयायांचसमुपोष्यय
 थाविधिः ॥ शंखपालादिनागानां शेषस्य च महात्मनः ॥ पूजाकार्यापुष्प
 गंधक्षीराप्यायनपूर्विकेति ॥ एतच्च कार्तिकशुक्लचतुर्थ्यानागव्रतमि
 तिकालादर्शं ॥ पक्षद्वयगतासु सर्वास्वपि चतुर्थीषु तिथ्यधिपोगणेशः
 पूज्यः ॥ चतुर्थ्यागणनाथस्येत्युक्तत्वात् ॥ अथ सिद्धविरुद्धादिकं ॥ चतु
 र्थीशनिवारेण सिद्धाभवति ॥ तदुक्तम् ॥ शनौ चतुर्थी न वमी चतुर्दश्यथ
 रोहिणी ॥ शततारास्वातिमघाभाग्यंचैव तु सिद्धय इति ॥ चतुर्थीगुरुवारे
 ण विरुद्धा ॥ तदुक्तम् ॥ जीवेऽष्टमी चतुर्थी च आर्द्रा चोत्तरफाल्गुनी ॥ रोहि
 णी वारुणं चैव विरुद्धं मृगसंमितमिति ॥ अत्र कृत्यमुच्यते ॥ शत्रुवधाग्निवि
 षप्रयोगाद्यनिष्टकर्मचतुर्थ्यादिरिक्ता तिथिषु कार्यं ॥ तदुक्तं भास्करेण ॥
 चतुर्थ्याचचतुर्दश्यां नवम्यांचारिमर्दनम् ॥ दमनबंधनं भेदमभियोगा
 भिचारकम् ॥ विषाग्निसंप्रयोगंच कुर्वीत कपटानि चेति ॥ चतुर्थ्या नैर्ऋ
 त्यां योगिन्यः प्रतिवसंति ॥ अतस्तत्सां मुख्यात्तत्र यात्रानकार्या ॥ क्र
 मात्पूर्वोत्तराग्नेयनैर्ऋत्य इत्युक्तत्वात् ॥ रविभौमशनीनामन्यतमे क्रू
 रग्रहे कर्कस्थे सति चतुर्थी शुभकार्येषु वर्जिता ॥ आद्याश्चतस्र इत्युक्त
 त्वात् ॥ सूर्ये वृषकुंभस्थिते सति चतुर्थी दग्धा भवति ॥ एकांतरा
 दिनकर इत्यादि द्वितीयानिर्णय एवोक्तम् ॥ ॥ इति श्रीसूर्यसेनमही
 महेंद्रविरचिते निर्णयामृते चतुर्थीनिर्णयः ॥ ॥ अथ पंचमीनिर्णी
 यते ॥ ॥ पंचमी तिथिरुपवासादिषु चतुर्थ्यायुतैव ग्राह्या ॥ तदुक्तं नि

गमे ॥ युगभूतानीति ॥ जावालिरपि ॥ प्रतिपत्पंचमीचैव
उपोष्यापूर्वसंयुतेति ॥ पैठीनसिरपि ॥ पंचमीसप्तमीचैवदशमीचत्र
योदशी ॥ प्रतिपन्नवमीचैवकर्तव्यासंमुखीतिथिरिति ॥ संमुखीसाया
ह्वयापिनी ॥ अत्रत्रयोदशीशुक्ला ॥ तथाच ॥ एकादशीतथाष
ष्ठीअमावास्याचतुर्थिका॥ उपोष्याःपरसंयुक्ताःपराःपूर्वेणसंयुताइति॥
चतुर्थ्याःपरापंचमीपूर्वयुताचतुर्थ्यायुतो पोष्येत्यर्थः ॥ एतैर्वाक्यैः
पंचम्याश्चतुर्थीयुतायाएवविधानात् ॥ ब्रह्मवैवर्तवचनेनपरविद्धानिषे
धाच्च ॥ यथा ॥ प्रतिपत्पंचमीचैवसावित्रीवटपूर्णिमा ॥ नवमीदशमी
चैवनोपोष्याःपरसंयुताइति ॥ यत्तुब्रह्मवैवर्तवचनम् ॥ पंचमीतुप्रकर्त
व्याषष्ठीयुक्तातुनारद ॥ नहिषष्ठीनागविद्धाकर्तव्यातुकदाचनोति ॥
तत्तुस्कंदोपवासविषयंनागपूजाविषयंच॥ननुकृष्णाष्टमीस्कंदषष्ठीशि
वरात्रिश्चतुर्दशी॥एताःपूर्वयुताःकार्यास्तिथ्यंतेपारणंभवेदिति ॥ स्कं
दोपवासस्यषष्ठ्याविधानात्पंचम्याः षष्ठीयुतत्वेनप्राशस्त्याभिधानं
स्कंदोपवासविषयविरुद्धमितिचेत् ॥ सत्यम् ॥ देशभेदेनव्यवस्था
कल्पनीया॥केषुचिद्देशेषुपंचम्यामुपोष्यषष्ठ्यांस्कंदंपूजयंति॥तदुक्तं
वाराहपुराणे॥आपाठेशुक्लपष्टीतुतिथिःकौमारिकास्मृता ॥कुमारमर्च
येत्तत्रपूर्वत्रोपोष्यवौदिनइति॥ पूर्वत्रादिनेपंचम्यामित्यर्थः ॥स्कंदपुराणे
पि॥स्कंदोपवासेस्वीकार्यापंचमीपरसंयुता॥त्रिमुहूर्तातुषष्ठ्यास्यात्पू
र्वयुक्तान्यथाभवेदिति ॥एषुवचनेषुस्कंदोपवासस्यपंचम्यांविधानात्पं
चम्याःषष्ठीयुतायाउपोष्यत्वविधानं देशभेदेनव्यवस्थितस्कंदोपवा
सविषयमित्यविरोधः॥ अतश्चस्कंदोपवासव्यतिरिक्तोपवासादिषुचतु
र्थीयुतैवपूज्येतिसिद्धांतः ॥ चैत्रशुक्लपंचम्यांत्वनंतादीन्नागाधिपान्सं
पूज्यक्षीरघृतनैवेद्यंदद्यात् ॥ तदुक्तंदेवीपुराणेचैत्रमासतिथिप्रक्रमे ॥
पंचम्यांपूजयेन्नागाननंताद्यान्महोरगान् ॥ क्षीरंसर्पिस्तुनैवेद्यंदेयं
सर्वसुखावहमिति ॥ मत्स्यपुराणेऽपिनागमूर्तिस्वरूपमुक्तम् ॥ यथा ॥

नागाश्चैवतुकर्तव्याः खड्गखेटकधारिणः ॥ अधः सर्पाकृतिस्तेषां नाभेरु
 ध्वेतुपौरुषी ॥ फणाश्चमूर्ध्निकर्तव्याद्विजिह्वावहवोऽसमादिति ॥ अस
 माविषमसंख्याकाः ॥ ॥ इतिचैत्रपंचमीनिर्णयः ॥ ॥ अथश्रावणशु
 कृपंचम्यांद्वारस्योभयोः पार्श्वयोगोमयेननागान्विलिख्यदधिदूर्वाकुर
 पुष्पोपहारादिभिः संपूज्यतत्प्रीतयेब्राह्मणान्भोजयेत् ॥ एतेनसर्प
 भयंकुत्रचिन्नभवति ॥ तदुक्तंभविष्योत्तरे ॥ श्रावणेमासिपंचम्यां
 शुक्लपक्षेनराधिप ॥ द्वारस्योभयतोलेख्यागोमयेनविषोल्बणाः ॥ पूज
 येद्विधिवद्दीरदधिदूर्वाकुरैःकुशैः ॥ गंधपुष्पोपहारैश्चब्राह्मणानांच
 तर्पणैः ॥ एतस्यांपूजयंतीहनागान्भक्तिपुरःसराः ॥ नतेषांसर्पतो
 वीरभयंभवतिकुत्रचिदिति ॥ ॥ इतिश्रावणपंचमी ॥ ॥ अथभाद्र
 शुक्लपंचम्यांऋषिपंचमीव्रतम् ॥ तत्रप्रायेणनार्यःकश्यपादीन्सप्तऋ
 षीन्संपूज्याकृष्टभूम्युत्पन्नश्यामाकादिमुन्यन्नशाकाहारेणोपोष्यसर्वपा
 पंविनिर्मुक्ताःसर्वान्कामान्प्राप्नुवन्ति॥तदुक्तंब्रह्मपुराणे ॥ ऋषिरुवाच॥
 सुशीलेशृणुतत्सम्यग्रतानामुत्तमं व्रतम् ॥ येनचीर्णेनसहसापापात्त
 स्मात्प्रमुच्यते ॥ दुःखत्रयाभिघातश्चजायतेनात्रसंशयः॥कल्याणानि
 विवर्धतेसंपदश्चनिरापदः॥नभस्यशुक्लपक्षेतुयदाभवतिपंचमी ॥ नद्या
 दिकेतदास्नात्वाकृत्वानियममेवच॥ब्राह्मणीक्षत्रियावैश्याशूद्राचापिव
 रानने ॥ कृत्वानैमित्तिकंकर्मगत्वानिजगृहंपुनः ॥ वेदींसम्यक्प्रकुर्वी
 तगोमयेनोपलेपिताम् ॥ रंगवल्लीसमायुक्तानानापुष्पोपशोभिताम्॥
 तत्रसप्तऋषीन्दिव्यान्भक्तियुक्ताप्रपूजयेत् ॥ गंधैश्चविविधैःपुष्पैर्धूपैर्दी
 पैःसुशोभनैः ॥ ततो नैवेद्यसंपन्नमर्घ्यदद्याच्छुभैःफलैः ॥ अर्घ्यमं
 त्रश्च ॥ “ कश्यपोत्रिभरद्वाजोविश्वामित्रोथगौतमः ॥ जमदग्निर्वसिष्ठ
 श्वसत्तैत्तेऋषयःस्मृताः ॥ गृहीतार्घ्यमयादत्तंतुष्टाभवतसर्वदेति ॥ एवं
 पूजांविनिर्वर्त्यऋषीन्ध्यात्वासमाहिता ॥ अकृष्टपृथ्वीसंजातशाकाहा
 रंप्रकल्पयेत् ॥ शयीतब्रह्मचर्येणऋषान्ध्यात्वासमाहिता॥अनेनविधि

नासप्तवर्षाणि व्रतमाचरेदिति ॥ अस्योद्यापनम् ॥ आदौ मध्ये तथा चांति
 कुर्यादुद्यापनं बुधः ॥ आचार्यान्वरयेत्सप्तवेदवेदांगपारगान् ॥ प्रति
 माः सप्तकुर्वीत सुवर्णेन स्वशक्तितः ॥ जटिलाः साक्षसूत्राश्च कर्मण्डलु
 समन्विताः ॥ संस्थाप्य कलशेष्वेतान् मृन्मयेष्वव्रणेषु च ॥ स्नापयेद्विधि
 वद्भक्त्या पंचामृतविधानतः ॥ एवं पूजां विनिर्वर्त्य अर्घ्यं दद्याद्यथापुरा ॥
 आचार्यान् पूजयेद्भक्त्या वस्त्रालंकारभूषणैः ॥ अनुज्ञया गुरोः पश्चाद्ब्राह्मणे
 भ्यो निवेदयेत् ॥ प्रतिमावस्त्रसंयुक्ता भोजयित्वा यथाविधि ॥ अनेन विधि
 नासम्यग्रतमेतत्समाचरेत् ॥ सर्वव्रतेषु यत्पुण्यं सर्वतीर्थेषु यत्फलम् ॥
 सर्वदानेषु यद्देयं तदेतद्व्रतधारणादिति ॥ ॥ इति ऋषिपंचमीव्रतम् ॥
 अथाश्विनशुक्लपंचम्यां शची सहितं कुशमयं नागं घृतक्षीरसलिलैः स्नाप
 यित्वा संपूज्य क्षीरसिक्तगोधूमांत्रं नैवेद्यं दद्यात् ॥ तदुक्तं भविष्यो
 त्तरे ॥ तथा चाश्वयुजे मासि पंचम्यां कुरुनंदन कृत्वा कुशमयं नाग
 मिद्राण्या सह पूजयेत् ॥ घृतोदकाभ्यां पयसा स्नापयित्वा विशांपते ॥
 गोधूमैः पयसा सितैर्भक्ष्यैश्च विविधैस्तथा ॥ पूजयेत्कुरुशार्दूलतस्य शो
 षादयो नृप ॥ नागाः प्रीता भवन्तीह शांतिमाप्नोति वैविभो इति ॥ अत्रैव
 प्रशोधितकेशाया देव्याः पूर्वाह्निस्नानं कारयेत् ॥ तदुक्तं देवीपुराणे ॥
 प्रातरेव तु पंचम्यां स्नापयेत्सलिलैः शुभैरिति ॥ ॥ इत्याश्विनपंच
 मी ॥ ॥ अथ माघशुक्लपंचमी श्रीपंचमी ॥ तत्र रतिसहितं मदनं संपूज्य वसं
 तोत्सवारंभः कार्यः ॥ तदुक्तं पुराणसमुच्चये ॥ माघमासे नृपश्रेष्ठ शुक्लायां
 पंचमी तिथौ ॥ रतिकामौ तु संपूज्य कर्तव्यः सुमहोत्सवः ॥ दानानि च प्रदे
 यानि तेन तुष्यति माधव इति ॥ ॥ इति श्रीपंचमी ॥ एवमन्यान्यपि स्कंदो
 पवासनागपूजाव्यतिरिक्तानि पंचमीव्रतानि चतुर्थीयुक्तपंचम्यामेव का
 र्याणीति सिद्धम् ॥ अथ सिद्धविरुद्धादिकं लिख्यते ॥ पंचमी गुरुवा
 रेण सिद्धा भवति ॥ तदुक्तम् ॥ गुरौ दशमी पंचम्यौ पौर्णमासी विशा
 खिका ॥ भाग्या नुराधे सिद्धाः स्युस्तथा पुष्यपुनर्वसू इति ॥ इयं श

निवारेणविरुद्धा ॥ तदुक्तम् ॥ सौरहस्तोत्तराषाढारेवतीचित्रयासह ॥
 पंचमीचैवषष्ठीचअर्यम्णासहवर्जितेति॥अर्यम्णोत्तराफाल्गुन्या॥ अथा
 त्रकृत्यमुच्यते ॥ पंचम्यादिषुपूर्णातिथिषुमांगल्यविवाहयात्राशांति
 कपौष्टिकादिकर्माणिकार्याणि ॥ अमावास्यायांपूर्णात्वेपिपितृकर्ममु
 क्तवान्यच्छुभंकर्मनकार्यम्॥तदुक्तंभास्करेण॥विवाहयात्रोत्सवशांति
 कानिपूर्णासुकार्याणिचपौष्टिकानीति॥श्रीपतिरपि॥ पूर्णासुमांगल्यवि
 वाहयात्रासपौष्टिकंशांतिककर्मकार्यम् ॥ सदैवदर्शेपितृकर्ममुक्तवाना
 न्यद्विदध्याच्छुभमंगलादीति॥ पौष्टिकंनामायुर्वृद्धचर्यक्रियमाणंहोमा
 दिकंकर्म ॥शांतिकंतुग्रहपीडोत्पातादिशांतयेक्रियमाणंदानहोमादि॥
 शुभंशांतिकादि ॥ मंगलंविवाहादि ॥ इयंपंचमीरविभौमशनीनामन्य
 तमेक्रग्रहेमेषादिराशिचतुष्टयस्थितेसतिदुष्टाभवति ॥ एषांचतुर्णाम
 पिपंचमीस्यादित्युक्तत्वात् ॥ अत्रदक्षिणस्यांदिशियोगिनीसामुख्या
 तत्रयात्रानकार्या ॥ नैऋत्येयाम्यपश्चिमइत्याद्युक्तमेव॥ पक्षद्वयगतासु
 सर्वास्वपिपंचमीषुतिथिपतित्वेनशेषादयोनागाःपूज्याः ॥ उक्तंच ॥
 शेषादीनांफणीशानांपंचम्यांपूजनंभवेदिति ॥ ॥ इतिश्रीसूर्यसेनमही
 महेंद्रविरचितेनिर्णयामृतेपंचमीनिर्णयः ॥ ॥ अथषष्ठीनिर्णयः ॥ ॥
 षष्ठीतिथिरुपवासादिषुसप्तमीयुतैवग्राह्या ॥ तदुक्तं षण्मुन्योरिति ॥
 बृहस्पतिनाप्युक्तम् ॥ एकादश्यष्टमीषष्ठीद्वितीयाचचतुर्दशी ॥
 अमावास्यातृतीयाचताउपोष्याःपरान्विताइति ॥ षष्ठ्याःसप्तमी
 युतायाःपूज्यत्वविधानात् ॥ तथाच ॥ नागविद्धातुयाषष्ठीभानु
 विद्धोमहेश्वरः ॥ चतुर्दशीकामविद्धातिस्रस्तामलिनामताइति ॥
 तथाच ॥ नहिषष्ठीनागविद्धाकर्तव्यातुकदाचन ॥ तथाच ॥
 नागविद्धातुयाषष्ठीशिवविद्धातुसप्तमी ॥ दशम्येकादशीविद्धानोपो
 ष्याःस्युःकथंचनेति ॥ तथाच ॥ द्वितीयापंचमीवेधादित्यादिभिर्जा
 बालिब्रह्मवैवर्तसौरपुराणवृद्धवसिष्ठवाक्यैः पंचमीयुक्तायानिषेधाच्च

तपस्वयनयाजनाधानातिस्त्रितः ॥ इतिषष्ठासामान्यानेण
 यः ॥ ॥ आषाढशुक्लषष्ठीस्कंदषष्ठी॥ तत्रपंचम्यामुपोष्यषष्ठ्यांस्कंदं
 पूजयेत् ॥ तदुक्तं वाराहपुराणे ॥ आषाढेशुक्लषष्ठीतुतिथिः कौमारिका
 स्मृता ॥ कुमारमर्चयेत्तत्रपूर्वत्रोपोष्यवैदिनइति ॥ भाद्रपदशुक्ल
 षष्ठ्यामपिदक्षिणापथस्थंकार्त्तिकेयंदृष्ट्वाब्रह्महत्यादिपापैर्मुच्यते तत्र
 स्नानदानपूजादिकंकृतमक्षय्यंभवति ॥ ॥ तदुक्तंभविष्योत्तरे ॥
 ॥ येयंभाद्रपदेमासिषष्ठीस्याद्भरतर्षभ ॥ इयंपापहरापुण्याशिवाशां
 ताशुभानृप ॥ स्नानदानादिकंसर्वमस्यामक्षय्यमुच्यते ॥ येस्यां
 पश्यतिगांगेयंदक्षिणापथमाश्रितम् ॥ ब्रह्महत्यादिपापैस्तेमुच्यंतेनात्र
 संशयइति ॥ इयमेवसूर्यषष्ठी ॥ अत्रस्नात्वाभास्करंसंपूज्यपञ्चगव्यं
 प्राश्याश्वमेधफलंप्राप्यते ॥ तदुक्तम् ॥ शुक्लेभाद्रपदेषष्ठ्यांस्नानंभा
 स्करपूजनम् ॥ प्राशनंपञ्चगव्यस्यअश्वमेधफलप्रदमिति ॥ भाद्रप
 दकृष्णषष्ठीभौमवारेणरोहिणीनक्षत्रेणव्यतीपातयोगेनच युक्ता कपि
 लाषष्ठीत्युच्यते ॥ तत्रव्रतोपवासादिभिर्भास्करंपूजयित्वाब्राह्मणा
 यकपिलांदद्यात् ॥ तदुक्तं वाराहपुराणे ॥ नभस्यकृष्णपक्षेतुरोहि
 णीपातभूसुतैः ॥ युक्ताषष्ठीपुराणज्ञैः कपिलापरिकीर्तिता ॥ व्रतोपवा
 सनियमैर्भास्करंतत्रपूजयेत् ॥ कपिलांचद्विजाग्रयायदत्त्वाक्रतुफलं
 लभेदिति ॥ पुराणसमुच्चयेतुविशेषउक्तः ॥ भाद्रेमास्यसितेपक्षेभा
 नौचैवकरेस्थिते ॥ पातेकुजेचरोहिण्यांसाषष्ठीकपिलाभवेदिति ॥
 अत्रभाद्रपदकृष्णषष्ठीचांद्रमासाभिप्रायेणोक्ता ॥ अतश्चापरपक्षेकपि
 लाषष्ठीभवेदिति ॥ अत्रभाद्रपदमासकृष्णपक्षषष्ठ्यांरोहिणीनक्षत्रभौम
 वारव्यतीपातयोगानांसर्वेषांयोगपद्येनयोगेनैवप्राशस्त्यं नकेवलष



ष्ट्यादीनाम् ॥ तदुक्तम् ॥ संयोगेतुचतुर्णां तु निर्दिष्टा परमेष्ठिना ॥ सूर्य
 स्य हस्तस्थितत्वं सति संभवे फलातिशयप्रदम् ॥ अतश्चेयं षष्ठी पूर्वादिने प
 रदिने वा यत्रैव योगचतुष्टयसंभवः सैव ग्राह्या ॥ भाद्रपदकृष्णषष्ठी चंद्रष
 ष्ठी चोच्यते ॥ सा चंद्रोदयव्यापिनी ग्राह्या ॥ उभयत्र चंद्रोदयव्यापित्वे
 पूर्वविद्धैव प्रशस्यते ॥ तदुक्तम् ॥ तद्ब्रह्माद्रपदे मासि षष्ठ्यां पक्षे सिते तरे ॥
 चंद्रषष्ठी त्रतं कुर्यात्पूर्वविद्धा प्रशस्यत इति ॥ तथा ॥ चंद्रोदये यदा षष्ठी
 पूर्वाह्णे वा परे हनि ॥ चंद्रषष्ठ्यसिते पक्षे सैवोपोष्या प्रयत्नत इति ॥ ॥
 इति भाद्रपदषष्ठी ॥ ॥ अथाश्विनशुक्लषष्ठ्यां ज्येष्ठानक्षत्रयुक्तायामसं
 भवे केवलायां बिल्ववृक्षनिमंत्रणं कार्यम् ॥ तत्रायं मंत्रः ॥ “ॐ रावणस्य
 वधार्थाय रामस्यानुग्रहाय च ॥ अकाले ब्रह्मणा बोधो देव्यास्त्वयि कृ
 तः पुरा ॥ श्रीशैलशिखरे जातः श्रीफल श्रीनिकेतन ॥ नेतव्यो सिम
 थागच्छ पूज्यो दुर्गास्वरूपत इति ” ॥ ॥ इत्याश्विनषष्ठी ॥ ॥ कार्ति
 कशुक्लषष्ठ्यां भौमवारयुक्तायां वह्निं संपूज्य वह्निमहोत्सवं कुर्यात् ॥
 तदुक्तं मत्स्यपुराणे ॥ वृश्चिकार्केशुक्लषष्ठी भौमवारेऽप्युपस्थिता ॥
 महाषष्ठी तिसाप्रोक्ता सर्वपापहरातिथिः ॥ तस्यां स्वपिति वै वह्निः पूर्व
 त्रोपोष्य वै दिने ॥ षष्ठ्यां वह्निं समभ्यर्च्य कुर्याद्रह्निमहोत्सवमिति ॥
 वृश्चिकार्ककार्तिके मासीत्यर्थः ॥ ॥ इति कार्तिकषष्ठी ॥ ॥ अथ मार्गशी
 र्षशुक्लषष्ठ्यां स्कंदस्तारकं हतवानतस्तत्र स्कंदं संपूज्य स्नानदानादि
 कृतमक्षय्यं भवति ॥ तदुक्तं भविष्योत्तरे ॥ येयं मार्गशिरे मासि षष्ठी
 भरतसत्तम ॥ पुण्यापापहरा धन्या शिवाशांता गुहप्रिया ॥ निह
 त्य तारकं षष्ठ्यां गुहस्तारकराजजित् ॥ रराज तेन दायिता कार्तिकेय
 स्य सातिथिः ॥ स्नानदानादिकं कर्म तस्यामक्षय्यमुच्यत इति ॥ ॥
 इति मार्गशीर्षषष्ठी ॥ ॥ पक्षद्वयगता सुसर्वमास षष्ठीषु तिथिपतित्वेन
 स्कंदं संपूजयेत् ॥ तदुक्तम् ॥ षष्ठ्यां पूजा गुहस्य चेति ॥ अथ सि
 ङ्गविरुद्धादिकं लिख्यते ॥ तदुक्तं प्रतिपन्निर्णये ॥ शुकेण प्रतिपत्ष

ष्टीत्यादि ॥ षष्ठीभौमेनापिसिद्धा ॥ भौमेषष्ठीतृतीयास्यादिति चोक्तमे
व ॥ षष्ठीशनिवारेण विरुद्धा ॥ तदुक्तम् ॥ सौरिहस्तोत्तराषाढा रेवती चित्र
यासह ॥ पंचमीचैव षष्ठीच अर्थम्णा सह वर्जितेति ॥ षष्ठ्यां शनिवारेण क्र
कचाभिधानो योगः ॥ तदुक्तं रत्नमालायाम् ॥ तिथेश्च वारस्य च यत्र सं
ख्यया त्रयोदशस्युर्मिलने कृते सति ॥ स्मृतः सयोगः क्रकचाभिधानको
विवर्जनीयः शुभकर्मसु ध्रुवमिति ॥ अत्रापि प्रतिपद्विहितमेव विवाहादिक
र्मकार्यम् ॥ विवाहं प्रतिपत् षष्ठ्योरित्याद्युक्तमेव ॥ अत्र दंतकाष्ठतैलाभ्यं
गस्नानं निषिद्धम् ॥ यथा ॥ दंतकाष्ठे कुलद्रव्यजातिना शोयथाक्रमम् ॥
जायते षष्ठ्यमावास्या प्रतिपत्सुकृते सतीति ॥ तथा च रत्नमालायाम् ॥
षष्ठीषु तैलं पलमष्टमीषु क्षुरक्रियांचैव चतुर्दशीषु ॥ स्त्रीसेवनं नष्टक
लासु पुंसामायुः क्षयार्थं मुनयो वदन्ति ॥ अयं दंतकाष्ठादिनिषेधस्ता
त्कालिकतिथावेव ॥ तदुक्तम् ॥ स्नाने चाभ्यंजने चैव दंतधावनमै
थुने ॥ तिथिस्तात्कालिकी ज्ञेया तथा मरणजन्मनोरिति ॥ अत्र
षष्ठीषु तैलमित्युक्तत्वात् तिलतैलस्नानमेव निषिद्धम् ॥ न तु सर्पपादि
तैलस्नानम् ॥ तदुक्तं स्मृतिसमुच्चये ॥ यत्र तैलनिषेधः स्यात् तिलतै
लं निषिध्यते ॥ अभ्यंगस्य निषिद्धेतु सर्पपादे रपीष्यत इति ॥ रवि
भौमशनीनामन्यतमे क्रूरग्रहे सिंहस्थिते सति षष्ठीदुष्टा भवति ॥ पराः
परेषामित्याद्युक्तत्वात् ॥ तथाच ॥ कर्मेषु स्थेसूर्येषु षष्ठीदग्धा भव
ति ॥ तत्र शुभकर्मनकार्यम् ॥ तच्च द्वितीयानिर्णये एकांतरादिनकरइ
त्याद्युक्तम् ॥ षष्ठ्यां पश्चिमे योगिनी सांमुख्याद्यात्रानकार्या ॥ याम्य
पश्चिम इत्याद्युक्तत्वात् ॥ ॥ इति श्रीसूर्यसेनमहीमहेंद्रविरचिते निर्णया
मृते षष्ठीनिर्णयः ॥ ॥ अथ सप्तमीनिर्णयः ॥ ॥ सप्तमीतिथिरुपवासादि
षु षष्ठीयुतैव ग्राह्या ॥ तदुक्तम् ॥ षण्मुन्योरिति ॥ तथाच ॥ षष्ठ्यष्टमी
अमावास्या कृष्णपक्षे त्रयोदशी ॥ एताः पर्युताः पूज्याः पराः पूर्वैण सं
युता इति ॥ षष्ठ्याः परासप्तमी ॥ सा पूर्वयुता पूज्येत्यर्थः ॥ पैठीन

सिरपि ॥ पंचमीसप्तमीचेति ॥ एभिर्वचनैःसप्तम्याःपूर्वविद्धायाएववि
 धानात् ॥ तथा॥नागविद्धातुयाषष्ठीरुद्रविद्धोदिवाकरः ॥ कामविद्धो
 भवेद्विष्णुर्नग्राह्यास्तेतुवासराइति ॥अत्रनागःपंचमी ॥ रुद्रोऽष्टमी ॥
 दिवाकरःसप्तमी ॥ कामस्रयोदशी ॥ विष्णुर्द्वादशी ॥ तथाच ॥ स
 तमीनाष्टमीयुक्तानसप्तम्यायुताष्टमीति ॥ तथाच ॥ सप्तमीपरवि
 द्धातुनोपोष्यैवकदाचनेत्यादिवचनैःपरविद्धानिषेधाच्चसप्तमीषष्ठीयुतै
 वोपोष्येतिसिद्धांतः ॥ ॥ इतिसप्तमीसामान्यनिर्णयः ॥ ॥ अथ
 विशेषनिर्णयः ॥ ॥ अथचैत्रशुक्लसप्तम्यांदमनकादिभिःसूर्यपूजाक
 र्तव्या ॥ तदुक्तंदेवीपुराणे चैत्रमासतिथिप्रक्रमे ॥ भास्करस्य
 तुसप्तम्यांपूजांदमनकादिभिः ॥ कृत्वाप्राप्नोतिभोगादीन्विगतारिर्महा
 तपाइति ॥ वैशाखशुक्लसप्तम्यांनिवसप्तमीव्रतंकुर्यात् ॥ तदुक्तंभवि
 ष्योत्तरेसप्तमीप्रकरणे॥तृतीयासप्तमीवीरतच्छृणुष्वायतोमम ॥ निव
 पत्रैःस्मृतायातुपापघ्नीशोकनाशिनी॥ ॥अथआषाढशुक्लसप्तम्यांविव
 स्वान्नामसूर्योजातः ॥ तत्रवर्तुलमंडलस्थितंसूर्यधूपदीपानुलेपनादि
 भिःसंपूज्यभक्ष्यभोज्यादिनैवेद्यंदद्यात् ॥ तदुक्तंब्रह्मपुराणे ॥ आषाढ
 शुक्लसप्तम्यांविवस्वान्नामभास्करः ॥ जातःपूर्वतुतस्मात्तंतत्रोपोष्य
 जपेत्सदा ॥ रथचक्राकृतौरम्येमंडलेसर्वकामदम् ॥ भक्ष्यैर्भोज्यैस्त
 थापेयैःपुष्पैर्धूपैर्विलेपनैरिति ॥ ॥ आश्विनशुक्लसप्तम्यांमूलयुक्ता
 यांकेवलायांवापूर्वनिमंत्रितांफलद्वययुक्तांविल्वपत्रिकामानीयतयास
 हपंचम्यांस्नापितांदेवींपूजयेत् ॥ तदुक्तंलिङ्गपुराणे ॥ मूलाभावेच
 सप्तम्यांकेवलायांप्रवेशयेत् ॥ युग्मभिन्नांचविल्वस्यफलाभ्यांशाखि
 कांतथा ॥ तथाचप्रतिमांदेव्याःस्नात्वाभ्युक्ष्यप्रवेशयेदितिच ॥ पू
 जाचविल्वपत्रैरेवकार्या ॥ तदुक्तंब्रह्मपुराणे ॥ सप्तम्यांपत्रिकापूजे
 ति ॥ ॥ मार्गशीर्षशुक्लसप्तमीमित्रसप्तमी ॥ तत्रपूर्वदिनेउपोष्यकृतव
 पनःस्नात्वारविसर्वापचारैःसंपूज्यब्राह्मणान्भोजयेत् ॥ ततःस्वयंम

धुपुतंपिष्टान्नंभुंजीत ॥ तदुक्तं ब्रह्मपुराणे ॥ यद्विष्णोर्दक्षिणं नेत्रं तदे
वाकृतिमत्पुनः ॥ अदितेः कश्यपाज्ज्ञेमित्रो नाम दिवाकरः ॥ सप्तम्यां
तेन साख्यातालोके स्मिन्मित्रसप्तमी ॥ षष्ठ्यां च सप्तपनं कार्यं तस्मै मित्रा
य भानवे ॥ तत्रोपवासः कर्त्तव्यो भक्ष्याप्यथ फलानि च ॥ रात्रौ जागरणं
कार्यं गीतनृत्यपुरस्कृतम् ॥ सप्तम्यां वपनं कुर्यात्तत्र स्नात्वा यजेद्रविम् ॥
नानाकुसुमसंभारैर्भक्ष्यपिष्टमयैः शुभैः ॥ मधुना च प्रभूतेन होमजाप्य
समाधिभिः ॥ ब्राह्मणान्भोजयेत्पश्चाद्दीनानां तथाश्च मानवान् ॥ अष्ट
म्यां संविभज्यांश्च तथा च नटनर्तकान् ॥ दिनद्वये च भोक्तव्यं पिष्टमन्नं मधु
शुतमिति ॥ दिनद्वये सप्तम्यामष्टम्यां च ॥ ॥ माघशुक्लसप्तमी अचला
सप्तमी जयंती चोच्यते ॥ ॥ सा सूर्यग्रहणतुल्या तस्यामरुणोदयव्या
पिन्यां स्नात्वा सूर्यायार्घ्यं दद्यात् ॥ तदुक्तं भविष्योत्तरे ॥ माघस्य शुक्ल
पक्षे तु सप्तमीयात्रिलोचन ॥ जयंती नाम सा प्रोक्ता सर्वपापहरातिथिरिति
॥ स्मृतिचन्द्रिकायामपि ॥ सूर्यग्रहणतुल्या तु शुक्लमाघस्य सप्तमी ॥
अरुणोदयवेलायां तत्र स्नानं महाफलमिति ॥ तथा ॥ माघे मासि सिते पक्षे
सप्तमीकोटिभास्करा ॥ कुर्यात्स्नानार्घ्यदानाभ्यामायुरारोग्यसंपदइ
ति ॥ अर्घ्यदानमंत्रश्च ॥ यद्यज्जन्मकृतं पापं मया जन्मसु सप्तसु ॥
तन्मे रोगं च शोकं च माकरीहंतु सप्तमीति ॥ इयमेव रविवारेण पुं नाम नक्ष
त्रेण च युक्ता महती प्रोक्ता तत्र सूर्यमर्चयेत् ॥ तदुक्तं गर्गेण ॥ रविवारेण यु
क्तायां सप्तम्यामुत्तरायणे ॥ पुत्रामधेय नक्षत्रे पूजयेच्च दिवाकरमिति ॥ उ
त्तरायणे माघमासे ॥ पुत्रामनक्षत्राणि च ॥ हस्तो भैरवस्तथा पुष्यो मृग
शीर्षः पुनर्वसू ॥ पुं नामधेय नक्षत्राण्येतान्याहुर्मनीषिण इति ॥
अन्यापि सप्तमी भानुवारयुक्ता महाफलप्रदा ॥ तदुक्तम् ॥ सोमवारे त्व
मावास्या भानुवारे च सप्तमी ॥ अंगारकादिने प्राप्ते चतुर्थी वा चतुर्दशी ॥
षष्ठिर्षष्ठसहस्राणितत्कर्त्ता विंदते फलमिति ॥ अत्र चतुर्थी शुक्ला ॥ चतुर्द
शी कृष्णा प्रशस्ततरा ॥ षष्ठी रविवाराभ्यां युक्तायां सप्तम्यां पद्मकारुयो

योगो भवति ॥ तदुक्तम् ॥ षष्ठीसप्तमिकायोगेवारश्चेदं शुमालिनः ॥
 योगोयंपद्मकोनामसहस्रार्कग्रहैः समश्नुति ॥ पक्षद्वयगतासु सर्वमाससप्त
 मीषु तिथिपतित्वेनादित्यः पूज्यः ॥ उक्तं च ॥ सप्तम्यां भास्करस्य चेति ॥
 ॥ अथ सिद्धविरुद्धादिकं लिख्यते ॥ ॥ सप्तमी बुधवारेण सिद्धा भवति ॥
 तदुक्तम् ॥ बुधवारे द्वितीया च द्वादशी सप्तमी पुनरिति ॥ सप्तम्यां रवि
 वारेण संवर्त्ताख्यो विरुद्धो योगो भवति ॥ तदुक्तम् ॥ सप्तम्यां दिनकरवास
 रोयदिस्याद्धारश्चेत्प्रतिपदिवेदुनंदनस्य ॥ संवर्त्तो मुनिभिरुदीरितः स यो
 गः संत्याज्यः शुभफलकांक्षिभिः प्रयत्नादिति ॥ सप्तमी रविवारादिविरुद्ध
 योगेषु कश्चिद्विशेषो लिख्यते ॥ यथा ॥ विरुद्धयोगास्तिथिवारजातानक्ष
 त्रवारप्रभवाश्च येऽत्र ॥ हूणेषु वंगेषु खशेषु वज्याः शेषेषु देशेषु न ते निषिद्धा
 इति ॥ सप्तम्यां च द्वितीयां च तद्वत्तपौष्टिकादिकर्मकार्यम् ॥ त्रतपौष्टिके द्वि
 तीया द्वादशी सप्तमीषु कुर्वीतेत्युक्तत्वात् ॥ सप्तम्यां मालकस्नानं लक्ष्मी
 नाशकरम् ॥ तदुक्तम् ॥ सप्तम्यनिंदुनवमीषु च संपदित्सुः स्नायात्कदा
 चिदपि नामलकैर्मनुष्य इति ॥ रविभौमशनीनामन्यतमे क्रूरग्रहे कन्या
 राशिस्थिते सप्तमी शुभकर्मसु निषिद्धा ॥ तदुक्तम् ॥ पराः परेषामित्या
 दि ॥ सप्तम्यां वायव्यां दिशि योगिनी सां मुख्याद्यात्रानकार्या वायव्येशान
 योरित्युक्तत्वात् ॥ ॥ इति श्रीसूर्यसेनमहोदयविरचिते निर्णयामृते
 सप्तमीनिर्णयः ॥ ॥ अथाष्टमीनिर्णयः ॥ तत्र शुक्लाष्टमी नवमीयुतैव
 ग्राह्या ॥ तदुक्तम् ॥ वसुंधरयोरिति ॥ ब्रह्मवैवर्तेऽपि ॥ नवम्या सहका
 र्या स्यादष्टमी सर्वदा बुधैरिति ॥ स्मृत्यंतरेऽपि ॥ शुक्लपक्षेष्टमी चैव शुक्लपक्षे
 चतुर्दशी ॥ पूर्वविद्वानकर्तव्या कर्तव्या परसंयुता ॥ उपवासेषु कार्येषु ए
 षधर्मः सनातन इति ॥ बृहस्पतिरपि ॥ एकादश्यष्टमी षष्ठीपौर्णमासी च तु
 र्दशी ॥ अमावास्या तृतीया च ता उपोष्याः परान्विता इति ॥ निगमेऽपि ॥
 षष्ठ्यष्टमी अमावास्येति ॥ एषु वाक्येष्वष्टमी चतुर्दश्यौ शुक्ले वेदितव्ये ॥ इ
 त्यादिभिर्वाक्यैः परविद्धाविधानात् ॥ तथा च ॥ नाष्टमी सप्तमीयु

क्तासप्तमीनाष्टमीयुतेति ॥ तथा ॥ भानुविद्धोमहेश्वरइति ॥ तथा ॥
उपवासेसप्तमीतुवेधाद्धंत्युत्तरांतिथिमित्यादिवाक्यैः पूर्वविद्धानिषेधा
चशुक्लाष्टमीनवमीयुतैवोपोष्योतिसिद्धांतः ॥ दूर्वाष्टमीतुशुक्लापिपूर्वैवो
पोष्या ॥ कृष्णपक्षाष्टमीतुसामान्यतः पूर्वयुतैवग्राह्या ॥ तदुक्तम् ॥ कृष्ण
पक्षेष्टमीचैव कृष्णपक्षेचतुर्दशी ॥ पूर्वविद्धातुकर्तव्यापरविद्धानकुत्रचि
दिति ॥ ननु अष्टमीनवमीयुग्मेमहोत्साहोमहाधनैः ॥ शिवशक्तयोः शिव
क्षेत्रेपक्षयोरुभयोरपीतिवाक्येनपक्षद्वयगतयोरष्टम्योर्नवमीयुक्तत्वेनप्रा
शस्त्यमभिहितं कृष्णपक्षेष्टमीचेतिवाक्येनपूर्वविद्धाष्टम्याः प्राशस्त्य
मुक्तमिति विरोधइति चेत् ॥ सत्यम् ॥ नवमीयुक्ताष्टम्या अर्द्धनारीश्वररूप
त्वादुमामहेश्वरपूजाविषयेकृष्णाष्टमीनवमीयुतैवग्राह्या ॥ अन्यत्रतेषुसा
मान्यतः सप्तमीयुतैवेत्यविरोधः ॥ तदुक्तम् ॥ अष्टम्यानवमीविद्धान
वम्याचाष्टमीतथा ॥ अर्द्धनारीश्वरप्रायाउमामाहेश्वरीतिथिः ॥ अष्टमी
नवमीयोगेतूमामहेश्वरपूजाभोजरार्जीयेनोक्ता ॥ यथा ॥ अष्टम्यां
पूज्यतेरुद्रोनवम्यांशक्तिरर्च्यते ॥ द्वयोर्योगेतुसंप्राप्तेपूजायांतुमहाफल
मिति ॥ अष्टमीनवम्योर्योगेद्वयोःशक्तिरुद्रयोःपूजायामहाफलमित्य
र्थः ॥ अतश्चोमामहेश्वरपूजाकृष्णाष्टम्यामपिनवमीयुक्तायामेवकार्ये
तिसिद्धम् ॥ इत्यष्टमीसामान्यनिर्णयः ॥ अथविशेषनिर्णयः ॥ तत्र
चैत्रशुक्लाष्टमीत्वशोकाष्टमी ॥ तस्यांपुनर्वसुनक्षत्रयुतायामष्टावशोक
कलिकाः प्राश्याः ॥ तदुक्तंलिंगपुराणे ॥ अशोककलिकाश्चाष्टौ
येपिबंतिपुनर्वसौ ॥ चैत्रेमासिसिताष्टम्यांनतेशोकमवाप्नुयुरिति ॥
प्राशनमंत्रश्च ॥ त्वामशोककराभीष्टमधुमाससमुद्भवम् ॥ पिबामि
शोकसंतप्तोमामशोकंसदाकुर्विति ॥ अत्राप्याश्विनशुक्लाष्टम्यामिव
देव्यामहापूजाकार्या ॥ तदुक्तम् ॥ मार्कण्डेयपुराणे ॥ शरत्कालेमहापू
जाक्रियतेयाचवार्षिकी ॥ तस्यांममैतन्माहात्म्यंश्रुत्वाभक्तिसमन्वित
इत्यत्रयाचवार्षिकीत्यनेनसंवत्सरस्यादौचैत्रशुक्लप्रतिपद्युपक्रम्याष्टमी

(५६)

निर्णयामृते-

पर्यंतंक्रियामाणापूजाभिधीयते ॥ अतश्चशरद्रसंतयोस्तुल्यएवदुर्गो
त्सवःकार्यः ॥ ॥ इतिचैत्राष्टमी ॥ ॥ अथवैशाखशुक्लाष्टम्यामुपो
षितआम्रफलरसेनस्नात्वाऽपराजिताख्यांदेवीमांसीवालकवारिभिः
स्नापयित्वासंपूज्यशर्कराक्षीरनैवेद्यंदत्त्वानवम्यांतदेवब्राह्मणान्कुमारी
श्चभोजयित्वापारणंकुर्यात् ॥ तदुक्तंदेवीपुराणे ॥ सहकारफलैःस्नानं
वैशाखेह्यष्टमीदिने ॥ आत्मनोदेवतांस्नाप्यमांसीवालकवारिभिः ॥
लेपनंफलकर्पूरंधूपंदीपंसुगंधिकमिति ॥ फलंजातीफलम् ॥ संवत्सर
प्रदीपे ॥ देव्याःपूजाप्रकुर्वीतकेतक्याचंपकेनच ॥ शर्कराक्षीरनैवेद्यं
कन्याविप्रेषुभोजनम् ॥ आत्मनःपारणंतद्दक्षिणांशक्तितोददेत् ॥
सर्वतीर्थाभिषेकंतुअनेनाप्नोतिभार्गवेति ॥ ॥इतिवैशाखशुक्लाष्टमी ॥
अथज्येष्ठशुक्लाष्टम्यांशुक्लांदेवीपूजयेत् ॥ तदुक्तंब्रह्मपुराणे ॥ शुक्लाष्ट
म्यांपुराजाताशुक्लादेवीमहाशनिः ॥ वधायदानवेंद्राणांशुक्लपक्षेततो
यजेदिति॥ज्येष्ठकृष्णाष्टम्यांशिवपूजाकार्या ॥ तदुक्तंभविष्योत्तरे ॥
ज्येष्ठेमासिद्विजश्रेष्ठकृष्णाष्टम्यांत्रिलोचनम् ॥ यःपूजयतिदेवेशमीश
लोकंत्रजेन्नरइति ॥ ॥ इतिज्येष्ठाष्टमी ॥ ॥ अथाषाढशुक्लाष्टम्या
मुपोषितोहरिद्रातोयेनस्नात्वा महिषघ्नीनाम्नींदेवीं तेनैवस्नापयित्वा
पूजयेत् ॥ तदुक्तंदेवीपुराणे॥अष्टम्यांचतथाषाढेनिशातोयेनस्नापये
त् ॥स्वयंस्नात्वाचकर्पूरैश्चंदनैस्तांविलेपयेत्॥धूपचंदनकर्पूरैर्वालकैः
सितसिद्धकैः ॥ भक्ष्याञ्छर्करयापूर्णान्पानकानिशुभानिच ॥ दापये
त्कन्यकाविप्रभोजनंचात्मनस्तथा ॥ शक्तितोदक्षिणांदद्यान्महिषघ्नीं
चकीर्तयेत् ॥ दीपमालाघृतेनैवसर्वान्कामान्प्रयच्छतीति ॥ ॥ इत्या
षाढाष्टमी ॥ अथश्रावणेमासिमहाविष्णोरष्टमावतारस्यश्रीकृष्णदे
वस्यजन्माष्टमीनिर्णयते ॥ तत्रसकामैर्निष्कामैरपिसर्वथोपवासःक
र्तव्यः ॥अकरणेप्रत्यवायश्रवणात्॥यथा॥गृध्रमांसंखरंकाकंश्येनंवासु
निसत्तम॥मांसंवाद्विषदांभुंक्तेकृष्णजन्माष्टमीदिने ॥तथा॥कृष्णाष्टमी

दिनेप्राप्तेयेनभुक्तं द्विजोत्तम ॥ त्रैलोक्यजनितं पापं भुक्तं तेन न संशयः ॥
 ब्रह्मघ्नश्च सुरापश्च गोवधः स्त्रीवधोऽपि वा ॥ न लोको मुनिशार्दूलजयंती वि-
 मुखस्य च ॥ येन कुर्वति जानंतः कृष्णजन्माष्टमीव्रतम् ॥ ते भवंति महाप्रा-
 ज्ञव्यालामहतिकानने ॥ श्रावणे बहुले पक्षे कृष्णजन्माष्टमीव्रतम् ॥ न करो-
 तिनरो यस्तु स भवेत् क्रूरराक्षसः ॥ न करोति यदा विष्णोर्जयंती संभवं व्रतम् ॥
 यमस्य वशमापन्नः सह तेनारकीव्यथाम् ॥ अतीताना गतं तेन कुलमेको-
 त्तरं शतम् ॥ पातितं न रेके घोरैर्यो भुंक्ते कृष्णवासर इत्यादि वाक्यैर्जन्माष्ट-
 म्यां भोजने महादोषः श्रूयते ॥ उपवासे महाफलसंबन्धश्च ॥ तदुक्तं विष्णु-
 रहस्ये ॥ प्राजापत्यर्क्षसंयुक्ता कृष्णानभसि चाष्टमी ॥ मुहूर्तमपि ल-
 भ्येत सोपोष्यासामहाफलेति ॥ भविष्योत्तरेपि ॥ प्रतिवर्षविधाने-
 न मद्भक्तो धर्मनंदन ॥ नरो वाप्यथवानारीयथोक्तं फलमाप्नुयात् ॥
 पुत्रसंतानमारोग्यं सौभाग्यमतुलं लभेत् ॥ इह धर्मरतिभूत्वा मृतो-
 वैकुण्ठमाप्नुयात् ॥ तत्र दिव्यविमानेन वर्षलक्षं युधिष्ठिर ॥ भो-
 गान्नानाविधान्भुक्त्वा पुण्यशेषादिहागतः ॥ सर्वकामसमृद्धे तु स-
 र्वसुखविवर्जिते ॥ सर्वधर्मयुते पार्थ सर्वगोकुलसंयुते ॥ कुलेनृपव-
 रिष्ठानां जायते त्रिदशोपमः ॥ यस्मिन्सदैव देशे तु लिखितं वापटार्पि-
 तम् ॥ समजन्मदिनं पुण्यं सर्वालंकारशोभितम् ॥ पूज्यते पांडवश्चे-
 ष्ठजने रुत्सवसंयुतैः ॥ परचक्रभयं तत्र न कदाचिद्भवेन्नृप ॥ पर्ज-
 न्यः कालवर्षा स्यादीति भ्योनभयं भवेत् ॥ गृहे वा पूज्यते यस्मिन् देव-
 कयाश्चरितं मम ॥ तत्र सर्वसमृद्धिः स्यान्नोपसर्गादिकं भयमिति ॥ तथा-
 स्कंदपुराणे ॥ व्रतेनाराध्यदेवेशं देवकीसहितं हरिम् ॥ त्यक्त्वा यम-
 पथं घोरं याति विष्णोः परं पदम् ॥ जन्माष्टमीव्रतं ये वै प्रकुर्वन्ति नरोत्तमाः ॥
 कारयन्त्यथवा लोकां लक्ष्मीस्तेषां सदा स्थिरा ॥ स्मरणं वा सुदेवस्य मृत्यु-
 काले भवेन्मुने ॥ सिद्धयन्ति सर्वकार्याणि कृते जन्माष्टमीव्रत इत्यादि वा-
 क्यैः सोपवासव्रतकरणे ऐहिकामुष्मिकादिमहाफलश्रवणाच्च सर्वैरेवात्रो-

पवासव्रतं कार्यम् ॥ तच्च व्रतं कीदृश्यामष्टम्यां क्रियत इतीदानीं विचार्यते ।
 सा च जन्माष्टमी शुद्धा विद्धा भेदेन षोडशप्रकारा ॥ तत्र शुद्धाया अष्टौ भे-
 दाः ॥ यथा ॥ शुद्धा समान्यूनाधिका चेति त्रिधा ॥ तत्र शुद्धा समारोहिणी
 सहिता तद्रहिता चेति द्विविधा ॥ शुद्धान्यूनापिरोहिणी सहिता तद्रहिता चे-
 ति द्विविधा ॥ शुद्धाधिका तु पूर्वदिन एव रोहिणी सहिता परदिन एव रो-
 हिणी सहिता उभयत्रोहिणी सहिता उभयत्रोहिणीरहिता चेति चतु-
 र्विधा ॥ एवं शुद्धाष्टविधा ॥ एवं विद्धा समापि रोहिणी सहिता तद्रहिता चे-
 ति द्विविधा ॥ विद्धन्यूनापिरोहिणी सहिता तद्रहिता चेति द्विविधा विद्धा
 धिका तु पूर्वदिन एव रोहिणी सहिता परदिन एव रोहिणी सहिता उभ-
 यत्रोहिणी सहिता उभयत्रोहिणीरहितेति चतुर्धा ॥ एवं वि-
 द्धाष्टविधा ॥ उभयेषां शुद्धा विद्धा भेदानां मेलने षोडशविधा भवन्ति ॥
 द्वावन्याववांतरभेदौ ॥ यथा ॥ अर्द्धरात्रे रोहिणी युक्ता जन्माष्टमी
 जयन्त्येका ॥ द्वितीयानवम्यां रोहिण्या बुधवारसोमवारयोरन्यतमे-
 नच युक्ता ॥ एवमष्टादशप्रकारा जन्माष्टमी ॥ तत्र शुद्धसमा शुद्धन्यू-
 ना विद्धसमा विद्धन्यूना च रोहिणी सहितारोहिणीरहिता यासैवोपोष्या ॥
 द्वितीयदिने अष्टम्या अभावात् ॥ एतेष्वष्टसु भेदेष्वविवादः ॥ तत्र
 रोहिणी सहितत्वं मुहूर्तमात्रेणापि ग्राह्यम् ॥ तदुक्तम् ॥ प्राजापत्यक्षंसंयु-
 क्ता कृष्णानभसि चाष्टमी ॥ मुहूर्तमपि लभ्येत सोपोष्या सामहाफलेति ॥
 नभसीति चांद्रमासाभिप्रायेण ॥ शुद्धाधिकापि योभयत्रोहिणी
 रहिता तस्यां संपूर्णायामुपवासं कृत्वा द्वितीये हित्तिथ्यंते पारणं कुर्यात् ॥
 ॥ तदुक्तम् ॥ तिथिनक्षत्रनियमेति तिथिभांते च पारणम् ॥ अतोऽन्य-
 था पारणे तु व्रतभंगमवाप्नुयादिति ॥ अथ या शुद्धाधिका पूर्वदिने पर-
 दिने रोहिणी युक्ता सैवोपोष्या ॥ तदुक्तं विष्णुरहस्ये ॥ मुहूर्तम-
 प्यहोरात्रे यस्मिन् युक्तं तुल्यते ॥ अष्टम्यां रोहिणी ऋक्षं तां सुपुण्यामु-
 पावसेदिति ॥ या शुद्धाधिका यत्रोहिणी युक्ता तां संपूर्णामुपोष्याद्वि-

तीयदिनेतिथिनक्षत्रवियोगेपारणंकुर्यात् ॥ तदुक्तम् ॥ रोहिणीसंयु-
ताचेयंविद्वद्भिःसमुपोषिता॥वियोगेपारणंकुर्युर्मुनयोब्रह्मवादिनइति ॥
तथा॥सांयोगिकेव्रतेप्राप्तेयत्रैकोपिनयुज्यते ॥ तत्रैवपारणंकुर्यादेवंवेद-
विदोविदुरिति॥तथाच॥भांतेकुर्यात्तिथेर्वापिशस्तंभारतपारणमिति॥
अथविद्धाधिकायोभयत्ररोहिणीरहितातस्यांविद्धायामेवोपोष्यतिथ्यं-
तेपारणंकुर्वीत ॥ तदुक्तम् ॥ कृष्णाष्टमीस्कंदपष्ठीशिवरात्रिश्चतुर्द-
शी ॥ एताःपूर्वयुताः कार्यास्तिथ्यंतेपारणंभवेदिति ॥ निगमेऽपि ॥
पूर्वविद्धासुतिथिषुभेषुचश्रवणंविना ॥ उपोष्यविधिवत्कुर्यात्तत्तदंतेतु-
पारणमिति ॥ विद्धाधिकापिपूर्वदिनेवायस्मिन्नोहिणीसहितासै-
वोपोष्या ॥ तदुक्तम् ॥ मुहूर्तमप्यहोरात्रेयस्मिन्युक्तंतुलभ्यते ॥
अष्टम्यारोहिणीऋक्षंतांसुपुण्यामुपावसेदिति ॥ यापुनर्विद्धाधिकोभय-
त्ररोहिणीसहितातांपूर्वामेवोपोष्यतिथ्यंतेपारणंकुर्यात् ॥ तदुक्तं
ब्रह्मवैवर्ते॥कार्याविद्धापिसप्तम्यारोहिणीसहिताष्टमीति ॥अत्राष्टम्यंते
पारणंकार्यंरोहिण्यंतोनापेक्षितः ॥ भांतेपारणविधानस्यरोहिणीश्र-
वणव्यतिरिक्तनक्षत्रविषयत्वात् ॥तदुक्तम्॥ याःकाश्चित्तिथयःपुण्याः
प्रोक्तानक्षत्रसंयुताः ॥ ऋक्षांतेपारणंकुर्याद्विनाश्रवणरोहिणीमिति ॥
ननुयदापूर्वविद्धोपवासेपरदिनेर्द्धरात्रेतदूर्ध्ववातिथ्यंतोभवति ॥ तदा
महानिशायांभोजननिषेधात् द्वितीयदिनेप्युपवासःप्रसज्येत सचन-
युक्तः॥पारणस्यचपारयातिकर्मत्वेनव्रतमितिसमाप्त्यर्थत्वात्तदभावेपू-
र्वव्रतस्यापरिसमाप्तिरेवस्यादितिचेत्॥सत्यम्॥ तिथिभांतकालःपार-
णस्यांगंपारणमंगि॥नह्यंगाभावेगिनएवलोपइतिप्रसिद्धिरस्ति॥अतश्च
तिथ्यंताभावेपिदिवैवपारणंकार्यम् ॥तदुक्तम् ॥ तिथ्यृक्षयोर्यदोच्छेदो-
नक्षत्रांतेमथापिवा॥अर्धरात्रेऽथवाकुर्यात्पारणंत्वपरेहनीत्यस्यायमर्थः
तिथ्यृक्षयोश्छेदेनक्षत्रांतेवापारणंकुर्यात् ॥ अथवायद्यर्धरात्रेतिथिभां-
तःस्यात्तदापरेऽहनिदिवसएवपारणं कुर्यात् ॥ दिवसपारणंचसर्वो-

पवाससाधारणम् ॥ तदुक्तम् ॥ सर्वेष्वेवोपवासेषु दिवा पारणमिष्यत इति ॥
 ॥ तथा ॥ तिथ्यन्ते वोत्सवांते वा त्रती कुर्वीत पारणमिति ॥ अतश्च
 यदा भोजनानि पिच्छे काले तिथिभांतो भवति तदा तत्रैव पारणं कार्यम् ॥ अ-
 न्यथोत्सवांते एव पारणं कार्यमित्यलमिति प्रपंचेन ॥ ननु सप्तमी विद्धा-
 यामष्टम्यामुभयत्रोहिणीयुक्तायां द्वितीयाष्टम्या एवाष्टयामिकत्वेन प्रा-
 शस्त्याभिधानात् पूर्वविद्धोपवासविरोध इति चेत् ॥ यथा ॥ सप्तमीसं-
 युताष्टम्यां भूत्वा ऋक्षं द्विजोत्तम ॥ प्राजापत्यं द्वितीयेऽहिमुहूर्तांर्द्धभ-
 वेद्यदि ॥ तदाष्टयामिकं ज्ञेयं प्रोक्तं व्यासादिभिः पुरेति ॥ सत्यम् ॥
 एतद्वचनं नोपवासविषयम् ॥ उपवासशब्दाभावात् ॥ किंतु ॥ पूर्वदिनउपो-
 ष्यद्वितीयदिनविहितस्य पारणस्यांगत्वेन विधीयमानं ब्राह्मणभोजन-
 दक्षिणादिकं रोहिण्यष्टम्यतिक्रमेणापि संपूर्णत्वाभिधानेन रोहिण्यष्टम्यो-
 रेव कृतं स्यादिति महाफलत्वं बोधयति ॥ अथ शुद्धाविद्धावायाष्टमी अ-
 र्द्धरात्रे रोहिणीयुक्ता सा जयंतीत्युच्यते ॥ तदुक्तम् ॥ अर्द्धरात्रे तुरोहि-
 ण्यां यदा कृष्णाष्टमी भवेत् ॥ तस्यामभ्यर्चनं शौरेर्हतिपापं त्रिजन्मजम् ॥
 सोपवासो हरेः पूजां कृत्वा तत्र न सीदति ॥ तथा च ॥ रोहिणीस-
 हिता कृष्णमासि भाद्रपदेष्टमी ॥ अर्द्धरात्रादधः साहिकलामात्रायदा-
 भवेत् ॥ तत्र जातो जगन्नाथः कौस्तुभी हरिरव्ययः ॥ तमेवोपवसेत्का-
 लं कुर्यात्तत्रैव जागरम् ॥ अर्द्धरात्रे तु योगः स्यात्तारापत्युदेयसति ॥ ज-
 यंतीनामसारात्रिस्तत्र जातोजनार्दनः ॥ नियतात्मा शुचिः स्नात्वा पू-
 जां तत्र प्रवर्तयेदिति ॥ अत्र भाद्रपद इति कृष्णप्रतिपदादिमासाभिप्रा-
 यम् ॥ मार्कण्डेयोऽपि ॥ प्राजापत्येन संयुक्ता कृष्णानभसि चाष्टमी ॥
 जयंतीनामसा प्रोक्ता सा ह्युपोष्या महाफलेति ॥ इयं पूर्वदिने परदिने
 वा यत्रैव अर्द्धरात्रे रोहिणीयोगः सैवोपोष्या ॥ यदा तु दिनवृद्ध्या दिनद्वयेऽ-
 प्यर्द्धरात्रे रोहिणीयोगस्तदा तत्रैवोपोष्या ॥ तदुक्तम् ॥ वर्जनीया प्रयत्ने
 न सप्तमी संयुताष्टमी ॥ स ऋक्षापिनकर्त्तव्या सप्तमी सहिताष्टमी ॥

यदातुसूर्योदयेस्वलपाप्यष्टमीसाचरोहिणीयुक्ताउपरिसकलानवमीबु
धवारेणसोमवारेणवाभवतिसामुक्तिदा॥संपूर्णमष्टमीपरित्यज्यसैवस्व
ल्पाप्युपोष्या ॥ तदुक्तं पद्मपुराणे ॥ उदयेचाष्टमीकिंचित्सकलान
वमीयदि ॥ भवेत्तुबुधसंयुक्ताप्राजापत्यक्षसंयुता ॥ अपिवर्षशतेनाऽ
पिलभ्यतेवानवाविभोइति ॥ तथाच ॥ प्रेतयोनिगतानांचप्रेतत्वंना
शितंनरैः ॥ यैःकृताश्रावणेमासिअष्टमीरोहिणीयुता ॥ किंपुनर्बुध
वारेणसोमेनापिविशेषतः ॥ किंपुनर्नवमीयुक्ताकुलकोट्यास्तुमुक्तिदे
ति॥ ॥ इति श्रीकृष्णजन्माष्टमीनिर्णयः ॥ ॥ अथभाद्रपदशुक्लाष्टमी
निर्णीयते ॥सैवदूर्वाष्टमी॥साशुक्लापिपूर्वविद्धैवग्राह्या॥ तदुक्तम् ॥श्रा
वणीदुर्गनवमीदूर्वाचैवहुताशनी॥ पूर्वविद्धातुकर्तव्याशिवरात्रिर्वलेदि
नमिति॥ अस्यांपूर्वविद्धायांज्येष्ठामूलनक्षत्ररहितायांसिंहस्थेसवितर्य
गस्त्यानुदयेदूर्वामभ्यर्च्यानग्निपक्वमन्नंभोक्तव्यम् ॥ एवंकृतेनारीसप्त
जन्मानिपतिपुत्रविरहंनाप्नुयात् ॥ उक्तवैपरीत्येमहादोषः ॥ तदुक्तंपु
राणसमुच्चये ॥ शुक्लाष्टमीतिथिर्यातुमासिभाद्रपदेभवेत् ॥ दूर्वाष्टमातु
साज्ञेयानोत्तरासाविधीयतइति ॥ तथा ॥ प्राप्तेभाद्रपदेमासिशुक्लाष्ट
म्यांचभारत ॥ दूर्वामभ्यर्चयेद्भक्त्याज्येष्ठामूलं चवर्जयेदिति ॥
तथाज्येष्ठायांपूजनेदोषश्च ॥ ऐंद्रक्षेपूजितादूर्वाहंत्यपत्यानिनान्यथे
ति ॥ अथदूर्वायाअपूजनेदोषश्चपुराणसमुच्चयएवोक्तः ॥ यानपूजय
तेदूर्वामोहादिहयथाविधि ॥ त्रीणिजन्मानिवैधव्यंलभतेनात्रसंशयः ॥
तस्मात्संपूजनीयासाप्रतिवर्षवधूजनैः ॥ सुखसंतानजननीभर्तुःसौ
ख्यकरीसदेति ॥ स्कंदपुराणेऽपि॥ शुक्लेभाद्रपदेमासिदूर्वासंज्ञातथाष्ट
मी॥ सिंहोर्केसाचकर्तव्यानकन्यास्थेकदाचन॥सिंहस्थेसोत्तमासूर्येऽ
नुदितेमुनिसत्तम॥अगस्त्यउदितेपूजायांदोषश्चतत्रैवोक्तः ॥ अगस्त्य
उदितेतातपूजयेदमृतोद्भवाम्॥वैधव्यंपुत्रशोकंचदशजन्मानिपंचच ॥
तथा ॥ दूर्वाष्टमासिदात्याज्याज्येष्ठमूलक्षसंयुता ॥ परविद्धातथाकृ

ष्णामुनिःशातातपोऽब्रवीदिति॥ननुयानपूजयतेमोहादित्यादिनाप्रति
वर्षदूर्वायाअपूजनेवैधव्यादिदोषोऽभिहितः॥ यदापुनर्ज्येष्ठादिविरहोन
संभवतितदाकिंकार्यमितिचेत् ॥ सत्यम् ॥ तदादूर्वामभ्यर्च्यैकभ
क्तंकार्यम् ॥तदुक्तम्॥ कर्त्तव्याचैकभक्तेनज्येष्ठामूलंयदाभवेत्॥ दूर्वा
मभ्यर्चयेद्भक्तयानबंध्यंदिवसंनयेदिति ॥ अतएवयदाज्येष्ठामूलेनभ
वतस्तदाग्निपक्वनाश्रीयादितिगम्यते ॥ दूर्वापूजामध्यादुपरिकर्त्त
व्या ॥ तदुक्तम् ॥ मुहूर्त्तरौहिणेऽष्टम्यांपूर्वावायदिवापरा ॥ दूर्वाष्टमीतु
साकार्याज्येष्ठामूलंचवर्जयेदिति ॥ रौहिणोनवमोमुहूर्त्तः ॥ परविद्धा
निषेधेऽपियदिवापरेतिपरविद्धाविधानंपूर्वस्यांकर्मकालव्यापिन्यांपरा
पिकार्यैतिज्ञापनार्थम् ॥ ॥इतिदूर्वाष्टमीनिर्णयः॥ ॥अथभाद्रपदशुक्ला
ष्टमीज्येष्ठानक्षत्रयुक्ताकेवलावाज्येष्ठाष्टमीत्युच्यते ॥ अत्रज्येष्ठादेवींपू
जयेत् ॥ तदुक्तंकालादर्शं ॥ भाद्रेशुक्लाष्टमीज्येष्ठानक्षत्रेणसम
न्विता ॥ महतीकीर्त्तितातस्यांज्येष्ठादेवींप्रपूजयेत् ॥ उपहारैर्बहुवि
धैरलक्ष्मीविनिवृत्तयइति ॥ लिंगपुराणेऽपि ॥ कन्याकैयाष्टमीशुक्ला
ज्येष्ठक्षेमहतीस्मृता ॥ अलक्ष्मीपरिहारायज्येष्ठांतत्रप्रपूजयेदिति ॥
पूजामंत्रश्च ॥ ज्येष्ठायैतेनमस्तुभ्यंश्रेष्ठायैतेनमोनमः ॥ शर्वायैतेनम
स्तुभ्यंशांकयैतेनमोनमइति ॥ प्रतिवर्षक्रियमाणंज्येष्ठाव्रतंनक्षत्राभा
वेतिथावेवकार्यम् ॥ यज्येष्ठानक्षत्रयुक्तायांस्यस्यांकस्यांचित्तिथौनक्ष
त्रप्राधान्येनकेवलंव्रतंक्रियतेतत्केवलनक्षत्रएवकार्यम् ॥ तदुक्तंमत्स्य
पुराणे ॥ प्रत्याब्दिकंतथाउक्तंयज्येष्ठादैवतंव्रतम् ॥ प्रतिज्येष्ठाव्रतंयच्च
विहितंकेवलोडुनि ॥ तिथावेवाचरेदाद्यंद्वितीयंकेवलर्क्षतइति ॥ ऋक्ष
तऋक्षे ॥ तसिप्रत्ययांतः ॥ ॥इतिज्येष्ठाव्रतम् ॥ ॥ अथाश्विनेमासि
कृष्णपक्षाष्टम्यांदोषचतुष्टयरहितायांमहालक्ष्मीव्रतंकार्यम् ॥ तच्चचं
द्रोदयकालव्यापिन्यामेव चंद्रोदयएवपूजाध्यादिविधानात् ॥ हस्तप्रां
तदलस्थेसूर्यैतद्भतंसमापयेत् ॥ तदुक्तंपुराणसमुच्चये ॥ कन्यागतेऽ

कैप्रारभ्यकर्त्तव्यं न श्रियोर्चनम् ॥ हस्तप्रातदलस्थे कैतद्व्रतं न समापये
दिति ॥ ब्रह्मांडपुराणेऽपि ॥ सप्तमीपुष्यसंयुक्ताकर्त्तव्या चाश्विनाष्टमी ॥
दुर्गात्सवेसिते पक्षे बहुलेश्चित्रिते शुभे इति ॥ अत्र सप्तमीपुष्यसंयुक्तेति बहु
लाष्टम्या एव विशेषणम् ॥ सिताष्टम्यां पुष्यनक्षत्रासंभवात् ॥ आश्विनसि
ताष्टम्यां दुर्गात्सवः कार्य इत्येतावन्मात्रं विधीयते ॥ तथाच ॥ अ
र्द्धरात्रमतिक्रम्य वर्तते योत्तरातिथिः ॥ तदा तस्यां तिथौ कार्यं महाल
क्ष्मीव्रतं शुभमिति ॥ दोषचतुष्टयवर्जनं च पुराणसमुच्चये प्रोक्तम् ॥ पूजनी
या गृहस्थेन अष्टमीप्रावृषि श्रियः ॥ दोषैश्चतुर्भिः संत्यक्ता सर्वसंपत्करी
तिथिरिति ॥ दोषाश्च तत्रैवोक्ताः ॥ पुत्रसौभाग्यराज्यायुर्नाशिनी सा प्र
कीर्तिता ॥ तस्मात्सर्वप्रयत्नेन त्याज्या कन्यागते रवौ ॥ विशेषेण प
रित्याज्या नवमीदूषिताय दीति ॥ अत्र कन्यागते रवौ निषेधो व्रतप्रारंभ
विषयः ॥ तथाच ॥ त्रिदिने चावमे चैव अष्टमीनोपवासयेत् ॥ पुत्रहान
वमीविद्धा स्वघ्नी हस्तार्कगे रवौ ॥ धर्मघ्नी त्रिदिने प्रोक्ता त्याज्या चैषावमेऽ
पिसेति ॥ स्वंद्रव्यं हंतीति स्वघ्नी ॥ नवमीवेधः रवेर्हस्तोत्तरद
लगतं त्रिदिनमवमं चेति दोषचतुष्टयम् ॥ त्रिदिनावमदिनयोर्लक्षणं
चरत्नमालायामुक्तम् ॥ यत्रैकः स्पृशति तिथि त्रयावसानं वारश्चैव नवम
दिनं तदुक्तमाद्यैः ॥ यास्पृशाद्भवति तिथि त्रयस्य चाह्नां स्त्रियुस्पृक्क
थितमिदं द्रव्यं च नेष्टमिति ॥ एतदोषवर्जनमुपक्रमोद्यापनयोरेव प्रायेण ज्ञे
यम् ॥ अन्यथा षोडशवर्षसाध्यस्य व्रतस्यांतरासंभवेऽकरणं प्रसज्ये
त ॥ अतः सतिसंभवे दोषवर्जनं न तु नियमेन ॥ तथाचोक्तम् ॥
श्रियोर्चनं भाद्रपदे सिताष्टमीं प्रारभ्य कन्यार्धगतेन सूर्ये ॥ समापयेत्तत्र
तिथौ च यावत्सूर्यस्य पूर्वार्द्धगतो युवत्या इति ॥ नवमीवेधनिषेधोऽपि
परदिने चंद्रोदयादवाग्ज्ञेयः ॥ चंद्रोदयादूर्ध्वं त्रिमुहूर्तव्यापित्वे तूत्तरैव नव
मीविद्धापि कार्या ॥ तदुक्तम् ॥ पूर्वावापरविद्धावाग्राह्या चंद्रोदये सदा ॥ त्रि
मुहूर्तापि सा पूज्या परतश्चोर्ध्वगामिनीति ॥ चंद्रोदयादूर्ध्वगामिनी त्रिमुहू
र्ताष्टमी चेत्तदा पराकार्या न चेत्पूर्वैत्यर्थः ॥ इति महालक्ष्मीव्रतनिर्णयः ॥

अथाश्विनेमासिशुक्लामहाष्टमीनिर्णीयते॥ साचनवमीयुक्तैवदुर्गोत्सवो
 पवासादिषुग्राह्या॥तदुक्तंवसुरंध्रयोरिति॥तथा ॥नाष्टमीसप्तमीयुक्तास
 प्तमीनाष्टमीयुता॥नवम्यासहकार्यास्यादष्टमीसर्वदाबुधैरिति॥ तथाच
 ॥अष्टमीनवमीयुग्मेमहोत्साहोमहोत्सवइति ॥तथाच॥ अष्टम्यांचनव
 म्यांचजगन्मातरमंबिकाम्॥पूजयित्वाऽऽश्विनेमासिविशोकोजायतेनर
 इत्यादिभिर्वाक्यैर्नवमीयुक्तायाएवप्राशस्त्याभिधानात् ॥ सप्तमीयुक्ता
 तुसतिसंभवेसर्वथावर्जनीया॥अत्रमहादोषश्रवणात् ॥ यथा ॥ पुत्रान्हं
 तिपशून्हंतिहंतिराष्टंसराजकम् ॥ हंतिजातानजातांश्चसप्तमीसहिता
 ष्टमी ॥तस्मात्सर्वप्रयत्नेनसप्तमीवेधसंयुता ॥ वर्जनीयाष्टमीपार्थभुवो
 राष्ट्रमभीप्सुभिरिति ॥ तथाच ॥ सप्तमीशल्यसंविद्धावर्जनीयासदाष्ट
 मी ॥ स्तोकापिसातिथिःपुण्यायस्यांसूर्योदयोभवेदिति ॥ भोजराजी
 ये ॥ भीमपराक्रमेपि॥नदिवाननिशापिचविष्टिहतानशुभाखलुसप्त
 मिकोपहता ॥यदिचाष्टमिशेषभवानवमीअमरैरपिपूज्यतमानवमीति
 ॥ इयंनवम्याभौमवारेणचयुक्ताप्रशस्ततरा ॥ यदुक्तम् ॥ अष्टम्या
 मुदितेसूर्येदिनातेनवमीभवेत् ॥ कुजवारोभवेत्तत्रपूजनीयाप्रयत्न
 तइति ॥ इयमष्टमीमूलनक्षत्रेणपूर्वाषाढानक्षत्रेणवायुक्तामहानवमी
 प्रोक्ता ॥ यथोक्तम् ॥ आश्वयुक्शुक्लपक्षेतुयाष्टमीमूलसंयुता ॥ यापू
 र्वाषाढयासार्द्धमृक्षद्वययुताथवा ॥ सामहानवमीज्ञेयात्रैलोक्येपिसुदु
 र्लभा ॥ तथाच ॥ कन्यागतेसवितरिशुक्लपक्षेऽष्टमीतुया ॥ मूलनक्षत्र
 संयुक्तासामहानवमीस्मृतेति ॥ मूलनक्षत्रयुक्तापिसप्तमीलेशसहिताचे
 तर्हिदुष्टैव ॥ यदुक्तं दुर्गोत्सवे ॥ मूलेनापिहिसंयुक्तासदात्याज्याऽ
 ष्टमीबुधैः ॥ लेशमात्रेणसप्तम्याअपिस्याद्यदिदूषितेति ॥ नवमी
 युतायाःप्राशस्त्यंदेवीपुराणेप्रोक्तम् ॥ संतर्जयंतीहुंकारैःखड्गोद्यत
 परायणा ॥ नवम्यांपूजितादेवीददात्यानंदजंफलम् ॥ सापुण्यासा
 पवित्राचसाधर्म्यासुखदायिनी ॥ तस्यांसंपूजनीयातुचामुंडामुंडमालि

नीति ॥ तथाच ॥ मूलपूर्वाषाढयोरेवंपूजाप्रशस्ता ॥ उत्तराषाढा
यांतुनिषिद्धा ॥ तदुक्तंरूपनारायणीये ॥ मूलेप्रपूजयेद्देवीं तथासलिलदै
वते ॥ वैश्वदेवेतुनक्षत्रेपूजितादुःखदाभवेदिति ॥ उत्तराषाढायांतु
निषेधश्चसतिसंभवेज्ञेयः ॥ तदुक्तंदुर्गोत्सवे ॥ मूलाभावेतुकर्तव्या
अष्टमीतोयसंयुता ॥ विश्वयुक्तापिकर्तव्याअष्टमीनवमीयुतेति ॥ तथा
च ॥ प्रतिपद्यां हरेत्स्वद्वंद्वितीयायां धृतं धनुः ॥ तृतीयायां करेचक्रं
चतुर्थ्यां चर्मनिर्मलम् ॥ पंचम्यामाददेशूलं षष्ठ्यांतु परशुं तथा ॥ गदां
विभर्तिसप्तम्यामष्टम्यां शक्तिमुत्तमाम् ॥ नवमीं च सदा देव्यामूर्तिर्दैत्य
विनाशिनी ॥ अतएव हि पूज्या सा अष्टमी नवमीयुतेति ॥ अत्रैव ग्रथांतरे वि
शेष उक्तः ॥ यथा ॥ मूलेनागमनं देव्याः पूर्वाषाढासु पूजनम् ॥ उत्त
रासु बलिदद्याच्छ्रवणेचापराजितेति ॥ एवं नवमीयुक्ताष्टम्यां देवीं संपू
ज्योदयव्यापिन्यां नवम्यां बलिदद्यात् ॥ तदुक्तं देवीपुराणे ॥ सूर्योदये परं
रिक्ता पूर्णा स्यादपरायदि ॥ बलिदानं प्रकर्तव्यं तत्र देशशुभावहम् ॥
बलिदाने कृते ऽष्टम्यां पुत्रभंगो भवेन्नृपेति ॥ तथाच ॥ अष्टम्यामुदिते
सूर्ये दिनांते नवमी भवेत् ॥ प्रभाते बलिदाने च कियन्मात्रापि लभ्यते ॥
नवम्यां तत्र संपूज्या दुर्गा दुर्गविनाशिनी ॥ नन्वत्र विरुद्धानि वाक्यानि
श्रूयन्ते ॥ यथा ॥ अहं भद्रा च भद्राहं नावयोरंतरं क्वचित् ॥ सर्वसिद्धिं
प्रदास्यामि भद्रायामर्चिताप्यहम् ॥ भद्रायाम्भद्रकाल्याश्च मध्ये स्याद
र्चनक्रिया ॥ तस्माद्वै सप्तमी विद्धा कार्या दुर्गाष्टमी बुधैरिति ॥ तथा ॥
विष्टित्य क्त्वामहाष्टम्यां मम पूजां करोति यः ॥ तस्य पूजाफलं न स्यात्ते
नाहमवमानितेत्यादिभिर्वाक्यैः सप्तमी विद्धायामेव दुर्गोत्सवविधाना
द्विरोध इति चेत् ॥ सत्यम् ॥ याष्टमी सप्तमी विद्धा सती द्वितीयदिने
तिथिक्षयवशान्नवर्धयते तद्विषयत्वात् पूर्वविद्धा विधायकवाक्यानाम् ॥
तदुक्तं स्मृतिसंग्रहे ॥ यदा सूर्योदये न स्यान्नवमीचापरेहनि ॥ तदाष्टमी

प्रकुर्वीतसप्तम्यासहितां नृपेति ॥ तथाचदुर्गोत्सवे ॥ उत्तरास्तिथयो
यत्रक्षयं यांति नराधिप ॥ पूर्वाष्टमीतदाकुर्यादन्यथात्वशुभं भवेदिति ॥
यानि पुनः सप्तम्यामुदिते सूर्ये परतो याष्टमी भवेत् ॥ तत्र दुर्गोत्सवं कु-
र्यान्न कुर्यादपरेहनि ॥ यदाष्टमी तु संप्राप्य अस्तं याति दिवाकरः ॥ तत्र
दुर्गोत्सवं कुर्यान्न कुर्यादपरेहनि ॥ दुर्भिक्षं तत्र जानीयात् नवम्यां यत्र पूज्यत इ-
त्यादीनि नवमीयुक्ताष्टमीनिषेधकवाक्यानि ॥ तानि कृष्णपक्षनवमीवि-
हिते देवीप्रबोधविषयाणि तदंगत्वेन कृष्णाष्टम्यां क्रियमाणदेवीपूजावि-
षयाणि ॥ कृष्णपक्षेष्टमीचैव कृष्णपक्षे चतुर्दशीत्यादिवाक्यैः कृष्णाष्ट-
म्याः पूर्वविद्धाया एव प्राशस्त्यविधानात् ॥ कृष्णपक्षनवम्यां देवीप्रबोध-
नमष्टम्यां देवीपूजनं च देवीपुराण एवोक्तम् ॥ यथा ॥ कन्यायां कृष्णपक्षे
तु पूजयित्वा र्द्रभेऽपि वा ॥ नवम्यां बोधयेद्देवीं गीतवादित्रनिःस्वनैरिति ॥
अत्र पूजयित्वेति पूजनक्रियायाः समानकर्तृकायाः पूर्वकाल इति क्त्वाप्र-
त्ययस्य नवम्यां प्रबोधयेदिति बोधनक्रियाकालान्नवमीरूपात् पूर्वकाले
नवमीरूपात् पूर्वकालेष्टमीरूपविधानात् ॥ क्त्वाप्रत्ययसामर्थ्यादेवाष्ट-
म्यां पूजानिश्चीयते ॥ आर्द्रभेपिवेत्यार्द्रानक्षत्रसहयोगाभिधानात् ॥
आर्द्रानक्षत्रस्य चाष्टम्यामेव संभवादष्टम्यां पूजा नवम्यां प्रबोध इत्यर्थः
सिद्धो भवति ॥ एवमन्यान्यप्येवं विधानि वाक्यानि उक्तविषय एव योज्या-
नीत्यविरोधः ॥ किंच ॥ अष्टमीद्वयेऽपि पूजनमविशेषेण देवीमाहात्म्ये
प्रोक्तम् ॥ यथा ॥ अष्टम्यां च चतुर्दश्यां नवम्यां चैकचेतसः ॥
स्तोष्यंति चैव ये भक्त्या मम माहात्म्यमुत्तममिति ॥ अत्राष्टम्यामित्यवि-
शेषेणाष्टम्यामुपादानात् स्तोत्रपाठस्य च पूजापूर्वकत्वात् कृष्णाष्टम्या-
मपि देवीपूजा देवीमाहात्म्यस्तोत्रपाठश्च प्राप्तः ॥ अतश्च विरुद्धवाक्या-
नि कृष्णपक्षाष्टमीविषयाण्येवेत्यलमिति प्रपञ्चेन ॥ दुर्गोत्सवरूपनारा-
यणभोजराजीयादिनीर्णयग्रंथेष्वेतान्यांतरालिककृतानि स्मृतिविरुद्ध-
त्वादनादरणीयानीत्युक्तम् ॥ ननुरूपनारायणीयभोजराजीयादिवा

क्येभ्योविश्वरूपनिबंधलिखितमुनिवचनानां वैशिष्ट्यात्प्रागल्भ्यमि
ति चेत् ॥ न ॥ तत्र तेषां वचनानां मुनिप्रणीतत्वमेव संदिग्धम् ॥ यदि तानि
मुनिवचनानि स्युस्तर्हि वचनानीव तत्प्रणेतृमुनीनां नामापिलिख्येत ॥
नच लिखितमितितेषां मुनिप्रणीतत्वे संदेहः ॥ इयं ग्रंथशैली यन्मुनिना
मपुरःसरं वचनानि लिख्यन्ते ॥ किंच ॥ संतु वामुनिवचनानि ॥ तथापि
न सप्तमीविधपराणि ॥ तथाहि ॥ महाष्टम्यां श्विने मासि शुक्ला कल्याणका
रिणी ॥ सप्तम्यापियुता कार्या मूलेन तु विशेषत इति यद्वचनम् ॥ इदं यत्र
सप्तमीविद्धाष्टमीपूर्वादिने परदिने कियन्मात्रापि न वर्धते ॥ सकला
नवम्येव तद्विषयम् ॥ किंच ॥ मूलेन तु विशेषत इति मूलयोगवैशिष्ट्यवि
धिरयम् ॥ सप्तम्यापियुता कार्येति निषिद्धापि सप्तमीयुता मूलेन युता चेत्
कार्येति मूलयोगवैशिष्ट्यविधेरर्थवादरूपमित्यपिशब्दात्प्रतीयते ॥
यथा वैश्वदेवे तु नक्षत्रे पूजिता दुःखदा भवेदित्युत्तराषाढायोगं निषिध्य वि
श्वयुक्तापि कर्त्तव्या अष्टमी नवमीयुतेति नवमीयुताविधेः प्रशंसार्थं पु
नर्विधिः ॥ एवमत्रापि सप्तमीशल्यसंविद्धावर्जनीया सदाष्टमीति सप्तमी
विद्धायानिषेधेपि मूलयोगविधेः प्रशंसार्थं पुनर्विधिः ॥ किंच ॥ सप्तमीवि
द्धाविधिः कृष्णपक्षे सिद्धत्वादनुवाद्यः मूलयोगप्राशस्त्यविधेः सांनि
ध्यस्य सिद्धयर्थमुपदिश्यते ॥ तथा चोक्तं मीमांसैकदेशिना ॥ भूतभ
व्यसमुच्चारणे भूतं भव्यायोपादिश्यत इति ॥ भूतमनुवाद्यं भव्यं सा
ध्यंतयोः समुच्चारणे सहाभिधाने भूतभव्यसिद्धयर्थमुपदिश्यत इत्यर्थः ॥
तथा च यत्परः शब्दः स शब्दार्थ इत्यनुवाद्यस्य विधेय एव तात्पर्याभिधा
नात् सप्तमीविद्धाविधेर्मूलयोगवैशिष्ट्यविधिपरत्वमेव न्याय्यम् ॥ न सप्त
मीविद्धाविधानार्थत्वम् ॥ यच्च वचनम् ॥ महाष्टम्यां भगवति भद्रायाम
पि पूजिता ॥ ददाति चायुरारोग्यं यतो भद्रास्वरूपिणीति ॥ अत्रापि भ
द्राशब्देन सप्तमीवचनः ॥ किंतु विष्टिकरणवचनः ॥ तत्र संपूर्णाष्ट
म्यां दिवा विष्टि संभवादि वारात्रिविहिते पूजाद्वये तावदिवा पूजा सकल

कार्यविरुद्धेपिविष्टिकरणेकार्येत्यर्थः ॥ तदतिक्रमणेप्रत्यवायश्रवणात् ॥ यथा ॥ विष्टित्यक्त्वामहाष्टम्यांममपूजांकरोतियः ॥ तस्य पूजाफलंनस्यात्तेनाहमवमानितेति ॥ पूजाद्वयविधानंचपुराणप्रसिद्धं यथाभविष्योत्तरे ॥ तत्राष्टम्यांभद्रकालीदक्षयज्ञविनाशिनी ॥ प्रादुर्भूतामहाघोरायोगिनीकोटिभिःसह ॥ हितार्थपूजनीयासातस्मिन्नहनिमानवैरिति ॥ अत्राहनीतिश्रवणात्दिवापूजाप्रतीयते ॥ तथा निशायांपूजितादेवीवैष्णवीपापनाशिनी ॥ तस्मात्सर्वप्रयत्नेनअष्टम्यांनिशिपूजयेदिति ॥ यत्तुभोजराजीयवचनम् ॥ नदिवाननिशासु चविष्टिहतानचसप्तमिशल्यसमोपहतेति ॥ इदंसप्तमीशल्यनिषेधपरम् ॥ सप्तमीविद्धायाएवदिवारात्रौचविष्टिहतत्वसंभवात् ॥ नकेलं दिवाविष्टिहता ॥ रात्रावपिविष्टिहतानकार्येत्यर्थः ॥ इदंचसंभवाभिप्रायंवेदितव्यम् ॥ अतश्चयान्यन्यान्यप्येवंविधानिवाक्यानि तान्युक्तविषयेष्वेवयोजनीयानीति ॥ नकिंचिद्विश्वरूपवाक्यानांवैशिष्ट्यम् ॥ रूपनारायणादिभिरष्टमीसामान्यनिर्णयवाक्यान्वेवल्लिखितानि नमहाष्टमीविशेषनिर्णयवाक्यानीतिचनाशंकनीयम् ॥ यतः ॥ आश्वयुक्शुक्लपक्षेतुयाष्टमीमूलसंयुतेति ॥ कन्यागतेसवितरिशुक्लपक्षेष्टमीतुयेति ॥ तथा ॥ मूलेनापिहिसंयुक्तासदात्याज्याष्टमीबुधैः ॥ लेशमात्रेणसप्तम्याअपिस्याद्यदिदूषितेति ॥ इत्यादिवाक्यानितत्रैवल्लिखितानि तानिनसामान्यनिर्णयपराणि ॥ आश्वयुजीति कन्यागतइति मूलयुक्तेत्यादिविशेषलिङ्गैर्महाष्टम्याएवप्रतिपादनात् ॥ तथा अनंतभट्टीयादिषु महाष्टम्यादिविशेषनिर्णयो नकृत इति चनाशंकनीयम् ॥ तेषांग्रथकर्तृणामियंशैली यत्रसामान्यनिर्णयेनैवविशेषनिर्णयोदीपोत्सवमहाष्टम्यादिषुसतुनप्रपंचितः ॥ तत्रतुनसामान्येनविशेषसिद्धिः ॥ तत्रजन्माष्टम्यादौविशेषनिर्णयःप्रपंचित इति ॥ अतश्चतदनुक्तःकश्चिद्विशेषोनाधुनिकनिबंधकारैःकृतइति

मंतव्यम् ॥ एवंसतिचिरंतनानंतभट्टादिनिर्णयानांस्मृतिमूलत्वात् ॥
तद्विरुद्धनिर्णयस्त्वप्रामाणिकत्वादुपेक्षणीयइत्यलमतिविस्तरेण ॥ ॥
अथात्रैवकश्चिद्विशेषोलिख्यते ॥ यदुक्तंविश्वरूपनिबंधे ॥ आश्वि
नस्यसितेपक्षेप्रारब्धेनवरात्रके ॥ शिवेसूतेसमुत्पन्नेक्रियाकार्याकथं
बुधैरितिप्रश्ने सूतकंवर्तमानेचेत्तत्रोत्पन्नंयदाभवेत् ॥ देवीपूजाप्रक
र्तव्यापशुयज्ञविधानतः ॥ तत्रनवरात्रेवर्तमानेसूतकंयदोत्पन्नंभवेदि
त्यन्वयः ॥ यथा ॥ सूतकेपूजनंप्रोक्तंदानंचैवविशेषतः ॥ देवीमु
द्दिश्यकर्त्तव्यंतत्रदोषोनविद्यतइति ॥ अत्रप्रारब्धेदेवीपूजादिकेसू
तकादौप्राप्तेसतिस्वयमेवपूजादिकुर्यादिति विधानादर्थान्प्राप्तप्रारब्धमे
ग्नहोत्रादिवत्कारयितव्यमिति ॥ ॥ अथनवरात्रेदेवीपूजाविधिक्रिया
लिख्यते ॥ ॥ यथा ॥ आश्विनशुक्लप्रतिपदिकृतस्नानएकभक्ता
दिनियमंगृहीत्वानवमीयावद्वक्ष्यमाणलक्षणेमंडपेवक्ष्यमाणलक्षणांदे
वीसंस्थाप्यवक्ष्यमाणविधिनादेव्यामहापूजांकुर्यात् ॥ तत्रमंडपल
क्षणंभविष्योत्तरेप्रोक्तम् ॥ दुर्गागृहंप्रकर्त्तव्यंचतुरसंसुशोभनम् ॥ रह
स्यंस्वस्तिकाद्यैश्चार्चितंवस्त्रादिमंडितम् ॥ गौरमृद्धोमयाभ्यांचलितंश
स्त्रसमन्वितम् ॥ तन्मध्येवेदिकाकार्याचतुर्हस्तसमाशुभा ॥ तस्यांसिंहा
सनंक्षौमकंबलाजिनसंयुतम् ॥ तत्रदुर्गाप्रतिष्ठाप्यसर्वलक्षणसंयुताम् ॥
सर्वदेवमयींप्रौढांयौवनोन्मादशालिनीम् ॥ भुजैश्चतुर्भीरुचिरैर्दशभिर्वा
विभूषिताम् ॥ तप्तहाटकवर्णांगीत्रिनेत्रांशशिशेखराम् ॥ पीताम्बरपरि
धानानीलकौशेयसंयुताम् ॥ ग्रैवेयहारकेयूरनूपुराभरणान्विताम् ॥
नानारत्नविचित्रेणमुकुटेनविराजिताम् ॥ अनेककुसुमाकीर्णाकपर्देन
सुशोभिताम् ॥ नितम्बविंबसंबद्धकिंकिणीक्वाणनादिनीम् ॥ शूलच
क्रगदाशक्तिवज्रचापासिधारिणीम् ॥ घण्टाक्षमालाकरकपानपात्रल
सत्कराम् ॥ तदग्रेछिन्नशिरसंमहिषं रुधिरप्लुतम् ॥ निःसृतार्ध
तनूकंठनालंचर्मासिधारिणम् ॥ देवीकरधृतग्रीवंशूलेनोरासिताडितम् ॥

दैत्यंकरालदंष्ट्रास्यविद्युत्कपिशमूर्धजम् ॥ नागपाशेनविक्षिप्तंहर्यक्षेणा
 पिविद्रुतम् ॥ वमद्गुधिरवक्त्रेणधुन्वन्नूर्ध्वसटरूपा ॥ ऊर्ध्वलांगूलदंडेन
 देव्यधिष्ठानशोभिना ॥ सर्वतोमातृचक्रेणसेव्यमानांसुरैस्तथा ॥
 पूजयेत्प्रयतोदेवींनरोनियममास्थितइति ॥ अत्रनियमाश्चदेवीपुराणे
 एवोक्ताः ॥ कन्यासंस्थेरवौशक्रशुक्लामारभ्यनंदिकाम् ॥ अयाची
 ह्यथवैकाशीनक्ताशीवाथवाग्यतः ॥ नन्दिकाम्प्रतिपदम् ॥ मार्कण्डे
 यपुराणेपि ॥ निराहारौयतात्मानावित्युक्तत्वात् ॥ शक्तौसत्यां
 निराहारोवास्यात् ॥ विध्यंतरंचदुर्गोत्सवेप्रोक्तम् ॥ भूमौशयीतचामंत्र्य
 कुमारीभोजयेन्मुदा ॥ वस्त्रालंकारदानैश्चसंतोष्याः प्रतिवासरम् ॥
 बलिंचप्रत्यहंदद्यादोदनंमांसमाषवत् ॥ त्रिकालंपूक्षयेद्देवींजपस्तोत्र
 परायणइति ॥ जपोगुरूपदिष्टविधिनामंत्रस्य ॥ स्तोत्रंसप्तशति
 कादि ॥ तत्रसप्तशतिकायाःपाठविधिर्दुर्गोत्सवेप्रोक्तः ॥ यथा ॥
 सुस्नातःप्रक्षालितवस्त्रंपरिधायचंदनमृगमदकुंकुमैः सर्वांगमनुलि
 प्यत्रिपुंड्रंकृत्वापूर्वाभिमुखोदेवीमुखोवाममुखोवासम्यगुपविश्यसोपग्र
 हपाणिराचम्याभिमतकामनाप्राप्त्यर्थंसप्तशतिकापाठंकरिष्यइतिसंक
 ल्प्यैकाग्रमनाःसंभाषणादिपरिहरन्दिशोनवलोकयन्देवींमनसाध्या
 त्वासंपूर्णवर्णस्वरोच्चारतत्परःपदमात्रविभक्तिविवेकज्ञानवान्पठेदि
 ति ॥ नवरात्रेशुक्लप्रतिपदमारभ्यनवमपर्यंतंप्रतिदिनमेकैकांकुमारीमे
 कोत्तरवृद्ध्याद्विगुणवृद्ध्यावाप्रतिदिनंनवनवापिवा वैभवानुसारेणसं
 पूज्यभोजयेत् ॥ तदुक्तंस्कंदपुराणे ॥ एकैकांपूजयेत्कन्यामेकवृद्ध्यात
 थैवच ॥ द्विगुणंद्विगुणंवापिप्रत्येकंनवकंतुवा ॥ नवभिर्लभतेभूमिमेश्वर्य
 द्विगुणेनच ॥ एकवृद्ध्यालभेत्क्षेममेकैकेनश्रियंलभेत् ॥ एकवर्षातुया
 कन्यापूजार्थेतांविवर्जयेत् ॥ गंधपुष्पफलादीनांप्रीतिस्तस्यानविद्यते ॥
 द्विवर्षकन्यामारभ्यदशवर्षावधिक्रमात् ॥ पूजयेत्सर्वकार्येषुयथावि
 द्युक्तमार्गतः ॥ कुमारिकाद्विवर्षाचत्रिवर्षाचत्रिमूर्तिनी ॥ चतुर्वर्षातुक

ल्याणीपंचवर्षातुरोहिणी ॥ षड्वर्षातुभवेत्कालीसप्तवर्षातुचंडिका ॥
 अष्टवर्षाशांभवीतुदुर्गातुनवभिःस्मृता ॥ दशवर्षासुभद्रेतिनाम्नातु
 परिकीर्तिता ॥ अत ऊर्ध्वं तु या कन्या सर्वकार्येषु वर्जिता ॥ दुःखदारि
 द्यनाशाय शत्रूणां नाशनाय च ॥ आयुष्यबलवृद्धयर्थं कुमारीं पूजयेन्नरः ॥
 आयुष्कामस्त्रिमूर्तिं तु त्रिवर्गस्य फलाप्तये ॥ अपमृत्युव्याधिपीडादुः
 खानामपनुत्तये ॥ सर्वसौख्यधनारोग्यपुत्रपौत्रादिवृद्धये ॥ कल्या
 णीं पूजयेद्धीमान्नित्यं कल्याणवृद्धये ॥ आरोग्यसुखकामी च जयका
 मी तथैव च ॥ यशःकामी नरो नित्यं रोहिणीं परिपूजयेत् ॥ विद्यार्थी च ज
 यार्थी च राज्यार्थी च विशेषतः ॥ शत्रूणां च विनाशार्थं कालिकां पूजयेन्नरः ॥
 ऐश्वर्यशुभकामी च स्वर्गकामी च योनरः ॥ संग्रामे जयकामी च चंडि
 कां परिपूजयेत् ॥ दुःखदारिद्र्यनाशाय नृपसंमोहनाय च ॥ महापापवि
 नाशाय शांभवीं च प्रपूजयेत् ॥ सबलोत्कटशत्रूणामुग्रसाधनकर्माणि ॥
 दुर्गादुर्गविनाशाय पूजयेत्सततं बुधः ॥ सौभाग्यधनधान्यादिवांछि
 तार्थफलाप्तये ॥ सुभद्रां पूजयेन्मर्त्यो दासी दासविवृद्धये ॥ अथ पूजामं
 त्राश्च तत्रैवोक्ताः ॥ प्रातःकाले विशेषेण कृताभ्यंगो विशेषतः ॥ आवाहये
 त्ततः कन्यामंत्रेणानेन भार्गव ॥ आवाहनमंत्रः ॥ मंत्राक्षरमर्यालक्ष्मीमातृ
 णारूपधारिणीम् ॥ नवदुर्गामिमांसाक्षात्कन्यामावाहयाम्यहम् ॥ ततः
 संपूजयेद्धीमान्मंत्रैरेभिः पृथक् पृथक् ॥ जगत्पूज्ये जगद्वन्द्ये सर्वशक्तिस्वरू
 पिणि ॥ पूजां गृहाण कौमारिजगन्मातर्नमोस्तुते ॥ इति कुमारीपूजा ॥
 त्रिपुरां त्रिपुराधारां त्रिवर्गज्ञानरूपिणीम् ॥ त्रैलोक्यवन्दितां देवीं त्रिमूर्तिं
 पूजयाम्यहम् ॥ इति त्रिमूर्तिपूजा ॥ कलात्मिकां कलातीतां कारुण्य
 हृदयां शिवाम् ॥ कल्याणज्ञानदानित्यं कल्याणीं पूजयाम्यहम् ॥ इति
 कल्याणीपूजा ॥ अणिमादिगुणाधारामकाराद्यक्षरात्मिकाम् ॥ अनंतश
 क्तिकां लक्ष्मीं रोहिणीं पूजयाम्यहम् ॥ इति रोहिणीपूजा ॥ कामचारां
 शुभांकांतां कालचक्रस्वरूपिणीम् ॥ कामदां करुणोदारां कालीं सं० ॥

इतिकालीपूजामंत्रः ॥ चंडवीरांचंडमायांचंडमुंडप्रभंजनीम् ॥ पूजया
 मिसदादेवींचंडिकांचंडविक्रमाम् ॥ चंडिकापूजामंत्रः ॥ सदानंदक
 रींशांतांसर्वदेवनमस्कृताम् ॥ सर्वभूतात्मिकांलक्ष्मींशांभवीं० ॥
 इतिशांभवीपूजामंत्रः ॥ दुर्गमेदुस्तरेकार्येभवदुःखविनाशनीम् ॥
 पूजयामिसदाभक्त्यादुर्गादुर्गातिनाशिनीम् ॥ इतिदुर्गापूजामंत्रः ॥ सुंद
 रींस्वर्णवर्णाभां सुखसौख्यप्रदायिनीम् ॥ सुभद्रजननींदेवींसुभद्रांपूजया
 म्यहम् ॥ इति सुभद्रापूजामंत्रः ॥ एवमभ्यर्चनंकुर्यात्कुमारीणांप्रयत्नतः ॥
 कंचुकैश्चैववस्त्रैश्चगंधपुष्पाक्षतादिभिः ॥ नानाविधैर्भक्ष्यभोज्यैर्भोजये
 त्पायसादिभिरिति ॥ पूज्यापूज्यकुमारीस्वरूपंचतत्रैव निरूपितम् ॥
 हीनाधिकांगींकुष्ठांगींविशीलकुलसंभवाम् ॥ ग्रंथिस्फुटितशीर्णांगींरक्त
 पूयव्रणादिताम् ॥ जात्यंधांकेकरांकाणींकुरूपांतनुलोमशाम् ॥ संत्य
 जेद्रोगिणींकन्यांदासीगर्भसमुद्भवाम् ॥ अरोगिणींसुपुष्टांगींसुरूपांवर्ण
 वर्जिताम् ॥ एकवंशसमुद्भूतांकन्यांसम्यक्प्रपूजयेत् ॥ ब्राह्मणींसर्वका
 र्येषुपूजयार्थेनृपवंशजाम् ॥ लाभार्थेवैश्यवंशोत्थांसुतार्थेशूद्रवंशजाम् ॥
 दारुणेचांत्यजातीनांपूजयेद्विधिनानरइति ॥ नवरात्रेदेवीपूजाकरणास
 मर्थेमहाष्टम्यामेवकुर्यात् ॥ तदुक्तंब्रह्मांडपुराणे ॥ अत्राष्टम्यांभद्रकाली
 दक्षयज्ञविनाशिनी ॥ प्रादुर्भूतामहाघोरायोगिनीकोटिभिःसह ॥ अ
 तोर्थपूजनीयासातस्मिन्नहनिमानवैः ॥ उपोषितैर्वस्त्रधूपदीपैर्माल्यानु
 लेपनैः ॥ आमिषैर्विविधैःशाकैर्होमैर्ब्राह्मणतर्पणैः ॥ विल्वपत्रैः श्रीफलैश्च
 चंदनेनघृतेनच ॥ नवम्यांतुकृतस्नानैःसर्वैःपूज्यास्तुब्राह्मणाइति ॥
 अथाश्वद्विर्नृपैराश्विनशुक्लप्रतिपदमारभ्य महानवमीयावदश्वशां
 त्यर्थलोहाभिसारिकंकर्मकार्यम् ॥ यथोक्तंदेवीपुराणे ॥ आश्वयुक्
 शुक्लप्रतिपत्स्वातियोगेशुभेदिने ॥ पूर्वमुच्चैःश्रवानामप्रथमंश्रिय
 मावहेत् ॥ तस्मात्साश्वैर्नरैस्तत्रपूज्योऽसौश्रद्धयासदा ॥ पूजनीयाश्वतु
 रगानवमीयावदेवाहि ॥ शांतिःस्वस्त्ययनंकार्यतदातेषांदिनेदिने ॥

धान्यं भल्लातकं कुष्ठं चार्द्रासिद्धार्थकांस्तथा ॥ पंचवर्णेन सूत्रेण ग्रंथितेषां तु
 बंधयेत् ॥ वायव्यैर्वारुणैः सौरैः शक्तैर्मित्रैः सवैष्णवैः ॥ वैश्वदेवैस्तथा
 अग्न्यैर्होमः कार्यादिनेदिने ॥ तुरगारक्षणीयास्तु पुरुषैः शस्त्रपाणिभिः ॥ न च
 ताड्याः क्वचित्तत्र न च बाह्याः कथंचनेति ॥ भविष्योत्तरे विशेष उक्तः ॥
 कन्यागते सवितरि शुक्लपक्षेष्टमी तु या ॥ मूलनक्षत्रसंयुक्ता सामहानव
 मी स्मृता ॥ तस्यां सदा पूजनीया चामुंडा मुंडमालिनी ॥ तस्यां ये ह्युप
 युज्यंते प्राणिनो महिषादयः ॥ सर्वे ते स्वर्गातिं यांति घ्नतां पापं न विद्यते ॥
 यावन्न चालयेद्वा त्रं पशुस्तावन्न हन्यते ॥ न तथा बलिदानेन पुष्पधूप
 विलेपनैः ॥ यथा संतुष्यते मे पैर्महिषैर्विन्ध्यवासिनी ॥ बलिदानं च मां
 समापसहितौ दनेन क्रियमाणम् ॥ एवं च विन्ध्यवासिन्यां नवरात्रोपवासि
 नः ॥ एकभुक्तेन नक्तेन स्वशक्त्या याचितेन वा ॥ पूजनीया जनैर्देवीस्थाने
 स्थाने पुरे पुरे ॥ स्नातैः प्रमुदितैर्हृष्टैर्ब्राह्मणैः क्षत्रियैर्नृप ॥ वैश्यैः शूद्रै
 र्भक्तियुक्तैर्मल्लैश्चैरन्यैश्च मानवैः ॥ स्त्रीभिश्च कुरुशार्दूलतद्विधानमिदं
 शृणु ॥ जयाभिलाषी नृपतिः प्रतिपत्प्रभृति क्रमात् ॥ लोहाभिसारिकं
 कर्म कारयेद्यावदष्टमी ॥ लोहाभिसारिकविधानं तत्रैवोक्तम् ॥ प्रागुदक्प्र
 वणे देशे पताकाभिरलंकृतम् ॥ मंडपं कारयेद्विव्यं नवसप्तकरं वरम् ॥
 षोडशहस्तप्रमाणमित्यर्थः ॥ अग्रेऽयं कारयेत्कुंडं हस्तमात्रं सुशोभ
 नम् ॥ मेखलात्रयसंयुक्तं योन्याश्च तथदलाभया ॥ राजचिह्नानि सर्वाणि
 शस्त्राण्यस्त्राणि यानि च ॥ आनीय मंडपे तानि सर्वाण्यत्राधिवासयेत् ॥
 ततस्तु ब्राह्मणः स्नातः शुक्लांबरधरः शुचिः ॥ ओंकारपूर्वकैर्मंत्रैस्तल्लिङ्गै
 र्जुहुयाद्घृतम् ॥ लोहं नामाऽभवत्पूर्वं दानवस्तु महाबलः ॥ स देवैः समरे कु
 र्वैर्बहुधा शकलीकृतः ॥ तदंगसंभवं सर्वलोहं यद्दृश्यते क्षितौ ॥ शस्त्रास्त्रमंत्रै
 र्हौतव्यं पायसं घृतसंयुतम् ॥ हुतशेषं तुरंगाणां राजानमुपहारयेत् ॥ लोहा
 भिसारिकं कर्म तेनैतद्विधिभिः स्मृतम् ॥ घृतपल्याणकानश्चान्नगजांश्च स
 मलंकृतान् ॥ भ्रामयेन्नगरे नित्यं नंदिघोषपुरस्कृतान् ॥ प्रत्यहं नृपतिः स्ना

त्वासंपूज्यपितृदेवताः॥पूजयेद्राजचिह्नानिफलमाल्यविलेपनैः॥तस्या
 भिसरणाद्राज्ञोविजयःसमुदाहृतः॥पूजामंत्रान्प्रवक्ष्यामिपुराणोक्तानहं
 तव॥यैःपूजिताःप्रयच्छंतिकीर्तिमायुर्यशोबलमिति॥तत्रादौछत्रमंत्रः॥
 यथांबुदाश्छादयंतिशिवायेमांवसुंधराम्॥ तथाच्छादयराजानंविजया
 रोग्यवृद्धयइति ॥ अथचामरमंत्रः ॥ शशांककरसंकाशक्षीरपिंडीरपां
 डुर॥प्रोत्सारयाशुदुरितंचामरामरदुर्लभेति ॥ अथाश्वमंत्रः ॥ गंधर्वकु
 लजातस्त्वंमाभूयाःकुलदूषकः ॥ ब्रह्मणःसत्यवाक्येनसोमस्यवरु
 णस्यच ॥ प्रभावाच्चहुताशस्यवर्धयत्वंतुरंगमान् ॥ तेजसाचैवसूर्य
 स्यमुनीनांतपसातथा ॥ रुद्रस्यब्रह्मवीर्येणपवनस्यबलेनच ॥ स्मर
 त्वंराजपुत्रत्वंकौस्तुभंचमणिस्मर ॥ यांगतिंब्रह्महागच्छेन्मातृहापि
 तृहातथा ॥ भूमिहाऽनृतवादीचक्षत्रियश्चपराङ्मुखः॥सूर्याचन्द्रमसौवा
 युर्यावत्पश्यंतिदुष्कृतम् ॥ ब्रजाश्चतांगतिंक्षिप्रंतच्चपापंभवेत्तव ॥
 निकृत्तोयदिवाछिन्नोयुधेध्वनितुरंगम ॥ रिपून्विजित्यसमरेसहभर्त्रा
 सुखीभवेति ॥ अथध्वजमंत्रः ॥ शक्रकेतोमहावीर्यइयामवर्णार्चया
 म्यहम् ॥ पत्रिराजनमस्तेस्तुतथानारायणध्वज ॥ गरुत्मन्मारुतग
 तेत्वयिसंनिहितान्यतः ॥ सारवंत्यायुधान्यत्ररक्षत्वंचरिपुंदहेति ॥
 ॥ अथपताकामंत्रः ॥ हिरण्यकशिपोर्युद्धेयुद्धेदेवासुरेतथा ॥ का
 लनेमिवधेयद्वयद्वित्रिपुरघातने ॥ शोभितासितथैवाद्यशोभयास्मांश्च
 संस्मर ॥ पूतनारेवतीनाम्रीकालरात्रिश्चयास्मृता ॥ दहस्याशुरिपू
 न्सर्वान्पताकेत्वंमयार्चितेति ॥ अथहस्तिमंत्रः ॥ कुमुदैरा
 वणौपद्मःपुष्पदंतोऽथवामनः॥सुप्रतीकोजनोनीलएतेष्टौदेवयोनयः ॥
 तेषांपुत्राश्चपौत्राश्चवनान्यष्टौसमाश्रिताः॥मंद्रोभद्रोगजश्चैवराजासंकी
 र्णएवच ॥ वनेवनेप्रसूतास्तेयूथानितुमहांतिच ॥ पांतुत्वांवसवोरुद्रा
 आदित्याःसमरुद्रणाः ॥ भर्तारंरक्षनागेंद्रस्वामीचप्रतिपाल्यताम् ॥
 अवाप्नुयाजयंयुद्धेगमनेस्वस्तितोव्रजेति ॥ अथखड्गमंत्रः ॥

नवरात्रे पूजाविधिः ।

(७५)

स्वयंभुवासमःखड्गस्तीक्ष्णधारोदुरासदः ॥ श्रीगर्भोविजयश्चैवधर्माधार
स्तथैवच ॥ इत्यष्टौतवनामानिस्वयमुक्तानिवेधसा ॥ हिरण्यस्वश
रीरंतेधातादेवोजनार्दनः ॥ पितामातामहादेवतन्मेपालयसर्वदेति ॥
॥ अथचापमंत्रः ॥ सर्वायुधमहामात्रसर्वदेवारिसूदन ॥ चापमांस
र्वदारक्षसाकंसायकसत्तमेति ॥ धृतंकृष्णेनरक्षार्थसंहारार्थहरेणच ॥
त्रयीमूर्तिगतदेवंचतुरस्त्रंनमाम्यहम् ॥ अथच्छुरिकामंत्रः ॥ सर्वायुधा
नांप्रथमानिर्भितासिपिनाकिना ॥ शूलायुधाद्विनिष्कृष्यकृत्वामुष्टि
ग्रहंशुभम् ॥ चंद्रिकायाःप्रदत्तासिसर्वदुष्टनिर्वहिणी ॥ तथाविस्तारिता
चासिदेवानांप्रतिपादिता ॥ सर्वसत्त्वांगभूतासिसर्वाशुभनिवारिणी ॥
छुरिकेरक्षमानित्यंशान्तित्यच्छनमोस्तुतइति ॥ अथकनकदंडमंत्रः ॥
प्रोत्सारणायदुष्टानांसाधूनांरक्षणायच ॥ ब्रह्मणानिर्मितश्चासिव्य
वहारप्रसिद्धये ॥ यशोदेहिसुखंदेहिजयदोभवभूपतेः ॥ ताडयस्व
रिपून्सर्वान्हेमदण्डनमोस्तुतइति ॥ अथदुंदुभिमंत्रः ॥ दुंदुभेत्वंसपत्ना
नांवोरोहदयकंपनः ॥ भवभूमिपसैन्यानांतथाविजयवर्धनः ॥ यथाजी
मृतघोषेणप्रहृष्यंतिचवर्हिणः ॥ तथास्तुतवशब्देनहर्षोस्माकमुदावह
इति ॥ अथशंखमंत्रः ॥ पुण्यस्त्वंशंखपुण्यानामंगलानांचमंगलम् ॥
विष्णुनाविधृतो नित्यमतःशांतिप्रदोभवेति ॥ अथसिंहासनमं
त्रः ॥ विजयोजयदोयंतारिपुचातीशुभंकरः ॥ दुर्वहो धर्मदःशां
तः सर्वारिष्टविनाशनः ॥ एतेष्टौसंनिधौयस्मात्तवसिंहामहाबलाः ॥
तेनसिंहासनेतित्वमंत्रैर्वैदैश्चगीयसे ॥ नमस्तेसर्वतोभद्रभद्रदोभवभू
पतेः ॥ त्रैलोक्यजयसर्वस्वसिंहासननमोस्तुतइति ॥ तथैवकर्मचि
ह्नानिस्वानिपूज्यानिशिल्पिभिः ॥ लोहाभिसारिकंकर्मकृत्वैवंमंत्र
पूर्वकम् ॥ नियमंकृत्वातथाष्टम्यांपूर्वाह्नेस्नानमाचरेत् ॥ कुंकुमचं
पकचंदनचतुःसमैःशलपिष्टैश्च ॥ चर्चितगात्रां देवीकुंसुमैरभ्यर्चये
द्बहुभिः ॥ कुमुदैःसपद्मपुष्पैःसधूपदीपैःसनैवेद्यैः ॥ मांसैर्बल्युप

हरैर्मंगलशब्दैःसमुच्चलितैः ॥ चिह्नितछत्रैर्यानैःस्यंदनसितशस्त्र
 धारिजनलोकैः ॥ तुष्टैश्चास्त्रादितुनिवेद्यतेसर्वमेवभगवत्यै ॥
 अथपूजामंत्रः ॥ जयंतीमंगलाकालीभद्रकालीकपालिनी ॥ दुर्गाक्षमा
 शिवाधात्रीस्वाहास्वधानमोस्तुते ॥ अथविल्वपत्रीमंत्रः ॥ अमृ
 तोद्भवंश्रीवृक्षंमहादेवप्रियंसदा ॥ विल्वपत्रंप्रयच्छामिपवित्रंतेसुरेश्व
 रि ॥ दुर्गासापूजनीयाचतद्दिनेद्रोणपुष्पकैः ॥ सचाभीष्टःसुरेशा
 न्यास्तस्यारूढायतोग्रतः ॥ ततःखड्गंनमस्कृत्यशत्रूणांवधसिद्धये ॥
 इच्छेतविजयंराज्यंसुभिक्षंचात्मनोनृपः ॥ पुनःपुनःप्रणम्यार्यासं
 स्मरेद्धृदयेशिवाम् ॥ सर्वकृत्वेतिकौरव्यह्यष्टम्यांजागरंनिशि ॥ नटनर्तक
 गीतैश्चकारयेत्सुमहोत्सवम् ॥ एवंहृष्टैर्निशांनीत्वाप्रभातेअरुणोदये ॥
 घातयेन्महिषान्मेषानटदुन्नतकंधरान् ॥ शतमर्धशतंवापितदर्धवाय
 थेच्छया ॥ सुरासवभृतैःकुंभैस्तर्पयेत्परमेश्वरीम् ॥ कापालिकेभ्यस्तद्दे
 यंज्वलद्भिर्दीपवृक्षकैः ॥ कश्चिच्चोपोषितोधीरोविधृतोन्येनखड्गवा
 न् ॥ भूतेभ्यस्तुबलिंदद्यान्मंत्रेणानेनसामिषम् ॥ सरक्तंसजलंचात्रंगंध
 पुष्पाक्षतैर्युतम् ॥ त्रींस्त्रीन्वारान्सशूलेनदिविदिक्षुकिरेद्रलिम् ॥ मं
 त्राश्च ॥ बलिगृह्णंस्त्विमं देवा आदित्यावसवस्तथा ॥ मरुतश्चाश्विनौरुद्रा
 सुपर्णाःपन्नगाग्रहाः ॥ असुरायातुधानाश्चपिशाचोरगराक्षसाः ॥
 डाकिन्योयक्षवेतालायोगिन्यःपूतनाःशिवाः ॥ वीराश्चभैरवाश्चैवपूत
 नामातृमंडलम् ॥ दिक्पालालोकपालाश्चयेचविघ्नविनायकाः ॥
 जगतांशांतिकर्तारोब्रह्माद्याश्चमहर्षयः ॥ माविघ्नंमाचमेपापंमासंतु
 परिपंथिनइति ॥ महानवम्यांसंतुष्टाःकृत्वादुर्गामहोत्सवम् ॥ तेसर्वे
 पापनिर्मुक्तायांतिभागवतीपुरीम् ॥ इत्येतत्तेसमाख्यातंदुर्गादेव्या
 महोत्सवम् ॥ पठतांशृण्वतांचापिसर्वांशुभनिवारणमिति ॥ ॥ इ
 तिमहाऽष्टमीनिर्णयः ॥ ॥ अथदुर्गोत्सवप्रसंगाद्दशम्यामपराजितापूजा
 विधिः ॥ ॥ यथा ॥ दशम्यांपूजयित्वातुमृन्मर्यांचापराजिताम् ॥

कलशिकांतोयसंपूर्णाजयंतीपल्लवाननाम् ॥ चतुर्वर्णैस्तदायात्राक
र्त्तव्यासाधनेनच ॥ दशम्यांचवलंराजापूजयित्वापराजिताम् ॥ द
शदिक्षुमनयोगाद्यात्रांकृत्वाथवैनृपः ॥ नीराजनंस्वस्यकृत्वाततो
नीराजयेद्वलमिति ॥ नीराजनमंत्रः ॥ चतुरंगंबलमह्यंनिररिष्टंब्रज
त्वह ॥ विजयोममसर्वत्रअस्तुयोगिप्रसादतः॥ ॥ इतिदुर्गोत्सवः॥ अ
थकार्तिकशुक्लाष्टमीगोपाष्टमी॥ तत्रगोपूजाकार्या ॥ तदुक्तंकूर्मपुराणे॥
शुक्लाष्टमीकार्तिकेतुस्मृतागोपाष्टमीबुधैः ॥ तत्रपूजांगवांकुर्याद्गो
प्रासंगोप्रदक्षिणाम् ॥ गवानुगमनंकार्यंसर्वान्कामानभीप्सतेति॥ अथ
पौषशुक्लाष्टमी ॥ साचबुधवारेणयुक्तामहाभद्रेत्युच्यते ॥ तत्र
महेश्वरपूजादिकंकार्यम् ॥ तदुक्तंभविष्योत्तरपुराणे ॥ पौषेमासिय
दादेविशुक्लाष्टम्यांबुधोभवेत् ॥ तदातुसामहापुण्यामहाभद्रेतिकी
र्त्तिता ॥ तस्यांस्नानंजपोहोमस्तर्पणंब्रह्मभोजनम् ॥ मत्प्रीतयेम
हादेविपूज्योहंविधिवद्बुधैरिति ॥ इयमेवभरणीनक्षत्रयोगेनतुजयंती
प्रोच्यते ॥ यथाभविष्योत्तरे ॥ पौषेमासियदादेविअष्टम्यांनगजे
शुभे ॥ नक्षत्रंजायतेपुण्यंयल्लोकेरौद्रमुच्यते ॥ तदातुसामहापु
ण्याजयंतीअष्टमीशुभा ॥ तस्यांस्नानंतथादानंजपोहोमश्चतर्पणम्॥
सर्वकोटिगुणंदेविकृतंभवतिकृत्स्नशइति ॥ रौद्रंभरणी ॥
वराहमिहिरेणयथाभाणि ॥ रौद्राणिपूर्वाभरणीपित्र्याणीति ॥ ॥ अथ
माघशुक्लाष्टमीसाचभीष्माष्टमीत्युच्यते ॥ तत्रभीष्मतर्पणंश्रा
द्धंचकार्यम् ॥ यथा ॥ माघमासिसिताष्टम्यांसतिलंभीष्मतर्पणम् ॥
श्राद्धंचयेसकृत्कुर्युस्तेस्युःसंततिभागिनइति ॥ अथफाल्गुनशुक्लाऽ
ष्टम्यांलक्ष्मीःसीताचपूज्या ॥ यदेवान्नादिकंब्राह्मणेभ्योदत्तंतदेव
भोज्यंनान्यत् ॥ तदुक्तंब्रह्मपुराणे ॥ प्रदत्तभुग्भिरष्टम्यांसुस्नातैः
समलंकृतैः ॥ लक्ष्मीस्सीताचसंपूज्यागंधमाल्यादिभिस्तथा ॥
ततःप्रदोषसमयेदीपादेयाःसहस्रशः॥ दत्तशिष्टंतदाभोज्यंभक्षितव्यंच

बंधुभिः॥ ॥अथबुधाष्टमी॥तस्यांसंपूर्णायांशुक्लाष्टम्यांयदायदाबुधवा
 रोभवतितदातदाकल्पोक्तविधिनाएकभक्तव्रतंकार्यम् ॥ तदुक्तंभवि
 ष्योत्तरे॥यदायदासिताष्टम्यांबुधवारोभवेद्यदि ॥ तदातदातुसाग्राह्या
 एकभक्ताशनेनृप ॥ बुधाष्टमीतुसंपूर्णायथोक्तफलदायिनी॥ ॥अथया
 निषिद्धातामाह ॥ ॥संध्याकालेतथारात्रौप्रसुप्तेचजनार्दने॥बुधाष्टमीन
 कर्त्तव्याहंतपुण्यंपुराकृतमिति॥ ॥अथसिद्धविरुद्धादिकंचलिरुच्यते॥
 अष्टमीभौमेनसिद्धा ॥ भौमेषष्ठीतृतीयास्यादष्टमीचत्रयोदशीति
 सिद्धत्वमुक्तम् ॥ गुरुणातुविरुद्धा ॥ यथा ॥ जीवेष्टमीचतुर्थीति॥
 अत्रतृतीयावत्संग्रामबलोपयोगीनिकर्माणिकुर्यात् ॥ यथा ॥ जयासु
 विदधीताजिबलकार्याणिनिवृत्तइति ॥ अत्रतैलस्नानंमांसभक्षणंनारि
 केरभक्षणंचनिषिद्धम् ॥यथा॥नार्कारवारेनचसंक्रमेपिनवैधृतौनव्यति
 पातयोगे ॥नपक्षमध्येनचविष्टिषष्ठ्योरभ्यंगइष्टोनचपर्वसूक्तः ॥ पक्षम
 ध्येष्टम्याम्॥तथापलमष्टमीष्विति ॥तथाच॥अष्टम्यादिषुनाद्यादूर्ध्वग
 तीच्छुःकदाचिदपिविद्वान्॥शीर्षकपालांत्राणिचनखचर्मतिलानिचक्र
 मशइति॥अयमर्थः ॥अष्टम्यांशीर्षनारिकेलंनद्यात्॥नवम्यांकपालंतुं
 बीफलम्॥दशम्यामंत्रनालीशाकम्॥एकादश्यांनखानिशणपुष्पाणि॥
 द्वादश्यांचर्मविल्वम् ॥ त्रयोदश्यांतिलान् वार्त्ताकंचनाद्यादित्य
 र्थः ॥ तेषांभक्षणंशीर्षादिभक्षणतुल्यमित्यभिप्रायः ॥ तथाऽष्ट
 म्यांदिवानभोक्तव्यम् ॥ तदुक्तम् ॥ भूताष्टम्योर्दिवाभुक्त्वारात्रौ
 भुक्त्वातुपर्वाणि ॥ एकादश्यामहोरात्रंभुक्त्वाचांद्रायणंचरेदिति ॥
 अत्रचतुर्दश्यष्टमीचैवअमावास्याचपूर्णिमा ॥ पर्वाण्येतानिराजें
 द्ररविसंक्रांतिरेवचेत्यत्राष्टमीद्वयमेकंपर्व चतुर्दशीद्वयमेकममावास्या
 पूर्णिमासंक्रांतिश्चेतिपंचपर्वाणिकालादशोक्तत्वात् ॥ भूताष्टम्योरपि
 पर्वत्वेतयोःपृथगुपादानात्पर्वणीतिभूताष्टमीव्यतिरिक्तंपर्वगृह्यते ॥
 अथवा ॥ शुक्लाष्टमीकृष्णचतुर्दशीचदर्शोथराकारविसंक्रमश्चेतिग्रंथा

तरे ॥ शुक्लाष्टमीकृष्णचतुर्दश्योरेवपर्वत्वाभिधानात् ॥ कृष्णाष्टमी
शुक्लचतुर्दश्योरपिदिवाभोजननिषेधप्राप्त्यर्थं पर्वणीत्युक्त्वापि भूता
ष्टम्योरितिपुनर्वचनम् ॥ पक्षद्वयगतासुसर्वास्वष्टमीषुतिथिषुतिथिप
तित्वाच्छिवः पूज्यः ॥ अष्टम्यांचचतुर्दश्यामित्याद्युक्तमेव ॥ अष्टमी
दशमीचक्रूरग्रहेतुलास्थितेसतिशुभकार्येषुवर्ज्या ॥ पराःपरेषामित्यु
क्तमेव ॥ तथामिथुनकन्यास्थेरवावष्टमीदग्धा ॥ मिथुनावलयोरि
त्याद्युक्तमेव ॥ अष्टम्यामीशान्यांदिशियोगिन्यःप्रतिवसन्ति ॥ अतस्तत्र
यात्रानकार्या ॥ वायव्येशान्ययोरित्याद्युक्तमेव ॥ ॥ इतिश्रीसूर्यसेनम
हीमहेंद्रविरचितेनिर्णयामृतेअष्टमीनिर्णयः ॥ ॥ अथनवमीनिर्णयः ॥
नवमीतिथिरुपवासादिष्वष्टमीयुक्तैवग्राह्या ॥ यदुक्तम् ॥ वसुंध्रयो
रिति ॥ अथलघुतिथिनिर्णयः पद्मपुराणे ॥ अष्टम्यासहिताग्राह्या
नकदाचित्परायुता ॥ चामुंडापूजनंकृत्वापारणंचततःपरमिति ॥ तथा
देवीपुराणेष्युक्तम् ॥ अष्टम्यामुदितेसूर्येदिनांतेनवमीभवेत् ॥ पारणे
सातिथिःप्रोक्तावलिदानंपरेहनीति ॥ तथामत्स्यपुराणेपि ॥ अष्टम्या
सहितारिक्ताकर्तव्यासर्वदाबुधैः ॥ पूर्णायुक्तांतदाकुर्यात्कचिन्नास्त्यष्ट
मीयुतेति ॥ तथाचब्रह्मवैवर्ते ॥ अष्टम्यानवमीविद्धाकर्तव्याफलांक्षि
भिरित्यष्टमीविद्धनवमीविधानात् ॥ तथा ॥ नकुर्यान्नवमीतात
दशम्यांतुकदाचन ॥ तथा ॥ नवमीदशमीचैवनोपोष्यापरसं
युतेतिपरविद्धानिषेधाच्च ॥ नवम्यष्टमीयुतैवोपोष्येतिसिद्धांतः ॥ ॥ अ
थवैशाखमासेउभयनवम्योरुपवासंकुर्याच्चंडिकांचपूजयेत् ॥ तदुक्तंभ
विष्योत्तरे ॥ वैशाखेमासिराजेन्द्रनवम्यांपक्षयोर्द्वयोः ॥ उपवा
सपरोभक्त्यापूजयानस्तु चंडिकाम् ॥ हंसकुंदेंदुसंकाशस्ते
जसांबुधसंनिभः ॥ विमानवरमारूढोदेवलोकेमहीयत इति ॥
ज्येष्ठशुक्लनवम्यांब्रह्मणीनाम्रीमुमां संपूज्यब्राह्मणीःकुमारीश्चयथाश
क्तिभोजयेत् ॥ तदुक्तंभविष्योत्तरे ॥ उपवासपरोभक्त्यानवम्यां

पूजयेदुमाम् ॥ ब्रह्मणीं त्वितिवैनाम्नीं श्वेतरूपेण रूपिणीम् ॥ ज्येष्ठमासि
 नृपश्रेष्ठकृत्वानक्तस्य वैविधिम् ॥ शाल्यन्नं पायसोपेतं स्वयं भुंजीत वाग्य
 तः ॥ कुमारीभोजयेच्चापि स्वशक्त्या ब्राह्मणीस्तथेति ॥ अथापाठेप्युभया
 ष्टम्योः पंचगव्यस्नात उपोषितो नवम्यो ह्यैरावणगतामैर्द्रीनाम्नीं देवीं पू
 जयित्वानक्तं कुर्यात् ॥ तदुक्तं भविष्योत्तरे ॥ उपवासपरोभक्त्या
 नवम्यां पक्षयोर्द्वयोः ॥ आषाढे मासिराजेंद्रयः कुर्यान्नक्तभोजनम् ॥ पूजये
 च्छ्रद्धया दुर्गामैर्द्रीनाम्नीं तु नामतः ॥ ऐरावणगतां सुध्वां श्वेतरूपेण रू
 पिणीम् ॥ स ऐरावणमारुह्य इंद्रस्यानुचरो भवेदिति ॥ ॥ अथ श्रावणनव
 म्योः कौमारीनाम्नीं दुर्गां संपूज्य क्षीरान्नं नक्तं भुंजीत ॥ तदुक्तं भविष्यो
 त्तरे ॥ श्रावणे मासिराजेंद्रयः कुर्यान्नक्तभोजनम् ॥ क्षीरपाटिकभुक्तेन
 सर्वभूतहिते रतः ॥ उपवासपरो वीरनवम्यां पक्षयोर्द्वयोः ॥ कौमारीमिति
 नाम्नीं च चंडिकां पूजयेत्सदा ॥ कृत्वारौप्यमर्याभक्त्या चोरां वै पापनाशि
 नीम् ॥ करवीरैश्च कुसुमैर्गंधैश्चागुरुचन्दनैः ॥ धूपेन च दशांगेन मोदकै
 श्चापि पूजयेत् ॥ कुमारीभोजयेद्भक्त्या स्त्रियो विप्राश्च शक्तितः ॥ भुंजीत वा
 ग्यतः पश्चाद्विल्वपत्रकृताशनः ॥ एवं यः पूजयेदर्यां श्रद्धया परयान्वितः ॥
 स याति परमं स्थानं यत्र देवो वृषध्वज इति ॥ ॥ अथ भाद्रशुक्लनवम्यां
 नंदानाम्नीं दुर्गां संपूज्य विष्णुलोकं प्राप्नोति ॥ तदुक्तं भविष्योत्तरे ॥ मासि
 भाद्रपदे यातु नवमी बहुलेतरा ॥ सातु नंदामहापुण्या कीर्तिता पापना
 शिनी ॥ तस्यां यः पूजयेद्दुर्गां विधिवत्कुरु नन्दन ॥ सोऽश्वमेधफलं विं
 द्याद्विष्णुलोकं च गच्छतीति ॥ अत्रैव कृष्णपक्षे नवम्यां देवीं बोधयेत् ॥
 तदुक्तं देवीपुराणे ॥ कन्यायां कृष्णपक्षे तु पूजयित्वा द्रुमे पिवा ॥ नव
 म्यां बोधयेद्देवीं गीतवाद्यादिनिःस्वनैरिति ॥ ॥ अथाश्विनशुक्लनवमीम
 न्वादिः ॥ तदुक्तम् ॥ आश्वयुक् शुक्लनवमीति ॥ ॥ अथ कार्तिकशुक्ल
 नवमीयुगादिः ॥ तदुक्तम् ॥ नवम्यूर्जे युगादय इति ॥ ॥ अथ मार्गशी
 र्थशुक्लनवमीनंदिनीत्युच्यते ॥ तस्यां त्रिरात्रोपोषितो देवीं संपूज्याश्च

मेधफलंप्राप्नोति ॥ तदुक्तं भविष्योत्तरे ॥ मासिमार्गशिरेवीरशु
 कृपक्षेतुयाभवेत् ॥ सानंदिनीमहापुण्यानवमीपरिकीर्तिता ॥ यस्त
 स्यांपूजयेद्देवीं त्रिरात्रोपोषितोनरः ॥ सोऽश्वमेधमवाप्येहाविष्णुलोके
 महीयतइति ॥ अथमाचशुकुनवमीमहानंदाप्रोक्ता ॥ तस्यांस्ना
 नदानादिकृतमक्षय्यंभवति ॥ तदुक्तंभविष्योत्तरे ॥ माचमासेतु
 याशुकुनवमीलोकपूजिता॥महानंदेतिसाप्रोक्तासदानंदकरीनृणाम् ॥
 तस्यांस्नानंतथादानंजपोहोमउपोषितम् ॥ सर्वतदक्षयंप्रोक्तंयद्
 स्यांकियतेनैरिति ॥ सर्वासुनवमीषुतिथिपतित्वेनसरस्वतीपूज्या ॥
 तदुक्तम् ॥ सरस्वत्यानवम्यांचेति ॥ अथसिद्धविरुद्धादिकंलि
 ख्यते ॥ नवमीशनिवारेणसोमवारेणचसिद्धा ॥ यदुक्तम् ॥ शनौच
 तुर्थीनवमीति ॥ तथा ॥ सोमेतुनवमीपुष्यःश्रवणोरोहिणीमृगः ॥
 एतानिसर्वदावत्ससिद्धिदानिस्वकर्मस्विति ॥ बुधवारेणविरुद्धा ॥
 तृतीयानवमीत्याद्युक्तमेव ॥ नवम्यांशत्रुवधबंधनाद्युग्रकर्मका
 र्यम् ॥ तदुक्तम् ॥ चतुर्दश्यांचतुर्थ्यांतुनवम्यांचारिमर्दनमित्यादि ॥
 अत्रामलकस्नानंनकुर्यात् ॥ तदुक्तम् ॥ सप्तम्यनिंदुनवमीषुचेत्या
 दि ॥ अत्रदंतकाष्ठमपिवर्जयेत् ॥ तदुक्तंव्यासेन ॥ प्रतिपत्पर्व
 षष्ठीषुनवम्यांहरिवासरे ॥ दंतानांकाष्ठसंयोगोदहत्यासप्तमंकुलमि
 ति ॥ अत्रापिप्रतिपदीवयोगिनीसांमुख्यात्पूर्वदिशियात्रानकार्या ॥
 वृश्चिकस्थेऋग्रहेनवमीचाशुभाभवति ॥ उक्तंच ॥ पराःपरेषा
 मित्यादि ॥ नवम्यांतुंबीफलंनभक्षयेदित्युक्तमेव ॥ ॥ इति
 श्रीसूर्यसेनमहीमहेंद्रविरचितेनिर्णयामृतेनवमीनिर्णयः ॥ ॥ अथ
 दशमीनिर्णयः ॥ ॥ दशमीतिथिरुपवासादिषु नवमीयुतैव
 ग्राह्या ॥ तदुक्तंपैठीनसिना ॥ पंचमीसप्तमीचैवदशमीचित्रयोदशी ॥
 प्रतिपन्नवमीचैवकर्तव्यासंमुखीतिथिः ॥ आपस्तंबेनाप्युक्तम् ॥
 अष्टमीनवमीविद्धाकर्तव्याफलकांक्षिभिः ॥ दशमीतुप्रकर्तव्यासदुर्गा

द्विजसत्तमेति ॥ यत्तुवचनम् ॥ संपूर्णादशमीकार्यापरयापूर्वयाथवा ॥
 युक्तानदूषितायस्मादतःसासर्वतोमुखीति ॥ तत्तुपूर्वविद्धायाअलाभेउ
 दयकालव्यापिनीग्राह्येत्येवपरम् ॥ अथवैकादशीत्रतांगत्वेनक्रियमाण
 दशम्यामेकभक्तादिकंपरविद्धायांकार्यामिति सिद्धांतः ॥ अथचैत्रशुक्लद
 शम्यांयमपूजाकार्या ॥ यथादेवीपुराणे चैत्रमासतिथिकृत्यप्रक्रमे ॥ धर्म
 राजंदशम्यांतुपूजयित्वासुगंधकैः ॥ विगतारिर्निरातंकइहचातेपरंपद
 मिति प्राप्नुयादितिशेषः ॥ अथज्येष्ठशुक्लदशमीदशहरेत्युच्यते ॥ यथा
 स्कंदपुराणे ॥ ज्येष्ठस्यशुक्लदशमीसंवत्सरमुखीस्मृता ॥ तस्यांस्नानंप्र
 कुर्वीतदानंचैवविशेषतः ॥ यांकांचित्सरितंप्राप्यदद्याद्भर्तिलोदकम् ॥
 मुच्यतेदशभिःपापैःसमहापातकोपमैरिति ॥ अत्रैवब्रह्मपुराणेशेष
 उक्तः ॥ ज्येष्ठमासिसितेपक्षेदशमीहस्तसंयुता ॥ हरतेदशपापानित
 स्मादशहरास्मृतेति ॥ भविष्योत्तरेत्वन्योविशेषउक्तः ॥ यथा ॥ ज्येष्ठेशु
 क्लदशम्यांचभवेद्भौमदिनंयदि ॥ ज्ञेयाहस्तर्क्षसंयुक्तासर्वपापहरातिथि
 रिति ॥ वराहपुराणेऽपि ॥ दशम्यांशुक्लपक्षेतुज्येष्ठमासिकुजेऽहनि ॥
 अवतीर्णायतःस्वर्गाद्धस्तर्क्षेचसरिद्धरा ॥ हरतेदशपापानितस्मादश
 हरास्मृतेति ॥ स्कंदपुराणेतुदशहरायांदशयोगाउक्ताः ॥ यथा ॥ ज्येष्ठमा
 सिसितेपक्षेदशम्यांबुधहस्तयोः ॥ व्यतीपातेगरानंदेकन्याचंद्रेधृपेरवा
 विति ॥ अत्रवाराहपुराणुकुजवारयोगउक्तः ॥ स्कंदपुराणेतुधवार
 योगेइतिविरोधः ॥ सचकल्पव्यवस्थयापरिहरणीयः ॥ यथा ॥ अव
 तीर्णासरिद्धरेति अस्यांदशम्यांगंगावतारतिथित्वात्कस्मिंश्चित्कल्पे
 भौमवारयुक्तायांदशम्यांगंगावतीर्णा ॥ कस्मिंश्चिद्बुधवारयुक्तायामित्य
 विरोधः ॥ दशपापानिचमनुनाप्रोक्तानि ॥ परद्रव्येष्वभिध्या
 नंमनसाऽनिष्टचिंतनम् ॥ वितथाभिनिवेशश्चमानसंत्रिविधंस्मृतम् ॥
 पारुष्यमनृतंचैवपैशुन्यंचापिसर्वशः ॥ असंबद्धप्रलापश्चवाङ्मयंस्या
 चतुर्विधम् ॥ अदत्तानामुपादानंहिंसाचैवाविधानतः ॥ परदारोपसेवाच

कायिकं त्रिविधं स्मृतम् ॥ इयं दशहरा यत्रैव योगवाहुल्यं सैव कार्या ॥ इति
दशहरा निर्णयः ॥ ॥ अस्यां दशम्यां गंगाजले स्थितो दशवारान्स्कंदपुरा
णोक्तदशहरास्तोत्रपाठपूर्वकं स्नानं कुर्यात् ॥ तदुक्तं स्कंदपुराणे ॥
तस्यां दशम्यामेतच्चस्तोत्रं गंगाजले स्थितः ॥ यः पठेद्दशकृत्वस्तु दरिद्रो
वापि चाक्षमः ॥ सोऽपि तत्फलमाप्नोति गंगां संपूज्य यत्नत इति ॥ गंगाया अ
संभवे तीर्थांतरेष्वप्यनेनैव विधिना स्नानं कार्यम् ॥ नद्यां नद्यंतरं स्मृत
मिति निषेधस्तु गंगाव्यतिरिक्तविषयः ॥ यच्चोक्तं स्कंदपुराणे ॥ स्ना
नकालेऽन्यतीर्थेषु जप्यते जाह्नवीजनैः ॥ विनाविष्णुपदीं कान्यत्समर्थ
मवशोधन इति ॥ अवमर्पणविधौ श्रुतिरप्याह ॥ इमं मे गंगेयमुने सरस्वती
ति ॥ अतश्च गंगायमुना सरस्वती शतद्रूणां स्मरणं तीर्थांतरेऽपि न दुष्यति ॥
आश्विनशुक्लदशम्यां नवमीयुक्तायां श्रवणक्षयुक्तायां चापराजिता पूजां
कृत्वा प्रस्थानं कुर्यात् ॥ यदुक्तम् ॥ दशम्यां तु नरैः सम्यक् पूजनीया पराजि
ता ॥ ईशानीं दिशमाश्रित्य अपराह्णे प्रयत्नतः ॥ तथापि ॥ संपूर्णानवमी
युक्ता तस्यां पूज्या पराजिता ॥ क्षेमार्थं विजयार्थं च प्रसिद्धविधिना नरैः ॥
नवमीशेषयुक्तायां दशम्यामपराजिता ॥ ददाति विजयं देवी पूजिता ज
यवर्धिनी ॥ आश्विनशुक्लपक्षे तु दशम्यां पूजयेन्नरः ॥ एकादश्यां न कु
र्वीत पूजनं चापराजितम् ॥ स्कंदपुराणेऽपि ॥ दशमीयः समुल्लंघ्य प्रस्थानं
कुरुते नृपः ॥ तस्य संवत्सरं राज्येन कापि विजयो भवेत् ॥ इति वचनाद्
दशम्यामेव प्रस्थानं कार्यम् ॥ न चालस्यादिना दशमीमुल्लंघ्यैकादश्यां
कार्यमिति नियमार्थम् ॥ नवमीयुक्तत्वं श्रवणासंभवे वेदितव्यम् ॥ श्रवणसं
भवे तु श्रवणयुक्तायामेव दशम्यां प्रस्थानमपराजिता पूजां च ॥ तदुक्तम् ॥
श्रवणक्षेपु पूर्णायां काकुस्थः प्रस्थितो यतः ॥ उल्लंघयेयुः सीमानं तद्दिन
क्षेपतोनरा इति ॥ तथा ॥ श्रवणे चापराजितेति च ॥ श्रवणाभावे तु केवल
दशम्यामेव कार्यम् ॥ तदुक्तं लल्लेन तिथेः प्राशस्त्ये ॥ तिथिः श
रीरं तिथिरेव कारणं तिथिः प्रमाणं तिथिरेव साधनमिति ॥ इति विजयाद

शमीनिर्णयः ॥ ॥ पक्षद्वयगतासुसर्वास्वपिदशमीषुतिथिपतित्वेनां
 तकः पूज्यः ॥ यदुक्तम् ॥ दशम्यामतकस्यापीति ॥ अथसिद्धवि
 रुद्धादिकंलिख्यते ॥ दशमीगुरुवारेणसिद्धा ॥ यथा ॥ गुरौदशमी
 पंचम्याविति ॥ दशम्यांभौमवारेणक्रकचयोगः॥दशम्यांपंचमीवन्मां
 गल्यविवाहयात्रादिकंकार्यमित्युक्तमेव ॥ सिंहकन्यातुलावृश्चिकरा
 शिस्थितेऋग्रहेदशमीअशुभाभवतीत्युक्तमेव ॥ एषांचतुर्णामपिपंच
 मीस्यादितिप्रागुक्तम्॥सिंहवृश्चिकस्थितेसूर्येदशमीदग्धाभवति ॥मृगे
 न्द्रकौप्योरित्युक्तम्॥दशम्यांक्षत्रियादित्रयोवर्णाभ्यंगस्नानंनकुर्युः ।
 उक्तंच ॥ त्रयोदश्यांद्वितीयायांदशम्यामित्यादि॥ नालीकशाकंसर्वाऽ
 पिनाद्यात् ॥ उक्तंच ॥ शीर्षकपालांत्राणीति ॥ दशम्यांयोगिनीसांमु
 ख्यादुदग्दिग्गमनंनकुर्युः ॥ इति श्रीसूर्यसेनमहीमहेंद्रविरचितेनि
 र्णयामृतेदशमीनिर्णयोजातः ॥ ७३ ॥ ॥ अथैकादशीनिर्णयते ॥
 एकादशीतिथिरुपवासादिषुरुद्रेणद्वादशीयुक्तेतियुग्मवाक्याद्यद्यपि
 द्वादशीयुतैवप्रशस्ता ॥ तथापिवृद्धिद्वासाभ्यांप्रपञ्चःप्रदर्शयिष्यते ॥
 नन्वत्रैकादशीव्रतविषयेनित्यत्वविधायकानिकाम्यत्वविधायकानिच
 बहूनिवाक्यानिश्रूयन्ते ॥ तत्रनित्यत्वेयथा॥गरुडपुराणे ॥ उपोष्यैका
 दशीनित्यंपक्षयोरुभयोरपीति ॥ तथासनत्कुमारेणोक्तम् ॥ एका
 दशीसदोपोष्यापक्षयोःशुक्लकृष्णयोरिति ॥ विष्णुरहस्येपि ॥ द्वा
 दशीनप्रमोक्तव्यायावदायुःसुवृत्तिभिरिति ॥ आग्नेयपुराणेपि ॥
 उपोष्यैकादशीराजन्यावदायुःसुवृत्तिभिरिति ॥ कण्वोपि ॥ एका
 दशीमुपवसेन्नकदाचिदतिक्रमेदिति ॥ विष्णुस्मृतिरपि ॥ एकाद
 श्यांनभुंजीतकदाचिदपिमानवइति ॥ तथा ॥ परमापदमापन्नोद्वर्षे
 वासमुपस्थिते ॥ सूतकेमृतकेवापिनत्याज्यंद्वादशीव्रतमिति ॥ अ
 करणेप्रत्यवायोपिसनत्कुमारेणदर्शितः ॥ यथा ॥ नकरोतिहियोमूढ
 एकादश्यामुपोषणम् ॥ सनरोनरकंयातिरौरवंतमसावृतमिति ॥

तथा ॥ एकादश्यामुनिश्रेष्ठयोभुंक्तेमूढचेतनः ॥ प्रतिग्रासम
सौभुंक्तेकिल्बिषंश्चादिविद्वसममिति ॥ तथा ॥ मद्यपानान्मुनिश्रे
ष्ठयोनैवनरकं व्रजेत् ॥ एकादश्यन्नकामस्तुपितृभिः सह मज्जतीति ॥
॥ नारदीयेपि ॥ यानिकानिचपापानिब्रह्महत्यासमानिच ॥ अन्न
माश्रित्यतिष्ठंतिसंप्राप्तेहरिवासरे ॥ तानिपापान्युपाश्रुनातिभुंजानो
हरिवासरइति ॥ स्कंदपुराणेपि ॥ मातृहापितृहाचैवभ्रातृहागुरु
हा तथा ॥ एकादश्यांतुयोभुंक्तेपक्षयोरुभयोरपीति ॥ तथा ॥
वरंस्वमातृगमनंवरंगोमांसभक्षणम् ॥ वरंहत्यासुरापानंनैकादश्यां
तुभोजनमिति ॥ उपक्रम्याकरणेपिविष्णुरहस्येदोषउक्तः ॥ समा
दायविधानेनद्वादशीव्रतमुत्तमम् ॥ तस्यभंगंनरःकृत्वारौरवंनरकं
व्रजेदित्यादीनिनित्यत्वविधायकवाक्यानि ॥ अथकाम्यत्वविधाय
कवाक्यानि ॥ यथाह विष्णुरहस्ये ॥ यदीच्छेद्विष्णुसायुज्यंशु
भांसंपदमात्मनः ॥ एकादश्यांनभुंजीतपक्षयोरुभयोपीति ॥ का
त्यायनोपि ॥ संसारसागरोत्तारमिच्छेद्विष्णुपरायणः ॥ ऐश्वर्यसं
ततिस्वर्गमुक्तिंचान्यद्यदिच्छति ॥ एकादश्यांनभुंजीनपक्षयोरुभयोर
पीति ॥ स्कांदेपि ॥ यदीच्छेद्विपुलान्भोगान्मुक्तिंचात्यंतदुर्लभाम् ॥
एकादश्यामुपवसेत्पक्षयोरुभयोरपीत्यादिकाम्यत्वविधायकानि वा
क्यानि ॥ एवंचसतीदमेकादशीव्रतंनित्यत्वविधायकवाक्यश्रवणादक
रणेप्रत्यवायश्रवणाच्च किंनित्यंकिंवाकाम्यत्वविधायकवाक्यश्रवणा
त्काम्यमिति ॥ अत्रकश्चिदाहनित्यंकाम्यमितितन्नयुक्तिसहंनित्यंका
म्यमितियदेवनित्यंतदेवकाम्यमितिकर्मधारयसमासस्यार्थः ॥ तन्नोपप
द्यते ॥ नित्यत्वंनामफलानपेक्षत्वम् ॥ काम्यत्वंचफलापेक्षत्वम् ॥ नह्येक
स्यैवफलापेक्षत्वंतदनपेक्षत्वंचसंभवति ॥ भावाभावयोःसामानाधिकर
ण्याभावात् ॥ अतश्चएकादश्यांनित्यंकाम्यंचेतिव्रतद्वयंविधीयते ॥
नन्वैकत्वैकस्मिन्नेकादशीरूपेकाले व्रतद्वयस्यविधानमशक्यमिति

चेन्न ॥ कर्तृभेदेन शक्यत्वात् ॥ तथाच ॥ पूर्वामुपवसेत्कामी
 निष्कामस्तूत्तरांसदेत्यग्रेवक्ष्यते ॥ एकव्रतत्वेदिन्द्रयविधानंकदा
 चिन्नोपपद्यते ॥ तथा ॥ एकादशीव्रतांगनियमोपि ॥ जह्याद्भुक्तद्वयं
 नित्ये काम्येभुक्त्वाचतुष्टयमितिभेदःप्रकीर्तितः ॥ अतश्चनिष्का
 मोनित्यविधिनानित्यैकादशीव्रतंकुर्यात् ॥ सकामस्तुकाम्यविधि
 नाकाम्यैकादशीव्रतंकुर्यादितिसिद्धम् ॥ अथैकादशीव्रताधिकारिणः
 प्रदर्श्यते ॥ कात्यायनः ॥ अष्टवर्षाधिकोमर्त्योह्यशीतिन्यूनवत्सरः ॥
 एकादश्यामुपवसेत्पक्षयोरुभयोरपीति ॥ एवंपक्षद्वयेप्यैकादशीव्रत
 स्यसर्वत्रप्राप्तौव्यवस्थयाविशेषःकालादर्शोभिहितः ॥ तथा ॥ विधवाया
 वनस्थस्ययतेश्चैकादशीद्वये ॥ उपवासोऽगृहस्थस्यशुक्लामेवपुत्रि
 णः ॥ भुजेर्निषेधःकृष्णायामसिद्धंतस्यततोव्रतमिति ॥ अतश्चपक्षद्व
 यैकादशीवनस्थयतिविधवाःकुर्युः ॥ विधवावनस्थयतिसमानधर्मत्वं
 गारुडपुराणेप्रोक्तम् ॥ यथा ॥ पुनःप्रभातसमयेघटिकैकादशमीभवे
 त् ॥ तत्रोपवासोविहितोवनस्थस्ययतेस्तथा ॥ विधवायास्तुतत्रैवप
 रतोद्वादशीनचोदिति ॥ सकामःपुत्रवान्गृहस्थस्तुशुक्लामुपवसेत् ॥
 कृष्णायामशननिवृत्तिमात्रंकुर्यात् ॥ तदुक्तम् कूर्मपुराणे ॥ एका
 दश्यांनभुंजीतपक्षयोरुभयोरपि ॥ वनस्थयतिधर्मोयंशुक्लामेवसदा
 गृहीति ॥ स्कंदपुराणेपि ॥ एकादश्यांनभुंजीतपक्षयोरुभयोरपि ॥
 वानप्रस्थोयतिश्चैवशुक्लामेवसदागृहीति ॥ अतःकृष्णैकादश्यांपुत्रवा
 न्गृहीउपवासनिषेधादशननिवृत्तिमात्रमेवकुर्यान्नोपवासमितिगम्यते ॥
 कृष्णैकादश्यांपुत्रिणउपवासनिषेधः ॥ कूर्मपुराणे यथा ॥ संक्रांत्यां
 कृष्णपक्षेचरविशुक्लदिनेतथा ॥ एकादश्यांनकुर्वीतउपवासंच
 पारणमिति ॥ अत्रपुत्रवानित्यनुपज्जते ॥ कात्यायनोपि ॥ एकाद
 शीषुकृष्णासुरविसंक्रमणेतथा ॥ चंद्रसूर्योपरागेचनकुर्यात्पुत्रवान्
 तमिति ॥ व्रतमुपवासइत्यर्थः ॥ गौतमोपि ॥ आदित्येहनिसंक्रांता

वसितैकादशीषुच ॥ व्यतीपातेकृतेश्राद्धेपुत्रीनोपवसेद्गृहीति ॥
 नन्वेषुवचनेषु तथा एकादश्यांतुकृष्णायांसंक्रमेग्रहणेपिवा ॥
 उपवासंनकुर्वीतगृहीपुत्रधनक्षयादित्यादिवाक्येषुचसंक्रांतेरविवारा
 दियुक्तायांशुक्लैकादश्यामपिपुत्रिणोगृहिणउपवासनिषेधःप्रतीयतइ
 तिचेन्न ॥ संक्रांत्यादिनिषेधस्तुसंक्रांत्यादिविहितोपवासविषयः ॥
 नतुतद्युक्तैकादश्युपवासविषयः ॥ तदुक्तंजैमिनिना॥ तन्निमित्तोपवा
 सस्यनिषेधोयमुदाहृतः ॥ नानुषंगकृतोग्राह्योयतो नित्यमुपोषणमि
 ति॥तन्निमित्तस्यसंक्रांत्यादिनिमित्तस्योपवासस्यनिषेधः॥नत्वनुषंग
 कृतःसंक्रांत्यादियोगकृतएकादश्युपवासेनिषेधो नभवतीत्यर्थः ॥यतो
 नित्यमुपोषणम् ॥ काम्यसंक्रांत्याद्युपवासनिषेधो नित्यैकादश्युपवास
 विषयो नभवतीत्यर्थः ॥ अतश्चकृष्णपक्षैकादश्यांपुत्रवान्गृहीनित्यो
 पवासंनकुर्यात् ॥ काम्योपवासेतुविशेषोवक्ष्यति ॥ नन्वेषुवाक्येषुकृ
 ष्णैकादश्यामुपवासोनिषिद्धोनतुभोजननिवृत्तिरुक्ता ॥ तत्कथमुच्य
 ते कृष्णैकादश्यामशननिवृत्तिमात्रमिति ॥ सत्यम् ॥ कूर्मपुराणा
 दिवचनबलात् ॥ यथा ॥ नशंखेनपिवेत्तोयंनखादेत्कूर्मसूकरौ ॥
 एकादश्यांनभुंजीतपक्षयोरुभयोरपीति ॥ विष्णुधर्मोत्तरेपि सब्रह्महा
 सगोघ्नश्चस्तेयीचगुरुतल्पगः ॥ एकादश्यांचयोभुंक्तेपक्षयोरुभयोरपी
 त्यादिवाक्यैर्भोजननिवृत्तेः पक्षद्वयैकादश्याोरपिप्रतिपादितत्वात् ॥
 ॥ तथा ॥ संक्रांत्यांकृष्णपक्षेचेत्यादिवाक्यैःकृष्णपक्षउपवासनिषेधा
 च॥शुक्लामेवसदागृहीत्यादिवाक्यैःशुक्लैकादश्यामुपवासविधानाच्च ॥
 सकामैर्गृहिभिःशुक्लैकादश्यामुपवासव्रतंकार्यम् ॥ कृष्णैकादश्याम
 शननिवृत्तिमात्रमिति सिद्धम् ॥ शयनीबोधिनीमध्येतुगृहस्थमात्रेणकृ
 ष्णैकादश्यामप्युपवासव्रतंकार्यम्॥तदुक्तम् ॥ शयनीबोधिनीमध्येया
 कृष्णैकादशीभवेत्॥सैवोपोष्यागृहस्थेननान्याकृष्णाकदाचनेतिपुत्री
 नोपवसेद्गृहीतिपुत्रवतोगृहस्थस्यकृष्णैकादश्यामुपवासनिषेधात्सोऽ

पिशयनीबोधिनीमध्येकृष्णैकादशीषुकिंचिद्भक्ष्यंकल्पयित्वोपवासं
 कुर्यात् ॥ तदुक्तमनंतभट्टीये ॥ उपवासनिषेधेतुकिंचिद्भक्ष्यंप्रकल्पये
 त् ॥ भक्ष्यंचविद्धाविषयेदर्शितम् ॥ अविद्धानामलाभेतुपयोदधि
 फलानिच॥सकृदेवाल्पमश्रीयादुपवासस्ततोभवेदिति ॥ वायुपुराणे
 त्वत्रैवविशेषउक्तः ॥ नक्तंहविष्यान्नमनोदनंवाफलंतिलाःक्षीरमथांबु
 वाज्यम् ॥ पञ्चादिगव्यंयदिवापिवायुःप्रशस्तमत्रोत्तरमुत्तरंचेति ॥
 यानिपुनः॥यथोत्तरेदक्षिणेवाअयनेपरिकीर्तिते ॥ तुल्यंफलमवाप्नोति
 द्वादशयोरुभयोरपीति ॥ तथा ॥ सोमसूर्यग्रहौपुण्यौयथावैमुनिभिःस्मृ
 तौ ॥ तथासितासितेपुण्येद्वादशयौविष्णुतुष्टिदइति कूर्मपुराण
 नारदपुराणादिवाक्यानिपक्षद्वयेष्युपवासविधायकानि तानियतिवा
 नप्रस्थविषयाणिज्ञेयानि ॥ कर्तृविशेषाभिधानात् ॥ अन्यथा ॥ शु
 क्णामेवसदागृहीत्यादिवाक्यविरोधःस्यात् ॥ अयंनित्यैकादश्युपवास
 निर्णयोगृहस्थस्य॥काम्येतुकामनानुसारेणनिर्णयः॥सतिचोभयैकाद
 श्युपवासेअन्यतरैकादश्युपवासेचभिन्नानिफलानि॥यथाकूर्मपुराणे ॥
 यदीच्छेद्विष्णुसायुज्यंश्रियंसंततिमात्मनः ॥ एकादश्यामुपवसेत्पक्ष
 योरुभयोरपीति ॥ गोभिलोपि ॥ एकादश्यांसितेपक्षेयश्चकुर्यादुपो
 षणम् ॥ सविष्णुलोकंव्रजतितृष्णयाप्रविमुच्यतइत्यादिवाक्यैःफलवि
 शेषाभिधानात्तत्तत्फलापेक्षयोभयैकादश्याोरन्यतरैकादश्यांवा का
 म्योपवासंकुर्यादित्यलमतिविस्तरेण ॥ ॥ अथोपवासस्वरूपंनिरूप्य
 ते ॥ यदुक्तंविष्णुधर्मोत्तरे ॥ उपावृत्तस्यपापेभ्योयस्तुवासोगुणैः
 सह ॥ उपवासःसविज्ञेयःसर्वभोगविवर्जितइति अत्रपापेभ्योनिवृ
 त्तस्येत्युक्तम् ॥ तानिकानिपापानीत्यत्रसुमंतुराह ॥ विहितस्यान
 नुष्ठानभिद्रियाणामनिग्रहः ॥ निषिद्धसेवनंजैह्वयंवर्जनीयंप्रयत्नतइति
 ॥ हारीतोपि ॥ पतितपाखंडिनास्तिकादिसंभाषणमनृताश्लीलादि
 कमुपवासादिनेवर्जयेदिति ॥ विष्णुपुराणे ॥ तस्मात्पाखंडिभिः

पापैरालापस्पर्शनेत्यजेत् ॥ विशेषतःक्रियाकालेयज्ञादौवापिदोक्षे
तइति ॥ कूर्मपुराणे ॥ बहिर्गामात्यजेत्पूर्वपतितंचरजस्वलाम् ॥ नस्पृ
शेन्नाभिभाषेतनेक्षेतव्रतवासरइति ॥ पाखंड्यादिस्पर्शनविषयेप्रायश्चि
त्तमपिविष्णुपुराणएवोक्तम् ॥ यथा ॥ स्पर्शनेचनरःस्नात्वाशुचिरा
सूर्यदर्शनादिति ॥ संभाष्यताञ्छुचिषदंचितयेदच्युतंबुधः ॥ तेषामा
लोकेनसूर्यप्रपश्येन्मतिमान्नरइति ॥ शुचिषदंशुद्धिप्रदम् ॥ विष्णुधर्मो
त्तरे ॥ असंभाष्यान्समाभाष्यतुलस्यतसिकादलम् ॥ आमलक्याः
फलंवापिपारणेप्राश्यशुद्ध्यतीति ॥ गुणैःसहवासइतिचोक्तम् ॥ तत्रगु
णाश्चापिविष्णुधर्मोत्तरएवोक्ताः ॥ यथा ॥ तज्जपश्चापितद्वचानंत
त्कथाश्रवणादिकम् ॥ तदर्चनंचतन्नामकतिर्नश्रवणादयः ॥ उपवास
कृतामेतेगुणाःप्रोक्तामनीषिभिरिति ॥ तच्छब्देनात्रप्रकृतत्वाद्विष्णु
रेवाभिधीयते ॥ अथोपवासकृतानियमाउच्यंते ॥ उपवासव्रतीदं
तधावनंहिसनानृतम् ॥ चौर्यमसकृज्जलपानंसकृतांबूलभक्षणम् ॥
स्त्रीसंयोगंदिवास्वापंमांसंचवर्जयेत्सदा ॥ तदुक्तंवृद्धवसिष्ठेन ॥
उपवासेतथाश्राद्धेनकुर्यादंतधावनम् ॥ दंतानांकाष्ठसंयोगोदहत्या
सप्तमंकुलमिति ॥ उपवासादिषुदंतकाष्ठनिषेधेऽनुकल्पोव्यासेनोक्तः
॥ यथा ॥ अलाभेदंतकाष्ठानानिषिद्धायांतिथावपि ॥ अपांद्वाद
शगंडूषैर्षत्रैर्वादंतधावनमिति ॥ दंतधावनेप्रायश्चित्तंविष्णुधर्मेऽप्युक्तम्
॥ श्राद्धोपवासादिवसेखादित्वादंतधावनम् ॥ गायत्र्याशतशःपूतमनु
प्राश्यविशुद्ध्यतीति ॥ हिंसाचौर्ययोःप्रायश्चित्तंस्मृतिसंग्रहेप्रोक्तम् ॥
स्तेनहिंसकयोःसख्यंकृत्वास्तैन्यंचहिंसनम् ॥ प्रायश्चित्तंव्रतीकुर्याज्ज
पेन्नामशतत्रयमिति ॥ नाम विष्णुनाम ॥ मिथ्यावाददिवास्वापस
कृज्जलपानादिषुप्रायश्चित्तंकात्यायनेनोक्तम् ॥ मिथ्यावादेदिवास्वा
पेबहुशोबुनिषेवणे ॥ अष्टाक्षरंव्रतीजप्त्वाशतमष्टोत्तरंशुचिरिति ॥

१ बहिर्गामात्यजान्सूतीपतितंचरजस्वलामितिपाठान्तरम् ॥ २ प्राश्रियात्कदलीफल
मितिपाठः ॥ ३ सूनिहिंसकयोरितिपाठः ॥

अष्टाक्षरमंत्रःॐ नमो नारायणायेति ॥ तांबूलचर्वणेस्त्रीसंभोगेमांसनिषे-
वणेषु पैठीनसिनाप्रायश्चित्तमुक्तम् ॥ तांबूलचर्वणेस्त्रीसंभोगेमांसनिषे-
वणे ॥ व्रतलोपो न वै कुर्यात्कृष्णेतद्भुजिर्वर्जितमिति ॥ अत्र सामान्ये-
न स्त्रीसंभोग इत्युक्तेऽपि स्वदारेषु ऋतुकालगमनादिषु व्रतलोपो नास्ति ॥
तदुक्तं कात्यायनेन ॥ रेतःसेकात्मसंभोगमृतेन्यत्र क्षयः स्मृत इति ॥
रेतःसेक ऋतुकाले गर्भाधाननिमित्तं तदात्मकं संभोगं वर्जयित्वा अन्यत्र अ-
न्यनिशासु संभोगे व्रतस्य क्षय इत्यर्थः ॥ ऋतुकालेऽपि षोडशनिशा-
तिक्रमे दोषश्रवणात् ॥ व्रतदिवसेन कृतेऽपि गर्भाधाने षोडशनि-
शापर्यंतकालांतरेऽपि कर्तुं शक्यत्वाच्चातक्रमे दोषः ॥ अतश्च षो-
डशनिशात्मक एव ऋतुकाले रेतःसेके व्रतभंगो नास्तीत्यर्थः ॥ स्वदा-
रव्यतिरिक्तासु स्त्रीषु प्रेक्षणस्पर्शनादिभिरपि ब्रह्मचर्यं भंगो भवति ॥
यथा ॥ स्त्रीणां संप्रेक्षणस्पर्शात्ताभिः संकथनादपि ॥ भिद्यते
ब्रह्मचर्यं तु स्वदारेष्वृतुसंगमादिति ॥ अत्र संप्रेक्षणादिकं सरागमेव ॥
अतश्च मात्रादिदर्शने तत्पादस्पर्शने च न दोषः ॥ ऋतुसंगमादि-
ति ॥ ऋतुरपि षोडशनिशाया अर्वाचीनः सावकाश एव ऋतुकालो-
ज्ञेयः ॥ अन्यथा कात्यायनवचनविरोधः स्यात् ॥ अतश्च स्वदाराणां
स्पर्शनादिभिरपि ब्रह्मचर्यं भंगो नास्तीत्यर्थः ॥ मांसविषये व्यासे-
न विशेषो दर्शितः ॥ वर्जयेत्पारणेमांसं व्रताहेष्यौषधं सदेति ॥ औषधा-
त्मकमपि मांसं व्रताहेव वर्जयेदित्यर्थः ॥ इत्युक्तनियमसहितः प्रातःस्ना-
नानंतरमुपवाससंकल्पं कृत्वोपवासं कुर्वीत ॥ तत्र नित्ये मनसैव मंत्रेण
संकल्पयेत् ॥ मंत्रश्च ॥ एकादश्यां निराहारः स्थित्वा हमपरेहनि ॥ भोक्ष्या-
मिपुंडरीकाक्षशरणं मे भवाच्युतेति ॥ काम्ये तूपवासे जलपूर्णताम्रपात्रं ह-
स्तेन गृहीत्वोदङ्मुखः सन् पूर्वोक्तमंत्रेण संकल्पमुच्चरेत् ॥ तदुक्तं देवलेन ॥
गृहीत्वोदुंबरपात्रं वारिपूर्णमुदङ्मुखः ॥ उपवासं तु गृहीत्वा यथासंकल्पये-
द्बुध इति ॥ अत्र यथासंकल्पयेदित्यनेन संकल्पानां बाहुल्यं व्योक्त्यते ॥
अतश्च काम्यादिपदाभावेऽप्ययं काम्योपवासविधिरिति ज्ञायते ॥ नित्ये सं-

कल्पभेदाभावाद्यथासंकल्पयेदित्यसंगतमेवस्यात् ॥ अथोपवास
नियमेनित्यकाम्यभेदेचविशेषांतरमुच्यते ॥ नित्योपवासेकेवलमे
कादश्यांसायंप्रातश्चभोजनंवर्जयेत् ॥ दशमीद्वादश्यांनैकभक्त
नियमः ॥ तदुक्तंकात्यायनेन ॥ नित्योपवासीयोमर्त्यःसायंप्रा
तर्भुजिक्रियाम् ॥ संत्यजेन्मतिमान्विप्रःसंप्रातेहरिवासरइति ॥ विप्रइ
तिसर्ववर्णोपलक्षणम् ॥ काम्योपवासेतुदशम्यांद्वादश्यांचैकभक्तं
कार्यमेकादश्याञ्चोपवासःकार्यः ॥ तदुक्तंदेवलेन ॥ सायमाद्यंतयो
रहोःसायंप्रातश्चमध्यमे ॥ उपवासफलंप्रेप्सुर्जह्याद्भक्तचतुष्टयमिति ॥
अत्रफलंप्रेप्सुरित्यनेनैवास्यसकामविषयत्वंज्ञायते ॥ काम्यएवविशेषां
तरंकात्यायनेनोक्तम् ॥ अष्टाक्षरेणमंत्रेणत्रिजप्तेनाभिमंत्रितम् ॥ उपवा
सफलंप्रेप्सुःपिवेत्पात्रगतंजलमिति ॥ काम्योपवासेदशम्यादिदिनत्रयं
कांस्यादीनिवर्जयेत् ॥ तदुक्तंमत्स्यपुराणे ॥ कांस्यंमांसंमसुरांशौद्रं
तैलंवितथभाषणम् ॥ व्यायामंचप्रवासंच दिवास्वापंचमैथुनम् ॥
तिलपिष्टंमसूरंचदशम्यादिषुवर्जयेदिति ॥ विष्णुधर्मोत्तरेपि ॥ कां
स्यंमांसंमसूरंचपुनर्भोजनमैथुने ॥ द्यूतंमद्यांबुपानंचफलंप्रेप्सुर्विवर्जये
दिति ॥ अत्रमांसमद्ययोयैषामेवप्राप्तिस्तेषामेवनिषेधः ॥ अन्येषांनप्रा
प्तिर्ननिषेधः ॥ अम्बुपानमत्रासकृन्निषिद्धम् ॥ स्कंदपुराणेपि ॥
कांस्यंमांसंमसूरंचचणकंकोरदूषकम् ॥ शाकंमधुपरात्रंचहन्युरष्टा
विमेफलमिति ॥ शाकमुपोदकी ॥ व्रतप्रारंभश्चबहिरंतःशोधनं
प्रायश्चित्तंकृत्वाकार्यः ॥ अत्रायंमंत्रः ॥ शरीरमंतःकरणोपचातंवाचश्च
विष्णुर्भगवानशेषम् ॥ शमंनयत्वाशुममेहशर्मभूयादनंतेहृदिसंनिवि
ष्टे ॥ अंतःशुद्धिर्बहिःशुद्धिशुद्धोधर्ममयोच्युतः ॥ सकरोतुममैत
स्मिञ्छुचिरेवास्मि सर्वदेति ॥ अनेनमंत्रेणशुद्धिकृत्वोक्तनियमोपेतउप
वासंकुर्यात् ॥ इदानीमुपवासानुष्ठानसिद्धयर्थंशुद्धाविद्धाविभेदेनएका
दश्याअष्टादशभेदाउच्यंते ॥ ॥ तत्रशुद्धैकादशीसमतान्यूनताधिक्य
योगात्रिविधात्रिविधा ॥ सापिद्वादशीसाम्यन्यूनताधिक्ययोगात्प्रत्येकं

त्रिविधाभवति ॥ एवंशुद्धायानवभेदाः ॥ यथा शुद्धसमाद्वादशीसमा
 १ शुद्धसमाद्वादशीन्यूना २ शुद्धसमाद्वादश्यधिका ३ शुद्धन्यूनाद्वा
 दशीसमा ४ शुद्धन्यूनाद्वादशीन्यूना ५ शुद्धन्यूनाद्वादश्यधिका ६
 शुद्धाधिकाद्वादशीसमा ७ शुद्धाधिकाद्वादशीन्यूना ८ शुद्धा
 धिकाद्वादश्यधिकाचेति ९ एवंविद्धापिसाम्यन्यूनताधिक्ययो
 गात्रिविधा ॥ सापिद्वादशीसाम्यन्यूनताधिक्ययोगात्प्रत्येकंत्रिवि
 धा ॥ एवंविद्धायाअपिनवभेदाः ॥ यथा ॥ विद्धसमाद्वादशीसमा १
 विद्धसमाद्वादशीन्यूना २ विद्धसमाद्वादश्यधिका ३ विद्धन्यू
 नाद्वादशीसमा ४ विद्धन्यूनाद्वादशीन्यूना ५ विद्धन्यूनाद्वादश्य
 धिका ६ विद्धाधिकाद्वादशीसमा ७ विद्धाधिकाद्वादशीन्यूना
 ८ ॥ विद्धाधिकाद्वादश्यधिकाचेति ॥ ९ ॥ एवंमिलित्वाअष्टादशभे
 दाभवंति ॥ अत्रसर्वेष्वपिभेदेष्वेकादशीद्वादश्योःसमत्वंनामपष्टिव
 टिकात्मकत्वम् ॥ ततोऽन्यूनत्वेऽन्यूनत्वम् ॥ आधिक्येअधिकत्वंचज्ञे
 यम् ॥ ॥ अत्रशुद्धसमाद्वादशीसमादिपङ्केदेषुसर्वैर्गृह्यतिभिःपू
 र्वैवोपोष्या ॥ तदुक्तंस्कंदपुराणे ॥ शुद्धायदासमाहीनासमाक्षीणाधि
 कोत्तरा ॥ एकादशीमुपवसेन्नशुद्धावैष्णवीमिति ॥ शुद्धाएकादशी
 समाउत्तराद्वादशीसमाक्षीणाधिकाच ॥ तथाशुद्धायदाहीनाउत्तराच
 पुनस्तथाएवंत्रिविधेषिशुद्धसमाभेदत्रयेऽशुद्धन्यूनाभेदत्रयेचैकादशी
 मुपवसेत् ॥ नशुद्धावैष्णवीद्वादशीमित्यर्थः ॥ यत्तुब्रह्मपुराणवचन
 म् ॥ एकालुताचसंयुक्तायदिवृद्धिपरातिथिः ॥ अथवैकादशीनास्ति
 दशम्यावाप्यसंगता॥द्वादशीतुकलाकाष्ठायदिस्यादपरेहनि ॥ द्वादश
 द्वादशीर्हतिपूर्वस्यांपारणंकृतमिति॥अस्यार्थः ॥ तिथिवृद्धिपरत्वेचए
 कादशीपरेदिनेलुतावास्ति अथवाअपरदिनेवास्ति तत्रोभयत्रापित्र
 योदश्याद्वादशीसद्भावाच्छुद्धद्वादश्यामेवोपवसेदिति ॥ इदंतुविद्धा
 समायाद्वादश्याधिक्ययुक्तायाविषयेसार्थकम् ॥ नतुशुद्धसमाशुद्ध

हानाविषयम् ॥ अन्यथानशुद्धावैष्णवीमिति वचनविरोधः स्यात् ॥
 द्वादशीसाम्ययुक्ताशुद्धाधिकाद्वादशीहानियुक्ताशुद्धाधिकाचपूर्वागृह
 स्थैरुपोष्या ॥ यतिभिस्तूत्तरेति व्यवस्थितम् ॥ तदुक्तं मार्कण्डेयपुराणे ॥
 संपूर्णैकादशीयत्रप्रभाते पुनरेवसा ॥ पूर्वामुपवसेत्कामी निष्कामस्तू
 त्तरांसदेति ॥ अत्रकामिनिष्कामपदाभ्यांगृहियतीत्युच्यते प्रायेणगृहि
 णांसकामत्वाद्यतीनां निष्कामत्वाच्च ॥ तथा ॥ एकादशीप्रवृद्धाचे
 च्छुक्लेकृष्णे विशेषतः ॥ तत्रोत्तरायतिः कुर्यात्पूर्वामुपवसेद्दृहीति ॥ स्कंद
 पुराणेपि ॥ संपूर्णैकादशीयत्रप्रभाते पुनरेवसा ॥ त्रयोदशीउषःकाले
 उपोष्यातत्रिका भवेत् ॥ उपोष्येद्वेतिथीतत्रविष्णुप्रीणनतत्परैरिति ॥ अ
 त्रापिद्वेतिथीउपोष्येद्वेतिगृहियतिभेदेन व्यवस्थाविज्ञेया ॥ शुद्धाधिका
 द्वादश्यधिकातुसर्वैरप्युत्तरेवोपोष्या ॥ तदुक्तं नारदेन ॥ संपूर्णैकाद
 शीयत्रप्रभाते पुनरेवसा ॥ तत्रोपोष्याद्वितीयातुपुत्रपौत्रप्रवर्धनीति ॥
 गरुडपुराणेपि ॥ संपूर्णैकादशीयत्रप्रभाते पुनरेवसा ॥ तत्रोपो
 ष्यापरापुण्यापरतोद्वादशीयदि ॥ स्मृत्यंतरेपि ॥ संपूर्णैकादशी
 यत्रप्रभाते पुनरेवसा ॥ वैष्णवीचत्रयोदश्यांवटिकैकापिटश्य
 ते ॥ गृहस्थोपिपराङ्कुर्यात्पूर्वान्नोपवसेत्तदेति ॥ ॥ अथ
 विद्धाभेदेषूच्यते ॥ तत्रद्वादशीसाम्ययुक्ताविद्धसमा द्वादशी
 हानियुक्ताविद्धसमा पूर्वागृहस्थैरुपोष्यापरायतिभिरिति व्यवस्था ॥
 तदुक्तं पुराणसमुच्चये ॥ दशमीमिश्रितापूर्वाद्वादश्यांचविलुप्यते ॥
 एकादश्यांतदाब्रह्मन्नुपवासः कथं भवेदिति प्रश्ने ॥ शुद्धैवद्वादशी
 राजन्नुपोष्यामोक्षकांक्षिभिः ॥ सकामैर्गृहिभिः पूर्वाविद्धापीति विनि
 श्रयइति ॥ विद्धसमायांद्वादश्याधिक्यवत्यांतुद्वादश्यामेकादशीसद्भा
 वात्सर्वेषांपरत्रैवोपवासः ॥ तथाचस्मर्यते ॥ कलार्द्धेनापिविद्धां
 स्याद्दशम्यैकादशीयदि ॥ तदाप्येकादशीत्यक्त्वाद्वादशींसमुपोषये
 दिति ॥ विद्धहीनाद्वादशीसमाविद्धहीनाद्वादशीहानाविद्धहीनाद्वाद

इयधिकाचसर्वैरपिपूर्वैवोपोष्या ॥ शुद्धैकादश्याअलाभेनगत्यन्ता
 राभावात् ॥ तदुक्तंस्मृत्यंतरे ॥ एकादशीनलभ्येतसकलाद्वादशी
 भवेत् ॥ उपोष्यादशमीविद्धाऋषिरुदालकोब्रवीदिति ॥ ऋष्य
 शृङ्गोपि ॥ सर्वत्रैकादशीकार्यादशमीमिश्रितानरैः ॥ प्रातर्भवतुमा
 वाभूद्यस्मिन्नैत्यमुपोषणमिति ॥ विद्धाधिकाद्वादशीसमाविद्धाधि
 काद्वादश्यधिकाचसर्वैरेवोपोष्या ॥ तदुक्तं विष्णुधर्मोत्तरे ॥ एकादश्य
 ष्ठमीचैवद्वितीयाचचतुर्दशी ॥ अमावास्यातृतीयाचउपोष्यास्युःप
 रान्विताइति ॥ अत्रभेदद्वयेद्वितीयदिनेएकादशीसद्भावात्परत्रैवोपवा
 सः ॥ दशमीवेधस्यनिषेधाच्च ॥ तदाहनारदः ॥ नोपोष्यादश
 मीविद्धासदैवैकादशीतिथिः ॥ तामुपोष्यनरोजह्यात्पुण्यंत्तर्पणं
 तोद्भवमिति ॥ तथाच ॥ दशम्यानुगतायत्रतिथिरेकादशीभवे
 त् ॥ तस्यपुण्यंविनष्टंस्यात्परेत्यनरकंत्रजेदिति ॥ दशमीशेषं
 युक्तागांधार्यासमुपोषिता ॥ तस्याःपुत्रशतंनष्टंस्मात्तांपरिवर्जयेत् ॥
 एवंविद्धहीनात्रयेपिदशमीवेधनिषेधोनाशंकनीयः ॥ तत्रत्रयोदश्यांपा
 रणपर्याप्तद्वादश्यसंभवात् ॥ तदुक्तमृष्यशृङ्गेण ॥ पारणायनलभ्येतद्वाद
 शीयदिकुत्रचित् ॥ तदानींदशमीविद्धाउपोष्यैकादशीतिथिरिति ॥ हा
 रीतोपि ॥ त्रयोदश्यांयदानस्याद्वादशीवटिकाद्वयम् ॥ दशम्यैकादशी
 मिश्रासैवोपोष्यासदातिथिरिति ॥ अत्रापिवटिकाद्वयमितिपारणपर्या
 प्तत्वोपलक्षणम् ॥ वायुपुराणेपि ॥ एकादशीयदाविद्धाद्वादशीचक्षयंग
 ता ॥ दशमीमिश्रितातत्रउपोष्यामुनिसत्तमेति ॥ विद्धानिषेधवाक्यानि
 तुसर्वाण्यपिद्वादश्याधिक्यवत्यांविद्धसमायांविद्धाधिकायांचज्ञातव्या
 नि ॥ नतुद्वादशीसाम्यवत्यांद्वादशीहानिमत्यांचविद्धहीनायां त्रयोद
 श्यांपारणयोग्यद्वादश्याअभावाद्विद्धायामेवोपवासेउपपद्यते ॥ द्वाद
 श्याधिक्यवत्यांविद्धहीनायांतुत्रयोदश्यांपारणयोग्यद्वादशीसंभवा-
 च्छुद्धद्वादश्यामेवोपवासोस्त्वितिचेत् ॥ सत्यम् ॥ तस्यविकल्पासहत्वे
 नोपवासयोग्यत्वान्नस्वीकारः ॥ यथा ॥ किंसूर्योदयादर्वाचीनेद्वादशीभा
 गेउपवासः ॥ किंचोदयादुत्तरस्मिन्द्वादशीभागे ॥ नाद्यः ॥ तस्यैका

दशीप्रत्यासन्नपरत्वेऽप्युपवासयोगपरत्वात् ॥ नापिद्वितीयः ॥ त
स्योपवासयोग्यत्वेऽप्येकादश्याः प्रत्यासन्नत्वात् ॥ अतश्चविद्वानि
षेधवाक्यान्त्युक्तविद्धायामप्येवेत्यनवद्यम् ॥ विद्धाधिकद्वादशीहीना
तुगृहस्थैः पूर्वैवोपोष्यायतिभिरुत्तरेतिव्यवस्था ॥ तदुक्तम् ॥ एकादशी
द्वादशीचरात्रिशेषेत्रयोदशी ॥ त्रितिथिस्पृगहोरात्रंनोपोष्यंतुसुतार्थि
भिरिति ॥ तथाच ॥ एकादशीद्वादशीचरात्रिशेषेत्रयोदशी ॥ उपवा
सनकुर्वीतपुत्रपौत्रसमन्वितः ॥ इति गृहिणः परत्रोपवासनिषेधात् ॥
उपवासस्यचनित्यत्वेनावश्यकत्वात्पूर्वत्रैवोपवासः प्रतीयते ॥ परवि
द्धाविधायकवाक्यसामर्थ्याद्यतीनां परत्रैवोपवासोवसीयते ॥ यथाभवि
ष्योत्तरे ॥ द्वादशीसंगतायत्रभवत्येकादशीकला ॥ दिनक्षयेपिसापुण्या
नदशम्यायुताक्चिदिति ॥ तथाच ॥ त्रिस्पृगेकादशीयत्रतत्रसंनिहितो
हरिः ॥ पुण्यंक्रतुशतंप्रोक्तंत्रयोदश्यांतुपारणमिति ॥ तथाच ॥ कलाप्ये
कादशीयत्रद्वादश्यानुगताभवेत् ॥ दिनक्षयेपिसापुण्यायतीनामुत्तरा
तिथिरिति ॥ यत्त्वनंतभट्टैरत्रवाक्येयतिपदंगृहस्थस्याप्युपलक्षणनेतर
व्यावृत्त्यर्थम् ॥ तथासतिप्राप्त्यभावेनपुत्रवतोगृहस्थस्योपवासनिषेधा
नुपपत्तिरित्युक्तम् ॥ तद्भागवतमतपक्षपातेनैवेतिगम्यते ॥ यतः सर्वेषां
शब्दानांसजातीयोपलक्षकत्वादेवयतिपदस्यविजातीयगृहस्थोपलक्ष
कत्वेप्रसिद्धिविरोधः ॥ किंच ॥ नित्यंमद्यंब्राह्मणोवर्जयेदित्यादौवाक्यां
तराप्राप्तमपिकामतः प्राप्तमेवमद्यपानादिकंनिषिध्यते ॥ एवमत्रापिपु
त्रतोगृहस्थस्यवाक्यांतराप्राप्तोपिकामतः प्राप्तस्त्रिस्पृगुत्तरदिनोप
वासोनिषिध्यतइतिनिषेधोऽप्युपपद्यते ॥ किंच ॥ अनन्तेनैवसंपूर्णैकादशी
त्यादिविज्ञानेश्वरसंग्रहसंमतिदर्शयित्वास्वपक्षविरुद्धाद्येषापूर्वविद्धा
भवतीतितस्यैवसंमतिर्दर्शिता ॥ तेचसंमतिश्चोकालिरुच्यंते ॥ शु
द्धाविद्धादशम्याक्चिदपिचततोद्वैधमेकादशीयंप्रत्येकत्रिधासौपुन
रपिसमतान्यूनताधिक्ययोगात् ॥ पक्षाः प्रत्येकभिन्नाः पुनरपिषडमी

द्वादशीन्यूनताद्यैः संबन्धादेवमष्टादशखलु मिलिताः कल्पनाः संभवन्ति
 ॥ १ ॥ संपूर्णैकादशीयानभवति परतः सासमावासमान्यूनानावा-
 स्तिवास्यां व्रजति हरिदिनं द्वादशी सापि चोर्ध्वम् ॥ सर्वैकुर्युः परस्ता-
 दुपवसनमथ द्वादशीनोर्ध्वमेति प्रवाडत्र द्वितीया मुपवसतु जनाः पूर्वम-
 न्येतु सर्वे ॥ २ ॥ यद्येषा पूर्वविद्धा भवति च परतः सासमावा-
 समावासे वैकुर्युर्द्वितीयामथ हरिदिवसः पूर्वविद्धोऽपियायात् ॥ द्वा-
 दश्यां सा त्रिसंस्पृग्यदि भवति परं मोक्षिणः पूर्वमन्येयद्वा विद्वानचोर्ध्वप-
 रमुपरि भवेत्तत्र सर्वे परस्तात् ॥ ३ ॥ पूर्वविद्धाथ वासान भवति प-
 रतो द्वादशी सापि चोर्ध्वकुर्यात्तत्रोपरिष्ठान्मुनिजनानिकरः पूर्वमन्ये च स-
 र्वे ॥ विद्धं प्रातर्दशम्या हरिदिनमथवा द्वादशी रात्रि शेपे सर्वैः पूर्वदतानी-
 मुपवसतु जनः प्रीतये केशवस्येति ॥ ४ ॥ अतएव भागवतमतानुसारे-
 णान्नंत भट्टव्याख्यानमिति प्रतीयते ॥ स्मार्त्तमते तु विज्ञानेश्वरैकैव गृहि-
 यत्योर्व्यवस्थाग्राह्येत्यलमिति प्रपंचेन ॥ अथ प्रकृतमनुसंधीयते ॥ नन्वे-
 कादशीयदा विद्धा द्वादशी च क्षयंगता ॥ क्षीणा सा द्वादशी ज्ञेयानक्तं तत्र वि-
 धीयते ॥ तथाच ॥ एकादशीयदा विद्धा द्वादशी च क्षयंगता ॥ त्रिदिनं-
 तत्र विज्ञेयं यत्र पुण्यमनर्थकम् ॥ दानं वाप्येकभक्तं वा यथा कुर्यादया-
 चितमिति च द्वादशीक्षयेन क्तादिकं विहितं तत्कथं गृहियति विषयत्वेन
 व्यवस्थेति चेत् ॥ सत्यम् ॥ एकादशीव्रतस्य नित्यत्वाद्द्वयवस्था सि-
 द्धिः ॥ तदुक्तम् ॥ अविद्धा ह्यनिषिद्धा चेन्न लभ्येत यदा तिथिः ॥ मुहूर्तैः पंच-
 भिर्विद्धा ग्राह्याप्येकादशी भवेदिति पंचमुहूर्तविद्धाया अपि ग्रहणात् ॥
 नक्तैकभक्तादिविधयस्त्वशक्तविषयनक्तादिविध्यनुवादका इत्यविरो-
 धः ॥ ननु यतीनामुत्तरैकादश्यामुपवास इत्युक्तं तदा त्रयोदश्यां पारणं-
 स्यात्तच्च निषिद्धम् ॥ तदुक्तम् ॥ कलाकाष्ठा मुहूर्त्ता वायदि चेन्न परेहानि ॥
 द्वादशद्वादशीर्हति त्रयोदश्यां तु पारणमिति ॥ तथाच ॥ एकादशी-
 मुपोष्यैव द्वादश्यां पारणं स्मृतम् ॥ त्रयोदश्यां न तत्कुर्याद्वादशद्वाद-

शिक्षयादित्यादिभिर्मत्स्यकूर्मपुराणादिवाक्यैस्त्रयोदश्यांपारणनिषे-
धात्कथमुत्तरत्रयोपवासइतिचेत् ॥ सत्यम् ॥ त्रयोदशीपारणविधाय
कबलादितिब्रूमः ॥ तदुक्तंवायुपुराणे ॥ कलाप्येकादशीयत्रपरतो
द्वादशीनचेत् ॥ पुण्यंक्रतुशतस्योक्तंत्रयोदश्यान्तुपारणमिति ॥
स्कंदपुराणेपि ॥ एकादश्यांतुविद्धायांनोपवासाचर्चनादिकम् ॥ द्वा
दश्यामेवतत्कुर्यात्त्रयोदश्यांतुपारणम् ॥ शतयज्ञाधिकंपुण्यंमुक्तिरेव
परंफलमिति ॥ तर्हि विरोधोभविष्यतीतिचेन्न ॥ त्रयोदशीपारणविधि
निष्कामविषयः द्वादशीपारणविधिस्तुसकामविषयइत्यविरोधः॥तदु
क्तंस्कंदपुराणे ॥ पारणंतुत्रयोदश्यांनिष्कामानांविमुक्तिदमिति ॥
गरुडपुराणेपि ॥ पारणंतुत्रयोदश्यांनकर्तव्यंफलार्थिभिरिति ॥
नन्वेवंव्यवस्थितास्वेकादशीषुपारणव्यवस्थाप्यस्तु यत्रतुद्वादशीसा
म्यवत्यांविद्धाधिकायांगृह्यत्योरुत्तरत्रैवोपवासः ॥ तत्रकथमुपपत्ति
रितिचेत् ॥ सत्यम् ॥ तत्रतूत्तरत्रैकादशीविधायकवाक्यबलादेवत्रयो
दश्याम्पारणोपपत्तिरितिनकिञ्चित्कष्टम्॥यद्वा ॥ त्रयोदशीपारणनिषे
धवाक्यानिपारणापर्याप्तद्वादशीसंभवे तामतिक्रम्यत्रयोदश्यांपारणंन
कार्यमित्येवंपरत्वेनवर्णनीयमिति ॥ तदतिक्रमेदोषश्रवणात् ॥
यथा ॥ यदिकिञ्चित्त्रयोदश्यांद्वादशीचोपलभ्यते ॥ द्वादश्यांपारणं
तत्रवर्जयित्वात्रयोदशीम् ॥ महाहानिकरीत्येषाद्वादशीलंघिता
नरैः ॥ करोतिधर्महरणमस्मातेवसरस्वती ॥ननुयदाद्वादशीघटिकामा
त्राद्विघटिकावाभवतितदाद्वादश्यांप्रातर्माध्याह्निककर्मानुष्ठानासंभ-
वात्कथंद्वादश्यांपारणोपपत्तिरितिचेत् ॥ सत्यम्॥माध्याह्निकंकर्मापि
प्रातरेवापकृष्यकृत्वापारणंकार्यम्॥ तदुक्तंगरुडपुराणे ॥ यदास्वलपा
द्वादशीस्यादपकर्षोभुजेर्भवेत् ॥ विधेर्माध्याह्निकस्यापितत्रस्याद
पकर्षणमिति ॥ स्कंदपुराणेपि ॥ यदाभवेदतीवालपाद्वादशी
पारणादिने ॥ उषःकालेद्वयंकुर्यात्प्रातर्माध्याह्निकंतदेति ॥यद्वा ॥ अ

लपायांद्वादश्यामद्भिः पारणंकृत्वानित्यकर्मानुष्ठानानंतरं भोजनंकुर्यात्
 त् ॥ तदुक्तं कात्यायनेन ॥ विध्यादिकं भवेन्नित्यं पारणन्तु निमित्ततः ॥
 अद्भिस्तु पारयित्वा तु नैतिकान्ते भुजिर्भवेत् ॥ देवलोपि ॥ संकटे विषमे
 प्राप्ते द्वादश्यां पारयेत्कथम् ॥ अद्भिस्तु पारणंकुर्यात्पुनर्भुक्तेन दोष
 कृदिति ॥ पारणंतु मंत्रपूर्वकमुपवासं हरये निवेदनंकुर्यात् ॥ तदाह कात्या
 यनः ॥ मंत्राञ्जपित्वा हरये निवेद्योपोषणं व्रती ॥ द्वादश्यां पारणंकुर्या
 द्ब्रजयित्वा ह्युपोदकीमिति ॥ उपोदकी शाकविशेषः ॥ मंत्रस्तु ॥
 अज्ञानतिमिरांधस्य व्रते नानेन केशव ॥ प्रसीद संमुखो भूत्वा ज्ञानद
 ष्टिप्रदो भव ॥ कृष्णकृष्णकृपालो त्वमगतीनां गतिप्रद ॥ संसारार्ण
 वमग्नानां प्रसीद सुमुखो भवेति ॥ द्वादश्याश्चाद्याः पंचदशनाडिका
 हरिवासरसंज्ञकाः ता अतिक्रम्य पारणंकुर्यात् ॥ तदुक्तं विष्णुध
 र्मात्तरे ॥ द्वादश्याः प्रथमः पादो हरिवासरसंज्ञकः ॥ तमतिक्रम्य
 कुर्वीत पारणं विष्णुतत्पर इति ॥ उपवासे त्वशक्तो वृद्धातुरादिरुप
 वासानु कल्पमेकभक्तादिकंकृत्वा द्वादश्यामेवोपवासव्रतं समापयेत् ॥
 तदाह कात्यायनः ॥ उपवासे त्वशक्तानामशीते रूर्ध्वजीविनाम् ॥
 एकभक्तादिकं कार्यमाह बौधायनो मुनिरिति ॥ कूर्मपुराणेपि ॥ एक
 भक्तेन नक्तेन क्षीणवृद्धातुरः क्षपेत् ॥ नातिक्रमे द्वादशीं तु उपवासव्रतेन
 चेदिति ॥ मार्कण्डेयेऽपि ॥ एकभक्तेन नक्तेन तथैवायाचितेन च ॥
 उपवासेन दानेन ननिर्द्वादशिको भवेदिति ॥ वायुपुराणेपि ॥ अथ
 वा विप्रमुख्येभ्यो दानंदत्त्वास्वशक्तितः ॥ उपवासफलं तस्य समग्रं तु
 भविष्यतीति ॥ तत्र भोजनदोषोपितत्क्षणादेव नश्यतीति ॥ एक
 भक्तादिष्वशक्त उपवासादिव्रते भार्यादीन् विनियोजयेत् ॥ तदुक्तं
 स्कंदपुराणे ॥ असामर्थ्ये शरीरस्य व्रते च समुपस्थिते ॥ कारयेद्ब्र
 म्पत्नीं वा पुत्रं वा विनयान्वितम् ॥ भ्रातरं भगिनीं शिष्यं ब्राह्मणं दक्षि
 णादिभिः ॥ दक्षिणामंतरेणापि मातृगुर्वाद्यर्थमुपोषणे द्वयोरप्युपवास

फलंतुल्यम् ॥ यदाहकात्यायनः ॥ पितृमातृपतिभ्रातृगुर्वर्थैचवि
शेषतः ॥ उपवासंप्रकुर्वाणःपुण्यंशतगुणंलभेत् ॥ दक्षिणाचप्रदा
तव्याशुश्रूषाविहिताहिसेति ॥ तथाच ॥ नारीचपतिमुद्दिश्यएका
दश्यामुपोषिता ॥ पुण्यंशतगुणंयायादितिबोधायनोब्रवीत् ॥ उपवा
सफलंतस्याःपतिःप्राप्नोत्यसंशयम् ॥ तथाराजन्क्षत्रियार्थैचैकादश्यामु
पोषितः ॥ पुरोधाःक्षत्रिणासार्द्धफलंप्राप्नोतिनिश्चितम् ॥ उप
वासफलंताभ्यांसममेवसमाप्यते ॥ क्षत्रिणेतिच्छांदसःशब्दः ॥ पिता
महादीनुद्दिश्यएकादश्यामुपोषणम् ॥ कृतेतुतत्फलंविप्राःसमग्रंस
मवाप्नुयुः ॥ कृत्वाशतगुणंपुण्यंफलंप्राप्नोत्यसंशयमिति ॥ इदमे
कादशीव्रतंसूतकेदानार्चनादिवर्जितंकुर्यात् ॥ तदुक्तंवाराहपुराणे ॥
सूतकेतुनरःस्नात्वाप्रणम्यमनसाहरिम् ॥ एकादश्यांनभुंजीतव्रतमेवं
नलुप्यते ॥ यथा ॥ पूर्वसंकल्पितंयत्तुव्रतंसुनियतव्रतैः ॥ तत्क
र्तव्यंनरैःशुद्धंदानार्चनविवर्जितम् ॥ मृतकाशौचेत्वेकादश्या
मभोजनंकृत्वा द्वादश्यांस्नात्वाभुंजीत ॥ तदुक्तंवाराहपुराणे ॥
मृतकेहिनभुंजीतएकादश्यांसदानरः ॥ द्वादश्यांतुसमश्नीया
त्स्नात्वाविष्णुंप्रणम्यचेति ॥ कूर्मपुराणेपि ॥ काम्योपवासे
प्रक्रांतित्वंतरामृतसूतके ॥ काम्यंनामव्रतंकुर्यादानार्चनविव
र्जितमिति ॥ सूतकेवर्जितंदानादिकंतदंतंकुर्यात् ॥ तदुक्तंमत्स्य
पुराणे ॥ सूतकान्तेनरःस्नात्वापूजयित्वाजनार्दनम् ॥ दानंदत्त्वावि
धानेनव्रतस्यफलमश्नुते ॥ स्त्रीणांव्रतविषयेविशेषोलिख्यते ॥
नारीभर्तृपितृसुताद्यनुज्ञयैवव्रताधिकारिणीनान्यथा ॥ तदाहकात्या
यनः ॥ भार्याभर्तृमतेनैवव्रतादीनाचरेदिति ॥ मनुरपि ॥ नास्तिस्त्री
णांपृथग्यज्ञोनव्रतब्राह्म्युपोषणमिति ॥ विष्णुरपि ॥ पत्यौजीव
तियानारीउपवासव्रतंचरेत् ॥ आयुष्यंहरतेभर्तुर्नरकंचैवगच्छतीति ॥
मार्कण्डेयोपि ॥ नारीयात्वननुज्ञाताभ्रात्रापित्रासुतेनवा ॥ निष्फ

लंतुभवेत्तस्यायत्करोतिव्रतादिकमिति ॥ स्त्रीणां व्रते दंतधावनादिकं
 नदुष्टम् ॥ तथा च मनुः स्त्रीधर्मप्रकरणे ॥ पुष्पालंकारवस्त्राणि ग
 न्धधूपानुलेपनम् ॥ उपवासेन दुष्यंति दंतधावनमञ्जनम् ॥ रजस्व
 ला तु यानारी भर्तारं पुत्रभागिनी ॥ भ्रातरं वा प्रार्थनया पुत्रं वापि नियोज
 येत् ॥ दक्षिणां दत्त्वा ब्राह्मणं वा स्वयंचनभुंजीत ॥ तदाह पैठीनसिः ॥
 भार्यापत्युर्व्रतं कुर्याद्भार्यायाश्च पतिर्व्रतम् ॥ असामर्थ्ये परं ताभ्यां व्रत
 भंगो न जायते ॥ स्कंदोपि ॥ पुत्रं वापि न योपेतं भगिनीं भ्रातरं तथा ॥
 एषामभाव एवान्यं ब्राह्मणं वा नियोजयेत् ॥ यत्तु ॥ एकादश्यां न भुंजी
 त नारी दृष्टेरजस्यपि ॥ तथा ॥ संप्रवृत्तेऽपि रजसि न त्याज्यं द्वादशी व्रतम्
 ॥ तथा ॥ प्रारब्धदीर्घतपसां नारीणां यद्रजो भवेत् ॥ न तत्रापि व्रत
 स्थस्यादवरोधः कदाचनेत्यादि वाक्यै रजस्वलाया अपि व्रतमुक्तम् ॥ त
 त्तुपत्यादिना व्रतं कारयितव्यम् ॥ तेन कृतेऽपि तस्या व्रतफलं भवति
 ॥ अन्यथा शुचिना कर्मकर्तव्यमिति वचनविरोधः स्यात् ॥
 शुचित्वञ्च तस्याः पंचमेऽह्नि ॥ यथा ॥ पंचमेऽहनि शुद्धा स्याद्देवोपि
 त्र्येच कर्मणीति ॥ अतश्च रजस्वलानारीपत्यादिकं व्रतेनियोजयेत् ॥
 एकादश्यां न भुंजीत नारी दृष्टेरजस्यपीति पुलस्त्यवचनात्स्वयमपि न भुं
 जीत ॥ रजस्वलापि सूतकन्यायेन पंचमेऽहनि दाना चर्चनं कुर्वीतेति सि
 द्धम् ॥ एकादश्यां सांवत्सरिकादिश्राद्धे संप्राप्तेऽपि तृशेषं समाधायोप
 वासं कुर्यात् ॥ तेन श्राद्धकर्तुर्विहितं भोजनमेकादश्यां विहितमभो
 जनञ्च कृतं भवति ॥ तदाह कात्यायनः ॥ उपवासो यदानित्यः श्राद्धं नै
 मित्तिकं भवेत् ॥ उपवासं तदा कुर्यादाध्यायपितृसेवितमिति ॥ तथा श्रु
 तिरपि ॥ अवघ्रेयमेव तन्नैव प्राशितं नैवाप्राशितमिति ॥ एवमेकाद
 श्याः स्मार्तमतेन निर्यणोक्तः ॥ अत्र विज्ञानेश्वरसंग्रहश्लोकाः पूर्वमेवो
 क्ताः ॥ इदानीं विश्वरूपनिबंधोक्ताः संग्रहश्लोका उच्यन्ते ॥ यथा ॥
 शुद्धात्रेधा तथा विद्धाभेदैर्न्यूनसमाधिकैः ॥ प्रत्येकं च पुनस्त्रेधाद्वाद

इयूनसमाधिकैः ॥ आद्यामुषट्सुपूर्वव्यवस्थानंतरद्वयेः ॥ गृहमेधिय
तीनाश्चनवमीचापरेहनि ॥ आद्यास्तिस्रस्तुपूर्वाःस्युर्व्यवस्थानंतर
द्वये ॥ अपरेहनिशेषाःस्युःसप्तमीचव्यवस्थयेति ॥ तथाग्रंथांतरे ॥
हीनाहीनाधिकाशुद्धाहीनाहीनाधिकापरा ॥ एवञ्चैकादशीविद्धाचात्र
निर्णयसंग्रहः ॥ शुद्धपट्केतथाविद्धेत्रिकेपूर्वाव्यवस्थिता ॥ द्वयेद्वयेस
प्तमेचशेषेष्वेकादशीपरेति ॥ यत्रैकादश्यामुपवासउक्तः सचचतु
र्विधः ॥ यथोक्तंभविष्योत्तरपुराणे ॥ सतांबूलमतांबूलंसभोजनमभो
जनम् ॥ साहारश्चनिराहारंचतुर्विधमुपोषणमिति ॥ अत्रसतांबूलंस
भोजनंसाहारंचेतित्रयोभेदाः ॥ चतुर्थस्त्वतांबूलादिपदैःसर्वगतःके
वलोपवासः ॥ चतुर्णामपिस्वरूपंतत्रैवोक्तम् ॥ यथा ॥ यावत्कृ
ताह्निकोनस्याद्यावन्नार्चयतेहरिम् ॥ तावदश्रातितांबूलंसतांबूलंतदु
च्यते ॥ पूजयित्वाच्युतंपूर्वपूर्णभुक्त्याभुनक्तियः ॥ भद्राभुक्तौपुनर्भु
क्तेतत्सभोजनमुच्यते ॥ श्राद्धंकृत्वापितृस्तर्प्यंसतर्प्यज्ञातिबांधवा
न्॥सार्धवर्णिकमाभोज्यसपत्नीब्रह्मभोजने ॥ समुपात्रायपित्राब्रह्मभ्यो
दद्यात्प्रयत्नतः ॥ न्यूनोपवासनियमेतत्संहारंप्रकीर्तितमिति ॥ एतेत्र
योभेदादेशविशेषविषयाधिकारिविशेषविषयाश्चज्ञातव्याः ॥ चतुर्थ
स्तुसर्वसाधारणः ॥ अत्रशुद्धाविद्धाभेदेननिर्णयउक्तः ॥ तत्रकी
दृशीशुद्धा ॥ कीदृशीविद्धेत्यत्रसूर्यसिद्धातिउक्तम् ॥ यथा ॥ सर्वा
ह्येताश्चातिथयउदयादुदयास्थिताः ॥ शुद्धाइतिविनिश्चेयापष्टिर्नाब्ज्यो
हिवैतिथिरिति ॥ नारदीयेप्युक्तम् ॥ आदित्योदयवेलायामारभ्यष
ष्टिनाडिका ॥ यातिथिस्सातुशुद्धास्यात्सार्वतिथ्योह्ययंविधिरिति ॥
अतश्चसूर्योदयमारभ्यपुनःसूर्योदयपर्यंतस्थितातिथिःशुद्धादिवस-
स्यादावन्तेचान्यतिथियुक्ताविद्धेत्यर्थः ॥ नन्वरुणोदयवेलायांदशमी
युतैकादशीविद्धेतिकैश्चिदुक्तम् ॥ अरुणोदयकालश्चस्कंदपुराणेप्रो
क्तः ॥ यथा ॥ उदयात्प्राक्चतस्रस्तुनाडिकाअरुणोदयः ॥ तत्र

स्नानं प्रशस्तं स्यात् द्विपुण्यतमं स्मृतमिति ॥ तत्रारुणोदयकाले दशमी
विद्वानोपोष्या ॥ यथा भविष्योत्तरे ॥ अरुणोदयकाले तु दशमीय
दिदृश्यते ॥ साविद्वैकादशी तत्र पापमूलमुपोषणमिति ॥ सौरधम
च ॥ आदित्योदयवेलायां प्राङ्मुहूर्तद्वयान्विता ॥ एकादशी तु स
पूर्णा विद्वान्यापरिकीर्तितेति ॥ इत्यादीन्यरुणोदयवेधनिषेधकान्य
न्यान्यपिवचनानि वैष्णवविषयाणि ज्ञातव्यानि ॥ तदुक्तं गरुडपुराणे ॥
दशमीशेषसंयुक्तो यदि स्यादरुणोदयः ॥ नैवोपोष्या वैष्णवैस्तु तत्र चै
कादशी व्रतमिति ॥ वैष्णवस्वरूपश्च स्कन्दपुराणे निरूपितम् ॥
॥ यथा ॥ परमापदमापन्ने हर्षे वासमुपस्थिते ॥ नैकादशीत्यजेद्य
स्तु यस्य दीक्षा तु वैष्णवी ॥ समात्मा सर्वजीवेषु निजाचारादविष्टुतः ॥
विष्णवर्षिताखिलाचारः सहैवैष्णव उच्यते इति ॥ अतश्चारुणोदयवेधे
पि दीक्षितैः परमभागवतैर्नोपवासः कार्यः ॥ अन्येषां स्मार्तमतानुसारि
णां सर्वेषामप्युक्तनिर्णयानुसारेणैवोपवासइतिसिद्धांतः ॥ अथ चैत्रा
द्येकादशीषुकृत्यविशेषोलिख्यते ॥ ॥ तत्र चैत्रैकादश्यां स्त्रीभारु
क्मिणी पूज्या ॥ तदुक्तं ब्रह्मपुराणे ॥ एकादश्यां ततः स्त्रीभिर्देवी
पूज्या च रुक्मिणी ॥ पुष्पालंकारधूपान्नवस्त्रब्राह्मणतर्पणैरिति ॥
तत्रैवापराह्णे वास्तु पूजाकार्या ॥ तदुक्तं ब्रह्मपुराणे ॥ तत्रापराह्णे
वास्तु वैवैश्मनां वंशधारकः ॥ अर्घ्यैर्माल्यैश्च वस्त्रैश्च पूज्यो रंगैः सुचित्रि
तैरिति ॥ तत्रैव रात्रौ सलक्ष्मीको वासुदेवः सोत्सवमांदोलनीयः ॥ तदुक्तं
ब्रह्मपुराणे ॥ चैत्रमासस्य शुक्लायामेकादश्यां तु वैष्णवैः ॥ आंदोलनी
यो देवेशः सलक्ष्मीको महोत्सवैः ॥ दमनेनार्चयित्वा च रात्रौ जागरणं च
रेदित्यादि ॥ ॥ इति चैत्रैकादशी ॥ ॥ अथ ज्येष्ठशुक्लैकादशी निर्जला प्राप्ति
द्वा ॥ तत्र निर्जलमुपवासं कुर्यात् ॥ तदुक्तं स्कन्दपुराणे ॥ ज्येष्ठे मासि
नृपश्रेष्ठया शुक्लैकादशी भवेत् ॥ निर्जलं समुपोष्याथ जलकुंभान्सशर्करा
न् ॥ प्रदाय विप्रमुख्येभ्यस्तापत्रयविवर्जितः ॥ विष्णुलोकमवाप्ये

हमोदतेविष्णुसंनिधाविति ॥ ॥ इतिनिर्जलैकादशी ॥ ॥ अ
 थाषाढशुक्लैकादशीदेवशयनीतत्रस्वशक्त्यावक्ष्यमाणलक्षणांसुवर्णा
 दिनिर्मितालक्ष्मीनारायणप्रतिमांक्षीराब्धौशेषपर्यंकेसुप्तीकृत्वासंपूज्य
 रात्रौजागरणाद्युत्सवंकुर्यात् ॥ तदुक्तं ब्रह्मपुराणे ॥ एकादश्यांतुशुक्ला
 यामाषाढेभगवान्हरिः ॥ भुजङ्गशयनेशेतेयदाक्षीरार्णवेसदा ॥ तदा
 तत्प्रतिमाकार्यासर्वलक्षणसंयुता ॥ सुप्तासुशेषपर्यंकेशैलमृद्धिःसुवारि
 भिः॥ताम्रारकूटरजतैस्तथाचित्रपदेषुवा॥ लक्ष्म्याउत्संगहस्तेषुविन्य
 स्तचरणांबुजा ॥ नानाविधोपकरणैः पूज्याचविधिपूर्वकम्॥उपवासः
 प्रकर्तव्योरात्रौजागरणंतथा ॥तस्यांरात्र्यांव्यतीतायांद्वादश्यांपूजयेत्त
 था॥त्रयोदश्यांततो नृत्यंगीतवाद्येनिवेदयेदिति ॥ पुराणसमुच्चयेप्युक्त
 म् ॥आषाढस्यसितेपक्षेएकादश्यामुपोषितः॥स्वापयेत्प्रतिमांविष्णोः
 शंखचक्रगदाधराम्॥पीताम्बरधरांसौम्यांपर्यंकेस्वास्तृतेशुभे ॥ शुक्लव
 स्त्रसमाच्छेत्रेसोपधानेयुधिष्ठिर ॥ इतिहासपुराणज्ञोविष्णुभक्तोथवापु
 मान् ॥ स्नापयित्यादधिक्षीरघृतक्षौद्रजलैस्तथा ॥ समालभ्यशुभैर्गंधै
 र्धूपैर्वस्त्रैरलंकृताम् ॥ पूजयित्वासुमैःशुक्लैर्मंत्रेणानेनपांडव ॥ मंत्रश्च ॥
 सुप्तेत्वयिजगन्नाथजगत्सुप्तंभवेदिदम्॥ विबुद्धेत्वयिबुद्धेतजगत्सर्वचरा
 चरमिति ॥ एवंसंपूज्यदेवस्याग्रेउपोषितश्चातुर्मास्यव्रतंकुर्यात् ॥
 सनत्कुमारोप्याह ॥ एकादश्यांतुगृहीयात्संक्रांतौकर्कटस्यच ॥
 आषाढ्यांवैनरोभक्त्याचातुर्मास्योदितव्रतमिति ॥ व्रतारंभेमंत्रश्च
 सनत्कुमारेणोक्तः ॥ इदंव्रतंमयादेवगृहीतंपुरतस्तव ॥ निर्विघ्नंसिद्धि
 मायातुप्रसन्नेत्वयिकेशव ॥ गृहीतेस्मिन्व्रतेदेवयद्यपूर्णंभ्रियाम्यहम्॥त
 न्मेभवतुसंपूर्णत्वत्प्रसादाज्जनार्दनेति ॥अत्रैवविशेषोवृद्धगाग्येणोक्तः॥
 नशैशवंनमौढ्यंवाशुक्रगुर्वौर्नवातिथेः ॥ खंडंचचितयेजातुचातुर्मा
 स्यव्रतेनरइति॥इतिशयनीयैकादशी ॥ ॥ अथभाद्रपदशुक्लैकादश्यां
 शयनैकादश्यामिवपूजोत्सवादिकंकृत्वादेवस्यपार्श्वपरिवर्तनंकुर्यात्

॥ तदुक्तं भविष्योत्तरे ॥ प्राप्ते भाद्रपदे मासि एकादश्यां सिते हनि ॥
 कटदानं भवेद्विष्णोर्महापूजां प्रवर्तयेदिति ॥ कटदानं पार्श्वपरिवर्तनम् ॥
 इति भाद्रपदैकादशी ॥ ॥ अथाश्विनशुक्लैकादश्यामुपवास
 जागरणादिकं कृत्वा द्वादश्यादिषु विष्णुपूजां कुर्यात् ॥ तदुक्तं भविष्यो
 त्तरे आश्विनतिथिप्रक्रमे ॥ सोपवासैश्च कर्तव्या एकादश्यां प्रजाग
 रः ॥ द्वादश्यां वासुदेवश्च पूजनीयस्तु सर्वदा ॥ यात्रोत्सवश्च कर्तव्यस्तत्र
 योदश्यां तु वैष्णवैः ॥ उपवासश्चतुर्दश्यां पौर्णमास्यां हरिं यजेदिति
 ॥ ॥ इत्याश्विनैकादशी ॥ ॥ अथ कार्तिकशुक्लैकादश्यां प्रसुप्तं
 देवं पूजा जागरोत्सवादिभिर्मन्त्रेण प्रबोध्य रथयात्रोत्सवं कुर्यात् ॥ तदुक्तं
 ब्रह्मांडपुराणे ॥ एकादश्यां च शुक्लायां कार्तिके मासिकेशवम् ॥ प्रसु
 प्तबोधयेद्वात्रौ श्रद्धाभक्तिसमन्वितः ॥ नृत्यैर्गीतैस्तथा वाद्यैर्ऋग्यजुःसा
 ममंगलैः ॥ वीणावेणुप्रशब्दैश्च पुराणश्रवणेन वा ॥ वासुदेवकथाभिश्च
 स्तोत्रैरन्यैश्च वैष्णवैः ॥ पुष्पैर्धूपैश्च नैवेद्यैर्दीपैर्भक्ष्यैः सुशोभनैः ॥ होमै
 रम्यैरूपैश्च फलैः शार्करपायसैः ॥ हृद्याभ्यांश्चेतरक्ताभ्यां चन्दनाभ्यां च
 सर्वदा ॥ कुंकुमालक्तकाभ्यां च रक्तसूत्रैः सकंकणैः ॥ तस्यां रात्र्यां व्य
 तीतायां द्वादश्यामरुणोदये ॥ आदौ घृतेनैक्षवेणमधुना स्नापयेत्ततः ॥
 दध्नाक्षीरेण च ततः पंचगव्येन शास्त्रवित् ॥ उद्धर्तनं मापचूर्णं मसूरामल
 कानि च ॥ सर्पपाशप्रियंगुश्च मातुलिं गरसस्तथा ॥ सर्वौषध्यः सर्वगंधाः
 सर्वबीजानि कांचनम् ॥ मंगलानि यथाकामं रत्नानि च कुशोदकम् ॥
 एवं संशोध्य देवेशं दद्याद्गोरोचनां शुभाम् ॥ ततस्तु कलशा देया यथा प्रा
 प्ताः स्वलंकृताः ॥ जातीपल्लवसंयुक्ताः सकलाश्च सकांचनाः ॥ पुण्याहवे
 दशब्देन वीणावेणुरवेण वा ॥ एवं संस्नाप्य गोविंदं स्वनुलितं स्वलंकृतम् ॥
 सुवाससं पूजयेच्च सुमनोभिः सकुंकुमैः ॥ धूपैर्दीपैर्मनोज्ञैश्च पायसेन च
 भूरिणा ॥ पात्रायात्रदानैश्च होमैः पुष्पैः सदक्षिणैः ॥ वासोभिर्भूपणैरन्यैर्गो
 भिरश्वैर्मनोजवैः ॥ ब्राह्मणाः पूजनीयाश्च विष्णोरीड्याश्च मूर्तयः ॥ यत्तु

सामादिमवादतवदनाय ॥ बुध्यस्वदेवज्ञजगन्निवासमंत्रप्रभावेणसु
 खेनदेवेति ॥ तथाच ॥ इयंचद्वादशीदेवप्रबोधार्थतुनिर्मिता ॥ त्वयैवसर्व
 लोकानांहितार्थशेषशायिना ॥ उत्तिष्ठोतिष्ठगोविंदत्यजनिद्रांजगत्पते ॥
 त्वयिसुप्तेजगत्सुप्तमुत्थितेह्युत्थितंजगत् ॥ एवमुत्थाप्यमंत्रेणपुष्पाञ्ज
 लिंदद्यात् ॥ मन्त्रस्तु ॥ चरणंपवित्रमिति वैदिकः ॥ पौराणिकस्तु गतामे
 वावियच्चैवनिर्मलंनिर्मलादिशः ॥ शारदानिचपुष्पाणिगृहाणममकेशव
 इति ॥ समुत्थितेततोविष्णौ क्रियाः सर्वाःप्रवर्त्तयेत् ॥ महातूर्यरवैरा
 त्रौभ्रामयेत्स्यंदनेस्थितम् ॥ उथितंदेवदेवेशंनागरैःप्रार्थितः स्वयम् ॥
 रात्रौजागरणंकुर्यादेकादश्यांसुरालये ॥ प्रभातेविमलेस्नात्वाभोज
 यित्वाद्विजोत्तमान् ॥ आचान्तेभ्यस्ततो दद्यात्त्यक्तंयत्किंचिदेवहि ॥
 त्यक्तंचातुर्मास्येऽभ्यंजनादिकम् ॥ तदुक्तम् ॥ चातुर्मासेतुयत्यक्तंभ
 क्ष्यभोज्यादिकंचयत् ॥ चतुरोवार्षिकान्मासान्नियमंयत्स्वयंकृतम् ॥ क
 थयित्वाद्विजेभ्यश्चदद्याद्भक्त्यासदक्षिणम् ॥ दत्त्वाविसर्जयेद्विप्रांस्ततो
 भुंजीतवैस्वयमिति ॥ व्रतसमापनेमंत्रश्चसनत्कुमारेणोक्तः ॥ इदंव्रतंमया
 देवकृतंप्रीत्यैतवप्रभो ॥ न्यूनंसंपूर्णतांयातुत्वत्प्रसादाज्जनार्दनेति
 ॥ ॥ इति प्रबोधिन्वैकादशी ॥ ॥ मार्गशीर्षादिशुक्लैकादशीषुवराह
 पुराणोक्तधरणीव्रतान्युच्यन्ते ॥ यथा ॥ दुर्वासाःसत्यतपसंप्रत्याह ॥
 यदामार्गशिरेमासिदशम्यांनियतात्मवान् ॥ कृत्वादेवार्चनंधीमान
 ग्निकार्ययथाविधि ॥ शुचिवासाः प्रसन्नात्माहंव्यमंत्रंसुसंस्कृतम् ॥
 भुक्त्वापंचपदंगत्वापुनःशौचंतुपादयोः ॥ कृत्वाष्टांगुलमात्रंतुक्षीरवृ-
 क्षसमुद्भवम् ॥ भक्षयेदंतकाष्ठंतुततश्चाचम्ययत्नतः ॥ स्पृष्ट्वाच
 खानिसर्वाणिचिरंध्यात्वाजनार्दनम् ॥ शंसचक्रगदापाणिंकिरीटिपी-

१ शिष्टामृतं पश्चादिति पा० । २ निश्चितः इ० पा० । ३ वन्यमिति पा० ।

तवाससम् ॥ प्रसन्नवदनं देवं सर्वलक्षणलक्षितम् ॥ ध्यात्वा पुनर्जलं हस्ते
गृह्यभानुं जनार्दनम् ॥ ध्यात्वा ध्वं दापयेत्तस्य करतो येन मानवः ॥ एवमु
च्चारयेद्वाचं तस्मिन्काले महामुने ॥ एकादश्यां निराहारः स्थित्वा ह मपरेह
नि ॥ भोक्ष्यामि पुण्डरीकाक्षशरणं मे भवाच्युत ॥ एवमुक्त्वा ततो रात्रौ
देवदेवस्य सन्निधौ ॥ जपन्नारायणायैति स्वपेत्तत्र विधानतः ॥ ततः
प्रभाते विमलानदीं गत्वा समुद्रगाम् ॥ इतरां वा तडागं वा गृहे वा नित्य
मात्मवान् ॥ आनीय मृत्तिकां शुद्धां मंत्रेणानेन मानवः ॥ धारणं पो
षणं त्वत्तोभूतानां देवि सर्वदा ॥ तेन सत्येन मे पापं यावन्मोचय सुव्रते ॥
ब्रह्मांडोदरतीर्थानि करैः स्पृष्टवानितरेवे ॥ तैरिमां मृत्तिकां स्पृष्ट्वा माल
भामित्वयै धिताम् ॥ त्वयि सर्वैरसानित्याः स्थिता वारुण सर्वदा ॥ तैरि
मां मृत्तिकां प्लाव्य पूर्तां कुरु च माचिरम् ॥ एवं मृदं तथा तोयं प्रसाद्या त्मा
नमालभेत् ॥ त्रिःकृत्वा शेषमृदया कुण्डमालिख्य वैजले ॥ ततस्तस्मि
न्नरः सम्यग्यथा विध्युपचारतः ॥ स्नात्वा चावश्यं कंकृत्वा पुनरेव गृहं
व्रजेत् ॥ तत्राराध्य महादेवं योगनारायणं हरिम् ॥ पूजामन्त्राः ॥ केशवाय
नमः पादौ कटिं दामोदराय च ॥ ऊरुयुग्मं नृसिंहाय चोरः श्रीवत्सधारिणे ॥
कंठे कौस्तुभनाथाय वक्षःश्रीपतये तथा ॥ त्रैलोक्यविजयायेति वाहू सर्वा
त्मने शिवः ॥ रथांगधारिणे चक्रं शंकरायेति वारिजम् ॥ गंभीरायेति च ग
दामं भोजं शांतमूर्तये ॥ एवमभ्यर्च्य देवेशं देवं नारायणं प्रभुम् ॥ पुनस्त
स्याग्रतः कुंभांश्चतुरःस्थापयेद्बुधः ॥ जलपूर्णान्समालांश्च सितचंदनलेपि
तान् ॥ चूतपल्लवसंयुक्तान्सितवस्त्रावगुंठितान् ॥ संयुक्तांस्ताम्रपा
त्रैश्च तिलपूर्णैः सकांचनैः ॥ चत्वारस्ते समुद्रास्तु कलशाः परिकीर्तिताः ॥
तेषामधः शुभं पीठं स्थापयेद्वस्त्रगर्भितम् ॥ तस्मिन्सौवर्णरौप्यं वा
ताम्रं वा दारुजं तथा ॥ अलाभे सर्वपात्राणां पालाशं पात्रमिष्यते ॥ तोय
पूर्णञ्च तत्कृत्वा तस्मिन्पात्रे ततो न्यसेत् ॥ सौवर्णमत्स्यरूपेण कृत्वा दे
वं जनार्दनम् ॥ वेदवेदांगसंयुक्तं श्रुतिस्मृतिविभूषितम् ॥ तत्राने

कविधैर्भक्ष्यैःफलैःपुष्पैश्चशोभितम् ॥ गंधपुष्पैश्चवस्त्रैश्चअर्चयित्वा
यथाविधि ॥ रसातलगतावेदायथादेवत्वयोद्धृताः ॥ मत्स्यरूपे
णतद्रन्मांभवादुद्धरकेशव ॥ एवमुच्चार्यतस्याग्नेजागरंतत्रकारयेत् ॥
यथाविभवसारेणप्रभातेविमलेतथा ॥ चतुर्णांब्राह्मणानाञ्चचतुरो
दापयेद्वटान् ॥ पूर्वचवहृचेदद्याच्छंदोगेदक्षिणांतथा ॥ यजुःशा
खाच्युतेदद्यात्पश्चिमंवटमुत्तमम् ॥ उत्तरंकामठेदद्यादेषदानविधिः
स्मृतः ॥ ऋग्वेदःप्रीयतांपूर्वैःसामवेदस्तुदक्षिणैः ॥ यजुर्वेदःपश्चि
मंतस्त्वथर्वाचोत्तरेणतु ॥ अनेनक्रमयोगेनप्रीयतामितिवाचयेत् ॥
मत्स्यरूपंतुसौवर्णमाचार्यायनिवेदयेत् ॥ वस्त्रगन्धादिधूपैश्चसंपू
ज्यविधिवत्पुमान् ॥ यस्त्विमंशंखहस्तंचमन्त्रेणैवोपपादयेत् ॥
विधिनातस्यतद्दानंभवेत्कोटिगुणोत्तरम् ॥ प्रतिपद्यगुरुयस्तुमोहा
द्विप्रतिपद्यते ॥ सजन्मकोटिनरकेपच्यतेपुरुषाधमः ॥ विधानस्य
प्रदाताव्योगुरुरित्युच्यतेबुधः ॥ एवंदत्त्वाविधानेनद्वादश्यांविष्णुम
र्चयेत् ॥ विप्राणांभोजनंदद्याद्यथाशक्त्याचदक्षिणाम् ॥ परमान्नवृ
तेनैवततःपश्चात्स्वयंनरः ॥ भुञ्जीतसहितोविप्रैर्वाग्यतःसंयतेन्द्रियः॥
अनेनविधिवायस्तुधरणीव्रतकृन्नरः ॥ तस्यपुण्यफलंचाग्न्यंशृणुतत्त्व
विदांवर ॥ यदिवक्रसहस्राणांसहस्राणिभवेदिह ॥ आपुश्चब्रह्मणस्तु
ल्यंभवेद्यदिमहाव्रतम् ॥ तदानीमस्यसर्वस्यफलंकथयितुंभवेत् ॥
यइमंश्रावयेद्भक्त्याद्वादशीफलमुत्तमम् ॥ शृणोतिवासपापैस्तुसर्वै
रेवप्रमुच्यते ॥ ॥ इतिधरणीव्रतेषुमत्स्यद्वादशीव्रतम् ॥ अथ
पौषमासस्यैकादश्यांपूर्ववन्नियतः स्नानादिकंकृत्वाकूर्मरूपिणंदेवं
संपूज्यद्वादश्यामाचार्यायदद्यात् ॥ कलशपात्रादिविधिस्तुमार्ग
शीर्षैकादश्यामुक्तएवकार्यः ॥ तदुक्तंवाराहपुराणे ॥ तथैवपौ
षमासेतुअमृतंमथितंसुरैः ॥ तत्रकूर्मोभवेद्देवःस्वयमेवजनार्दनः ॥
तस्येयंतिथिरुद्दिष्टाविष्णोर्वैकूर्मरूपिणः ॥ पौषमासस्यया शुद्धा

द्वादशीशुक्लपक्षतः॥तस्यांप्राग्वत्संकल्पंप्राग्वत्स्नानादिकाःक्रियाः॥
 निर्वृत्याराधयेद्वात्र्यामेकादश्यांजनार्दनम् ॥ पृथङ्मंत्रैर्मुनिश्रेष्ठादेव
 देवंजनार्दनमिति॥ कूर्मार्यपादंप्रथमंप्रपूज्यनारायणायोतिहरेःकर्टिच॥
 संकर्षणायेत्युदरंविशोकेत्युरोभवायेतितथैवकंठम् ॥ सुबाहवेचेति
 भुजौशिरस्तुनमोविशालायरथांगशंखौ॥स्वनाममंत्रेणसुगन्धपुष्पैर्ना
 नानिवेद्यैर्विविधैःफलैश्च ॥ अभ्यर्च्यदेवंकलशंतदग्रेसंस्थाप्यमाल्यैः
 सितकंठदाम् ॥ तंरत्नगर्भतुंपुरेवकृत्वास्वशक्तितोहेममयंतुदेवम् ॥
 समंदरंकूर्मरूपेणकृत्वासंस्थाप्यताम्रेवृतपूर्णपात्रे ॥ पूर्णैवटस्थोपरि
 संनिवेश्यतंब्राह्मणायैवतुसंप्रदद्यादिति ॥ दानब्राह्मणभोजनादिवि
 धिःपूर्वोक्तएवग्राह्यः ॥ ॥ इतिकूर्मद्वादशीव्रतम् ॥ ॥ एवंमावशुक्ले
 कादश्यां सौवर्णवाराहरूपिणंदेवं सर्वबीजसंपूर्णकलशस्योपरिस्थापि
 तसौवर्णादिपात्रेस्थापयित्वासंपूज्यद्वादश्यांब्राह्मणायदद्यात् ॥ पूजा
 विधिस्तुमार्गशीर्षैकादश्युक्तएव ॥ तदुक्तंवाराहपुराणे ॥ एवंमाव
 सितेपक्षेद्वादशींधरणीभुज॥वाराहस्यशृणुष्वार्चामुनेपरमधार्मिकेत्युप
 क्रम्य ॥ वाराहायेतिपादौतुमाधवायेतिवैकटिम् ॥ क्षेत्रज्ञायेतिजठरेवि
 श्वरूपेत्युरोहरेः ॥ सर्वज्ञायेतिकंठंतुप्रजानांपतयेशिरः ॥ प्रद्युम्ना
 येतिचभुजौदिव्यास्त्रायसुदर्शनम् ॥ अमृतोद्भवायशंखंतुएषवार्च
 नेविधिरिति ॥ प्रतिमास्वरूपंतु ॥ यथाशक्तितुसौवर्णवाराहंका
 रयेदुधः ॥ दंष्ट्रयोद्विभ्रतंपृथ्वीसपर्वतवनद्रुमाम् ॥ माधवंमधुहंतारं
 वाराहरूपमास्थितम् ॥ सर्वबीजभूतेपात्रेरत्नगर्भवटोपरि ॥
 स्थापयेत्परमंदेवंजातरूपमयंहरिमिति ॥ दानार्चनविधिःपूर्वोक्तए
 व ॥ इतिवाराहद्वादशीव्रतम् ॥ अथफाल्गुनशुक्लेकादश्यांपूर्ववदुपो
 ष्यसौवर्णनृसिंहंसौवर्णादिपात्रेकलशोपरिसंस्थाप्यपूजयित्वादश्यां
 ब्राह्मणायनिवेदयेत् ॥ अन्यःसर्वोपिविधिःपूर्वोक्तएव ॥ तदुक्तं

वाराहपुराणे ॥ तद्वत्फाल्गुनमासेतुशुक्लपक्षेतुद्वादशीम् ॥ उपोष्यप्रो
क्तविधिनाहरिमाराधयेत्सुधीः ॥ नरसिंहायपादौतुगोविंदायेत्युक्त
था ॥ कटिविश्वभुजेपूज्यअनिरुद्धेत्युरस्तथा ॥ कंठंतुशितिकंठाय
हृषीकेशायवैशिरः ॥ असुरध्वंसनायेतिचक्रंतोयात्मनेतथा ॥ शं
खमित्येवसंपूज्यगंधपुष्पफलैस्तथेति ॥ ॥ इतिनृसिंहद्वादशीव्रतम् ॥
इयमेवामर्दकी ॥ तत्रामर्दकवृक्षस्थितंविष्णुंसंपूज्यप्रदक्षिणांकुर्यात् ॥
तदुक्तंभविष्योत्तरे ॥ ॥ फाल्गुनेमासिशुक्लायामेकादश्यांजनार्दनः॥
वसत्यामलकीवृक्षेलक्ष्म्यासहजगत्पतिः॥तत्रसंपूज्यदेवेशंशक्त्याकुर्या
त्प्रदक्षिणाम् ॥ उपोष्यविधिवन्मर्त्यांविष्णुलोकेमहीयते ॥ इत्यामर्द
की ॥ अथचैत्रशुक्लेकादश्यामुपोष्यसौवर्णवामनंसंपूज्यच्छत्रिकादिसं
युक्तंद्वादश्यांब्राह्मणायदद्यात् ॥ तदुक्तंवाराहपुराणे ॥ एवमेवमुनेमा
सिचैत्रेसंकल्प्यद्वादशीम्॥उपोष्याराधयेत्पश्चादेवदेवंजनार्दनमिति ॥
वामनायेतिवैपादौविष्णवेकटिमर्चयेत् ॥ वासुदेवेतिजठरउरःसंकर्ष
णायच ॥ कंठेविश्वहृतेपूज्यशिरोवैव्योमरूपिणे ॥ बाहूविश्वजितेपू
ज्यसुनाम्नाशंखचक्रके ॥ प्रागुक्तपात्रेसंस्थाप्यवामनंकांचनंबुधः ॥
यथाशक्त्याकृतंह्रस्वंसितयज्ञोपवीतिनम् ॥ कुंडिकांस्थाप्यपार्श्वे
तुच्छत्रिकांपादुकेतथा ॥ अक्षमालांचसंस्थाप्यमुद्रिकांचविशेषतः ॥
एतैरुपस्कैर्युक्तंप्रभातेसुद्विजायतम् ॥ दापयेत्प्रीयतांविष्णुर्ह्रस्वरूपी
त्युदीरयेत् ॥ मासनाम्नातुसंयुक्तंप्रादुर्भावविधानकम् ॥ प्रीयतामि
तिसर्वत्रविधिरेषप्रकीर्तित इति ॥ मत्स्यरूपीकेशवः प्रीयतां कूर्म
रूपीकेशवःप्रीयतामित्यादिप्रयोगःसर्वत्रद्रष्टव्यः ॥ ॥ इतिवामन
द्वादशीव्रतम् ॥ ॥ अथवैशाखशुक्लेकादश्यामुपोष्यसौवर्णपरशुरामं
संपूज्यद्वादश्यांब्राह्मणायदद्यात् ॥ तदुक्तं वाराहपुराणे ॥ वैशा
खेप्येवमेवंतुसंकल्प्यविधिनानरइत्युपक्रम्य जामदग्न्यायपादौतु

ह्युदरं सर्वधारिणे ॥ मधुसूदनायेतिकटिमुःश्रीवत्सधारिणे ॥
 शिरःसहस्रशीर्षायशंखचक्रेस्वनामतइति ॥ प्रतिमास्वरूपंतु ॥
 जामदग्न्येतिविख्यातं नाम्नाक्लेशविनाशनम् ॥ दक्षिणेपरशुं हस्ते
 तस्य देवस्य कारयेत् ॥ वैणवेन तु पात्रेण तस्मिन् संस्थापयेद्धारिणि
 ति ॥ इति जामदग्न्यद्वादशीव्रतम् ॥ ॥ अथ ज्येष्ठशुक्लैकादश्यां
 सौवर्णरामलक्ष्मणौ संपूज्यद्वादश्यां ब्राह्मणाय दद्यात् ॥ विधिस्तु प्रागु-
 क्त एव ॥ मंत्रेषु विशेषः ॥ तदुक्तं वाराहपुराणे ॥ ज्येष्ठे मासेऽप्येवमेव सं-
 कल्प्य विधिनानरः ॥ अर्चयेत्परमं देवं पुष्पैर्नानाविधैः शुभैः ॥ नमो
 रामाभिरामाय पादौ पूर्वसमर्चयेत् ॥ त्रिविक्रमायेतिकटिं धृतविश्वाय
 चोदरम् ॥ उरःसंवत्सरायेतिकंठं संवर्तकाय च ॥ सर्वास्त्रधारिणे वाहूस्वना-
 म्नाचरथांगके ॥ सहस्रशिरसेभ्यर्च्य शिरस्तस्य महात्मनः ॥ पीताम्बरयु-
 गच्छन्नौ सौवर्णौ रामलक्ष्मणौ ॥ अर्चयित्वा विधानेन प्रभाते ब्राह्मणाय
 तौ ॥ दातव्यौ मनसा काममीहिता पुरुषेण तु इति ॥ ॥ इति रामद्वादशी-
 व्रतम् ॥ आषाढशुक्लैकादश्यामुपोष्य पूर्वोक्तविधिना चतुर्व्यूहं वासुदे-
 वं संपूज्यद्वादश्यां ब्राह्मणाय दद्यात् ॥ मंत्रेषु विशेषः ॥ तदुक्तं वाराह-
 पुराणे ॥ वासुदेवाय पादौ तु कटिं संकर्षणाय च ॥ प्रद्युम्नायेति जठरं
 त्वनिरुद्धाय वै उरः ॥ चक्रपाणयेति भुजौ कंठं भूपतये तथा ॥ स्व-
 नाम्ना शंखचक्रेतु पुरुषायैति वै शिरः ॥ कांचनं वासुदेवं तु चतुर्व्यूहं सना-
 तनम् ॥ तमभ्यर्च्य विधानेन गंधपुष्पादिभिः क्रमात् ॥ प्राग्वत्तं ब्राह्म-
 णे दद्याद्देवादिनिसुव्रते ॥ वासुदेवसंकर्षणप्रद्युम्नानिरुद्धाश्चतुर्व्यूहाः ॥
 इति वासुदेवद्वादशीव्रतम् ॥ ॥ अथ श्रावणशुक्लैकादश्यां दामोद-
 रनामानं देवमभ्यर्च्य पूर्वोक्तविधानेन द्वादश्यां ब्राह्मणाय दद्यात् ॥ मंत्रे-
 षु विशेषः ॥ तदुक्तं वाराहपुराणे ॥ दामोदराय पादौ तु हृत्पार्श्वे केशाय वै
 कटिम् ॥ सनातनायेति जठरमुःश्रीवत्सधारिणे ॥ चक्रपाणेति भु-
 जौ कंठं च हरये तथा ॥ मुंजकेशाय च शिरोभद्रायैति ललाटकम् ॥ स्वना-

आशंखचक्रेतुपूजयेत्परमेश्वरम् ॥ कांचनं देवदेवं तु दामोदरसनाम
कम् ॥ प्राग्वत्तंत्राह्मणे दद्याद्देवे दांगपारगे ॥ इति दामोदरद्वादशी ॥ ॥
अथ भाद्रपदशुक्लैकादश्यां सौवर्णकलिकल्पिणं पूर्वविधिना समभ्यर्च्य
द्वादश्यां ब्राह्मणाय दद्यात् ॥ पूजामंत्रास्तु वाराहपुराणे ॥ नमो
स्तु कलिकेनेपादौ हृषीकेशाय वै कटिम् ॥ म्लेच्छप्रध्वंसनायेति जगन्मूर्ते
तथोदरम् ॥ शितिकंठाय कंठं तु खड्गपाणेति वैभुजौ ॥ चतुर्भुजायेति ह
स्तौ विश्वमूर्ते तथा शिरः ॥ एवमभ्यर्च्य मेधावी प्राग्वत्तस्याग्रतो वट
म् ॥ विन्यसेत् कलिकं देवं सौवर्णतत्र कारयेत् ॥ दद्यात्प्रभाते विप्रा
यवे देवाङ्गवेदिने ॥ ॥ इति कलिकद्वादशीव्रतम् ॥ ॥ एवमा
श्विनशुक्लैकादश्यां पद्मनाभरूपं देवं संपूज्य द्वादश्यां ब्राह्मणाय दद्यात् ॥
विधिस्तु पूर्व एव ॥ मंत्रेषु विशेषो यथा वाराहपुराणे ॥ तद्वदाश्व
युजे मासि द्वादशी शुक्लपक्षतः ॥ संकल्प्याभ्यर्चयेद्देवं पद्मनाभं सना
तनम् ॥ पद्मनाभाय पादौ तु कटिं वै पद्मयोनये ॥ उदरं सर्वदेवाय पु
ष्कराक्षाय वै उरः ॥ अव्ययाय तथा पाणिं प्राग्वदस्त्राणि पूजयेत् ॥ प्र
भवाय शिरः पूज्य प्राग्वदग्रे वटं न्यसेत् ॥ तस्मिन् सौवर्णकं देवं पद्मना
भं तु विन्यसेत् ॥ एवमेव तु संपूज्य गंधपुष्पादिभिः क्रमात् ॥ प्रभाता
यां तु शर्वर्या ब्राह्मणाय निवेदयेदिति ॥ इति पद्मनाभद्वादशी ॥ अथ का
र्त्तिकशुक्लैकादश्यां सौवर्णयोगीश्वरं योगनिद्रास्थितं संपूज्य द्वादश्यां
ब्राह्मणाय दद्यात् ॥ तदुक्तं वाराहपुराणे ॥ शृणुराजन्महाबाहो कार्त्तिके
मासि द्वादशीम् ॥ उपोष्य विधिना येन यच्चास्याः प्राप्यते फलम् ॥ प्रा
ग्विधानेन संकल्प्य तद्वत्स्नानं तु कारयेत् ॥ विभवेनार्चयेद्देवं नारायण
मकलमपम् ॥ नमः सहस्रशिरसे शिरः संपूजयेद्धरेः ॥ पुरुषायेति च
भुजौ कंठं वै विश्वरूपिणे ॥ ज्ञानास्त्रायेति चास्त्राणि श्रीवत्साय तथा उरः ॥
जगद्रसिष्णवे पूज्य मुदरं दिव्यमूर्तये ॥ कटिं सहस्रपादाय पादौ देवस्य

पूजयेत् ॥ आनुलोम्येन देवेशं पूजयित्वा विचक्षणः ॥ नमो दामोदरा
 येति सर्वाङ्गं पूजयेद्धरेः ॥ एवं संपूज्य विधिना तस्याग्रे चतुरो वटान् ॥
 स्थापयेद्ब्रह्मगर्भास्तु सितचंदनचर्चितान् ॥ स्रग्दामवद्धसुग्रीवान्सि
 तवस्त्रावशुंठितान् ॥ शोभितांस्ताम्रपात्रैस्तु तिलपूर्णैः सकांचनैः ॥
 चत्वारः सागराश्चैव कल्पिताराजसत्तम ॥ तन्मध्ये प्राग्विधानेन सौवर्णे
 स्थापयेद्धरिम् ॥ षोडशारे तथा चक्रे स्रग्भिर्वहुभिर्हृजिते ॥ योगीश्वरं यो
 गनिद्राशयानं पीतवाससम् ॥ तमप्येवं तु संपूज्या जागरंतत्र कारयेत् ॥
 कुर्यात्तु वैष्णवं यागं यजेद्योगीश्वरं हरिम् ॥ एवं कृत्वा प्रभाते तु ब्राह्मणाय
 निवेदयेदिति ॥ ॥ इति योगीश्वरैकादशीव्रतम् ॥ इति धरणीव्रतानि
 समाप्तानि ॥ अथ सिद्धविरुद्धादिकं लिख्यते ॥ ॥ एकादशी शुक्रवारेण
 सिद्धा ॥ तदुक्तम् ॥ शुक्रेण प्रतिपत्पृष्ठी एकादश्येत्यादि ॥ सोमवा
 रेण विरुद्धा ॥ तदुक्तम् ॥ चंद्रे चित्रोत्तराषाढापूर्वाषाढा विशाखिका ॥ ए
 कादशी त्रयोदश्यां नष्टयोगाः प्रकीर्त्तिता इति ॥ एकादश्यां नर्तकादि
 कर्मकार्यम् ॥ नंदासु नर्तनं क्षत्रे इत्युक्तमेव ॥ एकादश्यां शणपुष्पा
 णिनखादेत् ॥ तथा चोक्तमेव ॥ नखचर्म तिलानीति ॥ पौषशुक्लै
 कादशीमन्वादिः ॥ तथा चोक्तम् ॥ एकादशी च पौष इति ॥ सर्वा
 स्वेकादशीषु तिथिपतित्वेन शिवः पूज्यः ॥ तदुक्तम् ॥ एकादश्यां
 शिवस्य चेति ॥ धनुस्थे क्रूरग्रहे एकादश्यशुभा ॥ उक्तं च ॥ परतस्तथै
 वेति ॥ एकादश्यामाग्नेय्यादिशियोगिनीसां मुख्याद्यात्रानकार्या ॥
 ॥ इति श्रीसूर्यसेनमहीमहेंद्रविरचिते निर्णयामृते एकादशीनिर्णयः ॥
 ॥ अथ द्वादशीनिर्णयते ॥ द्वादशीतिथिरुपवासादिषु एकादशीयु
 तैव ग्राह्या ॥ तदुक्तं निगमे ॥ रुद्रेण द्वादशीयुक्तेति युग्मवाक्यात् ॥
 कूर्मपुराणे त्रयोदशीविद्धानिषिद्धा ॥ यथा ॥ नागविद्धा तु याप
 ष्ठीरुद्रविद्धो दिवाकरः ॥ कामविद्धा भवेद्विष्णुर्न ग्राह्यास्ते तु वासरा इ
 ति ॥ विष्णुर्द्वादशी ॥ कामस्त्रयोदशी ॥ वर्षद्वादशी कृत्यंधरणी

व्रतेष्वेवोक्तम् ॥ विशेषस्तुलिख्यते ॥ ॥ भाद्रपदशुक्लद्वादशीश्रवणनक्षत्रयुक्ताश्रवणद्वादशी ॥ सायद्येकादश्यामेवस्यात्तदाविष्णुशृङ्खलाख्ययोगः स्यात् ॥ तत्रैकेनोपवासेनैकादशीव्रतंश्रवणद्वादशीव्रतंचद्वयमपिकृतंभवति ॥ तदुक्तंमत्स्यपुराणे ॥ द्वादशीश्रवणक्षैचस्पृशेदेकादशीयदि ॥ सएवैष्णवोयोगोविष्णुशृङ्खलसंज्ञकः ॥ तस्मिन्नुपोष्यविधिवन्नरःप्रक्षीणकल्मषः ॥ प्राप्नोत्यनुत्तमांसिद्धिं पुनरावृत्तिदुर्लभामिति ॥ यदाद्वादशीश्रवणक्षयुतायामेकादश्यामुपोषितायांद्वादश्यांश्रवणक्षैवर्द्धतेद्वादशीचक्रक्षन्यूनाभवतितदातिथ्यन्तोनापेक्षणीयः ॥ तदुक्तम् ॥ तिथिनक्षत्रसंयोगे उपवासोयदाभवेत् ॥ तावदेव न भोक्तव्यं यावदेकस्य संक्षयः ॥ विशेषेण महीपालश्रवणं वर्द्धते यदि ॥ तिथिक्षयेन भोक्तव्यं द्वादशी नैवलं वयेदिति ॥ यदा एकादशी पूर्णा द्वादशीश्रवणनक्षत्रयुक्ता ॥ तदैकादश्यामुपोष्यश्रवणद्वादश्यां पृथगुपवासः कार्यः ॥ ननु पारणंचोपवासपरिसमाप्तिस्तदभावे पूर्वव्रता समाप्तौ व्रतांतरं कर्तुमयुक्तम् ॥ यथा ॥ असमाप्ते व्रते पूर्वैर्नैव कुर्याद्व्रतान्तरमिति ॥ अतः श्रवणद्वादश्युपवासः कथं स्यादिति चेत् ॥ सत्यम् ॥ उभयोर्व्रतयोरेकदैवत्वान्न दोषः ॥ तदुक्तम् ॥ एकादशीमुपोष्यैव द्वादशीं समुपोषयेत् ॥ नचात्र विधिलोपः स्यादुभयोर्दैवतं हरिरिति ॥ यद्युपवासद्वयकरणे असमर्थः स्यात्तदैकादश्यां भुक्त्वा श्रवणद्वादश्यामुपवासं कुर्यात् ॥ तस्या अलभ्ययोगत्वेन प्राशस्त्यात् ॥ एकादश्युपवासफलप्रापकत्वाच्च ॥ तदुक्तम् ॥ उपोष्य द्वादशीं पुण्यां विष्णुऋक्षेण संयुताम् ॥ एकादश्युद्भवं पुण्यं नरः प्राप्नोत्यसंशयमिति ॥ यथा ॥ एवमेकादशीं भुक्त्वा द्वादशीं समुपोषणात् ॥ पूर्वोपवासजं पुण्यं सर्वं प्राप्नोत्यसंशयमिति ॥ यदा तु द्वितीयदिने श्रवणं वर्द्धते तदा ऋक्षांतोनापेक्षणीयः ॥ ऋक्षांते पारणं कुर्याद्विना श्रवणरोहिणीमिति वचनात् ॥ यदा च एकादश्यामेव श्रवणनक्षत्रं स्यान्न द्वादश्यां तदैकादश्यामेव श्रवणद्वादशीव्रतं कार्यम् ॥

तदुक्तम् ॥ याःकाश्चित्तिथयःप्रोक्ताःपुण्यानक्षत्रयोगतः ॥ ता
स्वेवतद्व्रतंकुर्याच्छ्रवणद्वादशींविनेति ॥ भविष्योत्तरेपि ॥ एका
दशीयदातुस्याच्छ्रवणेनसमन्विता ॥ विजयानामसाप्रोक्ताभक्ता
नांविजयप्रदेति ॥ एतावांस्तुविशेषः ॥ श्रवणैकादश्यांवामनावतार
कृष्णपूजाश्रवणद्वादश्यांजनार्दनपूजेति ॥ विधिस्त्वेकएव ॥ अत्रती
र्थस्नानादिकञ्चानंतफलंभवति ॥ तदुक्तं विष्णुधर्मोत्तरे ॥ नभ
स्यशुक्लद्वादश्यांनक्षत्रंश्रवणंयदि ॥ तस्यांतीर्थेषुयत्स्नानंतदनंतफलं
भवेत् ॥ देवतापूजनंविप्रभोजनंश्राद्धमेवच ॥ एकजप्यात्सहस्रस्यजप
स्यफलमश्रुते ॥ दानंचमहदल्पंवासहस्रगुणितंभवेदिति ॥ भविष्यो
त्तरेविशेषोदर्शितः ॥ बुधश्रवणसंयुक्तासैवचेद्वादशीभवेत् ॥ अतीव
महतीतस्यांसर्वकृतमथाक्षयम् ॥ तथा ॥ बुधश्रवणसंयुक्ताद्वादशी
संगमोदकम् ॥ दानंदध्योदनंशतमुपवासःपरोविधिरिति ॥ द्वादशीश्र
वणोपेतायदाभवतिभारत ॥ संगमेसरितांस्नात्वाजाह्नवीस्नानजंफलम् ॥
सोपवासःसमाप्नोतिनात्रकार्याविचारणेति ॥ ॥ इतिश्रवणद्वादशी
व्रतम् ॥ ॥ भाद्रपदशुक्लद्वादश्यामेवइंद्रध्वजोत्थापनंकार्यम् ॥
तदुक्तंमत्स्यपुराणे ॥ द्वादश्यांतुसितेपक्षेमासिभाद्रपदेतथा ॥ शक्रमु
त्थापयेद्राजातद्धजश्चसमाहितइति ॥ लिंगपुराणेपि ॥ कन्याकैशुक्लद्वा
दश्यांविश्वादित्यर्क्षसंयुजि ॥ शक्रमुत्थापयेद्देवंतद्धजंचमहीपतिरिति ॥
इतिभाद्रपदद्वादशी ॥ ॥ कार्तिककृष्णद्वादश्यांगोधूलिककाल
व्यापिन्यांगोवत्सपूजाकार्य्या ॥ तस्यास्तत्कालएवविधानात् ॥
दिनद्वयेपितत्कालव्यापित्वेपूर्वत्रैवकार्यम् ॥ तदुक्तम् ॥ वत्सपूजावटश्चै
वकर्तव्याप्रथमेहनीति ॥ ॥ इतिवत्सपूजाद्वादशी ॥ ॥ माघकृ
ष्णद्वादशीतिलद्वादशी ॥ तस्यांतिलैःस्नात्वातिलैर्विष्णुमभ्यर्च्यति
लतैलेनदीपंतिलनैवेद्यंतिलहोमंतिलदानञ्चकृत्वातिलान्भक्षयेत् ॥
तदुक्तंब्रह्मपुराणे ॥ माघेतुकृष्णद्वादश्यांयमोहिभगवान्पुरा ॥ तिला

लानुत्पादयामासतपःकृत्वासुदारुणम् ॥ राजादशरथोभूमौतस्यां
तानवतारयत् ॥ तिलानामाधिपत्येतुविष्णुस्तत्रकृतःसुरैः ॥ त
स्यामुपोषितःस्नातस्तिलैस्तस्यांयजेद्वरिम् ॥ तिलतैलेनदीपाश्च
देयादेवगृहेषुच ॥ निवेदयेत्तिलानेवहोतव्याश्चतथातिलाः ॥ तिला
न्दत्त्वाचविप्रेभ्योभक्षयेच्चतथातिलानिति ॥ ॥ इतितिलद्वादशी ॥
अथसिद्धविरुद्धादिकंलिख्यते ॥ द्वादशीबुधवारेणसिद्धा ॥ तथाचो
क्तम् ॥ बुधवारेद्वितीयाचद्वादशीति ॥ तस्यांरविवारेणक्रकचारुयो
विरुद्धयोगोभवति ॥ सूर्योविशाखाभरणीद्वादश्यथचतुर्दशी ॥ मघा
नुराधाज्येष्ठाचवर्जनीयाःप्रयत्नतइति ॥ द्वादश्यांव्रतपौष्टिकादिकर्म
कार्यम् ॥ तच्चोक्तमेवव्रतपौष्टिकेद्वितीयाद्वादश्याोरिति ॥ तत्रविल्वफ
लंनभक्षयेत् ॥ नखचर्मतिलानिचेतिप्रागुक्तमेव ॥ दंतकाष्ठंचवर्जये
त् ॥ तच्चोक्तम् ॥ नवमीद्वादशीषुचेति ॥ क्रूरग्रहेमकरस्थेसतिद्वा
दशीपूर्णिमाचाशुभाभवति॥परतस्तथैवेत्युक्तमेव॥सूर्येतुलामकरस्थे
द्वादशीदग्धाभवति ॥ तच्चोक्तम् ॥ तुलामकरयोश्चदग्धाइति ॥ द्वा
दश्यांयोगिनीसांमुख्यान्नैर्ऋत्येयात्रानकार्या॥ सर्वद्वादशीषुतिथिपरत्वे
नविष्णुःपूज्यः ॥ ॥ इतिश्रीसूर्यसेनमहीमहेन्द्रविरचितेनिर्णयामृते
द्वादशीनिर्णयः॥ ॥ अथत्रयोदशीनिर्णयः॥ ॥ तत्रशुक्लत्रयोदशीपूर्ववि
द्भवोपोष्या ॥ तदुक्तंब्रह्मवैवर्ते॥ त्रयोदशीप्रकर्तव्याद्वादश्यासहितामु
ने॥भूतविद्वानकर्तव्यादर्शपूर्णाकदाचनेति ॥ पैठीनसिरण्याह ॥ पंच
मीसप्तमीचैवदशमीचत्रयोदशी॥प्रतिपन्नवमीचैवकर्तव्यासंमुखीतिथि
रिति ॥ अनयोर्वाक्ययोःशुक्लपक्षपदाभावेपिकृष्णपक्षत्रयोदश्याःपर
विद्धायाएवविधानात् ॥ पूर्वविद्धाविधानंशुक्लत्रयोदशीविषयमितिपरि
शेषप्रमाणेनगम्यते ॥ तथा ॥ षष्ठ्यष्टमीअमावास्याकृष्णपक्षत्रयोद
शी ॥ एताः परयुताःपूज्याःपराःपूर्वेणसंयुताः॥तथाच ॥ एकादश्यष्ट
मीषष्ठीद्वितीयाचचतुर्दशी ॥ त्रयोदशीअमावास्याउपोष्याःस्युःपरा

न्विताइति ॥ अत्राप्यमावास्यासाहचर्याभिधानात्रयोदशीकृष्णैवग्रा
 ह्या ॥ ॥ इतित्रयोदशीसामान्यनिर्णयः ॥ ॥ अथचैत्रशुक्लत्रयोदश्यनं
 गत्रयोदशी ॥ साचपूर्वैवोपोष्या॥तदुक्तंसंवर्तेन ॥ कृष्णाष्टमीस्कन्दष
 ण्ठीसावित्रीवटपैतुकी ॥ अनंगत्रयोदशीरंभाउपोष्याःपूर्वसंयुताइ
 ति ॥ अनंगत्रयोदश्यांकामदेवपूजाच भविष्योत्तरपुराणे चैत्र
 मासतिथिप्रक्रमेप्रोक्ता ॥ यथा ॥ अस्यांस्नात्वात्रयोदश्यामशो
 कारुख्यंनगंलिखेत्॥सिंदूररजनीरंगैरतिप्रीतिसमन्वितम् ॥ कामदेवंवसं
 तंचवाजिवक्रंझषध्वजम् ॥ मध्याह्नेपूजयेद्भक्त्याभक्ष्यैर्गन्धैःस्रगंबरैः ॥
 मंत्रेणानेनकौन्तेयनवभार्यासमन्वितम्॥मन्त्रश्चनमोरामायकामायदेव
 देवस्यमूर्तये ॥ ब्रह्मविष्णुशिर्वेद्राणानमःक्षेमंकरायवै इति ॥ ततस्त
 स्याग्रतोदेयामोदकाघृतपाचिताः॥ नानाप्रकारभक्ष्याश्चकामोमेप्रीय
 तामिति ॥ स्वपतिंपूजयेन्नारीवस्त्रमाल्यविभूषणैः॥कामोयमितिसंचिं
 त्यप्रहृष्टेनांतरात्मना ॥ रात्रौजागरणंकुर्यात्सुखरात्रिर्यथाभवेत् ॥
 पूजयेद्विप्रदांपत्यंवस्त्रालंकारभूषणैः ॥ एवंयःकुरुतेपार्थवर्षेवर्षेमहो
 त्सवम् ॥ वसंतसमयेप्रातेहृष्टपुष्टःसदाभवेत् ॥ कूर्मपुराणेतुविशे
 षउक्तः ॥ मधुशुक्लत्रयोदश्यामदनंचंदनात्मकम् ॥ कृत्वासंपूज्ययत्ने
 नप्रीणयेद्भयजनेनच ॥ ततःसंधुक्षितःकामःपुत्रपौत्रसमृद्धिदइति ॥
 इत्यनंगत्रयोदशी ॥ अथवापक्षद्वयगतासुसर्वमासत्रयोदशीषुकामःपू
 ज्योविष्णोर्यात्रोत्सवःकार्यः ॥ तदुक्तंमत्स्यपुराणे ॥त्रयोदशोषुसर्वासु
 कामःपूज्योथवाजनैः॥ यात्रोत्सवश्चविधिवत्कर्तव्यश्चाथवैष्णवैरिति॥
 भाद्रपदकृष्णत्रयोदशीयुगादिः॥तदुक्तम्॥नभस्येचत्रयोदशीति॥सैव
 रवौहस्तनक्षत्रेस्थितेचंद्रमयास्थेगजच्छायेत्युच्यते॥तदुक्तम् ॥ यदी
 दुःपितृदेवत्येहंसश्चैवकरेस्थितः ॥ त्रयोदशीगजच्छायाश्राद्धेपुण्यैरवा
 प्यते॥अत्रमधुघृतसंयुक्तेनपायसेन श्राद्धंकुर्यात् ॥ तथापितृगाथा ॥
 अपिनःस्वकुलेजायाद्यानोदेद्यात्रयोदशीम्॥ पायसंमधुसार्पिभ्यार्विर्पासु

चमवासुचेति ॥ कार्तिकेकृष्णत्रयोदश्यां निशामुखेगृहाद्बहिर्य
मायदीपंदद्यात् ॥ तदुक्तं स्कंदपुराणे ॥ कार्तिकस्यासितेपक्षेत्रयो
दश्यानिशामुखे ॥ यमदीपं बहिर्दद्यादपमृत्युर्विनश्यति ॥
दीपमंत्रः ॥ मृत्युना पाशहस्ताभ्यां कालेन शामया सह ॥ त्रयोदश्यां दी
पदानात्सूर्यजः प्रीयतामिति ॥ याकाचित्रयोदशीप्रदोषव्यापिनी शनि
वारयुक्ता भवति ॥ तत्र प्रदोषेशिवं संपूज्य नक्तं व्रतं कुर्यात् ॥ तथाच
स्कंदपुराणे ॥ श्रीदेव्युवाच ॥ देवकेन विधानेन प्रदोषव्रतमुत्तमम् ॥
विधातव्यं नरैः स्त्रीभिः संतानफलसिद्धये ॥ ईश्वर उवाच ॥ यदा
त्रयोदशी शुद्धामंदवारेण संयुता ॥ आरब्धव्यं व्रतं तत्र संतानफलसि
द्धये ॥ आयुरारोग्यसिद्धयर्थं भानुवारेण संयुतेति ॥ ऋणनिर्मोचनार्थं
तु भौमवारेण संयुता ॥ सौभाग्यश्रीसमृद्धयर्थं शुक्रवारेण संयुता इति ॥
अथ कालज्ञानं कृत्वा पुत्रादिकाम इदं व्रतं करिष्ये इति संकल्प्ये मंत्रमुदी
रयेत् ॥ एकवत्सरपर्यंतं प्रतिपक्षत्रयोदशीम् ॥ प्रदोषेशिवमभ्य
र्च्य नक्तं भोक्ष्यामि शंकरेति ॥ ततस्तु लोहिते भानौ स्नात्वा सुनियतो व्र
ती ॥ पूजास्थानं ततो गत्वा प्रदोषेशिवमर्चयेत् ॥ पूजांगुरूपदिष्टवि
धिना आगममंत्रैर्वैदिकमंत्रैर्वा पंचामृतस्नपनादिषोडशोपचारैर्यथावि
भवं कुर्यात् ॥ ततश्च भवादिनामभिः पूजयेत् ॥ ॐ भवाय नम इत्यादि प्र
योगक्रमेण प्रतिनाम्ना शिवाय पुष्पाणि समर्पयेत् ॥ नामानि च ॥ भवाय
भयनाशाय महादेवाय धीमते ॥ रुद्राय नीलकंठाय शर्वाय शशि मौलिने ॥
उग्रायो ग्राधनाशाय भीमाय भयहारिणे ॥ ईशानाय नमस्तुभ्यं पशूनां
पतये नमः ॥ इति पूजयित्वा अनेन मंत्रेण प्रार्थयेत् ॥ यथा भवान्स
मस्तानां पशूनां पाशमोचकः ॥ तथा व्रतेन संतुष्टः पुत्रं देहि सुलक्षण-
मिति ॥ सांयावकंच नैवेद्यं साज्यं सफलशर्करम् ॥ दत्त्वाथो मुखवासं
च तांबूलं क्रमुकादिकम् ॥ समर्प्याष्टसु दिक्ष्वष्टदीपानाज्यपरिपुतान् ॥
भवाद्यैर्नामभिर्दत्त्वा तैरेवाष्टप्रदक्षिणाः ॥ नमस्काराष्टकं कृत्वा जप्त्वा पू

जांसमर्प्यच ॥ वृषराजंसमभ्यर्च्यवृषमन्त्रेणमंत्रवित् ॥ मंत्रश्च ॥
 धर्मस्त्वंवृषरूपेणजगदानन्दकारण ॥ अष्टमूर्तैरधिष्ठानह्यतःपाहिस
 नातनेति ॥ वृषायदूर्वाचणकंपानीयंचनिवेद्यच ॥ वृषस्यवृषणंस्पृ
 ष्वाशृङ्गयोर्मध्यतःशिवम् ॥ विलोक्यसाहितंदेव्यापूजितंप्रार्थयेच्छिवम्
 ॥ प्रार्थनामंत्रश्च ॥ ऋणरोगादिदारिद्र्यपापक्षुदपमृत्यवः ॥ भयशो
 कमनस्तापानश्यंतुममसर्वदेति ॥ पृथिव्यांयानितीर्थानिसागरांता
 नियानिच ॥ अंडमाश्रित्यतिष्ठंतिप्रदोषेगोवृषस्यतु ॥ स्पृष्ट्वातुवृषणौ
 तस्यशृङ्गमध्यंविलोक्यच ॥ पुच्छंचककुदंचैवसर्वपापैःप्रमुच्यते ॥
 निवेद्यकर्मजातंतुदद्याद्वित्तानुसारतः ॥ दक्षिणांब्राह्मणेभ्यश्चततो
 मौनंविसर्जयेत् ॥ एवंसंवत्सरंकुर्यात्त्रयोदश्यामिदंव्रतम् ॥ अथवा
 मंदवारेणयुक्तामेवत्रयोदशीम् ॥ चतुर्विंशतिकुर्वीतसोभीष्टफलमाप्नु
 यात् ॥ इतिशनित्रयोदशीव्रतम् ॥ ॥ अथसिद्धविरुद्धादिकंलिख्यते ॥
 त्रयोदशीभौमवारेणसिद्धाउक्ता ॥ भौमेषष्ठीतृतीयास्यादष्टमी
 चत्रयोदशीति ॥ सोमवारेणविरुद्धा ॥ यथा ॥ चन्द्रेचित्रोत्तराषा
 ढापूर्वाषाढाविशाखिका ॥ एकादशीत्रयोदश्यौनष्टयोगाःप्रकीर्तिता
 इति ॥ त्रयोदश्यांतृतीयावत्संग्रामबलोपयोगीनिकर्माणिकुर्यात् ॥
 तदुक्तम् ॥ जयासुविदधीताजिबलकार्याणिनिर्वृतइति ॥ त्रयोदश्यां
 क्षत्रियादिवर्णैर्मलापहंस्नानंनकार्यम् ॥ तथाच ॥ स्नातुर्जनस्यदश
 मीतनयांचत्रयोदशीत्यादिमलापहस्नाननिषेधश्चोक्तएव ॥ त्रयोदश्यां
 दक्षिणदिशियोगिनीसांमुख्याद्यात्रानकार्या ॥ क्रूरग्रहेकुंभस्थिते
 त्रयोदशीशुभकार्येषुवर्ज्या ॥ त्रयोदश्यांवृंताकानिनभक्षयेत् ॥
 ॥ इतिश्रीसूर्यसेनमहीमहेंद्रविरचितेनिर्णयामृतेत्रयोदशीनिर्णयः ॥
 ॥ अथचतुर्दशीनिर्णयः ॥ तत्रचतुर्दश्युपवासादिषुपूर्णमायुक्तैवग्रा
 ह्या ॥ तदुक्तंयुग्मवाक्ये ॥ चतुर्दश्याचपूर्णमेति ॥ बृहस्पति
 नाप्युक्तम् ॥ एकादश्यष्टमीषष्ठीपौर्णमासीचतुर्दशी ॥ अमावास्यातु

तीयाचताउपोष्याःपरान्विताइति ॥ तथा ॥ शुक्लपक्षेष्टमीचैवशु
 क्लपक्षेचतुर्दशी ॥ पूर्वविद्वानकर्त्तव्याकर्त्तव्यापरसंयुताइति ॥ कृष्ण
 पक्षेचतुर्दशीतुपूर्वविद्वद्ग्राह्या ॥ तदुक्तम् ॥ कृष्णपक्षेष्टमीचैवकृष्ण
 पक्षेचतुर्दशी ॥ पूर्वविद्वदातुकर्त्तव्यापरविद्वानकुत्रचिदिति ॥ चैत्रशुक्ल
 चतुर्दश्यांकपूर्कुङ्कुमागुरुचंदनादिभिर्दमनकेनचशिवपूजाकार्या ॥
 तदुक्तंदेवीपुराणे ॥ चतुर्दश्यांतुकर्त्तव्याकपूर्गागुरुचंदनैः ॥ कुङ्कुमैर्मणि
 वस्त्रैश्चपूजातुमहतीशिवे ॥ वितानध्वजछत्रादिदेयंपूज्यास्तुमातरः ॥
 महत्पुण्यमवाप्नोतिअश्वमेधशताधिकमिति ॥ तथा ॥ मधुमासे
 तुसंप्राप्तेशुक्लपक्षेचतुर्दशी ॥ प्रोक्तादमनपूजेतिसिद्धिदातुमहोत्स
 वेति ॥ अत्रैर्वालिङ्गपुराणेष्विशेषउक्तः ॥ मदनेनत्रयोदश्यांतालवृन्ता
 निलेनतु ॥ हंसयानसमारूढःकाममंत्रप्रवर्द्धितः ॥ नारीभिर्वर्द्धित
 श्वैवत्रैलोक्योन्मादमाचरेत् ॥ तन्निर्वापणकामेनचतुर्दश्यामहामुने ॥
 ततोत्यर्थमयाप्रोक्तानार्यश्चाथनरास्तथा ॥ कुर्वतिकर्दमेनैवआत्म
 नस्तनुलेपनम् ॥ निर्वापितानंगपीडाभवत्येवंममाज्ञया ॥ एतदर्थं
 सदाकार्यकर्दमेनचक्रीडनम् ॥ प्रातःप्रहरमात्रंतुकर्त्तव्यंक्रीडनंनरैः ॥
 प्रक्षाल्यांगंततःकृत्वागंधमाल्यानुलेपनम् ॥ वस्त्रतांबूलगीतादिरथ्या
 द्वादिषुचाचरेत् ॥ चर्चरीघोषितैश्चैवकृत्वानित्यंशिवाग्रतः ॥ सर्व
 कामसमृद्धस्तुवसेच्छिवपुरंनरः ॥ स्वयंभूर्लिङ्गमेकंतुदृष्ट्वातस्मिन्दि
 नेनरः ॥ ज्ञानंलब्ध्वाशिवःसम्यग्भवेदेवनसंशयइति ॥ इतिचैत्रच
 तुर्दशी ॥ ॥ ज्येष्ठशुक्लचतुर्दश्यांसर्वस्मिन्दिनेपंचतपाःसायंशिवप्री
 तयेहेमधेनुंदद्यात् ॥ तदुक्तंमत्स्यपुराणे ॥ ज्येष्ठेपंचतपाःसायंहेमधे
 नुप्रदोदिवम् ॥ यातिशुक्लचतुर्दश्यांरुद्रव्रतमिदंस्मृतमिति ॥ इति
 ज्येष्ठचतुर्दशी ॥ भाद्रपदशुक्लचतुर्दश्यामनंतव्रतंकुर्यात् ॥ साचउदय
 व्यापिनीग्राह्या ॥ यथाचोक्तम् ॥ चतुर्दश्याचपूर्णिमेति ॥ शुक्लपक्षेच
 तुर्दशीति ॥ भविष्योत्तरेपि ॥ तथाभाद्रपदस्यांतेचतुर्दश्यांद्विजो

त्तम ॥ पौर्णमास्यासमायोगेव्रतंचानंतकंचरेदिति ॥ तथाचस्कंद
 पुराणे ॥ मुहूर्तमपिचेद्वाद्देपूर्णिमायांचतुर्दशी ॥ सम्पूर्णातांविदु
 स्तस्याम्पूजयेद्विष्णुमव्ययम् ॥ अत्रकेचिदाहुः ॥ मध्याह्नेभोज्य
 वेलायांसमुत्तीर्यसरित्तटे ॥ ददर्शशीलासाम्नीणांसमूहंरक्तवास
 साम् ॥ चतुर्दश्यामर्चयंतंभक्त्यादेवंपृथक्पृथगिति ॥ व्रतकल्पे
 मध्याह्नेपूजाभिहिता ॥ अतोमध्याह्नव्यापिन्यांचतुर्दश्यामनंतव्रतं
 कुर्यादिति ॥ नैतद्युक्तिसहम् ॥ यतइदमितिहासमात्रंनविधिः ॥
 विधिवाचकानां व्रतंकुर्यात्करोतुकर्तव्यमित्यादिलिङ्लोटव्यप्रत्य
 यानामभावात् ॥ अन्यथा ॥ सापिशीलाव्रतंचक्रेकरेवद्धासुदोर
 कम् ॥ पाथेयशेषंविप्रायदत्त्वाभुक्त्वातथैवचेतितत्रैवोक्तत्वा
 च्छीलया मध्याह्नेप्रारब्धमिति ॥ व्रतप्रारम्भोपिमध्याह्नेवप्रसज्येत
 सचनिषिद्धः ॥ व्रतस्यप्रातरेवारभ्यकार्यत्वात् ॥ तदुक्तम् ॥ प्रातरार
 भ्यमतिमान्कुर्यान्नक्तव्रतादिकम् ॥ नापराह्णेनमध्याह्नेपितृकालौहितौ
 स्मृताविति ॥ अन्येत्वाहुः ॥ अनंतव्रतस्यैकभक्तरूपत्वान्मध्याह्नव्या
 पिन्यामेवकार्यमिति ॥ तदपि ॥ चतुरस्रमिवप्रतिभाति ॥ अत्रैकभक्तं
 कुर्यादित्येकभक्तस्याविधानात् ॥ किंतु ॥ पक्त्वाप्रस्थंघृतेनैवगोधूमा
 ग्रंप्रयत्नतः ॥ अर्द्धंविप्रायदातव्यमर्धमात्मनिभोजनमितिअनन्तपूजांग
 त्वेनभोजनमात्रंविहितम् ॥ अतश्चात्रानंतपूजनस्यैवप्राधान्यम् ॥ तस्य
 चपूर्वाह्नोवैदेवानामितिदैविकत्वात्पूर्वाह्णविविधानंसिद्धम् ॥ अतश्च
 स्वल्पायामप्युदयकालव्यापिन्यांचतुर्दश्यामुपक्रम्यपूर्णिमाभावेपिपू
 जादिकंकार्यम् ॥ उदयव्यापिन्यास्तिथेर्दैवकृत्येषुसंपूर्णत्वाभिधाना
 त् ॥ तदुक्तंकण्वेन ॥ उपवासव्रतादीनांघटिकैकापियाभवेत् ॥ उदयेसा
 तिथिर्ज्ञेयाविपरीतातुपैतृकइति ॥ आदिशब्दादेकभक्तायाचितनक्ता
 नामुपसंग्रहः ॥ तथाच उदयत्रेवसवितायांतिथिंप्रतिपद्यते ॥ सातिथिः
 सकलाज्ञेयादानाध्ययनकर्मस्विति ॥ सुमंतुरपि ॥ उदितेदैविकंभा

नौपित्र्यंचास्तंगतेरवौ ॥ द्विस्त्रिमुहूर्तमहोयासातिथिर्हव्यकव्ययोरिति ॥ अस्यार्थः ॥ यातिथिर्भानावुदितेअह्नोद्विमुहूर्तव्याप्नोतितस्यां दैविकंकार्यम् ॥ उदयानन्तरंद्विमुहूर्तव्यापिन्यांदैविकंकार्यमित्यर्थः ॥ यातिथिर्भानावस्तंगतेअह्नोद्विमुहूर्तव्याप्नोतितस्यांपित्र्यंचकार्यं अस्तमयात्प्राक्त्रिमुहूर्तव्यापिन्यांपित्र्यंचकार्यमित्यर्थः ॥ अतश्चपूर्णिमा युक्तायामुदयकालव्यापिन्यांचतुर्दश्यामनंतव्रतंकार्यमिति सिद्धम् ॥ इत्यनन्तचतुर्दशी ॥ अथकार्तिककृष्णचतुर्दशमिहाचतुर्दशीप्रेतचतुर्दशी ॥ तत्रोषस्यभ्यंगंस्नानंचकृत्वायमतर्पणादिकंकृत्वामाषपत्रभोजनं शैवतपोधनपूजनंदीपदानादिकंचकुर्यात् ॥ तदुक्तं भविष्योत्तरे ॥ कार्तिकेकृष्णपक्षेतुचतुर्दश्यादिनोदये ॥ अवश्यमेवकर्तव्यंस्नानंनरकभीरुभिः ॥ तथा ॥ पूर्वविद्धचतुर्दश्यांकार्तिकस्यसितेतरे ॥ पक्षेप्रत्यूषसमयेस्नानंकुर्यात्प्रयत्नतइति ॥ ब्रह्मपुराणे ॥ तैलेलक्ष्मीर्जलेगंगादीपावल्याश्चतुर्दशीम् ॥ प्रातःस्नानं तुयःकुर्याद्यमलोकंनपश्यति ॥ अपामार्गमथोतुंभीं प्रपुत्राटमथापरम् ॥ भ्रामयेत्स्नानमध्येतुनरकस्यक्षयायवै इति ॥ तथाच ॥ अपामार्गस्यपह्लवान्भ्रामयेच्छिरसोपरि ॥ ततश्चतर्पणंकार्यंयमराजस्य नामभिः ॥ अपामार्गभ्रामणमंत्रस्तु ॥ सीतालोट्टसामायुक्तसकण्ठकदलान्वित ॥ हरपापमपामार्गभ्राम्यमाणःपुनःपुनरिति ॥ यमनामानिच ॥ यमायधर्मराजायमृत्यवेचांतकायच ॥ वैवस्वतायकालायसर्वभूतक्षयायच ॥ औदुंबरायदध्रायनीलायपरमेष्ठिने ॥ वृकोदरायचित्रायचित्रगुप्तायतेनमइति ॥ यमतर्पणंतुसव्येनवापसव्येनकार्यम् ॥ यतस्तस्यदेवत्वंपितृव्यत्वंच ॥ तदुक्तंस्कंदपुराणे ॥ दक्षिणाभिमुखोभूत्वातिलैःसव्यंसमाहितः ॥ देवतीर्थेनदेवत्वात्तिलैःप्रेताधिपोयतइति ॥ तथाच ॥ यज्ञोपवीतिनाकार्यंप्राचीनावीतिनाथवा ॥ देवत्वंचपितृत्वंचयमस्यास्तिद्विरूपतेति ॥ ततः प्रदोषसमयेदीपान्दद्यात्

न्मनोरमान् ॥ ब्रह्मविष्णुशिवादीनां भवनेषु मठेषु च ॥ प्राकारो
 द्यानवापीषु प्रतोलीनिष्कुटेषु च ॥ मंदुरासु विविक्तासु हस्तिशाला
 सु चैव हीति ॥ लिंगपुराणेऽपि ॥ ततः प्रेतचतुर्दश्यां भोजयित्वा तपोधना
 न् ॥ शैवान् विप्रांस्तथ परान् शिवलोके महीयते ॥ दानं दत्त्वा तु तेभ्य
 श्वयमलोकं न गच्छतीति ॥ तथा च ॥ माषपत्रस्य शाकेन भुक्त्वा तत्र
 दिने नरः ॥ प्रेतचतुर्दशीकाले सर्वपापैः प्रमुच्यत इति ॥ तथा ॥ नक्तं प्रे
 तचतुर्दश्यां यः कुर्याच्छिवतुष्टये ॥ न तत्क्रतुशतेनापि प्राप्यते पुण्यमीदृ
 शम् ॥ कुमार्यौ बटुकाः पूज्यास्तथा शैवास्तपोधनाः ॥ राजसूयफलं ते
 न प्राप्यते नात्र संशय इति ॥ इयं भौमवारयुक्ता चित्राख्या ॥ तदुक्तं
 पुष्करपुराणे ॥ कार्तिके भौमवारेण चित्राकृष्णचतुर्दशी ॥ तस्यां भूते
 शमभ्यर्च्य गच्छेच्छिवपुरं नर इति ॥ कार्तिकेशु कृचतुर्दशी पाषाणचतु
 र्दशी ॥ तदुक्तं देवीपुराणे ॥ कार्तिकेशु कृपक्षे च पाषाणचतुर्दशी ॥
 तस्यामाराधयेद्दौरीनक्तं पाषाणभक्षकः ॥ ऐश्वर्यसौख्यसौभाग्यरूपा
 णि प्राप्नुयान्नर इति ॥ इति कार्तिकचतुर्दशी ॥ ॥ माघशुक्लचतुर्दशी
 आरटं त्याख्या ॥ तत्रानर्कोदयेन द्यादौ स्नात्वा यमसंपूज्य तस्मै सप्तभि
 र्नामभिः सप्तसप्ततिलोदकांजलीन्दत्त्वा तिलहोमादिकं कृत्वा पितॄणां
 श्राद्धं कृत्वा ब्राह्मणेभ्यः कूसरादिभोजनं दत्त्वा स्वयमपि कूसरं भुक्त्वा स
 र्वपापैः प्रमुच्यते ॥ तदुक्तं ब्रह्मपुराणे ॥ माघशुक्लचतुर्दश्यां विष्णो
 र्देहान्मरीचयः ॥ निश्चेरुस्ति लकाकाराः शतशोथसहस्रशः ॥ अन
 र्काभ्युदिते काले सत्सु तारांशुकेष्वपि ॥ राजा च तत्र संपूज्यो यमः प्रलय
 भास्करः ॥ सर्वाङ्गसंधिसंभूतान् द्योविष्णोश्च तत्र वै ॥ अरुणो दयवे
 लायामारटं त्योपि नित्यशः ॥ नियुक्ता विष्णुना सर्वाः कस्य पापं पु
 नीमहे ॥ निमित्तं पंचतारेयं तत्र प्रोक्तं यतो भुवि ॥ तदा सापि निशाज्ञे
 या तारा रात्रिः सुदारुणा ॥ तत्रोपोष्य त्रयोदश्यां संप्राप्ते तु निशाक्षये ॥
 स्नात्वा पूज्यो जगद्गर्ता हरिः पूज्याश्च तारकाः ॥ यमो नद्यश्च तीर्थानि दे

वताःपितरस्तथा नैवेद्यैर्विविधाकारैःकृसरेणतुभूरिणा वह्निःपूज्य
 श्वभगवान्मृताकैस्तिलतंडुलैः ॥ नमःप्रणवसंयुक्तान्सतिलांश्चजलां
 जलीन् ॥ यमायसप्तवितरेद्धर्मराजायसप्तच ॥ मृत्यवेसप्तवितरेत्तथा
 सप्तांतकायच ॥ वैवस्वतायसप्तैवसप्तकालायचैवहि ॥ सप्तदेयाश्चवि
 धिवत्सर्वप्राणहरायच ॥ कृसूरंभोजनीयाश्चब्राह्मणास्तदनंतरम् ॥
 श्राद्धंदत्त्वापितृभ्यश्चविमुक्तःसर्वपातकैः ॥ ततोविभज्य
 बंधुभ्यः कृसूरंभक्षयेत्स्वयमिति ॥ इत्यारटंतीचतुर्दशी ॥ ॥
 अथशिवरात्रिर्निर्णयते ॥ ॥ शिवरात्रिचतुर्दशीप्रदोषव्यापिन्येव
 प्रायेणोपोष्या ॥ तदुक्तम् ॥ प्रदोषव्यापिनीग्राह्याशिवरात्रिःशिवप्रि
 यः॥रात्रौजागरणंयस्मात्तस्मात्तस्यामुपोषणमिति॥अत्रप्रदोषश्चतुर्ना
 ड्यात्मकएवग्राह्यः॥ साचद्विविधा ॥ शुद्धाविद्धाच ॥ शुद्धात्वेकवि
 धैवसूर्योदयमारभ्यपुनःसूर्योदयपर्याप्तव्यापित्वात् ॥ विद्धातुषड्वि
 धा॥ यापूर्वदिनेएवप्रदोषव्यापिनीनद्वितीयदिवसेसाप्रथमा॥द्वितीयदि
 नेएवप्रदोषव्यापिनीनप्रथमदिनेसाद्वितीया ॥ याप्रथमदिनेप्रदोषमधि
 कंव्याप्नोति ॥ द्वितीयदिनेप्रदोषंस्वलपंस्पृशतिसातृतीया॥ याद्विती
 यदिनेप्रदोषमधिकंव्याप्नोतिपूर्वदिनेस्वलपंस्पृशति साचतुर्थी ॥
 योभयत्रसंपूर्णप्रदोषंव्याप्नोतिसापंचमी ॥ यानोभयत्रप्रदोदंव्याप्नोति
 साषष्ठी ॥ एवंसप्तविधा ॥ तत्रशुद्धायामविवादः ॥ विद्धाभेदेषुतु
 पूर्वदिनेएवप्रदोषव्यापिनीप्रथमा ॥ द्वितीयदिनेएवप्रदोषव्यापिनीद्वि
 तीयाच प्रदोषव्यापिन्येवोपोष्या ॥ तदुक्तंशिवपुराणे ॥ प्रदोषव्या
 पिनीग्राह्याशिवरात्रिःशिवप्रियैः ॥ रात्रौजागरणंयस्मात्तस्मात्तस्या
 मुपोषणमिति॥पूर्वदिनेअधिकप्रदोषव्यापिनीतृतीयासातुपूर्वोपोष्या ॥
 अधिकप्रदोषव्यापित्वात् ॥ तदुक्तम् ॥ माघफाल्गुनयोर्मध्येयास्या
 च्छिवचतुर्दशी ॥ ॥ अनंगेनसमायुक्ताकर्तव्यासासदातिथिरिति ॥
 ॥ तथाच ॥ त्रयोदश्यस्तगेसूर्येचतसृष्वेवनाडिषु ॥ भूतविद्धातुया

तत्रशिवरात्रिव्रतंचरोदिति ॥ नन्वेवंसति ॥ भवेद्यत्रत्रयोदश्यांभूतव्या
 सामहानिशा ॥ शिवरात्रिव्रतंतत्रकुर्याज्जागरणंतथेत्यादिवचनविरो
 धःस्यादितिचेत् ॥ महानिशावेधोपिग्राह्यः॥ किमुत॥ चतुर्नाड्यात्म
 कवेधइत्येवंपरत्वादित्यादिवाक्यानांनकश्चिद्विरोधः॥ तथाच ॥ श्राव
 णीदुर्गनवमीर्तथादूर्वाष्टमीचया ॥ पूर्वविद्धातुकर्तव्याशिवरात्रिर्वलेर्दि
 नमिति ॥ नन्वस्यांचतुर्दश्यामुपोषितायांपरदिनेचतुर्दश्याःकिंचित्प्र
 दोषस्पर्शित्वाद्वात्रौतिथ्यंतोभवति ॥ अतोरात्रौतिथ्यंतंपारणंप्रसज्ये
 त ॥ तच्चनिषिद्धम् ॥ तदुक्तंकालादर्शं ॥ सर्वेष्वेवोपवासेषुदिवापार
 रणमिष्यते॥ अन्यथापुण्यहानिःस्यादृतेधारणपारणमिति॥ तथाच॥
 अन्यतिथ्यागमोरात्रौतामसस्तैजसोदिवा ॥ तामसेपारणंकुर्वंस्ताम
 सींगतिमाप्नुयादित्यादि ॥ अमावास्यायांचरात्रौभोजनंनिषिद्धम् ॥
 यथा ॥ भूताष्टम्योर्दिवाभुक्त्वात्रात्रौभुक्त्वाचपर्वणि ॥ एकादश्यांदि
 वारात्रौभुक्त्वाचांद्रायणंचरोदिति ॥ अतश्चपरदिनेतिथ्यन्ताभावेनपा
 रणासंभवेकथंपूर्वत्रोपवासइतिचेत्॥सत्यम् ॥अत्रतिथ्यंताभावेपिदिवै
 वपारणंकुर्यात् ॥ तदुक्तम् सात्वस्तमयपर्यंतंव्यापिनीचेत्परेहानि ॥
 दिवैवपारणंकुर्यात्पारणेनैवदोषभागिति ॥ नन्वेवमप्यत्रदिवापारणं
 नसंभवति ॥ चतुर्दश्यास्तमयादूर्ध्वमपिप्रदोषस्पर्शित्वादस्तमयपर्यं
 तंव्यापित्वादितिचेत्सत्यम् ॥ अत्रसात्वस्तमयपर्यंतोतिवचनंदिवाति
 थ्यंताभावप्रतिपादनपरम् ॥ नत्वस्तमयादूर्ध्वतिथिसद्भावाविषेधप
 रम् ॥ एकस्यवचनस्यार्थद्वयाभिधानानुपपत्तेरित्यलमतिप्रपञ्चेन ॥
 यामत्रयोर्ध्वगामिन्यांप्रातरेवहिपारणमित्यादिवाक्यान्यप्यस्मिन्नेवावि
 षयेयोज्यानि ॥द्वितीयदिनेधिकप्रदोषव्यापिनीचतुर्थीतुपरैवोपोष्या॥
 तदुक्तंस्मृतिसंग्रहे ॥ शिवःपरोनिशायाञ्चेदमाचाह्निभुजिष्यइति ॥
 उभयत्रप्रदोषव्यापिनीपञ्चमीतुपरैवोपोष्या ॥ तदुक्तम् ॥ मावासिते
 भूतदिनंहिराजन्नुपैतियोगंयदिपंचदश्याः ॥ जयाप्रयुक्तान्तुजातुकु

याँच्छिवस्यरात्रिप्रियकृच्छिवस्येति ॥ तथा ॥ शिवरात्रिव्रतेभूतां का
मविद्धाँविवर्जयेदिति ॥ ननुपूर्वदिनेचतुर्दश्याःसकलसरात्रिव्यापित्वा
त्तत्रैवकुतो नोपवासउक्तइतिचेत् ॥ सत्यम् ॥ पूर्वदिनेउपोषितेपरदिने
तिथ्यंताभावेनपारणासंभवात् ॥ अत्रापि सात्वस्तमयपर्यंतव्यापिनी
चेत्परेहनि ॥ दिवैवपारणंकुर्यादितिन्यायोस्त्वितिचेत् ॥ न ॥ अत्रपर
दिनेपिसंपूर्णप्रदोषव्यापित्वेनोपवासस्यविधानात् ॥ नोभयत्रप्रदोषव्या
पिनीषष्ठीतुपूर्वैवोपोष्या ॥ तदुक्तं ब्रह्मवैवर्ते ॥ सूर्यास्तेनवनाडीषुभूत
विद्वात्रयोदशी ॥ शिवरात्रिव्रतंतत्रकुर्याज्जागरणंतथेति ॥ तथा
च ॥ त्रयोदश्यादापूर्वदिनेभुक्तिप्रमाणतः ॥ जागरेशिवरात्रिःस्या
न्निशिपूर्वाचतुर्दशी ॥ अस्यार्थः ॥ यस्यांत्रयोदश्यामुपोषितायां
द्वितीयदिनेदिवापारणपर्याप्ततिथ्यंतोलभ्यतेसैवोपोष्या ॥ तथाच ॥
कृष्णाष्टमीस्कंदपष्टीशिवरात्रिश्चतुर्दशी ॥ एताःपूर्वयुताःकार्यास्तित्थ्यं
तेपारणंभवेत् ॥ तथा ॥ जन्माष्टमीरोहिणीचशिवरात्रिस्तथैवच ॥
पूर्वविद्धैवकर्तव्यातिथिभांतेचपारणमिति ॥ तत्रापिदिवातिथ्यंतपा
रणसंभवेतिथ्यंतेपारणंकार्यम् ॥ असंभवेतुतिथ्यंताभावेपिदिवैव
पारणंकार्यम् ॥ अतश्चात्रयान्यपिपूर्वविद्धाप्रतिपादकानिवाक्यानिता
निपरदिनेअस्तमयोर्ध्वभाविचतुर्नाडीव्याप्तिविषयाणिदिवापारणप
र्याप्ततिथ्यंतसद्भावपराणिच ॥ यानिपुनःपरविद्धाप्रतिपादकानि
तानिपरदिनेस्तमयोर्ध्वभाविचतुर्नाडीव्याप्तिविषयाणिदिवातिथ्यंता
भावविषयाणिचवेदितव्यानीतिसिद्धांतः ॥ इतिशिवरात्रिनिर्णयः ॥
अथसिद्धविरुद्धादिकंलिख्यते ॥ चतुर्दशीशनिवारेणसिद्धा ॥ शनौ
चतुर्थीनवमीचतुर्दश्यथरोहिणीत्याद्युक्तमेव ॥ रविवारेणविरुद्धा ॥
सूर्येविशाखाभरणीद्वादश्यथचतुर्दशीत्युक्तम् ॥ चतुर्दश्यांशत्रुवधादि
कंकार्यम् ॥ तदुक्तम् ॥ चतुर्दश्यांचतुर्थ्यांतुनवम्यांचारिमर्दनमिति ॥
अत्रक्षौरक्रियाँविवर्जयेत् ॥ सर्वत्रयात्रांचवर्जयेत् ॥ विशेषतोयो

गिनीसां मुख्या द्वायव्यां यात्रानकार्या ॥ मीनस्थे रुरग्रहे चतुर्दशी पूर्णि
 मा चाशुभा स्यात् ॥ दंतधावनं च वर्ज्यम् पर्वत्वात् ॥ सर्वत्र चतु
 र्दशी षु तिथिपत्वाच्छिवः पूज्यः ॥ ॥ इति श्रीसूर्यसेनमहीमहेंद्रविर
 चिते निर्णयामृते चतुर्दशी निर्णयः ॥ ॥ अथ पूर्णिमानिर्णयिते ॥ सा
 वटसावित्रीव्यतिरिक्तव्रतादिषु परान्वितैवोपोष्या ॥ तदुक्तम् ॥ एका
 दश्यष्टमीषष्ठीपौर्णमासी चतुर्दशी ॥ अमावास्या तृतीया च ता उपो
 ष्याः परान्विता इति ॥ ब्रह्मवैवर्तेऽपि ॥ भूतविद्वानकर्त्तव्यौ दर्शः पू
 र्णा कदाचन ॥ वर्जयित्वा मुनिश्रेष्ठसावित्रीव्रतमुत्तममिति ॥ एतेन
 सावित्रीव्रते पूर्णिमा पूर्वविद्धेव ग्राह्या इति गम्यते ॥ तदुक्तं ब्रह्मवैवर्ते ॥
 प्रतिपत्पञ्चमीभूता सावित्री वटपूर्णिमा ॥ नवमी दशमी चैव नोपोष्याः
 परसंयुता इति ॥ युगमवाक्येऽपि ॥ चतुर्दश्या च पूर्णिमेति ॥ यत्तु
 ब्रह्मपुराणे ॥ षष्ठ्येकादश्यामावास्या पूर्वविद्धा तथा षष्ठी ॥ पूर्णिमा
 परविद्धा च नोपोष्यं तिथिपञ्चकमिति ॥ इदमपि सावित्रीव्रतविषयम् ॥
 सावित्रीव्रतं च भाद्रपदपूर्णिमायां वक्ष्यते ॥ अथ चैत्रपूर्णिमायां मिद्रपूजा
 कार्या ॥ तदुक्तं देवीपुराणे चैत्रतिथिप्रक्रमे ॥ पूर्णिमायां तथा का
 र्या सर्वकामसमृद्धये ॥ अचैत्रा य स साध्याय कामिकं लभते फलमिति ॥
 चित्रानक्षत्रयुक्तायामस्यां चित्रवस्त्रं दद्यात् ॥ तदुक्तं विष्णुस्मृतौ ॥
 चैत्री चित्रायुता चेत्स्यात्तस्यां चित्रवस्त्रप्रदानेन सौभाग्यमाप्नोति ॥ इय
 मेव शनिरविगुरुवारेषु महापुण्या ॥ तदुक्तं ब्रह्मपुराणे ॥ मंदेवार्केण
 रौवापिषारेष्वेतेषु चैत्रिकी ॥ तत्राश्वमेधिकं पुण्यं स्नानेन लभते नरः ॥
 दानमक्षय्यतां याति पितृणां तर्पणं तथेति ॥ अस्यां सर्वान् देवान् दमन
 केनाभ्यर्च्य संवत्सरकृतपूजायाः फलं प्राप्नोति ॥ तदुक्तं लिङ्गपुराणे ॥
 चैत्रे मासि सिते पक्षे पञ्चदश्यां यथाविधि ॥ दमनेनार्चयेद्देवान् षष्ठीभूत
 योऽर्हते इति ॥ वायुपुराणेऽपि ॥ संवत्सरकृतार्चायाः सा फलया या खि
 लान् सुरान् ॥ दमनेनार्चयेच्चैत्र्यां विशेषेण सदा शिवमिति ॥ ॥ इति

चैत्रपूर्णिमा ॥ वैशाखपूर्णिमायांकृष्णमृगाजिनदानंकार्यम् ॥ यथा
यमगाथासु ॥ यस्तुकृष्णाजिनंदद्यात्सखुरंशृंगसंयुतम् ॥ तिलैःप्र
च्छाद्यवासोभिःसर्ववस्त्रैरलंकृतम् ॥ वैशाख्यांपौर्णमास्यांतुविशाखा
सुविशेषतः ॥ सप्तमुद्रगुहातेनसशैलवनकानना ॥ सप्तद्विपान्वि
तादत्तापृथिवीनात्रसंशयः ॥ तथाचविष्णुः॥कृष्णाजिनेतिलान्कृत्वा
हिरण्यमधुसर्पिणी ॥ ददातियस्तुविप्रायसर्वतरतिदुष्कृतमिति ॥
इतिवैशाखपूर्णिमा ॥ ज्येष्ठमासिपूर्णिमायांतिलदानंछत्रोपानहा
दिदानंचकुर्यात् ॥ तदुक्तमादित्यपुराणे ॥ ज्येष्ठेमासितिलान्दद्या
त्पौर्णमास्यांविशेषतः ॥ अश्वमेधस्ययत्पुण्यंतत्प्राप्नोतिनसंशयइ
ति ॥ विष्णुरपि॥ज्येष्ठीज्येष्ठायुताचेस्यात्तस्यांछत्रोपानत्प्रदानेननरो
नराधिपत्वमाप्नोति ॥ इतिज्येष्ठपूर्णिमा ॥ आषाढपूर्णिमायांचतुर्दश्या
मुपोष्यहरिपूजाकार्या ॥ तदुक्तंब्रह्मपुराणे ॥ चतुर्दश्यामुपोष्याथपौर्ण
मास्यांयजेद्धरिमिति॥अस्यामेवपूर्वाषाढानक्षत्रयुक्तायामन्नपानादिकं
दानंदद्यात्॥तथाचविष्णुः॥आषाढ्यामाषाढयुक्तायामन्नपानादिदाने
नतदेवाक्षय्यमाप्नोति॥ ॥इत्याषाढपूर्णिमा ॥ श्रावणपूर्णिमायांश्रव
णनक्षत्रयुक्तायांस्नानंजलक्रीडादिकंसामवेदश्रवणंचकुर्यात् ॥ तदुक्तं
ब्रह्मपुराणे ॥ श्रावण्यांश्रवणेचैवपूर्वहयशिराहरिः ॥ जगादसामवेदंतु
सर्वकिल्बिषनाशनम् ॥ सिंधुर्नदीवितस्तायांप्रविष्टातत्रचैवाहि ॥ अ
तोर्थश्रवणेतत्रस्नानंसर्वार्थसिद्धिदम् ॥ कृत्वासंपूजयेद्विष्णुंशंखचक्र
गदाधरम् ॥ श्रोतव्यान्यथसामानिपूज्याविप्राश्चसर्वदा ॥ क्रीडितव्यं
चभोक्तव्यंतत्रैवस्वजनैःसह ॥ जलक्रीडातुकर्तव्यानारीभिर्भर्तृलब्ध
या इति ॥ ॥अथोपाकर्मनिर्णीयते॥ ॥तत्रयजुःशाखाध्यायिनःश्रावण
पौर्णमास्यामुदयकालव्यापिन्यां ग्रहसंक्रातिदोषरहितायां ब्रीह्याद्यौष
धिप्रादुर्भावेसतिउपाकर्मकुर्युः ॥ बह्वृचाःश्रावणमासस्यश्रवणनक्षत्रे
धनिष्ठानक्षत्रयुक्तेकुर्युः ॥ सामवेदिनःश्रावणमासस्यहस्तनक्षत्रयु

क्तपंचम्यांकुर्युः ॥ ग्रहणादिदोषराहित्यमौषधिप्रादुर्भवश्चसर्वेषांतु
 ल्यम् ॥ तदुक्तं याज्ञवल्क्येन ॥ अध्यायानामुपाकर्मश्रावण्यांश्रवणेऽ
 पिवा ॥ हस्तेनौषधिभावेवापंचम्यांश्रावणस्यत्विति ॥ अत्राध्याया
 नामिति शाखाभिप्रायेणबहुवचनम् ॥ निगमेपि ॥ श्रावण्यांश्राव
 णीकर्मयथाविधिसमाचरेत् ॥ उपाकर्मतु कर्तव्यं कर्कटस्थेदिवाकरे ॥
 हस्तेनशुक्लपंचम्यांश्रावण्यांश्रवणेनचेति ॥ तथाचगोभिलः ॥ पर्व
 ण्यौदयिकेकुर्युःश्रावणंतैत्तिरीयकाः ॥ बह्वचाःश्रवणक्षैतुहस्तक्षैसा
 मवेदिनः ॥ केवलहस्तनक्षत्रेवाचित्रानक्षत्रयुक्तेवा ॥ तथाचगार्ग्यः ॥
 पर्वण्यौदयिकेकुर्युःश्रावणंतैत्तिरीयकाः ॥ बह्वचाःश्रवणेकुर्युर्ग्रहसंक्रां
 तिवर्जितइति ॥ चतुर्दशीयुक्तस्यपर्वणोनिषेधः ॥ तदुक्तंकालिकापु
 राणे ॥ चतुर्दश्यांसमुत्पन्नावसुरौमधुकैटभौ ॥ वैदान्स्वीकुरुतःपद्म
 योनेस्तौजह्नतुःश्रुतीः ॥ हत्वातावसुरौदेवःपातालतलवासिनौ ॥ आ
 हृत्यताःश्रुतीस्तस्मैददौलोकगुरुःस्वयम् ॥ संप्राप्तवाञ्छुतीर्ब्रह्मा
 पर्वण्यौदयिकेषुनः ॥ अतोभूतयुतेतस्मिन्नोपाकरणमिष्यते ॥ आसु
 र्वर्जयेत्कालंवेदाहरणशंकयेति ॥ यत्तुवचनं॥श्रावणीदुर्गनवमीदूर्वा
 चैवहुताशनी ॥ पूर्वविद्धातु कर्तव्याशिवरात्रिर्वलेर्दिनमिति॥तत्श्राव
 ण्यांविधीयमानहिरण्यगर्भपवित्रारोपणविषयम् ॥ उपाकर्मागिभूता
 भ्युदयिकश्राद्धविषयंवा ॥ अत्रतैत्तिरीयकपदमन्येषामपियजुःशाखि
 नामुपलक्षकम्॥तेषांकालांतरानभिधानात् ॥व्यासोपि॥ ॥श्रवणेनतु
 यत्कर्मउत्तराषाढसंयुतम् ॥संवत्सरकृतोध्यायस्तत्क्षणादेवनश्यति ॥
 धनिष्ठासंयुतंकुर्यात्श्रावणंकर्मयद्भवेत् ॥तत्कर्मसफलंविद्यादुपाकरण
 संज्ञकमिति॥ परिशिष्टेपि ॥ धनिष्ठाप्रतिपद्युक्तंत्वाष्ट्रकक्षसमन्वितम्॥
 श्रावणंकर्मकुर्वीच्छ्रग्यजुःसामपाठकाइति ॥ तथाचस्मृत्यंतरे ॥
 उपाकर्मप्रकुर्वन्तिक्रमात्सामर्ग्यजुर्विदः ॥ ग्रहसंक्रांत्ययुक्तेषुहस्तश्र
 वणपर्वस्विती ॥ संक्रांतौग्रहणेचैवसूतकेमृतकेतथा ॥ गणस्नानं

नकुर्वन्ति नारदस्य वचो यथा ॥ अथ चेद्दोषसंयुक्ते पर्वणि स्यादुपाक्रिं
या ॥ दुःखशोकामयग्रस्ताराष्ट्रे तस्मिन् दिजातय इति ॥ संक्रांतिग्र
हणदोषस्तु अर्द्धरात्रादर्वाङ्गतु परतः ॥ तथा ह गार्ग्यः ॥ अर्द्धरात्रा
दधस्ताच्चेत्संक्रांतिग्रहणन्तथा ॥ उपाकर्मन कुर्वीत परतश्चेन्न दोषकृत् ॥
तथा ॥ यद्यर्धरात्रादर्वाङ्गतु ग्रहः संक्रम एव वा ॥ नोपाकर्म तदा कुर्या
च्छ्रावण्यां श्रवणेऽपि वेति ॥ ग्रहसंक्रांत्यादि दोषेतु भाद्रपदपौर्णमास्यां य
जुःशाखिनो वाजसनेयिव्यतिरिक्ताः कुर्युः ॥ वाजसनेयिनस्तु श्रावणशुक्ल
पंचम्यामिति ॥ यदुक्तं स्मृतिमहार्णवे ॥ संक्रांतिग्रहणं वापि पौर्णमास्यां य
दा भवेत् ॥ उपाकृतिस्तु पंचम्यां कार्या वाजसनेयिभिरिति ॥ तथा च ॥ य
दि स्याच्छ्रावणं पर्वग्रहसंक्रांतिदूषितम् ॥ स्यादुपाकरणं शुक्लपंचम्यां
श्रावणस्य तु ॥ संक्रांतिग्रहणं वापि यदि पर्वणि जायते ॥ तन्मासे हस्तयु
क्तायां पंचम्यां वा तदिष्यते ॥ एतच्च वाजसनेयाभिप्रायमिति केचिदाहुः
श्रावणशुक्लपंचम्यामेवेति ॥ तदयुक्तम् ॥ तथा सति मन्वादिवाक्यानां
निरर्थकता स्यात् ॥ बहुचास्तन्मासश्रावणक्षैच्छंदोगास्तन्मासहस्त
क्षैकुर्युः ॥ तथा ह मनुः ॥ श्रावण्यां प्रौष्ठपद्यां वाप्युपाकृत्य य
थाविधि ॥ युक्तः छंदांस्यधीयीत मासान्विप्रोर्द्धपंचमानिति ॥ अर्द्धः
पंचमो मासोऽयेषां ते अर्द्धपंचमाः ॥ उपाकर्म प्रभृतिसार्द्धचतुरो मासा
न्स्वाध्यायदिनेष्वधीयेतेत्यर्थः ॥ अपिशब्दाद्भाद्रपदसंबन्धि श्राव
णहस्तपंचमीनामुपसंग्रहः ॥ तथा च ॥ बहुच गृह्यपरिशिष्टकारिका ॥
यदाचौषधयस्तस्मिन्मासे तु न भवन्ति चेत् ॥ तदा भाद्रपदे मासि श्राव
णेन तदिष्यत इति ॥ अत्रौषध्यभावः संक्रांत्यादिदोषाणामुपलक्षकः ॥
गोभिलोऽपि ॥ प्रौष्ठपदी हस्ते नोपाकरणमिति ॥ प्रौष्ठपदी प्राप्येत्य
र्थः ॥ यत्तु बौधायनवचनम् ॥ श्रावण्यां पौर्णमास्यामाषाढ्यां वा
पाकृत्य च्छंदांस्यधीयीतेति ॥ तत्तु प्रौष्ठपद्यामपि स दोषायामाषाढ्यां कु
र्वीतेत्येतत्परम् ॥ यत्तु कैश्चिदुक्तम् ॥ आषाढ्याविधानं यजुःशाखिनामे

वतन्न ॥ सर्वशाखाधिकरणन्यायेनकर्मणएकत्वाद्बोधायनोक्तत्वेन
यन्नाम्नातंस्वशाखायांपारक्यमविरोधियत् ॥ विद्वद्भिस्तदनुष्ठेयमग्नि
होत्रादिकर्मवेदितिवचनाच्चसर्वेषामपि नातोयजुःशाखिनामेवापाठ्या
मुपाकर्मवेदितव्यम् ॥ बहूचांसामगानांचकस्मिश्चिच्छाखाविशेषेआ
षाढमास्युपाकर्मणिविध्यदर्शनादिति ॥ तन्नयुक्तिसहम् ॥ तेषामपिक्र
चिच्छाखाविशेषेशृंगग्राहितयानिषेधाभावात्पारक्यमविरोधियादिति
न्यायेनैवाषाढ्यांतन्मासिश्रवणक्षेहस्तेवाउपाकर्मप्राप्तम् ॥ अन्यथाते
षांविहिताकरणेनप्रत्यवायःप्रसज्येत ॥ तदुक्तंस्मृत्यर्थसारे ॥ कस्मिं
श्चिद्दिनेग्रहणसंक्रांतिवर्जितेकार्यम् ॥ कर्मणोनलोपोनोत्कर्षइति॥
अथात्रकर्तव्यमुच्यते ॥ ॥ तत्रकाष्णाजिनिः ॥ उपाकर्मणिचो
त्सर्गेयथाकालंसमेत्यच॥ ऋषीन्दर्भमयान्कृत्वापूजयेत्तर्पयेत्ततइति ॥
बृहत्प्रचेताश्च ॥ भवेदुपाकृतिः पौर्णमास्यांपूर्वाह्णएवतु ॥ ब्राह्मणा
न्भोजयेत्तत्रपितृनुद्दिश्यदेवताइति ॥ बौधायनोपि ॥ गौतमादीनृषी
न्सप्तकृत्वादर्भमयान्पुनः ॥ पूजयित्वायथाशक्तिवन्दयेद्वचमुच्चरे
दिति ॥ तत्रगौतमादीनितिस्वस्वशाखोक्तऋषीणामुपलक्षणम् ॥
ऋचमित्यपिवेदान्तराणाम् ॥ भविष्योत्तरेपि ॥ संप्राप्तेश्रावणस्यां
तेपौर्णमास्यांदिनोदये ॥ स्नानंकुर्वीतमतिमाञ्छुतिस्मृतिविधानतः ॥
ततोदेवान्पितृंश्चैवतर्पयेत्परमांभसा ॥ उपाकर्मदिवैवोक्तमृषीणांचैव
तर्पणम् ॥ कुर्वीतब्राह्मणैःसार्धंवेदानुद्दिश्यशक्तितः ॥ कालवृद्धौतु
उपाकर्मणोप्युत्कर्षोभवति ॥ तदुक्तंकात्यायनेन ॥ उत्कर्षःकालवृद्धौ
स्यादुपाकर्मादिकर्मणि ॥ अभिषेकादिवृद्धीनांतूत्कर्षोयुगादिष्वि
ति ॥ ननु दशहरासुनोत्कर्षश्चतुर्ष्वपियुगादिषु ॥ उपाकर्मणिचोत्सर्गे
ह्येतदिष्टं वृषादितिऋष्यशृंगवचनेपूर्वोक्तकात्यायनवचनेनचनविरोध
इतिचेत् न ॥ ऋष्यशृंगवचनस्यछंदोगविषयत्वात् ॥ यतस्तेषां

कालवृद्धावपिसिंहार्कएवोपाकर्म ॥ यथाहगार्ग्यः ॥ सिंहेरवौतुपुष्यर्क्षे
पूर्वाह्नेविचरेद्बहिः ॥ छंदोगामिलिताः कुर्युरुत्सर्गस्वस्वछंदसाम् ॥ शुक्ल
पक्षेतुहस्तेनउपाकर्मापराह्निकमिति ॥ सिंहेरवौहस्तेनापराह्निकमु
पाकर्मपुष्यर्क्षेपूर्वाह्नेउत्सर्जनमित्यन्वयः ॥ ननुपर्वणिग्रहणेसतित्रयोद
श्यांचतुर्दश्यांवाश्रवणर्क्षेग्रहणवेधदूषितत्वाबह्वचैस्तूपाकर्मनकार्यम् ।
वेधश्चस्मृस्तावुक्तः ॥ यथा ॥ त्रयोदश्यादितोवर्ज्यदिनानानवकंध्रुवम् ॥
मांगल्येषुसमस्तेषुग्रहणेशशिसूर्ययोः ॥ तथा ॥ द्वादश्यादितृतीयां
तोवेधइन्दुग्रहेस्मृतः ॥ एकादश्यादितः सौरेश्चतुर्थ्यतः प्रकीर्तितः ॥
खंडग्रहेतयोः प्रोक्तमुभयत्रदिनद्वयमिति ॥ दिनद्वयग्रहणात्पूर्वमुत्तरं
च ॥ अतश्चतुर्दश्यामपिश्रवणर्क्षेवेधदूषितत्वादुपाकर्मनकार्यमितिचे
न्न ॥ उपाकर्मणिवेधदोषाभावात् ॥ तथा ॥ नित्येनैमित्तिकेजप्येहोम
यज्ञक्रियासुच ॥ उपाकर्मणिचोत्सर्गेग्रहवेधोनविद्यतइति ॥ ॥ इत्यु
पाकर्म ॥ ॥ अथोत्सर्जनमुच्यते ॥ ॥ तदुक्तंयाज्ञवल्क्येन ॥ पौष
मासस्यरोहिण्यामष्टकायामथापिवा ॥ जलांतेछंदसांकुर्युरुत्सर्गविधिव
द्बहिरिति ॥ मनुरपि ॥ पुष्येतुछंदसांकुर्याद्बहिरुत्सर्जनंद्विजः ॥ माघ
शुक्लस्यवाप्रातेपूर्वाह्नेप्रथमेहनीति ॥ अत्रमाघशुक्लस्येति भाद्रपद
पौर्णमास्यामुपाकर्मविषयम् ॥ तदामाघशुक्लप्रतिपदएवसार्द्धचतु
र्मासत्वसंभवात् ॥ हारीतोपि ॥ सार्धपंचमान्मासानधीत्योर्ध्वमुत्सृ
जेदिति ॥ पंचार्द्धषष्ठान्वेति अत्रसार्द्धपंचमासानित्ययंपक्षआषाढ्यां
कृतोपाकर्मविषयम् ॥ तदा ॥ पौषमासशुक्लपक्षस्यसार्धपंचमासत्व
संभवात् ॥ तथाचगोभिलः ॥ छंदोगानिहिताः कुर्युः प्रातरौत्सर्गि
कांक्रियाम् ॥ अपराह्नेह्युपाकर्मपुष्यहस्तर्क्षयोर्द्विजाइति ॥ अत्रहस्त
र्क्षेअपराह्नेउपाकर्म ॥ पुष्येप्रातरुत्सर्जनंकुर्यादित्यर्थः ॥ इत्युत्स
र्जनम् ॥ ॥ अत्रैवोपाकर्मानंतरमपराह्नेभद्राराहित्येसतिरक्षाविधिकु
र्यात् ॥ भद्रायांतस्यनिषेधात् ॥ तदुक्तंस्मृतिसंग्रहे ॥ ॥ भद्रा

याद्वेनकर्तव्येश्रावणीफाल्गुनीतथा ॥ श्रावणीनृपतिहंतिग्रामंदह
 तिफाल्गुनीति ॥ अत्रश्रावणीतिश्रावण्यांक्रियमाणंरक्षाबंधनादि
 कर्मगृह्यते ॥ नतूपाकर्म तस्यपृथगुपादानात् ॥ यथानिगमे ॥
 श्रावण्यांश्रावणीकर्मयथाविधिसमाचरेत् ॥ उपाकर्मतुकर्तव्यंकर्कट
 स्थेदिवाकरेइति ॥ उपाकर्मतुसतिसंभवेभद्रांतएवकार्यम् ॥ असंभवे
 तुभद्रायामपिदिनेएवकार्यन्नतुरात्रौतस्यासर्वकार्येषुनिषिद्धत्वात् ॥
 रक्षाविधितुसतिसंभवेभद्रान्तेकुर्यात् दिवाभद्रायांसत्यांतदंतैरात्रौवा
 कुर्यात् ॥ नतथोपाकर्म तस्यपूर्वाह्णएवविधानात् ॥ तदुक्तंभविष्यो
 त्तरपुराणे ॥ उपाकर्मदिनेप्रोक्तमृषीणांचैवतर्पणम् ॥ ततोपराह्ण
 समयेरक्षापोटलिकांशुभाम् ॥ कारयेदक्षतैःशस्तैःसिद्धार्थैर्हमभूपि
 ताम् ॥ वस्त्रैर्विचित्रैःकार्पासैःक्षौमैर्वामलवर्जितैः ॥ विचित्रपद्मग्र
 थितांस्थापयेद्वाजनोपरि ॥ उपलिप्तेगृहमध्येदत्तचतुष्केन्यसेच्छुभं
 पीठम् ॥ तत्रोपविशेद्राजासामात्यःसपुरोहितःसमुहत् ॥ तदनु
 पुरोधानृपतेरक्षाबंधीतमंत्रेण ॥ मंत्रश्च ॥ येनबद्धोबलोराराजादानवेद्रो
 महाबलः ॥ तेनत्वामनुबध्नामिरक्षेमाचलमाचलेति ॥ ब्राह्मणैःक्ष
 त्रियैर्वैश्यैःशूद्रैरन्यैश्चमानवैः ॥ कर्तव्योरक्षिकाचारोद्विजान्संपूज्यय
 त्ततः ॥ अनेनविधिनायस्तुरक्षाबंधंसमाचरेत् ॥ ससर्वदोषरहितःसुखं
 संवत्सरंवसेदिति ॥ आपाढ्यांश्रावण्यांप्रौष्ठपद्यांवासर्वदेवानांपवित्रा
 रोपणंकार्यम् ॥ तदुक्तंमत्स्यपुराणे ॥ आपाढ्यामथवाष्टम्यांचतु
 र्दश्यामुमापतिम् ॥ पवित्रैरर्चयेद्भक्त्याश्रावण्यांचेतरान्सुरानिति ॥
 इतिश्रावणीनिर्णयः ॥ ॥ अथभाद्रपदपौर्णमास्यांसावित्रीव्रतम् ॥
 सुवासिनीनारीभर्तुरायुर्वृद्धयेसावित्रीव्रतंकुर्यात् ॥ तथाभविष्यो
 त्तरे ॥ श्रूयतांपांडवश्रेष्ठसावित्रीव्रतमादरात् ॥ कथयामियथाची
 र्णतयासत्यायुधिष्ठिर ॥ त्रयोदश्यांभाद्रपदेदंतधावनपूर्वकम् ॥ त्रिरा
 त्रनियमंकुर्यादुपवासस्यभारत ॥ अशक्तातुत्रयोदश्यांनक्तंकुर्या

जितेन्द्रिया ॥ अयाचितंचतुर्दश्यामुपवासेनपूर्णिमामित्यादिविधि
स्तुप्रसिद्धएव वटसावित्र्यमावास्यायांवक्ष्यते ॥ अत्रैवलोकपा
लपूजांकुर्यात् ॥ तदुक्तं ब्रह्मपुराणे ॥ पूर्वभाद्रपदायोगे पौर्णमास्यां
पितामहम् ॥ शक्राग्रियमयात्वंभोवायुवित्तेशशंकरान् ॥ लो
कपालांस्तुरक्षार्थैत्रैलोक्यस्याभिपूजयेत् ॥ पृथिव्याधारणार्थाय त
थानंतंचभोगिनम् ॥ तस्मात्तत्रलिखेत्पद्मपत्रंसकर्णिकम् ॥
कर्णिकायां लिखेत्तत्रसानंतंकमलोद्भवम् ॥ प्राच्यादिषु च पत्रे
षु वासवाद्यांश्च सायुधान् ॥ ततः क्रमेण तेनैव संस्थाप्य कलशा
च्छुभान् ॥ पश्चात्संपूजनीयास्तुभक्त्या ब्रह्मादयः सुरा इति ॥ ॥ इति
भाद्रपदपूर्णिमा ॥ अथाश्विनपूर्णिमाकृत्यम् ॥ तदुक्तं ब्रह्मपुराणे ॥
आश्वयुज्यां पौर्णमास्यां निकुंभो वालुकार्णवान् ॥ आयाति सेनया सार्द्धं
कृत्वा युद्धं सुदारुणम् तस्मात्तत्र नरैर्मार्गाः स्वगेहस्य समीपगाः ॥ शोधि
तव्याः प्रयत्नेन भूषितव्याश्च मंडनैः ॥ वेष्टमानि भूषितव्यानि नाना रंगैर्विशे
षवत् ॥ सुस्नातैरनुलितैश्च नरैर्भाव्यं सवालकैः ॥ दिवा तत्र न भोक्तव्यं मा
नुषैश्च विवेकिभिः ॥ स्त्रीवृद्धमूर्खवालैश्च भोक्तव्यं पूजितैः सुरैः ॥ पूज्याश्च
सफलैः पत्रैस्तथा द्वारोर्द्ध्वभित्तयः ॥ द्वारोपांते प्रदीप्तस्तु संपूज्यो हव्य
वाहनः ॥ यवाक्षतघृतोपेतैस्तंदुलैश्च सुतर्पिताः ॥ सुपूजनीयः पूर्णेंदुः
पयसा पायसेन च ॥ रुद्रः सभार्यः स्कंदश्च तथानंदीश्च रोमुनिः ॥ गोमद्भिः
सुरभीपूज्या छागवद्भिर्हुताशनः ॥ उरभ्रवद्भिर्वरुणो गजवद्भिर्विनायकः ॥
पूज्यः साश्वैश्च रैर्मद्भिर्यथा विभवविस्तैरः ॥ ततः पूज्यो निकुंभश्च समां सै
स्तिलतंदुलैः ॥ सुगंधिभिर्घृतोपेतैः कासराक्षैश्च भूरिभिः ॥ कासराक्षो
महिषाक्षगुग्गुलः ॥ ब्राह्मणान्भोजयित्वा तु भोक्तव्यं मांसवर्जितमिति ॥
अस्यामेवाश्विनीनक्षत्रयुक्तायां घृतपूर्णसुवर्णपात्रंदद्यात् ॥ यदाह
विष्णुः ॥ आश्वयुज्यामश्विनीगतेन चंद्रमसा घृतपूर्णताम्रभाजनं सुवर्ण
युतं विप्राय दत्त्वा दीप्ताग्निर्भवतीति ॥ इयमेव कौमुदी प्रोक्ता ॥

अस्यामिंद्रं लक्ष्मीं च पूजयेत् ॥ तदुक्तं महाभारते ॥ पूर्णि
 माश्वयुजे मासिकौमुदी परिकीर्तिता ॥ कौमुद्यां पूजयेत् लक्ष्मीमिंद्रं चै
 रावतस्थितम् ॥ निशि जागरणं कृत्वा परेद्यु रूतसवमाचरेदिति
 ॥ ॥ इत्याश्विन पूर्णिमानिर्णयः ॥ अथ कार्तिक पूर्णिमा ॥ ॥
 तत्र क्षीरसागरदानम् ॥ तदुक्तं ब्रह्मपुराणे ॥ पौर्णमास्यां तु संपूज्यो भ
 क्त्या दामोदरः सदा ॥ ततश्चंद्रोदये पूज्याः क्षीराब्धेः कृतिकास्तु पट् ॥
 कार्तिकेयस्तथा खट्वावरुणश्च हुताशनः ॥ धान्यैः स शूकैर्द्वारोद्धृष्टाभि
 तव्यं निशागमे ॥ माल्यैर्धूपैस्तथा गंधैर्भक्ष्यैरुच्चावचैस्तथा ॥ परमा
 न्नैः फलैः शाकैर्वह्निब्राह्मणतर्पणैः ॥ एवं देवांस्तु संपूज्य दीपो देयोगृहाद्
 हिः ॥ दीपोपांते तथा गर्तश्चतुरस्रो मनोहरः ॥ चतुर्विंशांगुलः कार्यः सि
 त्तश्चंदनवारिणा ॥ गवां क्षीरेण संपूर्णः समं तात्परिरक्षितः ॥ तत्र हेममयो
 मत्स्यो मुक्ताने त्रिमनोहरः ॥ प्रक्षेप्तव्यो विधानेन नमोस्तु हरये पठेत् ॥
 ब्राह्मणायाथ योग्याय दद्यात् क्षीरसागरमिति ॥ अत्रैव काम्यवृषोत्सर्गः
 कार्यः ॥ तदुक्तं भविष्योत्तरे ॥ कार्तिक्यां तु वृषोत्सर्गो विवाहः पुण्यल
 क्षणैः ॥ कार्यः कुरुकुलश्रेष्ठहरेर्नीराजनं तथा ॥ गजाश्च घृतदानञ्च
 घृतधेन्वादयस्तथा ॥ प्रदेयाः पुण्यकृद्भिस्तु तास्ताः संकल्प्य देवता
 इति ॥ मत्स्यपुराणेपि ॥ कार्तिक्यां तु वृषोत्सर्गं कृत्वा नक्तं समाचरे
 त् ॥ शैवं पदमवाप्नोति शिवव्रतमिदं स्मृतमिति ॥ अत्रैव नीलवृषभदानमु
 क्तं ब्रह्मपुराणे ॥ यथा ॥ नीलं तु वृषभं दद्याच्चतुर्वत्सतरीयुतम् ॥ सर्वसस्य
 चरं रम्यं सर्वगंधसमन्वितम् ॥ सुवाससं ब्राह्मणाय महाकांतारतारकम् ॥
 यावन्ति तस्य रोमाणि शरीरे संति संख्यया ॥ तावद्युगसहस्राणि स्वर्गे वसति
 तत्प्रदः ॥ पूजयित्वा ततो विष्णुं रक्तमाल्यानुलेपनैः ॥ भोक्तव्यं गोरस
 प्रायं स्वप्नव्यं स्थंडिले तत इति ॥ स्कंदपुराणे तु विशेष उक्तः ॥ नंदि
 केश्वर उवाच ॥ स्वामिन्न हं पराधीनः शंभोः सेवापरायणः ॥ नावकाशो
 स्ति मे कर्तुं व्रतानि नियमांस्तथा ॥ तन्ममैकं समाचक्ष्व व्रतं व्रतविदां वर ॥

येनचीर्णेनभगवन्प्राप्यतेसुमहत्फलम् ॥ स्कंदउवाच॥ अस्तिकोजाग
रंनामव्रतानामुत्तमंव्रतम्॥यत्कृत्वासमवाप्नोतिजंतुर्लोकाननुत्तमान्॥
नित्यमाश्वयुजेमासिपूज्यमानोगणेश्वर॥ ऐरावणसमारूढःशक्रलोका
नुकंपया॥परिभ्रमतिलोकांस्त्रीन्पश्यन्नक्षान्वरप्रदः॥ कोजागरविधानेन
समाराधयतीत्युत ॥ तेनकोजागरंनामव्रतंलोकेषुविश्रुतम्॥ विधानंत
स्यवक्ष्यामिशृणुष्वैकाग्रमानसः ॥ पूर्णिमाश्वयुजेमासिकौमुदीपरिकी
र्त्तिता॥तत्राराध्यमहालक्ष्मीमिंद्रंचैरावणस्थितम्॥ उपवासंप्रकुर्वीतदी
पान्दद्याच्चभक्तितः॥लक्षंतर्द्धमयुतंसहस्रंशतमेववा ॥ घृतेनदीपयेद्दी
पांस्तिलतैलेनवाव्रती॥ रात्रौजागरणंकुर्यान्नृत्यगीतपुरःसरम्॥यथावि
भवतोदेयाःपुरवीथीषुदीपकाः॥ चैत्येषुदेवायतनेष्वारामेषुगृहेषुच ॥
ततःप्रभातेसुस्नातःसंपूज्यचशतक्रतुम्॥ ब्राह्मणान्भोजयेत्क्षीरघृतश
र्करपायसैः ॥ वासोभिर्दक्षिणाभिश्चततस्तान्पूजयेद्विजान् ॥ यथाश
क्तिचदातव्यादीपाःस्वर्णविनिर्मिताः॥एवंनिर्वर्त्यविधिवत्ततः पारणमा
चरेत् ॥ व्रतस्यास्यविधानेनकल्पान्वैदीपसंख्यकान् ॥ अप्सरोभिः
परिवृतःसूर्यलोकेमहीयते ॥ इहचायुष्यमारोग्यंपुत्रपौत्रादिसंपदः॥भ
वंतिव्रतमाहात्म्यात्कुलश्रेष्ठचंगणेश्वर ॥ इतिश्रीस्कंदपुराणेकोजाग
गरव्रतंसंपूर्णम्॥ कृत्तिकादिनक्षत्रयोगेब्रह्मपुराणेअस्यामहस्वमुक्तम् ॥
यथा ॥ आग्नेयंतुयदाऋक्षंकार्त्तिक्यांभवतिकचित्॥महतीसातिथिर्ज्ञै
यास्नानदानेषुचोत्तमा ॥ यदायाम्यंतुभवतिऋक्षंतस्यांतिथौकचि
त् ॥ तिथिःसापिमहापुण्यामुनिभिःपरिकीर्त्तिता॥प्राजापत्यंयदाऋक्षं
तिथौतस्यांनराधिप॥ सामहाकार्त्तिकीप्रोक्तादेवानामपिदुर्लभेति ॥ इ
यमेवकृत्तिकागतबृहस्पतिचंद्रमोभ्यांसनाथामहाकार्त्तिकी ॥तथा॥ पु
ण्यामहाकार्त्तिकीस्याज्जीवेन्द्रोःकृत्तिकास्थयोरिति ॥ अस्यामेवविशा
खास्थितेसूर्यैकृत्तिकास्थितेचंद्रेचपद्मकयोगउत्पद्यते ॥ सचपुष्करेषु
दुर्लभः ॥ ॥ यथा ॥ विशाखासुयदाभानुःकृत्तिकासुचचंद्रमाः ॥

सयोगःपद्मकोनामपुष्करेष्वतिदुर्लभः ॥ इयमन्वादिरपि ॥ तदुक्तम् ॥
 आषाढीकार्तिकीचतुर्दशदिति ॥ ॥ इतिकार्तिकीपौर्णमासीनिर्णयः ॥
 अथमार्गशीर्षपौर्णमास्यांचंद्रपूजा ॥ तदुक्तं ब्रह्मपुराणे मार्गशीर्षति
 थिप्रक्रमे ॥ वामनेत्रंहियद्विष्णोस्तदेवभुवनत्रयम् ॥ अनसूयात्मजश्चंद्र
 स्त्वमृतेनाभ्यषेचयत् ॥ पौर्णमास्यांतु तस्मात्तं पूजयेत्तत्र सर्वदा ॥ शुक्लैः
 पुष्पैश्च पयसा श्रद्धया परया मुदा ॥ धूपैर्दीपैश्च बलिभिर्होमैर्ब्राह्मणतर्प
 णैः ॥ गोभ्यश्च लवणं देयं तस्मिन्नहनि सर्वदा ॥ यस्मात्तु लवणं चन्द्रादक्ष
 शापाद्विनिःसृतम् ॥ मातास्वसाच दुहितासंपूज्याश्च कुलांगनाः ॥ कां
 तरूपं भवेत्स्त्रीणां पूर्णेन्दोः पूजनादिति ॥ अस्यामेव मृगशिरोनक्षत्रयुता
 यांसुवर्णचूर्णितलवणदानं विष्णुनोक्तम् ॥ यथा ॥ मार्गशीर्षशुक्लपंच
 दश्यां मृगशिरोनक्षत्रयुक्तायां चूर्णितलवणस्य सुवर्णनाभं प्रस्थमेकं च
 न्द्रोदये ब्राह्मणाय प्रतिपादयेत् ॥ अनेन कर्मणारूपसौभाग्यलाभो जाय
 तइति ॥ ॥ इति मार्गशीर्षपूर्णिमानिर्णयः ॥ ॥ अथ पौषीनिर्णयः ॥
 तस्यां पुष्यनक्षत्रयुक्तायामलक्ष्मीनाशनं स्नानादिकं कार्यम् ॥ तदुक्तं ब्र
 ह्मपुराणे ॥ इदं जगत्पुरालक्ष्म्यात्यक्तमासीत्ततो हरिः ॥ पुरंदरश्च सो
 मश्च तथा पुष्यबृहस्पती ॥ पंचैते पुष्ययोगेन पौर्णमास्यांतपो बलात् ॥
 अलंकृतं पुनश्चक्रुः सौभाग्योत्सवलक्ष्मिभिः ॥ तस्मान्नरैः पुष्ययोगे
 तत्र सौभाग्यवृद्धये ॥ गौरसर्पपकल्केन समालभ्य स्वकांतनुम् ॥ कृत
 स्नानैस्ततः कार्यमलक्ष्मीनाशनं परम् ॥ उद्वर्त्य देवं च तथा सर्वापधियुतै
 र्जलैः ॥ स्नापयित्वानवं वस्त्रं गृहीत्वा च्छादनं ततः ॥ द्रष्टव्यं मंगलशतं
 धूपस्रग्माल्यशोभितम् ॥ ततो नारायणः शक्रश्चंद्रः पुष्यबृहस्पती ॥
 संपूज्याः पुष्पधूपैश्च नैवेद्यैश्च पृथक् पृथक् ॥ प्रशस्तैर्वैदिकैर्मन्त्रैः कृत्वाग्निह
 वनं शुभम् ॥ धनैर्विप्रांश्च संतर्प्य नवैर्वस्त्रैश्च शोभितान् ॥ ततः पुष्टिक
 रं हृदयं भोक्तव्यं घृतपायसम् ॥ पुष्ययोगेन कर्तव्यं राज्ञा स्नानं तु सर्वदेति ॥
 इति पौषीपौर्णमासीनिर्णयः ॥ ॥ अथ माघपौर्णमासी ॥ ॥ अस्यां म

वायुक्तायांतिलैः श्राद्धंतिलपात्रदानंकुर्यात् ॥ ॥ तत्रविष्णुः ॥ माघी
मवायुताचेत्स्यात्तस्यांतिलैः श्राद्धंकृत्वा पूतो भवेदिति ॥ भविष्योत्तरे
पि ॥ माघ्यां मवासुतिलैः संतर्प्य पितृदेवताः ॥ तिलपात्राणि देयानिति लां
श्रापितिलौदनम् ॥ कार्पासदानमत्रैव तिलदानं तु शस्यते ॥ कंवला
जिनरत्नानि मोचकीपानकञ्चुकौ ॥ उपानदानमत्रैव कथितं सर्वकाम
दम् ॥ यत्र वातत्रवास्नानंदानं वित्तानुरूपत इति ॥ भविष्योत्तरे
ऽपि ॥ पौर्णमास्यां तु यो माघे पूजयेद्विधिवच्छिवम् ॥ सोऽश्वमेधमवाप्ये
ह विष्णुलोके महीयत इति ॥ ॥ इति माघी पौर्णमासी निर्णयः ॥ अथ
फाल्गुनपूर्णिमानिर्णये होलिकानिर्णीयते ॥ सा सायाह्नव्यापिनी पूर्वं
विद्धा ग्राह्या ॥ तदुक्तम् ॥ सायाह्ने होलिकां कुर्यात्पूर्वाह्ने क्रीडनं गवाम् ॥
दीपं दद्यात्प्रदोषे तु एष धर्मः सनातन इति ॥ तथा ॥ श्रावणी दुर्गनव
मीदूर्वाचैव हुताशनी ॥ पूर्वविद्धैव कर्तव्या शिवरात्रिर्वलेर्दिनमिति ॥ तत्र
भद्रायां होलिकां न दीपयेत् ॥ तदुक्तम् ॥ भद्रायां दीपिता होली राष्ट्रभं
गं करोति वै ॥ नगरस्य च नैवेष्टा तस्मात्तां परिवर्जयेदिति ॥ तथा च स्मृत्य
न्तरे ॥ भद्रायां द्वेन कर्तव्ये श्रावणी फाल्गुनी तथा ॥ श्रावणी नृपतिं हन्ति ग्रा
मं दहति फाल्गुनी ॥ दिनाद्धात्परतोपि स्यात् फाल्गुनी पूर्णिमा यदि ॥ रात्रौ
भद्रावसाने च होलिकां तत्र दीपयेत् ॥ इति ॥ परदिने दिनाद्धात्परतोपि
पूर्णिमायां विद्यमानायां पूर्वविद्धायामेव रात्रौ भद्रावसाने होलिका दीपित
व्येत्यर्थः ॥ यदा सूर्यास्तमयादारभ्य सूर्योदयपर्यंतं भद्रावसानाभा
वे सर्वथानिर्णयं कर्तुं मशक्ये काले भद्रायामपि होलिका दीपनस्य प्रतिप्र
सवमाह ॥ रत्नकोशे ॥ विवादेश्चुसंहारे भयात्तौ राजदर्शने ॥ रोगा
त्तौ वैद्यगमने भद्राज्ञेया शुभावहा ॥ रक्षाबंधे ऋतुस्नाने कार्त्तिक्यां च रजो
त्सवे ॥ देवीपूजासु सर्वासु विष्टेर्दोषो न विद्यते ॥ उत्सर्गे द्विमुखीदाने
जातकर्मणि मंगले ॥ प्रसादेषु नरेन्द्रस्य विष्टेर्दोषो न विद्यते ॥ राज
मार्त्तंडे ॥ सूतिका मंगलस्थाने रोगमुक्तिषु मज्जने ॥ श्रवणेषु पुराणानां

विष्टेदौषोनविद्यते ॥ हरिप्रियार्चनेऽष्टम्यांहुताशन्यांतथैवच ॥
 आश्विन्यांचचतुर्दश्यांविष्टेदौषोनविद्यते ॥ दानेवाशयनेचैवघातपाता
 दिकर्मणि ॥ पराश्वप्रसवेभव्याविष्टेदौषोनविद्यते ॥ ज्योतिःसार
 समुच्चये ॥ दीक्षायांहोमयज्ञेषुदेवताराधनेषुच ॥ विषारिघातनेनित्यं
 सिद्धिदाविष्टिरेवहि ॥ दिनभद्रायदारात्रौरात्रिभद्रायदादिने ॥ न
 त्याज्याशुभकार्येषुप्राहुरेवंपुरातनाः ॥ रात्रिभद्रायदाऽह्निस्यादिवाभ
 द्रायदानिशि ॥ नतत्रभद्रादोषः स्यात्सर्वकार्येषुसिद्धिदा ॥ तथाप्युत्सव
 कार्येषुपराधीनेचसंकटे ॥ भद्रायांविपरीतायांनदोषः कार्यसाधनइत्ययं
 ज्योतिर्निबंधः ॥ तथाचज्योतिःपराशरः ॥ रात्रिभद्रायदाह्निस्यादिवा
 भद्रायदानिशि ॥ नत्याज्याशुभकार्येषुइतिगर्गोब्रवीन्मुनिरिति ॥ तस्मा
 द्भद्रायांहोलिकादोषोनसंभावनीयः ॥ यदापुनःपरदिनेपूर्णिमासार्द्ध
 यामत्रयव्यापिनीप्रतिपच्चवृद्धिगामिनीतदातत्रैवहोलिकाकार्या ॥ तदु
 क्तंभविष्योत्तरे ॥ सार्द्धयामत्रयंवास्याद्वितीयदिवसेयदा ॥ प्रतिपद्वर्ध
 मानातुतदासाहोलिकास्मृतेति ॥ यत्तुवचनम् ॥ बह्वौबह्विपरित्य
 जेदिति ॥ बह्वौहोलिकायांबह्विप्रतिपदंवर्जयेदित्यर्थः ॥ तत्तुसा
 यंकालेभद्रारहितपूर्णिमासंभवेतामतिक्रम्य प्रतिपदिनकर्त्तव्येत्येत
 त्परम् ॥ अन्यथाभविष्योत्तरवाक्यस्यनिरर्थकतास्यात् ॥ अथा
 त्रकर्त्तव्यमुच्यते ॥ भविष्योत्तरेयथोत्सवेषुतैलाभ्यंगेनिर्दोषतांदर्श
 यति ॥ श्रावण्यांबलिराज्येचवसंतेविजयोत्सवे ॥ तैलाभ्यंगेनदोषः
 स्यात्संक्रांतिग्रहणेष्वपि ॥ राजानंप्रतिपौरवाक्यम् ॥ अस्माकंहिगृहे
 कापिदुष्टानामेहराक्षसी ॥ दिवारात्रौसमागम्यवालान्पीडयतेचलात् ॥
 रक्षयादंडकेनापिभेषजैर्वानराधिप ॥ मंत्रज्ञैःपरमाचार्यैःसानियंतुं
 नशक्यते ॥ एतत्सर्वसमाख्यातंदुष्टायाश्चरितंनृप ॥ इतिपौर
 वचःश्रुत्वारान्नापृष्टोथनारदः ॥ नारदउवाच ॥ सांप्रतंकथयिष्या
 मियेनोपायेनहन्यते ॥ अद्यपंचदशीशुक्लाफाल्गुनस्यनराधिप ॥

शीतकालोविनिष्क्रांतः प्रातर्ग्रीष्मो भविष्यति ॥ अभयप्रदानं लोकानां
दीयतां पुरुषोत्तम ॥ यथानिःशंकितालोकारमंति च हसंति च ॥ दा
रुजानि च खड्गानि गृहीत्वा समरोत्सुकाः ॥ योधा इव विनिर्यातु शिशवः
संप्रहर्षिताः ॥ संचयं शुष्ककाष्ठानामुपलानां च कारयेत् ॥ तत्रा
ग्निविधिवद्बुत्वारक्षोघ्नैर्मंत्रविस्तरैः ॥ ततः किल किलाशब्दैः स्तालशब्दै
र्मनोहरैः ॥ तमग्निं त्रिष्वपरिक्रम्य गायंति च हसंति च ॥ जल्पंतः स्वेच्छ
या लोकानिःशंकं लज्जयोज्झिताः ॥ तेन शब्देन सा पापामोहेन च निरा
कृता ॥ अदृष्ट्वा तैर्दिभानां राक्षसीक्षयमेष्यति ॥ ततः प्रभृतिलोकेऽ
स्मिन्होलिका ख्यातिमागता ॥ सर्वदुष्टापहो होमः सर्वरोगोपशां
तिदः ॥ क्रियतेऽस्यां द्विजैः पार्थतेन सा होलिका स्मृता ॥ सर्वसाराति
थिश्चैयं पौर्णमासी युधिष्ठिर ॥ सारत्वात् फल्गुरित्येषा परमानंददा
यिनी ॥ अस्यां निशागमे पार्थ संरक्ष्याः शिशवो गृहे ॥ गोमयेनोप
लिप्ते च स चतुष्के गृहां गणे ॥ आकारयेच्छिशुप्रायान् खड्गव्यग्रकरा
न्नरान् ॥ तेषां खड्गैः संस्पृश्य शब्दैर्हास्य करैः शिशून् ॥ रक्षं
तितेषां दातव्यं गुडं पक्वान्नमेव च ॥ एवं हुंहेति यात स्याः सदोषः प्रश
मंत्रजेत् ॥ बालानां रक्षणं कार्यं तस्मात्तस्मिन्निशागमे इति ॥ ॥ इति हो
लिकानिर्णयः ॥ ॥ फाल्गुनीमन्वादि रपि ॥ ॥ अथ चैत्रादिमासपूर्णि
मासु चित्रावृक्षेषु चंद्रगुरुयदिस्याताम् ॥ तदामहा चैत्र्यादयः प्रोक्ताः ॥
तदाह गार्ग्यः ॥ माससंज्ञेयदाऋक्षे चंद्रः संपूर्णमंडलः ॥ गुरुणा या
तिसंयोगं सा तिथिर्महती स्मृतेति ॥ संपूर्णमंडल इत्यनेन पूर्णिमा यो
गोभिधीयते ॥ शंकरगीतास्वपि ॥ एकराशिगतौ स्यातां यदा गुरुनिशाक
रौ ॥ सा पौर्णमासी महती सर्वपापहरा स्मृतेति ॥ ज्येष्ठपूर्णिमा यां गार्ग्येण
विशेष उक्तः ॥ ऐन्द्रे गुरुः शशी चैव प्राजापत्ये रविस्तथा ॥ पूर्णिमा ज्येष्ठमा
सस्य महाज्यैष्ठी प्रकीर्तितेति ॥ तथा च ॥ वृषे वामिथुने भानौ जीवचंद्रौ तथै
व द्रुमे ॥ पौर्णमासी गुरोर्वारे महाज्यैष्ठी प्रकीर्तिता ॥ माघपूर्णिमा यां तेनै

वविशेषउक्तः॥ मेषराशौयदासौरिः सिंहेचंद्रवृहस्पती ॥ भास्करःश्रव
णक्षेचमहामाघीचसास्मृतेति ॥ एतामहाचैत्रमासादयःशालग्रामादि
तीर्थेषुस्नानदानादिषुपुण्यतमाः ॥ यदाहगार्ग्यः ॥ महामाघीप्रयागेतु
नैमिषेफाल्गुनीतथा ॥ शालग्रामेमहाचैत्रीकृताःस्युःपुण्यहेतवः॥ गं
गाद्वारेतुवैशाखीज्यैष्ठीचपुरुषोत्तमे॥ आपाढीवैकनखलेकेदारेश्रावणी
तथा॥वदर्याचप्रौष्ठपदीगंथायामाश्विनीतथा ॥ पुष्करेकार्तिकीपुण्या
कुब्जेमार्गशिरीतथा ॥ अयोध्यायामहापौषीकृताःस्युस्तामहाफलाइ
ति ॥शालग्रामादिरिक्तस्थानेष्वपिमहाचैत्र्यादिषुकृतंस्नानदानादिक
मनंतफलंभवति ॥ तदाहगार्ग्यः ॥ आशुयत्क्रियतेश्राद्धंयच्चदानादि
कंपुनः॥ उपवासादिकंयच्चतदनंतफलंस्मृतम्॥ अथसिद्धविरुद्धादिकं
लिख्यते॥ पूर्णिमागुरुवारेणसिद्धा॥गुरौदशमिपंचम्यौपौर्णमासीति ॥
अत्रपंचमीवद्विवाहयात्रोत्सवादिकंकार्यम् ॥ अत्रैवतिथिपत्वाच्चन्द्रः
पूज्यः ॥ तदुक्तम्॥पर्वणीदोरिति ॥ क्रूरग्रहेधनुरादिराशिचतुष्कस्थेपू
र्णिमाशुभाभवति ॥ योगिनीसांमुख्यादत्रैशान्यांयात्रानकार्या ॥ इति
पूर्णिमानिर्णयः ॥ इतिश्रीसूर्यसेनमहीमहेंद्रविरचितेनिर्णयामृतेपूर्णिमा
निर्णयः॥ ॥श्रीसूर्यसेनभूभृद्विमलयशःक्षीरसागरादुदिते ॥ इतिनिर्ण
यामृतेऽस्मिन्पूर्णिमायानिर्णयोपूरि॥श्रीमत्पंडितसिद्धलक्ष्मणसुतःश्री
सिद्धलक्ष्मीपदद्वंद्वाराधनसुप्रसिद्धममहिमायःसिद्धसारस्वतः ॥ आदे
शादकृतैपसूर्यमहसःश्रीसूर्यसेनप्रभोवैधेकर्मणिकालनिर्णयमसावच्छा
टनाथःसुधीः ॥ ॥ अथप्रतिपदादिष्वमावास्यानिर्णीयते ॥ तत्रोपवा
सादिषुअमावास्याप्रतिपद्युक्तैवग्राह्या ॥ तदुक्तंयुग्मवाक्ये ॥ प्रतिपद्य
प्यमावास्येति॥ तदुक्तम्॥अमावास्यातृतीयाचताउपोष्यापरान्विता
इति ॥ निगमेपि॥षष्ठ्यष्टमीअमावास्येति॥चतुर्दशीविद्धायांनिषेधश्च
निगमे॥भूतविद्धाह्यमावास्यानिष्फलंस्यात्रयंत्विदमिति॥स्कंदपुराणे
पि॥भूतविद्धाप्यमावास्यानग्राह्यामुनिपुंगववर्जयित्वा तु सावित्रीव्रतंतु

शिखिवाहन ॥ शुक्लात्रयोदशीरंभानोपोष्याः परसंयुता इति ॥ अतश्च वट
सावित्रीव्यतिरिक्तव्रतेष्वमावास्यापरयुतैव ग्राह्येति सिद्धांतः ॥ ज्येष्ठमा
सामावास्यायां पूर्वविद्धायां वटसावित्रीव्रतं कुर्यात् ॥ तत्रायं विधिः ॥ ज्ये
ष्ठकृष्णत्रयोदशीमारभ्य त्रिरात्रोपोषितानारी अशक्तात्रयोदश्यां नक्तं
चतुर्दश्यामयाचितममावास्यायामुपवासं कृत्वा कस्मिंश्चित्पात्रे प्रस्थ
मात्रां वालुकां यवादिधान्यं चादाय तस्योपरिवस्त्रयुग्मवेष्टिते वंशपात्रे स्व
शक्त्या निर्मितां सौवर्णीं मृन्मयीं वा सावित्रीप्रतिमां संस्थाप्य वटमूले पूज
यित्वा ब्राह्मणाय दद्यात् ॥ तदुक्तं भविष्योत्तरे ॥ अमायां तु तथा
ज्येष्ठे वटमूले महासतीम् ॥ त्रिरात्रोपोषितानारी विधिनानेन पूजयेत् ॥
अशक्ता तु त्रयोदश्यां नक्तं कुर्याज्जितेन्द्रिया ॥ अयाचितं चतुर्द
श्याममायां समुपोषणम् ॥ गृहीत्वा वालुकां पात्रे प्रस्थमात्रां यु
धिष्ठिर ॥ ततो वंशमये पात्रे वस्त्रयुग्मेन वेष्टिते ॥ सावित्रीप्रतिमां
कुर्यात्सर्वावयवशोभिनीम् ॥ सौवर्णीं मृन्मयीं वा पिस्वस्य शक्त्या वि
निर्मिताम् ॥ सार्द्धं सत्यवता सार्ध्वां फलनैवेद्यदीपकैः ॥ वटावलंबि
तं कृत्वा काष्ठभारं युधिष्ठिर ॥ विरूढैः सप्तधान्यैश्च बहुधा संप्रकल्पि
तैः ॥ रजन्या कंठसूत्रैश्च शुभैः कुंकुमकेशरैः ॥ सावित्र्याख्यानकं वा
पि वाचयितुं द्विजोत्तमम् ॥ रात्रौ जागरणं कृत्वा नृत्यगीतपुरःसरम् ॥
ततः प्रभाते विधिना पूर्वोक्तेन नरोत्तम ॥ तामपि ब्राह्मणे दद्यात्प्रणि
पत्यक्षमापयेत् ॥ दानमंत्रश्च ॥ सावित्रीयं मया दत्ता सहि
रण्या महासती ॥ ब्राह्मणः प्रीणनार्थाय ब्राह्मणप्रतिगृह्यतामिति ॥ एवं
दत्त्वा द्विजेन्द्राय सावित्रीं तां युधिष्ठिर ॥ नैवेद्यादि च तत्सर्वं ब्राह्मणस्य गृहं न
येत् ॥ स्वयंदशपदं गच्छेत्स्ववेद्मपुनराविशेत् ॥ तत्र भुक्त्वा हविष्यान्नं
ब्राह्मणैर्बाधवैः सह ॥ विसर्जयेत्ततो विप्रान् सावित्रीप्रीयतामिति ॥
व्रतेनानेन राजेन्द्रवैधव्यं नाप्नुयात्कचित् ॥ ॥ इति वटसावित्रीव्रतम् ॥
॥ अथ कार्तिक्यमावास्यासुखरात्रिरुच्यते ॥ तस्यां लक्ष्मीपूजनादि

कंनववस्त्रधारणादिकंकुर्यात् ॥ ॥ तदुक्तं ब्रह्मपुराणे ॥ ॥ अमावास्या
 यां देवास्तु कार्तिके मासिकेशवात् ॥ अभयं प्राप्य सुतास्तु सुखं क्षीरोद
 सानुषु ॥ लक्ष्मीर्देत्यभयान्मुक्तासुखं सुताम्बुजोदरे ॥ अतोर्थविधिवत्का
 र्यामनुष्यैः सुखसुतिका ॥ दिवा तत्र न भोक्तव्यमृते बालातुराक्षमान् ॥
 प्रदोषसमये लक्ष्मीं पूजयित्वा यथाक्रमम् ॥ दीपवृक्षास्तथाकार्याः श
 क्त्या देवगृहेषु च ॥ दीपमालापरिक्षिते प्रदोषे तदनंतरम् ॥ ब्राह्मणा
 न्भोजयित्वा दौ विभोज्य च बुभुक्षितान् ॥ अलंकृतेन भोक्तव्यं न ववस्त्रोप
 शोभिना ॥ स्निग्धैर्मुग्धैर्विदग्धैश्च बांधवैर्निर्वृतैः सहेति ॥ अत्रैव राजा कौ
 मुदीमहोत्सवं कुर्यात् ॥ तदुक्तम् ॥ ततोऽपराह्णसमये घोषयेन्नगरे नृपः ॥
 सर्वराज्यं वलं लोकान्यथेष्टं चेष्टतामिति ॥ लोकैश्चापि पुरे ह्ये सुधाधवालि
 ताजिरे ॥ वृक्षचंदनमालाद्यैश्च चिते च गृहे गृहे ॥ द्यूतपानरतो द्यूक्त
 नरनारीमनोहरे ॥ नृत्यवादित्रसंघुष्टे संप्रज्वलितदीपके ॥ दीपमा
 लाकुले रम्ये विध्वस्तध्वांतसंचये ॥ प्रदोषे दोषरहिते शस्ते दोषागमे शु
 भे ॥ वेद्याविलासिनी सार्थस्वस्तिमंगलकारिणि ॥ ॥ गृहाद्ब्रह्मं
 जन्ती च पादाभ्यंगप्रदायिनि ॥ ततोर्द्धरात्रसमये स्वयं राजा पुरं व्रजेत् ॥
 अवलोकयितु रम्यं पद्मचामेव शनैः शनैः ॥ ततः प्रत्यूषसमये नारीभिर्गृहा
 द लक्ष्मीं निष्कास्यते ॥ तदुक्तम् ॥ एवं गते निशीथे तु जने निद्रार्द्रलोचने ॥
 तावन्नगरनारीभिः शूर्पडिंडिमवादनैः ॥ निष्कास्यते प्रहृष्टाभिरलक्ष्मीः
 स्वगृहांगणादिति ॥ ॥ इति कौमुदीमहोत्सवः ॥ माघामावास्यायां सावि
 त्री सहितं ब्रह्माणं पूजयित्वा नवनीतधेनुं ब्राह्मणाय दद्यात् ॥ तदुक्तं ब्रह्मपुरा
 णे ॥ अमायां माघमासस्य पूजयित्वा पितामहम् ॥ गायत्र्या सहितं देवं वेद
 वेदांगभूषितम् ॥ नवनीतमयीं धेनुं फलैर्नानाविधैर्युताम् ॥ सहिरण्यां सव
 स्त्रां च ब्राह्मणाय निवेदयेदिति ॥ माघामावास्यायां शतभिषानक्षत्रयु
 तायां श्राद्धादिकं महातृप्तिप्रदं पितृणां भवति ॥ तदुक्तं विष्णुपुराणे ॥
 माघासिते पंचदशी कदाचिदुपैति योगं यदिवारुणेन ॥ ऋक्षणे कालसः

परःपितृणानह्यल्पपुण्यैर्नृपलभ्यतेसाविति ॥ अस्यामेवपूर्वभाद्रपदा
युक्तायांश्राद्धादिनासहस्रयुगपर्यंतंतृप्तिर्भवति ॥ तत्रैवचेद्भाद्रपदास्तु
पूर्वाकालेयदातत्क्रियतेपितृभ्यः ॥ श्राद्धंपरांतृप्तिमवाप्नुवंतियुगान्स
हस्रंपितरश्चतेनेति ॥ इयमेवधनिष्ठायुक्तावर्षायुतंपितृणांतृप्तिदाभव
ति ॥ तदुक्तंमहाभारतेमाघामावास्याप्रक्रमे ॥ कालेधनिष्ठायदि
नामतस्मिन्भवन्तिभूपालतदापितृभ्यः ॥ दत्तंजलान्नंप्रददाति तृप्तिवर्षा
युतंतत्कुलजैर्मनुष्यैः ॥ इति ॥ माघपौषयोरमावास्यारविवारश्रवणनक्ष
त्रव्यतीपातयोगयुक्ताचेदसावद्धौदयाख्यःकोटिग्रहणसंनिभोयोगः ॥ त
दुक्तंमहाभारते ॥ अमार्कपातश्रवणैर्युक्ताचेत्पौषमाघयोः ॥ अद्धौदयः
सविज्ञेयःकोटिसूर्यग्रहैःसमः ॥ दिवैवयोगःशस्तोयंनचरात्रौकदाचने
ति ॥ स्कंदपुराणेपि ॥ अद्धौदयेतुसंप्राप्तेसर्वगंगासमंजलम् ॥ शु
द्धात्मानोद्विजाःसर्वेभवेयुर्ब्रह्मसंनिभाः ॥ यत्किंचिदीयतेदानंतद्दानंमेरु
संनिभमिति ॥ तथातत्रैवदानादौविशेषोक्तः ॥ चतुःषष्टिपलंमुख्य
ममंत्रंतत्रकारयेत् ॥ चत्वारिंशत्पलंवाथपंचविंशतिमेववा ॥
निधायपायसंतत्रपद्ममष्टदलंलिखेत् ॥ पद्मस्यकर्णिकायांतुकर्षमा
त्रंसुवर्णकम् ॥ तदभावेतदद्धैवातदद्धैवापिकारयेत् ॥ कृत्वातुतं
डुलैःशुद्धैःपद्ममष्टदलंशुभम् ॥ अमंत्रंस्थापयेत्तत्रब्रह्मविष्णुशिवा
त्मकम् ॥ तेषांप्रीतिकरार्थायश्वेतमाल्यैःसुशोभनैः ॥ वस्त्रादि
भिरलंकृत्यब्राह्मणायनिवेदयेत् ॥ दानमंत्रश्च ॥ सुवर्णपायसामंत्रं
यस्मादेतत्रयीमयम् ॥ आवयोस्तारकंयस्मात्तद्ब्रह्माणद्विजोत्तमे
ति ॥ समुद्रमेखलांपृथ्वींसम्यग्दत्तस्ययत्फलम् ॥ तत्फलंल
भतेमर्त्यःकृत्वादानममंत्रकमिति ॥ इत्यद्धौदयविधिः ॥ याकाचि
दमावास्यानुराधाविशाखास्वातियुक्ताश्राद्धेनपितृणामष्टवार्षिकीं तृप्तिं
करोति ॥ तदुक्तम् ॥ विष्णुपुराणे ॥ अमावास्यायदामैत्रविशा
खास्वातियोगिनी ॥ श्राद्धेपितृगणस्तृप्तिं तदाप्नोत्यष्टवार्षिकीमिति ॥

आर्द्रापुनर्वसुपुष्यक्षयुक्ताद्वादशाब्दीकीर्तितिकरोति ॥ तदुक्तं विष्णुपुरा
 णे ॥ अमावास्यायदापुष्ये रौद्रक्षैचपुनर्वसौ ॥ द्वादशाब्दीतदातृति
 प्रयांतिपितरोर्चिता इति ॥ सोमवारयुता अमावास्यासूर्यग्रहणसमा ॥
 तत्रश्राद्धादिकंकृतमक्षयफलं भवति ॥ तदुक्तं शंखेन ॥ अमावा
 स्यातुसोमेनसप्तमीभानुनासह ॥ चतुर्थीभूमिपुत्रेणसोमपुत्रेणचाष्ट
 मी ॥ चतस्रस्तितथस्त्वेतासूर्यग्रहणसंनिभाः ॥ स्नानंदानंतथाश्रा
 द्धंसर्वत्राक्षयंभवेदिति ॥ फाल्गुनामावास्यायांतुलिंगपुराणेफाल्गुन
 तिथिप्रक्रमेविशेषउक्तः ॥ अमावास्यायांपूज्यश्चरुद्रोगिर्ब्राह्मणस्तथा ॥
 माषोदनैःपोलिकाभिःपूज्यश्चात्मासर्वांधवइति ॥ याकाचिदमा
 वास्याश्रवणाश्विनीधनिष्ठाद्वांश्लेषामृगशीर्षनक्षत्रेष्वन्यतमेनरविवारे
 णचयुक्ताचेद्भवतितदाव्यतीपाताख्योलभ्ययोगोभवति ॥ तदुक्तंभ
 विष्योत्तरे ॥ श्रवणाश्विधनिष्ठाद्वांनागदैवतमस्तकैः ॥ अमाचेद्रविवारे
 णव्यतीपातःसउच्यते ॥ तत्रदत्तंहुतंजप्तंसर्वकोटिगुणंभवेत् ॥ इति
 श्रीसूर्यसेनमहीमहेंद्रविरचितेनिर्णयामृतेअमावास्यानिर्णयः ॥ श्रीसू
 र्यसेनभूभृद्विमलयशःक्षीरसागरादुदिते ॥ इतिनिर्णयामृतोस्मिन्नमाया
 श्चनिर्णयोजातः ॥ श्रीमत्पंडितसिद्धलक्ष्मणसुतःश्रीसिद्धलक्ष्मीपदद्वं
 द्वाराधनसुप्रसिद्धमहिमायःसिद्धसारस्वतः ॥ आदेशादकृतैपसूर्य
 महसःश्रीसूर्यसेनप्रभोवैधेकर्मणिकालनिर्णयमसावच्छाटनाथःसुधीः ॥
 अथयागानुष्ठानसिध्यर्थपूर्णमामावास्यायोर्निर्णयःप्रारभ्यते ॥ ॥
 तस्यचपर्वप्रतिपत्संधिनिबंधनत्वात्संधेश्चमध्याह्नेमध्याह्नापूर्वपरतःसं
 गवमध्याह्नयोरंतरेत्यादिवक्ष्यमाणत्वान्मध्याह्नादिस्वरूपपरिज्ञाना
 र्थमहःपंचधाविभागउच्यते ॥ तत्रपंचधाविभागोव्यासेनोक्तः ॥ यथा ॥
 मुहूर्तत्रितयंप्रातस्तावानेवतुसंगवः ॥ मध्याह्नस्त्रिमुहूर्तःस्यादपरा
 ह्णस्तुतादृशः ॥ सायाह्णस्त्रिमुहूर्तश्चसर्वकर्मसुगर्हितइति ॥ अस्या
 र्थः ॥ उदयान्मुहूर्तत्रयंप्रातःकालः ॥ तदनंतरंमुहूर्तत्रयंसंगवः ॥ ततः

परंमुहूर्तत्रयमध्याह्नः ॥ ततःपरंमुहूर्तत्रयमपराह्नः ॥ तदनंतरंमुहूर्तत्रयंसायाह्नइति॥त्रिंशद्घटिकात्मकस्याह्नःषड्विंशटिकाभिरेकैकस्मिन्कालेसतिपंचधाविभागोभवति ॥ पराशरोप्याह ॥ उदयाद्यदिवैयावत्रिमुहूर्तगतोरविः ॥ प्रातःकालःसविज्ञेयोदिनभागःसपंचमः ॥ तस्मात्प्रातःस्तनात्कालात्रिमुहूर्तस्तुसंगवः॥ त्रिमुहूर्तस्तुमध्याह्नस्तस्मात्संगवकालतः॥तस्मान्माध्याह्निकात्कालादपराह्नस्तथाविधः ॥ अपराह्नात्रिमुहूर्तःकालःसायाह्नउच्यतेइति ॥ ननुविषुवेऽह्नःपंचदशमुहूर्तात्मकत्वात्पंचधाविभागेसत्येकैकस्यकालस्य त्रिमुहूर्तात्मकत्वमुपपद्यते ॥ यदापुनरयनवशादह्नोवृद्धिद्वासौभवतः तदाकथंप्रातरादिकालस्यत्रिमुहूर्तात्मकत्वंसंभवतीतिचेत् ॥ सत्यम्॥ अत्रत्रिमुहूर्तमित्यह्नःपंचधाभागस्योपलक्षणम् ॥ अतश्चाह्नोवृद्धौवृद्धिनाडीनामपिपंचधाविभागेप्रातरादिकालस्यापित्रिमुहूर्ताधिकत्वंकल्पनीयम् ॥ ह्रासेपुनस्त्रिमुहूर्तान्न्यूनत्वमितिमुस्थम् ॥ केचित्तुपंचदशधाह्नोविभागमाहुः ॥ तदुक्तंव्यासेन ॥ रौद्रश्चैत्रश्चमैत्रश्चतथाचारभटःस्मृतः ॥ सावित्रश्चजयंतश्चगांधर्वःकुतुपस्तथा ॥ रौहिणश्चविरिंचिश्चविजयोनेर्ऋतस्तथा ॥ माहेंद्रोवरुणश्चैवभागाःपंचदशस्मृताइति ॥ अत्रापिदिनमानस्यपंचदशांशोमुहूर्तोज्ञेयस्तदुक्तरत्नपालायाम् ॥ दिनस्ययःपंचदशोविभागोरात्रेस्तथातद्विमुहूर्तमानमिति॥कैश्चित्रिधाविभागउक्तः॥तदाहशातातपः॥ पूर्वाह्नोमध्याह्नोऽपराह्नः॥ पूर्वाह्नोदेवानांमध्याह्नोमनुष्याणामपराह्नःपितॄणामिति ॥ स्कंदपुराणेतुद्विधाभागउक्तः ॥ आवर्तनात्तुपूर्वाह्नोह्यपराह्नस्ततःपरमिति ॥ इतिप्रसंगतःकालविभागमुक्त्वाप्रकृतमुच्यते ॥ तत्रपर्वप्रतिपत्संधिर्यदामध्याह्नएवमध्याह्नात्पूर्ववास्यात्तदासंधिदिनात्पूर्वदिनेऽन्वाधानंसंधिदिनेयागोभवति ॥ तदुक्तंगोभिलेन ॥ आवर्तनेयदासंधिःपर्वप्रतिपदोर्भवेत् ॥ तदहर्यागिष्येतपरतश्चेत्परेऽहर्नाति ॥ यथा ॥ पर्वप्रतिपदोःसं

धिरर्वागावर्तनाद्यदि ॥ तस्मिन्नहनियष्टव्यंपूर्वेद्युःस्यादुपक्रमइति ॥
 आवर्त्तनंमध्याह्नः ॥ लौगाक्षिरपि ॥ पूर्वाह्णेचाथमध्याह्नेयदिपर्वस
 माप्यते ॥ उपोष्यतत्रपूर्वेद्युस्तदहर्यागइष्यतइति ॥ मध्याह्नात्परतः
 पर्वप्रतिपत्संधौतुसंधिदिनात्परदिनेयागः॥संधिदिनेऽन्वाधानंकार्यम् ॥
 तदाहलौगाक्षिः॥अपराह्णेथवासायंयदिपर्वसमाप्यते ॥उपोष्यतस्मिन्न
 हनिश्वोभूतेयागइष्यतइति ॥ गोभिलोपि ॥ आवर्तनात्परःसंधिर्यदित
 स्मिन्नुपक्रमः ॥ परेद्युरिष्टिरित्येपपर्वद्वयविनिर्णयइति ॥ अत्रपर्वद्वय
 निर्णयइत्युक्तत्वादयंपूर्णिमामावास्ययोःसाधारणोनिर्णयः ॥ ॥ विशे
 षस्तूच्यते ॥ ॥ अत्रपूर्णिमाप्रतिपत्संधिःसंगवाद्ध्वमध्याह्नात्पूर्व
 यदाभवति ॥ तदातत्रैवान्वाधानंयागंचकुर्यात् ॥ तदाहकात्यायनः॥
 संधिश्चेत्संगवाद्ध्वमर्वागावर्तनाद्भवेत् ॥ सापौर्णमासीविज्ञेयासद्यः
 कालविधौतिथिः ॥ नन्वेवंसतिपूर्वेद्युरन्वाधानंपरेद्युर्यष्टव्यमिति
 विधिविरोधःस्यादितिचेन्न ॥ सद्यःकालविधेरपिदर्शनात् ॥
 तथाचापस्तंबः ॥ पौर्णमास्यांत्वन्वाधानंपरिस्तरणोपवासः सद्यो
 वासद्यःकालायांसर्वक्रियतइति ॥ ननु तथापि पर्वप्रतिपदोःसंधि
 रर्वागावर्तनाद्यदि ॥ तस्मिन्नहनियष्टव्यंपूर्वेद्युःस्यादुपक्रमइ
 तिगोभिलवचनेनविरोधोभविष्यतीतिचेन्न ॥ संगवात्पूर्वमापिसंधे
 रावर्तनादर्वाचीनत्वात्तद्विषयत्वंगोभिलवाक्यस्य ॥ कात्यायनवा
 क्यस्यतु संगवोद्ध्वभाविमध्याह्नादर्वाचीनसंधिर्विषयः ॥ यद्वा ॥
 गोभिलवचनंपर्वद्वयसामान्यविषयंनपूर्णिमामात्रविषयम् ॥ पूर्णि
 मामात्रविषयंकात्यायनवचनमितिविशेषवचनेनसामान्यबाधइत्यवि
 रोधः ॥ ॥ अमायांतुविशेषउक्तः ॥ ॥ यदाप्रतिपदिद्वितीयात्रि
 मुहूर्तात्मकमपराह्णंव्याप्नोति ॥तत्रचंद्रदर्शनस्यसंभाव्यमानत्वाच्चतुर्द
 श्यामन्वाधायामावास्यायांयागःकार्यः ॥ तदुक्तंशातातपेन ॥ द्विती
 यात्रिमुहूर्ताचेत्प्रतिपद्यपराह्णिकी ॥ अन्वाधानंचतुर्दश्यांपरतःसो

मदर्शनादिति॥सोमदर्शनेयागनिषेधोवृद्धवसिष्ठेनोक्तः ॥ आदौनिरुते
हविषिपरस्तादुदितेविधौ ॥ यद्वैगुण्यंहुतेतस्मिन्पश्चादपिहितद्रवेदि
ति॥ननुपर्वप्रतिपदोःसाम्येसंधिषुबोधोभवति॥प्रतिपदिवृद्धिगामिन्यां
क्षीणायांवाकथंसंधिज्ञानमितिचेत्॥सत्यम् ॥ प्रतिपद्वृद्धिनाडिकाद्वि
धाविभज्यपर्वणिसंयोज्यसंधिःकल्पनीयः ॥ तथैवप्रतिपत्क्षयनाडिका
श्चद्विधाविभज्यार्द्धम्पर्वणिवियोज्यसंधिःकल्पनीयः तदाहलौगाक्षिः ॥
तिथेःपरस्याघटिकाश्चयाःस्युन्यूनास्तथैवाभ्यधिकाश्चतासाम्॥ अर्द्ध
वियोज्यंचतथाप्रयोज्यंद्वासेचवृद्धौप्रथमेदिनेस्यादिति ॥ कात्यायनो
ऽपि ॥ परोह्विघटिकान्यूनास्तथैवाभ्यधिकाश्चयाः ॥ क्षित्वातदर्द्धपूर्व
स्मिन्द्वासवृद्धीप्रकल्पयेत् ॥ ॥ अथयागकालउच्यते ॥ तत्रपर्व
णश्चतुर्थोभागः प्रतिपदआद्यास्त्रयोभागायागकालः ॥ तदाहया
ज्ञवल्क्यः ॥ पंचदश्याः परोभागःपक्षादेःप्रथमास्त्रयः ॥ कालःपार्वण
यागेस्यादन्यथातुनविद्यते ॥ वृद्धशातातपोपि ॥ पर्वणोयश्चतुर्थोऽंश
आद्याःप्रतिपदस्त्रयः ॥ यागकालःसविज्ञेयःप्रातरुक्तोमनीषिभिरि
ति ॥ पर्वप्रतिपत्सन्धावपराह्णेसतिपरादिनेचतुर्थेपिप्रतिपद्वागेयागः
कार्यः ॥ तदाहशातातपः ॥ संधिर्यदापराह्णेस्याद्यागःप्रातःपरेहनि ॥
कुर्वाणःप्रतिपद्वागेचतुर्थेपिनदुष्यतीति ॥ यत्तुवचनम्॥नयष्टव्यञ्चतु
र्थोऽंशेयागैःप्रतिपदःक्वचित्॥रक्षांसितद्विलुपंतिश्रुतिरेपासनातनीति ॥
इदमाद्यांशत्रयेयागकालेसंभवत्यालस्यादिनातमातिक्रम्यचतुर्थेऽंशेन
यष्टव्यमित्येवंपरम् ॥ ॥ इतिश्रीसूर्यसेनमहीमहेंद्रविरचितेनिर्ण
यामृतेपर्वद्वयनिर्णयः ॥ ॥ अथानध्यायतिथयउच्यंते ॥ ॥ तदा
हयाज्ञवल्क्यः ॥ पंचदश्यांचतुर्दशश्यामष्टम्याराहुसूतके ॥
ऋतुसंधिषुभुक्त्वावाश्राधिकंप्रतिगृह्यचेति ॥ गौतमोऽपि ॥ प
क्षद्वयेचतुर्दशयोरष्टमीद्वितयेतथा ॥ पक्षादावपिपक्षांतेब्रह्मनाधीयते
नरैरिति ॥ ब्रह्मवेदः ॥ मनुरपि ॥ अमायांचचतुर्दश्यांपौर्णमा

स्यष्टकासुच ॥ अमावास्यागुरुहंतिशिष्यं हंतिच पूर्णिमा ॥ ब्रह्महं
 त्यष्टमीभूतातस्मात्तांपरिवर्जयेत् ॥ बौधायनोपि ॥ महानि
 शातुविज्ञेयामध्येमध्यमयामयोः ॥ तस्यांस्नानंनकुर्वीतस्वा
 ध्यायंपितृतर्पणमिति ॥ मध्यमयामयोर्मध्यमितिद्वितीययामस्यांत्यव
 टिकाद्वयं ॥ तृतीययामस्याद्यवटिकाद्वयमितिचतस्रोनाडिकामहा
 निशा ॥ तदुक्तंतेनैव ॥ प्रातःसंध्यात्रिनाडीस्यात्सायंसंध्याच
 तादृशी ॥ महानिशाचविज्ञेयाचतस्रोवटिकास्तुयाइति ॥ ॥ वृद्ध
 मनुरपि ॥ ॥ त्रयोदश्यांचसप्तम्यांचतुर्दश्यार्धरात्रतः ॥ अर्वाङ्
 नाध्ययनंकुर्याद्यदीच्छेत्तस्यधारणमिति ॥ तत्रैवविशेषोगार्ग्येणोक्तः ॥
 रात्रौयामद्वयादर्वाक्सप्तमीचत्रयोदशी ॥ त्रदोषःसतुविज्ञेयःसर्वविद्यावि
 गर्हितः ॥ भीष्मः ॥ चातुर्मास्यद्वितीयासुमन्वादिषुयुगादिषु ॥
 विषुवायनयोर्द्वेद्वेश्यनेबोधनेश्रुतौ ॥ पक्षाधिकत्रयोदश्यांतस्याएवो
 त्तरातिथिः ॥ दर्शस्पृक्चेद्वैवस्यादनध्यायःश्रुतावपीति ॥ अस्या
 र्थः ॥ पक्षेतिथिवृद्ध्यायाधिकात्रयोदशीसाऽनध्यायदिनम् ॥
 पक्षेद्वितीयादित्रयोदश्यंतानामेकादशस्वाध्यायानामेवविधानात् ॥
 किंच ॥ यस्यास्त्रयोदश्याउत्तरातिथिश्चतुर्दशीदिवैवदर्शस्पृशति
 साचानध्यायदिनमित्यर्थः ॥ श्रुतिःश्रवणद्वादशी ॥ चातुर्मास्यद्विती
 याश्चगार्ग्येणोक्ताः ॥ शुचाऊर्जैतपस्येचद्वितीयाचविधुक्षये ॥
 चातुर्मास्यद्वितीयास्ताः प्रवदंतिमहर्षयइति ॥ तथाच ॥ पूर्व
 चोर्ध्वमनध्यायमहःसंक्रमणेनिशि ॥ दिवापूर्वोत्तरारात्रिरितिवेदविदो
 विदुः ॥ मनुरपि ॥ जननाद्दशरात्रंचशावेचसमुपस्थिते ॥ नाधी
 यीतद्विजोनित्यंनचैवाकालिकेषुच ॥ महागुरौद्वादशाहंवेदस्याध्ययनं
 त्यजेदिति ॥ ॥ याज्ञवल्क्योपि ॥ ॥ त्र्यहंप्रेतेष्वनध्यायःशि
 ष्यत्विग्गुरुबंधुषु ॥ उपाकर्मणिचोत्सर्गैस्वशाखाश्रोत्रियेमृते ॥
 संध्यागर्जितनिर्वातभूकंपोलकानिपातने ॥ समाप्यवेदंद्युनिशमा

रण्यकमधीत्यचेति ॥ तथाच ॥ पशुमंडूकनकुलश्वाहिमार्जा
रमूषकैः ॥ कृतेतरेत्वहोरात्रंशक्रपातेतथोच्छ्रयइति ॥ शक्रपातइति
शक्रध्वजोद्गासनदिनेउच्छ्रयदिनेच ॥ अन्यश्चविशेषः शिष्टाचार
तोवगन्तव्यः ॥ अनध्यायदिनेष्वध्ययनेप्रत्यवायस्तुस्मृतिचंद्रिकाया
मुक्तः ॥ अनध्यायेष्वध्ययनेप्रज्ञामायुःप्रजांस्त्रियम् ॥ ब्रह्मवीर्यश्रियंते
जोनिःकृन्ततियमःस्वयमिति ॥ अन्यश्चविशेषः स्मृत्यर्थसारेप्रोक्तः ॥
चतुर्दश्यष्टमीपर्वप्रतिपत्सुचसर्वदा ॥ दुर्मेधानामनध्यायस्त्वंतरागमने
षुच ॥ तथाविस्मृतिशीलानांबहुवेदप्रपाठिनामिति ॥ अन्यश्चवि
शेषोपराकैप्रोक्तः ॥ चतुर्दश्यष्टमीपर्वप्रतिपद्वर्जितेषुच ॥ वेदांगन्याय
मीमांसाधर्मशास्त्राणिचाभ्यसेदिति ॥ तथाचस्मृतिचंद्रिकायाम् ॥
उदयेस्तमयेवापिमुहूर्तत्रयगामियत् ॥ तद्दिनंतदहोरात्रंनानध्याय
विधौविधिरिति ॥ यत्तुवचनम् ॥ तावदेवत्वनध्यायोनतन्मिश्रादि
नांतरे ॥ उपवासव्रतादीनांतिथिमाहुस्तथैवतइति ॥ इदंचदेशाचार
तोव्यवस्थापनीयम् ॥ क्वचिद्देशेयावदेवानध्यायतिथिनाडिकास्ताव
देवानध्यायंकुर्वति ॥ वृद्धिसाम्येक्षयेषूक्तास्त्रिचतुःपंचभिःक्रमात् ॥
षट्पुस्तिसृभिःसायमनध्यायस्यनिर्णयइति ॥ ॥ इत्यनध्यायनि
र्णयः ॥ ॥ इतिश्रीसूर्यसेनमहामहेन्द्रसूनुविरचितेनिर्णयामृते सर्व
तिथिनिर्णयः समाप्तः ॥ ॥ अथमासकृत्यानि ॥ ॥ तत्रादौचैत्रमा
सकृत्यम् ॥ ॥ तदुक्तंमत्स्यपुराणे ॥ ॥ वर्जयित्वामधौर्यस्तुदधि
क्षीरघृतैक्षवम् ॥ दद्याद्रस्त्राणिसूक्ष्माणिरसवस्तुयुतानिच ॥ संपूज्य
विप्रमिथुनंगौरीमेप्रीयतामिति ॥ एतद्वौरीव्रतंनामभवानीलोकदा
यकमिति ॥ ॥ भविष्योत्तरेपि ॥ ॥ चैत्रेत्रिरात्रंनक्ताशीनद्यांस्नात्वाद्
दातियः ॥ अजाःपंचपयस्विन्योदरिद्रायकुटुंबिने ॥ नजायतेपुनर
सौजीवलोकेकदाचनेति ॥ ॥ वामनपुराणेतु ॥ ॥ चैत्रेमासिविचि
त्राणिशयनान्यासनानिच ॥ विष्णोःप्रीत्यर्थमेतानिदेयानिब्राह्मणेष्व

थेति ॥ ॥ इतिचैत्रकृत्यम् ॥ ॥ अथवैशाखकृत्यम् ॥ ॥ तदुक्तं महाभारते ॥
 निस्तरेदेकभक्तेनवैशाखंयोजितेन्द्रियः ॥ प्रातःस्नायीनरःस्त्रीवाज्ञा
 तीनांश्रेष्ठतां व्रजेदिति ॥ वामनपुराणेपि ॥ गंधान्माल्यानिच तथावै
 शाखेसुरभीणिच ॥ देयानिद्विजमुख्येभ्योमधुसूदनतुष्टयइति ॥
 ॥ ॥ इतिवैशाखकृत्यम् ॥ ॥ अथज्येष्ठकृत्यम् ॥ ॥ तदुक्तं
 भविष्योत्तरे ॥ पिष्टेनकंजजंकृत्वाज्येष्ठेमासिसवेदिकम् ॥ पुष्पैःसं
 पूज्यगंधाद्यैर्नानावस्त्रविभूषणैः ॥ वर्षकोटिशतंसाग्रंसूर्यलोकेमहीय
 तइति ॥ कंजजोव्रह्मा ॥ वामनपुराणेपि ॥ उदकुंभांबुधेनुंचता
 लवृतंसचंदनम् ॥ त्रिविक्रमस्यप्रीत्यर्थंदातव्यंज्येष्ठमासिवेति ॥
 ॥ ॥ इतिज्येष्ठमासकृत्यम् ॥ ॥ अथाषाढकृत्यम् ॥ तदु
 क्तंमहाभारते ॥ आषाढमेकभक्तेनस्थित्वामासमतंद्रितः ॥ बहु
 धान्योबहुधनोबहुपुत्रश्चजायते ॥ वामनपुराणेऽपि ॥ उपानद्यु
 गुलंछत्रंलवणामलकानिच ॥ आषाढेवामनप्रीत्यैदातव्यानितुभक्तित
 इति ॥ इत्याषाढकृत्यम् ॥ अथश्रावणकृत्यम् ॥ तदुक्तंमहा
 भारते ॥ श्रावणंनियतोमासमेकभक्तेनयःक्षिपेत् ॥ यत्रतत्राभिषे
 केणपूज्यतेज्ञातिवर्द्धनइति ॥ वामनपुराणेऽपि ॥ घृतंचक्षीरकुंभां
 श्वघृतधेनुंफलानिच ॥ श्रावणेश्रीधरप्रीत्यैदातव्यानिविपश्चितेति ॥
 ॥ ॥ इतिश्रावणकृत्यम् ॥ ॥ अथभाद्रपदकृत्यम् ॥ ॥ तदु
 क्तंमहाभारते ॥ प्रौष्ठपद्यंतुयोमासमेकाहारोभवेन्नरः ॥ धनाढ्यःस्फी
 तमतुलमैश्वर्यप्रतिपद्यतइति ॥ वामनपुराणेपि ॥ ॥ मासिभाद्रप
 देदद्यात्पायसंमधुसर्पिणी ॥ हृषीकेशप्रीणनार्थंलवणंसगुडौदनमिति ॥
 ॥ ॥ इतिभाद्रपदकृत्यम् ॥ ॥ अथाश्विनकृत्यम् ॥ ॥ तदा
 हयमः ॥ घृतमाश्वयुजेमासिनित्यंदद्याद्विजातये ॥ प्रीणयित्वाश्वि
 नौदेवौरूपभागभिजायतइति ॥ वामनपुराणेपि ॥ तिलांस्तुरंगं
 वृषभंदधिताम्रवशादिकम् ॥ प्रीत्यर्थंपद्मनाभस्यदेयमाश्वयुजेनरै

रिति ॥ वशाधेनुः ॥ इत्याश्विनकृत्यम् ॥ अथकार्तिककृत्यम् ॥
तदाहविष्णुः ॥ कार्तिकेमासिसकलेसायङ्कालेतिलतैलेन आकाशदीपं
दद्यात् ॥ तदुक्तं पुष्करपुराणे ॥ कार्तिकेतिलतैलेन सायंकाले समागते ॥
आकाशदीपं यो दद्यान्मासमेकं हरिं प्रति ॥ महतीं श्रियमाप्नोति रूपसौभा-
ग्यसंपद इति ॥ तदाहविष्णुः ॥ कार्तिकं सकलं मासं प्रातः स्नानीजितेन्द्रि-
यः ॥ जपन्हविष्यभुग्दांतः सर्वपापैः प्रमुच्यते ॥ वामनपुराणेपि ॥ रजतं
कनकं दीपान्मणिमुक्ताफलादिकम् ॥ दामोदरस्य प्रीत्यर्थं प्रदद्यात् कार-
्तिकेन रइति ॥ ॥ इति कार्तिककृत्यम् ॥ ॥ अथ मार्गशीर्षकृ-
त्यम् ॥ ॥ तदुक्तं महाभारते ॥ मार्गशीर्षितुयो मासमेकभक्तेन
संक्षिपेत् ॥ भोजयेत्तु द्विजाञ्छत्तयामुच्यते व्याधिकिल्विषात् ॥ कृषि-
भागी बहुधनो बहुधान्यश्च जायते इति ॥ वामनपुराणेपि ॥ खरोष्ट्राश्च
तरीगावः शकटानि ह्यजाविकम् ॥ दातव्यं केशवप्रीत्यै मासि मार्गशिरे-
नरैः ॥ ॥ इति मार्गशीर्षकृत्यम् ॥ ॥ अथ पौषकृत्यम् ॥ ॥
तदुक्तं महाभारते ॥ पौषं मासं तु कौन्तेय एकभक्तेन यः क्षिपेत् ॥ सुभ-
गो दर्शनीयश्च यो शोभागी च जायत इति ॥ वामनपुराणेपि ॥ प्रासाद-
नगरादीनि गृहप्रावरणानि च ॥ नारायणस्य तुष्ट्यर्थं पौषे देयानियत्न-
तः ॥ ॥ इति पौषकृत्यम् ॥ ॥ अथ माघकृत्यम् ॥ ॥ तदा
हविष्णुः ॥ माघे मास्यग्निं प्रत्यहं तिलैर्हुत्वा सघृतकूसरं ब्राह्मणान् भोज-
यित्वा दीप्ताग्निर्भवतीति ॥ भविष्योत्तरेपि ॥ पौणमास्याममायां
च प्रारभ्य स्नानमाचरेत् ॥ त्रिंशद्दिनानि पुण्यानि मकरस्थे दिवा करइ-
ति ॥ तथा च ॥ अप्रावृतशरीरस्तु यः कष्टं स्नानमाचरेत् ॥ पदे पदे
ऽश्वमेधस्य फलं प्राप्नोति मानवः ॥ एवं स्नानस्यावसाने भोज्यं देयमवा-
दिकम् ॥ भोजयेद्विजदां पत्यं भूषयेद्भूषणैरिति ॥ वामनपुराणेपि ॥
माघे मासि तिलाः शस्तास्ति लघेनोश्च दानतः ॥ इध्मेन्धनादयश्चा-
न्ये माधवप्रीणनायत्विति ॥ ॥ इति माघमासकृत्यम् ॥ ॥

अथफाल्गुनकृत्यम् ॥ ॥ तदुक्तंस्कंदपुराणे ॥ एकभक्तंतुकुर्वाणः
 फाल्गुनेमासिनित्यशः ॥ स्त्रीषुसौभाग्यमाप्नोतिस्त्रियाश्चपरमप्रियः ॥
 ॥ वामनपुराणेपि ॥ फाल्गुनेत्रीहयोगावोवस्त्रंकृष्णाजिनान्वितम् ॥
 बोर्विदप्रीणनार्थायदातव्यंपुरुषर्षभेति॥ ॥ इतिफाल्गुनकृत्यम् ॥
 ॥ अथागस्त्यार्घ्यविधिः ॥ तदुक्तंमत्स्यपुराणे ॥ प्रत्यूषसमयेविद्वान्कु
 र्यात्तस्योदयेनिशि ॥ स्नानंशुक्कृतिलैस्तद्वच्छुक्कुमाल्याम्बरोगृही ॥
 स्थापयेदव्रणंकुंभंमाल्यवस्त्रविभूषितम् ॥ पंचरत्नसमोपेतंवृतपात्रेण
 संयुतम् ॥ नानाभक्ष्यफलैर्युक्तंताम्रपात्रसमान्वितम् ॥ अंगुष्ठमात्रंपुरु
 षंतथैवसौवर्णमत्यायतबाहुदंडम् ॥ चतुर्भुजंकुंभमुखेनिधायधान्यानि
 सस्यांकुरसंयुतानि ॥ सकाशपत्राक्षरयुक्तियुक्तंमंत्रेणदद्याद्विजपुंगवा
 य ॥ उत्तिष्ठलंबोदरदीर्घबाहुमनन्यचेतायमदिङ्मुखस्थः ॥ श्वेताश्वद
 द्याद्यदिशक्तिरस्तिरौप्यैःसुरैर्हैमविषाणयुक्ताम् ॥ धेनुंबहुक्षीरवतींप्रण
 म्यसवस्त्रवंटाभरणाद्विजाय ॥ आसन्नमात्रादुदयेर्घ्यमस्यदातव्यमेतत्स
 कलंनरेण ॥ यावत्समास्तप्तदशाथवास्तुरथोर्ध्वमप्येववदंतिकेचित् ॥
 अर्घ्यमंत्रश्च ॥ काशपुष्पप्रतीकाशवह्निमारुतसंभव ॥ मित्रावरुणयोः
 पुत्रकुंभयोर्नेनमोस्तुते ॥ विंध्यवृद्धिक्षयकरमेघतोयविषापह ॥ रत्न
 बल्लभदेवेशलंकावासनमोस्तुते ॥ वातापिर्भक्षितोयेनसमुद्रःशोपि
 तःपुरा ॥ लोपामुद्रापतिःश्रीमान्योसौतस्मै नमोनमः ॥ अनेनविधिना
 यस्तुपुमानर्घ्यंनिवेदयेत् ॥ इंद्रलोकमवाप्नोति भवेदारोग्यसंयुतः ॥
 सप्तैवलोकानाप्नोतिसप्तार्घ्यान्यःप्रयच्छति॥ ॥ इत्यगस्त्यार्घ्यविधिः॥
 ॥अथचातुर्मास्यव्रतानि ॥ ॥ तदुक्तंभविष्योत्तरे ॥ श्रीकृष्णउवाच॥
 चतुरोवार्षिकान्मासान्देवस्योत्थापनावधि ॥ स्त्रीवानरोवामद्रक्तो
 धर्मार्थसुदृढव्रतः॥ गृह्णीयान्नियमानेतान्दंतधावनपूर्वकम् ॥तेषांफला
 निवक्ष्यामितत्कर्तृणांपृथक्पृथक् ॥ मधुरस्वरोभवेद्राजन्पुरुषोऽगु
 ढवर्जनात् ॥ तैलस्यवर्जनात्पार्थसुंदरांगःप्रजायते ॥ मधूकतैलस्यागे

नसौभाग्यमतुलंलभेत् ॥ कटुतैलपरित्यागाच्छोकनाशमवाप्नुयात् ॥
 पुष्पादिभोगत्यागेनस्वर्गेविद्याधरोभवेत् ॥ योगाभ्यासीभवेद्यस्तुसब्रह्म
 पदमाप्नुयात् ॥ कटुम्लतिक्तमधुरक्षारकाषायजात्रसान् ॥ योवर्जयेतवै
 रूप्यैवैगंध्यंतस्यनक्वचित् ॥ तांबूलवर्जनाद्रोगीरक्तकंठश्चजायते ॥
 घृतत्यागात्सलावण्यःसर्वस्निग्धवपुर्भवेत् ॥ फलत्यागेनमतिमान्ब
 हुपुत्रश्चजायते ॥ शाकपत्राशनाद्रोगीअपक्वादोऽमलोभवेत् ॥ पादाभ्यं
 गपरित्यागेशिरोभ्यंगान्नपार्थिव ॥ दीप्तिमान्दीप्तकिरणोराजाद्रव्यपति
 र्भवेत् ॥ दधिदुग्धादिनियमात्स्वर्गलोकंलभेन्नरः ॥ भूमौप्रस्तरशायी
 चिवष्णोरनुचरोभवेत् ॥ सदामुनिःसदायोगीमधुमांसस्यवर्जनात् ॥
 निर्व्याधिनीरुगोजस्वीसुरामिषविवर्जनात् ॥ एकांतरोपवासेनब्रह्मलो
 केमहीयते ॥ धारणान्मुखरोम्णान्तुगंगास्नानंदिनेदिने ॥ मौ
 नव्रतीभवेद्यस्तुतस्याज्ञाऽस्खलिताभवेत् ॥ भूमौभुंक्तेसदायस्तुसपृ
 थिव्याःपतिर्भवेत् ॥ नमो नारायणायेतिजप्त्वाऽनशनजंफलम् ॥ पादा
 भिवंदनाद्विष्णोर्लभेद्दोदानजंफलम् ॥ विष्णुपादांबुजस्पर्शात्कृत
 कृत्योभवेन्नरः ॥ विष्णुदेवकुलेकुर्यादुपलेपनमार्जने ॥ कल्पस्थायी
 भवेद्वाजन्सनरोनात्रसंशयः ॥ प्रदक्षिणाशतंयस्तुकरोतिस्तुतिपाठ
 कः ॥ हंसयुक्तविमानेनसचविष्णुपदं व्रजेत् ॥ कृत्वाप्रेक्षणकंदिव्यंस्था
 नमाप्सरसंलभेत् ॥ तीर्थजांबुहरेःस्नानान्निर्मलं देहमाप्नुयात् ॥ पञ्चग
 व्याशनात्पार्थचांद्रायणफलंलभेत् ॥ नक्तभोजीसमग्रंतुतीर्थयात्राफलं
 लभेत् ॥ अयाचितेनचाप्नोतिवापीकूपक्रियाफलम् ॥ षष्ठांशकाल
 भोज्येनस्वर्गस्थायीनरोभवेत् ॥ नित्यस्नायीनरोयस्तुनरकंनचप
 श्यति ॥ भाजनंवर्जयेद्यस्तुसस्नानं पौष्करंलभेत् ॥ पर्णेषुयोनरोभुं
 क्तेकुरुक्षेत्रफलंलभेत् ॥ शिलायांभोजनान्नित्यंस्नानं प्रयागजंलभेत् ॥
 यामद्रयंजलत्यागान्नरोगैःपरिभूयते ॥ एवमादिब्रतैःपार्थतुष्टिमायाति
 केशवइति ॥ मत्स्यपुराणेतुविशेषउक्तः ॥ ॥ आषाढादिचतुर्मास

मभ्यंगंवर्जयेन्नरः॥भोजनोपस्करंदद्यात्सयातिभवनंहरेः ॥ जनप्रीतिक
 रंनृणांप्रीतिव्रतमिहोच्यते ॥ आषाढादिषुवैयस्तुवर्जयेन्नखकृतनम् ॥
 वार्ताकिंचचतुर्मासंमधुसर्पिर्धटान्वितम् ॥ कार्तिकान्तेपुनर्हैमं ब्राह्मणा
 यनिवेदयेत् ॥ सवैष्णवंपदंयातिविष्णुव्रतमिदंस्मृतम् ॥ महाफलानि
 यस्त्यक्त्वाचातुर्मास्यंद्विजातये ॥ हैमानिकात्तिकेदद्याद्दोषप्रदानसमं
 फलम् ॥ एतत्फलव्रतं नामसूर्यलोकफलप्रदम् ॥ उक्तंच ॥ चातुर्मा
 स्यव्रतारंभःशुक्रगुरुमौढ्यादिष्वपिकार्यः॥तदाहवृद्धगार्ग्यः॥नशैशवं
 नमौढ्यंचशुक्रगुरौर्नवातिथेः॥ खंडंचचितयेज्जातुचातुर्मास्यविधौनर
 इति ॥ अकरणेप्रत्यवायश्चमहाभारतेप्रोक्तः ॥ वार्षिकांश्चतुरोमासा
 न्वाहयेत्केनचिन्नरः ॥ व्रतेननोचेदाप्रोतिकल्मषंवत्सरोद्भवमिति ॥
 उपक्रमकालश्चसनत्कुमारेणोक्तः ॥ एकादश्यांतुगृहीयात्संक्रांतौ
 कर्कटस्यवा ॥ आषाढ्यांवानरोभक्त्याचातुर्मास्यव्रतोचितमिति ॥
 महाभारतेपि ॥ वार्षिकांश्चतुरोमासान्ब्रतंकिंचित्समाचरेत् ॥
 असंभवेतुलार्केपिकर्तव्यंतत्प्रयत्नतः॥ एतद्ब्रतोपक्रमेसमाप्तौचमंत्राः
 सनत्कुमारेणोक्ताः ॥ इदंव्रतंमयादेवगृहीतंपुरतस्तव ॥ निर्विघ्नंसि
 द्धिमायातुप्रसन्नेत्वयिकेशव ॥ गृहीतेस्मिन्व्रतेदेवयद्यपूर्णोप्रियाम्य
 हम् ॥ तन्मेभवतुसंपूर्णत्वत्प्रसादाज्जनार्दनेति ॥ इत्युपक्रममन्त्रः ॥
 समाप्तिमंत्रस्तु ॥ इदंव्रतंमयादेवकृतंप्रीत्यैतवप्रभो ॥ न्यूनंसं
 पूर्णतांयातुत्वत्प्रसादाज्जनार्दनेति ॥ समाप्तिकालश्चमहाभारतेप्रो
 क्तः ॥ चतुर्द्वागृह्यतेचीर्णंचातुर्मास्यव्रतंनरः ॥ कार्तिकेशुक्लप
 क्षेतुद्वादश्यांतत्समापयेत् ॥ ॥ इतिश्रीसूर्यसेनमहीमहेंद्रसूनु
 विरचितेनिर्णयामृतेचातुर्मास्यव्रतनिर्णयः ॥ ॥ अथयेषु
 मासतिथिवारादिषुव्रतबंधोविधीयतेतेउच्यंते ॥ ज्योतिर्निबंधात् ॥
 चैत्रेमासेमेषसंस्थेचसूर्येफाल्गुन्यांवैमीनराशिस्थितेच ॥ मौंजीबंधंनैव
 कुर्व्याद्विजानानोद्वाहः स्यान्नैवमांगल्यकंच ॥ गर्गः ॥ नष्टेशुक्रत

थाजीवेसिंहस्थेनीचगेऽरिगे ॥ तदोपनयनंकार्यचैत्रेमीनगतेरवौ ॥
विषमोपगतेजीवेसिंहराशिगतेतथा ॥ तदोपनयनंकार्यचैत्रेमीनगते
रवौ ॥ अतीवदुष्टेसुरराजपूज्येसिंहस्थितेवाद्विजपुंगवानाम् ॥ व्रतप्र
बंधंरविचैत्रयोगेकृतंधनारोग्यसुखप्रदंस्यात् ॥ शुक्लेनष्टेतथाजीवेत्वव
लेचंद्रभास्करे ॥ तदोपनयनंकार्यचैत्रेमीनगतेरवौ ॥ अथतिथिवा
रादिरुच्यते ॥ रत्नकोशे ॥ तृतीयापंचमीषष्ठीदशम्यादिदिनत्रयम् ॥
वारैश्चंद्रार्कजीवज्ञशुक्लैरिष्टाव्रतक्रिया ॥ तथाच ॥ सुरेज्यशुक्लेंदुजचंद्र
सूर्यावाराःसमस्तोपनयेप्रशस्ताः ॥ धनुर्द्धरस्त्रीमिथुनोक्षमीनेतुलोविल
ग्रेतुशुभाप्रवृत्तिः॥तथा॥एकस्मिन्वत्सरेजीवेकर्कसिहांगनागते॥ विवा
हंमेखलाबंधनकुर्याद्भालवोऽब्रवीत्॥चमत्कारचिंतामणौ ॥अधिमासेच
शुक्रास्तेतथासिंहगतेगुरौ ॥ प्रारब्धंतुप्रकर्तव्यंनारभेन्नूतनंव्रतम् ॥
स्मृत्यर्णवे ॥ धनुःशफरयोर्गतेरवौसिंहगतेगुरौ ॥ जीवभार्गवयोर
स्तेतद्रन्मासेमलिम्लुचे ॥ आरब्धोत्सर्जनंकार्यनूतनारंभंविजयेत् ॥
रूढिःक्वापिप्रदृश्येतनिगमोनैवदृश्यते ॥ रूढिःप्रमाणंविज्ञेयासंछिन्न
श्रुतिमूलिका ॥ अथसीमंतोन्नयनम् ॥ तत्रयाज्ञवल्क्यः ॥ षष्ठे
ऽष्टमेवासीमंतइति ॥ शंखः ॥ गर्भस्यंदनेसीमंतोन्नयनम् ॥ यावद्वा
प्रसवति ॥ सांख्यायनगृह्ये ॥ सप्तमेमासिप्रथमेगर्भेसीमंतोन्नयन
मिति ॥ आपस्तंबः ॥ सीमंतोन्नयनंप्रथमेगर्भेचतुर्थेमासीति ॥
वैजवापः॥ सीमंतोन्नयनंमासिचतुर्थेऽष्टपंचमेवेति ॥ लौगाक्षिः ॥ तृती
येगर्भमासिसीमंतंकारयेदिति ॥ अत्रविशेषमाहशौनकः ॥
आपूर्यमाणपक्षेयदापुंसांनक्षत्रेणचंद्रमायुक्तःस्यादिति ॥ पुंसवनसीमं
तोन्नयनेस्त्रीसंस्कारौ ॥ अतएवसकृत्कर्तव्याइतिकेचित्॥पारस्करः॥
पुंसवनसीमंतोन्नयनंप्रथमेगर्भेइति ॥ तथाचदेवलोपि ॥ सकृच्चसं
स्कृतानारीसर्वगर्भेषुसंस्कृतेति ॥ हारीतः ॥ सकृत्संस्कृतसंस्का
राःसीमंतेनद्विजस्त्रियः ॥ ययंगर्भप्रसूतेसाससर्वःसंस्कृतोभवेदिति॥

विष्णुस्तु ॥ सीमंतोन्नयनंकर्मनस्त्रिसंस्कारउच्यते ॥ केचिद्गर्भ
 स्यसंस्कारान्गर्भेगर्भेप्रयुंजतइति ॥ अत्रापिस्वस्वगृह्यानुसारेणव्य
 वस्था ॥ अकृतसीमंतायाःप्रसवेसत्यव्रतोक्तोविशेषः ॥ स्त्रीयदा
 ऽकृतसीमंताप्रसवेत्तुकथंचन ॥ गृहीतपुत्राविधिवत्पुनःसंस्कारमर्ह
 तीति ॥ इतिसीमंतोन्नयनम् ॥ अष्टचत्वारिंशत्संस्काराः ॥ गर्भाधानम्
 १ पुंसवनम् २ सीमंतोन्नयनम् ३ जातकर्म ४ नामकरणम् ५
 निष्क्रमणम् ६ अन्नप्राशनम् ७ चूडाकरणम् ८ उपनयनम् ९
 इतिस्मार्त्ताः ॥ चत्वारिवेदव्रतानि । ४ । १३ । सावित्रवेदमंत्रस्ना
 नम् । १ । १४ । सहधर्मचारियोगः । १ । १५ । पंचमहायज्ञानाम
 नुष्ठानम् । ५ । २० ॥ उक्तंच ॥ अध्ययनंब्रह्मयज्ञःपितृयज्ञस्तुतर्प
 णम् ॥ होमोदैवोबलिर्भौतोऽनृत्यज्ञोतिथिपूजनमिति ॥ सप्तहविःसं
 स्थाः । ७ । २७ । अग्न्याधेयः ॥ अग्निहोत्रम् ॥ दर्शपौर्णमासम् ॥
 आग्रयणम् ॥ चातुर्मास्यानि ॥ निरूढपशुबंधः ॥ सौत्रामणी ॥
 सप्तपाकसंस्थाः । ७ । ३४ । अष्टका ॥ पार्वणपक्षादि ॥ दर्शश्रा
 द्धम् ॥ श्रावणी ॥ आश्वयुजी ॥ आग्रहायणी ॥ चैत्री ॥ सप्त
 सोमसंस्थाः । ७ । ४१ । अग्निष्टोमः ॥ अत्यग्निष्टोमः ॥ उक्थः ॥
 षोडशी ॥ वाजपेयः ॥ अतिरात्रः ॥ आतोर्यामः ॥ यदा । ४२ ।
 अनसूया ४३ अनायासः ४४ मंगलम् ४५ अकार्पण्यम् ४६
 अस्पृहा ४७ सत्यम् ४८ ॥ ॥ अथनामकरणादयःसंस्काराः ॥ तत्र
 मनुः ॥ नामधेयंदशम्यांतुद्वादश्यांवास्यकारयेत् ॥ पुण्येतिथौमुहू
 र्तैवानक्षत्रेवागुणान्वितइति ॥ याज्ञवल्क्यः ॥ अहन्येकादशे
 नामेति ॥ भविष्यत्पुराणे ॥ नामधेयंदशम्यांतुकेचिदिच्छंति
 पार्थिव ॥ द्वादश्यामपरेरात्र्यामासेपूर्णे तथाऽपरे ॥ अष्टादशेहनि
 तथावदंत्यन्येमनीषिणः ॥ गृह्यपरिशिष्टे ॥ जननादशरात्रेसंवत्स
 रेवेति ॥ शंखः ॥ आशौचेतुव्यतिक्रांतेनामकर्मविधीयतइति ॥ नचायं

नियमः ॥ तथासतिनामधेयंदशम्यामित्यादिवचनविरोधात् ॥ तथा ॥
 अहन्येकादशेनामित्यादीनां विवक्षितार्थत्वमेव ॥ तेनाशौचमध्येपिका
 र्यम् ॥ स्वगृह्यानुसारेण चैते पक्षाव्यवस्थिता विज्ञेयाः ॥ शंखलिखितौ
 ॥ दशम्यामुत्थाप्य पिण्डवर्द्धनं पितृणां तत्र सांनिध्यमिति श्रुतिब्रह्मणेत्या
 हुतिः पूर्वापितृननुमान्यतदहरेव नामकरणं कुर्याद्देवतानक्षत्राभिसंबद्धं
 पिता कुर्यादन्यो वा कुलवृद्धश्चतुरक्षरं वा घोषवदाद्यंतरंतस्थं पुंसामकारां
 तमाकारांतं स्त्रीणामेवं कृतेनाग्निशुचितत्कुलं भवतीति ॥ अस्यार्थः ॥
 दशमेऽहनि सूतिकां पूर्वशय्यात उत्थाप्य ॥ पिण्डवर्द्धनमिति तन्नामकर्म त
 त्कुर्यात् ॥ तत्र चायं क्रमः ॥ ब्रह्मणे पूर्वमाहुतिं हुत्वा पितृननुमान्याभ्यु
 दयश्राद्धेन पूजयित्वा पिता तदभावे पिण्डसान्निध्यादिनाऽन्यो वा नाम कु
 र्यात् ॥ तत्र नियमः ॥ चतुरक्षरमित्यादिवर्गं तृतीयचतुर्थानियान्यक्षरा
 णिककारश्च तान्यादौ यरलवा अंतस्थास्तान्मध्ये कुर्यादिति ॥ वैजवापः ॥
 पितानामकरोत्येकाक्षरं द्व्यक्षरं चतुरक्षरमपरमिति चेति ॥ अत्र समाक्ष
 रं पुंसां विषमाक्षरं स्त्रीणामिति ज्ञेयम् ॥ तथा च शंखः ॥ अयुग्माक्षरमा
 कारांतं स्त्रिया एतद्विहितमिति ॥ उक्तं च ॥ आकारांतं स्त्रीणां स्वकुलसंब
 धवानाम कुर्यात् ॥ तथा च शंखः ॥ कुलदेवतासंबद्धं पितानाम कुर्या
 दिति ॥ कुलसंबद्धं देवतासंबद्धं वेत्यर्थः ॥ मनुः ॥ मंगल्यं ब्राह्मणस्य
 स्यात् क्षत्रियस्य बलान्वितम् ॥ वैश्यस्य धनसंयुक्तं शूद्रस्य तु जुगु
 प्सितमिति ॥ मंगलबलधननिंदाप्रतिपादकानि क्रमेण वर्णानां नामानि
 भवन्तीत्यर्थः ॥ ॥ यथा भद्रशर्मा ॥ शक्तिपालः ॥ धनपुष्टः ॥ हीन
 दास इति ॥ यमस्तूत्तरपदनियममाह ॥ शर्मा देवश्च विप्रस्य वर्मा त्राता च
 भूभुजः ॥ भूतिर्दत्तिश्च वैश्यस्य दासः शूद्रस्य कारयेदिति ॥ त्रातेति र
 क्षणवाचिशब्दप्रदर्शनार्थः ॥ अतः शक्तिपाल इत्यादिशब्दा भवन्ति ॥
 इति नामकरणम् ॥ ॥ अथ निष्क्रमणम् ॥ ॥ तत्र भविष्यत्पुराणे
 उत्तरार्द्धे मनुरपि ॥ द्वादशे ह निराजेंद्रशि शोर्निष्क्रमणं भवेत् ॥ चतुर्थे

मासिकर्तव्यं शिशोश्चंद्रस्य दर्शनम् ॥ लौगाक्षिः ॥ तृतीयेर्द्धमास आदि
 त्यस्य दर्शनमिति ॥ अत्रापि पूर्ववदेव व्यवस्था ॥ सुरेश्वरः ॥ जीवभा
 र्गवसौम्यानां शिशुनिष्क्रमणक्रिया ॥ दिवासाशस्य ते नित्यमायुर्वृद्धि
 धनप्रदा ॥ रेवतीचाश्विनीहस्तो धनिष्ठा रोहिणी तथा ॥ श्रवणं पुष्यसंयु
 क्तं मृगशिरा उत्तरफाल्गुनी ॥ अनुराधोत्तराषाढा तथा चैव पुनर्वसू ॥ इमानि चा
 तिशस्तानि शिशुनिष्क्रमणे बुधैरिति ॥ इति निष्क्रमणम् ॥ अथ कर्णवेधः
 ॥ ज्योतिःशास्त्रे ॥ कार्तिके पौषमासे वा चैत्रे वा फाल्गुनेऽपि वा ॥ कर्णवे
 धं प्रशंसन्ति शुक्लपक्षे शुभे दिने ॥ शुभनक्षत्रेषु भेदं चंद्रे लग्नेशीर्षोदये शुभे ॥
 दिने छिद्रव्यतीपातविष्टिवैधृतिवर्जिते ॥ शिशोरजातदंतस्य मातुरुत्सं
 गसर्पिणः ॥ सौचिको वेधयेत्कर्णौ सूच्या द्विगुणसूत्रया ॥ हस्ताश्विनी
 स्वाति पुनर्वसू च धनेन्दुचित्रा हरिरेवतीषु ॥ चंद्रेऽनुकूले गुरुशुक्रवारे कर्णौ
 तु वेध्यावमरेज्य लग्ने ॥ अयंच कर्णवेधः कुलक्रमागतकाले कर्तव्यः ॥
 इति कर्णवेधः ॥ ॥ अथान्नप्राशनम् ॥ ॥ तत्र मनुः ॥ पष्ठेऽन्नप्राशनं मासिय
 थेष्टं मंगलं कुल इति ॥ लौगाक्षिः ॥ पष्ठे मासेऽन्नप्राशनं जातेषु दंतेषु चेति ॥
 यमः ॥ ततोऽन्नप्राशनं मासेषु कर्तव्यं यथाविधि ॥ अष्टमे वाथ कर्तव्यमिति
 ॥ शंखः ॥ संवत्सरेऽन्नप्राशनमिति ॥ व्यवस्था पूर्ववत् ॥ अत्र वि
 शेषो मार्कण्डेयपुराणे ॥ देवतापुरतस्तस्य धान्युत्संगगतस्य च ॥ अलंकृत
 स्य दातव्यमन्नं पात्रेथ कांचने ॥ मध्वाज्यकनकोपेतं प्राशयेत्पायसंतु
 तम् ॥ तदनंतरं शिशोर्जीविकापरीक्षाप्रकारमाह स एव ॥ देवाग्रतो
 यविन्यस्य शिल्पभांडानि सर्वशः ॥ शास्त्राणि वाथ शास्त्राणिततः पश्ये
 तुलक्षणम् ॥ प्रथमं यत्पृष्ठे द्वांडंतो बालः स्वयंतदा ॥ जीविका तस्य बा
 लस्य तेनैव तु भविष्यति ॥ इत्यन्नप्राशनम् ॥ ॥ अथ चूडाकर्म ॥ ॥ तत्र
 मनुः ॥ चूडाकर्म द्विजातीनां सर्वेषामेव धर्मतः ॥ प्रथमेऽब्दे तृतीये वा कर्तव्यं
 श्रुतिचोदनादिति ॥ शंखलिखितौ ॥ तृतीये वर्षे चूडाकर्म पंचमेवा ॥
 लौगाक्षिः ॥ तृतीयस्य वर्षस्य भूयिष्ठे गते चूडाकारयंते दक्षिणतः काण

भुजांवामतोवसिष्ठानामुभयेत्रिकश्यपानामेकमुंडाभृगवःपंचचूडां
गिरसोवाजिमेकेमंगलार्थंशिखिनोन्ये यथाकुलमिति ॥ मुंडाचूडा वा
जिश्चकेशपंक्तिः ॥ मंगलार्थमिति ॥ अन्येतुमंगलार्थंशिखामात्रंयत्र
क्वचनकुर्वति ॥ अत्रापिस्वगृह्यव्यवस्था ॥ व्यासः ॥ अश्विनीश्रवण
स्वातिचित्राःपुष्यपुनर्वसू ॥ धनिष्ठारेवतीज्येष्ठामृगहस्तेषुकारयेत् ॥
क्षौरमितिशेषः ॥ तथा ॥ नक्षत्रेतुनकुर्वीतयस्मिन्नातोभवेन्नरः ॥
नप्रौष्टपदयोःकार्येनैवाग्नेयेचभारत ॥ दारुणेषुचसर्वेषुदुष्टतारांचवर्जये
दिति ॥ अन्येतिथिवारादिविशेषाउपनयनकर्मात्ताद्रष्टव्याः ॥ इति
चूडाकर्म ॥ ॥ अथस्त्रीसंस्काराः ॥ तत्रमनुः ॥ अमंत्रकातुकार्ये
यंस्त्रीणामावृद्धिशेषतः ॥ संस्कारार्थंशरीरस्ययथाकालंयथाक्रमम् ॥
आवृज्जातकर्मादिक्रिया यथाक्रममित्यभिधानात्क्रमातिक्रमोनकर्त
व्यइत्युक्तंभवति ॥ अतएवकालातिक्रमेकात्यायनेनप्रायश्चित्तमभि
हितम् ॥ देवतानांविपर्यासेजुहोतिषुकथंभवेत् ॥ सर्वप्रायश्चित्तंहुत्वा
क्रमशोजुहुयात्पुनः ॥ संस्काराअतियुज्येरन्स्वकालाच्चेत्कथंचन ॥ हु
त्वैतदेवकर्तव्यायेतूपनयनादधः ॥ सर्वप्रायश्चित्तमपिसएवाह ॥ सर्व
प्रायश्चित्तंपंचभिःत्वंनोअग्रइति ॥ द्वाभ्यामयाश्चाग्नेश्चेति ॥ येतेशतमु
दुत्तममितिचेति ॥ उपनयनकालातिपत्तौतुवात्यस्तोमाद्यैश्च ॥ एते
ष्वेकैकलोपेपादकृच्छ्रः ॥ चौललोपेत्वर्द्धकृच्छ्रः ॥ स्त्रीसंस्कारेगोभिलो
विशेषमाह ॥ तूष्णीमेताःक्रियाःस्त्रीणाममंत्रेणतुहोमतइति ॥ ॥ अथ
विद्यारंभः ॥ तत्रमार्कण्डेयः ॥ प्राप्तेथपंचमेवर्षेअप्रसुप्तेजनार्दने ॥ षष्ठीं
प्रतिपदंचैववर्जयित्वातथाष्टमीम् ॥ रिक्तांपंचदशींचैवसौरभौमदिनं
तथा ॥ एवंसुनिश्चितेकालेविद्यारंभंतुकारयेत् ॥ पूजयित्वाहरिलक्ष्मीं
देवींचैवसरस्वतीम् ॥ स्वविद्यासूत्रकारांश्चस्वविद्यांचविशेषतः ॥
एतेषामेवदेवानांनान्नातुजुहुयाद्दृष्टम् ॥ दक्षिणाभिर्द्विजेंद्राणांकर्त
व्यंचात्रपूजनम् ॥ प्राङ्मुखोगुरुरासीनोवारुणाभिमुखंशिशुम् ॥ अध्या

पयेच्चप्रथमं द्विजाशीर्भिः सुपूजितम् ॥ ततः प्रभृत्यनध्यायान्वर्जनी
 यान्विवर्जयेत् ॥ इति ॥ अस्य च शिशोः कामचारवादभक्षता ॥ यथा
 हगौतमः ॥ प्रागुपनयनात्कामचारवादः कामचारभक्षइति ॥ काम
 चारोप्यपतनीयकर्मस्वेव ॥ तत्रपादोवालेषु दातव्यइत्यादिप्रायश्चित्त
 स्मरणात् ॥ पुनरुपनयनविषये किंचिदुच्यते ॥ तदुक्तं सुरेश्वरेण ॥
 माघे मासिमहाधनो धनपतिः प्राज्ञो धनी फाल्गुने मेधावी भवति व्रतोपनय
 ने चैत्रे च वेदान्वितः ॥ वैशाखे सुभगः सुखी पटुमतिर्ज्येष्ठे बलिष्ठो बुधोऽप्या
 षाढेऽपि महाविपक्षविजयी ख्यातो महापंडित इति ॥ तथा चापस्तंबेन
 वर्णविशेषे विशेष उक्तः ॥ यथा ॥ वसंते ब्राह्मणमुपनयति ॥ ग्रीष्मे राज
 न्यम् ॥ शरदिवैश्यमिति ॥ अतश्च ब्राह्मणादीनां वसंतादि ऋतुत्रये एव
 उपनयनं श्रेष्ठम् ॥ तदसंभवे माघाद्याषाढांतमासेषु निषिद्धकालवर्जिते
 षु कार्यम् ॥ ते च माघादिमासाः सर्ववर्णसाधारणा इति ॥ गार्ग्य आ
 ह ॥ माघशुक्लादिकपंचमासाः साधारणा वा सकलद्विजानामिति ॥
 ॥ ॥ वृद्धवसिष्ठेन तु विशेष उक्तः ॥ विप्रस्य क्षत्रियस्यापि मौंजी स्या
 दुत्तरायणे ॥ दक्षिणे तु विशांकुर्यान्नानध्यायेन संक्रमे इति ॥ यत्तु वृद्ध
 गार्ग्यवचनम् ॥ अनध्याये प्रकुर्वीत यस्तु नैमित्तिको भवेत् ॥ सप्तमीमा
 घशुक्ले तु तृतीया चाक्षया तथा ॥ बुधत्रये दुवाराश्च शस्ताश्च व्रतबंधन इ
 ति ॥ तत्प्रायश्चित्तार्थोपनयनविषयम् ॥ यतः स एवाह ॥ स्वाध्याय
 वियुजो वस्त्राः कृष्णप्रतिपदादयः ॥ प्रायश्चित्तनिमित्ते तु मेखलाबंधने
 मता इति ॥ अथ तिथयः ॥ तृतीयाैकादशी ग्राह्या पंचमी द्वादशी तथा ॥
 द्वितीयायांच मेधावी भवेदर्थबलान्वितः ॥ रिक्तायामर्थहानिः स्यात्पौर्ण
 मास्यांतथैव च ॥ प्रतिपद्यपि चाष्टम्यांकुलवृद्धिविनाशकृदिति ॥
 ॥ तथा च ॥ सप्तम्यां प्रतिपदि रिक्ता त्रयोदश्याम् ॥ आयुर्विद्यानां शोत्र
 तबंधे पंचदश्यांचेति ॥ तथा च ॥ न च षष्ठ्यांतथाष्टम्यांपंचदश्यां न
 पर्वणि ॥ रिक्ता सुचनकर्तव्यं त्र्यहस्पृग्दिवसे तथेति ॥ अथ नक्षत्रवारौ ॥

हस्तत्रयेदैत्यरिपुत्रयेचशंकेन्दुपुष्याश्विनिरेवतीषु ॥ वारेषुशुक्रा
 कंबूहस्पतीनांहितानुबंधीद्विजमौजिबंधइति ॥ ॥ इतिव्रतबंधनि
 र्णयः ॥ ॥ अथविवाहोपयुक्तामासादयउच्यन्ते ॥ ॥ तदुक्तंज्यो
 तिःसागरे ॥ ॥ माघफाल्गुनवैशाखज्येष्ठाषाढमृगाश्रव्याः ॥ षडेते
 पूजितामासाश्चातुर्वर्ण्यस्यनित्यशः ॥ मार्गैमासितथाज्येष्ठैश्वैरंपरिणयं
 व्रतम् ॥ ज्येष्ठपुत्रदुहित्रोस्तुयत्नेनपरिवर्जयेत्इति ॥ तथा ॥ श्रेष्ठंपक्ष
 मुशंतिशुक्लमसितस्याद्यंत्रिभागंतथारिक्तांप्रोज्झयतिथितथत्वयनयोः
 संधिचशेषाःशुभाइति ॥ वृद्धगाग्येणतुचैत्रादिषुनिषेधउक्तः ॥ मीनेध
 नुषिसिंहेचस्थितेसततुरङ्गमे ॥ क्षौरकर्मनकुर्वीतविवाहंगृह्यकर्मचेति ॥
 ॥ गांगेयोपि ॥ सर्वर्तवोविवाहस्यशैशिरौमासौपरिहार्यौत्तमंचनैदाधमि
 ति ॥ शैशिरौशिशिरर्तुसंबन्धिनौ ॥ अतश्चशिशिरर्तुनादौसंबद्धंपौषमन्ते
 संबद्धंचैत्रंच ॥ उत्तमंचनैदाधमाषाढमासंचवर्जयित्वेत्यर्थः ॥ रत्नमालायां
 तु ॥ नाषाढप्रभृतिचतुष्टयेविवाहो नोपौषेनचमधुसंज्ञकेविधेयइति ॥ नन्वे
 षुवाक्येषुविरोधोदृश्यते ॥ ज्योतिःसागरवाक्ये आषाढमृगाश्रव्या
 इत्याषाढस्वीकारात् ॥ गांगेयेनपौषचैत्राषाढव्यतिरिक्तानांसर्वमा
 सानांवैवाहिकत्वाभिधानात् ॥ रत्नमालायामाषाढप्रभृतिचतुष्टयव
 र्जनाच्चेति ॥ सत्यम् ॥ देशाचारभेदेनविरोधःपरिहरणीयः ॥
 तथाहि ॥ काश्मीरेभाद्रपदेविवाहादृश्यन्ते ॥ पुष्करेषुकार्तिके ॥
 एवमन्यत्रापिदेशाचारोदृष्टव्यः ॥ अथविवाहेतिथिषुविशेषउच्यते ॥
 तथा ॥ प्रतिपदुःखजननीद्वितीयाप्रीतिवर्द्धनी ॥ सौभाग्यदातृतीया
 स्याच्चतुर्थीचार्थनाशिनी ॥ पंचम्यांसुखवित्तानिषष्ठीविघ्नप्रदामता ॥
 विद्याशालिसुखाप्तिःस्यात्सप्तम्यामफलाष्टमी ॥ नवमीशोकभयदा
 आनंदोदशमीदिने सुखदैकादशीज्ञेयाद्वादशीसंफलास्मृता ॥ माने
 पुत्रौत्रयोदश्यांचतुर्दश्यांतुदोषदे ॥ फलंबहुविधंनित्यंपंचदश्यांवि

शेषतः ॥ नचेहशुक्लप्रतिपदुदयंतीनिषिध्यते ॥ अत्रापिकृष्णपक्ष
 स्यदशमीमविवाहिकाम् ॥ वदंत्यन्येतुदशमीमुभयोरविवाहिकाम् ॥
 अथवारः ॥ गुरुशुक्रेंदुपुत्राणांदिनेषुपरिणीयते ॥ याकन्यासाभवेन्नि
 त्यंभर्तुश्चित्तानुवर्तिनी ॥ अर्काकिंभौमवाराणांदिनेषुकलहप्रिया ॥
 सापत्न्यंसमवाप्रोतितुषारकरवासरइति ॥ अत्रदिनेइतिविशेषोपादा
 नाद्रात्रौविवाहेनदोषइतिगम्यते ॥ तथैवग्रंथांतरेपि ॥ नवारदोषाः
 प्रभवंतिरात्रौइति ॥ अत्रवर्जितेष्वपितिथिवारेषुसिद्धयोगेसतिवि
 वाहः कार्यः ॥ तदुक्तम् ॥ शनैश्चरदिनेप्राप्तेयदारिक्तातिथिर्भवेत् ॥
 तस्मिन्विवाहिताकन्यापतिसंततिवर्द्धनी ॥ गुरौसिंहमकरस्थितेउक्तेष्व
 पिमासेषुविवाहोनकार्यः ॥ तदुक्तंज्योतिःसागरे ॥ सिंहस्थंमकरस्थंच
 गुरुंयत्नेनवर्जयेत् ॥ सिंहस्थेपिमघासंस्थमित्याहभगवान्भृगुः ॥ अन्यत्र
 सिंहभागेतुविवाहादिविधीयतइति ॥ विवाहे वर्षनिर्णयः ॥ चतुर्भिः षड्वि
 ष्टाभिर्दशद्वादशभिस्तथा ॥ वर्षैर्विवाहिताकन्यावैधव्यमुपगच्छति ॥
 गौतमोपि ॥ द्वादशेदशमेवाब्देचतुर्थेवाचतुर्दशे ॥ षष्ठेष्टमेद्वितीयेवाक
 न्यकांचेतप्रयच्छति ॥ करोतिवैधव्यमपत्यशोकंदौर्भाग्यमात्यंतिकम
 र्थनाशम् ॥ युग्मेचवर्षेविहितेविवाहेनकन्यकावृद्धिमुपैतिकापि ॥ इत्या
 दिवचनैः स्मृतिषुयुग्मवर्षेविवाहोनिषिद्धः ॥ ज्योतिःशास्त्रेषुनरयुग्म
 वर्षेनिषिद्धः ॥ तस्मात् मासत्रयादूर्ध्वमयुग्मवर्षेयुग्मेतुमासत्रयमेव
 यावत् ॥ विवाहशुद्धिः खलुकन्यकायाज्योतिःस्मृतीनामपिनोविरोधः ॥
 अयुग्मेविधवानारीयुग्मेचविधवाभवेत् ॥ तस्माद्भयुतेयुग्मेकन्यका
 स्यात्पतिव्रतेति ॥ शतपथभाष्ये संवत्सरांतादीनिनिरूप्यंते ॥
 पौर्णमास्यांतुफाल्गुन्यांवत्सरान्तोनिशात्यये ॥ प्रतिपद्युदितेसूर्येव
 त्सरादिःश्रुतौस्मृतइति ॥ ज्योतिःसागरे ॥ अतिचारगतोजीवः
 स्वराशिनैतिचेद्यदि ॥ लुप्तसंवत्सरोज्ञेयःसर्वकर्मसुगर्हितइति ॥
 भृगोस्तुकच्छेशुभदोविवाहोवलक्षपक्षेनभसोदशम्याम् ॥ पद्मेयथाका

र्तिकपौर्णमास्यादेशेष्विति स्याच्छुभदोविवाहः ॥ मंडपे वर्णके वेद्यां कौ
सुंभे च यवांकुरे ॥ तृतीयं नवमं षष्ठं नो द्वाहात् प्राग्दिनं शुभम् ॥ इति वि
वाहे मंडपादिकालः ॥ न शुक्रदोषेन सुरेज्यदोषस्तारावलं चंद्रव
लं च योज्यम् ॥ नवानवोढागमनप्रयाणे दीपोत्सवे कार्तिकपौर्णमा
स्याम् ॥ इति सामान्यतः सर्वविवाहनिर्णयः ॥ सिंहस्थेमकरस्थे
च गुरौ विवाहो निर्दिष्टः ॥ केचित्तु सिंहस्थेपि मेषसूर्ये कुर्वन्ति ॥
अत्रापि विशेषोल्लेखोक्तः ॥ नर्मदापूर्वभागे तु शोणस्योत्तरदक्षिणे ॥
गंडक्याः पश्चिमे भागे मकरस्थेन दोषकृदिति ॥ यत्तु मिहिरवचनम् ॥ सार्व
कालिकमिच्छन्ति विवाहं गौतमादय इति ॥ तदसुराद्यधर्मविवाहविष
यम् ॥ तदुक्तं गृह्यपरिशिष्टे ॥ धर्मेष्वेव विवाहेषु कालपरीक्षणं नाधर्म
ेष्विति ॥ अत्र प्रासंगिकं चिल्लिख्यते ॥ विवाहे वितते तत्रे होमकाल उप
स्थिते ॥ कन्यामृतुमतीं दृष्ट्वा कथं कुर्वन्ति याज्ञिकाः ॥ स्नापयित्वा तु तां
कन्यामर्चयित्वा यथाविधि ॥ गुंजानमाहुतिं हुत्वा ततः कर्म प्रवर्तयेत् ॥
स्मृतिचंद्रिकायाम् ॥ विवाहहोमे प्रक्रांत्येदिकन्यारजस्वला ॥ त्रिरा
त्रंदंपती स्यातां पृथक् शय्यासनाशनौ ॥ चतुर्थे हनि संस्नातौ तस्मिन्न
ग्रायथाविधि ॥ विवाहहोमं कुर्यातामित्यादि स्मृतिसंग्रह इति ॥
॥ स्मृत्यर्थसारे विशेष उक्तः ॥ विवाहे दंपती स्यातां त्रिरात्रं ब्रह्मचारि
णौ ॥ अलंकृतावधश्चैव सह शय्यासनाशनाविति ॥ ॥ अथैकोदरप्र
सूतानां विवाहविषये मिहिरेण विशेष उक्तः ॥ एकोदरप्रसूतानामेकस्मि
न्नेव वत्सरे ॥ विवाहो नैव कर्तव्यो गर्गस्य वचनं यथेति ॥ ॥ अत्रैको
दरप्रसूतानां पुंसामेव ॥ कन्याविषये तेनैव विशेषाभिधानात् ॥
॥ यथा ॥ उद्वाह्यपुत्रो न पिता विदध्यात्पुत्र्यंतरस्योद्वाहनं कदा
चित् ॥ यावच्चतुर्थी दिनमंगलस्य समापनं तावदसौ विदध्यादिति ॥
अन्योपि विशेषस्तैर्नोक्तः ॥ न पुं विवाहोर्ध्वमृतुत्रयेपि विवाहकार्यं दुहि
तुः प्रकल्प्यम् ॥ न मंडनाच्चापि हि त्रमुंडनं स्यान्मुंडनान्मुंडनमन्वगेवेति ॥

(१६४)

निर्णयामृते-

मंडनंविवाहादि ॥ मुंडनमुपनयनादि॥विवाहादूर्ध्वमृतुत्रयाभ्यंतरेउप
नयनादिकंनकार्यमित्यर्थः॥तथाचज्योतिर्निबंधे ॥ एकोदरभ्रातृयुग्मे
स्वसृभातृयुगेतथा॥नतदामंगलंकुर्यादेकस्मिन्वत्सरेकाचित् ॥ नारदी
ये॥पुत्रोद्वाहानंतरंपुत्रीविवाहंनतुकारयेत्॥नतयोर्व्रतमंगल्यमंगलेजा
तुमंगलम्॥मुंडनादुपरिमंडनंभवेदायुषोद्विणवृद्धिकारकम्॥ नैवशो
भनमृतुत्रयादधोमंडनात्परतरंहिमुंडनम् ॥ ऊर्ध्वविवाहःशुभदोनर
स्यनारीविवाहान्नऋतुत्रयेण ॥ नारीविवाहोपितथैवचोर्ध्वनरस्यपा
णिग्रहणान्नशस्तः॥नभवेच्छुवृद्धिस्तुबृहद्वृद्धेरनंतरम् ॥विवाहान्नविवा
हस्तुषण्मासावधिसोदरे ॥ होरापटले ॥ पुंविवाहःप्रवेशोविनिर्दिश्य
तेस्त्रीविवाहःकुलेनिर्गमःकथ्यते ॥ निर्गमादादितोनप्रवेशःशुभस्तत्र
संवत्सरांतोविधिःकीर्तितइति ॥ नैकसंवत्सरेकुर्याद्वात्रोर्यमलजात
योः॥विवाहव्रतचौलंचतथाव्रतविसर्जनम्॥ नज्येष्टेज्येष्ठयोःकार्यनृना
र्योःपाणिपीडनम्॥ तयोरन्यतरेज्येष्टेज्येष्ठोपिनविरुध्यतीति ॥ कन्या
ज्येष्ठावरोज्येष्ठोज्येष्ठोमासस्तथैवच ॥ एतज्ज्येष्ठत्रयंनेष्टंविवाहेशौन
कोऽब्रवीत् ॥ अथकार्तिकीविवाहः ॥ भार्गवस्यचगुरोरदर्शनेदृष्ट
दोषपरिपीडितोदिने॥कार्तिकीसकलदोषनाशनकिन्यकोद्वहनलग्नकं
शुभम् ॥ अग्रतःपृष्ठतोवापिकार्तिक्यादिनपंचके ॥ कन्यकोद्वा
हनंकार्यंनदोषोदक्षिणायने ॥ शौनकादिमुनयस्त्रिपुष्करेकार्तिकी
कृतकरग्रहाःसदा ॥ तत्रपाणितलपीडनेकृतेपुत्रवित्तसुखभागभ
वेदथ ॥ कार्तिक्यापुष्करेब्रह्मासावित्रीपरिणीतवान् ॥ शुद्धि
विनापिजायेतयत्रतत्रकरग्रहः ॥ भैष्यःपंचनिशाःशुभानिगदिताः
पूर्वापरापूर्णिमाकार्तिक्यामथपुष्करेऽथपुलिनेनद्याःशुभसंगमे ॥ दे
वाग्रेवरवाटिकासुसुदृशवैवाह्याधिष्ण्यैर्विनाशुक्रार्कैज्यशशांकशुद्धि
रहितःपाणिग्रहःशोभनः ॥ इक्षोःसान्निध्यआरामेप्रसिद्धेदेवताल
ये ॥ नदीहृदतडागेचविवाहःपुष्करेस्मृतः॥शुक्लेनष्टेतथाजीवेग्रहणे

चंद्रसूर्ययोः ॥ केशवोत्थापनाहाद्राविवाहः पुष्करे स्मृतः ॥ कार्त्तिक
 कयांघटिकालग्रं करोत्यज्ञानतोपियः ॥ कर्त्ता कारयिता चोभौ निन्दि
 तौ सकलैर्बुधैः ॥ कुर्याद्गोधूलिकंलग्नं कार्त्तिकयां पंडितोजनः ॥ क
 र्त्ता कारयिता चोभौ पुत्रपौत्रसमन्वितौ ॥ इति कार्त्तिकी विवाहनिर्णयः ॥
 अत्र प्रासंगिकं किंचिल्लिख्यते ॥ विवाहानंतरं वर्षपर्यंतं व्रतबंधनोत्तरं
 षण्मासपर्यंतं चौलानंतरं त्रिमासपर्यंतं तिलतर्पणं पिंडसहितं श्राद्धं च न कु
 र्यात् ॥ तदुक्तं स्मृत्यर्थसारे ॥ विवाहे चोपनयने चौले सति यथाक्रमम् ॥
 वर्षमर्द्धतदर्थं च नेत्येके तिलतर्पणम् ॥ बृद्धौ सत्यां च तन्मासि नेत्येके
 तिलतर्पणम् ॥ तीर्थेतिथिविशेषे च कार्यं प्रेते च सर्वदा ॥ पिंडान्सपिंडानो
 दद्युः प्रेतपिंडं विना त्रतु ॥ पितृयज्ञे च यज्ञे च गयायां दद्युरेवते ॥ गयासाम्यं
 मृताहस्ये केचिदाहुः पुरातनाः ॥ इति विवाहनिर्णयः ॥ अथ द्विरागम
 नकाल उच्यते ॥ तदाह सुरेश्वरः ॥ माघफाल्गुनवैशाखे शुक्लपक्षे शुभे
 दिने ॥ गुर्वादित्यविशुद्धौ स्यान्नित्यं पत्नी द्विरागम इति ॥ बादराय
 णोपि ॥ भर्तुः शोभनगोचरो हिमकरेनास्तंगते भार्गवे सूर्ये कीटघटाजगे
 शुभदिने पक्षे तु कृष्णोत्तरे ॥ हित्वादिक्पतिशोतगूबुधसितौ लालाटि
 केदिक्पतावानीता गुणशालिनी नववधूर्नित्योत्सवैर्न दत्ते ॥ पूर्वतोभ्यु
 दितेशुके प्रयायादक्षिणापरे ॥ पश्चादभ्युदिते चैव यायात्पूर्वोत्तरेदि
 शि ॥ स्वभवनपुरप्रवेशे देशानां विप्रवेतथोद्वाहे ॥ नववद्धागृहगमने
 प्रतिशुक्रविचारणानास्ति ॥ तथाच ॥ नीहारां शुधनोत्तरादि
 तिगुरुत्वाष्ट्रानुराधाश्विनीशक्रैर्भास्करवायुविष्णुवरुणब्राह्मैश्च शस्ते
 तिथौ ॥ कुंभाजलिगते रवौ शुभकरे प्रातोदये भार्गवे जीवज्ञास्फुजितांदि
 ने नववधूसन्नप्रवेशः शुभः ॥ इति द्विरागमननिर्णयः ॥ इति श्रीसू
 र्यसेनो निर्णयामृते प्रथमं तिथिमासप्रकरणं समाप्तम् ॥ १ ॥
 ॥ श्रीसूर्यसेनभृद्दिमलयशः क्षीरसागरादुदिते ॥ इति निर्णयामृते ऽस्मि
 न्पूर्णस्तिथिमासनिर्णयः प्रथमः ॥ श्रीमत्पंडितसिद्धलक्ष्मणसुतः श्री

सिद्धलक्ष्मीपदद्वंद्वाराधनसुप्रसिद्धमहिमायःसिद्धसारस्वतः॥ आदेशा
दकृतैषसूर्यमहसःश्रीसूर्यसेनप्रभोवैधेकर्मणिकालनिर्णयमसावच्छाटना
थःसुधीः ॥ ॥अथद्वितीयंश्राद्धप्रकरणमारभ्यते॥ ॥ तत्रश्राद्धस्वरूपं
मरीचिनाप्रोक्तम् ॥ प्रेतन्पितृनप्युद्दिश्यभोज्यंयत्प्रियमात्मनः ॥
श्रद्धयादीयतेयत्तुतच्छ्राद्धंपरिकीर्तितमिति॥तच्चद्विविधमेकोद्दिष्टंपार्व
णंचेति॥तत्रैकमुद्दिश्यदीयतेतदेकोद्दिष्टम् ॥ त्रिपुरुषोद्देशेनदीयमा
नंपार्वणमिति ॥ तदाहकण्वः ॥ एकमुद्दिश्ययच्छ्राद्धमेकोद्दिष्टमुदी
रितम् ॥ त्रीनुद्दिश्यतुयत्तद्विपार्वणंमुनयोविदुरिति ॥ तत्पुनर्नित्यनै
मित्तिककाम्यभेदेनत्रिविधम्॥तत्रनित्यंप्रत्याब्दिकादि ॥ नैमित्तिकंप्रे
तश्राद्धसंपिंडीकरणादि॥काम्यश्राद्धमलभ्ययोगादिषुक्रियमाणम् ॥
तदाहकात्यायनः ॥ मृताहेऽहरहर्दर्शश्राद्धंयच्चमहालये ॥ तंनित्य
मुदितंसद्भिर्नित्यवद्विविधानतइति ॥ तथानैमित्तिकश्राद्धंगाल
वेनोक्तम् ॥ प्रेतंश्राद्धंसंपिंडांतंसंक्रांतिग्रहणेषुच ॥ तथाभ्युदयिकं
श्राद्धंवृद्धिश्राद्धंनिमित्ततइति ॥ काम्यंचतेनैवोक्तम् ॥ तिथ्यादिषुच
यच्छ्राद्धंमन्वादिषुयुगादिषु ॥ अलभ्येषुचयोगेषुतत्काम्यंसमुदाहृत
मिति ॥ अत्रतिथ्यादिष्वित्यादिशब्दान्नक्षत्रवारयोगकरणेषुकैश्चित्
नित्यंनैमित्तिकंकाम्यंवृद्धिश्राद्धमतःपरम् ॥ पार्वणंचेतिविज्ञेयंश्राद्धंपं
चविधंबुधैरितिपंचविधत्वमुक्तम् ॥ कैश्चिद्वादशविधत्वमुक्तम् ॥
तत्रविचार्यमाणेसर्वेषांभेदानामुक्तेषुत्रिष्वेवांतर्भावइतित्रिविधत्वमेव
युक्तम् ॥ ॥ अथश्राद्धकालउच्यते ॥ ॥ तदाहयाज्ञवल्क्यः ॥
अमावास्याष्टकावृद्धिकृष्णपक्षोयनद्वयम् ॥ द्रव्यंब्राह्मणसंपत्तिर्विषुव
त्सूर्यसंक्रमः॥ व्यतीपातोगजच्छायाग्रहणंचंद्रसूर्ययोः ॥ श्राद्धंप्रतिरु
चिश्चैवश्राद्धकालाःप्रकीर्तिता इति॥ ॥तत्रमार्गेशिरपौषमावफाल्गु
नभाद्रपदेषुकृष्णपक्षाष्टम्योष्टकाऽस्तत्पूर्वसप्तम्याःपूर्वेद्युस्तत्परानव
म्योन्वष्टकाः ॥ तदुक्तंकालादर्शं ॥ मार्गशीर्षेचपौषेचमावेप्रौष्ठेचफा

लग्ने ॥ कृष्णपक्षेषुपूर्वेद्युरन्वष्टक्यंतथाष्टकमिति ॥ विष्णुस्मृताव
पि ॥ अमावास्यास्तिस्रोष्टकास्तिस्रोन्वष्टकास्तिस्रःपूर्वेद्युः ॥ प्रौष्ठप
देहेमंतशिशिरयोरपरपक्षेषुत्रयोदशीत्रीहिभिर्नैवैर्वायागइति ॥ अस्य
र्थः ॥ प्रौष्ठपदेकृष्णाष्टमीएकाष्टका॥मार्गशीर्षपौषयोःकृष्णाष्टम्यौहेमं
ततोरेकत्वादेकैवगम्यते ॥ माघफाल्गुनयोरपिकृष्णाष्टम्यौशि
शिरतोरेकत्वादेकैवेतितिस्रोष्टकाः ॥ एवमन्वष्टकास्तिस्रःपूर्वेद्युश्चेति
वेदितव्याः ॥ अत्रमासप्रयुक्तासुपंचस्वष्टमीषुऋतुप्रयुक्तयाद्रयोरे
कत्वमभिधायत्रित्वसंख्ययाभिधानेकिकारणमितिचेत् ॥ ॥ सत्यम् ॥
देवताविशेषेद्रव्यविशेषेचत्रित्वदर्शनात्रित्वसंख्याभिधानमुपपद्यते ॥
॥ तदुक्तंवायुपुराणे ॥ ॥ पित्र्यदानायमूलंस्थुरष्टकास्तिस्रएवच ॥
कृष्णपक्षेवरिष्ठाहिपूर्वाचैंद्रीतिभाष्यते ॥ प्राजापत्याद्वितीयास्यातृती
यावैश्वदेविकी ॥ आद्यापूपैःसदाकार्यामांसैरन्याभवेत्तथा ॥ शकैः
कार्यातृतीयास्यादेशोद्रव्यगतोविधिरिति ॥ अत्रापिहेमंताष्टम्योरिं
द्रोदेवताअपूपोद्रव्यम् ॥ शिशिराष्टम्योःप्रजापतिर्देवतामांसद्र
व्यम् ॥ भाद्रपदाष्टम्यांविश्वेदेवादेवताशाकोद्रव्यमितित्रित्वसंख्यो
पंपत्तिः ॥ आश्वलायनस्तु ॥ हेमंतशिशिरयोश्चतुर्षुमासेषुचतस्रोऽ
ष्टकाइत्याह ॥ यथा ॥ हेमंतशिशिरयोश्चतुर्णामपरपक्षाणामष्टमी
ष्वष्टकाइति ॥ गजच्छायातु ॥ यदेंदुःपितृदैवत्येहंसश्चैवकरेस्थितः॥
त्रयोदशीगजच्छायाश्राद्धेपुण्यैरवाप्यतइति ॥ अन्यत्सुगमम् ॥
इतिप्रसंगादष्टकादिस्वरूपंनिरूप्यप्रकृतमनुसंधीयते ॥ तदुक्तम् ॥
नित्यश्राद्धंमृताहोहरहरित्यादि ॥ तत्रमृताहस्यपूर्वोद्दिष्टत्वेनतन्नि
र्णयस्यापिपूर्वत्वमेवोचितम् ॥ तथापितस्यप्रत्याब्दिकेप्येवमेवेत्य
मावास्यातुल्यत्वादमावास्यानंतरमेवतन्निर्णयोवक्ष्यते ॥ अहरहः
श्राद्धस्वरूपंतुभविष्योत्तरेप्रोक्तम् ॥ यथा ॥ अहन्यहनिय
च्छ्राद्धंतन्नित्यमितिकीर्तितम् ॥ वैश्वदेवविहीनंतदशक्ताबुदके

(१६८)

निर्णयामृते-

नत्विति ॥ अमावास्याश्राद्धचनित्यम् ॥ अकरणेप्रत्यवायेस्मर
णात् ॥ तदाहव्याघ्रः ॥ ननिर्वपतियच्छ्राद्धं प्रमीतपितृकोद्विजः ॥
इंदुक्षयेभासिमासिप्रायश्चित्तीयतेनरइति ॥ साचामावास्याशुद्धावि
द्धाचेतिद्विविधा ॥ तत्रशुद्धात्वसंदिग्धा ॥ विद्धापुनस्त्रिविधा ॥
भूतविद्धावाप्रतिपद्विद्धावाउभयविद्धाचेति ॥ तत्रोभयविद्धातुपुनश्च
तुर्विधा ॥ पूर्वदिनएवापराह्णव्यापिनीपरदिनएवापराह्णव्यापिनीउ
भयत्रापराह्णव्यापिनीनोभयत्रापराह्णव्यापिनीचेति ॥ अत्रोभयत्रा
पराह्णव्यापिनीपुनस्त्रिविधा ॥ तिथिक्षयोपेतातिथिवृद्ध्युपेतातिथिसा
म्योपेताचेति ॥ एवंविद्धामावास्याष्टविधा ॥ तत्रभूतविद्धामावा
स्याचंद्रदर्शनसंभवात्सिनीवालीत्युच्यते ॥ प्रतिपद्विद्धातुचन्द्रदर्शना
भावात्कुहूरित्युच्यते ॥ तदुक्तम् ॥ दृष्टचंद्रासिनीवालीनष्टचंद्राकुहूस्मृ
तेति ॥ एषुभेदेषुभूतविद्धाप्रतिपद्विद्धावापराह्णव्यापिनीपितृकर्मणि
ग्राह्या ॥ तथाचश्रुतिः ॥ पूर्वाह्णोवैदेवानांमध्यंदिनोमनुष्याणामपराह्णः
पितृणामिति ॥ स्मृतिरपि ॥ पूर्वाह्णेदैविकंकर्मअपराह्णेतुपैतृकम् ॥ ए
कोदिष्टंतुमध्याह्नेप्रातर्वृद्धिनिमित्तकमिति ॥ हारीतोपि ॥ अपराह्णः
पितृणांतुयापराह्णानुयायिनी ॥ साग्राह्यापितृकृत्येतुनपूर्वाह्णानुया
यिनीति ॥ अपराह्णस्यगजच्छायात्मकत्वादपिपितृकर्मणिप्राशस्त्यं
भरद्वाजेनोक्तम् ॥ वनस्पतिगतेसोमेयाच्छायापूर्वतोमुखी ॥ गजच्छाया
हिंसातत्रपितृणांदत्तमक्षयमिति ॥ चंद्रस्त्वमावास्यायामपराह्णत्मके
चतुर्थत्रिमुहूर्तवनस्पतिगतोभवति ॥ तथाचश्रुतिः ॥ त्रिमुहूर्तवसेदकं
त्रिमुहूर्तजलेवसेत् ॥ त्रिमुहूर्तवसेद्गोषुत्रिमुहूर्तवनस्पतौ ॥ स्मृत्यंत
रेपि ॥ द्विगुणाह्यात्मनश्छायादर्शस्यादपराह्णिकी ॥ गजच्छायेतिसाप्रो
क्तापितृणांतृप्तिकारिणीति ॥ अतश्चपितृकर्मण्यपराह्णस्यप्राशस्त्याद्धू
तविद्धाप्रतिपद्विद्धाउभयविद्धावापराह्णव्यापिन्येवग्राह्या ॥ ननु भूतवि
द्धाममावास्यामोहादज्ञानतोपिवा ॥ श्राद्धकर्मणियेकुर्युस्तेषामायुः

प्रहीयतइति काष्ण्णजिनवचनेनभूतविद्धायानिषेधात्कथंतत्रश्राद्धमि
तिचेत् ॥ सत्यम् ॥ इदंवचनंप्रतिपदिवामावास्यामपराह्णव्यापि
न्यां सत्यां ॥ भूतविद्धायांश्राद्धनिषेधपरमित्यविरोधः ॥ प्र
तिपन्मिश्रितायाश्चापराह्णव्यापित्वाभावेभूतविद्धायाविधानाच्च ॥ त
दुक्तंजाबालिना ॥ प्रतिपद्यप्यमावास्यानापराह्णगताभवेत् ॥ भूत
विद्धैवसाग्राह्यापित्र्येकर्मणिसर्वदेति ॥ तथाच ॥ पूर्वाह्णेचेदमावा
स्यानापराह्णेभवेद्यदि ॥ भूतविद्धैवसाग्राह्यापित्र्येकर्मणिसर्वदेति ॥
प्रतिपद्यप्यमावास्यापूर्वाह्णेभवेन्नापराह्णेभवेदित्यर्थः ॥ तथाच ॥
प्रतिपद्यप्यमावास्यापूर्वाह्णव्यापिनीयदि ॥ भूतविद्धैवसाकार्यापि
त्र्येकर्मणिसर्वदेति ॥ पूर्वाह्णव्यापिन्येवनापराह्णव्यापिनीत्यर्थः ॥
एष्वपिवचनेषुभूतविद्धायाअपराह्णव्यापित्वमभिप्रेतम् ॥ उभयत्रा
पराह्णव्यापित्वाभावेत्वपरैवकुतपकालिकीतिवक्ष्यते ॥ यत्तु ॥ मध्या
ह्नात्परतोयत्रचतुर्दश्यनुवर्तते ॥ सिनीवालीतुसाज्ञेयापितृकार्यैतुनिः
ष्फलेतिबोधायनवचनम् ॥ तत्रत्रेधाविभक्तस्याहोमध्यभागोमध्याह्न
स्ततःपरतःसायंकालइत्यर्थः ॥ उभयत्रापराह्णव्यापिनीतुतिथिक्षये
आहिताग्निभिःपूर्वासिनीवालीग्राह्या ॥ अनाहिताग्निभिःस्त्रीशूद्रै
श्चपराकुहूरेवग्राह्या ॥ तिथिवृद्धौसाम्येचसर्वैरपिकुहूरेवकार्या ॥ तदु
क्तंजाबालिना ॥ अपराह्णद्वयव्यापीयदिदर्शस्तिथिक्षये ॥ आहिताग्नेः
सिनीवालीनिरग्न्यादेःकुहूर्मतेति॥आदिशब्दात्स्त्रीशूद्राणामुपसंग्रहः॥
काष्ण्णजिनिरपि ॥ सिनीवालीद्विजैर्ग्राह्यासाग्निकैःपितृकर्मणि ॥ स्त्री
शूद्रैश्चकुहूर्ग्राह्यातथाचानग्निकैर्द्विजैरिति ॥ प्रचेतसाप्युक्तम् ॥
सिनीवालीकुहूश्चैवश्रुत्युक्तेपितृकर्मणि ॥ स्यातांतेयदिमध्याह्नाच्छ्रा
द्धंतत्रकथंभवेत् ॥ तिथिक्षयेसिनीवालीतिथिवृद्धौकुहूर्मता ॥ साम्ये
ऽपिचकुहूर्ज्ञेयावेदवेदांगवेदिभिरिति ॥ अत्रमध्याह्नादितिमध्याह्ना
दूर्ध्वमपराह्णेस्यातामित्यर्थः ॥ अस्मिन्नपिवाक्येतिथिक्षयेसिनी

वालीतिपूर्वोक्तेवसाग्निकानग्निकादिव्यवस्थाकल्पनीया ॥ अन्यथा
जावालिकाष्णाजिन्यादिवाक्यविरोधःस्यात् ॥ नोभयत्रापराह
व्यापिनीतपरैवकुतुपकालव्यापिनीग्राह्या ॥ तदुक्तंहारीतेन ॥ भूतवि
द्धाप्यमावास्याप्रतिपन्मिश्रितापिवा ॥ पित्रेकर्मणिविद्वद्भिर्ग्राह्याकुत
पकालिकीति॥तत्रकुतपशब्देननाष्टममुहूर्तमात्रमुच्यते ॥ किंतु ॥ कु
तपरौहिणविरिश्वास्त्रयोमुहूर्ताउच्यन्ते ॥ तदुक्तमापस्तंबेन ॥ कुतपा
द्यान्मुहूर्तांस्त्रीन्यदाचरतिभास्करः॥सकालःकुतपस्तत्रपितृणांदत्तम
क्षयमिति ॥अत्रपरामावास्यायामपराह्णरूपशर्भावान्मुहूर्तत्रयरूपकु
तपकालव्यापित्वाभावेप्यष्टममुहूर्तकुतपे उपक्रांतस्यश्राद्धस्यप्रति
पद्भागेपिसमाप्तौनदोषः ॥ तदुक्तंजावालिना॥पूर्वाह्णेचेदमावास्यानाप
राह्णेभवेद्यदि ॥ प्रतिपद्यपिकर्त्तव्यंश्राद्धंश्राद्धविदोविदुरिति॥ तथागौ
तमोपि ॥पूर्वाह्णेचेत्प्रतिपदोभूतेसायममायदि ॥ प्रारभ्यकुतपेश्राद्धं
कुर्यादारौहिणंबुधः ॥ विधिज्ञोविधिमास्थायरौहिणंतुनलंघयेदि
ति ॥ यत्तुकन्यामकरमीनेषुतुलायांमिथुनेतथा ॥ भूतविद्वैवसर्वेषां
पूज्याभवतियत्नतइतिहारीतवचनतंद्रतविषयम् ॥ तदाहजावा
लिः ॥ तुलायांमकरमीनेकन्यायांमिथुनेप्यमा ॥ भूतविद्धात्रतेग्रा
ह्याशेषेषुप्रतिपद्युतेति ॥ आहिताग्निरदृष्टचंद्रायामपराह्णव्यापिन्याम
मावास्यायांपिंडपितृयज्ञंकुर्यात् ॥ तदाहापस्तंबः ॥ अमावास्या
यांयदहश्चंद्रमसंनपश्यंतितदाहःपिंडपितृयज्ञंकुर्युरिति ॥ कात्याय
नोपि ॥ अमावास्यायामपराह्णेपिंडपितृयज्ञश्चंद्रादर्शनइति ॥ यदा
पिंडपितृयज्ञोदर्शश्राद्धंचकर्त्तव्यंस्यात्तदाद्वयमपिक्रमेणकुर्यात् ॥ त
दुक्तमनुना ॥ पितृयज्ञंतुनिर्वर्त्यविप्रश्चंद्रक्षयेग्निमान् ॥ पिंडान्वाहा
र्यकंश्राद्धंकुर्यान्मासानुमासिकमिति ॥ अत्रान्वाहार्यकशब्देनापि
डाअनुब्राह्मणभोजनानंतरमाह्नियंतेऽस्मिन्नितिव्युत्पत्त्यापार्वणश्राद्ध
मुच्यते ॥ अतश्चयान्यन्यान्यपिस्मृतिपुराणवाक्यानिभूतविद्धामा

वास्याश्राद्धनिषेधकानितानिचतुर्दश्यामावास्याया अपराह्निकत्वा
भावेप्रतिपदिचापराह्निकत्वेतिथिवृद्धिसाम्ययोरुभयत्रापराह्नव्यापि
त्वेचप्रतिपन्मिश्रितायाममावास्यायांश्राद्धविधिपराणिवेदितव्यानि ॥
यानिपुनर्भूतविद्धायांश्राद्धविधायकानितानिभूतएवापराह्नव्यापित्वे
भूतविद्धदर्शेश्राद्धविधिपराणि उभयत्रापराह्नव्यापित्वेचतिथिक्षयेसा
ग्निकविषयेचतुर्दशीमिश्रावास्याश्राद्धपराणिचवेदितव्यानि ॥ या
नितुकुतपकालव्यापिन्यांश्राद्धविधायकानि तान्युभयत्रापराह्नव्या
पित्वाभावविषयाणिवेदितव्यानि ॥ कैश्चिदपराह्नानादरेणैवकुतपका
लप्राधान्येनैवामावास्यानिर्णितातेषामप्ययमेवाभिप्रायः ॥ अपरा
ह्नव्यापिन्यांकुतुपकालमारभ्यश्राद्धकर्तव्यमिति ॥ अन्यथा ॥ अप
राह्नःपितृणांतुयापराह्नानुयायिनीत्यादिवहुश्रुतिस्मृतिपुराणवाक्य
विरोधोदुष्परिहारःस्यात् ॥ अतश्चोक्तएवनिर्णयःसाधीयानिति ॥ पौ
र्णमास्यपिश्राद्धविधावमावास्यावदेवनिर्णया ॥ पौर्णमास्यांतुश्रा
द्धपरंवचनम् ॥ अमावास्यायथापुण्यापितृपिंडस्यकर्मणि ॥ पौर्ण
मासीतथापुण्याविशेषोस्तिनकश्चनेति ॥ ॥ इतिश्रीसूर्यसेनमहीमहं
द्रविरचितेनिर्णयामृतेद्वितीयेश्राद्धप्रकरणेऽमावास्याश्राद्धनिर्णयः ॥
॥ अथमृताहनिर्णयःप्रस्तूयते ॥ ॥ तत्रमृताहस्वरूपंस्मृतावुक्तम् ॥
मासपक्षतिथिस्पष्टेयस्मिन्योग्रियतेऽहनि ॥ प्रत्यब्दंतुतथाभूतंक्षयाहं
तस्यतंविदुरिति ॥ क्षयाहतिथिरप्यमावास्यावदपराह्नव्यापिनीग्रा
ह्या॥दिनद्वयेमृततिथेरपराह्नव्यापित्वेत्वधिकापराह्नव्यापिनीग्राह्या ॥
उभयत्रापराह्नस्पर्शाभावेतुपूर्वैवसायंकालव्यापिनीग्राह्या ॥ तत्र
वाक्यानि ॥अपराह्नःपितृणांतुयापराह्नानुयायिनी ॥ साग्राह्यापितृकृ
त्येतुनपूर्वाह्नानुयायिनीति ॥ मरीचिरपि॥ द्वयपराह्नव्यापिनीचेत्स्या
दाब्दिकस्ययदातिथिः ॥ महतीयत्रतद्विद्धांप्रशंसंतिमहर्षयइति ॥
द्वावपराह्नौव्याप्नोतीत्यर्थः ॥ गर्गः ॥ नद्यहव्यापिनीचेत्स्यान्मृताह

स्यचयातिथिः ॥ पूर्वविद्धैवकर्तव्यात्रिमुहूर्ताभवेद्यदि ॥ नारदोपि ॥
 दर्शचपौर्णमासंचापितुःसांवत्सरंदिनम् ॥ पूर्वविद्धमकुर्वाणोनरकंप्रतिप
 द्यतइति ॥ पूर्वद्युःसायमितिवाक्यशेषः ॥ ननु ॥ अह्नयस्तमयवेलायां
 कलामात्रायदातिथिः ॥ सैवप्रत्याब्दिकेज्ञेयानापरापुत्रहानिदेति
 काष्णाजिनवचनेनास्तमयेकलामात्रतिथेःस्वीकारात् त्रिमुहूर्ता
 भवेद्यदीतिविरोधइतिचेन्न ॥ कैमुतिकन्यायेनकलामात्रापिग्राह्या
 किमुतत्रिमुहूर्तैत्येवंपरत्वादस्य वाक्यस्यपूर्वसायंत्रिमुहूर्तव्यापित्वा
 भावेपरैवकुतपकालव्यापिनीग्राह्या ॥ ॥ तदाहगोभिलः ॥ ॥ त्रिमु
 हूर्तानचेद्ग्राह्यापरैवकुतपेहिसेति ॥ ननु सायंकालव्यापिन्याःपूर्ववि
 द्धायाग्रहणेकुतपादिमुहूर्तत्रयरूपशाभावात् प्रारभ्यकुतपेश्राद्धंकुर्या
 दारौहिणंबुधइति श्राद्धस्यकुतपारंभरौहिणपरिसमाप्तिविधानात्क
 थंतत्रश्राद्धमितिचेत् ॥ सत्यम् ॥ सातिथिस्तदहोरात्रयस्यामस्त
 मियाद्रविः ॥ तथा ॥ यत्रास्तंसवितायातिपितरस्तामुपासतइत्या
 दिवाक्यैरस्तमयतिथेःश्राद्धकर्मणिसंपूर्णत्वविधानात् कुतुपएवा
 रभ्यश्राद्धंकार्यमिति ॥ ॥ अथप्रासंगिकाःश्राद्धप्रदेशाउच्यंते ॥
 तदुक्तंविष्णुधर्मोत्तरे ॥ दक्षिणाप्रवणेदेशेतीर्थादौवागृहेपिवा ॥ भूसं
 स्कारादिसंयुक्तेश्राद्धंकुर्यात्प्रयत्नतइति ॥ यमस्तुविशेषमाह ॥ पर
 कीयप्रदेशेषुपितृणांनिर्वपेत्तुयः ॥ तद्धूमिस्वामिपितृभिःश्राद्धकर्म
 विहन्यतइति ॥ अत्रपरकीयप्रदेशाःपरस्वीकृतगृहाः ॥ तीर्थाद्यभा
 वेगृहस्वामिनेकिंचिन्निष्कयरूपंदत्त्वापरकीयप्रदेशेवाकार्यम् ॥ तीर्था
 दीनांसर्वसाधारण्यमेव॥तदुक्तंपुराणसमुच्चये॥अटवीपर्वताःपुण्यानदी
 तीराणियानिच ॥ सर्वाण्यस्वामिकान्याहुर्नहितेषुपरिग्रहइति ॥
 ॥ तथा ॥ वनानिगिरयो नद्यस्तीर्थान्यायतनानिच ॥ देवखाताश्चग
 र्ताश्चनस्वामीतेषुविद्यतइति॥आयतनानिदेवायतनानि ॥ इतिश्राद्ध
 प्रदेशाः ॥ ॥ अथश्राद्धकर्तुर्नियमाउच्यंते ॥ ॥ तत्रमरीचिः ॥

श्राद्धीयेहि दशम्यांचद्वादश्यांच्रतवासरे ॥ एकादश्यांव्यतीपातेतैलंमां
 संविवर्जयेत् ॥ गोभिलोपि ॥ श्वःकर्त्तास्मीतिनिश्चित्यदाताविप्रान्नि
 मंत्रयेत् ॥ निरामिषंसकृद्भुक्त्वाससभुक्तजनेगृहइति ॥ स्मृत्यर्थसारेऽ
 पि ॥ दंतधावनतांबूलस्निग्धास्नानमभोजनमिति ॥ रत्यौषधंपरात्रंचश्रा
 द्धकृतसप्तवर्जयेतदिति ॥ इतिश्राद्धकर्तृनियमाः ॥ तच्चक्षयाहश्राद्धंपित्रो
 रेकोद्दिष्टंपार्वणंवायथास्वकुलाचारंकुर्यात् ॥ उभयविधायकवाक्य
 बलात् ॥ वाक्यानिच यथाहयमः ॥ सपिंडीकरणादूर्ध्वप्रतिसंवत्सरं
 नरैः ॥ मातापित्रोःपृथक्कार्यमेकोद्दिष्टंमृतेहनीति ॥ शातातपोपि ॥
 सपिंडीकरणंकृत्वाकुर्यात्पार्वणवत्सदा ॥ प्रतिसंवत्सरंश्राद्धंछागले
 योदितोविधिरिति ॥ अतएवविज्ञानेश्वरयोगिनापित्रोहियववद्विकल्प
 इत्युक्तम् ॥ अमावास्यायामपरपक्षेचमृतानांपार्वणमेवनैकोद्दिष्टम् ॥
 तदुक्तंशंखेन ॥ अमायांवाक्षयोयस्यप्रेतपक्षेथवायदि ॥ पार्वणंत
 स्यकर्त्तव्यंनैकोद्दिष्टंकदाचनेति ॥ संन्यासिनांतुपार्वणमेव ॥ तदुक्तं
 प्रचेतसा ॥ दंडग्रहणमात्रेणनैवप्रेतोभवेद्यतिः ॥ अतस्सुतेनकर्त्तव्यं
 पार्वणंतस्यसर्वदेति ॥ अनाद्यगर्भज्येष्ठभ्रातृगुर्वादीनामेकोद्दिष्टमेव
 कार्यम् ॥ तदाहशातातपः ॥ अनाद्यगर्भज्येष्ठस्यभ्रातुःसद्भिर्निगद्य
 ते ॥ ऋतेसपिंडनात्तस्यनैवपार्वणमाचरेत् ॥ अत्रानाद्यगर्भेत्यभिधा
 नादाद्यगर्भज्येष्ठभ्रातुःपितृवदेवर्पाणमेकोद्दिष्टंवायथास्वाचारंकुर्यादि
 तिगम्यते ॥ सुमंतुः ॥ यश्चमंत्रस्यदातास्याद्यश्चविद्यांप्रयच्छति ॥ गुरुता
 वपिकुर्वीततयोनैवतुपार्वणमिति ॥ वृद्धगार्ग्योपि ॥ मातुःसहोदरोयश्च
 पितुःसहोदरस्तथा ॥ तयोश्चनैवकुर्वीतपार्वणंपिंडनादृतइति ॥ पि
 ङ्गनात्सपिंडीकरणादृतेपार्वणंनकुर्वीतेत्यर्थः ॥ वृद्धवसिष्ठोपि ॥ सपिंडी
 करणादूर्ध्वयत्रतत्रप्रदीयते ॥ भ्रात्रेभगिन्यैपुत्रायस्वामिनेमातुलायच ॥
 मित्रायगुरवेश्राद्धमेकोद्दिष्टंपार्वणमिति ॥ पुत्रादीनामभावेपत्नीस्व
 यमेवभर्तुःसपिंडीकरणंकृत्वाप्रत्यब्दंपार्वणमेवकुर्यात् ॥ तदुक्तंलौगा

क्षिणा॥ सर्वाभावेस्वपत्न्यस्तुस्वभर्तृणाममंत्रकम् ॥ सपिंडाकिरणंकुर्यु
स्ततःपार्वणमेवचेति॥ सुमंतुरपि॥ अपुत्रेसंस्थितेकर्तानभवेच्छ्राद्धकर्म
णि॥ तत्रपत्न्यपिकुर्वीतसपिंडचंपार्वणंतथेति ॥ अपुत्राणांपत्नीव्यतिरि
क्तकर्तृत्वेत्वेकोद्दिष्टमेव॥ तदुक्तम् ॥ अपुत्रायेमृताकेचित्पुरुषावास्त्रि
योपिच॥ तेषांसपिंडनाभावादेकोद्दिष्टंनपार्वणमिति॥ स्त्रीणांतुक्षयाहा
दिव्यतिरिक्तश्राद्धेषुपत्यासहैवश्राद्धंकार्यम्॥ क्षयाहादिषुपृथक्कार्यम् ॥
तदाहजातुकर्ण्यः ॥ क्षयाहंवर्जयित्वैकंस्त्रीणानास्तिपृथक्क्रिया ॥ के
चिदिच्छंतिनारीणामन्यत्रापिमहर्षयइति॥ अन्यत्रान्वष्टकादिष्वपि ॥
तदुक्तम् ॥ आन्वष्टक्यंतथावृद्धिमातृश्राद्धंमृतेहनि ॥ एकोद्दिष्टं
थामुक्त्वास्त्रीणानान्यत्पृथग्भवेदिति ॥ शातातपोपि ॥ नांदीमुखाष्ट
काश्राद्धेगयायांचमृतेहनि ॥ पितामह्यादिभिःसार्द्धमातुःश्राद्धंपृथ
ग्भवेदिति॥ काष्णाजिनिरपि॥ अष्टकादिषुवृद्धौचगयाश्राद्धंमृतेहनि॥
मातुःश्राद्धंपृथक्कुर्यादन्यत्रपतिनासहेति ॥ मातुरितिस्त्रीणामुपलक्ष
णम्॥ अन्वारोहेणमृतासुस्त्रीषुविशेषोविधीयते ॥ तत्रभर्तृमृतदिनेएवै
कचित्यारोहणेनस्त्रियामरणेसतिप्रत्यब्दमृताहश्राद्धेकालैक्यंकत्रैक्यं
पाकैक्यंभवति ॥ पिंडोपिद्विपितृकश्राद्धवद्वयोरुद्देशेनैकएवदेयः ॥
नवश्राद्धंतुपृथग्भवति ॥ तदाहलौगाक्षिः ॥ मृतेहनिसमासेनपिंडनि
र्वर्णपृथक् ॥ नवश्राद्धंतुदंपत्योरन्वारोहणएवतु ॥ समासेनपिंड
निर्वर्णनवनश्राद्धंपृथगित्यन्वयः ॥ अत्रमृतेहनीतिविशेषोपादानात्
तिथिभेदेतुपृथगेवश्राद्धंकुर्यात् नसमासेनेतिगम्यते ॥ किंच ॥
मृतेहनिसमासेनकुर्यादितिविशेषाभिधानादेवसांवत्सरिकव्यतिरिक्त
नवश्राद्धषोडशश्राद्धसपिंडीकरणगयान्वष्टकादिश्राद्धेषुवचनांतरैश्च
पृथग्विहितेषुपृथक्कर्तव्यतायानवनश्राद्धंपृथगितिपरिसंख्ययानवनश्राद्ध
स्यैवपृथग्विधानात् ॥ नवश्राद्धव्यतिरिक्तेषुषोडशश्राद्धादिषुसां
वत्सरिकवदेवपिंडोदेयः ॥ यत्तुस्मृत्यंतरवचनम् ॥ एकचि

त्यांसमाहूढौदंपतीनिधनंगतौ ॥ पृथक्श्राद्धंतयोःकुर्यादोदनञ्चपृथक्
 पृथक् ॥ तन्नवश्राद्धविषयम् ॥ नवश्राद्धंकैश्चित्तत्रेणक्रियतेइत्यं
 गिरसोवाक्येनगम्यते ॥ तद्विषयमोदनञ्चपृथक्पृथगिति वाक्यञ्च ॥
 नवश्राद्धेषुयच्छिष्टंघृहेपर्युषितंचयत् ॥ दंपत्योर्भुक्तशिष्टंचतन्नभुंजी
 तर्हिचिदिति ॥ यदात्वेकस्यामेवतिथौवृद्ध्यादिनद्वयव्यापिन्यांपूर्व
 दिनव्यापिभागेभर्तृमरणंपरदिनव्यापिभागेपत्न्या एकचित्यारोहणेन
 मरणंतदापिसमासेनैवपिंडादिविधायकवाक्यबलान्मृततित्थेरेकत्वाद्भ
 तुंश्चप्राधान्यात्तद्वर्द्धशरीरभूतायाःपत्न्याश्चापितदेवमरणसंकल्पेनमृ
 तप्रायत्वाद्भिन्नदिनमरणरूपैकनिमित्तापेक्षयाबहूनामनुग्रहोन्याय्यइ
 ति तिथ्यैकत्वादिनिमित्तानामेवन्याय्यत्वाद्भर्तृमरणदिनप्रभृत्येवदि
 नपरिगणनंकृत्वातिलोदकपिंडदानाशौचादिकंकर्तव्यम् ॥ यानिपु
 नर्भर्तृमरणानंतरंचिरकालव्यवधानेप्यनुगमनेनमृतायाअपिपत्न्याभ
 र्तृमरणसमकालमेवमरणप्रतिपादकानिवाक्यानिनितान्यर्थवादरूपाणि
 प्रोत्सहकानितान्यपितिथ्याभेदैकचित्यारोहणविषयेयोज्यानि ॥ य
 तुभृगुवचनम् ॥ यासमारोहणंकुर्याद्भर्तृश्चित्यांपतिव्रता ॥ तांमृ
 ताहनिसंप्राप्तेपृथक्पिंडेनयोजयेत्॥प्रत्यब्दंतुनवश्राद्धंयुगपत्तुसमाचरे
 दिति ॥ तद्भर्तृमृततित्थिव्यतिरिक्तान्यतिथावेकचित्यान्वारोहणवि
 षम् ॥अथस्त्रीविषयेविशेषमुक्त्वासंघातमृतानांश्राद्धविषयेविशेषोभि
 धीयते ॥ यदादैववशादेकस्मिन्दिनेमृतानांपितृमातृभ्रात्रादीनांयुगप
 दाब्दिकसंनिपातः ॥ तदाप्रधानानुक्रमेणपृथक्पाकेनकुर्यात् ॥श्राद्धा
 नांबहुत्वात्कुतपाद्युक्तकालेकर्तुमशक्यत्वादेकपाकेनैव पूर्वपितृब्राह्म
 णनिमन्त्रणं ततोमातृब्राह्मणनिमन्त्रणं ततोऽन्येषांयथाप्रधानंकृत्वा ए
 वंपादप्रक्षालनादिकंकृत्वायुगपत्सर्वश्राद्धानिसमापयेत् ॥ तदुक्तंभृ
 गुणा ॥ एककालेगतासूनांबहूनामथवाद्वयोः ॥ तंत्रेणश्रपणंकुर्याच्छ्रा
 द्धंचैवपृथक्पृथगिति ॥ ऋष्यशृंगोपि ॥ भवेद्यदिसपिंडानांयुगपन्म

रणंतदा ॥ संबंधासत्तिमालोक्यतत्क्रमाच्छ्राद्धमाचरेदिति ॥ तत्क्र
मादिति संबंधक्रमात् ॥ यत्तुवचनम् ॥ कृत्वापूर्वमृतस्यादौद्धि
तीयस्यततःपुनः ॥ तृतीयस्यपुनःकुर्यात्संनिपातेत्वयंक्रमइति ॥
इदंतुमातापितृव्यतिरिक्तानांतुल्यसंबंधानामेकस्मिन्दिनेक्रमेणमृता
नांमरणक्रमेणश्राद्धंकर्तव्यमित्येवंपरम् ॥ भृगुऋष्यशृंगवाक्येष्वश्या
द्युपद्रवेणतुल्यकालमृतविषयेमातापितृविषयेविशेषमाह ॥ काष्णा
जिनिः ॥ पित्रोःश्राद्धेसमंप्राप्तेनचपर्युषितेपिवा ॥ पितृपूर्वसुतःकुर्या
दन्यत्रासत्तियोगतः ॥ ननुनैकःश्राद्धद्वयंकुर्यात्समानेहनिकुत्रचित् ॥
इतिप्रचेतसाएकस्मिन्दिनेश्राद्धद्वयकरणंनिषिद्धंतत्कथमुच्यतेसंबंध
क्रमेणैकोबहूनिश्राद्धानिकुर्यादिति ॥ सत्यम् ॥ देवताभेदेनिमि
त्तभेदेचैकस्यानेकश्राद्धकरणविधानम् ॥ तदुक्तंजाबालिना ॥
श्राद्धंकृत्वातुतस्यैवपुनःश्राद्धंनतद्दिने ॥ नैमित्तिकंतुकर्तव्यंनिमि
तानुक्रमोदयमिति ॥ यथा ॥ श्राद्धंकृत्वापुनःश्राद्धंनकुर्यादेक
वासरे ॥ यदनैमित्तिकंनस्यादेकोद्दिष्टंभवेदिति ॥ कात्यायनोपि ॥
द्विबहूनिनिमित्तानिजायेरन्नेकवासरे ॥ नैमित्तिकानिकार्याणिनिमित्तो
त्पत्त्यनुक्रमादिति ॥ नियतानियतनिमित्तयोःश्राद्धयोःसंनिपातेऽ
नियतनिमित्तस्यानुष्ठानादेवनियतनिमित्तमपिसिद्धयतीत्यनियतनि
मित्तमेवकुर्यात् ॥ यथा ॥ नित्यश्राद्धदर्शश्राद्धयोःसंनिपातेदर्श
श्राद्धेनैवनित्यश्राद्धसिद्धिः ॥ उदकुंभमासिकयोर्मासिकेनैवो
दकुंभसिद्धिः ॥ एवंमाघामावास्यायांयुगादिश्राद्धेनैवदार्शिकसिद्धिः ॥
॥ तथा दर्शग्रहणाद्यद्धौदयाद्यलभ्ययोगश्राद्धेनैवदार्शिकसिद्धिः ॥
एवंफाल्गुनामावास्यायामन्वादिनिमित्तश्राद्धेनैवदार्शिकश्राद्धसिद्धि
रिति ॥ तदुक्तंकालादर्शं ॥ नित्यदार्शिकयोश्चोदकुंभमासिकयोरपि ॥
दार्शिकस्ययुगादेश्चदार्शिकालभ्ययोगयोः ॥ दार्शिकस्यचमन्वादेः
संपातेश्राद्धकर्मणाम् ॥ प्रसंगादितरस्यापिसिद्धेरुत्तरमाचरेदिति ॥

नियतानियतनिमित्तत्वेपि देवताभेदेन श्राद्धद्वयं कार्यम् ॥ तदुक्तं कालादर्शेणैव ॥ नित्यस्य चोदकुंभस्य दार्शमासिकयोरपि ॥ नित्यस्य चाब्दिकस्यापि दार्शिकाब्दिकयोरपि ॥ युगाद्याब्दिकयोश्चापि मन्वाद्याब्दिकयोरपि ॥ प्रत्याब्दिकेषु चालभ्ययोगेषु विहितस्य च ॥ संपातदेवताभेदाच्छ्राद्धयुग्मं समाचरेत् ॥ तत्र नित्यदार्शिकयोः षड्दैवत्वं मासिकोदकुंभयोरेकोद्दिष्टत्वाद्देवताभेदः ॥ तथा नित्यदार्शिकयुगादिमन्वाद्यालभ्ययोगनिमित्तश्राद्धानां षड्दैववत्त्वात् प्रत्याब्दिकस्य त्रिदैवत्वादेकोद्दिष्टत्वाद्वा देवताभेद इति ॥ अत्राप्यनियतनिमित्तस्यैव प्राबल्यात् पूर्वमुदकुंभमासिकाब्दिकाद्यनियतनिमित्तं कृत्वा पश्चान्नियतनिमित्तं नित्यदार्शिकादिश्राद्धं कुर्यात् ॥ तथा चोक्तं कालादर्शे ॥ निमित्तानियतिश्चात्र पूर्वानुष्ठानकारणमिति ॥ पार्वणैकोद्दिष्टयोरेकत्र कार्यत्वे पार्वणं कृत्वैकोद्दिष्टं कुर्यात् ॥ यदाह जाबालिः ॥ यदैकत्र भवेद्युग्ममेकोद्दिष्टं च पार्वणम् ॥ पार्वणं त्वभिनिर्वर्त्य एकोद्दिष्टं समाचरेदिति ॥ व्याध्यादिनिमित्तेन श्राद्धविघ्ने समुत्पन्ने सति कृष्णैकादश्याममावास्यायां वा श्राद्धं कुर्यात् ॥ तदुक्तं मरीचिना ॥ श्राद्धविघ्ने समुत्पन्नेऽप्यविज्ञाते मृते हनि ॥ कुर्यादत्रेन कृष्णायामेकादश्यां विधुक्षय इति ॥ अत्र मृताहनि श्राद्धविघ्ने समुत्पन्ने अविज्ञाते पीत्यन्वयः ॥ अतश्च मृताहश्राद्धस्यैव मासिकस्य सांवत्सरिकस्य च कृष्णैकादश्याममावास्यायां विधानात् ॥ नान्यस्य श्राद्धस्य ॥ सूतकेनाब्दिकश्राद्धे त्रितरेतसूतकानंतरिते दिने तत्कुर्यात् ॥ तदाह ऋष्यशृंगः ॥ आब्दिके चैव संप्राप्ते आशौचं जायते यदि ॥ आशौचे तु व्यतिक्रान्ते तत्र श्राद्धं विधीयत इति ॥ आशौचानंतरदिनेऽपि करणासंभवे अमावास्यायां कुर्यात् ॥ तदाह गोभिलः ॥ दैवात् प्रत्याब्दिके श्राद्धं अंतरामृतसूतके ॥

आशौचानंतरंकुर्यात्तन्मासेंदुक्षयेपिचेति ॥ केचित्त्वाशौचानंतरंपु
 नःक्षयाहतिथावेवकार्यमित्याहुः ॥ तथा ॥ तदहश्चेत्प्रमुच्येतके
 नचित्सूतकादिना ॥ सूतकानंतरंकुर्यात्पुनस्तदहरेवचेति ॥ अत्रसूत
 कानंतरमिति सूतकपदं विघ्ननिमित्तोपलक्षकम् ॥ यदातुपत्न्यैवभर्तुः
 श्राद्धकर्त्री श्राद्धदिने रजस्वला भवति तदा पंचमेहानि श्राद्धंकुर्यात् ॥ तदा
 हगौतमः ॥ अपुत्रा तु यदा भार्यासंप्राप्ते भर्तुराब्दिके ॥ रजस्वला
 भवेत्सा तु कुर्यात्तत्पंचमेहनीति ॥ तथाच ॥ आब्दिके समनुप्राप्ते यस्य
 भार्यारजस्वला ॥ पंचमेहानि तच्छ्राद्धं न कुर्यात्तन्मृतेहनीति ॥ यस्य भा
 र्यारजस्वला तस्य श्राद्धं भार्याकर्त्री मृताहेरजोयुक्तान कुर्याद्रजोदोषांते
 पंचमेहानि कुर्यादित्यर्थः ॥ यत्तु आपद्यनग्नौ तीर्थे च प्रवासे पुत्रजन्म
 नि ॥ आमश्राद्धं प्रकुर्वीत यस्य भार्यारजस्वलेति ॥ तथा ॥ आर्तवेदे
 शकालानां विप्रुवे समुपस्थिते ॥ आमश्राद्धं द्विजैः कार्यं शूद्रः कुर्यात्सदैव
 हीति कात्यायनव्याघ्रपादवचनाभ्यां पुत्रादिः कर्ता स्वभार्यायारजस्व
 लायामामश्राद्धंकुर्यादित्युक्तम् ॥ तन्मृताहव्यतिरिक्तश्राद्धविषयम् ॥
 तदाहलौगाक्षिः ॥ पुष्पवत्स्वापिदारेषु विदेशस्थोप्यनाग्निकः ॥ अन्ने
 नैवाब्दिकंकुर्याद्धेन्नाचामेननक्वचिदिति ॥ अन्नेन पक्वान्नेन ॥ मरी
 चिरपि ॥ अनाग्निकः प्रवासी च यस्य भार्यारजस्वला ॥ आमश्राद्धं
 प्रकुर्वीत न तत्कुर्यान्मृतेहनीति ॥ काष्णाजिनिरपि ॥ आपन्नोप्याब्दिकं नै
 व कुर्यादामेन कुत्रचित् ॥ अन्नेन तदमायां तु कृष्णे वा हरि वा सरइत्यादि वा
 क्यैराब्दिके आमश्राद्धनिषेधात्पत्न्यारजस्वलात्वेपि स्वयमन्यैर्वांशि
 ष्टैः पक्वेनान्नेन प्रत्याब्दिकश्राद्धंकुर्यात् ॥ रजस्वला कर्त्री चेत्सा पंचमेहानि
 कुर्यादिति सिद्धम् ॥ यस्य परदेशादिमृतस्य मृतमासो ज्ञायते न पुन
 र्दिनम् ॥ तस्य तन्मासामावास्यायां कृष्णे कादश्यां वाऽऽब्दिकंकुर्या
 त् ॥ तदाह बृहस्पतिः ॥ न ज्ञायते मृताहश्चेत्प्रोषिते संस्थिते सति ॥
 मासश्चेत्प्रतिविज्ञातस्तदहर्हस्यादथाब्दिकमिति ॥ मरीचिरपि ॥

श्राद्धविघ्नेसमुत्पन्नेवाविज्ञातेमृतेहनि ॥ एकादश्यांतुकर्तव्यंकृष्णप
क्षेमृतेहानति ॥ दिनज्ञानेमासाज्ञानेत्वाषाढेमाघेवातद्दिनेकार्यम् ॥
तदुक्तंबृहस्पतिना ॥ यदामासोनविज्ञातोविज्ञातांदिनमेवतु ॥ तदा
चाषाढकेमासिमाघेवातद्दिनेभवेदिति ॥ मरीचिरपि ॥ विज्ञातांदिन
मेवस्यान्नमासोज्ञायतेयदा ॥ तदाचाषाढकेमासिमाघेवातद्दिनेभवेदि
ति॥यदोभयमपिनज्ञायतेतदाप्रवासमासदिवसौग्राह्यौ ॥ तदाहबृहस्प
तिः॥दिनमासावविज्ञातौमरणस्ययदापुनः॥प्रस्थानमासदिवसौग्राह्यौ
पूर्वोक्तयादिशेति ॥अस्यायमर्थः ॥यदाप्रस्थानमासदिवसौज्ञातौतदा
तावेवग्राह्यौयदामासोज्ञातोदिनंनज्ञातंतदातन्मासामावास्याैकादश्यौ
तद्दिनम्॥यदादिनंज्ञातंमासोनज्ञातस्तदाषाढमाघयोस्तद्दिने ॥ यदा
मरणप्रस्थानमासदिनाज्ञानंतदामृतवार्ताश्रवणदिने ॥तत्राप्यसंभवेवा
र्ताश्रवणमासमाघामावास्यायांवाकुर्यात्॥ तदुक्तंप्रचेतसा ॥अपरिज्ञा
तेमावास्यायांश्रवणदिनेवेति॥ प्रत्याब्दिकश्राद्धदिनेवेति॥ प्रत्याब्दि
कश्राद्धदिनेद्रव्याद्यभावाच्छ्राद्धकरणासंभवेपिंडप्रदानमात्रंकुर्यात् ॥
तदसंभवेतूपवासंवाकुर्यात् ॥ तदुक्तम्॥पिंडमात्रंप्रदातव्यमभावेश्राद्ध
विप्रयोः॥श्राद्धेहनितुसंप्राप्तेभवेन्निरश्नोपिवेति ॥ पात्राभावेतुविशेषः
स्मृत्यंतरेप्रोक्तः ॥ पात्राभावेपरंकृत्वापितृयज्ञविधिंनरः ॥ निर्दिश्या
प्यन्नमुद्धृत्ययत्रपात्रंततो नयेदिति ॥ पितृयज्ञविधिंश्राद्धविधिम्॥अन्य
त्रापि ॥ सर्वाभावेक्षिपेदग्नौगवेदव्यात्तथाप्सुवा ॥ नतुप्राप्तस्यलोपो
ऽस्तिपैतृकस्यविशेषतइति ॥ सर्वस्योक्तस्यानिषिद्धस्यचपात्रस्यचा
भावेइत्यर्थः ॥ अतिदरिद्रस्यतर्पणमात्रपर्याप्ततिलाद्यभावेवृद्धवासि
ष्ठेनविशेषउक्तः ॥ अग्निनावादहेत्कक्षंश्राद्धकालेसमागते ॥ तस्मि
न्नोपवसेदद्भिर्जपेद्वाश्राद्धसंहितामिति ॥ कक्षंतृणसमूहंनानुपुरुषः ॥
विष्णुपुराणेतु ॥ सर्वाभावेवनंगत्वाकक्षामूलप्रदर्शकः ॥ सूर्यादिलोक
पालानामिदमुच्चैःपठिष्यति॥नमेस्तिवित्तंनधनंनचान्यच्छ्राद्धोपयोगि

स्वपितृन्नतोऽस्मि ॥ तृप्यंतुभक्त्यापितरौमयैतौभुजौकृतौवर्त्मनिमारु
 तस्य ॥ इत्यंतैःपितृभिर्गीतंभाव्यंभावप्रयोजकम् ॥ यःकरोतिकृतं
 तेनश्राद्धंभवतिपार्थिवेति ॥ क्षयाहतिथौग्रहणेसतिभोक्त्रभावाद्विजो
 ऽप्यामेनहेम्नावाप्रत्याब्दिकंकुर्यात् ॥ भोक्तृसंभवेतुपक्वान्नैवकुर्यात् ॥
 तदाहगोभिलः ॥ दर्शैरविग्रहेपित्रोःप्रत्याब्दिकमुपस्थितम् ॥ अन्ने
 नासंभवेहेम्नाकुर्यादामेनवासुतइति ॥ अत्रदर्शादिशब्दःपूर्णमाचंद्र
 ग्रहणादीनामुपलक्षकः ॥ अतश्चपुत्रव्यतिरिक्तेनाप्यधिकारिणाव
 इयकसर्पिडश्राद्धंचंद्रसूर्यग्रहणेप्यामेनहेम्नावाकार्यं न्यायस्यतुल्य
 त्वात् ॥ एवंमासिकेपिविज्ञेयम् ॥ मासिकसांवत्सरिकव्यतिरिक्तंतु
 श्राद्धंविघ्नेसतिद्विजोप्यामेनैवकुर्यात् ॥ तदुक्तम् ॥ श्राद्धविघ्नेद्वि
 जातीनामामश्राद्धंप्रकीर्तितम् ॥ अमावास्यादिनियतंमाससंवत्स
 राहते ॥ अत्रमाससंवत्सराहतइतिग्रहणव्यतिरिक्तविषयम् ॥ ग्रहण
 विषयेमासिकसांवत्सरिकयोरपिगोभिलवाक्येनामश्राद्धविधानात् ॥
 अथप्रसंगादन्योप्यामश्राद्धकालउच्यते ॥ तदाहकात्यायनः ॥ आप
 द्यनग्नौतीर्थेचप्रवासेपुत्रजन्मनि ॥ आमश्राद्धंप्रकुर्वीतभार्यारजसिसंक्र
 मइति ॥ बौधायनोपि ॥ संक्रमेन्नद्विजाभावेप्रवासेपुत्रजन्मनि ॥ हेमश्रा
 द्धंसंग्रहेचद्विजःशूद्रःसदाचरोदिति ॥ द्विजानांब्राह्मणक्षत्रियवि
 शांसंक्रमादिष्वामहेमश्राद्धाधिकारः ॥ शूद्रस्यतुसदैव ॥ तथाचसुमं
 तुः ॥ पाकाभावेधिकारःस्याद्विप्रादीनांनराधिप ॥ अपत्नीनांमहाबा
 होविदेशगमनादिभिः ॥ सदाचैवतुशूद्राणामामश्राद्धंविदुर्बुधाइति ॥
 जमदग्निरपि ॥ यावत्स्यादग्निसंयुक्तउत्सन्नाग्निरथापिवा ॥ आमश्रा
 द्धंतथाकुर्याद्धस्तेग्नौकरणंभवेदिति ॥ प्रचेताश्च ॥ स्त्रीशूद्रःस्वपचश्चैव
 जातकर्मणिचाप्यथ ॥ आमश्राद्धंतदाकुर्याद्विधिनापार्वणेनतुइति ॥
 स्वपचःस्वयंपचतीत्यपत्नीकइत्यर्थः ॥ आमश्राद्धेपक्वान्नस्थाने ॥
 आमान्नमात्रंविशेषःविधिः सर्वोपिसएव ॥ तदुक्तंव्यासेन ॥ सिद्धा

त्रेतुविधिर्यः स्यादामश्राद्धेऽप्ययं विधिः ॥ आवाहनादिसर्वस्यात्पिण्डदानं च भारत ॥ दद्याच्चैव द्विजातीनां शृतं वाऽशृतमेव च ॥ तेनाग्नौ करणं कुर्यात्पिण्डांस्तेनैव निर्वपेदिति ॥ षट्त्रिंशन्मते तु पिण्डदाने विशेष उक्तः ॥ आमश्राद्धं यदा कुर्यात्पिण्डदानं कथं भवेत् ॥ गृहपाकात्समुद्धृत्य सकुम्भिः पायसेन वेति ॥ अत्र आमहेमोर्यथालभं स्वीकारः ॥ आमामन्ने तु व्यासेनैव विशेष उक्तः ॥ आमं ददात्तु कौन्तेय दद्यादामं चतुर्गुणमिति ॥ चतुर्गुणं तु पुरुषाहारापेक्षया द्विगुणान्नदानविधयस्त्वशक्तविषया वेदितव्याः ॥ केषुचिन्मंत्रेषूहमपिमरीचिराह ॥ आवाहने स्वधाकारे मंत्रा ऊह्या विसर्जने ॥ अन्यकर्मण्यनूयाः स्युरामश्राद्धविधिः स्मृत इति ॥ आमश्राद्धकालस्तु गालवेनोक्तः ॥ आमश्राद्धं तु पूर्वाह्ने सिद्धान्नेन तु मध्यतः ॥ पार्वणं चापराह्ने तु वृद्धिश्राद्धं तथाग्निकमिति ॥ अत्र सिद्धान्नेन तु मध्यत इत्येकोद्दिष्टविषयं प्रतीयते ॥ पार्वणस्यापराह्णे विधानात् ॥ एकोद्दिष्टं च मध्याह्ने इति वचनबलाच्च ॥ आग्निकमित्यग्न्याधाननिमित्तम् ॥ एतच्चांमश्राद्धं शूद्रस्य ब्राह्मणभोजननिषेधान्नित्यम् ॥ निषेधस्तु सुमंतुनोक्तः ॥ न पक्वं भोजयेद्विप्रान्सच्छूद्रोऽपि कदाचन ॥ भोजयन् प्रत्यवायी स्यान्न च तस्य फलं लभेदिति ॥ अतश्च नित्यं शूद्रकर्तृकामश्राद्धमपराह्णे कार्यम् ॥ तदुक्तम् ॥ मध्याह्नात्परतोयस्तुकुतपः समुदाहृतः ॥ आममात्रेण तत्रैव पितृणां दत्तमक्षयमिति ॥ आमश्राद्धं पूर्वाह्ने इत्येतत्तु द्विजकर्तृकनित्यमामश्राद्धविषयम् ॥ अतश्चानयोर्वाक्ययोर्न विरोधः ॥ ॥ इत्यामश्राद्धनिर्णयः ॥ ॥ अथ जीवत्पितृकस्य श्राद्धकाल उच्यते ॥ तत्र ॥ सपितुः पितृकृत्येषु अधिकारो न विद्यते ॥ न जीवंतमतिक्रम्य किंचिद्दद्यादिति श्रुतिरिति ॥ कात्यायनेन जीवत्पितृकस्य श्राद्धाधिकारे निषिद्धेऽपि गृह्यपरिशिष्टे तदपवाद उक्तः ॥ यथा ॥ उद्वाहे पुत्रजननेऽपि त्र्येष्ट्यां सौमिके मखे ॥ तीर्थे ब्राह्मण आयाते षडेते जीवतः पितुरिति ॥ जीवत्पितृकस्य

षडेते श्राद्धकाला इत्यर्थः ॥ पित्र्येष्टिश्चातुर्मास्येषु विहिता पिंडापितृ
यज्ञे वा ॥ पितरि पातित्यादि दोषयुक्ते संन्यस्ते वा उक्तकालातिरिक्तकाले
लेष्वापि कुर्यात् ॥ ॥ तदुक्तम् ॥ ब्राह्मणादि हते ताते पतिते संगव
र्जिते ॥ येभ्य एव पिता दद्यात्तेभ्यो दद्यात्स्वयं सुत इति ॥ ॥ सुमं
तुरपि ॥ ॥ न जीवत्पितृकः कुर्याच्छ्राद्धमग्निमृते द्विजः ॥ येभ्य एव पि
ता कुर्यात्तेभ्यः कुर्वीत साग्निक इति ॥ साग्निकस्त्वाहिताग्निरनाहिताग्नि
रपि ॥ यत्तु हारीतवचनम् ॥ अनग्निकोऽपि कुर्वीत जन्मादौ वृद्धिकर्म
णि ॥ येभ्य एव पिता दद्यात्तानेवोद्दिश्य पार्वणमिति ॥ अत्रानग्निक इत्य
नाहिताग्निरभिप्रेतः ॥ अन्यथा सुमंतुवचनेन विरोधः स्यात् ॥ सुमंतुना
तु विशेष उक्तः ॥ ध्रियमाणेतु पितरि पूर्वेषामेव निर्वपेत् ॥ विप्रवद्वापि
तं श्राद्धे स्वकं पितरमाशयेदिति ॥ पितामहे जीवति पितृप्रपितामहयो
र्मृतयोः स एवाह ॥ पितायस्य तु वृत्तः स्याज्जीवेच्चापि पितामहः ॥ पितुः
सनामसंकीर्त्य कीर्तयेत्प्रपितामहमिति ॥ पितामहो वा तं श्राद्धं भुंजीतेत्य
ब्रवीन्मनुः ॥ पितुः सनामेति ॥ अस्मत्पितुः पितामहमिति स्वप्र
पितामहं कीर्तयेदित्यर्थः ॥ पितरि पितामहे च जीवति प्रपितामहादीनां
त्रयाणां श्राद्धं कुर्यात् ॥ ॥ तदुक्तं विष्णुना ॥ ॥ पितरि जीवति येषां
पिता कुर्यात्तेषां कुर्यात् ॥ पितरि पितामहे च जीवति येषां पितामहः कु
र्यात्तेषां कुर्यात् ॥ पितरि पितामहे प्रपितामहे च जीवति नैव कुर्यात् ॥
यस्य पिता प्रेतः स पित्रे पिंडं निधाय प्रपितामहात्परं द्वाभ्यां दद्यात् ॥ य
स्य पिता प्रपितामहश्च प्रेतौ स पित्रे पिंडं निधाय पितामहात्परं द्वाभ्यां दद्या
दिति ॥ यस्य पितामहः प्रेतः स तस्मै पिंडं निधाय प्रपितामहात्परं द्वाभ्यां
दद्यात् ॥ यस्य पिता पितामहश्च प्रेतौ स ताभ्यां पिंडौ दत्त्वा प्रपिताम
हात्परं एकस्मै दद्यादिति ॥ निगमेपि ॥ यो जीवत्पितृणां तेभ्यो
यजेत्स्वपितृस्थानक इत्येके ॥ जीवतामजीवतां वा देयमिति हिरण्य
केतुरपि ॥ अथ जीवत्पितृकस्य यत्र श्राद्धनिषेधस्तदुच्यते ॥
यथा हलौ गाक्षिः ॥ आमश्राद्धं गयाश्राद्धं श्राद्धं चापरपक्षिकम् ॥ न जी

वत्पितृकः कुर्यात्तिलैः कृष्णैश्च तर्पणमिति ॥ ॥ क्रतुरपि ॥ ॥ अष्ट
 कासु च संक्रांतौ मन्वादिषु युगादिषु ॥ चन्द्रसूर्यग्रहेपाते स्वेच्छया पूज्य
 योगतः ॥ जीवत्पितानैव कुर्याच्छ्राद्धं काम्यं तथा खिलमिति ॥ अत्रा
 ष्टका आन्वष्टक्यव्यतिरिक्ता एव आन्वष्टक्यश्राद्धविधानात् ॥ ॥ तदुक्तं
 मैत्रायणीये गृह्यपारिशिष्टे ॥ आन्वष्टक्ये गयाप्राप्तौ सत्यां यच्च मृते हनि ॥
 मातुः श्राद्धं सुतः कुर्यात्पितर्यपि च जीवति ॥ अत्र गयाप्राप्तौ सत्यामिति दै
 वात्प्रसंगिकप्राप्तौ गयायां श्राद्धविधायकम् ॥ आमश्राद्धं गयाश्राद्ध
 मिति तु श्राद्धोद्देशेनैव गयां गत्वा तत्र श्राद्धं न प्रकर्तव्यमित्येतत्परम् ॥
 अतश्च न विरोधः ॥ ॥ इति श्रीसूर्यसेन-निर्णयामृते श्राद्धप्रकरणे द्वि
 तीये मृताहनिर्णयः ॥ ॥ अथ महालयापरपक्षश्राद्धनिर्णयः प्रस्तूयते ॥
 ॥ आश्विनमासकृष्णपक्षोपरपक्षः ॥ स एव महालयोऽप्युच्यते ॥ तत्र षो
 ढशदिनानि श्राद्धादिषु पुण्यतमानि ॥ तदुक्तं ब्रह्मांडपुराणे ॥
 कन्यागते सवितरियान्यहानितुषोडश ॥ क्रतुभिस्तानितुल्यानितेषु
 दत्तमथाक्षयमिति ॥ शुक्लप्रतिपदासह षोडशसंख्यापूरणम् ॥ तस्याऽ
 पि चंद्रक्षयाविशेषादक्षात्मकत्वात् ॥ तदुक्तं देवलेन ॥ अहः
 षोडशकं यत्तु शुक्लप्रतिपदासह ॥ चंद्रक्षयाविशेषेण सापि दक्षात्मिका
 स्मृतेति ॥ मनुरपि ॥ नभस्यस्यापरः पक्षो यत्र कन्यां व्रजेद्र
 विः ॥ समहालयसंज्ञः स्याद्ब्रजच्छायाह्वयस्तथेति ॥ अत्र नभस्यस्ये
 ति शुक्लप्रतिपदादिचांद्रमासाभिप्रायेण ॥ यमोऽपि ॥ आषाढीमव
 धिकृत्वायः पक्षः पंचमो भवेत् ॥ तत्र श्राद्धं प्रकुर्वीत कन्यास्थोर्को भवेन्न चे
 ति ॥ सांख्यायनिरपि ॥ पुण्यः कन्यागते सूर्यः पुण्यः पक्षश्च पं
 चमः ॥ कन्यास्थाकार्कान्वितः पक्षः सोत्यंतं पुण्य उच्यते इति ॥ अत्र पंच
 मपक्षो मलमाससंबन्धी चेत्तदा तमतिक्रम्य शुद्धपक्ष एव श्राद्धादिकं कार्यम्
 ॥ तदा ह भृगुः ॥ एकराशिस्थिते सूर्ये यदा दर्शद्वयं भवेत् ॥ हव्य
 कव्यक्रियाहंता तदा ज्ञेयो धिमासकः ॥ वृद्धिश्चाद्धं तथा सोममश्या
 धेयं महालयम् ॥ राजाभिषेकं काम्यं च न कुर्याद्भानुलंघित इति ॥ यत्तू

क्तं॥कन्यास्थोकोभवेन्नचेति ॥ तदादौमध्येऽवसानेवाकन्यागतेपिसूर्ये
 प्रतिपदमारभ्यपक्षश्राद्धेकर्तव्येसंपूर्णपक्षस्यकन्यागतत्वसूचनार्थम् ॥
 ॥ तदाहकाष्णाजिनिः ॥ ॥ आदौमध्येवसानेवायत्रकन्यात्रजे
 द्रविः ॥ सपक्षःसकलःपूज्यःश्राद्धषोडशकंप्रतीति ॥ ॥ जावा
 लिरपि ॥ अगतेपिरवौकन्यांश्राद्धंकुर्वीतसर्वदा ॥ आषाढ्याःपंचमः
 पक्षःप्रशस्तःपितृकर्मस्विति ॥ अतश्चापरपक्षेश्राद्धमावश्यकम् ॥
 तच्चपार्वणविधिनाषड्दैवतंकार्यम् ॥ ॥ तदाहगौतमः ॥ ॥ पितरो
 यत्रपूज्यंतेतत्रमातामहाअपि ॥ अविशेषेणकर्तव्यंविशेषान्नरकंव्रजे
 दिति ॥ ॥ कौत्सोपि ॥ ॥ उत्तराहस्तचित्रासुकन्यायांभास्वति
 स्थिते ॥ कृष्णपक्षोगजच्छायासमानःपितृकर्मसु ॥ पार्वणस्यावृताकु
 र्यादक्रोधःश्राद्धमत्रत्विति ॥ आवृताप्रकारेण॥जावालिरपि ॥ पुत्रा
 नायुस्तथारोग्यमैश्वर्यमतुलंतथा ॥ प्राप्नोतिपञ्चमेकृत्वाश्राद्धंकामां
 स्तथानरइति ॥ नन्वपरपक्षश्राद्धंनित्यमित्युक्तम् ॥ अत्रफलश्रव
 णात्काम्यंप्रतीयतेतत्कथंविरोधपरिहारइतिचेत् ॥ सत्यम् ॥ नित्या
 निनैमित्तिकानिचावश्यकानिफलसंप्रयोगात्काम्यानिभवन्तीत्युभय
 रूपाणि ॥ अतश्चनविरोधः ॥ अस्यचाद्यंतदैवत्वेनदार्शिकादिभ्योभे
 दः ॥ ॥ तदाहदेवलः ॥ ॥ दैवाद्यंतैवकुर्वीतदैवांतंनैवकुत्राचि
 त् ॥ दैवाद्यंतंहिकुर्वीतश्राद्धंरक्षणहेतुनेति ॥ आदौदेवताविश्वेदेवाः॥
 अंत्येदेवताविष्णुरिति ॥ एवंसर्वस्मिन्नपिपक्षेश्राद्धंकुर्यात्तदशक्तौपञ्च
 म्यादितदशक्तावष्टम्यादितदशक्तौदशम्यादिदर्शपर्यन्तम् ॥ तदश
 क्तावनिषिद्धेएकस्मिन्वादिनेकुर्यात् ॥ ॥ तदाहगौतमः ॥ तथा
 परपक्षेश्राद्धंपितृभ्योदद्यात्पंचम्यादिदर्शांतमष्टम्यादिदशम्यादिसर्व
 स्मिन्वेति ॥ ॥ तदुक्तंब्रह्मांडपुराणे ॥ ॥ आश्वयुक्कृष्णपक्षेतुश्राद्धं
 कुर्यादिनेदिने ॥ त्रिभागहीनेपक्षेवात्रिभागंचार्धमेवचेति ॥ अत्राश्व
 युगितिकृष्णप्रतिपदादिमासाभिप्रायेण ॥ त्रिभागहीनंपंचम्यादिद

शीतम् ॥ तत्रचतुर्थ्यंताश्चतस्रश्चतुर्दशीचेतिपंचतिथयोन्यूनाइतित्रिभा
गहीनत्वम् ॥ त्रिभागमिति दशम्यादिदशीतम् ॥ तत्रापिचतुर्दश्या
सहदशतिथयोहीनाभवन्ति ॥ अर्द्धमित्यष्टम्यादिदशीतंपंचम्यादिपक्षे
षुचतुर्दशीवर्जयिवाश्राद्धविधानात् ॥ यथाहमनुः ॥ कृष्णपक्षेदश
म्यादौवर्जयित्वाचतुर्दशीम् ॥ श्राद्धेप्रशस्तास्तिथयोयथैतानतथेतरा
इति ॥ अत्रदशम्यादावित्यादिशब्देनपंचम्याद्यष्टम्यादिपक्षयोरुपसं
ग्रहः ॥ प्रतिपदादिपक्षेतुचतुर्दश्यादिकेनवर्ज्यम् ॥ तदाहकाष्णां
जिनिः ॥ नभस्यस्यापरेपक्षेश्राद्धंकुर्यादिनेदिने ॥ नैवनंदादिवर्ज्यस्या
न्नैववर्ज्याचतुर्दशीति ॥ यत्तुयाज्ञवल्क्यवचनम् ॥ प्रतिपत्प्रभृतिष्वे
कांवर्जयित्वाचतुर्दशीमिति ॥ तदप्यूर्ध्वचतुर्थ्यायदहःसंपद्यते ॥
सप्तम्याऊर्ध्वयदहःसंपद्यते ॥ ऊर्ध्वनवम्यायदहःसंपद्यते ॥ ऋतेचतुर्दशीं
शाकेनाप्यपरपक्षेनातिक्रामेदित्यादिविशेषवचनबलादाद्यपक्षव्यति
रिक्तपक्षेष्वेवावतिष्ठते ॥ यदात्वेकस्मिन्नेवदिनेश्राद्धंकुर्यात्तदाशुक्रवारा
दिवर्जयेत् ॥ तदाहगार्ग्यः ॥ नंदायांभार्गवदिनेत्रयोदश्यांत्रिजन्मसु ॥
एषुश्राद्धंनकुर्वीतगृहीपुत्रधनक्षयादिति ॥ काष्णांजिनिरपि ॥
ऋतेनैमित्तिकंकाम्यंश्राद्धंयस्तुमघोडुनि ॥ दद्यात्तज्ज्येष्ठपुत्रस्यनाशः
स्यादितिनिश्चितमिति ॥ तथा ॥ मघायांपिंडदानेनज्येष्ठपुत्रोविन
श्यति ॥ अत्रापिपिंडदानस्यश्राद्धपूर्वकत्वाच्छ्राद्धनिषेधएवपर्यव
सानम् ॥ वृद्धगार्ग्योपि ॥ प्राजापत्येचपौष्णेचपित्रर्क्षेभार्गवेतथा ॥
यस्तुश्राद्धंप्रकुर्वीततस्यपुत्रोविनश्यति ॥ प्राजापत्यंरोहिणी ॥ पौष्णं
रेवती ॥ पित्रर्क्षमघा ॥ भार्गवःशुक्रवारः ॥ तथा ॥ भानौभौमेत्रयोद
श्यांनंदाभृगुमघासुच ॥ पिंडदानंमृदास्नानंनकुर्वात्तिलतर्पणमि
ति ॥ एतानिवर्जयित्वाशुभेकस्मिन्दिनेश्राद्धंकुर्यात् ॥ तच्चश्राद्धं
मातृणांपतिभिःसहपृथग्वाकुर्यात् ॥ तदुक्तमपराकै ॥ गयामहाल
यादौतुपृथक्सहवास्वभर्तृभिरिति ॥ स्मृत्यर्थसारेपि ॥ तत्रमातृश्राद्धं

पृथक्कार्यमातामहानांसपत्नीकमेवेति ॥ चतुर्विंशतिमतोपि ॥
 केचिदिच्छन्ति नारीणांपृथक्श्राद्धमहर्षयइति ॥ तत्रैकस्मिन्नेवकाले
 एकपाकेनैकएवकर्ताचार्यइतिभ्रात्रादिकाण्यनामेकोद्दिष्टविधानेनश्रा
 द्धानिकुर्यात् ॥ आचार्यगुरुशिष्येभ्यःसखिज्ञातिभ्यएवच ॥
 तत्पत्नीभ्यश्चसर्वाभ्यस्तथैवचजलांजलीन् ॥ पिंडांस्तेभ्यस्तदा
 दद्यात्कन्याभाद्रपदेनरः ॥ तीर्थेषुचैवसर्वेषुमाघमासेमघासुच ॥
 एकस्मिन्ब्राह्मणेसर्वानाचार्यादीन्प्रपूजयेत् ॥ दशद्वादशवापिंडान्
 दद्यादकरणंनतु ॥ नैयोगिकोविधिर्नूनंपक्षैवैपंचमेस्मृतः ॥ त
 स्मिन्दत्तंहविर्नूनंपितृणामक्षयंभवेत् ॥ एकस्मिन्ब्राह्मणइत्यशक्त
 विषयम् ॥ ब्राह्मणासंभवविषयंच ॥ तथाभृगुरपि ॥ एककालेग
 तासूनाम्बहूनामथवाद्रयोः ॥ तंत्रेणश्रपणंकृत्वाकुर्याच्छ्राद्धंपृथक्पृथ
 गित्युक्त्वासएवाह॥ संन्निपातेष्वयंक्रमइति ॥ स्मृत्यर्थसारेपि ॥ गुर्वा
 चार्यपितृव्यमातुलश्वशुरोपाध्यायभ्रातृसखिप्रियपोषकद्रव्यदत्तपुत्र-
 शिष्यार्त्विगादीनांतत्स्त्रीणांचश्राद्धंकार्यम् ॥ अपुत्राणांविशेषेणका
 र्यम् ॥ तत्रैकःपाकः ॥ वैश्वदेवंतंत्रं पिंडोर्बाहिश्चैकमिति ॥ एतेषामे
 कोद्दिष्टविधानंसुमंतुराह ॥ सपिंडीकरणादूर्ध्वयत्रयत्रप्रदीयते ॥ भ्रात्रे
 भगिन्यैपुत्रायस्वामिनेमातुलायच ॥ मित्रायगुरवेश्राद्धंमेकोद्दिष्टंन
 पार्वणमिति ॥ पुराणसमुच्चयेविशेषउक्तः ॥ एकादश्यांप्रकुर्वीतए
 कोद्दिष्टानिसर्वशः॥ यस्याधिदेवताविष्णुःपितृवर्गस्यकृत्स्नशइति ॥
 अत्रापिसंबंधानतिक्रमेणश्राद्धंकुर्यात् ॥ अत्राष्टम्यांश्राद्धंगयाश्राद्ध
 समम् ॥ तदुक्तंब्रह्मपुराणे ॥ आषाढ्याःपंचमेपक्षेगयामध्याष्टमीस्मृ
 ता ॥ त्रयोदशीगजच्छायागयातुल्यातुपित्रियाइति ॥ त्रयोदशीच
 मघानक्षत्रयोगाद्गजच्छायेत्युच्यते ॥ तदुक्तंयमस्मृतौ ॥ यदेदुःपि
 तृदैवत्येहंसश्चैवकरोस्थितः ॥ याम्यातिथिर्भवेत्साहिगजच्छायाप्रकी
 र्तितेति ॥ पितृदैवत्यंमघा ॥ करोहस्तनक्षत्रम् ॥ हंससूर्यः ॥

तित्तत् ॥ सत्यम् ॥ त्रयोदश्यामातामहवगान्परित्यज्यापितृवर्गस्यैव
 चश्राद्धंनकर्तव्यमित्येवंपरत्वान्निषेधवाक्यस्येत्यविरोधः ॥ एकवर्ग
 श्राद्धनिषेधश्चकाष्णाजिनिनोक्तः ॥ श्राद्धंनैकस्यवर्गस्यत्रयोदश्या
 मुपक्रमेत् ॥ अतृप्तास्तत्रयेवास्युःप्रजाहिंसंतितेग्रजामिति ॥ मवा
 युक्तत्रयोदश्यांश्राद्धप्रशंसादर्शनाच्च ॥ तदाहयमः ॥ पितापितामह
 श्वैवतथैवप्रपितामहः ॥ जातंपुत्रंप्रशंसंतिपिप्पलंशकुनाइव ॥ मधुमां
 सेनखड्गेनपयसापायसेनवा ॥ एषदास्यतिनस्तृप्तिवर्षासुचमर्चासु
 चेति ॥ अस्यामवायुक्तायांज्येष्ठपुत्रवतापिंडरहितंश्राद्धंकार्यम् ॥ त
 दुक्तंदेवीपुराणेअपरपक्षप्रक्रमे॥तत्रापिमहतीपूजाकर्तव्यापितृदैवते ॥
 ऋक्षेपिंडप्रदानंतुज्येष्ठपुत्रीविवर्जयेदिति ॥ ॥ ननु केवलत्रयोदश्या
 मपिश्राद्धंकात्यायनेननिषिद्धम् ॥ त्रयोदश्यांयुवानस्तस्यम्रियंत
 इति ॥ तत्काम्यश्राद्धविषयम् ॥ अपरपक्षत्रयोदशीयुगादिः ॥ अत
 श्रयुगादिनिमित्तंश्राद्धद्वयमपिपिंडरहितमेवकुर्यात् ॥ तत्रपिंडनिषेध
 श्रयुगादिनिर्णयेवक्ष्यते ॥ अत्रपक्षेभरणीमहतीप्रोक्ता ॥ तदुक्तंमत्स्य
 पुराणे ॥ भरणीप्रेतपक्षेतुमहतीपरिकीर्तिता॥ अस्यांश्राद्धंकृतंयेनस
 गयाश्राद्धकृद्भवेदिति ॥ अत्रनवम्यामन्वष्टकत्वान्नवदैवतंश्राद्धंकुर्या
 त् ॥ तदुक्तम् ॥ अन्वष्टकासुनवभिःपिंडैःश्राद्धंसमाचरेत् ॥ पित्रा
 दिमातृमध्यंचतथामातामहांतकमिति ॥ अत्राप्यनेकमातृकत्वेद्वित्रि
 पितृकश्राद्धवद्वित्राद्युद्देशेनमातृपिंडएवदेयः ॥ न्यायस्यतुल्यत्वात्॥
 ततःपितामहीप्रपितामहीपिंडौमातृणांप्रत्येकपिंडदानेतुनवसंख्याधि
 कपिंडत्वेनान्वष्टकाभंगःप्रसज्येत ॥ यतेरेकदंडिनस्त्रिदंडिनोवा
 तत्पक्षद्वादश्यामेवपार्वणंकुर्यात् ॥ तदुक्तंवायुपुराणे ॥ संन्यासिनो



ऽप्याब्दिकादिपुत्रः कुर्याद्यथातिथि ॥ महालयेतुयच्छ्राद्धं द्वादश्यां
 पार्वणेन त्विति ॥ अत्रपुत्रपदमधिकार्युपलक्षणम् ॥ तत्पक्षचतुर्द-
 श्यां शस्त्रहतस्यैकोदिष्टं कार्यम् ॥ तदुक्तं मरीचिना ॥ समत्वमागत-
 स्यापिपितुः शस्त्रहतस्यैव ॥ एकोदिष्टं तु कर्तव्यं चतुर्दश्यां महालयइ-
 ति ॥ समत्वमागतस्य सपिंडीकृतस्य ॥ यस्य पित्रादयस्त्रयोपिशस्त्र-
 हतास्तेन चतुर्दश्यां पार्वणमेव कार्यम् ॥ तदाह पराशरः ॥ चतुर्दश्यां तु य-
 च्छ्राद्धं सपिंडीकरणे कृते ॥ एकोदिष्टविधानेन न कुर्याच्छ्राद्धातिनाम् ॥
 पित्रादयस्त्रयो यस्य शस्त्रघातास्त्वनुक्रमात् ॥ संभूते पार्वणं कुर्यादाब्दि-
 कानि पृथक् पृथक् ॥ अत्र शस्त्रहतपदं प्रायोनाशकादिशास्त्रोक्तमार्गेण मृ-
 तानां विषश्चापदादिहतानां चोपलक्षणम् ॥ तदुक्तं ब्रह्मपुराणे ॥ प्रायो-
 नाशकशस्त्राग्निविषोद्ध्वं धनघातिनाम् ॥ चतुर्दश्यां तु कर्तव्यं तृप्त्य-
 र्थमिह निश्चयइति ॥ ॥ मरीचिरपि ॥ विषशस्त्रश्चापदादितिर्यग्-
 ब्राह्मणघातिनाम् ॥ चतुर्दश्यां क्रियाकार्या अन्येषां तु विगर्हितेति ॥
 घातिनामिति हतानामित्यर्थे छांदसः प्रयोगः ॥ यत्तु केचिदूचुः ॥
 शस्त्रहतस्य चतुर्दश्येव चतुर्दशी शस्त्रहतस्यैवेति वसंते ब्राह्मणो ग्रीनाद-
 र्धीतेति वदुभयत्र नियमइति ॥ तेषां वचनं तु यस्य पिता शस्त्रहतः
 पितामहो जीवति तद्विषयत्वेन योजनीयम् ॥ अन्यथा शस्त्रहतपितृक-
 स्य पितामहप्रपितामहयोरपरपक्षे श्राद्धमेव न संभवेत् ॥ तच्च विहि-
 तम् ॥ यथा ॥ कांक्षंति पुत्रपौत्रेभ्यः पायसं मधुसं युतम् ॥ तस्मात्त्रिं-
 स्तत्र विधिना तर्पयेत्पायसेन त्विति ॥ तत्रेत्यपरपक्षप्रकरणोक्तत्वाद-
 परपक्षे ॥ किंचोभयनियमे उच्यमाने देवीपुराणवचनाविरोधः स्या-
 त् ॥ तथा ॥ आहवेषु विपन्नानां जलाग्निभृगुपातिनाम् ॥ चतुर्दश्यां
 भवेत्पूजा ह्यमावास्या तु कामिकीति ॥ अत्र कामिकीत्यमावास्याविहि-
 तफलकामस्यामावास्यायामिव तिथ्यंतरविहितफलकाम्यस्य तिथ्यं
 तरेपि श्राद्धं प्राप्तम् ॥ सर्वासु प्रतिपदादितिथिषु श्राद्धविधानं मनु

राह ॥ कुर्वन्प्रतिपदिश्राद्धं सुरूपाँल्लभते सुतान् ॥ कन्यकांतु द्वितीयायां तृतीयायां तु वेदिनः ॥ पशून्क्षुद्रांश्च तुथ्यांतु पंचम्यां शोभनान्सुतान् ॥ षष्ठ्यां द्यूतं कृषिवापि सप्तम्यां लभते नरः ॥ अष्टम्यामपि वाणिज्यं लभते श्राद्धदः सदा ॥ स्यान्नवम्यामेकसुरंदशम्यां द्विसुरं बहु ॥ एकादश्यां तथारूप्यं ब्रह्मवर्चस्विनः सुतान् ॥ द्वादश्यां जातरूपं चरजतं कुप्यमेव च ॥ ज्ञातिश्रेष्ठ्यं त्रयोदश्यां चतुर्दश्यां तु कुप्रजाः ॥ प्रीयंते पितरश्चास्यां येश्चेणहतारणे ॥ पक्षत्यादिविनिर्दिष्टान्विपुलान् मनसः प्रियान् ॥ श्राद्धदः पंचदश्यांतु सर्वान् कामान्समश्नुत इति याज्ञवल्क्यवचनेन विशेष उक्तः ॥ कन्यां कन्यावेदिनश्च पशून्क्षुद्रव्यं सुतानपि ॥ द्यूतं कृषिचवाणिज्यं द्विशफैकशफांस्तथा ॥ ब्रह्मवर्चस्विनः पुत्रान् स्वर्णरौप्ये सकुप्यके ॥ ज्ञातिश्रेष्ठ्यं सर्वकामानाप्नोति श्राद्धदः सदा ॥ प्रतिपत्प्रभृतिष्वेकां वर्जयित्वा चतुर्दशीमिति ॥ कन्यावेदिनो जामातरः ॥ कुप्यं त्रपुसीसकादि ॥ द्यूतं द्यूतविजयम् ॥ कृषिवाणिज्यं तज्जनितलाभम् ॥ अत्रामावास्यायां सर्वकामप्राप्तिरित्युक्ता सापि क्रमेण कामसंख्याकामावास्याश्राद्धानुष्ठानेन सिध्यति न त्वेकस्यामेवामास्यायां सर्वकामप्राप्तिः ॥ इदमेव सर्वेभ्यः कामेभ्यो यद्दर्शपौर्णमासावित्येतद्वाक्यविचारे मीमांसायां प्रतिपादितम् ॥ अतएवामावास्यातु कामिकीति वदतो देवीपुराणस्यामावास्यायां सर्वकामप्राप्तिर्भवतीत्यमावास्यायामिति सर्वतिथ्युपलक्षणमित्यभिप्राय इत्यलमतिप्रसंगेन ॥ अपरपक्षेयदिकेनापि हेतुना श्राद्धं न कृतं स्यात्तदा दीपोत्सवामावास्यायां कुर्यात् ॥ तदाह सुमंतुः ॥ येयं दीपान्विताराजन्ख्याता पंचदशी भुवि ॥ तस्यां दद्यान्न चेद्दत्तं पितृणां वै महालय इति ॥ ॥ इत्यपरपक्षनिर्णयः ॥ ॥ अथ प्रसंगात्तत्र कादिकाम्यमप्युच्यते ॥ ॥ तदाह याज्ञवल्क्यः ॥ स्वर्गं ह्यपत्यमोजश्च शौर्यं क्षेत्रं बलं तथा ॥ पुत्रं श्रेष्ठ्यं ससौभाग्यं समृद्धिं मुख्यतां शुभम् ॥ प्रवृत्तचक्रतां चैव वाणिज्यप्रभृतीनापि ॥ अरोगित्वं यशो

वीतशोकतां परमांगतिम् ॥ धनं वेदान्भिषक्सिद्धिकुप्यंगाअप्यजा
 विकम् ॥ अश्वानायुश्च विधिवद्योवाश्राद्धं प्रयच्छति ॥ कृत्तिकादिभर
 ण्यंतं सकामानाप्नुयादिमानिति ॥ एवं विष्कुंभादिषु योगेष्वपि श्राद्ध
 करणे कृत्तिकादिनक्षत्रविहितफलमेव क्रमेण भवति ॥ तदा हमरीचिः ॥
 कृत्तिकादिषु ऋक्षेषु श्राद्धेयत्फलमीरितम् ॥ विष्कुंभादिषु योगेषु तदेव
 फलमश्नुत इति ॥ रव्यादिवारेषु ववादिकरणेषु च श्राद्धफलं बृहस्पतिनो
 क्तम् ॥ यथा ॥ आरोग्यं चैव सौभाग्यं शत्रूणां च पराजयम् ॥ सर्वान्कामान्प्रि
 यां विद्यां धनमायुर्यथाक्रमम् ॥ सूर्यादिवारेष्वप्येतच्छ्राद्धकृत्कृच्छ्रभते फलम् ॥
 ववादिकरणेष्वेतच्छ्राद्धकृत्कृच्छ्रभते फलमिति ॥ किंच ॥ मन्वादियुगाद्य
 लभ्ययोगेषु च काम्यश्राद्धं कुर्यात् ॥ तत्र मन्वादिषु युगादिषु काम्यं स
 क्रांतिषु नैमित्तिकं पिंडरहितमेव कार्यम् ॥ तदा ह पुलस्त्यः ॥ अयनद्वित
 ये श्राद्धं विषुवद्वितये तथा ॥ युगादिषु च कुर्वीत पिंडनिर्वपणादत इति ॥
 अत्र युगादिष्वितिसाहचर्यान्मन्वाद्यादीनामप्युपलक्षणम् ॥ तदुक्तं ॥
 कालादर्शं ॥ विषुवायनसंक्रांतिमन्वादिषु युगादिषु ॥ विहाय पिंड
 निर्वापं श्राद्धं सर्वसमाचरेत् ॥ मन्वादियुगाद्यलभ्ययोगास्तु तिथिनि
 र्णय एवोक्ताः ॥ इति श्रीसूर्यसेनमहीमहेंद्रविरचिते निर्णयामृते महाल
 यनिर्णयः ॥ ॥ अथ नित्यश्राद्धनिर्णयः ॥ विश्वरूपनिबन्धे ॥ जातमा
 त्रोपि दौहित्रो विद्यमाने पिमातुले ॥ कुर्यान्मातामहश्राद्धं प्रतिपद्याश्चि
 ने सिते ॥ आद्यप्रतिपदि श्राद्धं नां दीश्राद्धवदाचरेत् ॥ नात्यंतपाक
 शुद्धिः स्यादामध्याह्नाद्विशिष्यत इति ॥ इति नित्यश्राद्धनिर्णयः ॥ श्री
 सूर्यसेनभू० नित्यश्राद्धस्य निर्णयोजातः ॥ एवं नित्यश्राद्धं निर्णीय प्रसंग
 तः काम्यश्राद्धं च निर्णीय क्रमात्प्राप्तं नैमित्तिकश्राद्धं प्रस्तूयते ॥ तच्च नव
 श्राद्धप्रभृतिसर्पिंडीकरणांतं प्रेतश्राद्धम् ॥ ग्रहणेषु संक्रांतिषु च श्राद्धं
 वृद्धिश्राद्धं च संवत्सरोदकुंभश्राद्धं च नैमित्तिकमित्युक्तम् ॥ तत्र नवश्रा
 द्धं नाम सूतकप्रथमतृतीयादिदिनेषु क्रियमाणं नवीनं श्राद्धमुच्यते ॥

तदुक्तमंगिरसा॥प्रथमेह्नितृतीयेह्निपंचमेसप्तमेतथा ॥नवमैकादशेचैव
नवश्राद्धंप्रकीर्तितमिति ॥ वृद्धवसिष्ठोपि॥सप्तमेह्नितृतीयेह्निप्रथमेनव
मेतथा ॥ एकादशेपंचमेस्युर्नवश्राद्धानिषट्सदेति॥बौधायनस्तुपंचैव
नवश्राद्धानिनवममंतरितमेकादशेह्नि कार्यमित्याह॥यथामरणाद्विषम
दिनेष्वेकैकंश्राद्धंकुर्यादानवमाद्यच्चनवमंविद्यतेएकादशेह्नितत्कुर्यादि
ति ॥ विश्वस्वामिनात्वाश्वलायनानांपंचापस्तंबानांपडन्येषांविभा
षेतिव्यवस्थाकृता ॥ नवश्राद्धानिपंचादुराश्वलायनशाखिनः ॥ आ
पस्तंबा॥षडित्याहुर्विभाषात्वैतरेयिणामितिभविष्यपुराणे चतुर्वर्ण
विषयेव्यवस्थोक्ता॥ यथा ॥नवसप्तविशाराज्ञानवश्राद्धान्यनुक्रमात्॥
आद्यंतयोर्वर्णयोस्तुषडित्याहुर्महर्षयइति ॥ विशानव ॥ राज्ञांसप्त ॥
विप्रशूद्रयोःषडित्यर्थः ॥ देवादंतरितंनवश्राद्धंत्वंत्येनसहकुर्यात् ॥
तदाहकण्वः ॥ नवश्राद्धंमासिकंचयद्यदंतरितंभवेत् ॥ तत्तदुत्तर
स्वातंत्र्यादनुष्ठेयंप्रचक्षतइति ॥ ॥ इतिनवश्राद्धनिर्णयः ॥ ॥अथमा
सिकश्राद्ध निर्णयः ॥ तानिचमासिकानिद्वादशमासेषुषोडशभवन्ति ॥
यथा ॥ मरणमासादारभ्यसंवत्सरसमाप्तिपर्यंतंप्रतिमासंविधीयमाना
निद्वादशमासिकानि ॥ ऊनमासिकंत्रैपक्षिकमूनषाण्मासिकमूना
ब्दिकंचेति ॥ तदाहजातूकर्ण्यः ॥ द्वादशप्रतिमास्यानिआद्यषण्मा
सिकेतथा ॥ त्रैपक्षिकाब्दिकेचेतिश्राद्धान्येतानिषोडशेति ॥ तत्रद्वा
दशप्रतिमास्यानीत्यभिधानादाद्यषाण्मासिकाब्दिकशब्दाऊनमासि
कोनषाण्मासिकोनाब्दिकपराः ॥ एतानिषोडशश्राद्धानिसर्पिंडीकर
णात्पूर्वमेकोद्दिष्टविधिनाकुर्यात् ॥ सर्पिंडीकरणादूर्ध्वतुप्रत्याब्दिकव
त्पार्वणमेकोद्दिष्टवायथास्वाचारंकुर्यात् ॥ तदाहपैठीनासिः ॥ सर्पि
ंडीकरणादर्वाकुर्याच्छ्राद्धानिषोडश ॥ एकोद्दिष्टविधानेनकुर्यात्सर्वा
णितानितु ॥ सर्पिंडीकरणादूर्ध्वयदाकुर्यात्तदापुनः ॥ प्रत्यब्दंयोज
थाकुर्यात्तथाकुर्यात्सतान्यपीति ॥ अत्राद्यमासिकमेकादशेऽह्नयेवकु

र्यात् ॥ तदाहयाज्ञवल्क्यः ॥ मृतेहनितुकर्तव्यंप्रतिमासंतुवत्सरम् ॥
 प्रतिसंवत्सरंचैवमाद्यमेकादशेऽहनीति ॥ अत्रप्रतिमासंप्रतिसंवत्सरंचे
 त्यभिधायाद्यमेकादशेहनीत्युक्तत्वादाद्यमासिकमाद्याब्दिकंचैकाद
 शेऽह्निकुर्यात् ॥ अनेनैवाभिप्रायेणगोभिलोप्याद्यस्यद्विरावृत्तिमाह ॥
 ब्राह्मणान्भोजयेदादौहोतव्यमनलेथवा ॥ पुनश्चभोजयेद्विप्रान्द्विरावृत्ति
 र्भवेदिति ॥ अतश्चैकादशेह्निविधीयमानमाद्याब्दिकम् ॥ प्रथमेब्देऽ
 तीतेद्वितीयाब्दप्रारम्भेमृताहेविधीयमानंद्वितीयाब्दिकम् ॥ एवंतु
 तीयाब्दप्रारंभेमृताहेविधीयमानंतृतीयाब्दिकम् ॥ चतुर्थाब्दप्रारंभे
 विधीयमानंशुद्धम् ॥ अतश्चमरणदिनमारभ्यत्रिष्वब्देषुव्यतीतेषु
 विधीयमानंश्राद्धंशुद्धमित्यर्थः ॥ आद्यश्राद्धंक्षत्रियादिरप्येकादशेह्नये
 वकुर्यात् ॥ तदाहवृद्धवसिष्ठः ॥ एकादशेह्नियच्छ्राद्धंतत्सामान्यमुदाहृ
 तम् ॥ चतुर्णामपिवर्णानांसूतकंतुपृथक्पृथगिति ॥ ननु शुचिनाकर्म
 कर्तव्यमिति विधानात्क्षत्रियादेरेकादशेह्निसूतकानपगमात्कथंश्राद्धं-
 करणमिति चेत् ॥ सत्यम् ॥ लौगाक्षिणाकर्तुंस्ताकालिकीशुद्धेरभिधा
 नात् ॥ यथा ॥ आद्यंश्राद्धमशुद्धोपिकुर्यादेकादशेहनि ॥ कर्तुंस्तात्कालि
 कीशुद्धिरशुद्धः पुनरेवसइति ॥ नन्वेवंसतिब्राह्मणोपिमुख्येमृताहएवा
 द्यश्राद्धंकुरुताम् ॥ तस्यापितात्कालिकीशुद्धेर्वक्तुंशक्यत्वादिति चेन्न ॥
 तत्रविधानाभावात् ॥ आद्यमेकादशेहनीत्येकादशेह्नयेवविधानाच्च ॥
 अतश्चैकादशेह्निविहितमाद्यश्राद्धंक्षत्रियादिरशुद्धोपिकुर्यात् ॥ नत्वा
 शौचांतइत्यलमतिविस्तरेण ॥ यत्तुविष्णुवचनम् ॥ अथाशौचाप
 गमइति ॥ तद्ब्राह्मणविषयमप्युपपद्यतइत्यविरोधः ॥ प्रायोनशनादिवि
 हितमार्गेणमृतानांसद्यःशौचेप्याद्यमेकादशेह्नयेवाह्निकुर्यात् ॥ तदाहशं
 खः ॥ सद्यःशौचेपिदातव्यंमृतस्यैकादशेहनि ॥ सएवदिवसस्तस्यश्रा
 द्धेह्यनशनादिष्विति ॥ ऊनमासिकंतुद्वादशाहेऊनमासिवाकार्यम् ॥
 तदाहगोभिलः ॥ मरणाद्वादशाहेस्यान्मास्यूनेचोनमासिकमिति ॥

ऊनषाण्मासिकंतुऊनषष्ठेमासिऊनाब्दिकंऊनेद्वादशेमासित्रैपक्षिकंतु
 तीयेपक्षेकार्यम् ॥ तदाहगालवः ॥ ऊनषाण्मासिकंषष्ठेमास्यूनैप्यून
 मासिकम् ॥ त्रैपक्षिकंतृतीयेस्यादूनाब्दंद्वादशेहनीति ॥ अत्रोनमासि
 कादीन्यूनमासिकादिषुकार्याणीत्युक्तम् ॥ तत्रकियद्भिर्दिनैरूनैषुका
 र्याणीत्यत्रोच्यते ॥ ॥ तदाहगालवः ॥ त्रिभिर्वादिबसैन्यूनैत्येकेन
 द्वितयेनवा ॥ आद्यादिषुचमासेषुकुर्यादूनाब्दिकादिकमिति ॥
 काष्णांजिनिरपि ॥ ऊनान्यूनैषुमासेषुविषमाहेसमोपिवा ॥ त्रैपक्षिकं
 त्रिपक्षस्यान्मृताहेत्वितराणित्विति ॥ ननु भविष्यपुराणेतुत्रैपक्षिकं
 भवेद्वृत्तेत्रिपक्षेतदनंतरमित्युक्तम् ॥ काष्णांजिनिनातु त्रिपक्षइत्युक्त
 मिति विरोधइति चेन्न ॥ तत्रापिवृत्तइतिननिवृत्ते किन्तुप्रवृत्त
 इत्यर्थः ॥ साग्रेस्तुमरणदिनादन्यस्मिन्दिनेदाहेसतिदहनदिनमार
 भ्यनवश्राद्धैकादशाहादिकंत्रैपक्षिकांतंकुर्यात् ॥ तदनंतरश्राद्धानि
 मरणदिनएव ॥ तदाहजातूकर्ण्यः ॥ ऊर्ध्वत्रिपक्षाद्यच्छ्राद्धंमृताहन्ये
 वतद्भवेत् ॥ आद्यस्तुकारयेदाहादाहिताग्रेर्द्विजन्मनइति ॥ दैवादं
 तरितंमासिकंत्वन्यस्मिन्मासेमृताहएवकुर्यात् ॥ तदाहऋष्यशृंगः ॥
 एकोहिष्टेतुसंप्राप्तेयदिविघ्नंप्रजायते ॥ मासेन्यस्मिन्स्तथौतस्यां
 कुर्यादंतरितंचयदिति ॥ अत्रचकारेणतन्मासिकसमुच्चयः ॥ अंत
 रितंतन्मासिकंचकुर्यादित्यर्थः ॥ एतानिषोडशश्राद्धानिद्वादशाहादौसं
 वत्सरादवांगुक्तकालेसर्पिंडीकरणेकर्तव्येसतिपूर्वमेतानिवकृत्वासर्पि
 ङीकरणंकुर्यात् ॥ तदाहलौगाक्षिः ॥ श्राद्धानिषोडशापाद्यविदधीत
 सर्पिंडनमिति ॥ गोभिलोपि ॥ श्राद्धानिषोडशादत्त्वानैवकुर्यात्सर्पिंड
 नमिति ॥ सर्पिंडनानंतरमपिपुनःस्वस्वकालेकार्याण्येव ॥ तदाहांगि
 राः ॥ यस्यसंवत्सरादवाक्सर्पिंडीकरणंकृतम् ॥ मासिकंचोदकुंभ
 चदेयंतस्यापिवत्सरमिति ॥ सर्पिंडीकरणार्थमपकृष्यकृतान्यप्येता
 निविवाहादिवृद्धाबुपस्थितायांपुनरप्यपकृष्यमृताहएवकुर्यादिति ॥

तदाहकाष्णाजिनिः ॥ सपिंडीकरणादवागपकृष्यकृतान्यपि ॥ पुन
स्तान्यपकृष्येतवृद्धचुत्तरनिषेधनादिति ॥ शाठ्यायनोपि ॥ प्रेतश्राद्धा
निशिष्ठानिसपिंडीकरणंतथा ॥ अपकृष्यापिकुर्वीतकर्तुनांदीमुखं
द्विजः ॥ वृद्धचनंतरनिषेधश्चकात्यायनेनोक्तः ॥ निर्वर्त्यवृद्धितंत्रं
तुमासिकानिनतंत्रयेत् ॥ अयातयामंमरणंप्रभवेत्पुनरस्यत्विति ॥
अयातयामंनवम् ॥ तथा ॥ अनंतरेणयोवृद्धिंप्रेतश्राद्धानिकर्षति ॥
सश्राद्धीनरकेघोरेपितृभिः सहमज्जतीति ॥ अत्रऊनमासिको नषा
णमासिको नाब्दिकानिनंदादिषु नकार्याणि ॥ तदुक्तम् ॥ नंदायां
भार्गवादिनेचतुर्दश्यां त्रिपुष्करे ॥ ऊनश्राद्धं न कुर्वीत गृहीपुत्रधनक्षया
दिति ॥ मरीचिरपि ॥ द्विपुष्करेचनंदासुसिनीवाल्यां भृगोर्दिने ॥
चतुर्दश्यांचनोनेष्टिकृत्तिकासु त्रिपुष्कर इति ॥ त्रिपात्रक्षत्रस्य भद्रा
तिथिगुरुभौमरविवाराणामन्यतमस्य चमेलने त्रिपुष्करं भवति ॥ द्व
योर्मेलने द्विपुष्करम् ॥ तदुत्तरत्नकालायम् ॥ विषमचरणंधिष्ण्यं
भद्रातिथिर्यदि जायते ॥ सुरगुरुरविक्षमापुत्राणां कथंचन वासरे ॥ मुनि
भिरुदितः सोयं योगस्त्रिपुष्करसंज्ञक इति ॥ ॥ इति मासिकनिर्णयः ॥
॥ अथ सपिंडीकरणम् ॥ ॥ तस्याष्टौ काला भवंति ॥ तदुत्तं का
लादर्शं ॥ एकादशे द्वादशे ह्यत्रिपक्षे वा त्रिमासिके ॥ षष्ठे चैकादशे वा
ब्दे संपूर्णे वा शुभागम इति ॥ शुभागम इति यदैव विवाहाद्याभ्युदयिकं
प्राप्तं ततः पूर्वमेतत्सपिंडीकरणं कुर्यादित्यर्थः ॥ एषु चैकादशा हरूपः
कालः कर्तारिपुत्रे साग्नौ एकादशाह एव दर्शं सति स्यात् ॥ तदाह काष्णा
जिनिः ॥ सपिंडीकरणं कुर्यात्पूर्ववच्चाग्निमान्सुतः ॥ परतो दशरात्राच्चे
त्कुहूरब्दोपरीतर इति ॥ दशरात्रात्परतः एकादशे ह्येत्यर्थः ॥ इत
रोनग्निः ॥ अत्रापिमृताहादूर्ध्वं हरीतोपि ॥ यातु पूर्वममावास्यामृता
हादशमी भवेत् ॥ सपिंडीकरणं तस्यां कुर्यादेव सुतोऽग्निमानिति ॥ अत्रा
पिमृताहादूर्ध्वं द्वितीयदिनात्परिगणने एकादशी भवति ॥ तस्याममा

वास्यायदिभवेदित्यर्थः ॥ बृद्धवसिष्ठोपि ॥ प्रथमास्यादमावास्या
मृताहादशमेहनि ॥ सपिंडीकरणंतत्रकुर्यादेवसुतोग्निमानिति ॥ अत्रापि
पंचमीमर्यादायाम् ॥ मृताहादूर्ध्वदिनमारभ्येत्यर्थः ॥ साग्रेरेकादशेहि
दर्शपातेपिंडपितृयज्ञार्थपूर्वसपिंडीकरणविधानम् ॥ तदाहगालवः ॥
सपिंडीकरणात्प्रेतेपैतृकंपदमास्थिते ॥ आहिताग्नेःसिनीवाल्यांपि
तृयज्ञंप्रवर्ततइति ॥ प्रेतेऽनग्नौकर्तरिपुत्रेग्निमतिद्वादशाहोपिकालः ॥
तदुक्तंभविष्योत्तरे ॥ यजमानोग्निमात्राजन्प्रेतश्चानग्निमान्भवेत् ॥
द्वादशाहेतदाकार्यंसपिंडीकरणंसुतैरिति ॥ यजमानःकर्ता यदा
एकादशेहिसपिंडीकरणंकुर्यात्तदातत्रैवपूर्वमाद्यादिषोडशश्राद्धानिकृ
त्वापृथक्पाकेनसपिंडीकरणंकुर्यात् ॥ यत्तुकात्यायनवचनम् ॥
एकादशाहंनिर्वर्त्यप्राग्दशाहाद्यथाविधि ॥ प्रकुर्वीताग्निमान्विप्रो
मातापित्रोःसपिंडतामिति ॥ अस्यायमर्थः ॥ दशाहादूर्ध्वमे
कादशेहिएकादशाहमाद्यश्राद्धंनिवर्त्यपश्चात्सपिंडतांकुर्वीतेत्यर्थः ॥
अन्यथासर्वेषामेववर्णानामाद्यमेकादशेहनीतिवाक्यविरोधःस्यात् ॥
एकादशाहमितिषोडशश्राद्धोपलक्षणम् ॥ श्राद्धानिषोडशादत्त्वानैव
कुर्यात्सपिंडतामिति षोडशश्राद्धाकरणेधिकाराभावात् ॥ कर्तर्य
नग्नौप्रेतेचाहिताग्नौतृतीयपक्षःकालः ॥ तदाहसुमंतुः ॥ प्रेतश्चेदाहिता
ग्निःस्यात्कर्तानग्निर्यदाभवेत् ॥ सपिंडीकरणंतस्यकुर्यात्पक्षेतृतीय
केइति ॥ अनग्नीनांतुद्वादशाहाद्याःसप्तकालाभवन्ति ॥ नन्वब्दोपरीतर
इत्यनग्नेःसंवत्सरादूर्ध्वकाष्णाजिनिवचनात्सपिंडीकरणविधानात्कथं
सप्तकालाइतिचेत् ॥ सत्यम् ॥ सएवमुख्यःकालः ॥ तत्रदेशकालश
रीरादिस्वास्थ्यनिश्चयाद्वादशाहएवकार्यम् ॥ तदाहव्याघ्रः ॥ आनं
त्यात्कुलधर्माणांपुंसांचैवायुषःक्षयात् ॥ अस्थिरत्वाच्छरीरस्यद्वा
दशाहःप्रशस्यतइति ॥ अत्रासंभवेत्रिपक्षादिःकालत्वेनोक्तः ॥ तदु
क्तंभविष्योत्तरे ॥ सपिंडीकरणंकुर्याद्यजमानस्त्वनग्निमान् ॥ अना

हिताग्नेः प्रेतस्य पूर्णे ऽन्वे भरतर्षभ ॥ द्वादशे हनिषष्ठे वा त्रिपक्षे वा त्रिमासि
 वा ॥ एकादशेऽपि वामासि मांगल्यं स्यादुपस्थितम् ॥ षष्ठे मासीत्यन्व
 यः ॥ ननु साग्निकस्य कर्तुरेकादशाहद्वादशाहरूपकालनियमोक्तः ॥
 साग्नेः प्रेतस्य त्रिपक्षनियमः ॥ यदा प्रमादात् तत्र न कृतं भवेत् ॥ त
 दा सपिंडीकरणलोप एव स्यादिति चेन्न ॥ गोभिलेन कालान्तरविधाना
 त् ॥ यथा ॥ द्वादशाहादिकालेषु प्रमादादननुष्ठितम् ॥ सपि
 ङ्डीकरणं कुर्यात्कालेषूत्तरभाविष्विति ॥ तदुत्तरभाविषु त्रिपक्षादिषु ॥
 ॥ इति सपिंडीकरणकालमुक्त्वा तत्सपिंडीकरणं केन सहेत्याशंकाया
 मुच्यते ॥ तत्र विष्णुः ॥ संवत्सरांते प्रेताय तत्पित्रे तत्पितामहाय तत्प्रपि
 तामहाय च ब्राह्मणान् पूर्वभोजयेदिति ॥ प्रेतपिंडं पाद्यपात्रोदकवर्तिपिंडत्र
 ये निदध्यादिति च ॥ पितामहे जीवति तु ब्रह्मपुराणे विशेषोक्तः ॥ मृते
 पितरि यस्याथ विद्यते च पितामहः ॥ तेन देयास्त्रयः पिंडाः प्रपितामहपूर्
 वकाः ॥ तेभ्यश्च पैतृकः पिंडो नियोक्तव्यश्च पूर्ववदिति ॥ यदा पितामहप्र
 पितामहौ जीवतः तदा प्रेतप्रपितामहपूर्वकास्त्रयः पिंडा देयाः ॥ ननु प्रेत
 स्य पितृपितामहप्रपितामहैः सपिंडीकरणमुक्तं पितृपितामहयोर्जीवतोः
 केवलं प्रपितामहमात्रेण सपिण्डनात्कथं पितृत्वमिति चेत् सत्यम् ॥ त्रया
 णां मध्ये एकेनापि सपिंडने पितृत्वाभिधानात् ॥ तदा ह सुमंतुः ॥ त्रयाणा
 मपि पिंडानामेकेनापि सपिंडने ॥ पितृत्वमश्रुते प्रेत इति धर्मो व्यवस्थि
 त इति ॥ त्रयाणां पिंडानां प्रेतसंबन्धिपितृपितामहप्रपितामहपिंडानाम् ॥
 ननु व्युत्क्रमममृतानां सपिंडीकरणं निषिद्धम् ॥ यथा ॥ व्युत्क्रममात्र
 प्रमीतानां नैव कार्या सपिंडतेति ॥ अतश्च पितामहे जीवति प्रपितामहा
 दिभिरित्यादिकं कथमुपपद्यत इति चेत् ॥ उच्यते ॥ निषेधवाक्यं
 मातापितृभर्तृव्यतिरिक्तविषयम् ॥ तदुक्तं स्कंदपुराणे ॥ व्युत्क्रमेण
 मृतानां न सपिंडीकृतिरिष्यते ॥ यदि मातायदि पिताभर्तानैषा विधिः
 स्मृत इति ॥ पितामहे पुत्रान्तरैरसंस्कृते प्रपितामहेऽसंस्कृतोपि पितृमरणे

सति असंस्कृताभ्यामपिताभ्यांपितुः सपिंडीकरणंकुर्यात् ॥ ननु ॥
 सत्यधिकार्यतरेपि पितृपितामहौ संस्कुर्यात् ॥ तदाह कात्यायनः ॥
 असंस्कृतौ न संस्कार्यौ पूर्वौ पौत्रप्रपौत्रकैः ॥ पितरंतत्र संस्कुर्यादिति
 कात्यायनो ब्रवीत् ॥ असंस्कृतौ दाहादिसंस्कारैः ॥ ननु पितामह
 प्रपितामहयोरसंस्कृतयोः पितुः सपिंडीकरणंकथं भवतीति चेत् ॥ सत्य
 म् ॥ असंस्कृताभ्यामपिताभ्यामेव सपिंडीकरणं कार्यम् ॥ तदाह
 कात्यायनः ॥ पापिष्ठमपिशुद्धेन शुद्धं पापकृतापि वा ॥ पितामहेनपि
 तरं संस्कुर्यादिति निश्चय इति ॥ अत्र पापिष्ठत्वमिति संस्कारराहित्यादि
 नानपातित्यादिना पतितेन सपिंडीकरणनिषेधात् ॥ यथाह गौतमः ॥
 पापकर्मणो न संसृजेरन्स्त्रियश्च व्यभिचारिणीरिति ॥ असति पुत्रांत
 रे पौत्रेणैव पितामहस्य संस्कारः कार्यः ॥ तदाह कात्यायनः ॥
 पितामहः पितुः पश्चात्पंचत्वं यदि गच्छति ॥ पौत्रेणैकादशाहादिकर्तव्यं
 श्राद्धषोडश ॥ नैतत्पौत्रेण कर्तव्यं पुत्रवांश्चेत्पितामहः ॥ पितुः सपिंडनं
 कृत्वा कुर्यान्मासानुमासिकमिति ॥ यद्यन्यः कर्ता सन्निहितो न स्यात्तदा
 पितुः प्राधान्येन सन्निहितत्वात् पूर्वसपिंडनं कृत्वा पितामहप्रपितामहयोः
 पश्चात्सपिंडनंकुर्यात् ॥ असति तु कुर्यादेवेत्यपरा कस्मरणात् ॥ पि
 तामहदशाहमध्ये एव पितृमरणे सति ॥ प्रथमेह नियोदद्यात्सदशाहं स
 मापयेदित्युपक्रांतपितामहसंस्कारेण तेनैव दशाहकृत्ये समापनीये पितृ
 संस्कारेणांतरिते सति पितृसंस्कारानंतरं पुनः स्वकाले पितामहस्य सं-
 स्कारं कृत्वा सर्वमावर्तयेत् ॥ अशक्तादिना पित्रानुज्ञातेन पौत्रेण पिता
 महश्राद्धे उपक्रांते पितृमरणे सति पित्राशौचं वहन्नेव स्वकाले पितामहो
 पक्रान्तं श्राद्धंकुर्यादुपक्रांतत्वात् कर्तुं स्तात्कालिकी शुद्धिरिति वचना
 त् ॥ अपुत्रस्य तु पत्नी सपिंडनंकुर्यात् ॥ तदाह लौगाक्षिः ॥
 सर्वाभावे स्वयंपत्न्यः स्वभर्तृणाममंत्रकम् ॥ सपिंडीकरणंकुर्यु
 स्ततः पार्वणमेव च ॥ सुमंतुरपि ॥ अपुत्रे संस्थिते कर्तानभवे
 च्छ्राद्धकर्मणि ॥ तत्र पत्न्यपि कुर्वीत सपिंड्यं पार्वणं तथेति ॥

(१९८)

निर्णयामृते-

मातुःसपिंडीकरणेतुविशेषउच्यते ॥ तदाहशंखः ॥ मातुः
सपिंडीकरणंकथंकार्यंभवेत्सुतैः ॥ पितामह्यादिभिःसार्द्धसपिंडीक
रणंस्मृतेति ॥ पितामह्यादिभिरिति यदामातामृतापितामहीच
जीवतितदाप्रपितामह्यादिभिःसपिण्डनंकुर्यात् ॥ तदुक्तंब्रह्मपुराणे ॥
मातर्यग्रेमृतायांचविद्यतेचपितामही ॥ प्रपितामह्यादिभिःपूर्वकार्यं
स्तत्राप्ययंविधिरिति ॥ प्रपितामह्यामपिजीवत्यांत्रयाणामपिपिण्डन
मिति वचनात्पितुःप्रपितामह्यादिभिःकुर्यात् ॥ अपुत्रायाःपतिरेवश्व
श्वादिभिःसपिण्डनंकुर्यात् ॥ तदाहपैठीनसिः ॥ अपुत्रायांमृतायां
तुपतिःकुर्यात्सपिण्डताम् ॥ श्वश्वादिभिःसहैवास्याःसपिंडीकरणंभ
वेदिति ॥ ॥ अन्वारोहणेतुपुत्रःपत्यासपिण्डनंकुर्यात् ॥ एकस्मि
न्नेवदिनेमरणेतुपत्युरेवसपिंडीकरणंकुर्यात् ॥ तेनैवतस्याअपिकृतं
स्यात् ॥ तदुक्तंस्मृत्यर्थसारे ॥ अन्वारोहणेनैकदिनमरणेस्त्रियाः
पृथक्सपिंडीकरणंनकार्यम् ॥ भर्तुश्चकृतेस्त्रियाश्चकृतंभवतीति ॥
दिनांतरेमृतेपुत्रश्चपितृपितामहपिण्डमध्येकुशानन्तर्धायपित्रैकेनमातुः
सापिण्ड्यंकुर्यात् ॥ सर्वत्रभर्त्रापत्याःसापिण्ड्यमेकेनैव ॥ श्वशुरेणनिषिद्ध
मिति ॥ यमोपि ॥ पत्याचैकेनकर्तव्यंसपिंडीकरणंस्त्रियाः ॥ सा
मृतापिहितेनैक्यंगतामंत्राहुतिव्रतैरिति ॥ शातातपोपि ॥
मृताप्यनुगतायाथसातेनसहपिण्डताम् ॥ अर्हतिस्वर्गवासेपियाव
दाभूतसंप्रवमिति ॥ अत्रकैश्चिदुक्तम् ॥ पत्याचैकेनकर्तव्यंसपि
ण्डीकरणंस्त्रियाःइतियमेनोक्तम् ॥ तत्रपत्याचैकेनेतिपतिपदंपितृ
वर्गोपलक्षणम् ॥ अतश्चपितृपितामहप्रतितामहैःसपिंडीकरणंका
र्यम् ॥ अन्यथासपिंडीकरणस्वभावविरोधःस्यात् ॥ एकेनेत्येकत्ववि
धानंत्वासुरादिविवाहोढायाःमातामह्यादिभिःसहसापिण्ड्येप्राप्तेपिअ
न्वारोहणेत्वेकेनपतिवर्गेणैवसपिंडीकरणंकर्तव्यमित्येवंपरमिति ॥ ए
वंसतिदेशाचारभेदेनव्यवस्थाकल्पनीया ॥ आसुरगांधर्वराक्षसपै

शाचविवाहोढायाःपुत्रोमातामह्यादिभिःसपिंडनंकुर्यात् ॥ तदाहशा
 तातपः॥तन्मात्रातत्पितामह्यातच्छ्रवावासपिंडनम् ॥आसुरादिविवा
 हेषुविनातांयोषितांस्मृतम् ॥ तन्मात्रातत्पितामह्येत्यत्रतस्यामातुर्मा
 त्रापितामह्याचेत्यर्थः ॥ तच्छ्रवावेतिमातुःपितामह्याश्चश्रवामातुःप्र
 पितामह्येत्यर्थः ॥ मातामहेनवाकुर्यात् ॥ तदाहसुमंतुः॥पितापितामहे
 योज्यःपूर्णेसंवत्सरेसुतैः॥मातामातामहेतद्वदित्याहभगवाञ्छिवइति॥
 अत्रापिसुतैरित्यासुरादिविवाहोढासुतैः ॥ अत्रासुरादिविवाहेत्यभि
 धानादासुरादिव्यतिरिक्तब्राह्मदैवार्षप्राजापत्यविवाहचतुष्टयोढायाःपि
 तामह्यादिभिर्भर्त्राचसपिंडीकरणंप्रतीयते ॥ तथाचमार्कण्डेयः ॥
 ब्राह्मादिषुविवाहेषुयादूढाकन्यकाभवेत् ॥ भर्तृगोत्रेणकर्तव्यातस्याः
 पिंडोदकक्रिया ॥ आसुरादिविवाहेषुपितृगोत्रेणधर्मविदिति ॥
 अत्रभर्तुःपितरौमातृसंबन्धिनौ ॥ पुत्रिकापुत्रस्तुमातामहादिभिर्मातुः
 सपिंडीकरणंकुर्यात् ॥ तदाहकात्यायनः॥मातुःसपिंडीकरणंपितामह्या
 सहोदितम् ॥ यथोक्तेनैवकालेनपुत्रिकायानचेत्सुतइति ॥ पुत्रिकासुत
 श्चेन्मातामहादिभिःकुर्यादित्यर्थः॥ बौधायनोपि॥ आदिशेत्प्रथमोपिंडे
 मातरंपुत्रिकासुतः॥द्वितीयेपितरंतस्यतृतीयेचपितामहमिति॥एवमेव
 केनाप्युपायेनमातुःसापिंडयेवृद्धचन्वष्टकादिश्राद्धेषुपितामह्यादिभिः
 पार्वणंकर्तव्यम् ॥ इदंसपिंडीकरणंचिरादपिपुत्रएवकुर्यात् ॥ तदुक्तंवा
 युपुराणे ॥ श्राद्धानिषोडशादत्त्वाकुर्यान्नतुसपिंडताम् ॥ प्रोषितावसि
 तेपुत्रःकालादपिचिरादपि ॥ एतद्व्याख्यातमपराकै ॥ प्रोषितावसितेप्र
 वासावसानेपुत्रश्चिरादपिकालात्सपिंडनंकुर्यात् ॥ तत्षोडशश्राद्धान्य
 दत्त्वानकुर्यात् ॥ यदितानिकनिष्ठभ्रात्रादिनादत्तानितदासपिंडत्वमेव
 र्यादिति ॥ संन्यासिनांतुषोडशश्राद्धसपिंडीकरणानिनसन्ति ॥ तदा
 होशना ॥ एकोद्दिष्टं कुर्वीतयतीनांचैवसर्वदा ॥ अहन्येकादशेचैषां
 पार्वणंतुविधीयते ॥ सपिंडीकरणंतेषांनकर्तव्यंसुतादिभिः ॥ त्रिदं

डग्रहणादेवप्रेतत्वंनैवजायतइति॥ त्रिदंडेत्येकदंडस्याप्युपलक्षणम् ॥
 तदुक्तंचतुर्विंशतिमते ॥ चतुर्थमाश्रमंगत्वाब्रह्मविद्यापरायणः ॥ एक
 दंडीत्रिदंडीवासर्वसंगविवर्जितइति ॥ शातातपोऽपि ॥ एकोद्दिष्टंजलं
 पिंडमाशौचंप्रेतसत्क्रियाम्॥नकुर्यात्पार्वणादन्यद्ब्रह्मीभूतायभिक्षवे ॥
 ब्रह्मचर्यादिविषयेस्मृत्यर्थसारेविशेषउक्तः ॥ यथा ॥ ब्राह्मणादिहतानां
 पतितानांप्रायश्चित्ताकरणेब्रह्मचारिणामनपत्यानांचसपिंडीकरणंना
 स्ति ॥ तेषांसदैकोद्दिष्टमेवेति ॥ अत्रानग्निकानांद्वादशाहादयःस
 सकालाउक्ताः ॥ तत्रद्वादशाहइतिसूतकांतोपलक्षणम् ॥ अतश्चक्ष
 त्रियवैश्ययोरपिसूतकांतेएवसपिंडीकरणम् ॥ तदाहकात्यायनः ॥
 सर्वेषामेववर्णानामाशौचांतिसपिंडनमिति ॥ वृद्धमनुरपि ॥ द्वादशेऽ
 हनिविप्राणामाशौचांतितुभूभृताम् ॥ वैश्यानांचत्रिपक्षादावथवास्या
 त्सपिंडनमिति ॥ शूद्रस्यापिद्वादशाहएव॥तदाहविष्णुः ॥ मंत्रव
 र्जहिशूद्राणांद्वादशाहेसपिंडनमिति विष्णुनाशूद्रस्यापिद्वादशाहाभि
 धानात्॥सर्वेषामपिवर्णानामितिवचनंब्राह्मणादिवर्णत्रयएव ॥ उक्तका
 लेष्वपिसापिंडयेऽकृतेपुनःकर्त्तव्यताकालविशेषोऽङ्गप्यशृंगेणोक्तः ॥
 अनुराधार्द्रहस्तेषुरोहिण्यांवासमाचरेदिति ॥ गालवोपिसपिंडीकरण
 श्राद्धमुक्तकालेनचेत्कृतम् ॥ रौद्रहस्तेचरोहिण्यांमैत्रभेवासमाचरे
 दिति ॥ रौद्रमार्द्रा ॥ मैत्रमनुराधा ॥ संवत्सरादर्वाक्सपिंडीकरणे
 कृतेऽपिसंवत्सरपर्यंतंसंकल्पविधिनापार्वणंसोदकुंभंचश्राद्धंकुर्यात् ॥
 तदाहयाज्ञवल्क्यः ॥ अर्वाक्सपिंडीकरणंस्यसंवत्सराद्भवेत् ॥
 तस्याप्यन्नंसोदकुंभंदद्यात्संवत्सरंद्विजइति ॥ तस्यापीतिशब्दे
 नसंवत्सरादर्वागकृतस्यसपिंडस्यापिसमुच्चयः ॥ अयन्तुविशेषः ॥
 अकृतसपिंडनस्यैकोद्दिष्टंकृतसपिंडनस्यपार्वणम् ॥ तत्रापिविशेषोगौ
 तमेनोक्तः ॥ अदैवंपार्वणंश्राद्धंसोदकुंभमधर्मकम् ॥ कुर्यात्प्रत्या
 न्दिकंश्राद्धंसंकल्पविधिनान्वहमिति ॥ अधर्मकंदातृभोक्त्रोःपुनर्भो

जनपर्यटनादिधर्मरहितम् ॥ विवाहान्मौजीबंधाच्चोर्ध्ववर्षार्द्धवर्षं
चसर्पिंडीकरणनवश्राद्धषोडशश्राद्धप्रत्याब्दिकगयामहालयश्राद्धव्य
तिरिक्तममावास्याश्राद्धं पिंडरहितंकुर्यात् ॥ तदाहकाष्णाजिनिः ॥
मौजीबंधाद्विवाहाच्चवर्षार्द्धवर्षमेवच ॥ पिंडान्सर्पिंडानोदद्युःसर्पि
डीकरणादृतइति ॥ सर्पिंडीकरणशब्दोऽत्रनवश्राद्धषोडशश्राद्धाना
मप्युपलक्षकः ॥ स्मृतिसंग्रहेपि ॥ विवाहोपनयादूर्ध्ववर्षवर्षार्द्धमेव
च ॥ नकुर्यात्पिंडनिर्वापंनदद्यात्करणानिचेति ॥ पुनःसएवाह ॥
महालयेगयाश्राद्धेमातापित्रोर्मृतेऽहनि ॥ कृतोद्वाहोपिकुर्वीतपिंडनिर्वा
पणंसुतइति ॥ उक्तकालव्यतिरिक्तेष्वमावास्यादिकालेषुसंकल्पश्राद्धं
कुर्यात् ॥ ॥ इतिश्रीसूर्यसेन० निर्णयामृतेश्राद्धप्रकरणेद्वितीयेसर्पिंडी
करणनिर्णयः ॥ ॥ अथसंकल्पश्राद्धनिर्णयः ॥ सांगपार्वणादिश्राद्ध
करणेअशक्तस्त्यक्ताग्निश्चसंकल्पश्राद्धंकुर्यात् ॥ अशक्तिश्चव्याध्या
दिनानत्वालस्येन ॥ तदुक्तंस्मृतिसंग्रहे ॥ अंगानिपितृयज्ञस्ययदा
कर्तुंनशक्नुयात् ॥ संकल्पश्राद्धमेवासौकुर्यादैर्ध्यादिर्वर्जितमिति ॥ आ
दिशब्दादावाहनाद्युपसंग्रहः ॥ तदाहापस्तंबः ॥ संकल्पश्राद्धेअर्ध्या
वाहनाग्नौकरणपिंडस्वधावाचनादिवर्जयेदिति ॥ व्यासोपि ॥ त्यक्ता
ग्नेःपार्वणंनैवनैकोद्दिष्टंसर्पिंडनम् ॥ अत्यक्ताग्नेस्तुपिंडोक्तिस्तस्मात्संक
ल्पभोजयेदिति ॥ त्यक्ताग्नेर्नास्तिक्यादिनोत्सृष्टाग्नेः ॥ इतिसंकल्पश्रा
द्धनिर्णयः ॥ ॥ अथाभ्युदयिकश्राद्धनिर्णयः ॥ तच्चत्रिविधम् ॥ विवाहादि
नियतनिमित्तम् ॥ पुत्रजन्माद्यनियतनिमित्तम् ॥ अश्याधानादिनिमि
त्तंचेति ॥ तत्रविवाहादिनिमित्तंप्रातःकार्यम् ॥ तदाहशातातपः ॥ प्रातर्वृ
द्धिनिमित्तकमिति वचनात्पूर्वाह्णेकुर्यात् ॥ अत्रप्रातःशब्दःसार्द्धप्र
हरात्मककालवाचकः ॥ तदाहगार्ग्यः ॥ ललाटसंमितेभानौप्रथमःप्रहरः
स्मृतः ॥ सएवाप्यर्द्धसंयुक्तःप्रातरित्यभिधीयते ॥ अश्याधानादिनिमित्तं

त्वपराह्णेकार्यम् ॥ तदाह गालवः ॥ पार्वणं चापराह्णे तु वृद्धिश्चाद्धं तथाग्निक
 मिति ॥ अश्याधानादिनिमित्तं वृद्धिश्चाद्धमापराह्णे कुर्यादित्यर्थः ॥ पुत्र
 जन्मादिनिमित्तस्यानियतत्वाच्च निमित्तानंतरमेव तत्कार्यम् ॥ आभ्युद
 यिकश्चाद्धं मातृपूर्वकमेव कार्यम् ॥ तदुक्तम् ॥ मातृश्चाद्धं तु पूर्वस्यात्पि
 तृणां तदनंतरम् ॥ ततो मातामहानां तु एवं नांदीमुखं भवेदिति ॥ नांदीमु
 खमाभ्युदयिकश्चाद्धम् ॥ अथ नांदीमुखनिमित्तान्युच्यते ॥ तत्र काष्ण
 जिनिः ॥ कन्यापुत्रविवाहेषु प्रवेशेन ववेऽमनः ॥ नामकर्मणि बालानां
 चूडाकर्मादिकेतथा ॥ सीमंतोन्नयने चैव पुत्रादिमुखदर्शने ॥ नांदीमु
 खान्पितृगणान् पूजयेत्प्रयतो गृही ॥ पुत्रादीत्यादिशब्दात्पौत्रमुख
 दर्शनस्याप्युपसंग्रहः ॥ गार्ग्योऽपि ॥ पुत्रोत्पत्तिप्रतिष्ठासु तन्मौजीत्या
 गबंधने ॥ चूडायांचविवाहेषु वृद्धिश्चाद्धं विधीयत इति ॥ वृद्धगार्ग्योऽ
 पि ॥ अश्याधानाभिषेकादाविष्टापूर्तौ स्त्रियाऋतौ ॥ वृद्धिश्चाद्धं प्रकुर्वीत
 आश्रमग्रहणे तथोति ॥ स्त्रियाऋतावाद्य एव ॥ मत्स्यपुराणेपि ॥
 उत्सवानंदसंतानयज्ञोद्वाहादिमंगले ॥ मातरः प्रथमं पूज्याः पितरस्तद
 नंतरम् ॥ ततो मातामहाः पूज्या विश्वे देवास्तथैव चेति ॥ अत्रैव विशे
 षोगार्ग्येणोक्तः ॥ मातृश्चाद्धं तु पूर्वद्युः कर्माहनि तु पैतृकम् ॥ माता
 मह्यंचोतरेद्युर्वृद्धौश्चाद्धत्रयं स्मृतमिति ॥ दिनत्रयकरणासंभवेशु भ
 कर्मादिनात्पूर्वदिनेश्चाद्धत्रयमपि कुर्यात् ॥ तदाह शातातपः ॥ पृथग्दिने
 ष्वशक्तश्चेदेकस्मिन् पूर्ववासरे ॥ श्राद्धत्रयं तु कुर्वीत वैश्वदेवन्तु तांत्रिक
 मिति ॥ वृद्धिश्चाद्धेदधिवदरादिभिः पिंडदानं कुलाचारप्राप्तं चेत्कुर्यान्न
 चेन्न कुर्यात् ॥ तदुक्तं भविष्योत्तरे ॥ पिंडनिर्वपणं कुर्यान्न वा कुर्यान्न रा
 धिप ॥ वृद्धिश्चाद्धे महाबाहो कुलधर्मानवेक्ष्य त्विति ॥ ॥ इति वृ
 द्धिश्चाद्धनिर्णयः ॥ अथ जीवच्छ्राद्धनिर्णयः ॥ कर्त्रतरेऽसति श्राद्धा
 दिना जीवाय श्राद्धं दद्यात् ॥ तदुक्तं ब्रह्मपुराणे ॥ देशकालधनश्र
 द्धाव्यवसायसमुच्छ्रिते ॥ जीविते सति जीवाय दद्याच्छ्राद्धं स्वयं नर इति ॥
 ॥ इति श्री० निर्णयामृते श्राद्धप्रकरणे द्वितीये जीवच्छ्राद्धनिर्णयः ॥ ॥ अथ

संक्रांतिनिर्णयः प्रारभ्यते ॥ ॥ ताश्चसंक्रांतयोद्वादश ॥ तासुमकर
कर्कटाबुदगदक्षिणायने ॥ तुलामेषौविषुवे ॥ वृषवृश्चिककुंभसिंहावि
ष्णुपद्यः ॥ धनुर्मिथुनकन्यामीनाः षडशीतयः ॥ तदाहवृद्धवसिष्ठः ॥ अय
नेद्वेविषुवेद्वेचतस्रः षडशीतयः ॥ चतस्रोविष्णुपद्यस्तुसंक्रांतयोद्वादश
स्मृताः ॥ मृगकर्कटसंक्रांतीद्वेउदगदक्षिणायने ॥ विषुवेद्वेतुलामेषौ
गोलमध्येततोपराइति ॥ मृगोमकरः ॥ गोलंचलनम् ॥ अयनविषुव
योगौलमध्यइत्यर्थः ॥ ज्योतिर्वसिष्ठोपि ॥ वृषवृश्चिककुंभेषुसिंहेचैवय
दारविः ॥ एतद्विष्णुपदं नामविषुवादधिकंफलम् ॥ कन्यायांमिथुने
मीनेधनुष्यपिरवेर्गतिः ॥ षडशीतिमुखाः प्रोक्ताः षडशीतिगुणाः फलैरि
ति ॥ आसामेवसंक्रांतीनांवारभेदेनसंज्ञाभेदोरत्नमालायामुक्तः ॥
घोरारवौध्वाक्ष्यमृतद्युतौचसंक्रांतिरारेचमहोदरीस्यात् ॥ मंदाकिनीज्ञे
चगुरौचमंदामिश्राकवौराक्षसिकार्किंवारइति ॥ एतासांचफलंतत्रैवो
क्तम् ॥ ध्वाक्षीवैश्यान्सुखयतिमहोदर्यलंचौरसार्थान्वोराशूद्रानथनरप
तीनेवमंदाकिनीच ॥ मंदाख्याचद्विजवरगणान्मिश्रकाख्यापशूंश्च ॥
चंडालानांप्रकृतिमखिलांराक्षसीसंज्ञिताचेति ॥ इदमेवफलंयैर्नक्षत्रयो
गेसंपूर्णंभवाति ॥ तान्यसि एवाह ॥ उग्रक्षिप्रचरैर्मैत्रध्रुवमिश्राख्यदा
रुणैः ॥ ऋक्षैःसंक्रांतिरर्कस्यघोराद्याःक्रमशोमतम् ॥ अस्यार्थः ॥
रविवारेउग्रसंज्ञकानांपूर्वात्रयभरणीमघानामन्यतमसंयोगेयदासंक्रांति
र्भवतितदाघोराफलंसंपूर्णम् ॥ उभयथाघोरात्वसिद्धेः ॥ सोमवारे
क्षिप्रसंज्ञकानामश्विनीपुष्यहस्ताभिजितामन्यतमसंयोगेसंक्रांतौध्वा
क्षीफलंसंपूर्णम् ॥ भौमवारेचरसंज्ञकानांश्रवणधनिष्ठाशताभिष्वपुनर्वसु
स्वातीनामन्यतमसंयोगेसंक्रांतौमहोदरीफलंसंपूर्णम् ॥ बुधवारेमैत्रसंज्ञ
कानांचित्रारेवतीमृगशिरोनुराधानामन्यतमसंयोगेसंक्रांतौमंदाकिनी
फलंसंपूर्णम् ॥ गुरुवारेध्रुवसंज्ञकानारोहिणीज्युत्तराणामन्यतमसंयोगे
संक्रांतौमंदाफलंसंपूर्णम् ॥ शुक्रवारेमिश्रसंज्ञयोःकृत्तिकाविशाखयो

रन्यतमसंयोगेसंक्रांतौमिश्राफलसंपूर्णम् ॥ शनिवारेदारुणसंज्ञकानां
 ज्येष्ठार्द्राश्लेषाणामन्यतमसंयोगेसंक्रांतौराक्षसीफलसंपूर्णं भवति ॥ वार
 नक्षत्रयोर्विपर्यासेवारनक्षत्रप्राप्तंमिश्रफलंभवतीति ॥ आसामेववेलाभे
 देनापिफलभेदंसएवाह ॥ पूर्वाह्नकालेनृपतीन्द्रजेंद्रान्मध्यंदिनेचाथवि
 शोपराह्णे ॥ शूद्रात्रवावस्तमितेप्रदोषेपिशाचकात्रात्रिचरात्रिशिथि ॥
 नटादिकांश्चापररात्रिकालेप्रत्यूषकालेपशुपालकांश्च ॥ संक्रांतिरर्क
 स्यसमस्तलिङ्गिवातश्चसंध्यासमयेनिहंति ॥ सर्वासुसंक्रांतिषुश्राद्ध
 स्नानदानादिकंकुर्यात् ॥ तदुक्तंपुलस्त्येन ॥ अयनद्वितयेश्राद्धंवि
 षुवद्वितयेतथा ॥ युगादिषुचकुर्वीतपिंडनिर्वपणादृतइति॥वृद्धवसि
 ष्ठोपि॥ अयनेकोटिपुण्यंस्याल्लक्षंविषुवेफलम् ॥ षडशीत्यांसहस्रंतु
 फलंविष्णुपदीषुचेति ॥ अयनादिषुचकृतंस्नानदानादिकंकोटिगुणा
 दिफलंभवतीत्यर्थः ॥ शातातपोऽपि ॥ सूर्यस्यसंक्रमेपुण्येनस्नायाद्य
 दिमानवः ॥ सप्तजन्मनिरोगीस्यादुःखभोगीचजायतइति॥ संक्रांतौया
 निदत्तानिहव्यकव्यानिमानवैः ॥ तानितेभ्योददात्यर्कःसप्तजन्मसुनि
 श्रितमिति ॥ स्मृत्यर्थसारेऽपिविशेषउक्तः ॥ मध्येविषुवतिदानंविष्णु
 पदेदक्षिणायनेचादौ ॥ षडशीतिमुखेऽतीतेतथोदगयनेचभूरिफलमि
 ति ॥ ननुसंक्रांतिषुस्नानदानादिकंविहितम् ॥ सचसंक्रांतिसम
 योनिमेषादपिसूक्ष्मत्वाज्ज्ञातुंदुःशक्यः ॥ अतश्चतावतिकाले
 स्नानादिकंकर्तुंकथंशक्यमितिचेत् ॥ सत्यम् ॥ मुख्यकालस्या
 तिसूक्ष्मत्वात्तत्सन्निहितेपूर्वस्मिन्परस्मिन्वाकालेस्नानदानादिकंकार्यं
 म् ॥ तदाहवृद्धवसिष्ठः ॥ संक्रांतिसमयःसूक्ष्मोदुर्ज्ञेयःपिशिते
 क्षणैः ॥ तद्योगाच्चाप्यधश्चोर्ध्वंत्रिंशन्नाड्यःपवित्रकाइति ॥ इदंसामा
 न्यतःसर्वसंक्रांतिविषयम् ॥ विशेषस्तूच्यते ॥ कर्कटेपूर्वास्त्रिंशन्ना
 ड्योमकरेपराविंशतिर्नाड्यःपुण्याः ॥ तदाहवृद्धवसिष्ठः ॥ अतीताना
 गतेपुण्येद्वेउदग्दक्षिणायने ॥ त्रिंशत्कर्कटकेनाड्योमकरेविंशतिःपरा

इति ॥ विषुवयोस्तुप्राक्पश्चाच्चदशनाड्यःपुण्याः ॥ यथासएवाह ॥
वर्तमानेतुलामेषेनाड्यस्तूभयतोदशेति ॥ विष्णुपदीषुप्राक्पश्चाच्चषो
डशनाड्यःपुण्याः ॥तदाहवृद्धवसिष्ठः ॥पुण्याःस्युर्विष्णुपद्यान्तुप्राक्प
श्चादपिषोडशेति॥षडशीतिषुपश्चात्षष्टिर्नाड्यःपुण्याः॥यथासएवाह॥
षडशीत्यांव्यतीतायांषष्टिरुक्तास्तुनाडिकाइति ॥ अत्रकेचित्षड
शीतिमुखीनांविषुवायनाधिकफलत्वमसहमानाइदंवचनमन्यथाव्या
ख्यातवतः ॥ यथा षडशीतिमुखीनांसंक्रांतीनांचतसृणामेकै
कस्याःपंचदशपंचदशेतिमिलितानांपुण्याख्याःषष्टिर्नाड्योभवन्ति ॥
यद्येकैकस्याःषष्टिःपुण्यागृह्येरस्तदैतासामेवसर्वाभ्यःप्रकर्षःप्राप्नोति॥
प्रभूतपुण्यकालत्वात् ॥ तथासतिदेवीपुराणे ॥ विषुवायनसन्निधावि
तिविषुवायनसंज्ञितानांप्रकर्षविधानेनविरोधइति ॥ तन्नयुक्तिसहम् ॥
अधिकफलत्वस्यएतद्विष्णुपदंनामविषुवादधिकंफलमिति वत अर्थवा
दरूपेणापिवर्णयितुंशक्यत्वात्॥ नाप्यधिकफलत्वाभावेकिंचिन्नियाम
कम्॥देवीपुराणवचनन्तुविषुवायनयोःप्रकर्षमभिधत्ते॥ नतुतदितरेषा
मपकर्षम्॥इतरसंक्रांतीनामपिवाक्यांतरेणप्रकर्षाभिधानान् ॥ नहिल
भ्यते विष्णुःसंपूजितःसम्यक्चतुर्विधफलप्रदइत्युक्तेनशिवइति ॥ अ
न्यथा॥विष्णुपदीष्वपिविषुवाधिकफलत्वानिरासायतासामपिमिलिता
नांषोडशनाड्यःपुण्याइतिव्याख्यानंप्रसज्येत ॥ तत्रापिकेचिदेवंव्या
चक्षतेप्राक्पश्चादपिषोडशेतिप्रागष्टौमिलित्वाषोडशेति॥ एवंचसतिव
र्तमानेतुलामेषेनाड्यस्तूभयतोदशेत्यत्राप्येवंविधंव्याख्यानस्यवक्तुंश
क्यत्वाद्विन्नाभिमतसिद्धिरिति॥किंच चतसृणामिलितानांषष्टिर्नाड्यः
पुण्याइत्युक्तेपिविषुवदाधिकफलत्वंतदवस्थमेव ॥ नचग्रंथांतरेष्वेवं
व्याख्यातुमित्युपेक्षणीयमित्यलमतिविस्तरेण॥ ननुसंक्रांतिसामान्य
विषयत्वेनाधश्चोर्ध्वत्रिंशन्नाड्यःपवित्राइत्युक्तम्॥वाक्यान्तरैस्तुदशषो
डशादीनांपुण्यत्वमुक्तमिति विरोधइतिचेन्न ॥ त्रिंशन्नाडीनांपुण्यत्वंषो

ङशादिनाडीनांतदपेक्षयासन्निहितत्वात्पुण्यतरत्वंततोपिसन्निहिता-
 नांपुण्यतमत्वमित्यविरोधः ॥ तदाहवसिष्ठः ॥ यायासन्निहितानाञ्च
 स्तास्ताःपुण्यतमाःस्मृताइति ॥यत्तुवृद्धवसिष्ठवचनम्॥अहःसंक्रमणे
 पुण्यमहःकृत्स्नंप्रकीर्तितमिति ॥ तत्रापिपूर्वोक्तएवसन्निधिविशेषात्फ
 लविशेषःकल्पनीयः॥अयंनिर्णयोदिनसंक्रातिविषयः॥रात्रिसंक्रमणेतु
 विशेषउच्यते ॥अर्धरात्रादधोरात्रौसंक्रमेपूर्वमहः॥मध्याह्नादुपरिस्नाना
 दौपुण्यम् ॥ अर्द्धरात्रादूर्ध्वसंक्रमेतुपरदिनंमध्याह्नपर्यंतंपुण्यम्॥ तदा
 हवृद्धवसिष्ठः ॥ रात्रौसंक्रमणेपुण्यंदिनार्द्धस्नानदानयोः ॥ अर्धरात्रा
 दधस्तस्मिन्मध्याह्नस्योपरिक्रियम् ॥ ऊर्ध्वसंक्रमणेचोर्ध्वमुदयात्प्रहर
 द्वयमिति ॥ तथाच ॥ आसन्नसंक्रमेपुण्यंदिनार्द्धस्नानदानयोरिति ॥
 यदासंपूर्णैर्द्धरात्रेसंक्रांतिःस्यात्तदादिनद्वयंपुण्यम्॥तदाहवृद्धवसिष्ठः॥
 संक्रमस्तुनिशीथेस्यात्षड्यामाःपूर्वपश्चिमाः ॥ संक्रांतिकालेविज्ञे
 यास्तत्रस्नानादिकंचरेदिति ॥ ज्योतिर्वसिष्ठोऽपि ॥ पूर्णैचैवार्द्धरात्रेतु
 यदासंक्रमतेरविः ॥ तदादिनद्वयंपुण्यमुत्त्वामकरकर्कटाविति ॥
 मकरकर्कटयोस्तुविशेषः ॥ तदाहवृद्धगार्ग्यः ॥ यद्यस्तमयवेलायां
 मकरंयातिभास्करः ॥ प्रदोषेचार्द्धरात्रेवास्नानदानंपरेऽहनि ॥ अर्धरा
 त्रंतदूर्ध्ववासंक्रांतौदक्षिणायने ॥ पूर्वमेवदिनंग्राह्यंयावन्नोदयतेरविरि
 ति ॥भविष्योत्तरेऽपि ॥ मिथुनात्कर्कसंक्रांतिर्यदास्यादंशुमालिनः ॥
 प्रभातेवानिशीथेवाकुर्यादहनिपूर्वतः ॥ कार्मुकंतुपरित्यज्यझषं
 संक्रमतेरविः ॥ प्रदोषेवार्द्धरात्रेवास्नानदानंपरेहनीति ॥ झषंमकरम् ॥
 यत्तुवचनम् ॥ आदौपुण्यंविजानीयाद्यद्यभिन्नातिथिर्भवेत् ॥ अर्द्धरात्रे
 व्यतीतेतुविज्ञेयमपरेहनीति ॥ अस्यार्थः ॥ यद्यर्द्धरात्रेपूर्वदिनेति
 थ्याअभिन्नतिथिर्भवतितदापूर्वदिनंपुण्यम् ॥ भिन्नायांतिथावर्द्धरा
 त्रेव्यतीतेपरदिनंपुण्यमिति ॥ तथा ॥ आसन्नसंक्रमंपुण्यमि
 त्यादिवाक्यानिचमकरकर्कटव्यतिरिक्तसंक्रांतिविषयेसावकाशानि ॥

मिथुनात्कर्कसंक्रांतिः कार्मुकंतुपरित्यज्येत्यादिवाक्यानि तु मकरकर्कटमात्रविषयत्वान्निरवकाशानि ॥ अतश्च सावकाशनिरवकाशयोर्निरवकाशविधिर्वलवानिति न्यायान्मकरेपरदिनस्य पुण्यत्वम् ॥ कर्कटे पूर्वदिनस्य पुण्यत्वञ्चेति युक्तम् ॥ यद्वा ॥ आसन्नसंक्रममित्यादयः सामान्यविधयो मिथुनात्कर्कसंक्रांतिरित्यादिना विशेषविधिना बाध्यं त इत्यपि मकरकर्कटयोः परपूर्वदिवसयोरेव पुण्यत्वं युक्तम् ॥ यत्तु कैश्चिदुक्तम् ॥ आसन्नसंक्रमं पुण्यमित्यादीनि देवीपुराणोक्तत्वान्मूलवाक्यानि मिथुनात्कर्कसंक्रांतिरित्यादिवाक्यानि तत्रानुक्तत्वादमूलान्याधुनिकानीति ॥ नात्र किंचिन्नियामकम् ॥ मूलवाक्यत्वे तु वृद्धगार्ग्यभाविष्योत्तरवाक्यत्वप्रतिपादका बहवो निबन्धा एव प्रमाणम् ॥ यच्च तैरेवोक्तम् ॥ अद्विचेद्रात्रियुगमस्याद्रात्रौ चेद्वासरद्वयम् ॥ संक्रांतिः पक्षिणी ज्ञेया दानाध्ययनकर्मस्वित्यत्र वाक्ये मकरकर्कटयोर्दिनद्वयस्य पुण्यत्वमुक्तम् तदानाध्ययनकर्मविषयं द्रष्टव्यम् ॥ अत्र दानं वेदाध्यापनम् ॥ कर्माणि चाध्ययनाङ्गान्येवेति ॥ तदपि न युक्तिसहम् ॥ अयनद्वयस्यानध्यायत्वेनैव तत्राध्ययनस्यासंभवात् ॥ तदा ह याज्ञवल्क्यः ॥ अयनेषु वै चैव शयने बोधने तथा ॥ चातुर्मास्यद्वितीयासु वेदाध्यायं विवर्जयेत् ॥ किञ्च अध्यापकानामध्ये तृणां चायं समुदाचारः ॥ ते हिरात्रौ मकरकर्कसंक्रान्तौ दिनद्वयं नाध्यापयन्ति नाधीयतेत्युत्तरेण स्ववचनेनैव विरोधोपि स्यात् ॥ नन्वध्यापने त्वयं दोषः सामान्य इति चेन्न ॥ अत्राध्ययनशब्देन स्वाध्यायो नावसीय इति प्रत्यहं विहितब्रह्मयज्ञरूपस्वाध्यायस्य विवक्षितत्वात् ॥ तस्यानध्यायेऽपि निषेधः ॥ तदुक्तं स्मृतिसंग्रहे ॥ नानुरोधोऽस्त्वनध्याये होममंत्रेषु चैव हि ॥ वेदोपकरणे चैव स्वाध्याये चैव नैत्येक इति ॥ अतश्च मकरकर्कटयोरुक्त एव निर्णयः साधीयान् ॥ अत्रापिरात्रिभागस्य सन्निहितत्वात् पुण्यतमत्वम् ॥ ननुरात्रौ स्नानं न कुर्वीत दानं चैव विशेषत इति ॥ रात्रौ

स्नानदानानिषेधेसतिकथंरात्रिभागस्यपुण्यतमत्वमितिचेत् ॥सत्यम्॥
 संक्रांत्यादिपुरात्रावपिस्नानदानादिविधानात् ॥ तदाहयाज्ञवल्क्यः ॥
 राहुदर्शनसंक्रांतिविवाहात्ययवृद्धिषु ॥ स्नानदानादिकंकुर्यान्निशि
 काम्यव्रतेषुचेति ॥ ब्रह्मा ॥ विनाप्रैषेणयद्दानंयद्दानंजलवर्जि-
 तम् ॥ अकालीनमवैधंयत्तद्दानमसुरैर्हतम् ॥ ॥ इतिश्रीसूर्यसेनमही-
 महेन्द्रविरचितेनिर्णयामृतेसंक्रांतिनिर्णयः ॥ ॥ अथप्रसंगान्नदीनांर-
 जोदोषउच्यते ॥ तदाहव्याघ्रपादः ॥ सिंहकर्कटयोर्मध्येसर्वानद्यो-
 रजस्वलाः ॥ तासुस्नानंनकुर्वीतवर्जयित्वासमुद्रगाइति ॥ महानदी-
 षुविशेषोभविष्योत्तरे॥आदौकर्कटकेदेविमहानद्योरजस्वलाः ॥ त्रिदि-
 नंतुचतुर्थेद्विशुद्धाःस्युर्जाह्वीयथेति ॥ गंगादिविषयेतुस्मृतिसंग्रहेवि-
 शेषउक्तः ॥ तपनस्यसुतागंगागौतमीचसरस्वती॥रजसानाभिभूयंतेवे-
 णीचनदसंज्ञिताइति ॥ रजोदुष्टमपिजलगंगादिजलसंयुक्तमदुष्टं
 भवति ॥ तदुक्तंमहाभारते ॥ अपवित्रमपिप्राप्यगंगांयातिपवित्र-
 तामिति ॥ मत्स्यपुराणेपि ॥ पुण्यांभसासमायोगादुष्टमप्यंबुपावन-
 मिति ॥ इतिसंक्रांतिप्रसंगान्नदीरजोदोषउक्तः ॥ मलमासस्यापि
 संक्रांतिमूलत्वान्मलमासनिर्णयः प्रस्तूयते ॥ मलमासोनाम संक्रांति-
 विरहितोमासःसंक्रांतिद्वययुक्तोवा ॥ तदुक्तंकाठकगृह्ये ॥ यस्मिन्मा-
 सिनसंक्रांतिः संक्रांतिद्वयमेववा ॥ मलमासः सविज्ञेयोमासःस्यात्तु-
 त्रयोदशइति ॥ अयंचमासश्चान्द्रएव ॥ अतश्चयत्रामावास्याद्वयमध्ये
 संक्रांतिर्नस्यात्संक्रांतिद्वयंवाभवेत्समलमासइत्यर्थः ॥तदाहगार्ग्यः ॥
 अमावास्याद्वयंयत्ररविसंक्रांतिवर्जितम् ॥मलमासः सविज्ञेयोमासःशु-
 द्धारुयउत्तरइति॥ अस्यैवमलिम्लुचइतिसंज्ञा॥तदाहवसिष्ठः ॥ मासद्वै-
 धंभवेद्वर्षेतिथिद्वैधंयदाभवेत् ॥तत्रोत्तरोत्तमोज्ञेयःपूर्वःस्यात्तुमलिम्लु-
 चइति॥अयमधिकमाससंज्ञोपि ॥असंक्रांतिमासेत्वाद्योमलिम्लुचउत्त-

१ शुक्लप्रतिपदमारभ्यदशान्तिसंक्रांतिर्नस्यात् इ०पाठान्तरम् । २ शुक्लादिकृष्णपक्षान्तं
 संक्रांतिर्नभवेद्यादि इतिपाठान्तरम् ।

रः शुद्धः ॥ द्विसंक्रांतिमासस्तु मलमास एव नाधिकमासः ॥ तदाह सत्य
व्रतः ॥ राशिद्वयं यत्र मासे संक्रमेत् तदिवाकरः ॥ नाधिमासो भवेदेष मल
मासस्तु केवलमिति ॥ अयं द्विसंक्रांतिमासः क्षयाख्योऽपि ॥ तदुक्तं ज्योतिः
शास्त्रे ॥ असंक्रांतिमासो धिमासः स्फुटः स्याद्विसंक्रांतिमासः क्षयाख्यः
कदाचित् ॥ क्षयः कार्तिकादित्रये नान्यतः स्यात्तदा वर्षमध्येऽधिमासद्वयं
च ॥ द्विसंक्रांतिमासो यत्र भवति तत्र वर्षमध्ये धिमासद्वयं भवति तत्र प
रोदुष्टः ॥ आद्यः शुद्धः ॥ तदुक्तं तत्रैव ॥ एकत्र मासद्वितयं यदि स्या
द्वर्षेऽधिकं तत्र परोधिमासः ॥ त्रयोदशं तु श्रुतिराह वेदे चतुर्दशः कापि न
चात्र दृष्ट इति ॥ अयं त्रयोदशो मासश्चांद्र एव न सौरः ॥ तदुक्तम् ॥
अस्ति त्रयोदशो मासः स च श्रुत्या निगद्यते ॥ असौ चांद्रो न सौरः स्यान्ना
स्ति सौरश्चतुर्दश इति ॥ अयं च त्रयोदशो मासः त्रिंशत्तमान्मासादूर्ध्वं ष
ड्विंशत्तमान्मासात्पूर्वं भवतीति नियमः ॥ तदुक्तं ज्योतिः सागरे ॥ त्रिंश
त्षट्त्रिंशन्मासस्य बाह्याभ्यन्तरयोर्द्वयोः ॥ अधिमासो विकल्पेन बाद
रायण कीर्तित इति ॥ अनयोरेवासंक्रांतस्य संसर्पक इति द्विसंक्रांतस्या
हर्षतिरिति संज्ञांतरं च ॥ तदुक्तम् ॥ दर्शद्वयं यदैकस्मिन्सौरसंसर्प
को भवेत् ॥ अहर्षतिर्यदैकस्मिन्चांद्रौ द्वौ संक्रमौ तदा ॥ संसर्पाहर्षती
चेति द्विविधावधिमासकौ ॥ मासौ पूर्वापरौ दुष्टौ परपूर्वौ शुभावहाविति ॥
अत्राधिमासशब्दो नामोपचारतो मलमास एवोच्यते ॥ अन्यथानाधि
मासो भवेदेष इति सत्यव्रतवचनविरोधः स्यात् ॥ अत्र द्विविधेऽपि मल
मासेऽनन्यगतिकं नित्यं नैमित्तिकं च कर्म कुर्यात् ॥ तदुक्तं काठकगृह्य
परिशिष्टे ॥ मलेन न्यगतिं नित्यां कुर्यान्नैमित्तिकीं क्रियामिति ॥ बृ
हस्पतिरपि ॥ नित्यं नैमित्तिके कुर्यात्प्रयतः सन्मलिम्लुचे ॥ तीर्थं
श्राद्धं गजच्छायां प्रेतश्राद्धं तथैव चेति ॥ यमोऽपि ॥ गर्भवार्युषिके भृत्ये
श्राद्धकर्मणि मासिके ॥ सर्पिण्डाकरणे नित्येनाधिमासं विवर्जयेत् ॥

तीर्थस्नानंजपोहोमोयस्तुब्रीहिलिङ्गादिभिः ॥ जातकर्मान्नकर्माणि
नवश्राद्धंतथैवच ॥ मघात्रयोदशीश्राद्धंश्राद्धान्यपिचषोडश ॥ चंद्र
सूर्यग्रहेस्नानंश्राद्धंदानजपादिकम्॥कार्याणिमलमासेपिनित्यंनैमित्ति
कंतथेति॥अत्रतीर्थेस्नानश्राद्धादिप्रासंगिकंनत्वपूर्वम्॥तस्यमलमासे
ऽपिनिषेधात्॥तदुक्तम्॥मलमासेप्यनावृत्ततीर्थयात्राविवर्जयेदिति॥नै
मित्तिकंतुयदिपूर्वमासेनिमित्तमुत्पद्यतेतदापूर्वमासे ॥ यदोत्तरमासेउ
त्पद्यतेतदोत्तरत्र॥उभयत्रचेन्मासद्वयेपिकुर्यात्॥तदाहागस्त्यः ॥जात
कर्मणियच्छ्राद्धंनवश्राद्धंतथैवच ॥ ग्रहणेपुंसवादौचतत्पूर्वत्रपरत्रचे
ति ॥ निमित्तवशादितिवाक्यशेषः ॥ मत्स्यपुराणेष्युक्तम् ॥ चं
द्रसूर्यग्रहेचैवमरणेषुत्रजन्मनि ॥ मलमासेपिदेयंस्यादत्तमक्षयकार
कमिति ॥ मरीचिरपि ॥ योगेचालभ्ययोगेचसीमंतेपुंसवेपिच ॥
यदानादिकमुद्दिष्टंपूर्वत्रापिनदुष्यतीति ॥ नित्यान्यपिसंध्योपासना
दीनिमासद्वयेपिकार्याणि॥तदुक्तंमैत्रेयसूत्रे॥मासद्वयेयद्येकराशिसंक्रमे
तादित्यस्तत्राद्योमलिम्लुचः ॥ शुद्धोन्यः॥पार्वणेष्विहोत्राग्रयणसं
ध्योपासनंपार्वणस्थालीपाकश्चेतिनित्यानिनिमित्तानिचाहापयंस्तेज
जास्वीयतइतिविज्ञायतइति ॥ यत्तुव्यासवचनम् ॥ श्रौतस्मार्तक्रिया
याश्चद्वादशेमासिकीर्तिताः॥ त्रयोदशेतुताःसर्वाराक्षस्यःपरिकीर्तिता
इति ॥तत्काम्येष्ट्यादिविषयम् ॥ तदुक्तंगृह्यपरिशिष्टे ॥ अवषट्कार
होमाश्चपर्वचाग्रयणंतथा ॥ मलमासेपिकर्तव्याकाम्याइष्टीर्विवर्ज
येदिति ॥ अवषट्कारहोमाअग्निहोत्रोपासनवैश्वदेवाद्याः ॥ पर्वद
र्शपौर्णमासेष्टिःपार्वणस्थालीपाकश्च ॥ आग्रयणंनवान्नेनक्रियमाणे
ष्टिः ॥ साचापदिपुरातनान्नाभावेनवान्नभोजनार्थंकर्तव्या नत्वना
पदि ॥ तस्यनिषेधोग्रेवक्ष्यते ॥ मत्स्यपुराणेपि ॥ दर्शेचाहरहः
श्राद्धंदानंचप्रतिवासरम् ॥ गोभूतिलहिरण्यानांमास्यपिस्यान्मलि
म्लुचइति ॥ ननुमलमासेदर्शश्राद्धंकर्तव्यमित्युक्तम् ॥ ऋष्यशृंग

वाक्येनतुनिषिद्धम् ॥ यथा ॥ संवत्सरातिरेकेणमासोयःस्यान्मलि
 म्लुचः ॥ तस्मिन्मयोदशेऽश्राद्धंनकुर्यादिन्दुसंक्षयइतिविरोधइतिचे
 न्न ॥ निषेधस्यदर्शविहितेकाम्यश्राद्धविषयत्वात् ॥ तदाह
 जावालिः ॥ नित्यंनैमित्तिकंचैवश्राद्धंकुर्यान्मलिम्लुचे ॥ तिथि
 नक्षत्रवारोक्तंकाम्यंनैवकदाचन ॥ मलमासेमृतानांतुपुनःप्रत्याब्दि
 केमलमासेप्राप्तेमलमासएवकार्यंनशुद्धे ॥ तदाहभृगुः ॥ मलमासे
 मृतानांतुयच्छ्राद्धंप्रतिवत्सरम् ॥ मलमासेपुनःकार्यंनान्येषांतुकदा
 चनेति ॥ तुशब्दएवार्थे ॥ सत्यतपाअपि ॥ वर्षेवर्षेतुयच्छ्राद्धंमृताहे
 तन्मलिम्लुचे ॥ कुर्यात्तत्रप्रमीतानामन्येषामुत्तरत्रात्विति ॥ अन्येषा
 मितिमलमासादन्यत्रमृतानांशुद्धमासएवकार्यमित्यर्थः ॥ तदुक्तंस
 त्यत्रतेन ॥ वर्षेवर्षेतुयच्छ्राद्धंमातापित्रोर्मृतेहनि ॥ मलमासेनतत्का
 र्यंव्याघ्रस्यवचनंयथेति ॥ यत्तुवचनम् ॥ जातकर्मणियच्छ्राद्धंनवश्राद्धं
 तथैवच ॥ प्रतिसंवत्सरंश्राद्धंमलमासेपितृस्मृतमिमि ॥ इदमपि
 मलमासमृताब्दिकविषयम् ॥ एवमन्यान्यपिमलमासेप्रत्याब्दिकवि
 धायकवाक्यानिमलमासमृतविषयाणिज्ञेयानि ॥ यत्तुशुद्धवसिष्ठवच
 नम् ॥ श्राद्धीयेहनिंप्राप्तेअधिमासोभवेद्यदि ॥ मासद्वयेपिकुर्वीतश्राद्ध
 मेतन्नदुष्यतीति ॥ तथा व्यासवचनम् ॥ षष्ठ्यातुदिवसैर्मासःकथि
 तोवादरायणैः ॥ उत्तरेदेवकार्याणिपितृकार्याणिचोभयोरिति ॥ इदं
 वचनद्वयंसांवत्सरिकव्यतिरिक्तमासिकादिश्राद्धविषयम् ॥ तदुक्तं
 स्मृतिचंद्रिकायाम् ॥ युगादिकंमासिकंचश्राद्धंचापरपाक्षिकम् ॥ म
 न्वादिकंतैर्तिकंचकुर्यान्मासद्वयेपिचेति ॥ अत्रापरपाक्षिकमितिप्रति
 मासंकृष्णपक्षेविधीयमानंश्राद्धमुच्यते ॥ नत्वाश्विनसंबंधिमहालयश्रा
 द्धम् ॥ तस्यनकुर्याद्भानुलंघितइति महालयाब्दिकेचैवेति भृगुवसिष्ठ
 वाक्याभ्यामलमासेनिषेधात् ॥ सर्वमासकृष्णपक्षेषुश्राद्धमापस्तंबेन
 विहितम् ॥ यथा ॥ मासिमास्यपरपक्षस्यापराहःश्रेयान् ॥ तत्राप्यपर

पक्षस्यजघन्यान्यहानिसर्वेष्वेवापरपक्षस्याहःसुदत्तंपितृन्प्रीणातीति॥
मलमासादन्यत्रमृतानामपिदैवात्रयोदशेऽधिमासेसति प्रथमाब्दिकं
मलमासएवकार्यम् ॥ संवत्सरेपूर्णेसर्पिंडीकरणपक्षाश्रयणेपितत्रैवस
र्पिंडीकरणंकुर्यात् ॥ तदाहवसिष्ठः ॥ असंक्रांतेपिकर्तव्यमाब्दिकं
प्रथमंद्विजैः ॥ तथैवमासिकंश्राद्धंसर्पिंडीकरणंतथेति ॥ क्षयमासेतु
तत्रैवप्रत्याब्दिकमपिकार्यम् ॥ तदाहसत्यव्रतः ॥ एकएवयदामासः
संक्रांतिद्वयसंयुतः ॥ मासद्वयगतंश्राद्धंमलमासेऽपिशस्यतइति ॥
गालवोपि॥वर्षेवर्षेतुयच्छ्राद्धंमातापित्रोर्मृतेहनि ॥ मासद्वयेपितत्कुर्या
द्वात्रस्यवचनंयथा॥ अत्रमासद्वयेपिसंक्रांतिद्वययुक्तत्वान्मासद्वयात्म
केक्षयमासइत्यर्थः॥अपिशब्दएवकारार्थे॥एवंविधान्यन्यान्यपिवाक्या
न्यस्मिन्नेवविषयेयोज्यानि ॥ कालादर्शकारैस्तुप्रत्याब्दिकमपिमा
सद्वयेकर्तव्यमित्युक्तम् ॥ ततश्चवृद्धाचारपूर्वत्वान्मलमासेपिक्षय
दिनस्यावंध्यत्वनिरासार्थंपित्रुद्देशेनब्राह्मणान्भोजयित्वाशुद्धमासेश्रा
द्धंकुर्यादित्येवानवद्यम् ॥ नित्यान्यपिसोमयागादिकर्माणिम
लिम्लुचेनकार्याणि ॥ तदुक्तंपरिशिष्टे ॥ सोमयागादिकर्माणिनित्या
न्यपिमलिम्लुचे ॥ तथैवाग्रयणाधानिचातुर्मास्यादिकान्यपि ॥
महालयाष्टकाश्राद्धोपाकर्माद्यपिकर्मयत् ॥ स्पष्टमासविशेषारूपा
विहितंवर्जयेन्मलइति ॥ स्पष्टमासेतिमासविशेषनामग्रहणेनवैशाखे
कर्तव्यंकार्तिकेकर्तव्यंमाघेकर्तव्यमित्यादिकं मलिम्लुचेवर्जयेदित्य
र्थः ॥ अनित्यमनिमित्तंचमहादानादिकमविपन्ननामान्नप्राशनका
म्यव्रतारंभोत्सर्जनादिकंदेवप्रतिष्ठादिकंचमलमासेविवर्जयेत्॥ तदाह
बृहस्पतिः॥अश्याधानंप्रतिष्ठांचयज्ञदानव्रतानिच ॥ वेदव्रतवृषोत्सर्ग
चूडाकरणमेखलाः॥मांगल्यमभिषेकंचमलमासेविवर्जयेदिति ॥ वृषो
त्सर्गःकाम्यएवन्त्वेकादशाहेक्रियमाणः॥पुनःसएवाह ॥ बालेवायदि
वावृद्धेशुक्रेवास्तंगतेगुरौ ॥ मलमासइवैतानिवर्जयेद्देवदर्शनमिति ॥

देवदर्शनमपूर्वम् ॥ तदाहगार्ग्यः ॥ अपूर्वदेवतां दृष्ट्वा शुचः स्युर्नष्टभाग-
वे ॥ मलमासेऽप्यनावृत्ततर्थात्रां विवर्जयेदिति ॥ शातातपोपि ॥ अ-
स्तंगते गुरौ शुक्रे वृद्धे बाले मलिम्लुचे ॥ व्रतारंभापवर्गचनकुर्यान्मौजि-
बन्धनमिति ॥ गार्ग्योपि ॥ नामात्रप्राशने चौलं विवाहो मौजिवन्धनम् ॥
निष्क्रमं जातकर्मापि काम्यं वृषविसर्जनम् ॥ अस्तंगते गुरौ शुक्रे बाले वृ-
द्धे मलिम्लुचे ॥ उद्यापनमुपारंभं व्रतानां नैव कारयेत् ॥ जातकर्मनाम-
करणन्तु स्वकाले कार्येणैव ॥ तदाहगार्ग्यः ॥ नामकर्मचजातेष्टियथा-
कालं समाचरेत् ॥ अतियाते तु कुर्वीत प्रशस्ते मासि पुण्यददति ॥ वसि-
ष्ठोपि ॥ वापीकूपतडागादिप्रतिष्ठां यज्ञकर्मच ॥ न कुर्यान्मलमासे-
पि महादानव्रतानि चेति ॥ मरीचिरपि ॥ गृहप्रदेशगोदानस्थानाश्रम-
महोत्सवान् ॥ न कुर्यान्मलमासेपि गुरौ शुक्रे तथास्तगइति ॥ मत्स्य-
पुराणेपि ॥ आधानं यज्ञकर्मापि प्रायश्चित्तव्रतानि च ॥ न कुर्यान्मलमासे-
पि शुक्रगुर्वोरुपप्लवइति ॥ स्मृतिसंग्रहेपि ॥ आरंभदर्शपूर्णैष्ट्योरग्नि-
होत्रस्य चादिमे ॥ प्रतिष्ठाः पंचकूर्माद्या मलमासेपि वर्जयेदिति ॥ अत्र-
प्रासंगिकं गुरुशुक्रयोर्मौढ्यमुच्यते ॥ मौढ्यं नाम ग्रहाणामस्तमयः ॥ त-
त्रापि गुरुशुक्रयोर्मौढ्यं शुभकर्मसु परिहरणीयत्वात्प्रसिद्धम् ॥ मौढ्या-
त्प्राग्वृद्धत्वं पश्चाद्बाल्यत्वं च मौढ्यवदेव परिहरणीयम् ॥ तदुक्तं ब्रह्म-
सिद्धांते ॥ रविणा सत्तिरन्येषां ग्रहाणामस्तमुच्यते ॥ ततोर्वाग्वा-
र्द्धकं मौढ्यादूर्ध्वबाल्यं प्रकीर्तितम् ॥ तत्र वार्द्धकबाल्ययोः किं परिमा-
णमित्यत्रोच्यते ॥ तदुक्तं ब्रह्मसिद्धांते ॥ पक्षं प्राग्दिशि वृद्धत्वं पश्चात्पंच-
दिनं कवेः ॥ शैशवं प्राक्तुपंचाहं पश्चाद्दशदिनं स्मृतम् ॥ शैशवं वार्द्धकं
पक्षं प्राक्पश्चाच्च बृहस्पतेरिति ॥ अत्रैव ग्रंथांतरेषु न्यूनाधिकभावः प्रति-
पादितः ॥ यथा हरत्नमालायाम् ॥ प्रागुद्यतः शिशुरहस्त्रितयं
सितः स्यात्पश्चाद्दशाहमथ पंचदिनानि वृद्धः ॥ प्राच्यां तु पक्षमम-
रेंद्रगुरुस्तु पक्षं प्रागप्यवागपि वदंति वसिष्ठमुख्या इति ॥ बार्हस्पत्येपि ॥

प्राक्पश्चादुदितःशुक्रःपंचसप्तदिनंशिशुः ॥ विपरीतंतुवृद्धत्वंतद्वदेव
 गुरोरपीति॥इत्यादिषुवाक्येषुस्वलपकालादेशभेदेविपदिवाग्राह्याः ॥
 तदाहवराहमिहिरः ॥ बहवोदर्शिताकालायेवात्येवाद्धैकेपिवा॥ग्राह्या
 स्तत्राधिकाःशेषादेशभेदादुतापदीति॥देशभेदेनभेदश्चगार्ग्येणोक्तः॥
 यथा॥शुक्रोगुरुः प्राक्चपराक्चच्चालोर्विध्येशावन्तिषुसप्तरात्रम् ॥वंगे
 षुहूणेषुचषट्चपंचदेशेचशेषेत्रिदिनंवदंति ॥ अत्रवर्ज्यमस्याधानंप्रति
 ष्ठांचेत्यादिमलमासनिर्णयेचोक्तग्राह्यम् ॥ दामोदरीयेपि ॥ यदारवे
 मंडलमेतिकाव्योविनष्टतेजागुरुरप्यथैवम् ॥ कालःसदीक्षाव्रततीर्थ
 यात्राविवाहयज्ञोत्सवनाशहेतुरिति ॥ अत्रापितीर्थयात्राऽपूर्वैव ॥ पूर्वा
 तुकार्यैव ॥ गुरुरस्तंगतइववक्रातिचारगतःसिंहमकरराशिगतोपिशुभ
 कर्मसुत्याज्यः ॥ तदुक्तम् ॥ नीचस्थेवक्रसंस्थेह्यतिचरणगतेबालवृ
 द्धास्तगेवासंन्यासोयज्ञयात्राव्रतनियमविधिःकर्णवेधोपिदीक्षा ॥ मौ
 जीबंधोंगनानांपरिणयनविधिर्वास्तुदेवप्रतिष्ठावर्ज्याःसद्भिःप्रयत्नात्रिद
 शपतिगुरौसिंहराशिस्थितेवा ॥ तथा ॥ उद्यानचूडाव्रतबंध
 दीक्षाविवाहयात्रादिवधूप्रवेशः ॥ तडागकूपत्रिदशप्रतिष्ठांबृहस्पतौ
 सिंहगतेनकुर्यादिति ॥ गयाविषयेविशेषोवायुपुराणेप्रोक्तः ॥ यथा॥
 गयायांसर्वकालेषुपिंडं दद्याद्विचक्षणः ॥ अधिमासेजन्मदिनेअस्ते
 चगुरुशुक्रयोः ॥ नत्यक्तव्यंगयाश्राद्धंसिंहस्थेचबृहस्पताविति ॥ अत्र
 गयाश्राद्धस्ययात्रापूर्वकत्वाद्गयाम्प्रतियात्राननिषिद्धेत्यर्थः ॥ गालव
 स्तुराशिविशेषातिचारेनदोषइत्याह ॥ मेषेवृषेज्येष्ठेकुंभेयद्यतीचारगो
 गुरुः ॥ नतत्रकर्मलोपःस्यादित्याहगालवोमुनिः ॥ ॥इतिश्रीसूर्य०
 निर्णयामृतेमलमासनिर्णयः ॥ ॥अथग्रहणनिर्णयःप्रस्तूयते॥ ॥ग्रह
 णं नामपर्वप्रतिपत्संधौराहुणासूर्याचंद्रमसोर्ग्रहणम् ॥ तदुक्तंवृद्धगार्ग्ये
 ण ॥ पूर्णिमाप्रतिपत्संधौराहुःसंपूर्णमंडलम् ॥ असतेचंद्रमर्कचदर्शप्र
 तिपदंतरइति ॥ तत्रसंधौपर्वणोन्तिमोभागःस्पर्शकालः॥ प्रतिपदादि

मोभागोमोक्षकालः॥एतावन्मिश्रितःकालोग्रहणेपुण्यतमताः॥तदुक्तं ब्रह्मसिद्धांते॥यावान्कालःपर्वणोन्तेतावान्प्रतिपदादिमः ॥ रवीन्दुग्रहणा-
नेहाःसपुण्योमिश्रणाद्भवेदिति॥अनेहाःकालः ॥ अत्रग्रहणपुण्यकालेगं-
गादिमहानदीषुस्नानंकुर्यात्॥गंगाद्यलाभेऽन्यास्वपि॥ तदुक्तम्॥ महा-
पुण्यतमेकालेग्रहणेचंद्रसूर्ययोः ॥ महानदीषुचान्यासुस्नानंकुर्याद्यथा-
विधिरिति ॥ वसिष्ठोपि॥ इन्दोर्लक्षगुणंपुण्यंरवेर्दशगुणंस्मृतम् ॥ गंगा-
तोयेतुसंप्राप्तेइंदोःकोटिरवेर्दश ॥ गवांकोटिप्रदानेनसम्यग्दत्तेनयत्फ-
लम् ॥ गंगास्नानेतत्फलंस्याद्राहुग्रस्तेनिशाकरे ॥ दिवाकरेपुन-
स्तत्तुदशसंख्यमुदाहृतमिति ॥ अत्रगङ्गाशब्देनकृष्णावेणागोदावरी-
जाह्व्युच्यंते ॥ तदुक्तं ब्रह्मपुराणे ॥ तिस्रो नद्यो महापुण्यावेणागो-
दाचजाह्नवी ॥ गांधरित्रींगता प्राप्तागंगा इति हि कीर्तितेति ॥ तदसंभवेऽ-
न्यास्वपिनदीषुकूपतडागादिसलिलाशयेष्वपि यथासन्निहितेषु स्नानं-
कार्यम् ॥ तदुक्तं शंखेन ॥ वापीकूपतडागेषु गिरिप्रस्रवणेषु च ॥
नद्यां न देदेव खाते सरसीषूद्धतांबुनि ॥ उष्णोदकेन वा स्नायाद्ग्रहणे-
चंद्रसूर्ययोरिति ॥ अत्रोष्णोदकस्नानमातुरविषयम् ॥ तदाह-
व्याघ्रः ॥ आदित्यकिरणैः पूतं पुनः पूतं च वह्निना ॥ तेन व्याध्यातुरः-
स्नायाद्ग्रहणे चंद्रसूर्ययोरिति ॥ अतश्च ग्रहणकालेऽवश्यमेव स्नानं-
कार्यम् ॥ अकरणे लिंगपुराणे एव प्रत्यवाय उक्तः ॥ चंद्रसूर्यग्रहे स्नाया-
न्मृतके सूतकेऽपि वा ॥ अस्नायी मृत्युमाप्नोति स्नायी मृत्युं न विंदति ॥
मृत्युं संसारम् ॥ ग्रहणकालस्यापि गजच्छायारूपत्वात् तत्र श्राद्धमवश्यं-
कार्यम् ॥ तदुक्तं लिंगपुराणे ॥ व्यतीपातक्षणो यावांश्चंद्रसूर्यग्रहक्षणः॥
गजच्छाया तु सा प्रोक्ता पितृणां दत्तमक्षयमिति ॥ महाभारतेऽपि ॥ सर्व-
स्वेनापि कर्त्तव्यं श्राद्धं वै राहुदर्शने ॥ अकुर्वाणस्तु नास्ति कया तपङ्गे गौरि-
वसीदति ॥ तत्र श्राद्धमामात्रे न हेमावाकुर्यात् ॥ तदाह व्यासः ॥ आपद्य-
नग्नौ तीर्थे च ग्रहणे चंद्रसूर्ययोः ॥ आमश्राद्धं द्विजो दद्याच्छूद्रो दद्यात्स

दैवहीति ॥ तथा ॥ अत्राभावेद्विजाभावेप्रवासेपुत्रजन्मनि ॥ हेमश्राद्धं ग्र
हेचैवशूद्रः कुर्यात्सदैवहीति ॥ ननुग्रहणेरात्रौसंध्यायांवाजातेसतिसंध्या
रात्र्योःश्राद्धनिषेधात्कथं तत्रश्राद्धानुष्ठानमितिचेत् ॥ सत्यम् ॥ वच
नसामर्थ्यात् ॥ तथाचविष्णुः ॥ संध्यारात्र्योर्नकर्त्तव्यंश्राद्धंखलुविच
क्षणैः ॥ द्वयोरपिचकर्त्तव्यंयदिस्याद्राहुदर्शनमिति ॥ अत्रभूम्यादि
दानंस्वशक्त्यनुसारेणदद्यात् ॥ तदुक्तंमहाभारते ॥ भूमिर्ग्रामःसुव
र्णवाधान्यंवायद्यदीप्सितम् ॥ तत्सर्वग्रहणेदेयमात्मनःश्रेयइच्छतेति ॥
अत्रश्रोत्रियोऽश्रोत्रियोब्राह्मणोदानपात्रम् ॥ तदाहबौधायनः ॥ श्रोत्रियोऽ
श्रोत्रियोवापिअपात्रंपात्रमेवच ॥ अप्रवृत्तोपिवाविप्रोग्रहणेदानमर्हतीति
व्यासोपि ॥ सर्वगंगासमंतोयंसर्वेव्याससमाद्विजाः ॥ सर्वभूमिसमंदा
नंग्रहणेचंद्रसूर्ययोरिति ॥ ग्रहणेआशौचवानपिश्राद्धादिकंकुर्यात् ॥
तदाहांगिराः ॥ सर्वेषामेववर्णानांसूतकंराहुदर्शने ॥ स्नात्वाश्राद्धं
प्रकुर्वीरन्दानंशाव्यविवर्जितमिति ॥ लिंगपुराणे ॥ सूतकेमृतकेचै
वनदोषोराहुदर्शने ॥ तावदेवभवेच्छुद्धिर्यावन्मुक्तिर्नदृश्यतइति ॥ व्या
सोपि ॥ स्मार्तकर्मपरित्यागोराहोरन्यत्रसूतके ॥ श्रौतेकर्मणितत्कालं
स्नातःशुद्धिमवाप्नुयादिति ॥ ग्रहणेसतिग्रहणनिमित्ताशौचंसर्वेषांजाय
ते ॥ स्नानाच्छ्राद्धादिकर्माधिकारोभवति ॥ तदुक्तंब्रह्मपुराणे ॥ आशौ
चंजायतेनृणांग्रहणेचंद्रसूर्ययोः ॥ तत्रस्नात्वाविधानेनदानादौकल्पतेन
रइति ॥ ग्रहणकालस्यसर्वस्यापिपुण्यत्वेपिस्पर्शकालःस्नानादिकर्म
सुश्रेष्ठः ॥ मध्यकालोमध्यमः ॥ मोक्षकालस्त्वधमः ॥ तदाहव्यासः ॥
त्रिदशाःस्पर्शसमयेतृप्यंतिपितरस्तथा ॥ मनुष्यामध्यकालेतुमोक्ष
कालेतुराक्षसाः ॥ अतएतेत्रयःकालाःश्रेष्ठमध्यकनीयसइति ॥ केचित्तु
शास्त्रतोवगतेपिग्रहणेमेवाच्छादनादिनास्पर्शनागोचरेसतिस्नानादि
कनंकार्यमित्याहुः ॥ राहुदर्शनएवस्नानादिविधानात् ॥ तदाहमा
कंडेयः ॥ चंद्रेवायदिवासूर्येदृष्टेराहौमहाग्रहे ॥ अक्षय्यंकथितंपुण्यं

तत्रार्केतुविशेषतइति ॥ ॥ अत्रदृष्टइतिदर्शनंचक्षुर्व्यापारएव ॥ नतु
शास्त्रतोवगतिः ॥ तथासतिरात्रौसूर्यग्रहणेदिवाचंद्रग्रहणेचशास्त्र
तोवगतेस्नानादिविधेयंस्यात् ॥ तच्चनिषिद्धंषट्त्रिंशन्मते ॥ सूर्य
ग्रहोयदारात्रौदिवाचंद्रग्रहस्तथा ॥ तत्रस्नानंनकुर्वीतदद्यादानंनचक्र
चिदिति ॥ अतश्चयस्यजन्मराशौग्रहणंभवतिसोप्येकवारंग्रहणंद्वाम
त्स्यपुराणोक्तविधानेनस्नानादिकंकुर्यात् ॥ पुनर्नपश्येत् ॥ विधिश्चायम्
॥ यस्यराशिसमासाद्यभवेद्ग्रहणसंभवः ॥ तस्यस्नानंप्रवक्ष्यामिमंत्रौष
धिसमन्वितम् ॥ चंद्रोपरागंसंप्राप्यकृत्वाब्राह्मणवाचनम् ॥ संपूज्यचतु
रोविप्राञ्छुक्कमाल्यानुलेपनैः ॥ पूर्वमेवोपरागस्यसमानीयौषधादिकम्
॥ स्थापयेच्चतुरःकुंभानग्रतःसागरानिव ॥ गजाश्वरथ्यावल्मीकसं
गमाद्भृदगोकुलात् ॥ राजद्वारप्रवेशाच्चमृदमानीयनिःक्षिपेत् ॥ पं
चगव्यंपंचरत्नंपंचत्वक्पंचपल्लवम् ॥ रोचनंपद्मकंशंखंकुंकुमरक्तचं
दनम् ॥ शुक्तिस्फटिकतीर्थांबुसितसर्पपङ्गुगुलु ॥ मधूकंदे
वदारुंचविष्णुक्रांतांशतावरीम् ॥ बलांचसहदेवींचनिशाद्वितयमेवच ॥
एतत्सर्वविनिःक्षिप्यकुंभेष्वावाहयेत्सुरान् ॥ सर्वसमुद्राःसरितस्तीर्था
निजलदानदाः ॥ आयांतुयजमानस्यदुरितक्षयकारकाः ॥ १ ॥
योसौवज्रधरोदेवआदित्यानांप्रभुर्मतः ॥ सहस्रनयनश्चंद्रःग्रहपीडां
व्यपोहतु ॥ २ ॥ मुखंयःसर्वदेवानांसप्तार्चिरमितद्युतिः ॥ चंद्रो
परागसंभूतामग्निःपीडांव्यपाहेतु ॥ ३ ॥ यःकर्मसाक्षीलोकानां
धर्मोमहिषवाहनः ॥ यमश्चंद्रोपरागोत्थांग्रहपीडांव्यपोहतु ॥ ४ ॥
रक्षोगणाधिपःसाक्षीनीलाञ्जनसमप्रभः ॥ खड्गहस्तोतिभीमश्चग्रहपी
डांव्यपोहतु ॥ ५ ॥ नागपाशधरोदेवःसदामकरवाहनः ॥ योसौनि
धिपतिर्देवःखड्गशूलगदाधरः ॥ ६ ॥ सजलाधिपतिश्चंद्रःग्रह० प्राणरू
पोहिलोकानांसदाकृष्णमृगप्रियः ॥ वायुश्चंद्रोपरागोत्थांग्रह० ॥ ७ ॥
चंद्रोपरागकलुषंवरदोत्रव्यपोहतु ॥ ८ ॥ योसार्विदुधरोदेवःपिनाकी

वृषवाहनः ॥ चंद्रोपरागपापानिसनाशयतुशंकरः ॥ ९ ॥ त्रैलोक्ये
 यानिभूतानिस्थावराणिचराणिच ॥ ब्रह्मविष्णुर्वरुद्राश्चदहंतुमम
 पातकम् ॥ १० ॥ एवमावाहयेद्देवान्मंत्रैरेभिश्चवारुणैः ॥ एताने
 वतथामंत्रान्स्वर्णपट्टेविलेखयेत् ॥ ताम्रपात्रेथवालिरुयनववस्त्रेतथै
 वच ॥ मस्तकेयजमानस्यनिदध्युस्तेद्विजोत्तमाः ॥ कलशान्द्रव्य
 संयुक्तान्नानारूपसमन्वितान् ॥ गृहीत्वास्नापयेद्गूढम्भद्रपीठोपरिस्थि
 तम् ॥ पूर्वोक्तैरेवमंत्रैश्चयजमानंद्विजोत्तमः ॥ अभिषेकंततःकुर्यान्मं
 त्रैर्वारुणसूक्तकैः ॥ ततःशुक्लांबरधरःशुक्लमाल्यानुलेपनः ॥ आचार्य
 वरयेत्पश्चात्स्वर्णपट्टंनिवेदयेत् ॥ आचार्येदक्षिणांदद्याद्गोदानंचस्वश
 क्तितः ॥ अत ऊर्ध्वंब्रह्मपूजांतदर्धेनविशेषतः ॥ पूजयेद्ब्रह्मगोदानैर्ब्राह्म
 णानपिशक्तितः ॥ गन्धमाल्यैर्धूपदीपैःपूजयेदिष्टदेवताम् ॥ होमंचैव
 प्रकुर्वीततिलैर्व्याहृतिभिस्तथा ॥ निवृत्तेग्रहणेसर्वेब्राह्मणेभ्योविशेष
 तः ॥ दानंचशक्तितोदद्याद्यदीच्छेदात्मनोहितम् ॥ नाश्वप्रतिग्रहेदोषोन
 चस्यात्तस्यविक्रये ॥ कन्यायाविक्रयेदोषोनदोषस्तत्प्रतिग्रहे ॥ सर्वत्रप्रा
 ङ्मुखोदाताप्रतिग्राहीह्युदङ्मुखः ॥ कन्यादानेपितुःश्राद्धेप्रत्यग्दक्षिण
 तोमुखः ॥ सूर्यग्रहेसूर्यनामसदामंत्रेषुकीर्तयेत् ॥ अनेनविधिनायस्तुग्र
 हणेस्नानमाचरेत् ॥ नतस्यग्रहणेदोषःकदाचिदपिजायतइति ॥ अत्रापि
 गूढम्भद्रपीठोपरिस्थितमित्युक्तत्वात्सकृद्ग्रहणंदृष्ट्वापश्चाद्यथादर्शनंनसं
 भवतितथास्थातव्यमित्यर्थः ॥ चंद्रग्रहणात्पूर्वयामत्रयेनभुंजीत ॥
 सूर्यग्रहणात्पूर्वयामचतुष्टयेनभुंजीत ॥ तदुक्तंमहाभारते ॥ अर्वाग्या
 मत्रयादिदोर्ग्रहणेभुजिमाचरेत् ॥ चतुर्यामादधश्चैवराहुग्रस्तेदिवाकर
 इति ॥ वृद्धवसिष्ठोपि ॥ सूर्यग्रहेतुनाश्रीयात्पूर्वयामचतुष्टयम् ॥ चंद्र
 ग्रहेतुयामांस्त्रीन्बालवृद्धातुरैर्विनेति ॥ बालवृद्धातुरविषयेमत्स्यपुरा
 णेविशेषउक्तः ॥ अपराह्णेनमध्याह्णेमध्याह्णेनतुसंगवे ॥ भुंजीतचेत्संगवे
 स्यान्नपूर्वभुजिमाचरेदिति ॥ आतुरादिग्रहणात्पूर्वयाममात्रेभोजनंनकु

र्यादित्यर्थः ॥ वसिष्ठोपि ॥ ग्रहणंतु भवेदिदोः प्रथमादधियामतः ॥ भुंजी
तावर्तनात्पूर्वपश्चिमेप्रथमादधः ॥ अस्यार्थः ॥ रात्रौ प्रथमयामत उप
रिचंद्रग्रहणंचेत्तदा आवर्तनान्मध्याह्नात्पूर्वभुंजीत ॥ रात्रिपश्चिमया
मेचेद्रात्रिप्रथमयामादधोभुंजीतेति ॥ चंद्रस्यग्रस्तोदयेपूर्वदिवा
नभुंजीतदिवैवग्राससंभावितत्वात् ॥ सूर्यग्रहणेपूर्वदिवानभुंजीत ॥
तयोर्ग्रस्तास्तसमयेतु परदिने उदितयोर्विमुक्तं ज्ञात्वा स्नात्वा भुंजीत ॥
तदाहमार्कडेयः ॥ चंद्रस्य यदिवा भानोर्यस्मिन्नहनि भार्गव ॥ ग्रहणं
तु भवेत्तस्मिंस्तत्पूर्वभोजनं नरः ॥ नाचरेत्सग्रहे चैव तथैवास्तमुपागते ॥
यावत्स्यान्नोदयस्तस्य नाश्रियात्तावदेव तु ॥ मुक्तिदृष्ट्वा तु भुंजीत स्नानं
कृत्वा ततः परमिति ॥ चंद्रे सूर्ये तथैव ग्रस्त एवास्तमुपगते सत्यन्यस्मि
न्दिने यावत्तयोरुदयो न स्यात्तावन्नभुंजीत मुक्तिदृष्ट्वा स्नानं कृत्वा भुंजीते
त्यर्थः ॥ दृष्ट्वेति ज्ञानोपलक्षणम् ॥ मनुरपि ॥ अमुक्तयोरस्तगयोर्दृ
ष्ट्वा स्नात्वा परेहनीति ॥ भुंजीतेति वाक्यशेषः ॥ विष्णुधर्मस्मृतावपि ॥
अहोरात्रं न भोक्तव्यं चंद्रसूर्यग्रहौ यदा ॥ मुक्तिदृष्ट्वा तु भोक्तव्यं स्नानं कृ
त्वा ततः परमिति ॥ इदमपि ग्रस्तास्तविषयम् ॥ सूर्यस्य ग्रहणात्पूर्व
स्मिन्नहनि ग्रहणोत्तरभाविन्यां रात्रौ चेत्यहोरात्रे भोजननिषेधः ॥ चंद्र
स्यग्रस्तास्तसमये ग्रहणरात्रिरग्रिमाहश्चेत्यहोरात्रः ॥ एवं पूर्वेष्वपि वच
नेषु विमुक्तिदृष्ट्वेति ज्ञात्वेत्यर्थः ॥ ननु दर्शनं चक्षुर्व्यापार एव ॥ सत्यम् ॥
तथाप्यत्र वचनसामर्थ्याद्दृष्टिज्ञानमेव गृह्यते ॥ तदाह वृद्धगौतमः ॥
चंद्रसूर्यग्रहेनाद्यात्तस्मिन्नहनि पूर्वतः ॥ राहोर्विमुक्तिविज्ञाय स्नात्वा कु
र्वीत भोजनमिति ॥ अतश्च मेघाच्छादनेनाविमुक्तिदर्शनेऽप्युदयं ज्ञात्वा
भुंजीत ॥ समर्थस्य निषिद्धकालभोजने प्रायश्चित्तमाह कात्यायनः ॥
चंद्रसूर्यग्रहे भुक्त्वा प्राजापत्येन शुध्यति ॥ तस्मिन्नेव दिने भुक्त्वा त्रि
रात्रेणैव शुध्यतीति ॥ रविचंद्रग्रहणे स्वस्ववारे चूडामणिसंज्ञको रवि
चंद्रग्रहो नंत फलदो भवति ॥ तदाह व्यासः ॥ सूर्यवारे रवेर्ग्रासः

सोमवारेविधोर्ग्रहः ॥ चूडामणिरितिख्यातस्तत्रानंतफलंभवेत् ॥ वारे
 ष्वन्येषुयत्पुण्यग्रहणेचंद्रसूर्ययोः ॥ तत्पुण्यंकोटिगुणितंग्रहेचूडामणौ
 स्मृतमिति ॥ ग्रहणात्पूर्वत्रिरात्रमेकरात्रंवाउपोष्यस्नानदानादिकेकृते
 महाफलंभवति ॥ तदुक्तंगालवेन ॥ यस्त्रिरात्रमुपोष्यैवग्रहणेचं
 द्रसूर्ययोः ॥ स्नात्वादत्त्वाचविधिवन्मोदतेब्रह्मणासह ॥ एक
 रात्रमुपोष्यैवस्नात्वादत्त्वाचशक्तितः ॥ कंचुकादिवसर्पस्यनिर्गतिः
 पापकोशतइति ॥ ॥ इतिग्रहणनिर्णयः ॥ ॥ अथश्राद्धेग्राह्यानिषि
 द्धद्रव्याण्युच्यंते ॥ ॥ तत्रविष्णुः ॥ शकैः श्यामाकैः प्रियंगुनी
 वारैर्मुद्गैर्गोधूमैश्चमासंप्रीयंतइति ॥ अत्रमुद्गाहरिताः ॥ तदुक्तंवायुपु
 राणे ॥ श्यामाकाहस्तिनामानो विद्धितान्यज्ञानिःसृतान् ॥ प्रसाति
 काप्रियंगुश्चमुद्गाश्चहरितास्तथेति ॥ प्रसातिकाधान्यभेदः ॥ तथा ॥
 एतान्यपिसमानिस्युः श्यामाकानांगुणैर्द्विज ॥ कृष्णमाषास्तिला
 श्वैवश्रेष्ठाःस्युर्यवशालयः ॥ महायवात्रीहियवास्तथैवचमधूलिकाः ॥
 कृष्णाःश्वेतालोहिताश्चग्राह्याःस्युःश्राद्धकर्मणि ॥ यवशालयोयवभे
 दाःशालिभेदावा॥महायवावेणुयवाः ॥ मधूलिकायावनालविशेषः ॥
 कृष्णाःश्वेतालोहितश्चेतिमधूलिकाविशेषणानीतिकल्पतरौ ॥ स्मृति
 मंजरीतु षष्टिकाशालिभेदाइत्युक्तम् ॥ तथाच॥विल्वामलकमृद्रीकप
 नसाम्रादिदाडिमम् ॥ भव्यपारेवताक्षोटखर्जूरीणांफलानिचेति ॥
 भव्यपारेवतंकृतमालभेदः ॥ तथाच ॥ कशेरुःकोविदारश्चतप्तकंद
 स्तथाविसम्॥तमालंशतकंदंचतथावैशीतकंदकमिति ॥ कोविदारःश्वे
 तकांचनारसदृशःकंदविशेषस्तालकंदोवा॥शतकंदःशालूकः ॥ तथा
 च॥कालेयंकालशाकंचसुविषण्णंसुवर्चलम्॥ मांसंशाकंदधिक्षीरंशस्तं
 वेत्रांकुरस्तथा॥कालेयादिकाः शाकभेदाः॥कटफलंकोंकणीद्राक्षालकु
 चंमोचमेवच॥अलाबुग्रीवकंचारुकर्कंधुमधुसाह्वयमिति ॥ मोचंककद
 लीफलम्॥अलाबुग्रीवकंचार्किकर्कंधुविशेषणम् ॥तथाच ॥ वैकंकतं

नारिकेलंशृंगाटकपरूषकम् ॥ पिप्पलीमरिचंचैवपटोलंबृहतीफलम् ॥
 एवमादीनिचान्यानिस्वादूनिमधुराणिच ॥ नागरंचात्रवैदेयंदीर्घमूल
 कमेवचेति ॥ परूषकंजलोद्भवःकंदविशेषः ॥ अत्रोक्तानियानियान्य
 प्रसिद्धानिदेशविशेषप्रसिद्धानितानितानिततद्देशवासिभ्योवगंतव्या-
 नि ॥ अत्रैवमादीन्यन्यानीत्युक्तत्वादात्मनोभोक्तुःपितुश्चस्वादूनिप्रिय
 तमानिदेयानीत्यर्थः ॥ ॥ इतिश्राद्धग्राह्यद्रव्यनिर्णयः ॥ ॥ अथवज्यानि ॥
 तत्रशंखः ॥ भूस्तृणंसुरशिशुश्चपालक्यमधुकंतथा ॥ कूष्मांडालाबुतोर्वा
 रुकोविदारंश्चवर्जयेदिति ॥ ब्रह्मांडपुराणेपि ॥ द्विःस्विन्नंपरिदग्धंच
 तथैवग्रावलेडितम् ॥ शर्कराकीटपाषाणैःकेशैर्यच्चाप्युपप्लुतम् ॥ पिण्या
 कंमथितंचैवतथातिलवणंचयत् ॥ सिद्धीकृताश्चयेभक्ष्याः प्रत्यक्षलव
 णीकृताः ॥ राजमाषास्तथाचैववज्याःसद्भिःप्रयत्नतइति ॥ द्विःस्विन्नंशा
 कादिसंस्कारार्थंजीरकादिप्रक्षेपेणयत्पुनः पक्वम् ॥ अतएवपाकादावेव
 संस्कारःकार्यः ॥ स्विन्नस्यशाकादेःपुनरग्निसंयोगोनिषिद्धइत्यर्थः ॥
 येषांतुस्विन्नानामेवसंस्कारयोग्यत्वंसूरणादीनांतेषांनदोषः ॥ अतश्च
 यस्ययावतापाकसिद्धिस्तावदेवाग्निसंयोगःकार्योनाधिकइत्यभिप्रायः
 येषुसिद्धेषुपश्चात्प्रत्यक्षलवणक्षेपःकृतस्तेतादृशाः ॥ तथाच ॥ आवि
 कंमार्गमौष्टंचसर्वमेकशफंचयत् ॥ माहिषंचामरश्चैवपयोवज्यंविजान
 तेति ॥ शंखोपि ॥ पिप्पलीमरिचंचैवतथावैपिंडमूलकम् ॥ कृतंच
 विरसंसर्ववंशाग्रंचविवर्जयेदिति ॥ नन्वादित्यपुराणे ॥ मधूकंरामठंचैव
 कर्पूरंमरिचंगुडम् ॥ श्राद्धकर्मणिशस्तानिसेधवंत्रपुसंतथेतिहिंवादी
 नांप्राशस्त्याभिधानाद्विरोधइतिचेत् ॥ सत्यम् ॥ हिंगुनिषेधस्याशक
 द्रव्यविषयत्वादन्यत्रप्राशस्त्यमित्यविरोधः ॥ हिंगुद्रव्येषुशोर्कंष्वि
 तिवज्यंप्रकरणेव्यासोक्तेः ॥ पिप्पलीमरिचयोःसंस्कारद्रव्यत्वाच्छा
 कादिनिक्षिप्तयोर्ननिषेधः ॥ प्रत्यक्षयोस्तुनिषेधइति ॥ ॥
 इतिश्राद्धनिषिद्धद्रव्यनिर्णयः ॥ ॥ अथानुपहतद्रव्याणामेवश्राद्धो

पयुक्तत्वाद्द्रव्यशुद्धिप्रकरणमारभ्यते ॥ तत्रादौ सर्वद्रव्याणां भूम्यधि-
 करणत्वाद्द्रुशुद्धिरुच्यते ॥ तत्रोपहतभूशुद्धिः सप्तधा भवति ॥ तदाह
 यमः ॥ खननात्पूरणाद्वाहादद्भिर्वर्षणलेपनात् ॥ गोभिराक्रमणात्का-
 लाद्धूमिः शुध्यति सप्तभिरिति ॥ कालादितियावता कालेनामेध्यगंध-
 लेपादिक्षयो भवति सकाल उच्यते ॥ याज्ञवल्क्योपि ॥ भूशुद्धिर्मा-
 र्जनाद्वाहात्कालाद्गोक्रमणात्तथा ॥ सेकादुल्लेखनाद्भूयाद्गृहं मार्जनले-
 पनादिति ॥ अत्र भूग्रहणेनैव प्राप्तेऽपि पुनर्गृहवचनं प्रतिदिनं तस्य मा-
 र्जनलेपनादिप्राप्त्यर्थम् ॥ इदं समस्तमपि मार्जनादिकं दुष्टत्वहेतुभिः
 समस्तेऽपुनः पुनरुपहतभूविषये शुद्ध्यापादकम् ॥ अन्यथोपहत्यनु-
 सारेण मार्जनादिषु सप्तसु मध्ये द्वित्रादिकं यथायोग्यं शुद्धिहेतुः ॥ दुष्टत्व-
 निमित्तानि तु देवलेनोक्तानि ॥ यत्र प्रसूयते नारी प्रियते दह्यते थवा ॥ चां-
 डालाध्यासिता यत्र यत्र मूत्रादिसंगतिः ॥ एवं कश्मलभूयिष्ठाभूरमेध्या-
 प्रकीर्तिता ॥ श्वसूकरखरोष्ट्राद्यैः संस्पृष्टा दुष्टतां व्रजेत् ॥ अंगारतुष-
 केशास्थिभस्माद्यैर्मलिना भवेदिति ॥ अस्यार्थः ॥ नारीप्रसवादि-
 भिर्मूत्रादिसंगतिपर्यंतैर्निमित्तैर्भूमिरमेध्या भवति ॥ श्वसूकरादिस्पृ-
 ष्टा दुष्टा भवति ॥ अंगारादिसंयुक्ता मलिना ॥ इति त्रिविधापिशोध्या-
 भूमिः ॥ तत्रामेध्यायाः शुद्धिस्तेनैवोक्ता ॥ पंचधा वाचतुर्धा वाभूरमे-
 ध्याविशुध्यतीति ॥ यत्र मनुष्यदाहः तथा चां डालानां चिरस्थितिः ॥
 एवं विधमेध्यायाभुवः पंचभिर्गंधलेपाद्यपनयनक्षमैर्दहनकालगोक्रमण-
 सेकोल्लेखनैः शुद्धिः ॥ यत्र मनुष्या जायन्ते म्रियन्ते वा त्यन्त मूत्रविष्ठादि-
 संगतिर्वा ॥ एवं विधमेध्यायाभूमेर्दाहविवर्जितैः कालादिभिः पूर्वोक्तै-
 रेव चतुर्भिः शुद्धिः ॥ दुष्टादि विषये च स एवाह ॥ दुष्टाभूमिर्द्विधा त्रेधा-
 शुध्यते मलिनैकधेति ॥ दुष्टायाभुवस्त्रिभिर्गोक्रमणसेकोल्लेखनैर्द्राभ्यां
 सेकोल्लेखनाभ्यां वा शुद्धिः ॥ मलिनायाभुव उल्लेखनेनैकेनैव शुद्धिरि-
 त्यर्थः ॥ तथा चान्यत्र विशेष उक्तः ॥ गोचर्ममात्रमब्बिन्दुर्गोः शोधयति पा-

ततम् ॥ समूढमसमूढवायत्रलेपोनदुष्यतीति ॥ समूढकृतसंमार्जनम् ॥
 असमूढमकृतसंमार्जनंवा ॥ गोः पृथिव्यागोचर्ममात्रं प्रदेशं पातितं मलिन
 मब्बिन्दुरुदकविंदुः शोधयतीत्येकोऽर्थः ॥ अथवा ॥ गोरब्बिन्दुर्गोपुच्छ
 स्पृष्टोदकसेकेकृते एकेनाब्बिन्दुनागोचर्ममात्रभूभागः शुद्धोभवतीत्य
 र्थः ॥ यत्रैकादशगावउपविशंतितावद्भूभागोगोचर्म ॥ गृहशुद्धिस्तुसंव
 तैनोक्ताः ॥ गृहशुद्धिप्रवक्ष्यामिअंतस्थशवदूषणे ॥ प्रोत्सृज्यमृन्मयं
 भांडंसिद्धमन्नंतथैवच ॥ गृहादपास्यतत्सर्वगोमयेनोपलेपयेत् ॥ गोमये
 नोपलिप्याथच्छागेनाप्रापयेद्बुधः ॥ ब्राह्मणैर्मंत्रपूतैश्चहिरण्यकुशवारि
 णा ॥ सर्वमभ्युक्षयेद्देशमततः शुद्ध्येदसंशयमिति ॥ बौधायनेनतुविशेषउ
 क्तः ॥ घनायाभूमेरुपघातउपलेपनम् ॥ सुषिरायाः कर्षणम् ॥ क्ति
 त्नायाअमेध्योपहत्यप्रक्षालनम् ॥ ऊर्ध्वतुशवोपघातेतक्षणंसूर्यर
 श्मिप्रवेशोग्निज्वालाभिमर्षणंवेति ॥ क्तित्रांकृमिकीटाद्याक्रान्तामन्य
 तोमेध्यामृदमानीयाच्छादयेदित्यर्थः ॥ इतिभूशुद्धिनिर्णयः ॥ अथ
 पात्रशुद्धिः ॥ तत्रहारीतः ॥ अद्भिःकांचनरजतशंखशुक्तीनांतद्गुणव
 र्जनम् ॥ स्नेहवैवर्ण्योपहतानांयवगोधूमकलायमाषमसूरसुद्गांगारगो
 मयचूर्णैर्धावनम् ॥ अम्ललवणाभ्यांताम्राणांभस्मनाकांस्यानांश
 णतैलसिकताघर्षणैःकाष्णायसानांशिलाघर्षणमार्जनैर्मणिमयानामि
 ति ॥ अत्रतद्गुणवर्जनमितितद्गन्धापकर्षणम् ॥ स्नेहवैवर्ण्योपहताना
 मितिउच्छिष्टादिस्नेहेनविवर्णत्वंयथाभवातितथोपहतानामित्यर्थः ॥
 यवादिचूर्णानिविकल्पितानिसर्वेषांस्नेहवैवर्ण्यापकर्षणार्थत्वादेव ॥
 उदकस्यतुसर्वत्रशोधनद्रव्यैर्योगोपेक्षितः यत्तुयाज्ञवल्क्यवचनम् ॥ सौ
 वर्णराजताब्जानामूर्ध्वपात्रग्रहाश्मनाम् ॥ शाकरज्जुमूलफलावातोविदल
 चर्मणाम् ॥ पात्राणांचमसानांचवारिणाशुद्धिरिष्यतइति ॥ सौवर्णसु
 वर्णविकारः ॥ राजतंरजतविकारः ॥ अब्जंशंखशुक्तिमुक्ताफलादि ॥ ऊ
 र्ध्वपात्रंयज्ञीयोलूखलादि ॥ ग्रहाणेंद्रादयः ॥ अश्मादृषदादिः ॥ मूलमाद्र्द

कादि॥विदलंवेणुदलादिताद्विकाराश्छत्रादीनिच ॥ चर्मादीनितद्विका
राश्चपात्राणिप्रोक्षणपात्रादीनि ॥ चमसाहोतृचमसादयः ॥ एतेषांवा
रिणाप्रक्षालनाच्छुद्धिरिति॥एतल्लेपरहितस्पर्शमात्रविषयम्॥ हारीतव
चनन्तुस्नेहलेपाद्युपहतविषयमित्यविरोधः ॥ तथाचमनुः॥ निर्लेपंकां
चनंभाण्डमद्भिरेवविशुध्यति ॥ अब्जमश्ममयंचैवराजतंचानुपस्कृत
मिति ॥ अनुपस्कृतमनुकीर्णरेखादिखातेषूच्छिष्टावस्थानरहितमित्य
र्थः ॥ सस्नेहपात्रेषुविशेषोयाज्ञवल्क्येनोक्तः ॥ चरुःसुखबुवास
स्नेहपात्राण्युष्णेनवारिणेति ॥ चरुर्मृन्मयीचरुस्थाली ॥ एतान्यपिले
परहितान्येवोष्णेनवारिणाशुध्यंति॥शुद्धेनवारिणेत्यनुवर्त्यतेनैवोक्तम्
स्फयशूष्पांजिनधान्यानांमुसलोलूखलानसामिति ॥ स्फयोयज्ञांगभूत
काष्ठच्छुरिका ॥ अनःशकटम्॥आपस्तंबोपि॥गवाघ्रातानिकांस्यानि
शूद्रोच्छिष्टानियानिच॥शुध्यंतिदशभिःक्षारैःश्वकाकोपहतानिचेति॥
क्षारोभस्म॥दशवारान्भस्मनामार्जितानिशुध्यंतित्यर्थः॥यत्तुशंखवच
नम् ॥ कृष्णशकुनिमुखावसृष्टंनिर्लिखेत् श्वापदमुखावसृष्टंपात्रंनप्रयुं
जितेति ॥ कृष्णशकुनिःकाकः ॥ निर्लेखनंतक्षणम् ॥ इदमधिकोप
हतिविषयम्॥आपस्तंबवचनंतुस्वल्पोपहतविषयमित्यविरोधः ॥एव
मन्यात्रापिन्यूनाधिकशौचकल्पाःस्वल्पाधिकोपहतविषयत्वेनव्य
वस्थापनीयाः ॥ बौधायनेनापिविशेषोक्तः ॥तैजसानांमूत्रपुरीषशु
क्रासृक्कुणमद्यैरत्यंतवासितानामावर्तनम्॥अल्पसंसर्गेतुपरिलेखनम् ॥
स्पर्शमात्रोपघातेतुत्रिःसप्तकृत्वोभस्मनापरिमार्जनम् ॥ अतैज
सानामेवंभूतानामुत्सर्गइति ॥ अग्निसंयोगेनद्रवीकरणमावर्तनम् ॥
कांस्यस्यभस्मनापरिमार्जनंनियतम् ॥ अन्येषामपिसौवर्णादि
तैजसानांयाज्ञवल्क्येनवारिणाशुद्धिरिष्यतइत्युक्तत्वादौधायनेनभ
स्मनापरिमार्जनमित्युक्तत्वाच्चभस्मादिसहितेनैववारिणाशुद्धिर्ज्ञा
तव्या ॥ स्मृत्यंतरेपि ॥ भस्मनाशुध्यतेकांस्यंसुरयायन्नलिप्यते ॥

सुरामूत्रपुरीषैस्तु शुध्यते तापलेखनैरिति ॥ सुरादिग्रहणं शुक्रशोणि
तादीनामप्युपलक्षणार्थम् ॥ तथाच ॥ ताम्रमम्लेन शुध्येत्तु न चेदा
मिषलेपनम् ॥ आभिषेणतु यद्धितं पुनर्दाहेन शुध्यति ॥ शंखोपि ॥
सूतिकोच्छिष्टभाण्डस्य सुरामद्यहतस्य च ॥ त्रिसप्तमार्जनाच्छुद्धिर्न तु
कांस्यस्य तापनमिति ॥ अस्यार्थः ॥ सूतिकोच्छिष्टाद्युपहतानां तैज
सानां सप्तभिर्यवगोधूमादिचूर्णैः प्रत्येकं त्रिमार्जनाच्छुद्धिः ॥ कां
स्यस्य तु तपनाच्छुद्धिर्मार्जनाच्च ॥ प्रतिमार्जनमुदकप्रक्षालनम
प्यावर्तते ॥ अधिकोपहतौ तु विशेषः स्मृत्यन्तरे प्रोक्तः ॥ सूतिकाश्व
विण्मूत्ररजस्वलाहतानि च ॥ प्रक्षेप्तव्यानि तान्यग्नौ यद्यद्यावत्सहेदपी
ति ॥ यद्रव्यं यावदग्निप्रक्षेपं सहते यावताग्निप्रक्षेपेण न नश्यति ॥ तावत्प्रक्षे
प्तव्यमित्यर्थः ॥ बौधायनोपि ॥ तैजसानां मूत्राद्युपवाते पुनः करणं गोमू
त्रे वा सप्तरात्रं परिवासनमिति ॥ लेपनिर्हरणाशक्तौ पुनः करणम् ॥ अन्यथा
गोमूत्रे वा इति व्यवस्था ॥ आदित्यपुराणे तु ॥ सौवर्णरौप्ययुक्तानि शंखशु
क्तिमयानि च ॥ कांस्यायस्ताम्रकूप्यानि त्रिपुसीसमयानि च ॥ निर्लेपानि
च शुध्यन्ति केवलेन जलेन तु ॥ शूद्रोच्छिष्टानि शोध्यानि त्रिधा क्षाराम्लवा
रिभिरिति ॥ अत्रापि क्षाराम्लवारिभिर्दशदशकृत्वो मार्जनं कार्यम् ॥
शातातपेन शुध्यंति दशभिः क्षारैरित्युक्तत्वात् ॥ स्मृत्यन्तरेऽपि ॥ तिल
मुष्ककशिगूणां कोकिलाक्षपलाशयोः ॥ काकजंघा तथा वज्रचिंचाश्च
त्थवटास्तथा ॥ एषां भस्मदशक्षारं संप्रोक्तं धर्मदर्शिभिः ॥ गवात्रातानि
कांस्यानि शूद्रोच्छिष्टानि यानि च ॥ दशक्षारेण शुद्धयंति श्वकाकोपहता
नि च ॥ क्षाराभावे दशावृत्या भस्मना मार्जयेद्बुध इत्युक्तत्वात् ॥ द्विजा
तिभुक्तोच्छिष्टसंस्पर्शे तु शंखेन विशेष उक्तः ॥ ब्रह्मक्षत्रविशांचैव स
कृत्संमार्जनाच्छुचिः ॥ चतुर्थेन तु यद्रुतं चतुर्भिस्तत्र मार्जनम् ॥ अग्नौ
प्रक्षिप्य गृहीयाद्धस्तौ प्रक्षाल्य यत्नतः ॥ गोशृंगेण तु संस्पृष्टं तत्पात्रं शुचि

तामियादिति ॥ कांस्यपात्रविषयेत्वंगिरसाविशेषउक्तः ॥ गडूषं
पादशौचंचयःकुर्यात्कांस्यभाजने ॥ षण्मासंभुविनिःक्षिप्यपुनराका
रमादिशेत् ॥ अत्रषण्मासंभुविनिःक्षिप्येत्युक्तत्वात्खननमपिकांस्य
शुद्धिहेतुः॥अतश्चोपहतंकांस्यंदोषानुसारेणसप्तहादिकालंभुविखात्वो
द्धृत्यभस्मनामार्जितंशुद्धंभवति ॥ तथाच ॥ लोहानांदहनाच्छुद्धिर्भ
स्मनागोमयेनच ॥ लेखनात्खननाद्वापिशैलानामंभसापिवा ॥ काष्ठा
नांतक्षणाच्छुद्धिर्मृद्गोमयजलैरपीति ॥ याज्ञवल्क्योपि ॥ तक्षणंदा
रुशृंगाणामिति ॥ संहतपात्रविषयेतुहारीतशातातपौ ॥ संहतानां
तुपात्राणांयद्येकमुपहन्यते ॥ तस्यैवशोधनंप्रोक्तंसामान्यंद्रव्यशुद्धि
कृदिति ॥ मृद्रांडानामल्पोपहतौयाज्ञवल्क्यः ॥ पुनःपाकान्मही
मयमिति ॥ मद्याद्युपहतौतुपरित्यागएव ॥ तदाहमनुः ॥ मद्यै
र्मूत्रपुरीषैर्वाष्ठीवनैःपूयशोणितैः ॥ संस्पृष्टंनैवशुद्धयेत्पुनःपाकेनमृ
न्मयमिति ॥ ॥ इतिपात्रशुद्धिः ॥ ॥ अथधान्यादिशुद्धिः ॥
तत्रविष्णुः ॥ असिद्धस्यान्नस्ययन्मात्रमुपहन्यतेतन्मात्रमुसृज्यते ॥ स
तुषस्यकंडनप्रक्षालनेकुर्यादितिविशेषः ॥ बौधायनोपि ॥ ब्रीहयः
प्रोक्षणादद्भिःशाकमूलफलानिच ॥ तन्मात्रस्यापहाराद्धानिस्तुषीक
रणेनचेति ॥ इदमल्पद्रव्यविषयम् ॥ बहुद्रव्यविषयेतुकश्यपेन
विशेषउक्तः ॥ प्रोक्षणपर्यग्निकरणावगाहनैः ॥ ब्रीहियवगोधूमानां
विमर्शनप्रोक्षणैःफलीकृतानानिघर्षणदलनशमीधान्यादीनीति ॥ अ
स्यार्थः ॥ अनेकपुरुषोद्धार्याणां ब्रीहियवगोधूमानांप्रोक्षणा
दिभिःशुद्धिः ॥ पर्यग्निकरणमग्न्याभिमर्शनम् ॥ अवगाहनंप्रक्षालनम्॥
प्रोक्षणादीनिसर्वाणिसर्वत्रदोषालपत्वमहत्त्वापेक्षयायोज्यानिनयथासं
ख्यम् ॥ कंडनेनशुक्लीकृतानिरस्तक्षुद्रकणाश्चतंडुलाःफलीकृताउ
च्यंते ॥ तेषामल्पानांविमर्शनंपाणिभ्यानिर्मलीकरणम्॥बहूनांप्रोक्षण
म्॥शमीधान्यानिमुद्गादीनि ॥ तेषामेकपुरुषोद्धार्याणांनिघर्षणंविमर्दं

नंततोल्पानांदलनमनेकपुरुषोद्धार्याणांप्रोक्षणंशुद्धिहेतुरिति ॥ यत्तु
 तंडुलांस्तुपरित्यजेदितितदत्यंताल्पपरिमाणविषयम् ॥ आदि
 त्यपुराणविशेषउक्तः ॥ गृहदाहेसमुत्पन्नेदग्धेचपशुमानुषे ॥ अभो
 ज्यस्तद्गतोत्रीहिर्धातुद्रव्यस्यसंग्रहः ॥ मृन्मयेनावबद्धानामधोभुवि
 विचेष्टताम् ॥ यवमाषतिलादीनांनदोषोमनुरब्रवीत् ॥ ततःसं
 क्रममाणाग्नौखलात्रंचैवदह्यते ॥ नचप्राणिवधोयत्रकेवलंगृहदीपनम् ॥
 तत्रद्रव्याणिसर्वाणिगृह्णीयादविचारयन्निति ॥ सिद्धान्नविषयेतुमनु
 नाविशेषउक्तः ॥ पक्षिजग्धंगवात्रातमवधूतमवक्षुतम् ॥ दूषितं
 केशकीटैश्चमृत्प्रक्षेपेणशुध्यति ॥ पक्षिदग्धंपक्षिभक्षितम् ॥ अवधूतंय
 स्योपरिवासोवधूननंकृतंपक्षिभिरुत्क्षिप्यत्यक्तंच ॥ अवक्षुतंयस्योपरि
 क्षुतम् ॥ मृद्ग्रहणमुदकभस्मनोरपिप्रदर्शनार्थम् ॥ तथाचयाज्ञवल्क्यः ॥
 सलिलंभस्ममृद्रापिप्रक्षेप्तव्यंविशुद्ध्यति ॥ पाकानंतरमेवकेशकी
 टादिदूषितंमृदादिभिःशुध्यति ॥ तैःसहपक्वंतुपरित्याज्यमेव ॥ अत
 श्चनित्यमभोज्यंकेशकीटादिविपन्नमितिगौतमवाक्यस्यायमेवाभिप्रा
 यः ॥ शंसः ॥ क्षीराणियान्यभक्ष्याणितद्विकाराशनेबुधः ॥ सप्त
 रात्रंरतंकुर्यात्प्रयत्नेनसमाहितः ॥ अत्रिः ॥ अजागौर्महिषीवापिह्यमे
 व्यंभक्षयेद्यदि ॥ दुग्धंहव्येनकव्येनगोमयादिनयोजयेत् ॥ ऊन
 स्तनीव्याधिताचयाचान्याऽभक्ष्यभक्षिणी ॥ तासांदुग्धंनहोतव्यंहुतंचै
 वाहुतंभवेत् ॥ देवद्रोण्यांविवाहेषुप्रयज्ञेषुकृतेषुच ॥ काकैःश्वभिश्च
 संस्पृष्टमन्नंतन्नविवर्जयेत् ॥ तन्मात्रमन्नमुद्धृत्यशेषंसत्कारमर्हतीति ॥
 देवद्रोणादेवयात्रा ॥ प्रकृतेष्ववश्यंभाविषुसर्वोत्सवेषु ॥ अत्रदेवयात्रादी
 नांवहन्ननिष्पाद्यत्वाद्वहन्नकार्येष्वियंशुद्धिर्वेदितव्या ॥ तदाहपराशरः ॥
 पक्वंद्रोणाधिकंत्वनंकाकश्वाद्युपवातितम् ॥ ग्रासमुद्धृत्यतन्मात्रंयत्तु
 लालाकृतंभवेत् ॥ हेमोदकेनचाभ्युक्षेद्राजतेनांबुनाथवा ॥ अग्निज्वालो
 पसंस्पर्शात्सुवर्णमधुसर्पिषा ॥ विप्राणांब्रह्मघोषेणपूतंभोज्यंचतद्भवे

दिति ॥ द्रोणः षट्पञ्चाशदधिकं पलशतद्वयम् ॥ यत्तु जमद
 ग्रिवचनम् ॥ अन्नमेकाहिकं पक्वं श्वकाकाद्युपवातितम् ॥ केशकीटावपत्रं
 च तदप्येवं विशुध्यति ॥ क्रीतस्यापि विधिर्दृष्ट एष एव मनीषिभिरिति ॥
 तदल्पधनविषयम् ॥ संस्कारविषये विशेषश्च वसिष्ठेनोक्तः ॥ द्रवाणां प्लु
 वनेनैव धनानां प्रोक्षणेन च ॥ छागेन मुखसंस्पृष्टमन्नं तच्छुचितामियात् ॥
 घनाः पर्पटवटिकादयः ॥ द्रवाणामिति गोरसविषयम् ॥ तदाह शंखः ॥
 श्रपणं घृततैलानां प्लुवनं गोरसस्य च ॥ भांडानि प्लावयेदद्भिः शाकमूल
 फलानि चेति ॥ घृतादीनामपि श्रपणासंभवे सजातित्वादीषत्प्लुवनेन
 शुद्धिः ॥ मनुना तु ॥ द्रवाणांचैव सर्वेषां शुद्धिराप्लुवनं स्मृतम् ॥
 प्रोक्षणं संहतानांच दारवाणांच तक्षणमित्युक्तम् ॥ अतश्चात्प्लुवनप्लावने वि
 कल्पेन ॥ किंच ॥ प्रस्थमात्रपरिमाणानामुत्प्लुवनं ततोधिकपरिमाणानां
 प्लावनं ततो न्यूनानां परिमाणानां त्याग इति गम्यते ॥ आधारभांडस्थित
 स्य गोरसादेर्न दोषः ॥ तदुक्तम् ॥ आधारदोषे तु नयेत्पात्रात्पात्रांतरं द्र
 वम् ॥ घृतं च पायसं क्षीरं तथैवैश्वरसो गुडः ॥ शूद्रभांडस्थितं तत्र कृतं
 थामधुन दुष्यतीति ॥ पायसं पयोनिर्वृत्तम् ॥ यमोपि ॥ आममांसं
 घृतं क्षौद्रं स्नेहाश्च फलसंभवाः ॥ म्लेच्छभांडस्थिता दूष्यानिष्कृताः
 शुचयः स्मृता इति ॥ एतच्च आधारभांडविषयम् ॥ अनाधारेऽपि द्रोणा
 धिके पायसे प्लुवनं सर्वत्र घृतादिविषयमपि ॥ ततो न्यूनस्यापि देशकालाद्य
 पेक्षया श्रपणादिभिः शुद्धिः ॥ तथा च बौधायनः ॥ देशं कालं तथा
 त्मानं द्रव्यं द्रव्यप्रयोजनम् ॥ उपपत्तिमवस्थाञ्ज्ञात्वा शौचं प्रकल्प
 योदिति ॥ शातातपोपि ॥ गोकुले कुंडशालायां तिलचक्रेक्षुयंत्रयोः ॥
 अमीमांस्यानि शौचानि स्त्रीषु बालातुरेषु चेति ॥ कुंडशालायज्ञशाला ॥
 ॥ शंखोपि ॥ निर्यासानां गुडानां चलवणानां तथैव च ॥ कुसुंभं कुं
 कुमानांच ऊर्णाकार्पासयोस्तथा ॥ शोषात्तु कथिता शुद्धिरित्याह भ
 गवान्यमिति ॥ निर्यासा हि गुप्रभृतयः ॥ इयं स्वल्पपरिमाणविषया ॥

बहुपरिमाणेषुबौधायनेनविषेषाभिधानात् ॥ यथाबहुकुसुंभका
 र्पासयोस्तथागुडलवणानांसर्पिषांचकठिनीभूतानांचांडालादिस्पर्शने
 नैवाशुद्धिरिति ॥ अत्यल्पत्वेपरित्याज्याएव ॥ तत्रापिदेशका
 लापेक्षयापरित्यागःकार्यः ॥ मृत्पर्णादिषुविष्णुनाविशेषउक्तः ॥ मृत्पर्ण
 तृणकाष्ठानांश्वास्थिचांडालवायसैः ॥ स्पर्शेनाविहितंशौचंसोमसूर्या
 ग्निमारुतैः ॥ तथाप्रोक्षणेनपुष्पफलमपिच ॥ शंखोपि ॥ पुष्पफलानांवि
 ष्किरावधूतानांप्रक्षालनमित्येकपर्णानामद्भिःप्रक्षालनंसकृद्दुष्प्रयुक्ता
 नामुत्सर्गइति ॥ विष्किरैर्ग्रामकुट्टादिभिरवधूतंपदाकर्णमित्यर्थः ॥
 बौधायनोऽपि ॥ असंस्कृतायांभूमौन्यस्तानांप्रक्षालनम् ॥ पराक्षालन
 मित्येके ॥ पराक्षालनमभ्युक्षणम् ॥ एवंक्षुद्रसमिधामसंस्कृतानाम
 मेध्याद्युपहतानामेकपुरुषोद्धार्याणामिति ॥ क्षुद्रसामेधायज्ञियत्वेनप्र
 सिद्धपालाशादिव्यतिरिक्तापामार्गादीनाम् ॥ व्यासोपि ॥ रथ्याकर्मतो
 यानिनावःपथतृणानिच ॥ मारुतेनैवशुद्ध्यंतिपक्वेष्टकचितानिचेति ॥
 मनुनातुद्रव्यहस्तस्योच्छिष्टादिस्पर्शेविशेषउक्तः ॥ तथा ॥ उच्छिष्टेन
 तुसंस्पृष्टोद्रव्यहस्तःकथंचन ॥ अनिधायैवतद्रव्यमाचांतःशुचितामि
 यादिति ॥ इतिधान्यशुद्धिः ॥ अथजलशुद्धिः ॥ तत्रदेवलः ॥ अवि
 गंधारसोपेतानिर्मलाःपृथिवीगताः ॥ अक्षीणाश्चैवगोःपानादापःशु
 द्धिकराइति ॥ अत्रगोपानादिति ॥ गोपानयोग्यपरिमाणाः ॥ तदाहतु
 र्यासबृहस्पती ॥ भूमिष्ठमुदकंमेध्यंवैतृष्यंयत्रगोर्भवेत् ॥ अव्याप्तंचे
 दमेध्येनतद्वदेवशिलागतमिति ॥ अल्पजलाशयादुद्धृतोदकविषयेदे
 वलएववाक्यांतरमाह ॥ उद्धृतावाप्रशस्ताःस्युःशुद्धैःपात्रैर्यथाविधि ॥
 एकरात्रोषितास्तास्तुत्यजेदपःसमृद्धताइति ॥ अतएवबहूदकात्तडागा
 देरुद्धृतानांरात्र्युषितानामपर्युषितोदकांतराभावेनदोषः ॥ अपर्युषित
 सद्भावेरात्र्युषितानांकर्मयोग्यत्वंनास्ति ॥ महाजलाशयविषयेसएवाह ॥
 अक्षोभ्यानितडागानिनदीवापीसरांसिच ॥ चांडालाद्यशुचिरूप

शैतीर्थतःपरिवर्जयेदिति ॥ तीर्थमुदकावतरणमार्गः ॥ यस्मिंस्तीर्थे
 चांडालादिस्पर्शस्तद्वर्जयित्वाऽन्यतो जलं गृहीयादित्यर्थः ॥ वा
 पीकूपादिविषयेहारीतः ॥ वापीकूपतडागेषु मानुषं शीर्यते यदि ॥ अस्थि
 चर्मविनिर्मुक्तैर्दूषितं च खरादिभिः ॥ उद्धृत्य तज्जलं सर्वशोधनं परिवर्जि
 तमिति ॥ चर्मनिर्मुक्तैश्चिरकालवासाद्विशिणैरित्यर्थः ॥ देवलोपि ॥
 उद्धरेदुदकं सर्वपंचपिंडान्मृदस्तथेति ॥ बृहस्पतिना तु विशेष उक्तः ॥
 मृतपंचनखात्कूपादत्यंतोपहता तथा ॥ अपः समुद्धरेत्सर्वाः शेषं वस्त्रे
 ण शोधयेत् ॥ वह्निप्रज्वालनं कृत्वा कूपे पक्वेष्टकाचिते ॥ पंचगव्यं न्यसे
 त्पश्चात्प्रवतो यसं समुद्धरेदिति ॥ श्वादिभिश्चिरकालोपहतौ तु हारीतः ॥
 घटानां शतमुद्धृत्य पञ्चगव्यं क्षिपेत्ततः ॥ श्वभिः श्वपाकचांडालैः दूषिते
 शुविशोधनमिति ॥ आपस्तं वस्तु विशेषमाह ॥ उपानदं स्थिविष्णु
 त्रस्त्रीरजो मद्यमेव च ॥ एभिर्विदूषिते कूपे कुंभानां षष्टिमुद्धरेदिति ॥
 स्थावरस्वलपजलाशये तु कूपवदेव शुद्धिः ॥ तदा हविष्णुः ॥ जलाशयेषु
 स्वल्पेषु स्थावरेषु महीतले कूपवत्कथिता शुद्धिर्महत्सु च न दूषणमिति ॥
 शातातपोपि ॥ अन्यैरपि कृते कूपे सेतौ वाप्यादिके तथा ॥ तत्र स्नात्वा
 चपीत्वा च प्रायश्चित्तं न विद्यते ॥ यमेन विशेष उक्तः ॥ चांडालभांडसं
 स्पृष्टं पीत्वा कूपगतं जलम् ॥ गोमूत्रयावकाहारस्त्रिरात्रेणैव शुद्धयती
 ति ॥ नदीनां चांडालादिभांडस्पर्शेऽपि न दोषस्तदाह स एव ॥ नदीवेगेन शु
 द्धयतीति ॥ चर्मकोशस्य कषायद्रव्येण शोधनाच्छुद्धिः ॥ ॥ तदा
 ह कश्यपः ॥ हतीनां रंजनाच्छुद्धिरिति ॥ शुद्धचर्मकोशगतमपि
 न पेयमनापदि ॥ ॥ तदा ह यमः ॥ प्रपास्वरण्ये च टगंधकूपे द्रो
 ण्यां जलं कोशगतास्तथापः ॥ पिवेच्च शुद्ध्यति रिक्तलोक इति ॥
 आपद्यप्यरण्यगतं प्रपादि पेयमित्यर्थः ॥ द्रोणी सर्वसाधारणपाषाणादि
 कृतापात्रीकोशोदतिः ॥ तडागादिगतं न वोदकं दशरात्रेण शुद्धयति ॥
 तदुक्तम् ॥ अजागावो महिष्यश्च स्त्रियश्चैव प्रसूतिकाः ॥ दशरात्रे

णशुध्यंतिभूमिपुञ्चनवोदकमिति॥जलपात्रंचस्वकीयमेवस्वस्यशुद्धम्
॥ ॥ तदाहबौधायनः ॥ आत्मशय्यासनंवस्त्रंजायापत्यंकमंड
लुः॥शुचीन्यात्मनि एतानिपरेषामशुचीनिचेति ॥ ॥ हारीतस्तु ॥ ॥
स्वानुपपत्तौशुच्यंतर्द्धायसमामनंतिसंस्पर्शैश्चैलस्नानमेवव्याहेति ॥
अयमर्थः ॥ स्वशय्याद्यलाभेपरकीयंशुद्धेनकंबलादीनांतर्द्धायोपभो
क्तव्यम् ॥ यतःपतितादेःशय्यादिस्पर्शैश्चैलस्नानंविधीयतइति ॥
एतच्चकंबलादिपतितशय्यादिस्वीकारेवेदितव्यम् ॥ इत्युदकशु
द्धिः ॥ ॥अथवस्त्रादिशुद्धिः ॥ तत्रव्यासः ॥ वस्त्रमृदंभसाशुद्धेद्रज्जुर्वे
दलमेवच ॥ रज्वादिकञ्चातिदुष्टंत्याज्यंतन्मात्रमेवचेति ॥ वैदलं
शूपादि ॥ ॥ यमोपि ॥ यदिमूत्रपुरीषाभ्यारितसारुधिरेणवा ॥
चैलंसमुपहन्येतअद्भिःप्रक्षालयेत्तुतत् ॥मृदंभसानशुध्येत्तुवस्त्रंचोपहतं
दृढम् ॥ छेदनंतस्यदाहोवातन्मात्रमुपहन्यतइति ॥ अत्रच्छिन्नदग्ध
योरपिपरित्यागाच्छेददाहाभ्यांशुद्धयभिधानमत्यंतदुर्लभविषयम् ॥
देरिद्रस्यानुत्तमेष्वपिच्छेदादिनाशुद्धिः॥राशीकृतानांबहूनामध्ययावं
तिवस्त्राणिचांडालादिभिःस्पृष्टानितानिस्पृष्टापेक्षयास्वलपानिचेत् ॥
तदातान्युद्धृत्यप्रक्षालयेत् ॥ शेषाणिवहूनिप्रोक्षयेत्॥ अनेनैवाभिप्राये
णयाज्ञवल्क्यः॥प्रोक्षणंसंहतानांचबहूनांधान्यवाससामिति ॥स्मृत्यंत
रोपि ॥ वस्त्रधान्यादिराशीनामेकदेशस्यदूषणम् ॥ तावन्मात्रंसमुद्धृ
त्यशेषंप्रोक्षणमर्हतीति ॥ अत्रशेषस्यप्रोक्षणविधानादुद्धृतस्योपहत
स्यप्रक्षालनादिभिःशुद्धिरितिगम्यते ॥ यदाराशीकृतानिसर्वाणि
स्पृष्टानितदाप्रोक्षणादेवशुद्धिः॥यदाचस्वलपानितदासर्वेषांप्रक्षालना
देवशुद्धिः ॥ तदाहमनुः॥ अद्भिस्तुप्रोक्षणंशौचंबहूनांधान्यवाससाम्॥
प्रक्षालनेनत्वल्पानामद्भिःशौचंविधीयतइति ॥ राशेर्बहुत्वंचपुरुषग्रा
ह्यभाराधिकत्वंबौधायने ॥ अनेकोद्धार्यैदारुशिलेभूमिसमेइत्यनेको
द्धार्ययोर्दारुशिलयोःस्वलपशौचत्वमुक्तम् ॥ तेनैवन्यायेनद्रव्यांतरेष्व

पिज्ञातव्यम् ॥ याज्ञवल्क्येन विशेषउक्तः ॥ सोखैरुदकगोमूत्रैः शुद्धय
 त्याविककौशिकम् ॥ सश्रीफलैरंशुपट्टंसारिष्टैः कुतपंतथा ॥ सगौरसर्प
 पैः क्षौमं पुनः पाकान्महीमयम् ॥ कौशिकंतसरीपट्टादि ॥ अंशुप
 ट्टं वल्कलंतंतुकृतंकुतपः पर्वतच्छागलोमकृतः ॥ इयं शुद्धिरधिको
 पघाते ॥ अल्पेतुप्रोक्षणमेव ॥ एषां क्षालनेन विनाश एव स्यात् ॥ शुद्धे
 श्वद्रव्याविनाशेनैवेष्टत्वात् ॥ अतएव देवलः ॥ ऊर्णाकौशेयकुतपप
 ट्टक्षौमदुकूलजाः ॥ अल्पशौचाभवंत्येतेशोषणप्रोक्षणादिभिः ॥ तान्ये
 वामेध्ययुक्तानि क्षालयेच्छोधनैः स्वकैः ॥ तूलिकामुपधानन्तु पुष्पर
 क्तांवरंतथा ॥ शोषयित्वा तपे किंचित्करैः संमार्जयेन्मुहुः ॥ पश्चाच्च वा
 रिणा प्रोक्ष्य विनियुं जीतकर्मणि ॥ तान्यप्यातपक्लिष्टानि यथावत्परिशो
 धयेदिति ॥ पुष्परक्तमिति प्रक्षालनासहरागरक्तोपलक्षणम् ॥ अतश्च य
 त्प्रक्षालनेन विनष्टरागं भवति तदा तपशोषणादिना शोध्यम् ॥ यन्मंजिष्ठा
 दिकं क्षालनेन विनश्यति तत्क्षालयेत् ॥ आपस्तंबोपि ॥ शुनोपह
 तंचैलमवगाहेत प्रक्षाल्य वा तद्देशमग्निना संस्पृश्य पुनः प्रक्षाल्य पादौ चा
 चम्य प्रयतो भवति ॥ अत्रायं विवेकः ॥ वस्त्रसहितस्यैव नाभेरूर्ध्वस्पर्शो
 वगाहः ॥ अधस्ताच्चेत्प्रक्षालनमिति ॥ शंखलिखितौ ॥ अहतानां प्रो
 क्षणमिति ॥ अहतानि यंत्रादुत्तीर्णानि ॥ प्रचेताश्च ॥ चैलानामुपहताना
 मुच्छेदनं गंधलेपापनयनंतन्मात्रोच्छेदनं नवाननवानां वाससामभ्युक्षणं
 चेति ॥ उच्छेदनं काथनम् ॥ शंखः ॥ शयनासनयानानां संहतवच्छौच
 मिति ॥ शयनादीनां संहतशब्दवाच्यत्वात् संहतवद्वाशीभूतद्रव्यवत्प्रो
 क्षणेन शुद्धिरित्युक्तं भवति ॥ तदा हांगिराः ॥ शयनासनयानानि रोम
 बंधानि यानि च ॥ वस्त्राणितानि सर्वाणि संहतानि प्रचक्षत इति ॥ ॥
 मनुः ॥ चैलवच्चर्मणां शुद्धिर्वैदलनांतथैव च ॥ शाकमूलफलानां तु
 धान्यवच्छुद्धिरिष्यत इति ॥ स्मृत्यंतरेपि ॥ पक्षपवित्रवच्चर्मचामरतृणवे
 त्रवल्कलानांच चैलवच्छुद्धिरिति ॥ अत्र पवित्रं दर्भस्तन्मयंतृणमिति ॥

तृणराजस्तालोभिधीयते ॥ अतस्तत्पत्रादीनाम् ॥ ॥ इति वस्त्रादिशुद्धिः ॥
 ॥ ॥ अथ देहशुद्धिः ॥ तत्र मनुः ॥ ज्ञानं तपोऽग्निरहारौ मृन्मनो वार्युपाञ्च
 नम् ॥ वायुः कर्मार्ककालौ च शुद्धेः कर्तृणि देहिनाम् ॥ सर्वेषामेव शौचाना
 मर्थं शौचं परं स्मृतम् ॥ योऽर्थे शुचिर्हि स शुचिर्न मृद्रारिशुचिः शुचिः ॥ क्षां
 त्या शुद्धयंति विद्रांसो दानेनाकार्यकारिणः ॥ प्रच्छन्नपापा जाप्येन तपसा
 वेदवित्तमाः ॥ मृत्तोयैः शुध्यते शौध्यं नदीवेगेन शुद्धयति ॥ रजसा स्त्री
 मनो दुष्टा संन्यासेन द्विजोत्तमः ॥ अद्रिर्गात्राणि शुद्धयंति मनः सत्येन शु
 द्धयति ॥ विद्या तपोऽभ्यांभूतात्मा बुद्धिर्ज्ञानेन शुद्धयतीति ॥ अथा शुद्धय
 पवादः ॥ तत्र बृहस्पतिः ॥ पादौ शुची ब्राह्मणानामजाश्वस्यमुखं शुचिः ॥
 गवां पृष्ठानि मेध्यानि सर्वगात्राणि योषितामिति ॥ अनुपहतब्राह्मणचरण
 स्पृष्टं शुद्धमित्यर्थः ॥ अत एव ब्राह्मणव्यतिरिक्तचरणस्पर्शो दोष उक्तो भव
 ति ॥ तथा च ॥ अयस्पात्रे च पक्वान्नं तद्व्याप्तं च तदेव यत् ॥ भुक्तं पक्षादधो व
 र्त्मप्रदं स्नेहमृतादृते ॥ पयसा सर्पिषा वापि सिद्धमन्नादिकं च यत् ॥ स्पृष्टम
 प्याहरेत्प्रोक्ष्य दुःस्पृष्टं च यथाफलम् ॥ फलं यथा गर्हितं न भवति तथा ॥ स्मृ
 तिचंद्रिकायां गौतमेनोक्तम् ॥ अदुष्टा संतता धारा वा तोद्धूताश्चरेणवः ॥
 स्त्रियो वृद्धाश्च बालाश्च न दुष्यंतिकदाचनेति ॥ बृहस्पतिरपि ॥ द्राक्षे शु
 यंत्री करकारुहस्तगोदोहनीयंत्रविनिःसृतानि ॥ बालैरथ स्त्रीभिरनुष्ठिता
 नि प्रत्यक्षदृष्टानि शुचीनितानि ॥ यंत्रविनिःसृतानि द्राक्षे श्वरसादी
 नि ॥ स्त्रीभिर्बालकैर्वारथ्याप्रसर्पणादिनाऽशुचिभिः कृतानि प्रत्यक्षतो
 ज्ञातान्यपि स्पर्शपाकादीनि कर्माणि शुद्धानीत्यर्थः ॥ मनुरपि ॥ नित्यं
 शुद्धः कारुहस्तः पण्यं यच्च प्रसारितम् ॥ ब्रह्मचारिगतं भैक्ष्यं नित्यं मेध्य
 मिति स्थितिः ॥ ब्रह्मचारिपदं भिक्षुकोपलक्षकं भिक्षुकहस्तस्थितं
 सिद्धान्नं रथोपसर्पणोपघातेनाशुद्धं न भवतीत्यर्थः ॥ तथा सुमंतुगौ
 तमौ ॥ तिलपिष्टं तथा क्षीरं पायसं दधिसक्तवः ॥ स्नेहपक्वं च तक्रं च शू
 द्रस्यापि न दुष्यति ॥ तथा च ॥ अपूपाः सक्तवो धानास्तक्रं दधिघृतं पयः ॥

एतत्पण्यागतंभोज्यंभांडलेपोनचेद्रवेदिति ॥ अत्रसक्तुपूपादीनांशु
चित्वेसत्यपि ॥ आपणीयान्यभक्ष्याणीतिशंखवचनात्सिद्धान्नानाम
भक्ष्यत्वम् ॥ शंखोपि ॥ नारीणांचैववत्सानांशकुनीनांशुनांमुखम् ॥
रतौप्रस्रवणेवृक्षेनृगयायांसदाशुचीति ॥ तथाच ॥ आकराः शुचयः
सर्वेशकुनिःफलपातने ॥ श्वाभृगग्रहणेमेध्यःस्त्रीमुखेषुचवारुणी ॥
स्त्रीमुखेष्वितिपीतमद्यायाअपिब्राह्मणभार्यायाः शूद्रायाबुद्धिपूर्वकं
धरसास्वादनवर्जितंमुखंरतिसंसर्गेशुद्धमेवेत्यर्थः ॥ आकराःसुराक
रव्यतिरिक्ताः ॥ तदाहपैठीनासिः ॥ आकरोद्धृतवस्तूनिनशुचीनिक
दाचन॥आकराःशुचयःसर्वैर्वर्जयित्वासुराकरमिति॥यमोपि ॥ उत्तती
क्रमुकंचैवकरोरमपराजिता ॥ आममांसंघृतंक्षौद्रंफलंचक्षुरसोदधि ॥
आकरात्पत्रशाकंचसार्द्रपाषाणचूर्णकम् ॥ अंत्यभांडस्थितादूष्यानि
ष्क्रीताःशुचयःस्मृताः ॥ गोरसंमधुमांसानिशाकमूलफलानिच ॥ अं
त्यभांडस्थितादूष्यानिष्क्रीताःशुचयःस्मृताः ॥ अदूष्यंकांचनंगावः॥
स्त्रीमुखंकुतपंक्षुरम्॥नदूषयंतिविद्रांसोयज्ञेषुचमसंतथा ॥मुखतोगौरमे
ध्यातुमेध्योजोमुखतस्तथा ॥ पृष्ठतोगौर्गजःस्कंधेसर्वतोऽश्वःशुचिस्त
थेति ॥ तथाच ॥ मक्षिकाविषुषश्छायागोरसःसूर्यरश्मयः ॥ रजोभूर्वा
युरग्निश्चस्पर्शमेध्यानिनिर्दिशेत् ॥ अत्रमक्षिकाग्रहणमवर्जनीयस्पर्शा
नांदंशादीनामुपलक्षणार्थम्॥विषुषोऽविज्ञातजलकणाः ॥ छायारजश्च
निषिद्धव्यतिरिक्ते ॥ तथाच ॥ श्वभिर्हतस्ययन्मांसंशुचितन्मनुरब्रवी
त् ॥ क्रव्याद्विश्वहतस्यान्यैश्चांडालाद्यैश्चदस्युभिरिति ॥ क्रव्यादः
इयेनादयः ॥ दस्यवोव्याधाः ॥ अत्रिरपि ॥ मधुपर्कैचसोमेचअप्सुप्रा
णाहुतीषुच ॥ नोच्छिष्टस्यभवेदोषोह्यत्रेश्ववचनंयथेति ॥ अप्सिस्वति
भोजनान्नेतरममृतापिधानमसिइत्यनग्निकरणार्थयाआपोगृह्यंतेतासु
मधुपर्कादिषुचमंत्रोच्चारणविषयेउच्छिष्टदोषोनास्तीत्यर्थः ॥षट्त्रिंश
न्मतोपि ॥ तांबूलेचफलेचैवभुक्तस्नेहावशिष्टके ॥ दंतलग्नस्यसंस्पर्शं

नोच्छिष्टः स्यात्कदाचनेति ॥ अद्भिः पत्रैर्मूलपुष्पैस्तृणकाष्ठमयैस्तथा ॥ सुगंधिभिस्तथाद्रव्यैर्नोच्छिष्टस्तुभवेद्विजइति ॥ उच्छिष्टेन स्पृशेद्रव्यहस्तस्थद्रव्यंभूमावनिधायैवाचम्यशुध्यति ॥ तथाचमनुः ॥ उच्छिष्टेनचसंस्पृष्टोद्रव्यहस्तःकथंचन ॥ अनिधायैवतद्रव्यमाचां तःशुचितामियादिति ॥ अत्रउच्छिष्टेनेत्याचमनार्हेणप्रायश्चित्तेनयुक्तःपुरुषउच्यते ॥ द्रव्यंचभक्ष्यभोज्यादीनि ॥ अत्रमणिवंधपाणीप्रक्षाल्याचमनमित्युक्तत्वात् ॥ द्रव्यमाधायाचमनंसंभवतीतिमन्यमानाःकेचिदाहुःशरीरस्पर्शनमात्रंद्रव्यस्यविवक्षितम् ॥ अतो हस्तात्प्रदेशांतरेतुसंगादौतद्रव्यंगृहीत्वाचमेदिति ॥ अयमभिप्रायः ॥ तथैवपुरुषाशौचादशुचिद्रव्यम् ॥ तथैवशौचसंबंधाद्धिभवतीति ॥ गौतमस्तुनिधायाचमेदित्याह ॥ तत्रविरोधइतिचेत् ॥ नागरीयोद्रव्यंनिधायाचामेदसदंगस्थकृत्वाचामेदितिव्यवस्थयात्वविरोधः ॥ याज्ञवल्क्योपि ॥ मुखजाविश्रुषोमेध्यास्तथाचमनविंदवः ॥ इमश्रुचास्यगतंदंतलग्नंत्यक्त्वाततःशुचिरिति ॥ अत्राचमनविंदवइतिपरेभ्यआचमनंददतःपुरुषस्यपादौस्पृशेयुयैर्विंदवस्तेआचमितुहस्तोदकैःसमाज्ञेयास्तैरशुचिर्भवति ॥ अधोङ्गुलिविवरेभ्यःपतद्भिरुदकविंदुभिर्भूम्यभिपातोत्थैर्यदस्पृशति तेन तद्यआचामयतःपरान्भौमिकैस्तेसमाज्ञेयान्तैरप्रयतोभवेदिति ॥ अत्रापिपरानाचामयतइत्युक्तत्वाद्यआचामयेत्तदन्येनसमीपस्थेनविंदुसंसर्गोयत्नाद्रक्षितव्यः ॥ पादौस्पृशतइत्युक्तत्वाच्चआचमनदात्रापिपादव्यतिरिक्तांगस्पर्शोयत्नाद्रक्षितव्यइत्यर्थः ॥ गौतमेनविशेषउक्तः ॥ नमुख्याविश्रुषउच्छिष्टंकुर्वीतिनपतंतीति ॥ तथाच ॥ दधिसर्पिःपयःक्षौद्रेभाण्डदोषोनविद्यते ॥ मार्जारश्चैवदर्वीचमारुतश्चसदाशुचिरिति ॥ स्मृत्यंतरेपि ॥ अजाश्चमुखतोमेध्यंगावोमेध्यामुखाहते ॥ मार्जारनकुलौस्पृष्टौशुभाश्चमृगपक्षिणइति ॥ मार्जारस्यशुचित्वंकर्मकालाद्

न्यत्र॥ तत्र तु स्नानविधानात् ॥ उपचातसंदेहे मनुः ॥ त्रीणि देवाः प
वित्राणि ब्राह्मणानामकल्पयन् ॥ अदृष्टमद्भिर्निर्णितं यच्च वाचा प्रश
स्यत इति ॥ अदृष्टमिति ॥ अदृष्टस्योपचातस्य तत्कारणकाकादिस
द्भावमात्रेण शंकानकार्य्या ॥ एवं महानसादौ व्याहरद्विरकृतशौचशू
द्रादिभिः पक्वं दृष्टं भोजनं न दुष्यति ॥ न पुनरियं मांशं कोत्तरकाले का
र्या ॥ भोजनात्प्रागविज्ञातोपचातेन दोष इति मेधातिथेरभिप्रायः ॥ पा
रिजातोपि ॥ माक्षिकं चोदकं क्षीरं तक्रं चेश्वरसंदधि ॥ आममांसं घृतं
तैलं तैलं च फलसंभवम् ॥ शाकं चाकरपक्वं च तथा सस्नेहमौषधम् ॥ पि
ण्याकमुत्ततीचूर्णपूगंचैव जलान्वितम् ॥ अंत्यभाण्डस्थिता दूष्यानिष्क्रां
ताः शुचयः स्मृताः ॥ विनोदकेन पचितं यदन्नं जातवेदसि ॥ तदन्नं फल
वद्वाह्यंदुःस्पृष्टं तन्न दुष्यति ॥ इक्षुरापः फलं मूलं तंबूलं तिलमौष
धम् ॥ भक्षयित्वापि कर्तव्याः स्नानदानादिकाः क्रियाः ॥ तंडुलास्त्व
ग्निसंयोगात्पिष्टं लवणयोगतः ॥ पानीयमग्निसंयोगाद्द्वनः प्रोक्षणतः शु
चिः ॥ आर्द्रकं सगुडं मद्यं सैक्षवं वदरं तथा ॥ नारिकेलान्बुकांस्ये च
दध्नासंमिश्रितो गुडः ॥ क्षीरे च लवणं दत्तमुच्छिष्टे च तथा घृतम् ॥ स्नानं
रजकतीर्थे च तन्निगव्यं सुरासमम् ॥ दन्तोष्ठस्पर्शनान्मद्यं रोमभ्योनिः
सृतं जलम् ॥ अतएव सदा कार्य्यविद्वद्भिः श्मश्रुकर्तनम् ॥ यती च ब्रह्म
चारी च नाचामेच्चर्मवारिणा ॥ गृहस्थोपि च नाचामेद्देवेष्वेच कर्मणि ॥
॥ शंसः ॥ त्रिदिनं भस्ममृद्भारित्र्यहं त्रिफलमेव च ॥ सप्ताहं सप्तकाषायै
श्चर्मशुद्धिः परास्मृता ॥ तथा च सुमंतुः ॥ नाद्याच्छूद्रस्य पक्वान्नं विद्वा
न्नाश्चाद्विनोद्विजः ॥ आददीताममेवास्मादवृत्तावेकरात्रिकम् ॥ अ
श्वाद्धीनित्यश्वाद्धीनः ॥ एकरात्रिकमेकरात्रपर्याप्तम् ॥ ॥ पक्वान्नेष्व
पिविशेषमाह तुः सुमंत्वं गिरसौ ॥ गोरसंचैव सक्तूंश्च तैलपिण्याकमेव च ॥
अपूपान् भक्षयेच्छूद्राद्यच्चान्यत्पयसाकृतम् ॥ हारीतः ॥ कंदुपक्वं स्नेहप
क्वं पायसं दधिसक्तवः ॥ एतान्यपि च शूद्रान्नभोज्यानि मनुरब्रवीत् ॥

भोज्याऽभोज्यान्नानांकलिनिषिद्धानांचनिर्णयः । (२३७)

एवंयानिशूद्रान्ननिषेधकानिवचनानितानिपरिगणितशूद्रपक्वान्नव्यति
रिक्तविषयाणि ॥ यानिचदासादिलक्षणानिपराशरस्मृत्यभिहितानि
नितानिचनशूद्राभिप्रायेण ॥ परस्परविरोधात् ॥ तल्लक्षणानिच॥शूद्र
कन्यासमुत्पन्नोब्राह्मणेनतुसंस्कृतः ॥संस्कारेणभवेदासस्त्वअसंस्कारे
तुनापितः ॥ क्षत्रियाच्छूद्रकन्यायांसुतोजातःसुसंस्कृतः ॥ गोपाल
स्तुसविज्ञेयोभोज्योविप्रैर्नसंशयः ॥ वैश्यकन्यासमुत्पन्नोब्राह्मणे
नतुसंस्कृतः ॥ कुलमित्रातिथिज्ञेयोभोज्योविप्रैर्नसंशयः ॥ क्षत्र
कन्यासमुत्पन्नोब्राह्मणेनतुसंस्कृतः ॥ तदधिकस्तुविज्ञेयोभोज्यो
विप्रैर्नसंशयः ॥ गोपालस्यक्षत्रियोजनकःअन्येषांतुब्राह्मणः॥किंचएते
षांमूर्द्धावसिक्तजात्यंतःपातित्वान्नशूद्रत्वम् ॥ किंचात्मनिवेदकस्यकुं
भकारादेश्वेकेवलशूद्रत्वात्तन्मायेनेतरेषामपिशूद्रत्वमेवयुक्तम् ॥ ॥ इ
तिभोज्याभोज्यनिर्णयः ॥ ॥ शूद्रान्नस्यनिषेधविशेषमुक्त्वाप्रसंगात्क
लिनिषिद्धाःकथ्यन्ते ॥ समुद्रयात्रास्वीकारः कमंडलुविधारणम् ॥
द्विजानामसवर्णेभ्यः कन्योपयमनंतथा ॥ देवरेणसुतोत्पत्तिर्मधुपर्क
पशोर्वधः ॥ मांसादनंतथाश्राद्धेवानप्रस्थाश्रमंतथा ॥ दत्ताऽक्षतायाः
कन्यायाःपुनर्दानंपरस्यच ॥ दीर्घकालंब्रह्मचर्यनरमेधाश्वमेधकौ ॥
महाप्रस्थानगमनंगोमेधंचतथामखम् ॥ एतान्धर्मान्कलियुगेवर्ज्या
नाहुर्मनीषिणः ॥ तथाच ॥ अभिहोत्रंगवालंभंसन्यासंपलपैतृकम् ॥
देवराच्चसुतोत्पत्तिकलौपंचविवर्जयेदिति ॥ कलावन्यान्यपिनिषिद्धा
निनिरूप्यन्ते ॥ युगधर्माःपरिग्राह्याःसर्ववर्णैर्यथोचिताः ॥ ग्रामा
चाराःपरिग्राह्याःश्रुतिस्मृत्यविरोधिनः ॥ देशाचाराःपरिग्राह्यास्तत्तद्दे
शीयकैर्जनैः ॥ अन्यथापतितोज्ञेयःसर्वधर्मबहिष्कृतः ॥ कुलाचाराः
परिग्राह्याःश्रुतिस्मृत्यविरोधिनः ॥ श्रुतिस्मृतिविरोधेनधर्माभासानयं
त्यधः ॥ युगधर्माह्यनुष्ठेयायुगेयस्मिन्यथास्थिताः ॥ श्रुतिमूला
पिनग्राह्याह्यस्वर्ग्यादेशदूषिताः ॥ लौगाक्षिः ॥ श्रौतःश्रेष्ठतमोधर्मः

स्मार्त्तः श्रेष्ठतरः स्मृतः ॥ पौराणिकः श्रेष्ठ एव ह्यागमी योजवन्त्यकः ॥
 श्रुतिस्मृत्यविरोधेन कौल्यदेशीयकावपि ॥ धर्मो मान्यावनूचानैर्ह्यन्यथा
 निरयप्रदौ ॥ कुलदेशीयकौ धर्मौ लौकिकं ग्राम्यमप्युत ॥ आददी
 तगृहस्थस्तान्यदिशास्त्राविरोधिनः ॥ नशास्त्रद्रष्ट्याविदुषा कदा
 चिदुल्लंघनीयाः कुलदेशधर्माः ॥ मूलंहितेषांच्युत वेदशाखामहानधर्मः
 स्थितिभंगदोषः ॥ वेदविरोधेन किंचिन्नाचरणीयम् ॥ तत्राहमनुः ॥
 श्रुतिस्तु वेदो विज्ञेयो धर्मशास्त्रं तु वै स्मृतिः ॥ ते सर्वार्थेष्वमीमांसेयताभ्यां
 धर्मो हि निर्वर्भौ ॥ पैंग्यः ॥ वेदोक्तमपियत्कर्म वेदाप्रामाण्यवादिनि ॥
 शारीरशोकपूत्यादिकिं हि चित्रफलप्रदम् ॥ सर्वकर्मवेदनिर्णीतं कार्यं
 मिति तात्पर्यम् ॥ ॥ इति श्रीसूर्यसेनमहीमहेंद्रविरचिते निर्णयामृते
 द्रव्यशुद्धिप्रकरणंतृतीयं सम्पूर्णम् ॥ श्रीसूर्यसेनभू० इति निर्णयामृते
 स्मिन्संपूर्णाद्रव्यशुद्धिरियम् ॥ १ ॥ श्रीमत्पांडित० ॥ २ ॥ ॥ इदानीं
 माशौचप्रकरणमारभ्यते ॥ कालः स्नानाद्यपनोद्यः पिंडोदकदानादिवि
 धेरध्ययनादिपर्युदासस्य च निमित्तभूतः पुरुषगतः कश्चनातिशयः क
 थ्यते न पुनः कर्मानधिकारमात्रमित्याशौचलक्षणं मिताक्षरायामुक्तम् ॥
 तच्चाशौचं द्विविधम् ॥ सूतकं मृतकं चेति ॥ जनननिमित्तं सूत
 कम् ॥ मरणनिमित्तं मृतकम् ॥ तत्रादौ जनननिमित्तमाशौचमु
 च्यते ॥ तच्च स्त्रावपातप्रसवरूपभेदात्रिविधम् ॥ तत्र गर्भधारणान्मास
 चतुष्टयाभ्यन्तरे गर्भच्युतिः स्त्रावः ॥ पंचमषष्ठयोः पातः ॥ सप्तमादिषु
 प्रसवः ॥ तदुक्तं स्मृत्यन्तरे ॥ आचतुर्थाद्भवेत्स्त्रावः पातः पंचमषष्ठ
 योः ॥ अत ऊर्ध्वं प्रसूतिः स्याद्दशाहं सूतकं भवेदिति ॥ तत्र मासत्रया
 दर्वाग्नर्भस्त्रावेमातुस्त्रिरात्रमाशौचं न पित्रादीनाम् ॥ पितुः स्नानादेव
 शुद्धिः ॥ स्नानमात्रमेव पुरुषस्येति वृद्धवसिष्ठस्मरणात् ॥ पाते तु
 मातुर्गर्भमाससंख्याहान्याशौचं पितुस्त्रिरात्रं संपिंडानां च ॥ तदाहम
 रीचिः ॥ स्त्रावेमातुस्त्रिरात्रं स्यात्संपिंडाशौचवर्जनम् ॥ पाते मातुर्य

थामासंपित्रादीनां दिनत्रयमिति ॥ गोभिलोपि ॥ संस्त्रावेगर्भस्यऽयहं
वेति ॥ याज्ञवल्क्योपि ॥ गर्भस्रावेमासतुल्यानिशाः शुद्धेस्तुकारणम् ॥
अत्रस्रावः पतनम् ॥ यत्तु यमवचनम् ॥ अजातदंतेतनयेमृतेगर्भच्युते
तथा ॥ सपिंडानांतु सर्वेषामेकरात्रमशौचकमिति ॥ एतच्च गुणव
त्पित्रादिविषयम् ॥ सद्यःशौचंसपिंडानामिति पुराणवचनं मासचतु
ष्टयाभ्यंतरेद्रवरूपगर्भस्यपतनेवेदितव्यम् ॥ इदं गर्भस्रावाशौचंस
र्ववर्णसाधारणम् ॥ यत्तु मरीचिवचनम् ॥ गर्भस्रावे यथामासमचि
रेतूत्तमे त्रयः ॥ राजन्येतु चतूरात्रं वैश्ये पंचाहमेव तु ॥ अष्टाहेन तु
शूद्रस्य शुद्धिरेषा प्रकीर्तितेति ॥ उत्तमे ब्राह्मणे ॥ अचिरेमासत्रयाभ्यंत
रे गर्भस्रावे ॥ अत्र राजन्येतु चतूरात्रमित्याद्यविवक्षितार्थत्वं चात्र राज
न्यादीनामधिकाशौचनिपातेऽपि तथाभाव्यम् ॥ तच्च नास्ति ॥ पाते
मातुर्यथामासमितितेनैवाभिहितस्ववचनविरोधः स्यात् ॥ ननु पा
तशौचंसर्ववर्णसाधारणमेव स्रावाशौचे विशेषस्तुको विरोध इति चेत् ॥
अत्रोच्यते ॥ एवं सति शूद्रस्य स्रावे अष्टाहेन शुद्धिरुक्ता ॥ पंचममासि ग
र्भपाते गर्भतुल्यानिशा इति पंचमाहाशौचं भवेदतश्च पाताशौचाधिक्यं
प्रसज्येत ॥ अतश्च राजन्ये चतूरात्रमित्यादिवाक्यशेषस्याविवक्षितार्
थत्वं मेवांगीकर्तव्यम् ॥ अथवा ॥ गुणवदगुणवद्विषयत्वेनापदना
पद्विषयत्वेवान्युनाधिककालकल्पनाव्यवस्थापनीयेति ॥ इदं पारि
जातकाराणां मतम् ॥ वयं त्वेवं मन्यामहे ॥ अचिरेतूत्तमे त्रय इति ब्रा
ह्मणविषये मासत्रयाभ्यंतरे गर्भस्रावे दिनत्रयमाशौचमुक्त्वा तत्प्रसंगादा
त्मानं चातयेद्यस्तु भृग्वाग्न्यनशनांबुभिः ॥ तस्य त्रिरात्रमाशौचमित्यादि
विषये यत्र ब्राह्मणस्य त्रिरात्राशौचं तत्र क्षत्रियादेश्चतूरात्रादिकमिति वा
क्यशेषेण परिभाष्यते ॥ इयं परिभाषा गर्भस्रावेऽपि मासप्रसांक्षीदिति ॥
स्रावे मातुस्त्रिरात्रस्यादिति मरीचिरेव वाक्यांतरप्रारंभः ॥ अन्यथा
पुनरुक्तत्वेन व्यर्थत्वाद्वाक्यांतरमनारंभणीयमेव स्यात् ॥ ऋष्यशृंगे

(२४०)

निर्णयामृते-

णाप्येवमेवपरिभाषाकृता ॥ यत्रत्रिरात्रंविप्राणामाशौचंसंप्रदृश्यते ॥
तत्रशूद्रेद्वादशाहंषण्णवक्षत्रवैश्ययोरिति ॥ अत्रक्षत्रियादीनांषण्णव
द्वादशाहमुक्तम् ॥ तदनापद्विषयमगुणविषयंवा ॥ मरीचिनातुच
तुःपंचाष्टाहमुक्तंतद्गुणवद्विषयमापद्विषयंवावेदितव्यमिति ॥ सप्त
ममासप्रभृतिप्रसवरूपत्वाद्वादशाहादिकं यथावर्णमाशौचंसंपूर्णकार्य
म् ॥ जननाशौचेजनननिमित्तमस्पृश्यत्वंमातुर्द्वादशाहादि
कम् ॥ पितुःसचैलस्नानात्स्पृश्यत्वम् ॥ तथाचसंवर्तः ॥ जा
तेपुत्रेपितुःस्नानंसचैलंतुविधीयते ॥ माताशुद्ध्येद्वादशाहेनस्नानात्तु
स्पर्शनंपितुरिति ॥ सपिंडानांजनननिमित्तमस्पृश्यत्वंनास्त्येव ॥
तदाहांगिराः ॥ सूतकेसूतिकावर्जसंस्पर्शाननिषिध्यतइति ॥
सूतिकायाःपित्यादिकार्येषुपैठीनसिनाविशेषउक्तः ॥ सूतिकां
पुत्रवर्तीविंशतिरात्रेणकर्माणिकारयेत् ॥ मासेनस्त्रीजननीमिति ॥
जननाशौचेप्रथमषष्ठदशमदिवसेषुदानप्रतिग्रहाधिकारोस्ति ॥ तदा
हव्यासः ॥ सूतिकावासनिलयाजन्मदानामदेवताः ॥ तासांयाग
निमित्तंतुशुद्धिर्जन्मनिकीर्तिता ॥ प्रथमेदिवसेषष्ठेदशमेचैवसर्वदा ॥
त्रिष्वेतेषुनकुर्वीतसूतकंपुत्रजन्मनीति ॥ वृद्धयाज्ञवल्क्योपि॥ तत्रसर्वं
प्रतिग्राह्यंकृतान्नंतुनभक्षयेत् ॥ भक्षयित्वातुतन्मोहाद्विजश्चांद्रायणं
चरेदिति ॥ मार्कंडेयोपि ॥ रक्षणीयातथाषष्ठीनिशातत्रविशेषतः ॥
रात्रौजागरणंकार्यजन्मदानांतथावलिः ॥ पुरुषाःशस्त्रहस्ताश्चनृत्यगी
तैश्चयोषितः ॥ रात्रौजागरणंकुर्याद्वादशाहंचैवसूतकमिति ॥ ॥ इतिज
ननाशौचनिर्णयः ॥ ॥ अथमृताशौचमुच्यते ॥ ॥ तत्रमृतजाते
जातस्यनाभिच्छेदादूर्ध्वमरणेचसपिंडानांमरणनिमित्तेसद्यःशुद्धिः ॥
जनननिमित्ताशौचंसर्वेषांसंपूर्णम् ॥ तदुक्तंस्मृत्यंतरे ॥ नाभिच्छेदा
दूर्ध्वंशिशुमरणेनिष्प्राणनिर्गमनेचजनननिमित्ताशौचंकृत्स्नं यथावर्णं
सर्वेषांसपिंडानामस्त्येव॥मरणनिमित्तेसद्यःशुद्धिरिति ॥ पारस्करोपि ॥

गर्भेयदिविपत्तिः स्यादशाहं सूतकं भवेदिति ॥ तदपि जनननिमित्तमेव ॥
 सपिंडानां प्रसवनिमित्तस्य विद्यमानत्वादिति पिताक्षरायाम् ॥ बृहन्म
 नुरपि ॥ दशाहाभ्यान्तरे बाले प्रसीते तस्य बांधवैः ॥ शावाशौचनक
 र्त्तव्यं सूत्याशौचं विधीयत इति ॥ अत्र सर्वत्र दशाहपदं द्वादशाहाद्युपल
 क्षणम् ॥ तदुक्तं स्मृत्यन्तरे ॥ अंतर्दशाहोपरतस्य सूतकाहोभिरेवा
 शौचमिति ॥ हारीतोपि ॥ जातमृते मृतजाते वा सपिंडानां दशाहमा
 शौचमिति ॥ अत्र जातमृत इति नाभिच्छेदादूर्ध्वमृते ॥ तदाह जैमि
 निः ॥ यावन्नच्छिद्यते नालं तावन्नाप्रोति सूतकम् ॥ छिन्नेनाले ततः पश्चा
 त्सूतकं तु विधीयत इति ॥ यत्तु बृहस्पतिवचनम् ॥ जाते मृते मृतजाते
 कुलस्य सद्यः शौचमिति ॥ इदं मरणनिमित्ताशौचविषयम् ॥ नाभिच्छे
 दात्पूर्वशिशुमरणे पित्रादीनां जनननिमित्ताशौचं त्रिरात्रम् ॥ मातुः संपू
 र्णम् ॥ मरणनिमित्ते सद्यः शुद्धिः ॥ तदाह बृहन्मनुः ॥ जीवजातो यदि
 ततो मृतः सूतकमेव तु ॥ सूतकं सकलं मातुः पित्रादीनां त्रिरात्रकमिति ॥
 ततस्तदनंतरमेव नाभिच्छेदात् पूर्वमित्यर्थः ॥ यत्तु स्मृत्यन्तरे ॥ जीवजा
 तो यदि प्रेयात्सद्य एव विशुध्यतीति ॥ तत्प्रेताशौचाभिप्रायम् ॥ अत्रा
 प्यग्निहोत्रार्थं स्नानोपस्पर्शनात्सद्यः शौचमिति ॥ नामकरणात्प्राङ्म
 रणे सद्यः शौचमेव ॥ तदाह शंखः ॥ प्राङ्नामकरणात्सद्यः शुद्धिरिति ॥
 सद्य इति मातापितृव्यतिरिक्तविषयम् ॥ तयोस्तु त्रिरात्रम् ॥ तदाह क
 श्यपः ॥ बालानामजातदंतानां त्रिरात्रेण शुद्धिरिति ॥ तथा ॥ वैजि
 कादपि संबंधादनु रूढ्यादवंच्यहमिति ॥ निर्णयमाधवीयेपि ॥ मातापि
 त्रोस्त्रिरात्रं स्यादितरेषां यथाविधीति ॥ मातापित्रोरुपनयनपर्यंतं त्रिरा
 त्रमेव ॥ स्मृत्यर्णवे ॥ शावाद्यं द्विविधं प्रोक्तं त्रिनिशं दशरात्रिकम् ॥
 द्वैधं शावं सुसंकोच्य च रेदृद्धः शुभं मतम् ॥ सपिंडानां तु नामकरणानंत
 रमग्निदानादिसंस्कारे कृत एकरात्रम् ॥ अकृते सद्यः शुद्धिः ॥ तदुक्तं स्मृ
 त्यन्तरे ॥ अदंतजाते तनयेशिशौगर्भच्युते तथा ॥ सपिंडानां तु सर्वेषां

मेकरात्रमशौचकमिति ॥ याज्ञवल्क्योपि ॥ आदन्तजननात्सद्य आ
 चूडान्नैशिकीस्मृता ॥ त्रिरात्रमात्रतादेशाद्दशरात्रमतःपरमिति ॥ ना
 मकरणादूर्ध्वमग्निदाहादिकमपिविकल्पेन कुर्यात् ॥ तदाहमनुः ॥
 नात्रिवर्षस्यकर्तव्याबांधवैरुदकक्रिया ॥ जातदंतस्यवाकुर्यान्नाग्निवा
 पिकृतेसतीति ॥ अत्रोदकक्रियायाअग्निदानपूर्वकत्वाद्अग्निदानस्या
 प्युपलक्षणम् ॥ सचसंस्कारस्तूष्णीमेव ॥ तदाहलौगाक्षिः ॥ तूष्णी
 मेवोदकंकुर्यात्तूष्णींसंस्कारमेवचेति॥संस्काराकरणपक्षेनिखननमेव॥
 तदुक्तम् ॥ ऊनद्विवार्षिकंप्रेतंवृताक्तंनिखनेद्भुवि ॥ यमगाथांगाय
 मानोयमसूक्तमनुस्मरन्निति ॥ प्रथमवर्षेअकृतचूडस्याजातदंतस्या
 प्यग्निसंस्कारेसत्यप्यहोरात्रम् ॥ तदाहविष्णुः ॥ तदाजातेप्य
 कृतचूडेप्यहोरात्रेणशुद्धिरिति ॥ प्रथमवर्षेकृतचूडस्यचूडाकरणानं
 तरमग्निसंस्कारस्यावश्यकत्वात्त्रिरात्रमेव ॥ ऊनद्विवर्षेप्रेतेगर्भपतने
 वासपिंडानांत्रिरात्रमेवेतिवसिष्ठस्मरणात् ॥ वर्षत्रयादूर्ध्वमकृतचूड
 स्याप्यग्निसंस्कारानियतत्वात्त्रिरात्रमाशौचम् ॥ नात्रिवर्षस्यकर्तव्या
 बांधवैरुदकक्रियेतिमनुनान्यूनत्रिवर्षस्यसंस्कारनिषेधेनत्रिवर्षादूर्ध्व
 मभ्यनुज्ञानात् ॥ अकृतचूडानांकन्यानांमरणेसद्यःशुद्धिः ॥ ॥
 तदाहापस्तंबः ॥ अकृतचूडानांकन्यानांमरणेसद्यःशुद्धिरिति ॥
 कृतचूडानामपिवाग्दानात्पूर्वमेकाहेनशुद्धिः॥॥तदाहयाज्ञवल्क्यः॥
 अहस्त्वदत्तकन्यासुवालेषुचविशोधनमिति ॥ अदत्तेवाग्दानरहि
 तकन्यानामाशौचविषयेत्रिपुरुषमेवसांपिष्यम् ॥ ॥ तदाहवसिष्ठः ॥
 अदत्तानांतुस्त्रीणांत्रिपुरुषीविज्ञायतइति ॥ वाग्दानादूर्ध्वविवाहसंस्का
 रात्पूर्वपितृकुलेपतिकुलेचत्रिरात्रमाशौचम् ॥ तदाहमरीचिः ॥वारिपू
 र्वप्रदत्तानावाचैवप्रतिपादिता ॥ असंस्कृतातुसाज्ञेयात्रिरात्रमुभयोःस
 ममिति ॥ याकेवलंवाचैवप्रतिपादितावाग्दत्ता वारिपूर्वनैवप्रदत्तेत्यन्व
 यः ॥ उभयोःपितृपतिपक्षयोरित्यर्थः ॥ विवाहानंतरमाशौचेविष्णुना
 विशेषउक्तः ॥ संस्कृतासुस्त्रीषुनाशौचंपितृपक्षे ॥ तत्प्रसवमरणेचपि

तृष्टहेस्यातां तदैकरात्रं त्रिरात्रं चेति ॥ एकरात्रं प्रसवे त्रिरात्रं मरण
इत्यर्थः ॥ इदं च यो वस्थाकृतमाशौचं सर्ववर्णसाधारणम् ॥ तदा हा
गिराः ॥ अविशेषेण वर्णानामर्वाक्संस्कारकर्मणः ॥ त्रिरात्रात्तु भवेच्छु
द्धिः कन्यास्वह्नाविधीयत इति ॥ ऋष्यशृंगोपि ॥ अविशेषेण सर्वेषां व
र्णानामनुपूर्वशः ॥ त्रिरात्रात्तु भवेच्छुद्धिरर्वाक्संस्कारकर्मण इति ॥ ॥
इति यो वस्थाकृताशौचम् ॥ ॥ अथ कृतसंस्काराणां वर्णविशेषेणाशौ
चविशेष उच्यते ॥ तत्र विप्रस्य मौंजी बंधनानंतरं मरणपर्यन्तं संपूर्णाशौ
चम् ॥ क्षत्रियस्य धनुर्ग्रहणानंतरम् ॥ वैश्यस्य प्रतोदग्रहणानंतरम् ॥
शूद्रस्य वस्त्रद्वयग्रहणानंतरम् ॥ तदा हहारीतः ॥ आमौंजी बंधनाद्विप्रः
क्षत्रियश्च धनुर्ग्रहात् ॥ आप्रतोदग्रहाद्वैश्यः शूद्रो वस्त्रद्वयग्रहात् ॥ मौंजी
बंधनाद्यनंतरं मृतौ ब्राह्मणादीनां स्वस्ववर्णोक्तसंपूर्णाशौचनिमित्तं भव
तीत्यर्थः ॥ अतश्च ब्राह्मणादीनां मौंजी बंधनाद्यनंतरं दाहपिंडोदकदाना
दिसंस्काराः ॥ संपूर्णाशौचं च कर्तव्यम् ॥ मृतविप्रं पश्चिमेन पुरद्वारे
ण निर्हरेत् ॥ क्षत्रियमृत्तरेण ॥ वैश्यं पूर्वेण ॥ शूद्रं दक्षिणेन ॥ तदा ह
मनुः ॥ दक्षिणेन मृतं शूद्रं पुरद्वारेण निर्हरेत् ॥ पश्चिमोत्तरपूर्वैस्तु यथा यो
गं द्विजन्मनामिति ॥ दाहादिकं कर्म पुत्रादिभिः कार्यम् ॥ तदुक्तं
स्मृतिसंग्रहे ॥ पुत्रः पौत्रश्च तत्पुत्रः पुत्रिका पुत्र एव चेति ॥ अत्र पुत्र
शब्देन द्वादशविधा पुत्रा उच्यन्ते ॥ ते च याज्ञवल्क्येनोक्ताः ॥ औरसो
धर्मपत्नीजस्तत्समः पुत्रिकासुतः ॥ क्षेत्रजः क्षेत्रजातस्तु सगोत्रेणेतरे
ण वा ॥ गृहे प्रच्छत्र उत्पन्नो गूढजस्तु सुतः स्मृतः ॥ कानीनः कन्य
काजातो मातामहसुतः स्मृतः ॥ अक्षतायां क्षतायां वा जातः पौनर्भवः स्मृ
तः ॥ दद्यान्मातापितावायंस पुत्रोदत्तको भवेत् ॥ क्रीतश्च ता
भ्यां विक्रीतः कृत्रिमः स्यात्स्वयंकृतः ॥ दत्तात्मा तु स्वयंदत्तो गर्भवित्रः
सहोदजः ॥ उत्सृष्टो गृह्यते यस्तु सोपविद्धो भवेत्सुतः ॥ पिंडदोः शहरश्चै
षां पूर्वाभावे परः परः ॥ सजातीयेष्वयं प्रोक्तस्तनयेषु मया विधिरिते ॥
सर्वधर्मविवाहोदात्तस्यां जात औरसो मुख्यः ॥ तथा ॥ आहुरादि

विवाहोठास्वानुलोमविवाहोठास्वसवर्णास्वपिजातऔरसस्तत्समश
 ब्दवाच्यः ॥ अत्राप्ययंक्रमःकालादर्शोक्तः ॥ यथा ॥ मातापित्रो
 रौर्ध्वदैहिकमौरसःपुत्रःकुर्यात्तदभावेपौत्रस्तदभावेप्रपौत्रस्तदभावेपु
 त्रिकापुत्रः ॥ पुत्रिकापुत्रइत्यत्रद्वेधाविग्रहः ॥ पुत्रिकायाःपुत्रइत्येकः ॥
 ॥ यथा ॥ अभ्रातृकांप्रदास्यामितुभ्यंकन्यामलंकृताम् ॥ अस्यांयो
 जायतेपुत्रःसमेपुत्रोभवेदिति॥पुत्रिकैवपुत्रइत्यपरः॥तदभावेक्षेत्रजस्त
 दभावेदत्तकस्तदभावेविक्रीतः॥तदभावेकृत्रिमस्तदभावेअपविद्धः ॥
 तदभावेपत्नी ॥ पत्न्यभावेगूढजः ॥ तदभावेकानीनः ॥ तदभावेपौ
 नर्भवः ॥ तदभावेसहोदजः ॥ यत्तुशंखवचनम् ॥ पुत्राभावेतुपत्नी
 स्यात्तदभावेतुसोदरइति ॥ तत्तुकानीनादिपुत्रचतुष्टयव्यतिरिक्तपुत्रा
 भावविषयम् ॥ कानीनादीनांचतुर्णांपत्न्यभावेधिकारस्यस्मृतिसंग्रहो
 क्तत्वात् ॥ यथा ॥ कानीनगूढसहजाःपुनर्भूतनयाश्चये ॥ पत्न्यभावेधि
 कुर्युस्तेअप्रशस्तेमृताइति ॥ तदभावेधनहारीदौहित्रः ॥ तदभावेसहो
 दरोभ्राता ॥ तदभावेतत्सुतः ॥ तदभावेमाता ॥ तदभावेपिता ॥ तद
 भावेसुषा ॥ तदभावेसोदराभगिनी ॥ तदभावेतत्पुत्रः॥तदभावेअसो
 दराभगिनी॥तदभावेतत्पुत्रः॥तदभावेसर्पिडः॥तदभावेसोदकः ॥तद
 भावेमातुःसर्पिडः ॥ तदभावेशिष्यः ॥ तदभावेऋत्विक् ॥ तदभावे
 आचार्य उपनीयसाङ्गवेदाध्यापयिता ॥ तदभावेनृपतिः प्रेतजाती
 येनपुरुषेणप्रेतद्रव्यंदत्वाकारयेदिति ॥तत्रवाक्यानि ॥ तदाहसुमंतुः॥
 मातुःपितुश्चकुर्वीतमृतयोरौरसःसुतः॥पैतृमोधिकसंस्कारंमंत्रपूर्वकमा
 दृतइति ॥ स्मृतिसंग्रहे ॥ पुत्रःपौत्रश्चतत्पुत्रःपुत्रिकापुत्रएवचेति ॥
 तथाच॥पुत्रःकुर्यात्पितुःश्राद्धंपत्नीचतदसन्निधौ॥धनहार्यथदौहित्रस्त
 तोभ्राताचतत्सुतइति ॥ तथा ॥ भ्रातुःसहोदरोभ्राताकुर्याद्दाहादित
 त्सुतः ॥ ततस्त्वसोदरोभ्रातातदभावेतुतत्सुतइति॥तथा ॥ उच्छिन्न
 बांधवंप्रेतंपिताभ्रातातथाग्रजः ॥ जननीवापिसंस्कुर्यान्महदेनोन्यथाभ
 वेदिति ॥ ननु ॥ नचमातानचपिताकुर्यात्पुत्रस्यपैतृकम् ॥ नाग्रजश्च

तथाभ्राताभ्रातृणांचकनीयसामित्यादिवाक्यैर्मातापित्रोःपुत्रस्यौर्ध्वदै
हिकानिषेधात्तयोःकथमधिकारइतिचेन्न ॥ निषेधस्यपुत्राद्यधिकारि
सद्भावविषयत्वंस्नेहविहीनविषयत्वंवा ॥ तदाहवौधायनः ॥ यदिस्नेहेन
कुर्यातांसर्पिंडीकरणंविना ॥ गयायांतुविशेषेणज्यायानपिसमाचरे
दिति ॥ कुर्यातांमातापितरावितिशेषः॥कात्यायनोपि ॥ अनुजोह्यग्र
जोवापिभ्रातुःकुर्वीतसंस्क्रियाम् ॥ ततस्त्वसोदरस्तद्रत्नक्रमेणतनयस्त
योरिति ॥ स्मृतिसंग्रहेपि॥पत्नीभ्राताचतजश्चपितामातासुपातथा ॥
भगिनीभागिनेयश्चसर्पिंडःसोदकस्तथा॥ असन्निधानेपूर्वेषामुत्तरेर्पिंड
दाःस्मृताः ॥ मार्कण्डेयपुराणेपि ॥ सख्युरुच्छिन्नबंधोश्चसखापिश्च
शुरस्यच ॥ जामातास्नेहतःकुर्यादखिलंपैतृमेधिकमिति ॥ सर्वाभावे
तुनृपतिःकारयेत्तस्यारिक्थतः ॥ तज्जातीयैर्नरैःसम्यग्दाहाद्याःसकलाः
क्रियाः ॥ सर्वेषामेववर्णानांवांधवोनृपतिर्यतइति ॥ स्कंदपुराणेपि ॥
सर्वाभावेस्त्रियःकुर्युःस्वभर्तृणाममंत्रकमिति ॥ अत्रस्त्रियइतिपत्नीव्य
तिरिक्ताः ॥ पत्नीतुधर्मविवाहोदैव ॥ नासुरादिविवाहोढासातुस्त्रीमात्र
मेव ॥ तदाहशातातपः ॥ धर्मैर्विवाहैरूढायासापत्नीपरिकीर्तिता॥स
हाधिकारिणीह्येषायज्ञादौधर्मकर्मणीति ॥ क्रयक्रीतातुयानारीनसा
पत्न्यभिधीयते ॥ नसादैवेनपित्र्येस्यादासीतांमुनयोविदुरिति ॥ गौत
मोपि ॥ पुत्राभावेसर्पिंडामातृसर्पिंडाःशिष्याश्चदद्युस्तदभावेऋत्वि
गाचार्याविति ॥ विष्णुपुराणेशेषोक्तः ॥ पूर्वाःक्रियामध्यमाश्च
तथैवोत्तरतःक्रियाः ॥ त्रिप्रकाराःक्रियाह्येतास्तासांभेदंशृणुष्वमे ॥अ
ह्नांदशानांमध्येतुयादाहाद्याःक्रियाःस्मृताः॥ पूर्वामध्यमिकाःप्रोक्ताया
त्वेकोद्दिष्टसंज्ञिताः ॥ प्रेतेपितृत्वमापन्नेसर्पिंडीकरणादनु॥क्रियंतेयाः
क्रियाःपित्र्याः प्रोच्यंतेतानृपोत्तराः ॥ पितृमातृसर्पिंडैस्तुसमानस
ल्लिलैस्तथा ॥ तत्संघातगतैर्वापिराज्ञावाधनहारिणा ॥ आद्या
दयःक्रियाःकार्याःपुत्राद्यैरेवचोत्तराः ॥ दौहित्रैर्वानरश्रेष्ठकार्यास्तत्तन
यैस्तथेति ॥ अपुत्रायाःस्त्रियाःसपत्नीपुत्रःपतिर्वाऔर्ध्वदैहिकंकुर्यात्॥

तदाहमनुः ॥ बहूनामेकपत्नीनामेकाचेत्पुत्रिणीभवेत् ॥ सर्वास्ता
स्तेनपुत्रेणप्राहपुत्रवतीर्मनुरिति ॥ कात्यायनोपि ॥ विदध्यादौरसः
पुत्रोजनन्याऔर्ध्वदेहिकम् ॥ तदभावेसपत्नीजःक्षेत्रजाद्यास्तथासुताः ॥
तथासुतास्तेनप्रकारेणऔरसवदेवेत्यर्थः ॥ तेषामभावेतुपतिस्तद
भावेसपिंडकइति ॥ शंखोपि ॥ भार्यापिंडपतिर्दद्याद्भर्त्रेभार्यातथैव
च ॥ श्वश्रादेस्तुसुपाचैवतदभावेतुसोदरइति ॥ सपत्नीवाकुर्यात् ॥
तदुक्तंस्मृत्यर्थसारे ॥ पुत्राभावेमिथोदंपतीसपत्न्यश्चेति ॥ अत्र
सर्वत्राभावशब्देनासन्निधानमप्युच्यते ॥ असन्निधानंविनाशेनदे
शांतरस्थित्याचभवति ॥ अन्यथापुत्रादावधिकरिणिदेशांतरस्थितेस
तिमृतस्यदाहादिकर्मणोलोपएवस्यात् ॥ तथासति ॥ असगोत्रःस
गोत्रोवायदिसत्रीयदिवापुमान् ॥ प्रथमेहनियोदद्यात्सदशाहंसमापयेदि
तिवचनमप्यनुपपन्नमेवस्यात् ॥ अतश्चाभावशब्दोसन्निधानवचनएवा
गीकार्यः ॥ अनुपनीतोपिपुत्रःकृतचूडश्चपितुरग्निदानंसमंत्रकंकृतत्वात्तर
कर्मस्वन्यनियोजयेत् ॥ धर्मपत्नीचपत्युरेवमेव ॥ तदाहकात्यायनः ॥
असंस्कृतेनपत्न्यावाह्याग्निदानंसमंत्रकम् ॥ कर्तव्यमितरत्सर्वकारये
दन्यमेवहीति ॥ वर्षत्रयादूर्ध्वकृतचूडश्चेत्सर्वमौर्ध्वदेहिकमंत्रवत्कु
र्यात् ॥ तदाहसुमंतुः ॥ अनुपेतोपिकुर्वीतमंत्रवत्पैतृमेधिकम् ॥ यद्य
सौकृतचूडःस्याद्यदिस्याच्चत्रिवत्सरइति ॥ ननु कृतचूडस्तुकुर्वीतउ
दकंपिंडमेवच ॥ स्वधाकारंप्रयुंजीतवेदोच्चारंनकारयेदिति ॥ तथाच ॥
कृतचूडोनुपेतस्तुपित्रोःश्राद्धंसमाचरेत् ॥ उदाहरेत्स्वधाकारंनतुवे
दाक्षराण्यसावितिचव्याघ्रस्मृतिसंग्रहकारवचनाभ्यामनुपनीतस्यमं
त्रोच्चारनिषेधात्कथंकृतचूडस्यमंत्रवत्पैतृमेधिककरणाधिकारइतिचेत्
सत्यम् ॥ एतद्वचनद्वयंप्रथमवर्षकृतचूडाशक्तविषयम् ॥ तथाचम
नुः ॥ नह्यस्मिन्युज्यतेकर्मकिंचिदामौजिबन्धनात् ॥ नाभिव्याहारये
द्ब्रह्मस्वधानिनयनादृतइति ॥ स्वधानिनयनंप्रेतकर्म ॥ नन्वसमर्थे
बालकेपुत्रेतदंतराधिकारिभिःसमर्थैःसर्वमंत्रवत्किंनक्रियतइतिचेत् ॥

सत्यम् ॥ सतिपुत्रेनिषेधात् ॥ तथाचक्रष्यशृंगः ॥ पुत्रेषुवर्तमाने
 पुनान्योवैकारयेत्स्वधाम् ॥ अनुकल्पोह्यपुत्रस्यश्राद्धंकुर्यात्सना
 भिकइति॥ब्रह्मचार्यपिपित्रुपाध्यायाचार्याणामौर्ध्वदैहिकंकुर्यात्॥सूत
 कात्रंनभुंजीतनसूतकिभिःसहवासंचकुर्यात् ॥ तदाहयाज्ञवल्क्यः ॥
 आचार्यपित्रुपाध्यायान्निर्हत्यापित्रतीव्रती ॥सकटान्नंचनाश्रीयान्नचतैः
 सहसंवसेदिति ॥ व्रतीब्रह्मचारीव्रत्येव ॥ उपनयननिमित्तभैक्ष्यचर्या
 दिव्रतान्नभ्रंशतइत्यर्थः ॥ सकटान्नमाशौचान्नम् ॥ मातापितृव्यतिरिक्त
 निषयेसएवाह ॥ नब्रह्मचारिणःकुर्युरुदकंपतितास्तथा ॥ उदकमिति
 पिंडदानस्याप्युपलक्षणम् ॥ मरुरपि ॥ आदिष्टीनोदकंकुर्यादाव्रतस्य
 समापनात् ॥ समाप्तेतूदकंकृत्वात्रिरात्रमशुचिर्भवेदिति ॥ क्लीबाद्या
 अपिक्रियाहानंभवंतितदाह॥वृद्धमनुः॥ क्लीबाद्यानोदकंकुर्युःस्तेनात्रा
 त्याविधर्मिणः ॥ गर्भभर्तृद्रुहश्चैवसुराप्यश्चैवयोषितइति ॥ पूर्वोक्तस
 पिंडाद्यधिकारिभिरपिमृतानांपाखण्ड्यादीनामौर्ध्वदैहिकंकार्यम् ॥ त
 दाहयाज्ञवल्क्यः॥पाखण्ड्यनाश्रिताःस्तेनाभर्तृभ्यःकामगादिकाः ॥
 सुराप्यआत्मत्यागिन्योनाशौचोदकभागिनइति ॥ पाखंड्वेदवाग्नलिं
 गधारणम्॥अधिकारेस्तत्याश्रमविशेषरहिताअनाश्रिताः॥ब्राह्मणस्वर्ण
 व्यतिरिक्तोत्तमद्रव्यहारिणःस्तेनाः ॥ पाखंड्यादिमरणस्याशौचा
 दिनिमित्तत्वाभावात्सपिंडैरुदकादिनकर्तव्यमित्यर्थः॥अंगिराश्च॥चां
 डालादुदकात्सर्पाद्ब्राह्मणाद्वैद्युतादपि ॥ दंष्ट्रिभ्यश्चपशुभ्यश्चमरणंपाप
 कर्मणाम् ॥ मरुरपि॥ वृथासंकरजातानांप्रव्रज्यासुचतिष्ठताम् ॥ आ
 त्मनस्त्यागिनांचैवनिवर्त्ततोदकक्रियेति॥ आत्मत्यागिषुविशेषोगौत
 मेनोक्तः॥प्रायोनाशकशस्त्राग्निविषोदकोद्वंधनप्रपतनैश्चेच्छतामिति ॥
 एतेषांशरीरंगंगादिपुण्यनदीजलेक्षित्वावर्षानंतरंनारायणबलिंकृत्वास
 र्वमौर्ध्वदैहिकंकुर्यात् ॥ तदुक्तम्॥आत्मनस्त्यागिनांनास्तिपतितानां
 तथाक्रिया॥ तेषामपियथागंगातोयेसंस्थापनंमतमिति ॥ षट्त्रिंशन्म
 तोपि॥गोब्राह्मणहतानांचपतितानांतथैवच॥ ऊर्ध्वसंवत्सरात्कुर्यात्सर्वमे

वौर्ध्वदेहिकमिति ॥ वृद्धयाज्ञवल्क्योपि ॥ नारायणबलिः कार्यालोकगर्हा
 भयान्नरैः ॥ यथातेषां भवेच्छौचं नान्यथेत्यब्रवीन्मनुरिति ॥ आयुषोऽ
 नित्यत्वात्पापानुसारेण द्विगुणं प्रायश्चित्तं विधाय नारायणबलिकृत्वा
 संवत्सरादर्वागपि कार्यम् ॥ अन्यथा कर्मलोपः प्रसज्येत ॥ आहिताग्ने
 स्तु अविहितमार्गेण मृतस्य विषये अंगिरसाविशेष उक्तः ॥ वैतानं प्रक्षिपेद
 प्सु आवसथ्यं चतुष्पथे ॥ पात्राणितु दहेदग्नौ यजमाने वृथामृत इति ॥
 आहिताग्निब्राह्मणविषये तु पराशरः ॥ चांडालेन श्वपाकेन गोभिर्विप्रै
 र्हतो यदि ॥ आहिताग्निमृतो विप्रो विशेषेणात्मघातकः ॥ दहेत्तं
 ब्राह्मणं विप्रो लोकाग्रौ मंत्रवर्जितम् ॥ दग्ध्वा स्थीनि पुनर्गृह्य क्षीरेण क्षा
 लयेत्ततः ॥ स्वेनाग्निना स्वमंत्रेण पृथगे तत्पुनर्दहेदिति ॥ एवं निदि
 तमृत्युना मृतानामकृतप्रायश्चित्तानं स्नेहेनौर्ध्वदेहिकं कृत्वा प्रायश्चित्ते
 न शुद्धो भवति ॥ तदुक्तमाम्नाये ॥ कृत्वाग्निमुदकस्नानं स्पर्शनं वहनं
 कथाम् ॥ रज्जुच्छेदासु पातं च तप्तकृच्छ्रेण शुध्यति ॥ संवर्तौपि ॥ एषा
 मन्यतमं प्रेतं यो वहेत दहेत वा ॥ कटोदकक्रियां कृत्वा कृच्छ्रं सांतपनं च रे
 दिति ॥ उक्तनिमित्तैः प्रमादेन मृतानां त्वाशौचादिकं कार्यम् ॥ तदाहां
 गिराः ॥ अथ कश्चित्प्रमादेन म्रियेताश्च्युदकादिभिः ॥ तस्याशौचं वि
 धातव्यं कर्तव्या चोदकक्रियेति ॥ शास्त्रोक्तमार्गेणात्मघातविषये विशे
 षस्त्वादित्यपुराणादिषूक्तः ॥ यथा ॥ वृद्धः शौचस्मृतेर्लुप्तः प्रत्याख्यात
 भिषक् क्रियः ॥ आत्मानं घातयेद्यस्तु भृगवश्यं न शनां बुभिः ॥ तस्य त्रिरा
 त्रमाशौचं द्वितीये त्वस्थि संचयः ॥ तृतीये तूदकं कृत्वा चतुर्थे श्राद्धमाचरे
 दिति ॥ सर्पहते तु विशेषः स्मृत्यर्थं सारे प्रोक्तः ॥ तस्य नागव्रतं कार्यम् ॥ त
 त्संवत्सरभाद्रशुक्लपंचमीमारभ्य पंचम्यामुपवासः कार्यः ॥ यद्वा ॥ चतु
 र्थ्यामेकभक्तं पंचम्यां नक्तं कुर्वन्दारुमयं मृन्मयं वानागं पंचफणं कृत्वा गं
 धैः करवीरैः शतपत्रैर्जातीकुसुमैरनंतं वा सुकिंशं पद्मं कर्कोटकं कंबलम
 श्वतरं धृतराष्ट्रं शंखपालं कालियं तक्षकं कपिलं च पंचम्यां संपूज्य पश्चाद्वा
 ह्मणान्धृतपायसमोदकैर्भोजयेत्संवत्सरांते चैवं संपूज्य ब्राह्मणान्भोज

यित्वासौवर्णनागदानंगोदानंचकुर्यादिति॥भविष्यपुराणेपि॥सुवर्णता
रनिष्पन्ननागंकृत्वातथैवगाम्॥व्यासायदत्त्वाविधिवत्पितुरानृण्यमाप्नु
यादिति॥ नारायणबलिचकृत्वाश्राद्धादिकंचकुर्यात्॥नारायणबलिश्च
स्मृत्यर्थसारप्रोक्तः॥ कस्यांचिच्छुक्लैकादश्यांविष्णुवैवस्वतंयमंचय
थावदभ्यर्च्यतत्समीपेमधुघृतपुतांस्तिलमिश्रितान्दधिपिंडान्विष्णु
रूपेणप्रेतमनुस्मरन्प्रेतस्यनामगोत्रेउच्चार्यदक्षिणाग्रेषुदर्भेषुदक्षिणामु
खोदत्त्वागंधाद्यैरभ्यर्च्यपिंडप्रवहणांतंकृत्वानद्यांप्रक्षिपेत् ॥ नपत्न्या
दिभ्योदद्यात् ॥ ततस्तस्यामेवरात्र्यामयुग्मान्ब्राह्मणानामंत्र्यो
पोषितःश्वोभूतेमध्याह्नेविष्णुमभ्यर्च्यैकोदिष्टविधिनाब्राह्मणपादप्रक्षा
लनादितृप्तिप्रश्नांतंकृत्वापिंडपितृयज्ञंवाउल्लेखनाद्यवनेजनांतंकृत्वा-
विष्णवेब्रह्मणेशिवाययमायसपरिवारायचतुरःपिंडान्दत्त्वा नामगोत्रस
हितंप्रेतंसंस्मृत्यविष्णोर्नामसंकीर्त्यपंचमंपिंडंदद्यात् ॥ ततोविप्राना
चांतान्दक्षिणाभिस्तोषयित्वातन्मध्येचैकंब्राह्मणंप्रेतबुद्ध्यासंस्मरन्
भूहिरण्यादिभिरतिशयेनसंतोष्यपवित्रपाणिभिर्विप्रैःप्रेतायतिलादिस
हितमुदकंदापयित्वास्वजनैःसहभुंजतेति ॥ पुत्राद्यावश्यक्याधि
कारिव्यतिरिक्तैर्बहुदायहरौस्त्रिप्रकाराअपिदाहाद्याःक्रियाःकार्याः तदु॥
क्तंस्कंदपुराणे ॥ मलमेतन्मनुष्याणांद्रविण्यत्प्रकीर्तितम् ॥ तद्ब्र
ह्ममलमादत्तेदुर्विधाज्ञानिनामपि ॥ ऋषिभिस्तस्यनिर्दिष्टानिष्कृतिः
पावनीपरा ॥ आदेहपतनात्तस्यकुर्यात्पिंडोदकक्रियामिति॥दायग्रह
णाभावेपिपुत्राद्यैरावश्यक्याधिकारिभिस्त्रिप्रकारापिक्रियाकार्या ॥तदा
हतुर्विष्णवापस्तंबौ ॥ पुत्रःपितुर्वित्ताभावेपिदद्यादिति ॥ मार्कंडे
योपि ॥ पुत्राभावेचतत्पुत्रःपत्नीमातापितातथा ॥ वित्ताभावे
पिशिष्यश्चकुर्वीरन्नौर्ध्वदेहिकमिति ॥ ॥ अन्वारोहणविषयेविशेषः
स्मृत्यर्थसारप्रोक्तः ॥ सहदहनेतुपिंडश्राद्धादौपाकैक्यंकालैक्यं
कत्रैक्यंचभवति ॥ तच्चान्वारोहणंवैकल्पिकम् ॥ भर्तरिप्रेतेब्रह्मचर्यं
तदन्वारोहणंवेति ॥अन्वारोहणपक्षेतुहारीतेनफलातिशयोदर्शितः ॥

यथा ॥ मातृकंपैतृकंचैवयत्रचैवप्रदीयते ॥ कुलत्रयंपुनात्यत्रभर्तारं
 यानुगच्छति ॥ शंखांगिरसावपि ॥ तिस्रःकोट्योऽर्द्धकोटीचयानिरोमा
 णिमानुषे ॥ तावत्कालंवसेत्स्वर्गैर्भर्तारंयानुगच्छति ॥ तथाच ॥
 व्यालग्राहीयथाव्यालंबिलादुद्धरतेबलात् ॥ तद्वदुद्धृत्यसानारीतेनै
 वसहमोदते ॥ तत्रसाभर्तृपरमास्तूयमानाप्सरोगणैः ॥ क्रीडतेपति
 नासार्द्धयावदिन्द्राश्चतुर्दशेति ॥ हारीतोपि ॥ मृतेभर्तारियानारीस
 मारोहेद्भुताशनम् ॥ साऽहंधतीसमानारीस्वर्गलोकेमहीयते ॥ यावच्चा
 ग्रौमृतेपत्यौस्त्रीनात्मानंप्रदाहयेत् ॥ तावन्नमुच्यतेसाहिस्त्रीशरीरा
 त्कथंचनेति ॥ तथा ॥ ब्रह्मघ्नोवापिमित्रघ्नोव्रतघ्नोवाभवेत्पतिः ॥
 पुनात्यविधवानारीतमादायमृतातुयेति ॥ अयंचसर्वासांस्त्रीणामग
 र्भिणीनामबालापत्यानामाचंडालंसाधारणोधर्मः ॥ ननु ॥ मृतानुगमनं
 नास्तिब्राह्मण्याब्रह्मशासनात् ॥ यास्त्रीब्राह्मणजातीयामृतंपतिमनुव्रजे
 त् ॥ सास्वर्गमात्मघातेननात्मानंनपतिंनयेदित्येवमादिवाक्यैर्ब्रा
 ह्मण्याअनुगमननिषेधात्कथंसर्वस्त्रीणांसाधारणोधर्मइत्युच्यते ॥ स
 त्यम् ॥ निषेधस्यपृथक्चित्याधिरोहणविषयत्वात् ॥ तदुक्तमुशनसा ॥
 पृथक्चित्समारुह्यनविप्रागंतुमर्हति ॥ अन्यासांचैवनारीणांस्त्रीधर्मोऽ
 यंपरःस्मृतइति ॥ पारिजातेतुविशेषउक्तः ॥ देशान्तरेमृतेपत्यौ
 ब्राह्मण्यास्तुतदस्थिभिःसहानुगमनंभवत्येव ॥ इतरासांत्वस्थ्यभावेऽ
 पिपतिपादुकादिचिह्नंकिमपिगृहीत्वाचिह्नाभावेपिभवति ॥ पृथ
 क्वित्यनुज्ञानादिति ॥ अस्त्रांशरीरांगत्वेनशरीरतुल्यत्वादेक
 चित्यारोहणमिव ॥ तथान्वारोहणविधिश्चस्मृत्यर्थसारेप्रोक्तः ॥ अन्वारो
 हणंसर्वजातिस्त्रीणांपतिव्रतानांप्रशस्तम् ॥ आत्मनोभर्तुश्चसर्वपापक्ष
 यदंनरकोत्तारणंच ॥ अनेकस्वर्गफलदंमोक्षदंचस्वर्गांतेआयुरारोग्यै
 श्वर्यपुत्रमित्रादिसर्वसंपत्प्रदंच ॥ दुःखदारिद्र्यवैधव्यादिनाशकर
 मित्यादिपुराणस्मृतिषुश्रूयते ॥ तथान्वारोहणंगर्भिण्यानिषिद्धम् ॥
 ब्राह्मणगर्भिण्याब्रह्महत्यासमम् ॥ क्षत्रियादिगर्भिण्याःक्षत्रियादिवध

एव ॥ सवर्णायाःपत्यासहैवचित्यारोहणंकार्यम् ॥ ब्राह्मण्याएकचि
त्यारोहणमेव न पृथक्चित्यारोहणंकार्यम् ॥ क्षत्रियादिस्त्रियाभर्तरिदेशां
तरेमृतेपृथक्चित्यारोहणमपि ॥ असवर्णायाःपृथक्चित्यारोहणमेव
कार्यम् ॥ अन्वारोहणंकरिष्यामीतिसंकल्प्यपतिमस्कृत्यचितिमा
रुह्यसर्वप्रयोगंकारयेत् ॥ यद्वा ॥ संकल्प्यप्रयोगेकृतेदह्यमानेभ
र्तरितन्नत्वाग्निप्रविशेत् ॥ चितिविभ्रष्टानारीमोहाद्विचलिताप्राजापत्यं
चरेत् ॥ संघातमरणेचविशेषस्तत्रैवोक्तः ॥ यथा ॥ स्त्रीपुरुषमरणे
एकस्मिन्दहनकालेप्राप्तेसति सवर्णानांसमानधर्माणांपत्यासहदहनंकृ
त्वाउदकपिंडादिकंपतिपूर्वकंसर्वकृत्वापश्चात्सापिंड्यंकार्यम् ॥ असव
र्णानांसमानधर्माणांपत्नीनांचसहदहनेउदकपिंडादिकंज्येष्ठपूर्वपृथगे
व ॥ पितापुत्रयोःसवर्णयोःसमानधर्मयोः कपालाग्निनादाह्ययोःसहे
व ॥ उदकपिंडादिकंपितृपूर्वपृथगेव ॥ भ्रातृणांसवर्णानांसमानधर्माणां
कपालाऽग्निदाह्यानांसहवादाहः ॥ उदकादिकंपृथगेवेति ॥ स्नेहा
दिवशादसपिंडकद्विजनिर्हरणेमनुनाविशेषोक्तः ॥ असपिंडद्विजं
प्रेतंविशेन्निर्हृत्यबंधुवत् ॥ विशुध्यतित्रिरात्रेणमातुराप्तांश्चबांधवान् ॥
न् ॥ विशेत्तद्गृहेयदिवसेत् ॥ तथा ॥ यद्यन्नमत्तितेषांतुदशाहेनै
वशुद्धयति ॥ अनदन्नन्नमह्वेवनचेत्तस्मिन्गृहेवसेदिति ॥ एतच्चसजाती
याविषयम् ॥ विजातीयविषयेतुगौतमेनविशेषोक्तः ॥ अवरश्चे
द्वर्णःपूर्ववर्णमुपस्पृशेत्पूर्वोपरंततस्तत् शवोक्तमाशौचमिति ॥
ब्रह्मपुराणे ॥ ब्राह्मणस्यवैश्यादिहीनवर्णसंस्कारेविशेषोक्तः ॥ ब्राह्मण
स्त्वन्यवर्णानानकरोतिकदाचन ॥ कामान्मोहाद्भयाल्लोभात्कृत्वा
तज्जातितांत्रजेत् ॥ विप्रःक्षत्रियादिस्त्रीप्रसूतस्वपुत्राणामपिदाहादिकं
नकुर्यात् ॥ क्षत्रियादिस्त्रीप्रसूतास्तत्पुत्रास्तुपितुर्ब्राह्मणस्यदाहादि
कंकुर्युरेव ॥ तदुक्तंतत्रैव ॥ पुत्राःकुर्वन्तिविप्रस्यक्षत्रविद्शूद्रयोनयः ॥
पुरोहितोवामंत्रीवाऽविद्यमानसपिंडस्य राज्ञस्तत्प्रयुक्ताशौचंकृत्वादा
हादिसंस्कारंकुर्यात् ॥ तदुक्तंब्रह्मपुराणे ॥ मृतेराइयसपिंडेतुनिरपत्येषु

रोहितः ॥ मंत्रीवातदशौचंतुकृत्वापश्चात्करोतिसइति ॥ अनाथप्रे
 तनिर्हरणविशेषमाहपराशरः ॥ अनाथंब्राह्मणंप्रेतंयेवहंतिद्विजातयः॥
 पदेपदेयज्ञफलमानुपूर्व्यालभंतिते॥नतेषामशुभंकिंचित्पापंवाशुभक
 र्मणाम्॥जलावगाहनात्तेषांसद्यःशौचंविधीयतइति ॥ विधवापुत्रस्यवी
 जिक्षेत्रविषयेविशोषोमरीचिनोक्तः ॥ सगोत्रोवाऽन्यगोत्रोवायोभवेद्विध
 वासुतः ॥ पिंडश्राद्धविधानंवाक्षेत्रिणेप्राग्विनिर्वपेत्॥ वीजिनेतुततःपं
 श्चात्क्षेत्रीजीवतिचेत्कचित्॥वीजिनेदद्युरादौचमृतेपश्चात्प्रदीयते॥एत
 च्छगुर्वादिनियोगेनविधिनादवेरादुत्पन्नपुत्रविषयम् ॥अनियोगोत्पन्नवि
 षयेतुनारदः॥जातायेत्वानियुक्तायामेकेनबहुभिस्तथा॥ अरिक्थभाज
 स्तेसर्वेवीजिनामेवतेसुताः॥दद्युस्तेवीजिनेपिंडमाताचेच्छुल्कतोहता
 अशुल्कोपनतायातुपिंडदावोदुरेवतइति ॥ बहुपुत्रस्यमृतस्यौर्ध्वदे
 हिकमविभक्तद्रव्येणसर्वानुमत्याज्येष्ठएवकुर्यात्॥तदाहमरीचिः ॥सर्वै
 रनुमतिकृत्वाज्येष्ठेनैवतुयत्कृतम्॥ द्रव्येणचाविभक्तेनसर्वैरेवकृतंभवे
 दिति ॥ विभक्तद्रव्यैरप्यौर्ध्वदैहिकोपयुक्तंकिंचित्किंचित्स्वधनानिज्ये
 ष्ठायनिवेद्यैकीकृतंद्रव्यमप्यविभक्तमिवभवति॥विभक्तेषुद्रव्यसमीकर
 णेनैकस्यकर्तृत्वंषोडशश्राद्धादावेवनसांवत्सरिकादौ ॥ तथाचोक्तमि
 ताक्षरायाम् ॥ नवश्राद्धंसपिंडत्वंश्राद्धान्यपिचषोडश ॥ एकेनैवतुका
 र्याणिसंविभक्तधनेष्वपीति ॥ अत्रविभक्तधनेष्वपिनवश्राद्धसपिंडीक
 रणषोडशश्राद्धान्येकेनैवकार्याणीत्युक्तिसामर्थ्यादेव नवश्राद्धादिव्य
 तिरिक्तश्राद्धेषुविभक्तधनानांपृथक्करणंप्राप्नोतीति ॥ अतश्चविभ
 क्तधनैःसांवत्सरिकादिकंपृथगेवकार्यम्॥ स्मृत्यसारेपिआद्यक्रियाप्रक
 रणएवोक्तम् ॥ अनेकपुत्रत्वेइतरानुमतोज्येष्ठएवदद्यात् ॥ द्रव्येणवि
 भक्तोवाअविभक्तोवेति ॥ उक्तेष्वधिकारिषुपुत्राद्यसंनिधानेप्रथमादिव
 सोपक्रांतैर्नैवमध्येपुत्राद्यागमनेपिदशाहपर्यंताः पिंडोदकदानादिकाः
 क्रियाःकार्याः ॥ तदुक्तंगृह्यपरिशिष्टे ॥ असगोत्रःसगोत्रोवायादिस्त्री
 यदिवापुमान् ॥ प्रथमेहनियोदद्यात्सदशाहंसमापयेदिति ॥ प्रथमेह

प्रथमाह चयादद्यादशहातस एवाह ॥ प्रथमहानयद्वयदशहाततदव
 हीति ॥ दशहानन्तरमेकादशाहादिकंसन्निहितपुत्रादिनैवकार्यम् ॥
 तदभावेप्रथमोपक्रांतेनैव ॥ सपिंडीकरणंत्वसंनिहितेनापिज्येष्ठपुत्रे
 नैवकार्यम् ॥ इत्यधिकारिणउक्ताः ॥ संस्कारविधिस्तुशाखाभेदे
 नभिन्नत्वान्नोक्तः ॥ सचस्वस्वसूत्रोक्तएवग्राह्यः ॥ रात्रिमृतस्य
 रात्रावेवदाहःकार्यः ॥ वपनंप्रातःकार्यम् ॥ तदुक्तंस्मृतिसंग्रहे ॥ रात्रौ
 दग्ध्वातुपिंडांतंकृत्वावपनवर्जितम् ॥ वपनंनेष्यतेरात्रौश्वस्तदावप
 नक्रियेति ॥ यत्तुनिगमवचनम् ॥ संध्यायांचतथारात्रौदाहःपाथेयक
 र्मच ॥ नवश्राद्धंचनोकुर्यात्कृतंनिष्फलतां व्रजेदिति ॥ एतत्तुदिनमृ
 तस्यालस्यादिनारात्रौदाहोनकार्यइत्येवंपरम् ॥ वपनंचगुरुनिपाते
 मृतदिनेद्वितीयेतृतीयेपंचमेसप्तमेवाकुर्यात् ॥ सूतकांतेचसूतकनि
 वृत्त्यर्थंकुर्यात् ॥ तदुक्तम् ॥ गंगायांभास्करक्षेत्रेमातापित्रोर्गुरोर्मृते ॥
 आधानकालेसोमेचवपनंसप्तसुस्मृतमिति ॥ अत्रगुरुर्मत्रोपदेष्टा
 विद्योपदेष्टाच ॥ तथा ॥ द्वितीयेऽहनिकर्तव्यंक्षुरकर्मप्रयत्नतः ॥
 तृतीयेपंचमेवापिसप्तमेवाप्रदानतइति ॥ अत्रद्वितीयाहादिविक
 लपःपूर्वत्रपूर्वत्रासंभवेउत्तरोत्तरत्रकर्तव्यमित्येवंपरः ॥ आपस्तंबस्तु
 अनुभाविनांचपरिवपनमिति ॥ अनुभाविनोल्पवयसःसपिंडापुत्राश्चे
 तिपारिजाते॥मिताक्षरायांतु ॥क्षौरंतदनुभाविनामित्यनुभाविनःपुत्रा
 एवेत्युक्तम् ॥ अतश्चदेशाचारानुसारेणव्यवस्थापनीयम् ॥ देव
 लोपि ॥ दशमेहनिसंप्राप्तेस्नानंग्रामाद्बहिर्भवेत् ॥ तत्रत्याज्यानिवा
 सांसिकेशश्मश्रुनखानिचेति ॥ अत्रदशमेहनीतिसूतकान्तोपलक्ष
 णम् ॥ केशश्मश्वादित्यागस्यसूतकांतेकर्तव्यवस्त्रत्यागसाहचर्यात्सू
 तकांतएवकर्तव्यत्वंप्रतीयते ॥ वाससांचसूतकांतेत्यागःस्मृत्यंत



B



रेप्रोक्तः ॥ अंत्येचवाससांत्यागइति ॥ आशौचेसपिंडानानियमाश्च
 मनुनोक्ताः ॥ अक्षारलवणान्नाः निस्त्युमज्जेयुश्च ते न्वहम् ॥ मांसाशनं च ना
 श्रीयुरिति ॥ गौतमोपि ॥ अधःशय्यासनो ब्रह्मचारिणः सर्वइति ॥
 याज्ञवल्क्येनापि ॥ क्रीतलब्धाशनाभूमौ स्वपेयुस्ते पृथक् पृथगिति ॥
 अत्र क्रीतलब्धाशनत्वनियमो दिनत्रयपर्यंतमेव ॥ तथा च बृद्धवसिष्ठः ॥
 गृहान्त्रजित्वा अधः प्रस्तरेऽयहमनश्रंत आसीरन् क्रीतोत्पन्नेनैव वर्तते रत्रि
 ति ॥ अत्रऽयहमनश्रंतइति क्रीतलब्धान्नाभावे अनशनं कार्यम् ॥
 अन्यथा याज्ञवल्क्यवचनविरोधः स्यात् ॥ क्रीतलब्धाशनेन नियमः
 संभवे कार्यः ॥ ॥ रजस्वलायाः सूतिकायाश्च मृतायाः शुद्धिकृत्वा दाहा
 दिकं संस्कारं कुर्व्यात् ॥ शुद्धिप्रकारश्च मिताक्षरायामुक्तः ॥ सूतिका
 यामृतायां तु कथं कुर्वेति याज्ञिकाः ॥ कुंभे सलिलमादाय पंचगव्यंत
 थैव च ॥ पुण्यर्गिभरभिमंत्र्यापो वाचा शुद्धिलभेत्ततः ॥ तेनैव स्नापयि
 त्वा तु स्नानं कुर्याद्यथाविधि ॥ पंचभिः स्नापयित्वा तु गव्यैः प्रेतारजस्व
 लाम् ॥ वस्त्रांतरवृतां कृत्वा दाहयेद्विधिपूर्वकमिति ॥ वाचा ब्राह्म
 णवचनेन ॥ ज्वरिताय रजस्वलायाः स्नानाशक्तौ शुद्धिप्रकारश्चोशन
 सादर्शितः ॥ ज्वराभिभूतायानारी रजसा च परिष्कृता ॥ कथं तस्या भवे
 च्छौचं शुद्धिः स्यात्केन कर्मणा ॥ चतुर्थे हनि संप्राप्ते स्पृशेद न्यातुतां स्त्रि
 यम् ॥ सा सचैलावगाह्यापः स्नात्वा स्नात्वा पुनः स्पृशेत् ॥ दश द्वादश कृ
 त्वा वा आचामेच्च पुनः पुनः ॥ अंत्येचवाससांत्यागस्ततः शुद्धा भवेत्तु सा ॥
 दद्याच्छत्तया ततो दानं पुण्याहेन विशुद्धयतीति ॥ ॥ इतिकृतसंस्कारवि
 शेषाशौचविशेषनिर्णयः ॥ ॥ अत्र प्रासंगिकं किंचिल्लिख्यते ॥ यथोक्तमि
 ताक्षरायाम् ॥ शुद्धा भर्तुश्चतुर्थे हिसनानेन स्त्री रजस्वला ॥ दैवकर्मणि पित्र्ये
 च पंचमेहनि शुध्यतीति ॥ पंचमेहनीति रजो निवृत्तिकालोपलक्षणम् ॥
 अत्रिणाच विशेष उक्तः ॥ रजस्वलाय दिस्नाता पुरनरे वरजस्वला ॥ अष्टा
 दशदिनादवागं शुचित्वं न विद्यते ॥ एकोनविंशते रवागे काहं स्यात्ततो
 ब्रह्मम् ॥ विंशत्प्रभृत्युत्तरेषु त्रिरात्रमशुचिर्भवेदिति ॥ यत्तु स्मृत्यंतरव

चनम् ॥ चतुर्दशदिनादर्वागशुचित्वंनविद्यतइति ॥ तत्स्नानदिनप्रभृ
तिगतदिनगणनाभिप्रायमिति वेदितव्यम् ॥ ॥ इतिरजस्वलाशुद्धि
निर्णयः ॥ ॥ इतिप्रासंगिकंपरिसमाप्यप्रकृतमनुसंधीयते ॥ ॥
अथपंचकमृतदाहविधिः ॥ तदुक्तंगरुडपुराणे ॥ कृष्णउवाच ॥ आदौ
कृत्वाधनिष्ठार्द्धमेतन्नक्षत्रपंचकम् ॥ रेवत्यंतंसदादूष्यमशुभंसर्वदा
भवेत् ॥ दाहस्तत्रनकर्तव्योविषादःसर्वजातिषु ॥ नजलं दीयतेते
षुत्वशुभंसर्वदाभवेत् ॥ पंचकानंतरंकार्यकर्तव्यंसर्वमन्यथा ॥ पुत्राणांगो
त्रिणांतस्यसंतापोह्युपजायते ॥ गृहेहानिर्भवेत्पृष्ठेऋक्षेष्वेषुमृतस्तुयः ॥
अथवाऋक्षमध्येतुदाहस्तुविधिपूर्वकः ॥ क्रियतेमानुषाणांतुसद्य
आहुतिकारणात् ॥ विप्रैर्नियमतःकार्योमंत्रैस्तुविधिपूर्वकम् ॥ शव
स्यचसमीपेतुक्षेत्रव्याःपुत्तलास्तथा ॥ दर्भमयाश्चत्वारऋक्षमं
त्राभिमंत्रिताः ॥ ॐवह्वपांजातवेदःपितृभ्योयप्रेतान्यथानिहितान्य
थारक्तेमेदसकल्पाउपतस्तवतुसत्माएषमाएषमाशिलः सतुमजांस्वा
हेतिमंत्रेणाहुतिपञ्चकम् ॥ ततोदाहःप्रकर्तव्यस्तैश्चपुत्तलकैःसह ॥
सूतकांतितदापुत्रैःकार्यंशांतिकपौष्टिकम् ॥ पंचकेषुमृतोयोसौनग
तिलभतेनरः ॥ तिलाश्वगोहिरण्यंचतदुद्देशंघृतंददेत् ॥ विप्राणांदी
यतेदानंसर्वविघ्नविनाशनम् ॥ सूतकांतैचयःपुत्रैःसप्रेतोलभतेग
तिम् ॥ बालोवृद्धश्चदूतश्चपञ्चकेषुमृतस्यच ॥ विधानंयोनिकुर्वीत
विघ्नंतस्यप्रजायतइति ॥ उपनीतमृताशौचेअस्थिसंचयनेकृतेसति
स्वाशौचकालत्रिभागेनाशौचिनामंगस्पर्शाभवति ॥ तदाहदेवलः ॥
दशाहादित्रिभागेनकृतेसंचयनेक्रमात् ॥ अंगस्पर्शनमिच्छंतिवर्णानां
तत्त्वदर्शिनः ॥ अनुपनीतविषयेत्वस्थिसंचयनाभावोपिस्वाशौचत्रिभा
गात्स्पृश्यत्वम् ॥ तदाहदेवलः ॥ स्वाशौचकालाद्विज्ञेयंस्पर्शनंतु
त्रिभागतः ॥ शूद्रविद्वक्षत्रविप्राणांयथाशास्त्रप्रचोदितमिति ॥ उपकां
तसंस्कारस्यदशाहमध्येदर्शपातेसतिविशेषोभविष्यपुराणेप्रोक्तः ॥

१-२ इदं पाठद्वयमसंबद्धमशुद्धमिवप्रतिभातिपरंत्वेकस्मिन्पुस्तकउपलब्धत्वाद्ब्रजि-
वेशितमस्माभिः ।

प्रवृत्ताशौचतंत्रस्तुयदिदर्शः प्रपद्यते ॥ समाप्यचोदकं पिंडान् स्नानमात्रं
 समाचरेदिति ॥ आशौचसमाप्तिपर्यंतमिति शेषः ॥ ऋष्यशृंगोपि ॥
 आशौचमंतरादर्शोयदित्यात्सर्ववर्णिनाम् ॥ समाप्तिं प्रेततंत्रस्य कुर्यादि-
 त्याह गौतम इति ॥ पैठीनसिरापि ॥ आद्यैन्दवे च कर्तव्याः प्रेतपिंडो-
 दकक्रियाः ॥ द्विरैन्दवे तु कुर्वाणः पुनः श्रावं समश्नुत इति ॥ एकः प्राक्त-
 नः क्षीणचंद्रो द्वितीयो भावी वृद्धिमानिति चंद्रद्वयम् ॥ सामान्यतः प्रातौ म-
 तापितृविषये विशेषो गालवेनोक्तः ॥ पित्रोराशौचमध्ये तु यदि दर्शो
 समापतेत् ॥ तावतैवोत्तरतंत्रपर्यवस्येऽयहात्परमिति ॥ यत्तु गौतमव-
 चनम् ॥ अंतर्दशाहेदर्शश्चेत्तत्र सर्वसमापयेत् ॥ पित्रोस्तु तावदाशौचं
 दद्यात्पिंडाञ्जलीनिति ॥ एतदयहात्पूर्वदर्शपातविषयम् ॥ पारि-
 जाते तु गौतमवचनं पितृविषयमुक्त्वाऽयहात्परमिति गालवचनस्यार्थ-
 उक्तः ॥ पित्राशौचेऽपि दर्शान्ते समाप्तिरुत्तरतंत्रस्योचिता ॥ किमुतान्याशौ-
 चमध्यइति पितृव्यतिरिक्तविषये उत्तरतंत्रस्यावश्यकसमाप्तिप्रदर्शनार्थ-
 म् ॥ न पुनः पितृविषयेऽपि नियमार्थमिति ॥ तत्र गालवचनं यदि प्रदर्शनार्थ-
 म्मेव स्यान्न नियमार्थम् ॥ तदाऽयहात्परमिति विशेषनियमो नाभिधीय-
 ते ॥ अतश्च पितृविषयेऽयहादूर्ध्वदर्शपातेऽपि पिंडादिसमाप्तिः ॥ अयहा-
 त्पूर्वन्तु दशापाते दर्शाहान्तं पिंडोदकक्रिया ॥ चन्द्रद्वये बालिनैव देयः प्रे-
 तस्य ज्ञान्तये ॥ यदि दद्याद्विचन्द्रे तु कर्तुः कुलविनाशनमिति न पुनः पि-
 तृविषयम् ॥ गालवचनं यदि प्रदर्शनार्थमेव स्यान्न नियमार्थम् ॥ यावदाशौ-
 चं पिंडादिकार्यमिति गालवगौतमवचनो न व्यर्थवस्थयैवाविरोधो युक्तः ॥
 ॥ यद्वा ॥ तत्रैव भवतु वा पितृविषये नियामकमिति ॥ गालववचनस्य निया-
 मकत्वमंगीकृत्य तथाप्यस्वर्ग्यलोकविद्विष्टं धर्ममप्याचरेन्न त्वितिन्या-
 येन शिष्टाचारभावात् ॥ गालववचनस्य बाधकत्वाच्छिष्टाचारप्रामा-
 ण्यादेव यत्र देशेऽयहात्परं दर्शपाते पितृविषयेऽप्युत्तरतंत्रसमाप्तिस्तद्वि-
 षयं गालववचनम् ॥ यस्मिन् देशेऽयहात्परमपि दर्शपाते संपूर्णाशौचपर्य-
 तं पिंडांजलिदानानुवृत्तिस्तद्विषयं गौतमवचनमिति देशाचारभेदाद्वच-

स्थाकल्पनीयेति सर्वमनवद्यम् ॥ पूर्वदेशकालादिवशेन काष्ठवद्गन्धस्य
 पुनर्विधानात्संस्कारादिप्रारंभेदिनादिनियमः स्मृत्यर्थसारे प्रोक्तः ॥
 ॥ यथा ॥ आशौचदिनमध्ये पुनः संस्कारे तु दृष्टवाधभयादिनं संभवेशो
 द्यम् ॥ कालांतरप्रकृतप्रेतकार्ये तु दिनं शोध्यमेव ॥ संवत्सारादूर्ध्वप्रे
 तकार्ये तु उत्तरायणकालः श्रेयान् ॥ तत्रापि कृष्णपक्षः श्रेयान् ॥ तत्रा
 पिनंदात्रयोदशी त्रिदिनं च वर्जयेत् ॥ शुक्रशनेश्चरौ वारेषु वर्ज्यौ ॥ नक्षत्रेषु
 भरणी कृत्तिका दार्द्राश्लेषामवाधनिष्ठादिपंचकं त्रिपुष्कराणि चातिदुष्टानि
 सर्वथा वर्ज्यानि ॥ व्यतिपाते परिषेवै धृतौ च योगे विष्टिकरणे च तृथाष्टम
 द्वादशस्थे चंद्रे चातिदोषः ॥ रोहिणी पुनर्वसू पूर्वात्तरा चित्रा विशाखानुरा
 धा पूर्वाषाढोत्तराषाढानि द्विपुष्कराणि षड्दुष्टानि संभवे वर्ज्यानि ॥ अव
 शिष्टानि ग्राह्याणि ॥ सर्वथा दिनशुद्ध्यसंभवेनातिदुष्टं क्षत्रं ग्राह्यमिति ॥
 इत्यधिकारिस्वरूपं निरूप्येदानीमुपनीतादीनां वर्णभेदेनाशौचकालभे
 दो निरूप्यते ॥ ब्राह्मणविषये यमः ॥ दशाहंशावमाशौचं संपिंडे
 षु विधीयते ॥ जननेऽप्येवमेव स्यान्निपुणं शुद्धिमिच्छतामिति ॥ महागुरौ
 त्वाश्वलायनेन तद्विषय एव विशेष उक्तः ॥ द्वादशरात्रं वामहागुरुषु दाना
 ध्ययने वर्जयेरन्निति ॥ महागुरुस्वरूपं च तेनैवोक्तम् ॥ पुत्रानुत्पाद्यवे
 दार्थं ग्राहयित्वा वृत्तिं वा यो विदधाति स महागुरुरिति ॥ क्षत्रादिविषये
 याज्ञवल्क्यः ॥ क्षत्रस्य द्वादशाहानि विशः पंचदशैव तु ॥ त्रिंश
 दिनानि शुद्रस्य तदर्धं न्यायवर्तिन इति ॥ पाकयज्ञद्विजशुश्रूषादि
 रतस्य शुद्रस्य मासार्द्धं पक्षमाशौचम् ॥ इदमाशौचानंतरं कृतक्रिया
 ब्राह्मणादय उदकादिस्पृष्ट्वा शुध्यन्ति ॥ तदाहमनुः ॥ विप्रः शुद्धय
 त्यपःस्पृष्ट्वा क्षत्रियो वाहनायुधम् ॥ वैश्यः प्रतोदं रश्मिं वा यष्टिं शुद्राः
 कृतक्रिया इति ॥ कृतक्रियाः कृतस्नाना इत्यर्थः ॥ इदं वर्णप्रयु
 क्ताशौचं सर्वसंमतम् ॥ यानितुन्यूनाधिककालविधायकवाक्यानि कचि
 द्भवेयुः ॥ तान्यापदनापद्विषयत्वेन गुणवद्गुणवद्विषयत्वे
 न वा देशाचारतो वा व्यवस्थापनीयानि ॥ इयं दशाहादिसंख्याऽर्द्धरा

त्रादर्वाग्जाते आशौचेतद्दिनप्रभृत्येव ॥ रात्रितुत्रेधाविभज्यप्रथमभागद्वयेचेदाशौचंतदापूर्वदिनप्रभृतीत्यन्ये ॥ सूर्योदयात्प्राक्पूर्वदिनप्रभृतीत्यपरे ॥ यदाहकश्यपः ॥ उदितेतुयदासूर्येनारीणां दृश्यते रजः ॥ जननं वा विपत्तिर्वायस्याहस्तस्य शर्वरी ॥ अर्द्धरात्रावधिः कालः सूतके तु विधीयत इति ॥ सूतक इत्याशौचोपलक्षणम् ॥ तथा ॥ रात्रिकुर्यान्निभागां तु द्वौ भागौ पूर्व एव तु ॥ उत्तरांशः प्रभातेन युज्यते मृतसूतक इति ॥ तथा ॥ रात्रावेव समुत्पन्ने मृते रजसि सूतके ॥ पूर्वमेव दिनं ग्राह्यं यावन्नोदयते रविरिति ॥ निशा भागत्रयं कुर्याद्द्वौ भागौ पूर्ववासरे ॥ शेषं परदिनं प्रोक्तं स्थालीपाके मृते ऋतौ ॥ अत्रापि देशाचारतो व्यवस्था कल्पनीयेति ॥ आशौचस्य दशप्रकारतादक्षेणोक्ता ॥ सद्यः शौचं निषेकाहरूयहश्चतुरहस्तथा ॥ षड्दशद्वादशाहश्च पक्षो मासस्तथैव च ॥ मरणांतं तथा चान्ये दशपक्षास्तु सूतक इति ॥ अत्र दशाहादिपक्षा ब्राह्मणादिवर्णविषय उक्ताः ॥ मरणांतिकविषयस्तु दक्षेणोक्तः ॥ अस्नात्वा चाप्यहुत्वा च ह्यदत्त्वा श्रंस्तथा द्विजः ॥ एवं विधस्य विप्रस्य सर्वदा सूतकं भवेत् ॥ व्याधितस्य कर्दरस्य ऋणग्रस्तस्य सर्वदा ॥ क्रियाहीनस्य मूर्खस्य स्त्रीजितस्य विशेषतः ॥ व्यसनासक्तचित्तस्य पराधीनस्य नित्यशः ॥ श्राद्धकर्मविहीनस्य सर्वदा सूतकं भवेदिति ॥ अत्र सद्यः शौचमृत्विगादीनां याज्ञवल्क्येनोक्तम् ॥ ऋत्विजां दीक्षितानां च यज्ञियं कर्म कुर्वताम् ॥ सत्रिब्रतिब्रह्मचारिदातृब्रह्मविदां तथा ॥ दाने विवाहे यज्ञे च संग्रामे राष्ट्रविप्लवे ॥ आपद्यपि च कष्टायां सद्यः शौचं विधीयत इति ॥ ऋत्विजो वरणसंभृताः कर्तृविशेषाः ॥ दीक्षायां संस्कृता दीक्षिताः ॥ यज्ञियं कर्म कुर्वतामित्यभिधानाद्यज्ञकर्मण्येव सद्यः शुद्धिः ॥ सत्रिग्रहणेन संतानुष्ठानतुल्यतया न्नसत्रप्रवृत्तालक्ष्यंते ॥ मुख्यानां तु सत्रिणां दीक्षितग्रहणेनैव सिद्धेः ॥ ब्रतिशब्देन कृच्छ्रचांद्रायणादिप्रवृत्ताः स्नातकव्रतप्रायश्चित्तप्रवृत्ताश्चोच्यंते ॥ विवाहादौ प्रारब्ध एव ॥ राष्ट्रविप्लवे स्फोटकादिभिरुपसर्गे राजभयाद्वा ॥ संग्रामे संग्रामोद्यतस्य राज्ञः ॥ प्रास्थानिकशांतिकहोमादौ ॥ कष्टायामापदिव्याध्याद्यभिभ

वे ॥ सुमूर्पावस्थायांदुरितशमार्थैकर्मणि ॥ तथा संकुचितवृत्तेश्चक्षु
त्परिश्रांतमातापित्रादिवहुकुटुंबस्य तद्गणोपयोगिनिप्रतिग्रहे सद्यः शु
द्धिः ॥ इयंच सद्यः शुद्धिर्यस्य सद्यः शौचं विनात्त्युपशमो न भवत्यश्व
स्तनिकस्य तद्विषया ॥ यस्त्वेकाहपर्याप्तसंचितधनस्तस्यैकाहः ॥
यस्य होपयोगिसंचितधनस्तस्य त्र्यहः ॥ यश्चतुरहार्थमापादितधनः
कुंभीधान्यस्तस्य चतुरहः ॥ कुसूलधान्यस्य दशाह इति ॥ एवं यस्य याव
त्कालमात्त्यभावस्तस्य तावत्कालमाशौचम् ॥ आपदुपाधिकत्वादा
शौचस्येति मिताक्षरायाम् ॥ स्मृत्यंतरे च ॥ नित्यमन्नप्रदस्यापि कृच्छ्र
चान्द्रायणादिषु ॥ निवृत्ते कृच्छ्रहोमादौ ब्राह्मणादिषु भोजने ॥ गृही
तनियमस्यापि न स्यादन्यस्य कस्यचिदिति ॥ सद्यः शुचिरिति वाक्य
शेषः ॥ तथा च ॥ निमंत्रितेषु विप्रेषु प्रारब्धेश्चाद्धकर्मणि ॥ निमं
त्रणाद्धिविप्रस्य स्वाध्यायादितरस्य च ॥ देहे पितृषु तिष्ठत्सु नाशौचं
विद्यते कश्चित् ॥ प्रायश्चित्तप्रवृत्तानां दातृब्रह्मविदां तथेति ॥ इदं
माशौचमाहिताग्नेर्दाहदिनमारभ्या नाहिताग्नेर्मरणदिनमारभ्य वेदित
व्यम् ॥ तदाह पैठीनसिः ॥ अनग्निमत उक्तांतेराशौचादि द्विजाति
षु ॥ दाहादग्निमतो विद्याद्विदेशस्थे मृते तथेति ॥ अनुलोमक्षत्रादि
विजातीयसर्पिडाशौचे विशेषो बोधायनेनोक्तः ॥ क्षत्रविदश्चूद्रजातीया
येस्युर्विप्रस्य बांधवाः ॥ तेषामाशौचे विप्रस्य दशाहाच्छुद्धिरिष्यत
इति ॥ यत्तु हारीतवचनम् ॥ दशाहाच्छुध्यते विप्रोजन्महानौस्व
योनिषु ॥ षड्विंशतिभिरथैकेन क्षत्रविदश्चूद्रयोनिष्विति ॥ एतदापि द्वि
षयम् ॥ विष्णुरपि ॥ क्षत्रियस्य विदश्चूद्रेषु सर्पिण्डेषु षड्रात्र त्रिरात्रा
भ्यां वैश्यस्य चूद्रे सर्पिण्डेषु षड्रात्रेण शुद्धिः ॥ हीनवर्णानां तु प्रकृष्टेषु
सर्पिण्डेषु जातेषु मृतेषु वा तदाशौचव्यपगमेशुद्धिरिति ॥ आप
स्तंबेन विशेष उक्तः ॥ क्षत्रविदश्चूद्रजातीनां यद्वाचेन्मृतसूतके ॥ ते
षां तु पैतृकं शौचं विभक्तानां तु मातृजमिति ॥ विजातीयानां तु सर्पिण्डं
त्रिपुरुषमेव ॥ तदुक्तम् ॥ यद्येकजाता बहवः पृथक्क्षेत्राः पृथग्जनाः ॥
एकसर्पिण्डाः पृथक् शौचाः पिण्डस्त्वावर्तते त्रिष्विति ॥ पृथग्जनाभिन्नजा

तीयाः ॥ प्रतिलोमानांतुसूतकंनास्त्येव ॥ प्रतिलोमाधर्महीनाइ
 तिस्मृत्युक्तत्वात् ॥ संग्रामेभिमुखप्रहारेणमृतानांगोब्राह्मणार्थचमृ-
 तानांसद्यःशौचम् ॥ तथाचमनुः ॥ उद्यतैराहवेशस्त्रैःक्षत्रधर्महत
 स्यच ॥ सद्यःसंतिष्ठतेयज्ञस्तथाशौचमितिस्थितिरिति ॥ यज्ञःपि
 ङ्दानादिरूपःसंतिष्ठतेसमाप्ताभवतीत्यर्थः ॥ तथाच ॥ डिंभा
 हवहतानांचविद्युतापार्थिवेनच ॥ गोब्राह्मणस्यचैवार्थेयस्यचेच्छतिपा-
 र्थिवइति ॥ डिम्भोबहुजनसंकुलः॥अशस्त्रकलहोवा ॥ यस्यचेच्छ-
 तिपार्थिवइति ॥ स्वकार्यपरिपालनाधिकृतस्य॥ ननु राज्ञःपरिपालन-
 एवाशौचनिवृत्तिःकुतस्तदिच्छयान्याशौचाभावइत्याशंक्यतेनैवोक्त-
 म् ॥ सोमाश्रयर्कानिलेद्राणांवित्तपत्युर्थमस्यच ॥ अष्टानालोकपाला-
 नांवपुर्धारयतेनृपइति ॥ स्मृत्यर्थसारेपि ॥ स्त्रीविप्रार्थगवार्थचसंग्रामे
 विद्युताचहतानांसपिंडानानाशौचमिति ॥ यत्तुवचनम् ॥ ब्राह्मणार्थ-
 विपन्नायेयोषितांगोग्रहेपिच ॥ आहवेषुहतानांचएकरात्रमशौचक-
 मिति ॥ एतद्युद्धक्षतेनकालांतरमृतविषयम् ॥ तदुक्तंस्मृत्यर्थसारे ॥
 युद्धक्षतेनकालांतरमरणेग्रामेश्वरेकुलपतौचमृतेत्वेकाहमिति ॥ गोब्रा-
 ह्मणादिहतानांविधिनात्मघातिनांचयेसपिंडास्तेषांसद्यःशुद्धिः ॥ त-
 दाहयाज्ञवल्क्यः ॥ हतानानृपगोविप्रैरन्वक्षंचात्मघातिनामिति ॥
 गौतमोपि ॥ गोब्राह्मणहतानामन्वक्षंराजक्रोधाच्चयुध्यतइति ॥ अन्व-
 क्षंसद्यः ॥ समानोदकानांतुत्रिरात्राच्छुद्धिः ॥ तदाहमनुः ॥ दशा-
 हंशावमाशौचंसपिंडेषुविधीयते ॥ जननेप्येवमेवस्यान्निपुणंशुद्धिमि-
 च्छताम् ॥ जन्मन्येकोदकानांतुत्रिरात्राच्छुद्धिरिष्यतइति ॥
 जन्मनीतिमरणस्याप्युपलक्षणम् ॥ कचिदाशौचविषयेजन्ममरणकृत-
 कालविभेदाभावात् ॥ एकोदकाःसमानोदकाः ॥ तेचसप्तपुरुषा-
 दूर्ध्वयावज्जन्मनाम्नोरज्ञानंतत्पर्यताः ॥ तदाहमनुः ॥ सपिंडतातु-
 पुरुषेसप्तमेविनिवर्तते ॥ समानोदकभावस्तुजन्मनाम्नोरवेदनइति ॥
 तथाचस्मृत्यर्थसारे॥ जाताशौचेमृताशौचेसोदकानांत्रिरात्रकमिति॥
 असगोत्रमातामहाचार्यमातुलविषयेतुविशेषउच्यते॥तत्रबृहस्पतिः॥

अयं मातामहाचार्यश्रोत्रियेष्वशुचिर्भवेदिति ॥ अत्र श्रोत्रियस्तु संनि-
हितो गुणवान्विवक्षितः ॥ तदुक्तम् ॥ श्रोत्रियेतूपसंपन्नो त्रिरा-
त्रमशुचिर्भवेत् ॥ मातुले पक्षिणीरात्रिः शिष्यत्विग्वांधवेषु चेति ॥
उपसंपन्नो गुणयुक्तः ॥ असंनिहिते त्वेकाहमेव ॥ तदा हाश्वलायनः ॥
एकाहं स ब्रह्मचारिणिसमानग्रामिणि च श्रोत्रिय इति ॥ एकाचार्योपनी-
तः स ब्रह्मचारी ॥ उपनीतयोर्विद्यां प्रयच्छति स आचार्यः ॥ तस्य पुत्रा-
दिविषये मनुना विशेष उक्तः ॥ त्रिरात्रमाहुराशौचमाचार्यैः संस्थिते सति ॥
तस्य पुत्रे च पत्न्यां च दिवारात्रमिति स्थिति रिति ॥ याज्ञवल्क्योऽपि ॥ गुर्व-
न्तेवास्यनूचानमातुलश्रोत्रियेषु चेति ॥ अत्रासंनिधाने अहरित्यनुवर्त-
ते ॥ तथा च स्मृत्यर्थसारे ॥ याज्यात्विग्दौहित्रसहाध्यायिसहोपनीता-
त्मबंधुपितृबंधुमातृबंधुश्च शुरशिष्योपाध्यायानूचानगुरुपुत्राचार्यपुत्र-
मित्रभागिनेयेषु श्वश्रूभागिनीमातामहेषु मातृष्वसृपितृष्वसृमातुलानी-
गुर्वाचार्यपत्नीषु च मरण एकग्रामे पक्षिण्याशौचम् ॥ ग्रामान्तरे त्वे-
काहमाशौचम् ॥ अगुणवत्सु त्वेकग्रामेऽप्येकाहम् ॥ ग्रामान्तरे स्नान-
मिति ॥ आत्मबंधवादयस्तेनैवोक्ताः ॥ यथा ॥ आत्मपि-
तृष्वसुः पुत्रा आत्ममातृष्वसुः सुताः ॥ आत्ममातुलपुत्राश्च विज्ञे-
या आत्मबांधवाः ॥ एवं पितुः पितृष्वस्रादिपुत्राः पितृबान्धवाः ॥
तथामातुः पितृष्वस्रादिपुत्रामातृबांधवाः ॥ प्रचेताः ॥ संस्थिते-
पक्षिणीरात्रिदौहित्रे पितृबांधव इति ॥ वृद्धप्रचेता अपि ॥ सं-
स्थिते पक्षिणीरात्रिदौहित्रे भागिनीसुते ॥ संस्कृते तु त्रिरात्रं स्यादि-
ति धर्मो व्यवस्थितः ॥ संस्कृते त्रिरात्रमित्युक्तत्वादसंस्कृते दौहि-
त्रे भागिनेयेवासंस्कृते पक्षिणीति ॥ पक्षिणीति रात्रिविशेषणम् ॥
तथा ॥ पित्रोरुपरमेष्ठीणामूढानां तु कथं भवेत् ॥ त्रिरात्रेणैव
शुद्धिः स्यादित्याह भगवान्यमइति ॥ ऊढानां परिणीतानाम् ॥ तथा च ॥
श्वशुरयोर्भागिन्यांच मातुलान्याश्च मातुले ॥ पित्रोः स्वसरितद्वयपक्षिणी-
क्षपये त्रिशम् ॥ श्वशुरयोः पित्रोरिति चैकशेषः ॥ तथा च ॥ मातुले-
श्वशुरे मित्रे गुरौ गुर्वगनामुच ॥ आशौचं पक्षिणीरात्रिमृतामातामहीयदी

ति ॥ यत्तुवृद्धविष्णुवचनम् ॥ भगिन्यांसंस्कृतायांतुभ्रातर्यपिचसंस्कृ
ते ॥ मित्रेजामातरिप्रेतेदौहित्रेभगिनीसुते ॥ इयालकेतत्सुतेचैवसद्यः
स्नानेनशुध्यतीति ॥ एतद्ग्रामांतरमृतगुणवद्विषयमगुणवद्विषयञ्च ॥
तच्चस्मृत्यर्थसारेउक्तम् ॥ अगुणवत्सुएकग्रामेएकाहंग्रामांतरेस्नान
मिति ॥ भ्रातरीतिभगिन्यांसंबंधः ॥ परिणीतायाःपुत्र्याःप्रसवेमरणे
चस्मृत्यर्थसारेविशेषउक्तः ॥ यथा ॥ मातापितृगृहेषूढायाः पुत्र्याःप्र
सवेमातापित्रादीनामेकाहमाशौचम् ॥ तत्रस्थायामरणेतेषांत्रिरात्रम् ॥
गृहांतरमरणेपिपित्रोरेवत्रिरात्रम् ॥ ग्रामांतरमरणेपक्षिणीमिति ॥ विष्णु
रपि ॥ संस्कृतासुस्त्रीषुनाशौचं पितृपक्षे ॥ तत्प्रसवमरणेचेत्पितृगृहे
स्यातांतदैकरात्रंत्रिरात्रंचेति ॥ गृहमृतासपिंडविषयेगृहपतेस्तत्सपि
डानांचतत्रैवविशेषउक्तः ॥ असपिंडेगृहेमृतेत्रिरात्रंसपिंडानामेकाहमि
ति ॥ यत्तुविष्णुवचनम् ॥ असपिंडेस्ववेद्मनिमृतेएकरात्रमिति तद्गृ
हपतिव्यतिरिक्ततत्पत्न्यादिविषयम् ॥ वृद्धविष्णुनातुविशेषउक्तः ॥
ग्राममध्यगतोयावच्छवस्तिष्ठतिकस्यचित् ॥ ग्रामस्यतावदाशौचंनिर्ग
तेशुचितामियादिति ॥ अनौरसक्षेत्रजादिपुत्रविषयेयाज्ञवल्क्येन
विशेषउक्तः ॥ अत्राहोरात्रमित्यनुवर्तते ॥ अनौरसेषुपुत्रेषुभार्या
स्वन्यगतासुचेति ॥ अन्यगतास्वित्यन्यगतस्वभार्याप्रसवमरण
योःपरिणेतुरहोरात्रमाशौचमिति ॥ एतदसन्निधानविषयम् ॥ सन्नि
धौतुविष्णुः ॥ अनौरसेषुपुत्रेषुजातेषुचमृतेषुच ॥ परपूर्वासुभार्यासु
प्रसूतासुमृतासुचेति ॥ अत्रत्रिरात्रमित्यनुवर्तते ॥ परपूर्वास्वतिपरः
पूर्वश्चपतिर्यासांताःपरपूर्वाउच्यंते ॥ इदमाशौचंपुत्रसंबंधेनयस्यपुत्र
स्तस्यैव ॥ भार्यासंबंधेनतत्पत्युरेव ॥ सपिंडानांसद्यःशुद्धिः ॥ तदाहप्रजा
पतिः ॥ अन्याश्रितेषुदारेषुपरपत्नीसुतेषुच ॥ गोत्रिणःस्नानशुद्धाःस्यु
स्त्रिरात्रेणैवतत्पतेति ॥ एतच्चसंनिधौ ॥ असन्निधौ याज्ञवल्क्योक्तएवा
होरात्रः ॥ मरीचिनातुविशेषउक्तः ॥ सूतकेमृतकेचैवत्रिरात्रंपरपू
र्वयोः ॥ एकाहस्तुसपिंडानांत्रिरात्रंयत्रवैपितुरिति ॥ राज्ञिदिनमृतेतदे
शवासिनामस्तमयपर्यन्तमाशौचम् ॥ रात्रिमृतेसूर्योदयपर्यंतम् ॥ तदा

हमनुः ॥ प्रेते राजनि सज्योतिर्यस्य स्याद्विषये स्थिति रिति ॥ राज्ञां
प्रजापालननिमित्तकशांतिकपौष्टिकादिकर्मणि दासदासीशिल्पादीनां
स्वामिगृहकर्मणिसद्यः शुद्धिः ॥ नित्यनैमित्तिकादिकर्मसु स्ववर्णाशौच
मस्त्येव ॥ तत्र प्रचेताः ॥ कारवः शिल्पिनो वैद्या दासी दासास्तथैव च ॥
राजानो राजभृत्याश्च सद्यः शौचाः प्रकीर्तिता इति ॥ कारवः सूपकाराद्याः
शिल्पिनश्चित्रकारांचलनिर्णेजकाद्याः ॥ दासी दासविषये अंगिरसाविशे
ष उक्तः ॥ दासी दासश्च सर्वो वै यस्य वर्णस्य यो भवेत् ॥ तद्वर्णस्य भवेच्छौ
चं दास्यामासस्तु मृतकमिति ॥ तद्वर्णस्येति स्वाम्याशौचे तस्याशौ
चम् ॥ दास्यामासस्त्विति ॥ प्रसूताया दास्यायाः कर्माधिकारस्तु मासा
वधिरेवेत्यर्थः ॥ विष्णुरपि ॥ न राज्ञां राजकर्मणि न च व्रतिनां व्रते ॥
न सत्रिणां महासत्रे ॥ न कारूणां कारुकर्मणीति ॥ ज्ञाता तपोपि ॥
मूल्यकर्मकराः शूद्रा दासी दासास्तथैव च ॥ स्नाने शरीरसंस्कारे गृह
कर्मण्यदूषिताः ॥ तथा ॥ सद्यः स्पृशोगर्भदासो भक्तदास रुयहाच्छुचिः ॥
चिकित्सको यत्कुरुते तदन्येन न शक्यते ॥ तस्माच्चिकित्सकः स्पृशेत् शु
द्धो भवति नित्यं इति ॥ इत्याशौचकालनिर्णयः ॥ अथ देशान्तरजनने
मरणे चाशौचमुच्यते ॥ तत्र दशरात्रमध्ये जननमरणवार्ताश्रवणे सत्य
वशिष्टाच्छौचकालाच्छुद्धिः ॥ तदा हमनुः ॥ विगतं तु विदेशस्थं शृणुया
द्यद्यनिर्दशम् ॥ यच्छेषं दशरात्रस्य तावदेवाशुचिर्भवेदिति ॥ विग
तं मृतम् ॥ इदं जननस्याप्युपलक्षणम् ॥ दशरात्रस्येत्याशौचकाल
स्योपलक्षणम् ॥ अतश्च श्रवणानंतरमेवाशौचं दशरात्रादिसंख्यात्वा
शौचोत्पत्तिप्रभृत्येव ॥ याज्ञवल्क्योपि ॥ प्रोषिते कालशेषः स्यादि
ति ॥ स्मृत्यर्थसारेपि ॥ विदेशस्थस्य जनने मरणे वा प्रथमदिवसादूर्ध्व
ज्ञाते पुत्रादीनां स्वाशौचशेषेणैव शुद्धिरिति ॥ दशाहाद्याशौचका
लानंतरं मृतादि वार्ताश्रवणे तु मनुनैवोक्तम् ॥ निर्दशं ज्ञातिमरणं
श्रुत्वा पुत्रस्य जन्म च ॥ सवासाजलमाप्लुत्य शुद्धो भवति मानव
इति ॥ अत्र पुत्रस्येति संबंधशब्दत्वादतीतजननाशौचश्रवणेपि पितुरेव
स्नानम् ॥ न ज्ञातीनाम् ॥ ज्ञातिमरणं श्रुत्वा सवासाजलमाप्लुत्य शुद्धो भ

वतीत्येतदपिसपिंडानां मरणवार्ताश्रवणानंतरमावश्यकंसचैलस्नान
विधिपरम् ॥ नत्वाशौचाभावप्रतिपादनपरम् ॥ मासत्रयपर्याप्त्यादि
षुत्रिरात्रमाशौचस्यवक्ष्यमाणत्वात् ॥ प्रसवेत्वतीताशौचंसपिंडानां
नास्त्येवेति ॥ तदाहदेवलः ॥ नशुद्धिः प्रसवाशौचव्यतीतेषुदिनेष्वपी
ति ॥ स्वाशौचकालानंतरंमासत्रयपर्यंतंमृतवार्ताश्रवणेत्रिरात्रमा
शौचम् ॥ तदूर्ध्वषण्मासपर्यन्तंपक्षिणी ॥ ततो नवमासात्पूर्वमे
काहः ॥ ततःसंवत्सरपर्यन्तंस्नानोदकदानाभ्यामेवशुद्धिः ॥ सं
वत्सरादूर्ध्वस्नानमात्रेणैवसपिंडानांशुद्धिः ॥ तदाहवृद्धवसिष्ठः ॥
मासत्रयेत्रिरात्रस्यात्षण्मासेपक्षिणीतथा ॥ अहस्तुनवमादूर्ध्व
स्नानेनशुध्यतीति ॥ अत्रस्नानंस्वसहचरितमुदकदानमप्याक्षिप
ति ॥ मनुनासंवत्सरानंतरमपिस्नानमात्रस्योक्तत्वात् ॥ यथा ॥
संवत्सरेव्यतीतेतुस्पृष्ट्वैवापोविशुध्यतीति ॥ स्पृष्ट्वास्नात्वेत्यर्थः ॥
इदमतीताशौचंपितृव्यतिरिक्तसपिंडमरणविषयम् ॥ तद्विषयेतुपैठी
नसिरप्याह ॥ पितरौचेन्मृतौस्यातांदूरस्थोपिहिपुत्रकः ॥ श्रुत्वातद्दि
नमारभ्यदशाहंसूतकीभवेदिति॥दशाहमितिद्वादशाहाद्युपलक्षणम् ॥
सूतकीभवेदित्येतेनाकृतप्रेतकार्यस्यतदपिकर्तव्यमिति सूच्यते ॥ त
थाचोक्तंमिताक्षरायाम्॥महागुरुनिपातेतुचार्द्रवस्त्रोपवासिना ॥अतीते
ऽब्देपिकर्तव्यंप्रेतकार्यंयथाविधीति॥मातृसपत्नीविषयेतुदक्षेणोक्तम्॥
पितृपत्न्यामपेतायांमातृवर्जद्विजोत्तमः ॥ संवत्सरेव्यतीतेतुत्रिरात्रमशु
चिर्भवेदिति॥स्मृत्यर्थसारेविशेषोक्तः ॥मातापितृमरणंदशाहादेरूर्ध्व
दूरदेशोपिसंवत्सरादूर्ध्वमपिपुत्रःश्रुत्वामरणश्रवणदिनमारभ्यदशाहा
दिकंयथावर्णपूर्णमाशौचंकुर्यात् ॥ उदकंसपिंडदानंचमहागुरुमरणेचदूर
देशोप्यतीतेअब्देप्यार्द्रवस्त्रोपवासिनातथैवाशौचादिकंकार्यम् ॥स्त्रीपु
रुषयोःपरस्परंत्वेवमेव॥सवर्णोत्तमसपत्नीषुचैवम् ॥ देशांतरेकालांतरे
चहीनवर्णायामातुःसपत्न्याःमरणेपुत्रस्यत्रिरात्रमिति ॥ अतश्चदक्षवच
नमपिहीनवर्णमातृसपत्नीविषयेवयोज्यम्॥देशांतरमृतेत्वतीताशौचं
ज्ञातीनानास्ति ॥ तदुक्तंस्मृत्यंतरे ॥ देशांतरेमृतंश्रुत्वाक्लीबैवैखानसे

यतौ॥मृतेस्नानेनशुध्यंतिगर्भस्त्रावेचगोत्रिणइति ॥ देशान्तरमृतमिति
 क्लीबादिव्यतिरिक्तविषयम्॥क्लीबादिषुसन्निहितेष्वपिसद्यःशुद्धिः ॥ दे
 शांतरस्वरूपंचवृद्धमनुनोक्तम्॥महानद्यंतरंयत्रगिरिर्वाव्यवधायकः॥
 वाचोयत्रविभिद्यतेतद्देशांतरमुच्यतइति॥बृहस्पतिरपि ॥ देशांतरंवदं
 त्येकेषष्टियोजनमायतम्॥चत्वारिंशद्वदंत्यन्येत्रिंशदन्येतथैवच ॥एषु
 देशेषुदेशाचारतोव्यवस्थाकल्पनीया॥योजनप्रमाणंतुस्मृत्यर्थसारेप्रो
 क्तम्॥तिर्यग्यवोदराण्यष्टावूर्ध्वावात्रीहयस्त्रयः॥ प्रामाणमंगुलस्योक्तंवि
 तस्तिर्द्वादशांगुलः ॥वितस्तिर्द्विगुणाहस्तस्ततःकिष्कुस्ततोधनुः ॥
 धनुःसहस्रेद्वेकोशश्चतुष्कोशंतुयोजनमिति ॥ इदमतिक्रांताशौचंब्रा
 ह्मणादिवर्णानामुपनयनादनंतरंवेदितव्यम् ॥ तदुक्तंस्मृत्यर्थसारे ॥अ
 तीताशौचेतुस्वाशौचकालादूर्ध्वस्त्रीशूद्राणांविवाहादूर्ध्वंभवतीति॥इदं
 सर्वेषामपिवर्णानांसाधारणम्॥तदाहव्याघ्रपादः ॥ तुल्येवयसिसर्वेषाम
 तिक्रांतेतथैवच ॥ उपनीतेतुविषमंतस्मिन्नेवतुकालजमिति ॥ अस्या
 र्थः ॥ वयोवस्थाकृतमाशौचमतिक्रांताशौचंचसर्ववर्णसाधारणम् ॥
 दशाहद्वादशाहादिरूपमुपनीतविषयएव ॥ अतिकालजमतिक्रांताशौ
 चंचतस्मिन्नेवोपनीतविषयएवभवतिनानुपनीतविषयइत्यर्थः ॥ अति
 क्रांताशौचंगृहिणएवनतुतद्व्यस्य ॥ तदाहांगिराः ॥ अतिक्रांते
 दशाहेतुपश्चाज्जानातिचेद्गृही ॥ त्रिरात्रंसूतकंतस्यनतद्व्यस्यकर्हि
 चिदिति ॥ देशांतरमृतस्यास्थिभिःप्रतिकृतिंकृत्वास्त्रामभावेपर्ण
 शरेणपिष्टकेनवाप्रतिकृतिंयथास्वाचारंकृत्वादाहःकार्यः ॥ अनाहिता
 ग्रेःप्रतिकृतिदाहेत्रिरात्रमाशौचम् ॥ आहितग्रेर्यथावर्णसंपूर्णाशौचम
 स्त्येव ॥ तदुक्तंस्मृत्यर्थसारे ॥ सुपिष्टैर्जलसंमिश्रैर्दग्धव्यश्चतथा
 ग्निना॥असौस्वर्गायलोकायस्वाहेत्युक्त्वासर्वांधवैः॥एवंपर्णशरंदग्ध्वा
 त्रिरात्रमशुचिर्भवेदिति ॥ वसिष्ठोपि॥आहिताग्निश्चेत्प्रवसन्त्रियतेपुनः
 संस्कारंकृत्वाशववच्छौचमिति ॥अत्रानाहिताग्नेस्त्रिरात्रमितिपूर्वगृही
 ताशौचपुत्रपत्नीविषयम् ॥ अगृहीताशौचविषयेतुदशाहादिसंपूर्णाशौ

चम् ॥ तदुक्तं स्मृत्यर्थसारे ॥ अतीते सूतके तु पूर्वमगृहीता शौचस्य पुत्रस्य
 पत्न्याश्च दशाहादिकं संपूर्णा शौचम् ॥ गृहीता शौचस्य पुत्रस्य पत्न्याश्च
 त्रिरात्रम् ॥ पत्नी पुनः संस्कारे पत्युश्चैवं स पत्न्योश्चैव मिति ॥ पुनः संस्का
 रे सपिंडेषु तत्रैवोक्तम् ॥ अगृहीता शौचानां सपिंडानां त्रिरात्रम् ॥ गृहीता
 शौचानां सपिंडानां पुनराशौचनास्ति ॥ प्रोषितस्य जीवद्वार्त्तानां कर्णने
 विशेषो बृहस्पतिनोक्तः ॥ यस्य न श्रूयते वार्त्ता यावद्वादशवत्सरम् ॥ कु
 शपुत्रकदाहेन तत्र स्यादवधारणमिति ॥ एतत्पितृव्यतिरिक्तविषयमि
 ति गम्यते ॥ पितृविषये जातूकर्णेन विशेषाभिधानात् ॥ पितरि प्रोषिते
 यस्य न वार्त्तानैव चागतिः ॥ आपंचदशवर्षात्तु कृत्वा तत्प्रतिरूपकम् ॥ कु
 र्यात्तस्य तु संस्कारं यथोक्तविधिना तत इति ॥ अत्रैव स्मृत्यर्थसारे विशेष उ
 क्तः ॥ दूरदेशांतरगते जीवद्वार्त्ता पुनः पुनः ॥ पुत्रः पर्यालोच्य जीवद्वार्त्ताया
 मश्रूयमाणायां पूर्ववयस्के एकविंशत्यब्दादूर्ध्वमध्यमवयस्के पंचदशा
 ब्दादूर्ध्वमपरवयस्के द्वादशाब्दादूर्ध्वचांद्रायणत्रयां त्रिंशत्कृच्छ्राणि वा कृ
 त्वा पालाशवृंतैकुशैर्वा प्रतिकृतिं कृत्वा दशाहा शौचोदकपिंडोदकश्रा
 द्धानिकार्याणीति ॥ श्राद्धादिके कृते यदि जीवन्समागच्छेत्तदा तं घृतकुंडे
 निधाय जातकर्मादिसंस्कारान्कुर्यात् ॥ तदाह बृह्मनुः ॥ जीवन् यदि
 समागच्छेद्घृतकुंडे निधापनम् ॥ उद्धृत्य स्नापयित्वा स्य जातकर्मादि
 कारयेत् ॥ द्वादशाहं व्रतं कुर्यात्त्रिरात्रमथवा पुनः ॥ स्नात्वोद्ब्रहेततां भार्या
 मन्यां वा तदभावतः ॥ अग्नीना धाय विधिवद्वात्यस्तोमेन याजयेत् ॥
 अथैन्द्राग्नेन पशुना गिरिं गत्वा च तत्र तु ॥ इष्टिमायुष्मतीं कुर्यादीप्सितां
 श्वक्रतूंस्तत इति ॥ श्वानुगमने तन्निमित्ता शौचं तु याज्ञवल्क्येनोक्तम् ॥
 ब्राह्मणेनानुगतव्यो न शूद्रो न द्विजः क्वचित् ॥ अनुगम्यां भसि स्नात्वा स्पृ
 द्वाग्निं घृतमुक्छुचिरिति ॥ ब्राह्मणेनासपिंडेन द्विजो विप्रादिः शूद्रो वा प्रेते
 नानुगन्तव्य इत्यर्थः ॥ अत्र घृतभोजनं पावित्र्यार्थं न तृप्त्यर्थम् ॥ इयं शु
 द्धिः समानोत्कृष्टजातीयानुगमनविषया ॥ तदाह मनुः ॥ अनुगम्येच्छ

याप्रेतंज्ञातिमज्ञातिमेवच ॥ स्नात्वासचैलंस्पृष्ट्वाग्निघृतंप्राश्यविशु-
 द्ध्यतीति॥अत्रज्ञातिमितिज्ञातयोमातृसपिण्डाः॥पितृसपिण्डानुगमन-
 स्यविहितत्वात् ॥ हीनवर्णविषयेतुस्मृत्यर्थसारेविशेषउक्तः॥ ब्राह्मण-
 स्यक्षत्रियानुगमनेएकाहमाशौचम्॥वैश्यानुगमनेपक्षिणी ॥ शूद्रानुग-
 मनेत्रिरात्रमाशौचंकृत्वासमुद्रगायानद्यांस्नात्वाप्राणायामशतंकृत्वा
 घृतंप्राश्यविशुद्ध्येत् ॥ क्षत्रियस्यवैश्यानुगमनेत्वेकाहमाशौचम् ॥
 शूद्रानुगमनेपक्षिणी ॥ वैश्यस्यशूद्रानुगमनेत्वेकाहरोदनेचैवमिति ॥
 यत्तुवासिष्ठवचनम् ॥ मानुषास्थिस्निग्धंस्पृष्ट्वात्रिरात्रमाशौचम् ॥ अ-
 स्निग्धेत्वहोरात्रमाशौचम् ॥ शेषानुगमनेचैवमिति ॥ इदमपिब्राह्मण-
 स्यक्षत्रियानुगमनविषयम् ॥ ॥ शूद्रानुगमनेतुपराशरः ॥ प्रेतीभूतंतु-
 यःशूद्रंब्राह्मणोज्ञानदुर्बलः ॥ अनुगच्छेन्न्रीयमानंसत्रिरात्रेणशुद्ध्यति ॥
 त्रिरात्रेतुततस्तीर्णेनदीगत्वासमुद्रगाम् ॥ प्राणायामशतंकृत्वाघृतंप्रा-
 श्यविशुद्ध्यतीति ॥ इदमनुगमनादिसंसर्गाशौचंसंसर्गिणएवतत्पुत्रा-
 दीनाम् ॥ तदाहांगिराः ॥ आशौचंयस्यसंसर्गादापतेद्ब्रूहमेधिनः ॥
 क्रियास्तस्यनलुप्यंतेगृह्याणानचतद्भवेदिति ॥ असंपिंडप्रेतस्यालंक-
 रणेतुशंखेनप्रायश्चित्तमुक्तम्॥कृच्छ्रपादोऽसंपिंडस्यप्रेतालंकरणकृते॥
 अज्ञानादुपवासःस्यादशक्तौस्नानमिष्यतइति॥ज्ञानात्कृतेतुद्विगुणम्
 ॥ ॥ पारस्करः ॥ मृतस्यबांधवैःसार्द्धंकृत्वातुपरिदेवनम् ॥ वर्जये-
 त्तदहोरात्रंदानंश्राद्धादिकर्मचेति ॥ ॥ इतिदेशांतरमरणजननाशौ-
 चनिर्णयः ॥ ॥ अथाशौचसन्निपातेविशेषउच्यते॥ तत्रजननाशौच-
 मध्येशावाशौचमध्येवाजननाशौचेतत्समेततोन्यूनेवासतिपूर्वाशौच-
 शेषेणैवांतरापतितसूतकस्यनिवृत्तिः ॥ तदाहयाज्ञवल्क्यः ॥ अन्तरा-
 जन्ममरणेशेषाहोभिर्विशुद्ध्यतीति ॥ शावाशौचमध्येतत्समेततोन्यू-
 नेवाशावाशौचांतरेसतिपूर्वशेषैवशुद्धिः ॥ जननाशौचमध्येशावा-
 शौचेसतिशावाशौचंसंपूर्णकार्यम्॥नजननाशौचशेषेणशुद्धिः॥ शावा-
 शौचेसमुत्पन्नेसूतकंतुयदाभवेत् ॥शावेनशुद्ध्यतेसूतिर्नसूतिःशावशौ-

धिनी ॥ अंगिरसाप्युक्तम् ॥ सूतकेमृतकंचेतस्यान्मृतकेत्वथ
 सूतकम् ॥ तत्राधिकृत्यमृतकंशौचंकुर्यान्नसूतकमिति ॥ स्वल्पाशौच
 मध्येअधिकेसूतकेवासतिनपुनःपूर्वशेषेणशुद्धिःकिन्तुस्वकालेनैव ॥
 तदाहोशना ॥ स्वल्पाशौचस्यमध्येतुदीर्घाशौचंभवेद्यदि ॥ नपूर्वेणै
 वशुद्धिःस्यात्स्वकालेनैवशुध्यतीति ॥ अत्राशौचपदेनसूतकंमृतकंचो
 च्यते ॥ अत्रस्वल्पत्वंदीर्घत्वंचकालकृतमेवाशौचस्यज्ञेयम् ॥ मा
 तापित्राशौचसन्निपातेचांगिरसाविशेषउक्तः ॥ मातर्यग्रेप्रमीतायामशु
 द्धौम्रियतेपिता ॥ पितुःशेषेणशुद्धिःस्यान्मातुःकुर्यात्तुपक्षिणीमिति ॥
 मात्राशौचस्यमध्येपित्राशौचेसतिपित्राशौचंसंपूर्णकार्यम् ॥ पित्राशौ
 चमध्येमात्राशौचेसतिपित्राशौचंसमाप्यमात्राशौचंपक्षिणींकुर्यादित्य
 र्थः ॥ शातातपेनत्वपरोविशेषउक्तः ॥ रात्रिशेषेद्व्यहाच्छुद्धिर्यामशेषे
 शुचिरुयहादिति ॥ अस्यार्थः ॥ पूर्वाशौचेआशौचांतरात्रिमात्रावशेषेस
 तिसूतकांतरेजातेसत्यपरेणाहर्द्वयेनशुद्धिः ॥ आशौचांतरात्रिपश्चि
 मयाममात्रावशेषेसत्यपरैस्त्रिभिरहोरात्रैःशुद्धिर्नपूर्वशेषेणेति ॥ यत्तु
 ब्रह्मपुराणवचनम् ॥ आद्यंभागद्वयंयावत्सूतकस्यतुसूतके ॥ द्विती
 येपतितेचाद्यात्सूतकाच्छुद्धिरिष्यते ॥ अत ऊर्ध्वंद्वितीयांतात्सूतकां
 ताच्छुचिःस्मृतः ॥ एवमेवविचार्यस्यान्मृतकेमृतकांतरइति ॥ अ
 स्यार्थः ॥ सूतकसंबन्धिचरमाहोरात्रस्ययदाद्यभागद्वयंतच्चतुर्धावि
 भक्तेअहोरात्रेअहोरूपमेव ॥ तत्रांतिमदिनेद्वितीयेसूतकेपतितेआ
 द्यात्सूतकाच्छुद्धिः ॥ अत ऊर्ध्वमस्तमयानंतरंरात्रिरूपभागद्वयेसू
 तकांतरापतेसतिद्वितीयात्सूतकांताच्छुद्धिरित्यविरोधः ॥ अन्यथा
 बहुवाक्यविरोधःस्यात् ॥ अत्रैवगौतमोपि ॥ रात्रिशेषेसतिद्राभ्यांप्रभाते
 तिसृभिरिति ॥ आशौचमध्येआशौचांतरेसतिपिण्डजातकर्मादिकर्मणि
 शातातपेनविशेषउक्तः ॥ अंतर्दशाहेपश्चात्स्याज्जननान्मरणंयदि ॥
 प्रेतमुद्दिश्यकर्तव्यंपिण्डदानंस्वबंधुभिः ॥ प्रारब्धेशावपिण्डेतुमध्येच
 जननंभवेत् ॥ तथैवाशौचपिण्डांस्तुशेषान्दद्याद्यथाविधीति ॥ प्रजा

पतिरपि ॥ आशौचेतुसमुत्पन्नेपुत्रजन्मयदाभवेत् ॥ कर्तुस्तात्कालि
कीशुद्धिःपूर्वाशौचेनशुध्यतीति ॥ उक्ताशौचसन्निपातशुद्धिःसूति
कामग्निदंचविहायज्ञातव्या ॥ सूतिकामग्निदंचहित्वेत्याद्यैःस्मृतिसं
ग्रहोक्तत्वात् ॥ अत्रोक्ताशौचप्रकरणेयान्यधिकाशौचविषयेसंकु
चिताशौचविधायकवाक्यानिनितानिसमानोदकापदादिविषयत्वेनव्य
वस्थापनीयानि ॥ यानिस्वल्पाशौचविधायकानितानिगुणवदनाप
त्सन्निहितविषयत्वेनव्यवस्थापनीयानि ॥ नतुविरोधआशंकनीयः ॥
तथाचस्मृत्यर्थसारे ॥ एवंदशाहस्थानेत्रिरात्रपक्षिण्येकाहसद्यःशौ
चपराणिवाक्यान्यापद्विषयाणियोज्यानि ॥ समानोदकविषयश्चसं
कुचिताशौचकल्पः ॥ पक्षिण्येकाहसद्यःशौचरूपाआपद्विषयपराः॥
येनप्रतिग्रहादिनार्तिनाशस्तद्विषयानसर्वत्रेति ॥ ॥ इत्याशौच
संकरनिर्णयः ॥ ॥ अथाशौचेयत्कर्मकार्यवर्जवातदुच्यते ॥ तत्र
पुलस्त्यः ॥ संध्यामिष्टिश्चरुंहोमंयावज्जीवंसमाचरेत् ॥ नत्यजेत्सूत
केवापियज्ञंनोच्छेदयेद्विजइति ॥ विष्णुपुराणेतु ॥ सर्वकालमुपा
सत्तिःसंध्ययोःपार्थिवेष्यते ॥ अन्यत्रसूतकाशौचविभ्रमातुरभीतित
इतिसंध्योपासनमाशौचेनिषिद्धम् ॥ अत्रायमभिप्रायः ॥ संध्यां
प्राणायाममंत्रोच्चारणपूर्वकंनोपासीतेति पुलस्त्यवचनस्यतुप्राणायाम
मवर्जमानसिकमंत्रोच्चारणपूर्वकंसंध्यामुपासितेति नसर्वथात्यजेदित्य
भिप्रायः ॥ अमुमेवार्थपुनःपुलस्त्यएवाह ॥ यथा ॥ सूतकेमृतके
चैवसंध्याकर्मसमाचरेत् ॥ मनसोच्चारयेन्मंत्रंप्राणायाममृतेद्विजइति ॥
अंजलिप्रक्षेपस्तुगायत्रीमुच्चार्यैवकार्यः ॥ तदाहपैठीनसिः ॥ सूतके
सावित्र्याचांजलिप्रक्षिप्यप्रदक्षिणांकृत्वासूर्यध्यायन्नमस्क्रुर्यादिति ॥
॥ स्मृत्यर्थसारेतुविशेषउक्तः ॥ स्मार्तत्वेपिसंध्यायांगायत्र्यांजलिदानं
कार्यम् ॥ मार्जनंकार्यंनवा ॥ यद्वा ॥ प्राणानायम्यमनसामंत्रमुच्चारय
न्मार्जनादिकृत्वावाचागायत्रीमुच्चार्यांजलिदद्यादिति ॥ इष्टिहोमा

दिक्मप्यसगोत्रेणकारयेत् ॥ तदाहजातूकर्ण्यः ॥ सूतकेतुसमुत्पन्ने
 स्मार्तकर्मकथंभवेत् ॥ पिंडयज्ञंचरुंहोमसगोत्रेणकारयेदिति ॥
 पिंडयज्ञःपिंडपितृयज्ञः ॥ चरुःश्रावणीकर्माश्वयुज्यादिकंस्थालीपाक
 श्र॥बृहस्पतिरपि॥सूतकेमृतकेचैवमशक्तौश्राद्धभोजने॥प्रवासादिनि
 मित्तेषुहावयेन्नतुहापयेदिति ॥ यजमानस्तूद्देशत्यागंकुर्यात् ॥ नि
 त्याग्निहोत्रादीनिस्वयमेवकुर्यात् ॥ तदाहपारस्करः ॥ नित्यानिवि
 नवर्तैरनु ॥ वैतानवर्ज्यशालाग्रौचैकएतानिकुर्युरिति ॥ अस्वार्थः ॥
 वैतानंवर्जयित्वाअन्यानिनित्यानिनिवृत्तानिभवेयुः॥नित्यमपिवैतानं
 ननिवर्तते ॥ वितानोनामाग्नीनांविस्तारस्त्रेताग्निस्तत्रविधीयमाना
 निनित्याग्निहोत्रादीनिवैतानानितानिस्वयमेवकुर्यात् ॥ शालाग्निरुहा
 ग्निस्तत्संबंधीनिगृह्याग्निसायंप्रातर्होमस्थालीपाकादीनितान्यपिननि
 वर्तैरन्नित्येकेआहुः ॥ अतश्चैषांकरणमकरणंवा ॥करणपक्षेतान्यन्येअ
 सगोत्राःकुर्युरित्यर्थः ॥यत्तुस्मृत्यर्थसारे॥उपासनाग्निसाध्याःसायंप्रात
 र्होमपार्वणस्थालीपाकाद्यानित्यनैमित्तिकाःश्रुतिचोदितत्वात्कार्यए
 वेति ॥अत्रापिद्रव्यत्यागात्मकंप्रधानंस्वयमेवकुर्यात् ॥ अन्यदंगमन्ये
 नकारयेदित्यभिप्रायः ॥ अतएवअसंभवेहावयेत्सर्वथानहापयेदिति
 तेनैवोक्तम् ॥ असंभवेप्रधानकरणासंभवेनैमित्तिकान्यपिदर्शपौर्णमा
 सादीनिश्रुत्युक्तानिकार्याणि ॥तदुक्तंस्मृत्यर्थसारे ॥ जातेआशौचेत्रे
 ताग्निसाध्याग्निहोत्रदर्शपौर्णमासाद्यानित्यनैमित्तिकाःक्रियाःश्रुत्युक्त
 त्वात्कार्याएवेति ॥ अतश्चनित्याग्निहोत्रव्यतिरिक्तानामपिनित्यनैमि
 त्तिकानांश्रौतानांस्मार्तानांवासर्वथानत्यागःकिंत्वन्येनकारयेत् ॥का
 म्यंसर्वमपिवर्ज्यमेवा॥वैश्वदेवपंचमहायज्ञादीनिस्मार्तानिवर्जयेदेव ॥
 तहादसंवर्तः ॥ विप्रोदशाहमासीतवैश्वदेवविवर्जितः ॥ पंचयज्ञवि
 धानंतुनकुर्यान्मृत्युजन्मनोरिति ॥ यत्पुनर्वचनम् ॥ दानंप्रतिग्रहोहो
 मःस्वाध्यायश्चनिवर्ततइति॥तत्काम्यहोमविषयम् ॥ नित्यस्नानादि
 कंकार्यमेव ॥ तदुक्तंस्मृत्यर्थसारे ॥ नित्यस्नानशौचाचमनभोजन

नियमानस्पृश्यास्पृशनस्नानंचकुर्यादेवेति ॥ इदमाशौचंज्ञातमेवदो
षापादकंनज्ञातम् ॥ तदुक्तं ब्रह्मपुराणे ॥ अपिदातृग्रहीत्रोश्चसूतकेमृत
केथवा ॥ अविज्ञातेनदोषः स्याच्छ्राद्धादिषुकदाचन ॥ विज्ञातेभोक्तुरेव
स्यात्प्रायश्चित्तादिकंक्रमादिति ॥ अत्रविज्ञातेभोक्तुरितिदात्राभोक्राउ
भाभ्यांवाज्ञातेभोक्तुरेवदोषइत्यर्थः ॥ तदुक्तंषट्त्रिंशन्मते ॥ उभाभ्या
मपरिज्ञातेसूतकंनैवदोषकृत् ॥ एकेनापिपरिज्ञातेभोक्तुर्दोषमुपाव
हेदिति ॥ उभाभ्यांदातृभोक्तृभ्यामेकेनापिदातृभोक्तोरन्यतरेणदात्रा
भोक्रावाज्ञातेसूतकान्नभोजनदोषोभोक्तुरेव ॥ दातुस्तुसूतकान्नभोज
यितृत्वदोषोस्त्येवनभोजनदोषइत्यर्थः ॥ सूतकान्नस्याभोज्यत्वंयमे
नोक्तम् ॥ उभयत्रदशाहानिकुलस्यान्नंभुज्यतइति ॥ उभयत्रसूत
केमृतकेचकुलस्यसूतकिकुलस्य ॥ भोजनमध्येसूतकेसतिअन्यगृ
होदकेनाचमनेनशुद्धिः ॥ तदुक्तंषट्त्रिंशन्मते ॥ भुंजानेषुतुविप्रेषुत्वंत
रामृतसूतके ॥ अन्यगृहोदकाचांताःसर्वेतेशुचयःस्मृताइति ॥ पूर्वसं
कल्पितेष्वन्नादिषुनदोषः ॥ तदाहबृहस्पतिः ॥ विवाहोत्सवयज्ञेषुत्वं
तरामृतसूतके ॥ परैरन्नंप्रदातव्यंभोक्तव्यंचद्विजोत्तमैरिति ॥ परैः
सूतकरहितैः ॥ अतएवस्मृत्यर्थसारेप्रोक्तम् ॥ दातृभोक्तृश्चनस्पृशोदि
ति ॥ आशौचग्राह्याणिमरीचिराह ॥ लवणेमधुमांसेषुपुष्पमूलफलेषुच ॥
शाककाष्ठतृणेष्वप्सुदधिसर्पिःपयःसुच ॥ तिलौषधादिकेचैवपक्वापके
स्वयंग्रहः ॥ शुष्केषुचैवसर्वेषुनाशौचंमृतसूतकइति ॥ स्वयंग्रहइति
स्वाम्यनुज्ञातंस्वयंगृहीयादित्यर्थः ॥ पक्वापकइति ॥ पक्वभक्ष्यजातम
पक्वंतंडुलादिकंचामम् ॥ तच्चअन्नसत्रप्रवृत्तादेवग्राह्यंनान्यस्मात् ॥
तदाहांगिराः ॥ अन्नसत्रप्रवृत्तानामाममन्नमगर्हितम् ॥ भुक्त्वापक्वान्नमे
तेषांत्रिरात्रंतुपयःपिवेदिति ॥ व्रतादिकेषुप्रातेष्वंतरासूतकादिषु
प्रारब्धमात्रकरणेआशौचाभावः ॥ अन्यकर्मस्वाशौचमस्त्येवा ॥ त
विष्णुः ॥ व्रतयज्ञविवाहेषुश्राद्धेहोमार्चनेजपे ॥ प्रारब्धेसूतकंनर
ब्धेतुसूतकमिति ॥ सूतकमितिमृतकस्याप्युपलक्षणम् ॥

येप्रारंभविशेषश्चतेनैवोक्तः॥प्रारंभोवरणयज्ञेसंकल्पंव्रतसत्रयोः॥नांदी
 मुखंविवाहादौश्राद्धेपाकपरिक्रियेति ॥ यज्ञेवरणमिति वृत्तानामृत्विजां
 यजमानस्यचतस्मिन्कर्मणिनाशौचमितिभावः ॥ एवंश्राद्धादिष्वपि
 दातृभोक्तोर्वेदितव्यम् ॥ तदुक्तंस्मृत्यर्थसारे ॥ वृत्तानामृत्विजांदी
 क्षणीयेष्ट्यादीक्षितानाम् ॥ यज्ञियंकर्मकुर्वतामन्नसत्रिणांकृच्छ्रचान्द्रा
 यणादिव्रतिनांप्रायश्चित्तत्वेनप्रवृत्तानांब्रह्मचर्यादिव्रतानांचप्रवृत्तेश्च
 द्धकर्मणिभोक्तृणामेतेषांयावदुपाधिस्तावदाशौचनास्त्येवेति ॥ प्रारं
 भाभावेपिकन्यायाअधार्यत्वेसन्निहितलग्नांतराभावेचकूष्माण्डमंत्रैर्घृतं
 हुत्वाविवाहःकार्यएव ॥ तदाहविष्णुः ॥ अनारब्धेविशुद्धचर्थकूष्मां
 डैर्जुहुयादृतम् ॥ गांदव्यात्पंचगव्याशीततःशुध्यतिसूतकीति ॥ अ
 नारब्धेकर्मणिसूतकविशुद्धचर्थयद्देवादेवहेलनमित्यादिकूष्माण्डसंज्ञ
 कैर्मन्त्रैर्घृतंहुत्वाविप्रायगांदत्वापंचगव्यंप्राश्यसूतकीशुद्धयतीति ॥
 शुद्धश्चावश्यकंविवाहमंगलंकुर्यादितिमंगलम्॥इत्याशौचकृत्याकृत्य
 निर्णयः॥ ॥ श्रीसूर्यसेनभूभृद्विमलयशःक्षीरसागरादुदिते ॥ इतिनिर्ण
 यामृतेस्मिन्नाशौचस्यनिर्णयोजातः ॥ ॥ इतिश्रीसूर्यसेनमहीमहेन्द्र
 विरचितेनिर्णयामृतेआशौचप्रकरणंचतुर्थसंपूर्णम् ॥ ॥ श्रीमत्पं
 ढितसिद्धलक्ष्मणसुतःश्रीसिद्धलक्ष्मीपदद्वंद्वाराधनसुप्रसिद्धमहिमायः
 सिद्धसारस्वतः ॥ आदेशादकृतैषसूर्यमहसाश्रीसूर्यसेनप्रभोर्वैधेकर्म
 णिकालनिर्णयमसावच्छाटनाथःसुधीः॥६॥ श्रीरामगोविंदार्पणमस्तु॥

१ एतदग्रेऽयमेक एतादृशः श्लोकः ' बुधानामुपकारायकारुण्यान्मूढचेतसाम् ॥ गो-
 पीनारायणेनेदंनिर्मितंनिर्णयामृतम् ॥ इति ' पुस्तकद्वये दृश्यते परंत्वेतादृशो नामोल्लेखउप
 क्रमेनकृत इत्यसंगतइवप्रतिभातीतिमूलेननिवेशितोऽस्माभिः ॥

पुस्तक मिलनेका ठिकाना-

खेमराज श्रीकृष्णदास-

" श्रीवेङ्कटेश्वर " छापाखाना-मुंबई.